
पालि वाइमय में तिपिटक (त्रिपिटक) का विस्तार इस प्रकार हैं --- 

१. सुत्तपिठक, निम्नलिखित पाँच निकायों में विभकत है-- 

(१) दीघनिकाय, (२) मज्मिसनिकाय, (३) संयत्तनिकाय, (४) 
ग्ंगुत्तरनिकाय, (५) खुदकलिकाय । 

खुहकनिकाय के १५ भ्रन्थ हँ-- 

(१) खुहकपाठ, (२) धम्मपद, (३) उदान, (४) इतिबुत्तक, 
(५) सुत्तनिषात, (६) विमानवत्थु, (७) पेतवत्थु, (८) थभेरगाथा, 
(९) थेरी गाथा, (१०) जातक, (११) निद्वेस, (१२) पटिसभ्भिदामग्ग, 
(१३) अपदान, (१४) बृुद्धब॑स, (१५) चरियापिटक । 

२. विभयपिठक निम्नलिखित भागों में विभक्‍त हे-- 

(१) महावग्ग, (२) चुल्लवग्ग, (३) पाराजिका, (४) पाचित्ति- 
यादि, (५) परिवार पाठ । 

३. अभिधस्मपिटक में सात ग्रन्थ हँ- 

(१) धम्मसंगणि, (२) विभंग, (३) थधातुकथा, (४) पुर्गल 
पञध्ञजत्ति, (५) कथावत्थ, (६) यमक, (७) पढ्ान । 

आचार्य्य बृद्धघाप के समय तक अर्थात चोथी पॉँचसी शताब्दी ई० में 
इन सब ग्रत्थों अथवा इन ग्रन्थों में से लिए गए उद्धरणों के लिए पालि' शब्द 
ब्यवहत होता था। आचास्य बज़बोप ने इन गयीं में से जहाँ कहीं कोई उद्तेरण 
लिया हे वहां अम्मेत्य पालि (यहाँ यह पालि है) वा पालिय बत्ती! (पालि 


रे 

में कहा गया है) का प्रयोग किया । जिस प्रकार पाणिनि ने छलदसि' शब्द 

 सुमड्भल विलासियी (दीघनिकाय श्रटुकथा) की निदान कथा । 

से वेदों का तथा भाषायाम्‌' से तत्कालीन प्रचलित सस्क्ृत का उल्लेख किया 
है, उसी प्रकार आचार्य बुद्धघोष ने पालिय' से तिपिटक वा मूलवचन को तथा 
अटुकथाय' से उनके समय में सिहल द्वीप में विद्यमान सिहल अट्टकथाग्रो को 
याद किया है । 

अट्रकथा वा अ्र्थकथा का मतलब है भ्र्थ सहित कथा | तिपिटक को 
समभने के लिए भाष्य की आवश्यकता पडती थी । कहा जाता है कि महेन्द्र 
स्थविर जब बुद्ध शासन की स्थापना करने के लिए सिहल गए, तब वे तिपिटक 
के साथ उसकी प्र्थकथाएँ भी ले गए थे ।* हो सकता है कि अट्ठकथाओओं की 
रचना तो सिहल में ही हुई हो, लेकिन उनको अधिक प्राचीन बनाने के लिए 
महेन्द्र से उनका सम्बन्ध जोड दिया गया हो । आरम्भ में तिपिठक के सूत्रों 
को समभाने के लिए उनके भ्रर्थों को अधिक स्पष्ट करने के लिए उनके साथ 
कथाएँ कहने की भी परिपाटी रही होगी, जिन्हे पीछे लेख-बद्ध कर लिया गया । 

सिहल' अर्थकथाओं का पीछे आचार्य्यं बद्धघोष द्वारा पालि रूपान्तर 
हुआ । सिहल में वे केवल सिहल वासियों के काम की थी, पालि मे होने से 
वह भ्रन्य देशवासियों के लिए भी उपयोगी हुईं। वे रूपान्तर इतने सुन्दर 
बने कि उनका आदर तिपिटक के समान होने लगा।' 

पालि' अ्रसल में किसी भाषा का नाम नहीं रहा है। भाषा का ताम 
तो रहा है मागधी । पालि तो केवल मूल-वचन का पर्य्यायवाचरी शब्द रहा 
हे । 

जो अ्रथेकथाएँ इस समय उपलब्ध है, वे इस प्रकार हे--- 
१. समन्त पासादिका विनय अट्टठकथा । 
२. सुमद्भलविलासिनी दीघनिकाय अट्वुकथा 


' बुद्ध घोष कृत चारों निकायों की अ्रद्ुकथाओं में श्रारम्भ में ही इस प्रकार 
श्राता हे-- 
सीहलदीपं पत्र ग्राभता वसिता सहामहिन्देन, 
ठपिता सीहलभासाय दीपवासीनमत्थाय । 
 पालि विय तस्मर्गहूँ (महावंस) । 

३ पपच सूदिनी मज्मिम तिकाय अट्ठकथा 

४. सारत्थ पकासिनी सयत्त निकाय अद्भकथा 

५ मनोरथ प्रिणी अगत्तर निकाय अट्ठकथा 

६. खुदकनिकाय के ग्रन्थों पर भिन्न भिन्न नामों से श्रदुकथाएँ 

७. श्रट्ट सालिनी धम्मसंगणि पर श्रट्रकथा 
« सम्मोह विनोदनी विभग अद्ठकथा 


९ पस्चप्पकरण अट्ठुकथा जिसमे निम्नलिखित पॉच श्रटुकथाएँ हैं--- 


(१) धातुवधाप्पफरण अ्रट्टकथा 
२) पुग्गल प्जत्तिप्पकरण श्रट्टकथा 
३) कथावत्थ श्रद्टकथा 
४) यमकप्पकरण श्रदुकथा 
५) पढद्ठानप्पकरण श्रट्ठकथा । 

ऊपर जो तिपिटक का वर्गीकरण विया है, अटुकथाचाय्यों का मत हे कि 
वह राजगृह में हुई प्रथम सगीति के अनुसार है । उसका कहना है कि भगवान्‌ 
बुद्ध के परिनिर्वाण के बाद सुभद्व भिक्ष्‌ ने भिक्षओं को सान्‍्त्वना देते हुए कहा कि 
“आवबुसो | मत शोक करो। मत रोगो । हम मुक्त हो गए । उस महा- 
श्रमण से पीडित रहा करते थे कि यह करो और यह न करो । श्रब हम जो चाहेंगे 
करेगे, जो नही चाहेंगे उसे नही करेगे ।” तब महाकद्यप स्थविर को भय हुप्ना 
कि कही सद्धर्म का श्रन्तर्धान न हो जाय । उसके रक्षार्थ उन्होने पाँच सौ 
श्रहत भिक्षत्रो की एक संगीति बुलाई। उस सगीति में पहले उपालि महास्थविर 
से पूछकर विनय का सगायन हुआ भ्रौर बाद में आनन्द महास्थविर से सुत्त 
और श्रभिधम्म पिटक पूछा गया | एक मत है कि जातक, महानिद्ेस, चुल्ल 
निद्ेस, पटिसम्भिदामर्ग, सुज्नतिपात, ध्म्मपद, उदान, इतिवत्तक, विमानवत्थु, 
पेतवत्थ, थरगाथा तथा थेरीगाथा अभिवम्मपिटक के अन्तर्गत सगृठीत हुए । 
दूसरा मत है ये ग्रन्थ तथा सरिया-पिट 7, अपदान ओर बुद्धबस मिलकर खुदक- 


' देखो चुल्लकमग बंदागतिका स्कनन्‍्धक (राहुल सांकृत्यायन द्वार हिन्दी 
में भ्रनूदित) । 

निकाय के नाम से सुत्तन्‍्त पिटक के अन्तर्गत गिने गए। 

लेकिन प्रथम संगीति का जो वर्णन चुल्लवग्ग मे आया है, उस वर्णन मे 
कही तिपिटक का जिकर नहीं। और तो क्या पिठक शब्द ही नह्ां। उस समय 
ध्वम्म और विनय' का सगायन हुआ था। 'घम्म और विनय के भ्रन्तगेंत 
ठीक कितना वाडमय रहा, कहना कठिन है । तो भी जब चुल्लवग्ग में द्वितीय 
सगीति का विस्तृत वर्णन मिलता है तो इतना तो कह ही सकते हे कि प्रथम 
सगीति में सारे चुल्लवग्ग का सगायन (चत्पाठ) नहीं हुआ। 

ऐसा प्रतीत होता है कि अशोक काल पर्य्यन्त बुद्धवचन के दो ही विभाग 
रहे--धम्म और विनय तथा उस समय तक तिपिटक के ग्रन्थों की रचना होती 
रही। अभिधम्मपिटक के एक ग्रन्थ--कथावत्यु--के रचयिता स्पष्ट ही 
प्रशोकगुरु मोग्गलिपुत्त तिस्स स्थविर थे। 

बुद्धवचन का एक प्राचीन वर्गीकरण स्वय तिपिटक में है। उसके अ्रनुसार 
बुद्धववत इन नौ भागो में विभक्त हँ-- 


(१) सुत्त, यह शब्द सूत्र तथा सूक्‍त दोनो सस्क्ृत शब्दों का रूपान्तर 
समभा जाता है। कुछ लोगो ने पालि सुत्त को सूत्र कहा है । दूसरो ने आपत्ति 
की है--क्योकि यह पाणिनि के व्याकरण सूत्रों की तरह छोटे झ्राकार के नहीं 
है, इसलिए इन्हें सूत्र न कह कर सूकत कहना चाहिए, जैसे वेद के सूक्‍त । 

संस्कृत बौद्ध साहित्य में सुत्तो को सूत्र ही कहा गया हूँ । इतर सस्क्ृत 
साहित्य मे भी आइवलायन सूत्र आदि गृद्य सूत्रो से अ्रपेक्षाकृत समान होने के 
कारण सुत्तो को सूत्र कहना ही ठीक होगा। श्रगुत्तर निकाय के एकक निपात 
श्रादि में जो छोटे छोटे बुद्ध-वचन हे, वे ही वास्तव मे प्राचीन सूत्र हें । भौर 
जिन सूत्रों को सूकत कहने की अ्रधिक प्रवृत्ति होती है, वह इन सूत्रो पर लिखें 
गए वेय्याकरण (न्‍चव्याख्याएँ) हे। 

यहाँ तो इतना ही अभिवप्रेत है कि अशोक के समय से बुद्ध वचन के एक अंश 
के लिए सुत्त शब्द व्यवहृत होता था। 


* सुमड्भल विलासिनी तथा समनन्‍्त पासादिका की निदान कथा । 
* भ्र्टुतालिनि, कथावत्थु श्रदृकथा । 

(२) गेय्य--प्रलगहपस सुत्त (मज्मिम निकाय ररवाँ सूत्र) की 
अट्रुकथा मे लिखा है कि सुन्तो में जो गायाओ का हिस्सा है वह गेय्य है, उदाहरण 
के लिए सयुत्त निकाय का श्रारम्भिक हिस्सा। सभी अकार की गाथाओ्रं को 
यदि गेय्य माना गया होता तो; उन गाथाओ का कोई पृथक वर्गीकरण रहा 
होता । प्रतीत होता है कि किसी खास तरह की गाथाओो की ही सज्ञा गेंय्य 
रही होगी । 

(३) वेय्याकरण--प्र्स है व्यास्या। किसी सूत्र का विस्तास्पर्वक 
अर्थ करने फो बेग्याकरण कटने है । भविययद्वाणी फे अब गे जात में व्याकरण 
शब्द आया है । किन्तु इस शब्द का न तो उस व्याकरण से कुछ सम्बन्ध है 
ग्रौर न सस्कृत वा पालि के व्याकरण साहित्य से । 

(४) गाथा--बुद्धघोपाचार्य्य ने धम्मपद, श्ेरगाथा शौर थेरीगाथा की 
गिनती गाथा में की है। इनमें से थेरगाथा में अशोक के भाई बीतसोक की 
गाथाएँ उपलब्ध है ।' इस से तथा इसकी रचना होली से सिद्ध है कि इस 
ग्रन्थ का वर्तमान रूप भगवान के परिनिर्वाण के तीन चार सी वर्ष बाद का है । 

(५) उदान--मल अर्थ है उत्तास-वाक्‍्य । खुदकनिकाय में जो उदान 
नामक ग्रन्थ है उसके अतिरिक्त सुत्तपिटक म॑ जहाँ तहाँ श्रोर भी अनेक उदान 
आ्राए है । यह कहना कठिन है कि इनमें से कितने उदान ग्रशोक से पर्व के है । 

(६) इतिवुत्तक--खुद्क निकाय का इतिवुत्तक १२४ इतिवुत्तको का 
सग्रह है । इनमे से कुछ अशोक के समय के और पहले के भी हो सकते हे । 

(७) जातक--यह कथा-साहित्य सर्वे प्रसिद्ध है । श्रनेक दृद्य साँची , 
भरहुत' आदि के स्तपों की वेष्ठनी (रेलिग) पर खदे मिलते 8 जो कि १५० 
ई० पूृ० के आसपास के हे । इस पर बिस्तुत विचार आगे किया ही गया है । 


! हर्मास्‍्म बुद्धप्पादे भ्रद्टारस वस्साधिकान द्विल्ल॑ं बसस सतान सत्यके 
धम्मासोक रमष्जों कणिटुभाता हुत्वा निब्बत्ति | तस्स गैतसोकोति नाम 
झ्रहोसि (बवीतसोक थेरस्स गाथा वण्णना)। 

* सांची--भेलसा (प्राचीन विविशा) के पड़ोस सें। 

* भरहुत--इलाहाबाद से १२० मील दक्षिण-पश्चिम एक गाँव । 

(८) श्रब्भुतधम्म--अर्थ है असाधारण-धर्म । हो सकता है कि भगवान्‌ 
बुद्ध और उनके शिष्यों मे जो असाधारण बाते रही उनका वर्णन करने 
वाला कोई ग्रन्थ रहा हो; किन्तु इस प्रकार का कोई ग्रन्थ न श्रव श्राप्य हेन 
आचार्य बुद्धधोष के ही समय में रहा है। उन्होने लिखा है भिक्षुओ्रो, ये 
चार आइ्चर्य्य अद्भुतधर्म आनन्द में है इस क्रम से ( श्र्थात्‌ बुद्ध के इस वाक्य 
के भ्रनुसार) जितने भी आइचग्य अद्भुतधर्मों से युक्त सूत्र हे, वे सभी अब्भुत 
धम्म जानने चाहिए। 

(९) बेदल्ल--महावेदलल और चुल्लवेदल्ल दो सुत्त हे।' इन दोनों 
सूत्रों मे (१) महाकोद्ठित तथा सारिपुत्र के, (२) भिक्षुणी धम्मदिन्ता तथा 
उसके पूर्व श्राश्नम के पति के प्रशनोत्तर है । इनसे वेदल्ल नाम के गंग्रह में किस 
प्रकार के सूत्र रहे होगे, इसका कुछ अनुमान लग सकता हैं। प्रतीत होता हैं 
कि भगवान्‌ बुद्ध के साथ श्रमण-ब्राह्मणो के जो प्रशनोत्तर होते थे, वे वेद्रल्ल 
कहलाते थे । 

सारे तिपिटक में वा नौ भ्रगो वाले बुद्ध वचन में, कितना वास्तव में 
बुद्ध तथा उनके शिष्यो का उपदेश है और कितना पीछे की भर्ती, कहना 
कठिन है । 

प्रशोक के भात्‌ शिलालेख' मे सात बुद्धोपदेशो का नाम आया है, जिनको - 
प्रशोक चाहता था कि भिक्षु भिक्षुणियाँ, उपासक उपासिकाएँ सुने तथा धारण 
करे। वे बुद्धोपदेश यह हें-- 

' चत्तारो मे भिक्‍खवे, श्रच्छरिया श्रब्भुता धम्मा आनन्देति आदिनय- 
पवतता सब्बेपि श्रच्छरियव्भुतधम्मपटि-संयुत्ता सुत्तन्ता श्रब्भुतधम्मंति वेबि- 
तब्बा । 

१ झज्किस निकाय, (४३, ४४) । 

९, ,भगवता बुधेन भासिते सबे से सुभासिते वा ए चु खो भंते हमियाये 
दिसेया हेव॑ं स धंसे चिलठितिके होसतीति श्रलहामि हक॑ तं बतवे | ] इमानि 
भन्‍्ते धंस पालियायानि विनयसमुकसे श्रलियवसानि श्रनागत भयानि मुनिगाया 
सोनेयसूते उपतिसपसिने ए था लाधुलोबादे मुसावाद अ्रधिमिच्च भगवता 
बुधेन भासिते एतान भंते धंभपलियायानि इच्छासि कि ति (? ) बहुके भिखु- 


8. ॥ 


(१) विनयसमुकरों, (१) अलियवसानि, (३) अ्नागतभयात्ति, 
(४) मूनिगाथा, (५) मनेयसूले, (६) उपतिसपसिने, (७) लाधुलोबादे 
मुसावाद अधिगिव्ल भगवता बुद्ध भासिते। 

वे अद्लीपरश बतमान विधिटक में कौन कौन से हैं, इसका श्रनेक 
विद्वानों ने बियार किया है। श्री धम्मानन्द जी कोसम्बी को वे इस क्रम से 
स्वीकृत है ++- 

) विनयसम्‌कसे>5धम्गचवंवापक्‍त्तन सुत्त 

) अलियवसानि--भ्ररियवंसा (भ्रंगुत्तर, चतुक्क निपात ) 

) अनागत भयानि->श्रनागतभयानि (भअंगृत्तर, पत्चक निपात ) 
) मुनिगाथा-म॒नि सुत्त (सुत्ततिपात ) 

) मोनेयसते:--नाक्रकसुत्त (सुतनिषात ) 

) उपतिस पसिने:--सारिपृत्तसुत्त (सुत्तनिषात) 

७) लाघुलोबाद"राहुलोबाद (मज्मिम नि० सुत्त ६१) 

इन सात स॒त्तों में से चार सुत्त सुत्तनिपात से लिए गए ६ । इससे सुत्त- 
निपात का महत्त्व तथा प्राचीनता स्वसं-सिद्ध है। सुत्तनिषात खुहक निकाय के 
एक ग्रन्थ है; और निहेस, नाम रो सुत्तनिपात के ही कुछ सुत्तों की एक टीका भी 

पाये घ भिखुनिये वा भ्रभिखिनं सुनयु चा उपधालेयेयु चा हेव॑ हेवा उपासका 
सा उपासिका था [.] एतेनि भंते इस लिखापयासि अ्रभिहेतं म जानंतति 
(अशोक के धर्म लेख--जनार्दन भट्ट, एम० ए०) । द 

हिन्दी-- . . .जो कुछ भगवान्‌ बुद्ध ने कहा हैं सब सुभाषित हूँ । पर 
जैसे मुझे दिखाई देता है कि इस प्रकार सद्धरम चिरकाल तक स्थित रहेगा, 
यह कहना उचित समझता हूँ । में इन धर्मपर्यायों को--विनय समुकसे . . , 
, . -श्ौर म॒षाबाद के बारे में भगवान्‌ द्वारा उपदिष्ट राहुलोवाद को चाहता 
हूँ । कया चाहता हूँ ? यही कि बहुत से भिक्षु और भिक्षुणियाँ सुनें तथा 
धारण करें। इसी प्रकार उपासक उपासिकायें भी । भन्‍्ते, में यह लेख लिख- 
बाता हूँ कि लोग मेरा अ्रभिप्राय जानें । 

' भगवान बुद्ध (मराठी); इण्डियन आण्टीक्वेरी १६१२, फर्वरी । 

र््‌ 

खुदकनिकाय के श्रन्तर्गत है। इससे श्रनुमान होता हैं कि सुत्तनितरात खुददक 
निकाय के निद्ेस सदश ग्रन्थों की भ्रपेक्षा एक या दो शताब्दी प्राचीन है। 

बुद्धवंचन का नौ अंगों के रूप में जो प्राचीनतर वर्गीकिरण है, उसमें 
भी जातक का समावेश होने से उसकी प्राचीनता तथा महत्त्व स्पप्ट ही है । 
जब हम देखते है कि साँची, भरहुत झ्रादि स्थानों में अनेक जातक कथाश्रों 
के चित्र उत्कीर्ण है, तब उनकी प्राचीनता तथा महत्व और भी बढ जाता है । 

जातक शब्द का अर्थ है जन्म सम्बन्धी । विकारादाद के श्रतुसार एक 
फूल को विकसित होने के लिए, उस पृष्प की जाति पिश्येष के अस्तित्व में भ्राने 
में लाखो वर्ष लग जाते है । तब कया कोई भी प्राणी साठ या सत्तर, भ्रधिक से 
श्रधिक सौ वर्ष के जीवन में बुद्ध बन सकता है ? उसे इस उद्देश्य की पूर्ति के 
लिए भ्रनेक जन्म धारण करने ही होगे । गौतम बुद्ध को भी धारण करने पड़े । 
बुद्ध होने से पूर्व अपने सब पिछले जन्मों तथा अन्तिम जन्म में उनकी सजा बोधि- 
सत्त्व रही । बोधि का अर्थ बुद्धत्व और सत्त्व का अ्र्थ प्राणी--ब्ुश््त्व के लिए 
प्रयत्नशील प्राणी । जातक में बोधिसत्त्व के पाँच सो सेतालिस जन्मों का 
उल्लेख हैं । 

लेकिन बोद्ध तो आत्मा को ही नहीं मानते। फिर यह जन्मान्तरवाद 
कैसा ” जब आत्मा ही नही, तो पुनर्जेन्म कैसे हो सकता है ? प्रश्न समुचित 
है। सामान्यतया सभी अबौद्ध दशन आत्मवाद के बिना जन्मान्तरवाद की 
कल्पना कर ही नहीं सकते । भगवदगीता ने जिरा जन्मान्तरवाद को स्वीकृत 
किया है, वह श्रात्मवाद की ही भित्ति पर हैं । 

बृद्धधर्म किसी आत्मा को जो शाइवत तथा नित्य समझा जाता है नहीं 
स्वीकार करता । आचार्य वसुवन्धु कृत अभिधर्मको५ की एक कारिका है--- 

तात्मास्ति; स्कन्धमात्र तु कर्मक्लेशाभिसस्कृतम्‌ । 
अन्तराभव-सन्तत्या कृक्षिमेति प्रदीपवत ॥३-१८५॥। 


' भरहुत शिलालेख--श्री बरुश्रा तथा सिनहा--कलकत्ता यूनिवर्सिटी 
१९२६) । 
 शराचार्य्य वसुवन्धु का समय चौथी-पाँचवीं शताब्दी है । 

आत्मा नाम का कोई नित्य श्रुव, अविपरिणाम स्वभाव वाला पदाः 


५" 
थ् 


थे 


नहीं हैं। कर्म से तथा (अ्रविद्या आदि) क्लेशों से अभिसस्कृत पञूचस्कन्ध' 
मात्र ही पूर्व-भव सतति क्रम से एक प्रदीप से दूसरे प्रदीप के जलने की तरह 


गर्भ 


यदि 


में प्रवेश पाता है। 

इसी प्रकार राजा मिलिन्द' ने महास्थविर नागसेन से प्रइन किया-- 
संक्रमण” नहीं होता तो पुनर्जन्म कैसे होता है ? 

हाँ महाराज, बिना सक्रमण हुए पृनर्जन्म होता है। 

१, भन्‍्ते, सो कैसे होता है ? कृपया उपमा देकर समभावे। 

महाराज |! यदि कोई एक बत्ती से दूसरी बत्ती जला ले तो क्या यहाँ 


एक वत्ती दूसरी में सक्रमण करती है ? 


मुख 


कर 





नहीं भन्‍्ते ! 

महाराज ! इसी तरह बिना सक्रमण हुए पुनर्जन्म होता है । 

२. कृपया फिर भी उपमा दे कर समभावे ? 

महाराज ! क्‍या आपको कोई इलोक याद हैँ जो आपने अपने गुरु के 
से सीखा था ? 

हां, याद है । 

महाराज ! क्या वह इलोक आचार्य के सख से निकल कर आपके 
में घूस गया ” 

नही भन्‍्ते 

महाराज | इसी तरह बिना सक्रमण हुए पुनर्जन्म होता है। 

भन्‍्ते ! आपने अच्छा समभाया । 

फिर राजा बोला--भन्ते | ऐसा कोई जीव है जो इस शरीर से निकल 
दूसरे में प्रवेश करता हे ? 

नहीं, महाराज । 


न्‍उन्‍ अम्यफानापााकानकमनत, 


' रूप, बेंदना, संज्ञा, संस्कार, तथा विज्ञान । 
“ राजा मिलिन्द का समय ई० पू० १५० है। 
* आत्मा का एक शरीर को छोड कर दूसरे को धारण करना । 

भन्‍्ते ! यदि इस शरीर से निकल कर दूसरे शरीर म॑ जाने वाला नहीं 
है, तब तो वह अपने पाप कर्मों से मुक्त हो गया । 

हाँ, महाराज |! यदि उसका फिर जन्म नही हो तो अ्रलबत्ता वह अपने 
पापकर्मों से मुक्त हो गया और यदि वह फिर जन्म ग्रहण करे तो मुक्त नहीं 


हुआ । ह 
कृपया उपमा देकर समझावे । 


महाराज ! यदि कोई आदमी किसी दूसरे का झ्राम चुरा ले तो दण्ट 
का भागी होगा या नहीं ” 

हाँ भच्ते | होगा । 

महाराज उस आम को तो उसने रोपा नहीं था जिसे इसने लिया, 
फिर दण्ड का भागी कैसे होगा ? 

भन्‍्ते ! उसके रोपे हुए श्राम से ही यह भी पैदा हुआ, इसलिए वहू दण्ड 
का भागी होगा । है 

महाराज ! इसी तरह, एक प्रुष इस तामरूप से अ्रच्छे बुरे कर्म करता है । 
उन कर्मो के प्रभाव से दूसरा नामरूप जन्म लेता है । इसलिए वह अपने पाप 
कर्मों से मक्‍त नहीं हुआ । 

भन्‍्ते आपने ठीक समझाया । 

जब तक मनुष्य की अविद्या-तृष्णा का नाश नही होता, तब तक उसका 
श्रच्छा बुरा कर्म ही उसका सब कुछ है । भगवान्‌ का उपदेश है---भिक्षुओं, 
सभी को इस बात पर सदा मनन करना चाहिए कि मेरा जो कुछ भी है कर्म 
ही है, कर्म ही दायाद है, कर्म ही से उत्पत्ति है, कम ही बन्ध्‌ है, कर्म ही शरण- 
स्थान है, जो में भ्रच्छा बुरा कर्म करूँगा उसका मे उत्तराधिकारी होऊँगा ।”* 


. भिक्ष्‌ जगदीश काइयप कृत सिलिन्द-प्रइन का हिन्दी श्रनुवाद (३-२-१३, 
३-२-१६) । 

. कम्मस्सकोस्हि, कम्मदायादो, कम्मयोनि, कम्मबन्ध, कम्सपटिसरणों 
ये कम्म करिस्सामि कल्याणं वा पापक॑ था तस्स दायादो भविस्सामीति ग्रभिण्ह 
पच्चवेक्खितब्बं॑ गहट्ठेन वा पब्बजितेन वा (अ्रंगुत्तर निकाय, पंचक निपात, 
द्वितीय पण्णासक, प्रथम वर्ग, सातवाँ सूत्र) । 

तृष्णा के क्षय हो जाने पर कमे का भी क्षय हो जाता है और पुनर्जेन्म का 
भी; लेकिन जब तक तृष्णा का क्षय नहीं होता तब तक तो प्राणी को जन्म 
जन्मान्तर तक जन्मों के चक्कर में रहना ही पडता है । बुद्ध ने जब बुद्धगया 
में बोधि-वक्ष के नीचे ज्ञान प्राप्त किया, उस समय उन्होने सर्वेप्रथम यही 
कहा-- 

“दु खदायी जन्म बार बार लेना पडा। में ससार में (शरीर रूपी गृह 
को बनाने वाले) गृहकारक को पाने की खोज में निष्फल भटकता रहा। लेकिन 
गृहकारक! अरब मेने तुझे देख लिया। (अभ्रब) तू फिर गुह निर्माण न 
कर सकेगा | तेरी सब कड़ियाँ टूट गईं । गृह-शिखर बिखर गया। चित्त 
निर्वाण प्राप्त हो गया, तृष्णा का क्षय हो गया ।' 

बुद्ध की शिक्षा के अनुसार रूप, बेदना, सज्ञा, सस्कार तथा विज्ञान इन 
पॉच स्कन्धों का ही यह व्यक्ति वा ससार बना है, इन पॉच स्कन्‍्धों की धारा 
श्रच्छे बुरे कर्मानुसार बहती रहती है, बहती रही है और तब तक बहती रहेगी 
जब तक कोई व्यक्ति तृष्णा का सम्पूर्ण क्षय नही कर लेता । 

पुनर्जन्म प्रायः सभी भारतीत दर्शन सम्मत है। बुद्ध की शिक्षा की 
विशेषता यही है कि अ्रवात्मवाद के साथ पुनर्जन्म को स्वीकार किया गया हैं। 
जन्म मरण के बन्धन से मुक्त होना तो श्राज दिन भारतीय दाशेनिको का 
सामान्य आ्रादर्श हू । 

तिपिटक में जिस जातक (ग्रन्थ) का समावेश है वह केवज गाथाओ का 
सग्रह है । जिस प्रकार धम्मपद एक चीज है और धम्मपद श्द्गकथा दूसरी, 
उसी प्रकार जातक एक चीज है और जातक श्रद्रकथा दूसरी । श्रन्तर यह है 


! धस्मपद (जरावर्ग १५३, १५४) की यह दो गाथाएँ प्रथम संबद्ध गाथाएँ 
कही जाती हे --- 
अ्रनेक जाति ससार सन्धाविस्स अनिब्बिस 
गहुकारक॑गवेसन्तो दुकक्‍्खा जाति पुनप्पुन, 
गहकारक ! विटठोसि पुन गेहूं न काहुसि, 
सब्बा ते फासुका भग्गा गह॒कट बविसंखित, 
विसखारगतं॑ चित्त तण्हान खबमज्कगा ॥ 

कि धम्मपद का अर्थ बिना धम्मपद अट्ठकथा के समझ में श्रा सकता है । जातक 
यद्यपि धम्मपद ही की तरह गाथाएँ मात्र हे तो भी उन गाथाओं में, यदि पहले 
से कथा मालूम हो तो, पाठक को वहू कथा याद भरा सकती है । यदि कथा 
मालूम न हो तो अकेली गाथाओ से उद्देश्य पूरा नहीं होता । बिना जातकट्ठु 
कथा के जातक अधूरा है । 

फिर जातक में केवल भगवान्‌ बुद्ध के पूर्व जन्मों से सम्बन्ध रखने बाली 
गाथाएँ भर है । जातकट्टुकथा में अट्ठकथा सहित भ्रसल जातक कथाएँ श्रारम्भ 
होने से यहले निदान कथा नाम का एक लम्बा उपोदघात हैं। इस भिदान-क्था 
में सिद्धार्थ गौतम बुद्ध के जीवन चरित्र के साथ उनके पूर्व के २७ बुद्धी का भी 
जीवन चरित्र हैं। यह सारा का सारा बुद्धवंस' से लिया प्रतीत होता है । 

जातकट्ठकथा के बगला अनुवादक श्री० ईशान्‌ चन्द्र घोष ने अपने अरनु- 
वाद में केवल जातक कथाओं वाले अश का अनुवाद दिया है । प्रस्तुत हिन्दी 
अनुवाद निदान-कथा सहित सारी जातकद्ृुकथा का अश्रविकल श्रनवाद है । 

जातक की शअ्रट्ठकथा तीन भागों मे विभक्‍त है--( १) दूरे निदान, (२) 
अविदूरे निदान, (३) सन्तिके निदान। 

बोधिसत्त्व ने जब सुमेघ तपस्वी का जन्म ग्रहण कर भगवान्‌ दीपकूर 
के चरणों में जीवन समपित किया, उस समय से लेकर वेस्सन्तर' का णरीर 
छोड तुषित स्वर्ग लोग में उत्पन्न होने तक की कथा दूरे-निदान कही जाती 


_बुद्धवंस के २७ बुद्ध इस प्रकार हं--(१) तपण्हुडूरों, (२) मेधड्ूरो, 
(३) सरणडूरो, (४) दीपडूूरो, (५) कोण्डड्ज, (६) मझ़ूलों, (७) सु- 
सतो, (८) रेवतो, (६) सोभितो, (१०) श्रनोमदस्सी, (११) पढुमो, 
(१२) नारदो, (१३) पदुमुत्तरो, (१४) सुमेघो, (१५) सुजातो, (१६) 
पियदस्सी, (१७) अ्रत्थदस्सी, (१८) धम्मदस्सी, (१९) सिद्धत्य, (२०) 
तिस्स, (२१) फुस्स, (२२) विपस्सी, (२३) सिखी, (२४) वेस्सभ्‌ू, (२५) 
ककुसन्ध, (२६) कोणागमनो, (२७) कस्सप | अ्रन्तिम छ था सात बद्धों 
के नाम भरहुत में भ्रंकित हँं--भरहुत शिलालेख (पृ० ४३) । 

: दखो बेस्सन्‍्तर जातक (५४७) । 

है। तुषित-लोक से च्यूत होकर महामाया देवी के गर्भ से उत्पन्न हो ... . 
बोधगया मे बुद्धत््व प्राप्त करने तक की कथा श्रविद्रे-निदान कही जाती है । 
जहाँ जहाँ भगवान बुद्ध ने विहार करते समय कोई जातक कही, उन स्थानों 
का जो उल्लेख हे, वह सन्तिके-निदान हे । 

जितनी जातक कथाएँ हे वे दूरे-निदान के ही भरन्तर्गत भ्ाती है । हर 
जातक कथा चार विभागों में विभक्त हें--- (१) पच्चुपन्नवत्थु, (२) श्रतीत 
बत्थु, (३) श्रत्थवण्णना, (४) समोधाच । पच्चुपन्नवत्थ से मतलब है बर्त- 
सान-कथा श्रर्थात्‌ भगवान्‌ वृद्ध के समय की कोई घटना, उदाहरण के लिए 
पहली अ्रपण्णक जातक में ही अनाथपिण्ठिक के साथ पॉच सौ तैथिकों (बुद्ध- 
मत से भिन्न भतों के अनुयाइयो ) के बुद्ध की शरण में आने जाने की कथा । 
अतीत-बत्थु का मतलब है किसी भी ऐसे अवसर पर भगवान्‌ द्वारा कही गई 
पूष॑ जन्म की कथा, जैसे पहली जातक में ही कान्तार में जाने वाले बजारो 
क्री कथा । प्रत्येक कथा में एक या अ्रनेक गाथाएँ हेँं। अ्रत्थवण्णना का 
मतलब हे इन गाथाग्रों की व्याख्या, जिसमें गाथाओ्रो का छब्दार्थ ओर विस्तु- 
ताथ रहता है । समोधान सदैव भ्रन्त में आता है जिसमे बह बताते है कि उन्होंने 
जो अतीत-बत्थ्‌ सुनाई उस अतीत-बत्थ्‌ के प्रधान पात्रों में कोन कौन था ” 
वे स्वयं उस समय फ्िस योनि मे उत्पन्न हुए थे। 

इस अनुवाद मे हम ने पच्चुयन्नवत्भु को वर्तमान कथा कहा है, शब्रतीत- 
वत्यु को अतीत कथा । ऐसे पाठकों के लिए जिनका अधिक ध्यान कथामात्र 
की शोर हो प्रत्येक गाथा के नीचे अपना स्वतन्त्र अनुवाद दे दिया है । उसके 
श्रागें की अत्ववण्णना (व्याख्या) के आरम्भ और अन्त में दो लकीरे खीच दी 
हे । 

आखिर म॑ जो समोध्षान आए है उन्हे हमने गलती से कथाओं का साराश 
कह दिया है । वह ठीक नहीं। समोधान का ग्र्थ केवल पृर्वपात्रों का मेल 
बेठाना मात्र है । 

कूल जातक कितने है ? अर्थात्‌ बोधिसत्त्व ने बुद्ध होने से पर्व ठीक ठीक 
कितनी बार जन्म ग्रहण किया हैं ? कहना कठिन ही नहीं प्रसम्भव है । 
खुदक निकाय के चरिय्रा-पिटक में ३५ चर्य्या वा चरित्र है । वे ३५ चरियाएँ 
जातकट्ट कथा में इस प्रकार हे-- 

१२. 
१३. 
१४, 
१५. 


१६ 
१७ 


श्८, 
१६९. 
२०. 
२१. 
२२. 
२३. 
२४. 


र्र 
२६ 
२७ 


“अजब: 


चरियापिटक 
अ्रकित्ति चरिय 
सद्धू चरिय॑ 
कुरुधम्म चरिय 
भहासुदस्सन चरिय 


« महागोविन्द चरिय 


« निभि राज चरिय 
« चन्दकुमार चरिय॑ 
« सिविराज चरिय 


वेस्सन्तर चरिय॑ 


, ससपण्डित चरिय 


सीलवनाग चरिय 
भूरिदत्त चरिय 
चस्पेय्यनाग चरियं 
चुलबोधि चरिय 
महिसराज चरिय 
रुसुराज चरियं 
मातड्भ चरिय 
धम्माधम्मदेवपृत्त चरिय॑ 
जयदिस्स चरिय॑ 
सद्भलुपाल चरिय 
यूधञु्जय चरिय 
सोमनस्स चरिय॑ 
अयोधर चरिय 
भीस चरिय 
सोणपण्डित चरिय 
तेमिय चरिय 
कपिराज चरियं 

जातक 


. श्रकित्ति जातक (४८०) 
- सज्भूपाल जातक (५२४) 


कुरुधम्म जातक 


« महासुदस्सन जातक 
. (देखे महागोविन्द सूत्र दीघे 


निकाय ) 


. निमि जातक (५४१) 
. खण्डहाल जातक (५४२) 
. सित्रि जातक (४६९६) 
- वेस्सनतर जातक (५४७) 


सस जातक (३१६) 


« सीलवनाग जातक (७२) 
- भूरिदत जातक (५४३) 

- चम्पेय्य जातक (५०६) 

» चुल्लबोधि जातक (४४३) 


महिस जातक (२७८) 


. रुरु जातक (४८२) 
* मातज्भ जातक (४६७) 


धम्म जातक (४५७) 


- जयदिस जातक (५१३) 
- सद्भपाल जातक (५२४) 
 युवञध्जय जातक (४६०) 
« सोमनस्स जातक (५०५) 
* भश्रयोधर जातक (५१०) 

« भिस जातक (४८८) 

* सोण नन्‍द जातक (५३२) 
* तैमिय जातक (५३८) 


कपि जातक (२५०) 

२८. सच्चसव्ह्य पण्डित चरिय २८. सक्णकिर जातक (७३) 
२६९. बटुपोतक चरिय २६. वट्ट जातक (३५) 

३०. मच्छराज चरिय॑ ३०. मच्छ जातक (३४) 

३१. कण्हुदीपायन चरिय ३१. कण्हदीपायन जातक (४४४) 
३२ सुतसोम चरिय ३२. ,.. , 

३३. सुबवण्णमास चरिय ३३. साम जातक (५४० ) 

३४. एकराज चरिय ३४. एकराज जातक (३०३) 
३५. महालोमहस चरिय ३५. लोमहस जातक (६४) 


संस्कृत बौद्ध साहित्य में जातक माला नाम का एक ग्रन्थ है; जिसके रच- 
यिता शआ्रा्यश्वर है। तारानाथ ने झार्यशूर और प्रसिद्ध महाकवि श्रश्वघोष को 
एक ही कहा है। लेकिन यह ठीक नहीं । श्रार्यशूर की जातकमाला 
में कूल ३४ जातक है। 

इसी प्रकार श्री० ईशानचन्द्र के अनुसार महावस्तु नामक ग्रन्थ मे लगभग 
८० कथाएँ हैं । 

थैरबादियों वा सिहल, स्थाम, वर्मा, हिन्दचीन आदि देशो के बौद्धो की 
परम्परा हैँ कि जातकों की सख्या ५५० है। यह ५५० सख्या याद रखने की 
सुविधा के लिए प्रचलित हो गई प्रतीत होती हैं, नहीं तो जातकट्ुकथा 
में जातकों की ठीक सख्या ५४७ है।' ये कथाएँ २२ निपातो या परिच्छेदो में 
बेटी है । पहले परिच्छेद में १५० ऐसी कथाएँ हे जिनमे एक ही एक गाथा या 
इलोक पाया जाता है; दूसरे मे भी १५० ही कथाएँ हे, लेकिन उनमे प्रत्येक 
में दो दो गायाएँ हे । तीसरे और चौथे में पचास पचास कथा। गाथाओं की 
सख्या क्रश तीन तीन और चार चार। पाँचव निपात से तेरस निषात तक यह 
क्रम मोटे रूप से जारी रहता है । इन नौ निपातों में जातक-फरथाम्रों की कुल 
संख्या केवल १३३ है। प्रत्येक निषात में कही कही जातकों की गाथाओो की 
सख्या उस निपात की समस्या से अधिक है; लेकिन सामान्यतः ऊपर का 


' चूल निददेस में एक जगह प्च जातक सतानि' श्रर्थात्‌ पाँच सो जातक 
झ्ाया है । 

ही क्रम है। चौदहवें निपात का नाम पकिण्णक निपात है, शायद इसलिए 
कि इसके जातकों में गाथाओ्रो की सख्या बहुत ही भ्रस्थिर है। निषात क्रम 
से प्रत्येक कथा में १४ गाथाएँ होनी चाहिए। लेकिन इस निपात के जातकों 
में गाथाओं की सख्या साधारणत १० के आसपास है श्रोर एक में तो ४७ 
है। इसके आगे के सात निपातों के नाम (१) बीसति तिपात, (२) तिस, 
निपात, (३) चत्तालिस निपात, (४) पण्णास निषात, (५) छठी निषात, 
(६) सत्तति निपात, (७) अ्रसीति निपात हे। इन सभी निषातों के जातकों 
की गाथाओं में की संख्या अधिकाश की शोर ही भुकी हुई है। शत के दो 
निपातों मे तो ९० और १०० से भी ऊपर हैं। बाइसवे निपात का नाम महा- 
निपात उसके आ्राकार को देखते ठीक ही हैं। उसमे केवल दस जातक कथाएँ 
है, लेकिन प्रत्येक जातक में सैकडो गाथाएँ है और अ्रन्तिम जातक--बंस्सल्तर 
जातक--में तो गाथाओ की सख्या सात सौ से भी ऊपर है। 

इस प्रकार स्थूल दृष्टि से देखा जाए तो जातकों की सख्या ५४७ ह॑ और 
कम से कम थेरवादियों के लिए निश्चित है। लेकिन जातकट्ठ बण्णना की 
ही निदान-कथा में ही एक महागोविन्द जातक का उल्लेख है, जो इन ५४७ 
जातकों मे कही नहीं है। सूत्र-पिटक मे भी महागोविन्द की जन्म-कथा हैं; 
जो इस सग्रह से बाहर ही है, इससे अनुमान होता हैं कि जातकों की सख्या 
५४७ से अधिक रही है । 

मगर इन ५४७ जातको में कई ऐसे है जिनकी स्वतन्त्र रूप से पृथक गिनती 
भी हुई है , लेकिन वे केवल किसी दूसरे बडे जातक के अन्तर्गत है । उदाहरण 
के लिए पञ्नच्चपण्डित जातक (५०८) और दकरक्खस जातक (५१७) दोनों 
महाउम्मग जातक (५४६) में हे। एक ही जातक एक से श्रधिक जगह दो 
भिन्न भिन्न नामो से भी गिने गये हैं जैसे प्रथम खण्ड का मुनिक जातक (३०) 
और दूसरे खण्ड का सालूक जातक (२८६) एक ही जातक दो जगह एक 
ही नाम से भी आए है; प्रथम खण्ड में भी मत्स्य-जातक है और द्वितीय खण्ड 
में भी मत्स्य-जातक है, किन्तु कथा भिन्न भिन्न है। एक ही खण्ड में जातकों 
की पुनरुक्ति है; कही कही सारे जातक एक हैं केवल बहुत ही थोडा नाम 
मात्र का भेद है। इससे मावतना होगा" कि जातकों की ठीक सख्या ५४७ 
न होकर, काफी कम है। हम “जातकों” की बात कह रहे है, साधारण कथाओं 

वी नहीं। यदि जातकों” की गिनती न करके उन कथाझ तथा उपाख्यानों 
का हिसाव लगाया जाए तो जातकट्ुुकथा के अन्तर्गत कुछ हजार कथाएँ होगी ।' 

जातक-कथा ससार के कथा-साहित्य में प्राच्ीन सप्रह ही नहीं, सवपिक्षा 
बड़ा भी हे। 

५० जातको के श्रन्त में प्ठमपण्णासको” और फिर १०० के श्रन्त में 
जो 'मज्मिम पण्णासको” आया है, उससे श्री ईशानचन्द्र घोष ने अनुमान 
लगाया है कि जातक सग्रहकार के मन में ५०, ४० के परिच्छेदों का ध्यान 
रहा होगा। लेकिन बत्रिपिटक के प्रन्य निकायो में भी तो पचास, पचास 
के क्रम से ही गिनती है । इस पचास पचास के क्रम मात्र से जातको की भ्रन्तिम' 
सख्या के सम्बन्ध में किसी अनुमान की गुझजाइश नही। ह 

मूल जातक” में केवल गाथाएँ होने के कारण स्वभावतः जातकद्ुुकथा 
में भी जातक-तजाओं का वर्गीकरण गाथाओ के अनुसार हुआ है। यह गाथाओ्रो 
की सख्या के अनसार न होकर उनके विषय के अ्रनुसार होता तो कदाचित्‌ 
अधिक श्रच्छा था। जातकों में विपय-क्म से कोई वर्गीकरण नही । 

एक से नौ-निषात तक के निपात वर्गों मे विभक्‍त हे। इन वर्गों में किसी 
किसी का नाम उस वर्ग के पहले जातक के अनुसार है, जेसे अपण्णक वर्ग, किसी 
किसी का उस वर्ग में आए जातकों के विषय का ध्यान रखकर जैसे स्त्रीवर्गे: 
लेकिन उसी स्त्रीवर्ग में कुदाल पण्ठित की कथा हे जिसका स्त्रीवर्ग से कोई 
सम्बन्ध नहीं । 

जातकी के सायकरण में कुछ का नामकरण तो उस जातक में आई गाथा 
के पहले गब्दी का ध्यान रखकर किया गया है जैसे अपण्णक जातक (१), 
किसी का प्रधान पान के अनुसार जैसे बक जातक (३८), किसी का मस्य' 
विषय के अन सार जैसे यशपपा] जाए (२), किसी का बोजिसत्त्व ने जो जन्म- 
भ्रहण किए, जिस मछली, हाथी या बन्दर की योनि में पैदा हुए उसके अनसार । 

बोबिसच्व प्राय तपरवी, राजा, वक्षदेवता, बाह्यण झादि होकर पेदा हुए 


'६-#:मायान्ककाओ 


' श्री ईशान चन्द्र घोष का अनुसान है कि लगभग तीन हजार होंगी । 
“ कदाल जातक (७०) । 

और कभी कभी सिंह, हाथी, घोड़ा, गीदड़, कृत्ता आदि भी। कम से कम 
तीन बार चाण्टाल योनि में पैदा हुए। हाँ, एक बार जुआरी भी । 


इस जातफंट्रकथा का रचयिता, संग्रहकर्ता वा अनुवादक कौन हैं? 
सहावंस में लिखा हैँ कि आचार्य्य बुद्धघोष अ्भिध॑म्म पिटक के प्रथम ग्रन्थ 
धम्मसगणि पर अत्थसालिनि टीका लिख चुकने के बाद भारत से सिहल 
गए। सिहल जाने का उनका एकमात्र उद्देश्य था सिहल-भाषा में सुरक्षित 
अ्रट्ठकथाओं का पाली में श्रनुवाद करना। ये ग्रद्ुकथाएँ कहते है महेन्द्र के साथ 
भारत से सिहल पहुंची, इन्ही का बुद्धघोष ने महास्थविर सघपाल की अ्रधीनता 
में महाविहार, अनुराधपुर मे रहकर अध्ययन किया। जब वह विशुद्धिमग्ग 
नामक प्रसिद्ध ग्रन्थ लिखकर अपनी उन अद्रुकथाओ को पालि स्वरूप देने 
की अपनी योग्यता प्रमाणित कर चुके, तभी सिहल के भिक्षुस्र ने उन्हें उन 
सिहल अरट्ठकथाओ्रों को पालि में अनुवाद करने की आज्ञा दी। महावस का 
कहना है कि उसने 'सारी अट्टकथाओ” का पालि भ्रनुवाद किया । पता नहीं 
इन सारी अ्रद्ृकधाओ” मे कौन कौन अद्ठकथाएँ सम्मिलित है। आज हमें 
जो अट्ठुकथाए प्राप्य हे, वे सब तो स्पष्ट रूप से झ्राचार्य्य ब॒द्धघोष रचित नहीं 
है। खुहकनिकाय के कई ग्रन्थो--थेरगाथा, थेरीगाथा, उदान, विमान, पेत- 
वत्थु, इतिवुत्तक, चरियापिटक--पर महास्थविर धम्मपाल रचित अदुकथाएँ 
है। जिनका समय तो निश्चित नही, लेकिन वे बुद्धघोष के बाद ही हुए 
है। विनय-पिठक के ग्रन्थों तथा सुत्तपिठक के अन्तर्गत चारों तिकासों पर 
अट्टकथाएँ लिखने से भी आ्राचार्य्य बुद्धघोष सारी प्रदुकवाओ" के रचग्रिता 
वा अनुवादक माने जा सकते है। परम्परा तो उन्हें ही जातादुकतरा का भी 
अनुवादक मानती हूँ; लेकिन अधिक सम्भावना यही हे कि यह श्रेय क्रिसी 
अन्य आचाय्ये को प्राप्त है । 

जातकट्टुकथा के रचयिता ग्रन्थ के आरम्भ में कहते हे कि “बुद्धथर्म की 
चिरस्थिति चाहने वाले श्र्थदर्शी स्थविर सहवासी तथा 7करान्तप्रेमी दान्व- 
चित्त पण्डित बुद्धमित्त, और महिशासक वंद में उत्पन्न, शास्त्रज्ञ शुद्धब॒द्धि 





' भहावंस परिच्छेद ३८, गाथा सख्या २१५-२४६ 

भिक्षु ब॒ुद्धेव के कहने से गहापुरुपों के चरित्र के अ्रनन्‍्त प्रभाव का प्रकट करने 
वाली जातक ग्4ण्णना की म../ ४२ बालो के भत के श्रनुसार व्याख्या 
करूँगा । यहाँ इस आत्ग-/श्वियात्गदा लेख में जो महिशाराक सम्प्रदाय 
के बुद्धदेव का नाम है, वह कुछ बहुत अ्रनोखा है, खटकने वाला है। महि- 
शासक सम्प्रदाय स्थविरवाद से बाहर निकला हुआ्ना एक सम्प्रदाय था। महा- 
विहार परम्परा शुद्ध स्थविरवाद को ही मानने वाली परम्परा रही है। 
श्राचार्य्य बुद्धघोप ने भ्रपनी सब अट्लुकथाझों में इसी परम्परा को अ्रपनाया 
है। यदि जातकदुकथा बुद्धघोषप रचित मानी जाएं, तो उसमें महिशासक 
सम्प्रदायी बृद्धदेव की याचना का क्‍या श्रथे ? 

इन कारणो से श्राचार्य्य बुद्धघोष को जिन्हे अनेक दूसरी अट्ठकथाएँ लिखने 
का श्रेय प्राप्त है, इस अद्ुकथा का भी श्रेय देने की प्रवृत्ति नही होती । 

इन कथाओं का अन्तिम सग्रह वा सम्पादन किसी के भी हाथो हुआ हो 
किन्तु इनकी रचना में तथा इनके जातकद्गुकथा का वर्तमान रूप धारण करने 
में कई शताब्दियाँ श्रवश्य लगी होगी। कुछ न कुछ जातकों का उल्लेख तो 
स्थविरवाद तथा महायान के प्राचीनतम साहित्य में । उनकी यथार्थ सख्या 
कह सकना कठिन है। सम्भव है कि इस कथाओं में से अनेक कथाएँ भगवान 
बुद्ध से पूर्व की है। बुद्ध ने अपने उपदेशों में उनका उपयोग भर किया हे। 

कुछ ऐसा श्रवीद्ध साहित्य हैं जो यद्यपि भगवान्‌ बुद्ध से पूर्व का समझा 
जाता है, लेकिन उसकी परम्परा भले ही पुरानी रही हो, उसका सम्पादन 
पीछे ही हुआ है। उस साहित्य में और बौद्ध कथा-साहित्य में जो साम्य है 
वह जहाँ एक दूसरे की लेन देन हो सकता है, वहाँ यही अधिक सम्भव है कि 
एक ही मलकथा ने दोनो जगह भिन्न भिन्न रूप धारण किया हैं । 

जहाँ तक पालि वाइमय का अपना सम्बन्ध है, इन कथाम्रों में से कुछ 
तिपिटक म॑ स्वृतन्त्र रूप से आई हे। सारे तिपिटक का वर्तेमान स्वरूप कब 
स्थिर हुआ, इसके बारे में कोई निश्चित बात कह सकना बहुत कठिन है। 
महावस का तो मत है कि ईस्बी सन्‌ की प्रथम शताब्दी में सिहल से राजा 





* जातकट्टकथा, उपोद्घात (पु० १) । 

वट्ृगामणी के समय श्रट्ठकथाओ्रो सहित सारा तिपिटक लेख बद्ध हो गया था ।' 
प्रतीत होता है कि तिपिटक तो वद्रगामणी के समय प्रथम शताब्दी में ही भ्रन्तिम 
रूप से स्थिर हो गया था; लेकिन अट्टकथाओ् ने तो बुद्धघोष के समय भश्रर्थात 
पॉचवी सदी के आरम्भ में जाकर अ्रन्तिम रूप ग्रहण किया होगा। यदि बुद्ध- 
घोष जातकट्ठुकथाओ के अझनुवादक वा सम्पादक न भी रह हो, तो भी यह कार्य्य 
उनके बहुत पीछे नहीं हुआ । 

इससे बहुत पहले (ई० पूृ० द्वितीय शताब्दी मे) इस सम्रह की अनेक 
कथाओं को हम भरहुत के स्तूपो पर उनके नाम के साथ अद्धित पाते है ।' 
यद्यपि हम सारी कथाओ्रो के लिए कोई भी एक समय निर्धारित करने में भ्रसमर्थ 
हे तो भी इतना कह सकते हे कि इस सग्रह की कहानियाँ ईसा पूर्व पांचवी शताब्दी 
के भी पहले से लेकर ईसा के बाद की प्रथम या द्वितीय शताब्दी तक ही रची 
गई होगी। यह जातक-सग्रह अ्रपने वर्तमान स्वरूप में कम से कम लगभग 
दो हजार वर्ष पुराना है । 

जातक कथा-सग्रह शुद्ध भारतीय साहित्य होने से अबीद्ध साहित्य की 
कथाओ में भी इनसे साम्य वा इनका प्रभाव दिखाई देना स्वाभाविक है। 
तिपिटक में न महाभारत का कही उल्लेख है, न रामायण का। बुद्ध के आस- 
पास के किसी और साहित्य में भी नहीं। सिविजातक सदुश अनेक कथाओं 
ने महाभारत में स्थान पाया है । रामायण मे बुद्ध का नाम श्राया है।' इतना 


 पिठकत्तय पालि च तस्सा श्रदुकर्थंपि च 
मुखपाठेन श्रानेसूं पुब्बे भिकस महामति ; 
हानि दिस्वान सत्ता तदा भिक्‍खू समागता 
चिरद्टितत्थं धम्मस्स पोत्थकेसु लिखापयुं ॥ 
महावसं ॥ (३३, १००-१०२) 
: तीस से श्रधिक जातक दृश्यों का निश्चय हो गया हे--भरहुत शिलालेख । 
: इलोक ग्रक्षिप्त माना जाता है; कहते है प्राचीन प्रतियों में श्रप्राप्य है 
यथा हि चोर: स तथाहि बुद्धस्तथागतं नास्तिकमत्र चिद्धि ॥ 
तस्माद्धि यः शजूबतसः अजानां न नास्तिकेनाभिमुखो बुधः स्यात्‌ ॥ 
भ्रयोध्याकाण्डस्‌ ॥ २३१६॥३४ 

ही नहीं सारा रामायण दसरथ जातक, देवधम्म जातक आदि कुछ जातक 
लेकर रचा प्रतीत होता है। यह साम्य कैसे हुआ ? 

सामान्य लोगो का कहना है कि महाभारत और रामायण इतने अधिक 
प्राचीन ग्रन्थ है कि उनमे यदि कोई परवर्ती उल्लेख पाया जाए तो उसे प्रक्षिप्त 
ही मानता चाहिए। दूसरे पक्ष का कहना हैं कि चाहे महाभारत रामायण 
के कुछ अश की परम्परा प्राचीन भी रही हो तो भी उनके सम्पादकों ने उनका 
सम्पादन करते समय अनेक बार इनमें बहुत कुछ मिला दिया। इसलिए 
महाभारत-रामायण तथा जातकों में यदि कुछ साम्य दिखाई देता है तो वह 
जातक-कथाग्री की ही देन है । 

हमारा अनुमान है कि किसी अश मे तो अबौद्ध ओर बौद्ध साहित्य दोनो 
एक ही परम्परा के ऋणी है। प्राचीन काल का कथा साहित्य श्राज की तरह 


* दसरथ जातक में हे-- 

फलानं इवब पकक्‍कानं निच्वच पएतना भय । 

एवं जातान॑ मच्चानं निच्च मरणतो भय ॥५॥ 
रामायण में है-- 

यथा फलानां पक्‍वानां नान्‍्यत्र पतनादू भय । 

एवं नराणणां जातान॑ चान्यत्न मरणाद्‌ भय ॥ 
दसरथ जातक में है--- 

एको व सच्चो भ्रच्चेति, एकोव जायते कूले ॥१०॥ 
रामायण में है-- 

पद एको जायते जन्‍्तुरेकेद विनदयति । 
बसरथ जातक में है-- 

दसवस्स सहस्सानि सट्ठि वसस सतानि च॑ 

कम्बंगीवो महाबाहु रामो रज्ज श्रकारयि ॥११॥ 
रामायण में हं-- 

दह्य वर्ष सहस्राणि दक्ष वर्ष शतानि शअ् 

बीत शोक भय फ्रोधो रामो राज्य श्रकारयत्‌ !। 


३. 


स्पष्ट रूप से बौद्ध ओर अबौद्ध विभाग में विभक्‍त नहीं था। उस समय एक 
ही कथा ने बौद्धों के हाथो बौद्ध रूप और श्रबौद्ध कलाकारों के हाथो पडकर 
अबौद्ध रूप धारण किया होगा। 


तो भी इतना तो कहना ही होगा कि शक काल तक महाभारत और 
रामायण का अपने वर्तमान रूप में न तो अस्तित्व दिखाई देता है न प्रचार । 
सारे देश मे महाभारत और रामायण की कथा घर घर होती रही हो झौर 
समकालीन साहित्य में उसके बारे में कही कुछ न हो, यह हो नही सकता । 
डा० भण्डारकर का कहना है कि पतज्जलि के महाभाष्य तक में राम का 
नाम नही, और न किसी प्राचीन शिला लेख में । साधारणतया रामायण 
महाभारत से प्राचीन समझी जाती है। लेकिन बात उल्टी है। श्री० 
धम्मानन्द जी कोसम्बी का कहना है कि रामायण के रामचन्द्र और उनकी 
अ्रयोध्या नगरी दोनो के भारतीय होने में शंका है। रामायण को छोडकर 
पतञ्जलि के समय तक भी किसी प्राचीन सस्क्ृत-ग्रन्थ में भ्रयोध्या' का नाम 
नही भ्राता । इसलिए चाहें रामायण की कथा में कुछ ऐतिहासिकता हो चाहे 
न हो महाभारत और रामायण में महाभारत ही अपेक्षाकृत प्राचीन है । 


हाँ, पॉँचवी शताब्दी में आचार्य बुद्धघोष' महाभारत और रामायण से 
परिचित प्रतीत होते है। वे लिखते हे---श्राख्यान का मतलब है भारत- 
रामायण आदि। वह कथा जहाँ हो रही हो, वहाँ जाना योग्य नहीं।”' 
फिर दूसरी जगह भारत-युद्ध सीता-हरण आ्रादि को निरथ्थक बाह्य है।' 
जयद्िस जातक (५१३) में राम के दण्डकारण्य जाने का उल्लेख है। अपने 

_ श्रक्‍्लानं ति भारत रामायणादि । तं यस्सि ठाने कथयति, तत्थ गन्तुं 
न बट्टकति । (दी० नि० झ्र० १८४) । 

: भारतयुद्ध सीता हरणादि निरत्थक कथा (दी० नि० श्र० १८६ ) 

जिस ग्रविकसित रूप में जातक-कथा की कहानियों से महाभारत श्रोर 
रामायण में श्राकर विकास पाया, उससे यही पक्ष ठीक मालूम होता है कि इन 
कथाओ के आरम्भिक रूप का लेखा जातक-कथाग में विद्यमान हैं और 
पीछे के सेवरे-मंजे रूप का महाभारत और रामायण में । 

घट जातक, एक प्रकार से छोटा मोटा भागवत ही हैं। उसमे कृष्ण- 
जन्म से लेकर कस की हत्या करने और फिर द्वारिका जा बसने तक की सारी 
कथा श्राई है। उसमे चानूर और मुष्टिक पहलवानों की हत्या करने जैसी 
छोटी छोटी बाते भी है । लेकिन श्रीमझ्भागवत स्पष्ट रूप से पीछे की चीज़ 
होने से इसमे सन्देह नही कि क्ृष्ण-जन्म की कथा अपने प्राचीन रूप में जातक 
में ही विद्यमान है। 

कुछ भी हो महाभारत रामायण की कथाओं से मिलती जुलती जातक 
में जो कथाएँ है, उनका अपना महत्त्व है और वह कम नही। 


ईसा की प्रथम शताब्दी में आन्ध्न राजाओं के समय गुणाढ्य नाम के किसी 
पण्डित ने पेशाची भाषा में 'बुहत्कथा” नाम का एक ग्रन्थ लिखा था। पेशाची 
भाषा या तो आधुनिक दरदी की पूर्वज भाषा थी या उज्जैन के पास की एक 
बोली ।' यह गुणाढ्य कौन थे, कहना कठिन हू । श्नकी बृहत्कथा एकदम 
ग्रप्राप्य है। अब तक किसी के देखने में नही भाई । इससे नहीं कहा जा सकता 
कि वह “बृहत्कथा” कितनी बृहत्‌ थी और उसमे क्‍या क्‍या था। बाण के 
हर्षचरित मे, दण्डी के काव्यादर्श में, क्षेमेद्र की बृहत्कथा मजण्जरी में और 
सोमदेव के कथा सरितसागर में उसका प्रमाण हे। सोमदेव ने, जो कि एक 
बौद्ध था, अपना कथा सरितसागर बृहत्कथा” से ही सामग्री लेकर लिखा 
और सोमदेव के कथा सरितसागर मे ग्रनेक जातव-कथाएँ विद्यमान हें। उससे 
अनुमान होता है कि बृहत्कथा” का आदि श्रोत जातक-कथाए ही रही होगी । 

प्रसिद्ध पल्चतन्त्र की श्रधिकाश कथाओं का मूल जातकों म ही है।' 


भारत भूमि और उसके निवासी (पृ० २४६) जयच-र््र विद्यालंकार । 
 बक जातक (३८) । २ वानरिन्द जातक (५८) । हे कूट वाणिज 
जातक (६८) । ४ मसिति चिन्ति जातक (११४) श्रादि। 
रे 

उसका कर्ता ब्राह्मण था। बौद्ध कथाएँ जहाँ जन-साहित्य है श्ौर उनका उद्देश्य 
जनसाधारण का शिक्षण रहा है, वहाँ पञ्चतन्त्र के ब्राह्मण रचयिता ने उन 
कथाओं का उपयोग केवल राजकूमारों को शिक्षित करने के लिए किया है। 

हितोपदेश मे इलोकों की अधिकता है। वे सचमुच हितोपदेश है । 
उसमे पञ्न्चतन्त्र से सहायता ली गई है और अनेक जातक-कथाएँ विद्यमान है । 

आराख्यायिका-साहित्य मे वैताल पञ्चविशति का भी स्थान है। उसमे 
पता नहीं कोई जातक-कथा है वा नहीं ? सिहासन द्वाविशिका शकसप्नति 
श्रादि और भी कई ग्रन्थ हे । जेन वाडमय में भी भ्राख्यायिका साहित्य है ही । 
इस सारे साहित्य मे और बौद्ध जातक कथाओं में कही न कहीं साम्य श्रवश्य 
है, जो अधिकाश मे जातक-कथाओ के ही प्रभाव का परिणाम हैं । 

जातक-कथाओं मे कई कथाएँ ऐसी हे जो पृथ्वी के प्राय हर कोने में पहुँच 
गई है। पञ्चतन्त्र ही इन कथाओ को फैलाने का मुख्य साधन बना प्रतीत 
होता है। छठी सदी में पशच्चतन्त्र का एक अनुवाद पहलवी अथवा प्राचीन 
फारसी में हुआ। यह अनुवाद खुसरो नौशेरवाँ के राजवैद्य की कृति था। 
इसी अनुवाद से पड्चतन्त्र का एक अनुवाद सीरिया की भाषा में हुआ्ना, जो 
जर्मन अनुवाद के साथ १८७६ में लीपजिग से छपा। पतञ्चतन्त्र ही का एक 
अरबी अनुवाद लगभग ७५० ई० में अलमीकाफ के पुत्र भ्रब्दुल्ला ने किया; 
जिसका नाम था कलेला दमना । यह कथा-सग्रह श्ररबों को बहुत प्रिय 
हुआ। आगे चलकर जब अरब योरोप के दक्षिण देशो में फंले तो उन्हें इन 
कथाओं को यूरोप में फैलाने का श्रेय मिला । 


१८१६ में पञ्चतन्त्र के अरबी अनुवाद कलेला दमना (७७ «५४) का 
अग्रेजी अनुवाद हुआ। १४८३ में भ्र्बी श्रन॒वाद से ही पञ्चतन्त्र जर्मन में ग्रनदित 
हुआ। १०८० में इस अरबी अनुवाद का ग्रीक भाषा मे एक अनुवाद हो चुका 
था। १८६६ में इस ग्रीक अनुवाद से लातीनी भाषा में अनुवाद हुआ। इसी 
प्रकार १५वीं सदी के अन्त में पण्चतन्त्र के अरबी अनुवाद का फारसी प्रनवाद 
हुआ जिसका नाम है झ्ननवार सहेली। १६४४ में उस अश्रनवार सहेली से 


: दोनों नाम पञ्चतन्त्र के ककंट और दसनक के विक्रृत रूप हे। 

नित्रे दे ल्यूमिरे (॥976 628 ॥,प॥८।८७ ), नाम से फ्रेच अनुवाद हुआ। 
१८७२ में ग्रीक अनुवाद से इटली की भाषा में अनुवाद हुआ। १२४० में 
अरबी अनुवाद से ही हीज्ू में अनुवाद हुआ, और इसी सदी के अन्त मे हीख्ू 
से लातीनी मे भी। फिर आगे चलकर १८५४ में सीधा अरबी से भी एक 


अनुवाद हुआ । 


ईसप्‌ की कथाओं के नाम से जिन कथाओं का यूरोप में प्रचार है और 
जिनके कुछ अनुवाद हमारी भारतीय भाषाओं मे, यहाँ तक कि सस्क्ृत मे भी 
छप चुके हैं,, उतका मल उद्गम-स्थान कहाँ है ? श्री० रीजडेविड्स उन 
कथाओं के बारे में विस्तृत अ्रन्वेषण करने के बाद इस परिणाम पर पहुँचे है 
कि उनमे से किसी कथा का किसी ईसप से सम्बन्ध नहीं है। ईसप-कथाओो' 
का प्रथम सग्रह मध्यम-युग में हुआ। उनमे से अधिकाश का मूल-स्थान हमारी 
जातक-कथाएं ही है, और बहुत सम्भव है कि लगभग सभी का मूल-स्थान 
भारतवर्ष है।' 

पञ्चतन्त्र के जिस अरबी अनुवाद का हमने ऊपर उल्लेख किया है वह 
८वी शताब्दी में बगदाद के खलीफा अलमसूर के दरबार मे लिखा गया 
था। इसी खलीफा के दरबार में एक ईसाई पदाधिकारी था, जो बाद में 
सनन्‍्यासी हो गया। उसका नाम है डमसकस का सन्त जान (9: ]079॥0 67 
29/7748८08 ) । उसने ग्रीक भाषा में श्रनेक किताबे लिखी। उन्ही में एक 
किताब बरलाम एण्ड जोसफ (32/22/77 270 ]0559|27) है। इस 
कथा के जोसफ कौन हे ? स्वय बुद्ध । ऊपर कह आए हैं कि बद्धत्व प्राप्ति 
से पूर्व अपने पिछले और अ्रन्तिम जन्म में बुद्ध बोधिसत्व कहलाए। यह 
बोधिसत्व ही बोसत और फिर जोसफ बना। सन्त जान की इस किताब 
में बुद्ध का आशिक चरित्र और अनेक जातक कथाएँ है । 


' झहमद नगर के श्री ० बालक्ृष्ण गोडबोले ने संस्कृत में श्रनुवाद फिया था। 

* श्री० मेकडानल के श्रनुसार बन्नियू ने २०० ई० में ईसप्‌ कथाओं को 
लिखा । (इण्डियाज्ञ पास्ठ पृष्ठ १२५) । 

* बुद्धिस्ट बर्थ स्टोरीज पु० ३२ 

अरबी के कलैला दमता की तरह यह ग्रन्थ लोगी को बहुत प्रिय हुआ्ना 
और इसका प्रचार भी बहुत हुआ। अनेक यूरोपिय भाषाओं में इसका श्रनु- 
बाद किया गया। यह ग्रन्थ लातीनी, फ्रेच, इटालियन, स्पेनिश, जन, शग्रेज़ी, 
स्वेडिश और डच मे प्राप्य है। १२०४ में आइसलैण्द की भाषा में भी इसका 
अनुवाद हुआ; और फिलिपाइन द्वीप में जो स्पेन-बोली बोली जाती है, उस तक 
में यह प्रकाशित हो चुका है । 

कितने ही आशचय्यें की बात प्रतीत होने पर भी यह सत्य हैं कि सन्त 
जोसफत के रूप में भगवान्‌ बुद्ध आज सारे रोमन कंथालिक ईसाइयों द्वारा 
स्वीकृत' हे, आदत है और पू्जे जा रहे हे । 

इन जातक कथाओ के प्रसार और प्रभाव की कथा श्रनन्त प्रतीत होती 
है। एक इटालियन विद्वान ने सिद्ध किया है कि किताब उलू सिन्दबाद की 
अनेक कथाओ का और अलिफलेला (५७०७7 7४278) की श्नेक 
कथाओं का भी मूल-स्थान जातक-कथाएँ ही है। 

जिस समय हृण पूर्वी यूरोप में गए तो वे भी श्रपने साथ जातक कथाओं 
में से कुछ ले गए। बहुत सी ऐसी कथाएँ जिनका मूल जातक कथाओ्रो मे हैं 
सलाव लोगो में मिली हे । 

बोद्ध देशो मे जातक कथाओ्रो का प्रचार है ही । 

इस प्रकार जातक वाइुमय चाहे उसे प्राचीनता की दृष्टि से देखें, चाहे 
विस्तार की, और चाहें उपदेशपरक तथा मनोरज्जक होने की दृष्टि से, वह 
ससार में अपना सानी नहीं रखता। 


अट्टुकथानुसार इन कथाओं में से तीन चौथाई कहानियाँ जेतवन विहार 
में कही गई । शेष राजगुह तथा भ्रन्य कोसम्बी, वैशाली भ्रादि स्थानों मे । 

जातक कथाओं में जो वर्तमान कथाएँ है, ऊपरी दृष्टि से देखने से, उनका 
ऐतिहासिक मूल्य श्रधिक प्रतीत होता है। थे कथाएँ उतनी ऐतिहासिक नहीं 


देखो पोप सिक्सटस्‌ (१५८५-६०) की २७ नवम्बर की डिक्री जिसमें 
भारत के बरलास और जोसफत को कंथालिक ईसाइयों के सन्‍तों के रूप 
में स्वीकृत किया हैं । 

है जितनी काल्पनिक । वर्तेमान-कथाओ की अपेक्षा अतीत-कथाओ्रो का 
ऐतिहासिक मूल्य कही श्रधिक हे ? 

प्रायः सभी जातको के आरम्भ में “पूर्व काल में बाराणसी मे राजा ब्रह्मदत 
के राज्य करने के समय” आता है। पता नही यह ब्रह्मदत्त कोई राजा हुआ है 
वा नही ” कुछ लोगो का ख्याल है कि जनक' की तरह यह ब्रह्मदत्त भी अनेक 
राजाओं की पदवी रही होगी। हमारा तो रुयाल हैँ कि कथाओं मे ब्रह्मदत्त 
का मूल्य कथा आरम्भ करने के लिए एक निश्चित शब्द-समूह से अधिक कुछ 
नही; जैसे उर्द की प्राय हर कहानी एक दफा का जिकर है' से श्रारम्भ होती 
है, और अग्रेजी की वन्स अ्रपान ए टाइम ((07०९ प[900 9 ४(720) से, 
वेसे ही हमारी अनेक जातक कथाओं के लिए पूर्व काल में बाराणसी में राजा 
ब्रह्मदत के राज्य करने के समय है । 

जातक कथाओं के विषयो के बारे में थोडे मे कुछ भी कह सकना कठित 
है। मानवजीवन का कोई भी पहलू इन कथाञ्नो से अछुता बचा प्रतीत नहीं 
होता। यही वजह है कि पिछले दो सहस्र वर्ष के इतिहास में यह जातक 
कथाएँ मनुष्य समाज पर अनेक रूप से अपनी छाप छोडने में समर्थ हुई हे । 

जब कभी कहा जाता है कि भारतवर्प का सारा साहित्य परलोक चिन्ता- 
मय है, उसको इहलोक की चिन्ता ही नहीं, तो हम उसे अपनी और अपने वाड- 
मय की प्रशसा समभते हे। किसी भी जाति का काम केवल परलोक-परक 
होने से नही चल सकता। भगवान्‌ बुद्ध ने इह लोक तथा परलोक चिन्ता में 
समत्व स्थापित किया। यही कारण है कि जातक कथाओं को बौद्ध वाइमय 
में महत्त्वपूर्ण स्थान मिला और उनका विकास हुआ । जातक साहित्य जन- 
साहित्य के सच्चे ग्र॒थों में जनता का साहित्य है। इसमें हमारे उठने बैठने 
खाने पीने, ओढने बिछाने की साधारण बातों से लेकर हमारी शित्पकला, 
हमारी कारीगरी, हमारे व्यापार की चर्चा के साथ हमारी प्र्थनीति, राज- 
नीति तथा हमारे समाज के सगठच का विस्तृत इतिहास भरा पदा है। उस 
यूग के भू-वत्त की भी पर्य्याप्त सामग्री है, विशेष रूप से उस युग के जल-मार्गों 
तथा स्थल-मभार्गों की । 

भारतीय जीवन का कोई पहलू ऐसा नहीं जिसका लेखा दन कथाओं में 
न मिलता हो। यदि भविष्य में हमारा इतिहास राजाओं को जन्म-मरण 

तिथियों का लेखा मात्र न रह कर जनता के जन्म-मरण के इतिहास के रूप में 
यथार्थ ढंग से लिखे जाने को है, तो प्राचीन काल के वेसे इतिहास के लिए इन 
कथाओं का मूल्य बहुत ही अधिक हूँ । 

यदि मनोरञ्जन के साथ साथ उपदेद्य ग्रहण करना हो, यदि हृदय को 
उदार तथा शुद्ध बनाने वाली कथाओं के साथ साथ बुद्धि को प्रखर करने वाली 
कथाएँ पढनी हो, यदि अपने देश की प्राचीन आर्थिक, धामिक, राजनीतिक 
तथा सामाजिक अवस्था से परिचित होना हो, तो हम जातक कथाओं से बढ़ 
कर किसी दूसरे साहित्य की सिफारिश नहीं कर सकते। 

>< ५८ >८ 

१६९३३ मे में इगलेण्ड मे था। श्रद्धेय राहुल जी का पत्र आया कि बौद्ध 
ग्रन्थों को हिन्दी मे लाने की एक पञ्चवर्षीय योजना बनी है, तुम्हारे हिस्से 
मे केवल जातक-कथाओं का हिन्दी अनुवाद आया है, इसे तुम्हे ही कर डालना 
होगा। १९३४ में जब में इगलेण्ड से सिहल लौटा और वहाँ से पीनाड़ आया 
तो उस वर्ष पीनाज्भ-निवास के दिलों में मेरा मुख्य कार्य्य जातक कथाओं का 
अनुवाद ही रहा। वहाँ में आनोदय' बौद्धसभा का अ्रतिथि था श्र सौभाग्य- 
वश मुझे आदरणीय स्थविर गुणरत्न जी का साश्निध्य प्राप्त हुआ | परिश्रम 
अधिक करना पडा किन्तु राहुल जी की इच्छा के भ्रनुसार निदान-कथा और 
प्रथम परिच्छेद की सौ जातक कथाओं का अनुवाद उसी वर्षा-वास के श्रन्त में 
समाप्त हो गया। भाई गुणरत्न जी ने अपनी बहुज्ञता से अनुवाद कार्य्य में 
और उसे मूल पालि से मिलाने में बडी सहायता की । 

१९३४ में मे स्थाम के रास्ते भारत चला आया। जानोदय बौद्ध सभा 
वाले चाहते थे कि जातक कथा के प्रकाशित करने का पुण्य वे ही प्राप्त करे। 
किन्तु इससे पहले पञ्जाब विश्वविद्यालय के सस्क्ृत डिपार्टमेट के श्रध्यक्ष 
डा० लक्ष्मण स्वरूप जी इन कथाओं को छपाने के लिए राहुल जी को लिख चुके 
थे, और राहुल जी ने भी उन्हे लिख दिया था। इसलिए मैने पीनाझ्ु वालों 
से कहा कि भारत की कथाएँ भारत के ही पैसे से छपे तो ही ठीक होगा। 

१९३०५ में मेने जो कुछ पीनाज्भ में लिखा था, वह राहुल जी को लाकर 
दे दिया। उन्होने उसे डाक्टर लक्षमण स्वरूप के पास लाहौर भेज दिया। 
छपाई आरम्भ हुईं। अनुवादक सारनाथ मे, छपाई लाहौर मे, प्रूफ के श्राने 

जाने में देर लग जाएगी; इस ख्याल से प्रूफ लाहौर में ही देखे जाने लगे। 
निदान-कथा और बारह-कथाएँ छपी। किन्तु यह प्रबन्ध सनन्‍्तोषजनक सिद्ध 
न हुआ । जितना अ्रश छप चुका था, उतना ही प्रथम-भाग” बनकर प्रकाशित 
हुआ । 

इस प्रकार जातक कथाओ के आरम्भिक भाग को हिन्दी में प्रकाशित 
करने का प्रथम श्रेय डाक्टर साहब को है, जिनका में कृतज्ञ हूँ । 

लगभग ढाई तीन वर्ष पाण्डलिपि मेरे पास रही । हिन्दी के कई प्रकाशकों 
ने उसे प्रकाशित करने की इच्छा प्रकट की । किन्तु यह कार्य्य जरा बड़ा था। 
कई प्रकाशकों ने चुनी हुई कहानियाँ मॉँगी। मेरा कहना था कि में कहानी- 
लेखक नही हूँ, मे तो अनुवादक का धर्म पूरा करना चाहता हूँ । 

पिछले वर्ष आदरणीय श्री० पुरुषोत्तमदास जी टण्डन की प्रेरणा से जब 
हिन्दी साहित्य सम्मेलन की साहित्य समिति ने जातक कथाओं के हिन्दी 
अनवबाद को प्रकाशित करने का सकल्प किया, तो मुझे लगा कि अरब यह कार्य्य 
सम्गन्न होकर रहेगा। उस सन्ध्या को जब श्री० टण्डन जी ने मेरा सारनाथ 
लौटना रोक कर श्री० उदयनारायण त्रिपाठी के साथ आज ही और अभी 
प्रेस जाकर सब निश्चय कर आने के लिए ” कहा तो मेने समझा कि ठण्डन जी 
के सोचने और काय्ये करने मे कितना कम अन्तर हैं। टण्डन जी और 
साहित्य सम्मेलन अविभाज्य है। टण्डन जी साहित्य सम्मेलन है; और 
साहित्य सम्मेलन ठण्डन जी। तो भी में इस श्रवसर पर टण्डन जी के भ्रति 
व्यक्तिगत रूप से अपनी क्ृतज्ञता प्रकट किए बिना नहीं रह सकता । 

सम्मेलन के साहित्यमन्त्री श्री ० ज्योतिप्रसाद मिश्र निर्मेल जी तथा सहायक 
मन्‍्त्री श्री० नारायणदत्त जी पाण्डेय ने जातक की छपाई को बिल्कुल अ्रपता 
काम समझा । 

मेरे भाग्य से जिस समय जातक लॉ जनेल प्रेस में छप रहा था, उसी समय 
श्री० कोसम्बी जी बम्बई से सारनाथ आए और यही रहने लगे। उन्होने 
मेरे सारे अनुवाद को सुनने की कृपा की, और अनेक एसी भूलो का जो मेरे 
अज्ञान वा असावधानी के कारण रह गई थी, मार्जत कर दिया। मुझे सनन्‍्तोष 
है कि श्रव यह अनुवाद एक प्रकार से शायद निर्दोष कहा जा सकता हूँ । यह 
कोसम्बी जी की ही कृपा का फल है। 

पूज्य महास्थविर बोधानन्द जी का श्राशीर्वाद मिलता रहा है। भाई 
जगदीश काश्यप जी आदि सभी सारनाथ-वासी समय समय पर इस कार्य्य॑ 
में अनेक प्रकार से सहायक होते रहे। अपनो को क्या धन्यवाद दिया 
जाए ” 

प्रथम-खण्ड में जातकट्ठुकथा की निदान-कथा और एक सौ कथाएँ है । 
दूसरे खण्ड में (जो प्रेस में है) दो सौ कथाएँ रहेगी। इस प्रकार प्रथम दो 
खण्डो मे तीन सौ कथाओं का समावेश हो जाएगा। शेष दो सी सेतालीस 
कथाएँ उत्तरोत्तर लम्बी होती जाती हैं। आशा है, पाठक किसी दिन सभी 
को हिन्दी में अनूदित पढ़ सकेगे। 

श्रद्धेय श्री० जयचन्द्र जी तथा कुछ मित्रों का भ्राग्रह रहा है कि भूमिका में 
जातकों के भ्राधार पर तत्कालीन भअवस्था का विस्तृत दिग्दर्शन रहना चाहिए 
और रहना चाहिए जातकों में उपलब्ध सामग्री का ऐतिहासिक विहलेपण । 
इसके लिए जातकों के जिस मन्‍्थन की आवश्यकता है वह सभी जातकों का 
अनुवाद छप चुकने पर ही सम्भव प्रतीत हुआ । तत्काल अनुवादक की सीगा 
के अन्दर रहने में ही सन्‍्तोष मानना पडा। 

भाई अमृत पाल जी की सहायता से पुस्तक के लिए जो नकशा बचाया 
गया है, हो सकता है कि जातकों का अनुवाद समाप्त होने पर उसमे कही 
कुछ परिवर्तन की आवश्यकता पडे। तब तक के लिए आशा है पाठक इसे 
स्वीकार करेगे । 

मेतते यह अनुवाद सिहल अक्षरों में हेवावितारण ट्रस्ट की ओर से छपी 
पालि अट्टकथा से किया है । कही कही सन्दिग्ध स्थल होने पर श्री० फोसबोल 
द्वारा रोमन ग्रक्षरों मे सम्पादित पालि टैक्स्ट को भी देख लेता रहा हूँ। में 
दोनो का ऋणी हूँ। 

अनुवाद में पालि जातकों का सिहल अनुवाद और विशेष रूप से पालि 
गाथाओ्रो का सिहल श्रनुवाद सहायक हुआ है। सन्देह होने पर कभी कभी 
बंगला अनुवाद तथा अग्रेजी भ्रनुवाद को भी देख लिया है। 

बँगला और अग्रेजी अ्नुवादों मे पालि गाथाओं का पद्य-बद्ध अ्रनवाद 
है। में कवि न होने से वैसा नही कर सका। मुभे पालि में मूल गाथाएँ देकर, 
उनके नीचे अ्रपना हिन्दी अनुवाद दे देन। ही अधिक अच्छा जँचा। 


[ ३२४५ ] 


पुस्तक में केवल दो ड्री तरह के टाइपो का प्रयोग है---काला और सफेद । 
काले टाइप में जो है वह पालि हे, अथवा पालि गाथाओ का अनुवाद, और 
जहाँ कही सफेद टाइप में काला ठादप है वह पालि शब्दों के लिए है या पारि- 
भाषिक तथा महत्त्व-पूर्ण शब्दों के लिए। 

पुस्तक की सुन्दर छपाई का श्रेय ला जर्नल प्रेस को है। उसके स्टाफ ने 
इसकी छपाई में हर तरह से सहयोग दिया है। 

भ्रपती ओर से पूरी सावधानी रखने पर भी भूल हो जाना मानव स्वभाव 
है; मुझसे भी कछ अबदय हुई होगी। आशा है विज्ञजन सूचित करने की 
दया दिखावेगें। 

मरसादेव जातक 

झ्रभिण्ठ जातक व 

[कत्ते और हाथी का परस्पर इतना स्नेह था कि 
कत्ते का साथ छूटने पर हाथी ने खाना त्याग दिया । | 
नन्दिविसाल जातक 9५ 

[ एक आदमी ने अपने बैल के भरोसे दूसरे से शर्ते 
लगाई । गाड़ी खींचने के समय बैल को अपशब्द कह 
दिया । बैल ने गाडी न खीची । आदमी बाजी हार गया। 


फिर दुबारा अपशब्द न कहने की प्रतिज्ञा करा बैल ने उसे 


दोहरी बाजी जिताई। ] 
है. 


पुष्ठ 


२१२२ 


२३५ 


२३२७ 


२४२ 


२४६ 


२४६ 


है 
विषय पृष्ठ 


९, कण्ह जातक . की ४ .. २४२ 


[ एक बैल ने अपनी बुढिया माँ को जिसने उसे पाला 
था मजदूरी कमाकर एक हजार कार्षापण लाकर दिए । ] 


३०. मुनिक जातक .. ३५५ २ हे »« २५६ 


[ एक सुअर को खूब खिला पिलाकर मोटा किया 
जा रहा था। एक बैल ने ईर्ष्या की। दूसरे ने कहा--- 
ईर्ष्या मत कर । यह केवल इसका मरण-भोजन है । ] 


४. कुलावक वर्ग ली... जडा.. 33. +. आप 
३१. कुलावक जातक | । . २५६ 


[ मघ माणवक ने ग्रामसुधार के उपायो द्वारा ग्राम- 
वासियो को सदाचारी बनाया। ग्राम-भोजक को बुरा 
लगा। उसने राजा से भूठी शिकायत की। राजा ने 
मघ माणवक पर हाथी छुडवाया। मघ माणवक के मैत्री- 
बल के कारण हाथी ने उसे कुछ न कहा । राजा ने प्रसन्न हो 
बोधिसत्त्व को मुक्त किया । उस समय से वह यथेच्छ पुण्य 
करने लगे । ] 


३२९. नच्च जातक .. स्क »«» एफ 


[ हस बच्ची ने मोर के सौदये पर मुग्ध हो उसे अपना 
पति चुना। मोर प्रसन्नता के मारे नाचने लगा। हंस ने 
उसे लाज दशरम छोड नाचते देख लड़की देने से इनकार कर 
दिया । ] 


३३. सम्मोदमान जातक ल् रद न .- २७१ 


[जब तक बटेरों का एक मत रहा चिड़ीमार उनका 
कूछ न बिगाड सका। जब मतभेद हुआ, तो सभी चिड़ी- 
मार के जाल में फेंस गए । | 


३४. 


३०० 


३६. 


३७. 


शे८, 


३९. 


[| ४५ | 


विषय 
मच्छ जातक .. 


[एक मत्स्य अपनी मछली के साथ रति-क्रीडा 
करता हुआ पकडा गया । | 


वट्रक जातक .. ना के दर पं 


वि 


[ जंगल में आग लगने पर बदेर-पोतक के माता 
पिता उसे घोसले में छोड चले गए। बटेर-पोतक ने सत्य- 
क्रिया की । आग बुभ गई। | 
सकूण जातक .. मा 

[ वृक्ष पर पक्षीगण रहते थे। शाखाञ्रो के परस्पर 
रगड़ खाने से वृक्ष मे आग लग गई। बोधिसत्त्व ने सब 
पक्षियों को अन्यत्र जानें को कहा | ] 
तित्तिर जातक . . 

[ बन्दर, हाथी और तित्तिर ने आपस में विचार कर 
निश्चय किया कि जो ज्येष्ठ हो उसका आदर सत्कार होता 
चाहिए । |] 
बक जातक 

[ बगुले ने मछलियो को धोखा दे दे एक एक को 
ले जाकर मार कर खाया । अत में वह एक केकडे के हाथ 
से मारा गया । ] 
नन्‍द जातक 

[एव गृहपति मरते समय गडा धन छोड गया। 
नौकर जब उसके लडके को वह स्थान बताने जाता, तो 
वहाँ पहुँचते ही धन की गर्मी के कारण गालियाँ बकने 
लगता । | 


पृष्ठ 


५ 


२७४ 


२७६ 


र्पश 


श्ण्र्‌ 


श्ष७ 


२६२ 


[ ४६ | 
विषय पुष्ठ 
४०. खबिरंगार जातक | २६५ 
[ मार ने बहुत कोशिश की कि प्रत्येक-चुढ को भिक्षा 
न मिले। बोधिसत्त्व ने दहकते हुए ग्रज्भारों में जल मरने की 
भी परवाह न कर दान दिया । ] 


५, अत्थकाम वर्ग: +- ३०६ 
४१, लोसक जातक , ,. ३०६ 


५ 


[विहारवासी भिक्षु ने आगन्तुक भिक्षु के प्रति 
ईर्ष्यालु हो एक गृहस्थ से भूठी निन्‍दा की। गृहस्थ ने 
उसके लिए जो भोजन दिया, वह भी उसे नहीं दिया । इस 
दुष्कर्म के फलस्वरूप उसे नरक भोगना पडा। | 


४२. कपोत जातक . . रे१५ 


[एक कोौग्रा रस तृपष्णा के वशीभूत हो कबूतर 
के साथ रहने लगा। रोज साथ चुगने जाता था। एक 
दिन बहाना बना कर नहीं गया । घर पर उसने रसोइए 
की अनुपस्थिति में चोरी से मांस खाना चाहा। रसोइए ने 
उसके पर नोच उनसे निमक मसाला लगा उसे छीके में 
फेक दिया । | 


४३. बेढ़क जातक ,., हा « ३२१६ 


[तपस्वी ने साँप के बच्चे को पाला, जिसने उसे 
डस कर मार डाला । ] 


४४ मकस जातक .,., ३२१ 


[ बढई ने अपने लड़के को सिर पर बेठे मच्छर को 
हटाने के लिए कहा । लड़के ने मच्छुर को मारने जाकर 
कुल्हाडे से पिता को ही मार डाला । ] 


डर 


श 


४६. 


४ 


है. 


्ंद, 


४६, 


[| ४७ | 
विषय पृष्ठ 


रोहिणी जातक ४ . ; .  शेर३े 


| रोहिणी नाम की दासी ने अपने माता के सिर की 
मव्खियाँ हटाने जाकर माता को मार डाला । ] 


आझारामद्सक जातक ».. २२५ 


[ माली बानरो को उद्यान सौप कर गया कि उसकी 
अनुपस्थिति में पानी सीचते रहे । बानरो ने पौदो को उखाड 
उखाड कर उनकी जडो की लम्बाई के अनुसार कम या अधिक 
पानी सीचा। | 


वारुणी जातक ग म हि .- रेर८ 


[ शराब का व्यापारी अपने शिष्य को शराब बेचने 
के लिए कह गया। उसने शराब में नमक मिलाकर उसे 
खराब कर दिया । ] 


बेंदब्भ जातक रे हि हे ,« 3२० 


[ ब्राह्मण ने चोरों के लिए मन्त्र-बल से धन की वर्षा 
कर अपनी जान गँवाई । बाद में वह चोर भी श्रापस में कटकर 
मर गए । | 


नवखत्त जातक भा हि ,« बेर 


[ नक्ष॥ विश्वास के कारण लडके वाले को विवाह 


पक्का हुआ रहने पर भी लडकी न मिल सकी । | 


9०, 


दुम्मेधघ जातक . | न | . रेरे७ 


[ ब्रह्मदत्त कुमार ने राज्य पाने पर घोषणा की कि वह 
एक यज्ञ करेगा, जिसमे केवल दुराचारी लोगों की बलि दी 
जाएगी। लोगो ने कुकर्म छोड़ दिए । ] 


[ ४८ ] 


विषय 


पृष्ठ 


६. आसिस वर्ग. : ». - ३१४१ 


२१० 


श२. 
५३. 


प्र्४ड, 


है 


्् 


४६. 


महासीलव' जातक ९५ कक 

[ काशी राज्य से निकले हुए एक झमात्य ने फीयल पहुँच 
वहा के राज्य को भडका काशी पर आक्रमण कराया। काशी 
नरेश ने विरोध न कर सत्याग्रही ढग' से काम लिया ।. . 
अत मे कोशल नरेश को काशी नरेश के सामने फ्ुकना पद्रा। ] 
चुलजनक जातक 
पृण्णपाति जातक हा 


[ धूर्तों ने शराब में विष मिला एक सेठ को लूटना 
चाहा । सेठ उनकी चालाकी समझ गया। |] 
फल जातक... ३ हे गा ; 


[ आम के वृक्ष की तरह का एक विष-व॒क्ष था। बोधि- 
सत्त्व ने अपने साथी काफिले को उस व॒क्ष के फल न खाने दिए।] 
पंचावुध जातक 


| एक कुमार तक्षशिला से शस्त्र-विद्या सीख कर आया । 
उसे मार्ग मे इ्लेषलोम यक्ष मिला । कुमार ने शस्त्रों से श्राऋ- 
मण किया उसके शस्त्र एक एक करके यक्ष के बालों मे ही 
चिपक गए । तब भी क॒मार ने हिम्मत न हारी । हाथ पैरो से 
प्रहार किया । वह भी चिपक गए । सिर से प्रह्दर किया । 
वह भी चिपक गया। कुमार ने तब भी हिम्मत न हारी । 
यक्ष ने उसे पुरुष-सह जान छोड़ दिया। ] 
कंचनक्खन्ध जातक 


कब 


[ एक सेठ के गडे हुए धन से बोधिसत्व का हल टकरा 
गया। वह उसे एक साथ उठाकर घर न ला सका। बाँठकर ले 
आया । | 


३४९१ 


३४८ 
३४६ 


३५१ 


३४४ 


रेश८ 


| दे. | 


विषय पृष्ठ 


ध 


५७. वानरिन्द जातक | .. ३६१ 
| मगरमच्छ अपनी स्त्री के कहने से बानर का हृदय- 
मास चाहता था। बानर अपनी हुशियारी से बच निकला । | 

भ्ू८ष, तयोधम्म जातक कि .. र६४ 


[ एक बानर अपने बच्चों को भी दाँत से काटकर 
खससी कर डालता था कि कही बडे होकर उसे अ्रधिकार- 
च्यूत न कर दे । बोधिसत्त्व ने अ्रपती योग्यता सिद्ध की। 
बावर ने जान दे दी।] 


५९. भेरिवाद जातक पा कक , .. ३६७ 


[ कान्तार में गुजरते हुए लडके ने पिता का कहना न 
मान अत्यधिक भेरी बजाई। चोरो ने आकर धन लूट लिया । ] 


६०. संखधमन जातक , . ३६९ 
[ भ्रत्यधिक शख बजाने से चोरो द्वारा लूटे गए।] 
् 
७, इत्थि वग ३७० 
६१. श्रसातमनन्‍्त जातक ., ३७० 


[ माँ के कहने से ब्राह्मण कुमार तक्षशिला जा असात- 
मन्त्र अर्थात्‌ स्त्रियों के दुर्गण सीख कर आया। स्त्रियाँ अ्रत्यन्त 
निन्दित होती हे, सम प्रव्रजित हो गया । ] 
६२. श्रंडभूत जातक ३७६ 
[ राजा ओ्ोर परोहित जुआ खेलते थे। पहले राजा 
की जीत होती थी, फिर पूरोहित की होने लगी। राजा 
को कारण पता लगा--पुरोहित के घर में एक क्वॉरी लडकी 
थी जिसका सतीत्व रक्षित था। राजा ने घूर्त के हाथो उस 
बालिका का सतीत्व नष्ट करवाया। श्रत में पुरोहित ने 
स्त्रियों को झ्रधर्मिणी जान, उन्हें निकलवा दिया। ] 


विषय पृष्ठ 

६३. तक्‍क जातक ,. न ., दैंपरे 
[ गगा में बहा दी गर्ड एक स्त्री को बोधिसत्व ने बचाया। 
उसने बोधिसत्त्व का शील नष्ट कर फिर उसे चोरों के हाथ से 
मरवाना चाहा। चोरो के सरदार ने उस स्त्री को मार ठाला । ] 


६४. दुराजान जातक 2 ३४४ रे -- रेघ७ 
[ स्त्रियों का स्वभाव दुर्शेय हैं ।] 
६५. श्रनभिरत जातक «« मगेह० 


[ शिष्य ने स्त्रियों के दुराचार की शिकायत की । 

ग्राचाय्य ने कहा--उन' पर क्रोध. करना बेकार हैँ। वह 

सब के सामहिक उपयोग की चीज होती ही है । ] 

मुदुलक्खण जातक .. रेधर 
[ एक तपस्वी को जो राजा की मृदुलक्षणा नामक 

रानी पर आसकत हो गया था रानी अपने बद्धिबल से रास्ते 

पर ले आई । ] 

६७. उच्छंग जातक . ; * '* रेधप 
[ एक स्त्री के भाई, पति और पत्र को राजा ने पकड 

लिया । स्त्री ने उन्हे छुडाना चाहा । राजा तीनो में से एक 

को छोडने पर राजी हुआ । स्त्री ने भाई को ही छोडने के लिए 

कहा, क्योकि भाई ही दुर्लभ है। पति श्ौर पुत्र तो दोनो 

सुलभ हैं । ] 

साकेत जातक ४ ४०० 
[ बिना पूर्व देखे श्रादमी मे भी विश्वास होता है । ] 

विसवन्त जातक सकी | - « 5४०२ 


[ एक बार छोडे हुए विष को सर्प ने निकालने से ४न- 
कार किया, भ्रग्नि मे प्रवेश करते के लिए भी तैयार हो गया । ] 


श्ए 


हो 


द्द 


के 


६६ 


कर 


७०. कहाल जातक 


[ ४५१ |] 


विषय 


| कद्दाल-पडित कुदाल के मोह में पड़ छः बार गृहस्थ 
श्रौर प्रव्नजित हुझ्ना । श्रत में कुदाल को पानी में फेक उसके 
मोह से मृकत हुआ । | 


८, बरण वर्ग... 


७१. बरण जातक 


जर 


ऊँ 


[ श्रालसी लडका जगल से गीली लकडी ले श्राया । 
जिसके कारण आग न जल सकी। विद्याथियों को यवाग्‌ 
खाकर गाँव जाना था, वे न जा सके। श्राचार््य सहित 
सबकी हानि हुईं । ] 
सीलवनागराज जातक 

[ एक आदभी जगल मे रास्ता भूल गया था। हाथी ने 
उसकी जान बचाई । अ्रक्ृतज्ञ मनृष्य उसके दाँत माँगने गया । 
हाथी ने प्रसन्नता पूर्वक एक एक करके अपने सब दाँत और 
भ्रत में दाढें तक कटवा दी । ] 


७३. सचख्चंकिर जातक 


[ दुष्ट कूमार को उसकी दुष्टता के कारण श्रमात्य-जन 
नदी में डबा आए । वह एक वह॒नते लक्कड पर सवार हो गया । 
उसी लक्कड पर एक सर्प, चूहा और तोता भी थे। तपस्वी ने 
उनकी जान बचाई। सर्प, चूहा तथा तोता कृत उपकार को नहीं 
भूले । दुष्ट कमार ने राजा होने पर तपस्वी की भलाई का 
बदला बुराई से दिया। उसे अपने प्राणो से हाथ घोना पडा । ] 


७४, रुक्‍कखधसम्स जातक 


[ एक दूसरे के आ्राश्रय से खड़े वृक्षों का श्राँधी कुछ न 
बिगाड़ सकी । अकेले खडे वक्ष उख्ड कर मिर गए। ] 


पष्ठ 


छू 


,. ० 


05 
चिएों 
ल्‍च्िदत 


४१५ 


४१९ 


थ्श्र्‌ 


[ *२ ] 


विषय पृष्ठ 
७9४, सच्छ जातक 5] ; । « दरफ 
[ मछली ने पर्जन्य-देवता को अपने शील-बल से वर्षा 
बरसाने पर मजबूर किया । ] 
असकिय जातक आकर मा »« ४२२ 


[ एक काफले के साथ के सन्यासी को चोरों से डर 
नही लगा। कारण चोरों से धनियों को ही डर होता है । ] 


महासुपिन जातक ; श्र «३५ 
[ राजा ब्रह्मदत्त ने १६ स्वप्न देखे । ब्राह्मणों ने उसे 
डरा उसके हाथ से महान्‌ यज्ञ कराने चाहे, जिसमे पशुशरो 


का घात होता। बोधिसत्त्व ने स्वप्नो की यथार्थ व्याख्या कर 
राजा को निर्भय किया । ] 


श 


७६ 


9७ 


कै 


जप 


हु 


इललीस जातक पे | सिर .« ४४६ 


[ कजूस सेठ न किसी को दान देता था, न स्वय खाता 
था। उसके पिता ने जो इन्द्र होकर पैदा हुआ था इल्लीस 
की शकल बना इल्लीस को सीधा किया । ] 


७६९, खरस्सर जातक , * ,« 7५६० 


है 


[ गाँव का मुखिया चोरी से मिलकर गाँव लुटवाना था ।] 
८०. भीससेन जातक या | * ६२ 


| सारे जम्बूद्वीप में प्रसिद्ध एक धनुर्धारी कद के छोटे पन 
के कारण भीमसेन नाम के श्रादमी को श्रागे करके रहता था । 
भीमसेन को अ्रभिमान हो गया । उसे मुँह की खानी पडी । ] 


&. अपायिम्ह वर्ग : । ४६८ 
८१. सुरापान जातक ५7 ४ म ** ६८ 
| प्रत्नजित शराब पीकर अपने आ्राप को भूल गए । ] 


[ *३ | 


विषय पृष्ठ 
८४२. मित्तविन्द जातक ! रह .. ४७२ 
८घर३े, कालकण्णि जातक 8 ,. ४७३ 


[ प्रनाथपिण्टिक ने अ्रपने कुरूप दरिद्र किन्तु पूर्व के 
मित्र के साथ मैत्री धर्म निवाहा । लोगों के बहुत कहने पर 
भी मैत्री में श्रच्तर नहीं पडने दिय्रा । ] 
क्र, श्रत्थस्सद्वार जातक ; *.. ४७५६ 
[ पिता ने अपने सात वर्ष के पुत्र के प्रश्न के उत्तर में 
श्र्थ (ज्न्उन्नति) के छे. दार बताए। | 
८५. किम्पकक्‍्क जातक नह , ४७६ 
[ झ्राम के सदश प्रतीत होनेवाले विष-फल को बोधिसत्त्व 
का कहना न मान खाने वाले मनुष्यों में से कुछ मर गए, कुछ 
कठिनाई से बचे । न खानें वाले सकुशल रहे । ] 
८६० सीलवीमंस जातक , ४८१ 
[ एक ब्राह्मण ने केवल यह परीक्षा करने के लिए 
कि उसका आदर गुण के कारण होता है वा जाति आदि के 
कारण चोरी करके देखा । | 
८७. मंगल जातक ५ « एप 
[ शकन-विश्वासी ब्राह्मण के चूहे द्वारा खाए कपडे 
तपस्वी ने ले लिए | तपस्वी के उपदेश से ब्राह्मण का मिथ्या- 
विश्वास दूर हुआ । ] 


८८: सारभ्भ जातक डप्र& 
[ नन्दि विशाल जातक (२८) के सदृश । ] 
८६. कूहृक जातक ४६० 


[ तपस्वी के पास गृहस्थ ने सोना रक्खा था। लालची 
तपस्वी तने सोना उडा लिया। व्यापारी ने तपस्वी की ढोग 
भरी बात सुन उस पर चोरी का क्षक कर सोना निकलवाया' । | 


[ *४ | 


विषय पृष्ठ 
९०. श्रकतञ्जु जातक रे 538 »« दहदे 


[ अ्रक्ृतज्ञ सेठ ने श्रनाथ पिण्डिक के भेजें व्यापारियों 
के साथ अकृतज्ञता का बरताव किया और फल पाया । ] 


१०. लित्त वर्ग. :- ह ह '884 
8९१. लित्त जातक ., | , ४8६ 


[दो जुआरी जुश्नमा खेलते। एक हारने के समय 
गोटियों को मुँह में डाल लेता। दूसरे ने गोटियों को विप 
से रंगा। जुआरी विषैली गोटियाँ निगलने से मूछित हो 
गया। पहले ने मरते मरते उसकी जान बचाई । | 
8२. महासार जातक बी 2५ है .- डेंहेप 


[ एक बन्दरी रानी का मुक्ताहार चुरा ले गई। चोर 
का पता न लगता था। श्रमात्य' ने अपनी भ्रकल से चोर का 
पता लगा हार तिकलवा लिया।] 
६३. विस्सासभभोजन जातक... ५०७ 
| मृगी के स्नेही सिंह को ग्वाले ने मगी के शरीर में हला- 
हल विष पोत कर मार डाला | ] 


६४. लोमहंस जातक ; न »- १०६ 
[ बोधिसत्त्व की काय-क्लेश-चर्य्या का वर्णन । ] 
8५. महासुदस्सन जातक ल्‍ | « १२ 
| महासुदर्शन राजा के मरने के समय श्रनित्यता का 
उपदेश । ] 
8६. तेलपत्त जातक शा । | »« ४१४५ 


[ यक्षिणियो ने तरह तरह से कुमार को फेसाना चाहा। 
उसके सारे साथी यक्षिणियों के जाल में फेस गए। किन्तु 


९७ 


ञ 


श्प, 


€€. 


१००, 


[ ५५ | 


विषय 


कुमार को न रूप ने, न शब्द ने, न रस ने, न गन्ध ने, और न 
स्पर्श ने ही आकर्षित किया। गान्धार देश के तक्षशिला नगर- 
वासियों ने उसे अपना राजा चुना । ] 


नाम सिद्धि जातक 


[ एक विद्यार्थी का नाम था पापक'। वह अच्छे नाम 
की तलाश में बहुत घूमा । अत में यह समझ कि नाम बुलाने 
मात्र के लिए होता है, नाम से कुछ आता जाता नहीं; वह 
लौट आ्राया । ] 


कूटदाणिज जातक ' हा ; 

[ पण्डित और अति-पण्डित नाम के दो व्यापारियों 
ने साभा व्यापार किया । हिस्सा बाँटने के समय अति-पण्डित 
ने दो हिस्से लेने चाहे। उसकी चालाकी के फल स्वरूप 
उसका पिता जलते जलते बचा । ] 
परोसहस्स जातक 

| आचार्य्य ने मरते समय कहा--कुछ नही। प्रधान 
शिष्य को छोड शआआराचार्य के इस कथन को कोई नहीं समझ 
सका। |] 
अ्रसातरूप जातक 

| कोशल नरेश बाराणसी नरेश को मार उसकी रानी 
को पकड ले गया । लडके ने बडे होकर कोशल पर चढ़ाई की 
और माता की सलाह से बिना आक्रमण किए नगर जीत लिया । ] 


२२६ 


४२६ 


श्शेर 


नरेव 


कर 
[० 
5 
[६ 
्ि 
र्तिः 
रतः 
। 
ठि 


9 
है, ॥ 
६2/८ चक.ह |, 52 
रबर कद 32४ / ग्डँ 2५ 
६ ८ 


॥॥ |] ॥९ 


७७ के | भडू ३7 पा 


॥ 
है. हि ४४.६८. 


६ 
|| 
|] 
| 


बज बी बज जिरतबनन कान 


रु | [॥! 


|! है, 


॥| | | ॥ 


गे 
॥,|४ 


|] | ३; 
न | | 


| 


थे 


पा 


हू! /॥ ॥॥॥70॥ 


ह] कि 
४ 


॥॥॥| 
|| | 


॥[ री । 


॥ 


| 


|, । ] 
| गा 


!प [0 ि || 


!! ही १ |! हे 


4५ | ॥ ॥, । ि] 
का । | 
' + । ॥॥॥॥ | 


0४१ ॥ 0 
का | गी 


॥| 





जातक 


[ प्रथम खण्ड | 


नमो तस्स' भगवतो भ्ररहतों सम्मासम्बुद्धस्स 


जातक अट्ठटकथा 


उपोद्घात 


लाखों जन्मों में जिन महषि लोक नाथ ने संसार का श्रनन्त हित 
किया, उनके चरणों में प्रणाम करता हूँ; ध में को हाथ जोड़ता हूँ; तथा सब 
से श्रादरणीय (भिक्षु-)) संघ की पूजा करता हूँ। इन तीनों रत्नों के 
नमस्कारादि (से प्राप्त) इस पृण्य के प्रताप से सब उपद्रवो का 
नाश हो । प्रकाश-स्वरूप मह॒षि (जुद्ध) ने श्र पण्ण क' श्रादि जातकों 
को पहले कहा, जिन्हें कि लोक के उद्धार की इच्छा से, नायक, शास्ता 
(>नबुद्ध) ने बुद्ध होने के लिए श्रावदयक श्रनन्त सामग्री की प्राप्ति के लिए 
पूरा किया। उन सब पूर्व जन्म की कथा के संग्रह को धर्म (-प्रन्थ) संग्रह 
करने वालो' ने जातक नाम से संगायन किया। बुद्ध-धर्मे की चिर-स्थिति 
चाहने वाले श्र॒र्थे दर्शी स्थविर, सहवासी तथा एकान्तप्रेमी शान्त चित्त, 
पण्डित ब॒द्धिमित्त और महिशासक' वंश में उत्पन्न, शास्त्रश, शुद्ध 
बुद्धि भिक्षु बु द्धदे व के कहने से महापुरुषों के चरित्र के श्रनन्त प्रभाव को 
प्रकट करने वाली जातक श्रर्थवर्णना की महा विहार' वालो के मत के 


* बुद्ध, धर्म तथा संघ--यह तीन रत्न है । 

* श्रपण्णक (जातक ), प्रथम जातक। 

* बुद्ध-निर्वाण के बाद उनके उपदेश्ञों को संग्रह करने वाले । 

/ प्राचीन श्रठारह बौद्ध सम्प्रदायों में से एक । 

* पुराने बौद्ध-सम्प्रदायो में से, प्राचीन स्थविर-सम्प्रदाय का सिंहल में एक भेद। 


र्‌ [ निदान-कथा 


श्रनुसार व्याख्या करूँगा । मेरी इस व्याख्या को सब सज्जन श्रच्छी तरह 
ग्रहण करे । 

जातक की यह व्याख्या दृरेनिदान, अ्रविदृरे-निदाना, सन्तिके- 
निदान---इन तीनो निदानो में वर्णित है और जो इसे इस तरह से सुनते 
है, वे आरम्भ से भली प्रकार समभने के कारण ठीक समभते हे। इस लिए 
हम इसे इन तीनो निदानो में विभक्त कर के कहेगे। पहले इन तीनो निदानों 
के वर्गकरण को ही समझ लेना चाहिए। भगवान्‌ दीपद्भःर' के चरणों में 
जीवन अ्रपंण करने के समय से ले कर वेस्सन्तर' का शरीर छोड तुषित-स्वर्ग 
लोक में उत्पन्न होनें तक की (जीवन-) कथा दृरेनिदान! कही जाती है । 
तुषित-लोक से च्यूत हो कर बोध गया (बोधिमण्ड) में बुद्ध होने तक की 
कथा अ्रविदृरे-निदान कही जाती है। (उपरान्त) सन्तिके-निदान' तो भिन्न 
भिन्न स्थानों में विचरते हुए उन उन स्थानों पर जो जीवन-कथा मिलती है 


वह (ही है) । 
क. द्रेनिदान 
९, सुमेघध ( बालय, जैराग्य ) 


दुरेनिदान इस प्रकार है -- 

चार असखेय्य एक लाख कल्प पहले श्रमरवती नाम की एक नगरी 
थी। उस नगरी में सुस्मेध नामक ब्राह्मण रहता था | वह माता-पिता दोनों 
के कुल से सुजात, शुद्ध-जन्मा, सात पीढी तक कुल दोष से रहित, सुन्दर, 
दर्शनीय, मनोहर, उत्तम रग के सौन्दर्य से युक्त था। उसने और कोई 
काम न कर ब्राह्मणो ही की विद्या सीखी थी। बचपन मे ही उसके माता- 
पिता मर गये। तब खज़ानची (+>-राशि-वद्धंक श्रमात्य)' बही-खाता 


' सब से पहले बुद्ध । 
* देखो वेस्सन्तर जातक (५३८) । 
* बही-खाता रखने वाला राशि-वर्धक नामक सन्‍्त्री । 


सुमेध (बाल्य, वेराग्य) ] रे 


(>त्ञाय-पुस्तक) ले कर आया शौर सोना, चाँदी, मोती आदि से भरी कोठ- 
रियो को खोल खोल कर कहने लगा--इतना मातृ-धन है । इतना पितृ-धन 
है । इतना दादा-परदादा का घन है. . . ,। इस प्रकार सात पीढ़ी तक के धन 
को कह कर बोला, कुमार लो इसे सँभालो ! ” 

सुमेघ पण्डित ने सोचा.--- इस धन को सम्रह कर मेरे पिता पितामह 
आदि परलोक जाते हुए एक पैसा (>-कार्षापण) भी साथ नही लें गये, 
लेकिन मुभे इसे साथ लें कर ही जाना चाहिए ।” 

उसने राजा को कह नगर में ढंढोरा पिटवाया; श्रौर जन-समूह को 
दान दे तापसो के सप्रदाय में साधु हो गया । इस बात को अधिक स्पष्ट करने 
के लिए यहाँ सुमेध की कथा का कहा जाना ज़रूरी है। सुमेध की कथा 
कुछ न कुछ बुद्ध-वंस' में आई है, लेकिन उस कथा के पद्यमय (+>गाथा- 
सम्बन्ध में आई) होने से, (उसका ) श्र ठीक स्पष्ट नही होता । इस लिए 
हम उस कथा को बीच बीच में उन गाथाओ के सम्बन्ध को स्पष्ट' करते 
हुए कहेंगे । 

चार असखेय्य एक लाख कल्प पूर्व दस प्रकार के शब्दों से युक्त 
झमरवती अ्रथवा अमर नामक एक नगर था, जिसके बारे में बुद्ध-बंस 
में कहा है -- 

“चार असंखेय्य एक लाख कल्प पूर्व एक सनोरम, दशेनीय, दस दाब्दों से 
युक्त, श्रन्नपान से संयुक्त श्र स र' नामक नगर था। 

वहाँ दस दब्दों से युक्त' का अर्थ हँ--हाथी-शब्द, अ्रर्व-शब्द, रथ-शब्द, 
भेरि-शब्द, मृदज्भ-शब्द, वीणा-शब्द, गीत-शब्द, शद्भु-शब्द, ताल-दब्द, खाने 
पीने का शब्द---इन दस शब्दों से युक्‍्त। इन दसों शब्दों को एकत्र ग्रहण 
करने से :--- 

हस्ति-शब्द, श्रवव-शब्द और भेरि, शद्भू, रथ श्रादि दाब्द, खाने पीनें का 
बाब्द और श्रत्नपान का घोष । 

बुद्ध-वंस' में इस गाथा को कह कर '--- 


*' सुत्तपिटक के खुहक-निकाय का एक ग्रन्थ ॥ 


ड [ निदान-कथा 


“सर्वाज्भा सम्पूर्ण, सब भोगो से युक्त, सात रत्नों से सम्पन्न, नाना जन 
समाकुल, देव नगर की तरह वेभवशालो, पुण्यात्माश्रों के निवास, श्रमरवती 
नाम नगर में, करोड़ों का मालिक बहुत से धन धान्य वाला, बेद-पाठो 
(--अश्रध्यायक ) मन्त्रधर, तीनों बेदों में पारड्भत, लक्षण, इतिहास और सद्धर्म 
में पूर्णता-प्राप्त सुमेध नामक ब्राह्मण रहता था ॥” 

एक दिन महल के ऊपर के सुन्दर कोठे पर आसन मार कर एकान्त में 
बेठा हुआ सुमेध पण्डित सोचने लगा--पण्डित ! जन्म ग्रहण करना दुःख 
है। प्रत्येक जन्म मे मृत्यु दु ख हैं। उत्पन्न होना, बूढ़ा होना, रोगी होना (तथा) 
मरना; मेरे लिये श्रनिवार्य है। अ्रतः मुझे चाहिए कि में उस श्रमुत भहा- 
निर्वाण को खोजूँ जो उत्पत्ति, जरा, व्याधि, दू खा तथा सुख से रहित है और 
शीतल तथा अमृत स्वरूप है। आवागमन से मुक्त होने का एक निर्वाण-मार्ग 
अवश्य होगा। इसी लिए कहा हे .-- 

“तब मे ने एकान्त सें बेठ कर सोचा कि आवागसन तथा दारीर-त्याग--- 
दोनों दुःख है । श्रतः उत्पत्ति, जरा श्र व्याधि से युक्त से, श्रजर, श्रसर' (और ) 
क्षेम (-स्वरूप) निर्वाण को खोजूँ। श्रवश्य ही मुझे इस नाना प्रकार के गन्दगी 
से भरे, अपवित्र शरीर को छोड़ कर माया ममता रहित हो (चला) जाना होगा। 

“जो मार्ग हे, वह होगा (+-रहेगा) ही। वह न हो (ऐसा) नहीं हो 
सकता। संसार से मुक्ति के पाने के लिए में उसी मार्ग को खोजूँगा ।” 

वह आगे भी ऐसा सोचने लगा -- 

जिस प्रकार लोक में दू ख का प्रतिपक्षी सुख है, उसी प्रकार श्रावागमन 
( >-भव) का प्रतिपक्षी आवागमन का भ्रभाव (+-विभव) भी अवश्य होना 
चाहिए। जिस प्रकार गर्मी के रहने पर, उसको शान्त करने वाली ठडक भी 
रहती है, इसी प्रकार राग आ्रादि अ्ग्नियों का शमन करने वाला निर्वाण 
भी अ्रवश्य होगा। जिस प्रकार पाप का प्रतिपक्षी पुण्य तथा निर्दोपता है, 
उसी प्रकार इस पापी (--दुःखमय) जन्म के रहते सारे जन्मों के क्षय होने 
से जन्म रहित निर्वाण भी अवश्य होगा । इसी लिए कहा है :-- 

“जैसे यदि दुःख है, तो सुख भी है; बैसे ही श्रावागमन है तो श्रावागमन 
का श्रभाव भी है। जेसे गर्मी के रहने पर, उसके विपरीत शीतलता भी है, 
इसी प्रकार त्रिविध श्रग्नि के रहते निर्वाण भी होना चाहिए। जिस प्रकार पाप 


सुमेध (बाल्य, वेराग्य) ] भू 


के रहने पर पुण्य भी हे; उसी प्रकार जन्म के रहने पर श्रावागसन से मुक्ति भी 
होनी चाहिए ।” 

और भी सोचने लगा :--- 

जिस प्रकार मल के ढेर मे डूबे मनुष्य को दूर से भी पाँच रगो के कमलों 
से आच्छादित तालाब को देख कर मुझे किस मार्ग से तालाब तक पहुँचना 
चाहिए सोच तालाब को खोजना चाहिए। यदि वह न खोजे, तो उसमे तालाब 
का दोष नहीं। इसी प्रकार सब मलों को धोने मे समर्थ श्रमृत रूपी निर्वाण के 
महान्‌ तालाब के रहते (यदि मनृष्य) उसे न खोजे, तो उसमें अ्रमुत रूपी 
निर्वाण के महान्‌ तालाब का दोष नही। जिस प्रकार डाकुश्ो से घिरा हुआ 
मनुष्य भागने का रास्ता रहने पर भी, यदि न भागे तो वह रास्ते का दोष 
नही, उस आदमी का ही दोष है । इसी प्रकार यदि मलों से लिप्त मनुष्य निर्वाण 
की ओर ले जाने वाले कल्याण-मार्ग के रहते भी, उस मार्ग को न खोजे, तो 
वह मार्ग का दोष नही, उस भ्रादमी का ही दोष है। जैसे रोग-ग्रस्त मनुष्य 
रोग चिकित्सक वेद्य के रहते भी, यदि उस वेद्य को ढूंढ कर रोग की चिकित्सा 
न कराये, तो वह वेच्य का दोष नही। इसी प्रकार जो (चित्त-) मल के रोग 
से पीडित मनुष्य, मल के दूर करने के उपाय के जानकार आचार्य के विद्यमान्‌ 
रहते भी (उन्हे ) नही खोजता, तो यह उसीका दोष है, मल-निवारक आराचार्य्य 
का दोष नही। इसी लिए कहा है .- 

“जैसे गन्दगी में फंसा हुआ सनुष्य, पानी से भरे तालाब को (दूर से) 
देख कर भी, यदि उसे नहीं खोजता; तो वह तालाब का दोष नहीं । इसी प्रकार 
मल धो देने वाले श्रमृत-सरोवर के रहते भी, यदि मनुष्य उस' सरोवर को नहीं 
खोजता, तो वह उस श्रमुत-सरोवर का दोष नहीं। जेसे द्ात्रुश्नों से घिरा हुआ 
(सनुष्य) यदि भागने का सार्ग रहते भी नहीं भागता है, तो उसमें मार्ग का 
दोष नहीं। इसी प्रकार मलों से घिरा हुआ (मनुष्य) यदि कल्याणकारी मार्ग 
के रहते भी उस मार्ग को नही ढृढ़ता है, तो वह उस मार्ग का दोष नही । जिस 
प्रकार रोग से पीड़ित पुरुष, यदि चिकित्सक के विद्यमान्‌ रहते भी, उस रोग' 
की चिकित्सा नहीं करता, तो वह चिकित्सक का दोष नहीं; इसी प्रकार मल के 
रोग से दुखी, पीड़ित पुरुष भी, यदि मल-निवारक श्ाचाये को नहीं खोजता, 
तो वह आचायें का दोष नहीं।” 


६ [ निदान-कथा 


और भी सोचने लगा :--- 

“जैसे शौकीन आदमी गले में लगे हुए मैल को उतार कर सुख-पूर्वक 
जाता है, इसी प्रकार मुझे भी इस मलिन काय को छोड ममता रहित हो निर्वाण- 
नगर मे प्रवेश करना चाहिए। जिस प्रकार स्त्री-पुरुष मल-मूत्र करने के स्थान 
पर मल-मृत्र करके न तो उसे अपने श्रड्टू (5-उच्छग) में ले कर जाते है, न 
उसे अपने पल्‍्ले में ही बाँध कर ले जाते हे बल्कि उसके प्रति घृणा कर अ्रनिच्छुक 
हो, उस (मल-मूत्र) को वही छोड जाते हे, इसी प्रकार मुझे भी इस मलिन- 
काय को अनिच्छक हो छोड अविनाशी (->अमृत ) निर्वाण नगर में प्रविष्ट होना 
चाहिए। जैसे मललाह लोग पुरानी नाव को बेपरवाह हो छोड़ जाते हे, इसी 
प्रकार मे भी इस नौ छिद्रो से चूने वाले शरीर को छोड बे-परवाह हो निर्वाण- 
नगर मे प्रवेश करूँगा। जैसे अनेक रत्नो को ले कर चोरो के साथ जाने वाला 
मनुष्य, भ्रपने र॒त्नो के नाश होने के डर से, उन चोरो को छोड कर कल्याणकारी 
भार्ग ग्रहण करता है, इसी प्रकार यह जो शरीर है, सो यह भी रत्न लूटने वाले 
डाकुओ की तरह है । यदि में इस शरीर के प्रति लोभ रखूँगा, तो मेरा श्रार्य- 
मार्ग रूपी पुण्य (+-रत्न) नष्ट हो जायगा। इस लिए मुझे इस डाक्‌ के समान 
शरीर को छोड़ कर निर्वाण-नगर मे प्रवेश करना चाहिए। इसी लिए कहा 
ह ३००० ००>म 

“जिस प्रकार मनुष्य मुर्दे को गले में बाँधने से घुणा कर उसे स्वेच्छापूर्वक 
झपने श्राप खुशी से छोड़ जाये, उसी प्रकार में इस' नाना प्रकार की गन्दगी से 
भरी प्रपविन्न काया को बे-परवाह तथा श्राकांक्षा (>-पअ्रर्थ) रहित हो छोड़ 
जाऊं। जैसे स्त्री-पुरुष मल-मूत्र करने के स्थान पर मल को बिता फिसी चाह 
अ्रथवा भ्राकांक्षा के छोड़ कर चले जाते हैँ, इसी प्रकार में इस नाना प्रकार की 
गन्दगी से भरी काया को पाख़ाने (--बच्चकुटि) में मल के समान छोड़ कर 
चल दूंगा। जेसे मल्लाह पुरानी, टूटी फूटी, पानी भर जाने वाली नाव को 
बिना किसी चाह या श्राकांक्षा के छोड़ कर चले जाते हे, वेसेही में इस नौ छिंद्रों 
से सदा गन्दगी बहाने वाले शरीर को, मल्‍लाह को नाव की तरह, छोड़ कर 
चल दूँगा। जेसे सामान लेकर जाता हुश्ना पुरुष चोरों के सामान लूट लेने के 
डर से ( रास्ता) छोड़ कर जाता है; इसी प्रकार यह शरीर महा-चोर के समान 
है। इसलिए में इसे कुशल (--कर्म) के नाश के डर से छोड़ कर जाऊँगा 


संन्यास ] ७ 

इस प्रकार सुमेध पण्डित नाना प्रकार के दृष्टान्तो से इस श्रनासक्ति 
के भाव का चिन्तन कर, पूर्वोक्त विधि से अपने घर पर पडी अनन्त भोग की 
वस्तुओं को याचकों और पथिकों को प्रदान कर, महादान दे, चीज्ो और 
कामुकता के लोभ को छोड, अमर (तामक) नगर से निकल कर श्रकेले ही 
हिमालय में धम्मक नाम पव॑त के पास श्राश्नम, पर्ण-कुटी और टहलने का चबूतरा 
(>+चंक्रणण भूसि)' बना कर पॉच नीवरणो' से रहित इस प्रकार एकाग्र 
चित्तता' आदि क्रम से कहे गये आठ कारण-गुणो' से युक्त अ्रभिज्ञा (>>ज्ञान) 
नामक बल की प्राप्ति के लिए, उस आ्राश्रम मे नौ दोषो वाले वस्त्रो को छोड़ 
कर, बारह गुणों से युक्त छाल (जच्वलकल) को धारण कर ऋषियों के 
नियमानुसार साधु बन गये । इस तरह साधु बन आठ दोषो से युक्त उस 
पर्ण-कुटी को छोड, दस गणों से युक्त वृक्ष की छाया के नीचे जा कर, 
अनाज के त्रने सभी भोजनो को छोड, वृक्ष से गिरे फलो को ही खाने लगे। 
बेठे, खड़े रहते तथा चलते हुए ही (--्र्थात्‌ कभी न लेट कर) योग्याभ्यास 
(>-प्रयत्न) करते हुए सात दिनो के अन्दर ही भ्रन्दर आठ समापत्तियों 
और पाँच श्रभिज्ञाओ्रों' को पा लिया। इसी प्रकार उसने इच्छित श्रभि- 
ज्ञा-बल प्राप्त किया। 


* टहलते हुए योगाभ्यास करने को जगह । 

“चित्त की शुद्ध वुत्तियों को ढाँकने वाले--१ काम-छुन्द, २ व्यापाद 
(>>क्रोध), ३ स्त्यानमुद्ध (--श्रालस्थ), ४ श्रौद्धत्य-कौकृत्य (--उद्धता), 
५ विचिकित्सा (>>सन्‍्देह)। 

* १ समाहित (--एकाग्र-चित्त), २परिशुद्ध, ३ परियोदात, ४ अ्रद्भण - 
रहित, ५ उपक्लेश-रहित, ६ भुदु, ७ कम्सनीय, ८ स्थिरता-प्राप्त 
(>>श्रभिञ्ञा-प्राप्त) । 

* बार रूप तथा चार प्ररकूप समापत्तियाँ। 

*दिव्य-चक्षु, दिव्य-भोत्र, पूर्व जन्म को स्मृति, ऋद्धि-बल, पर-चित्त 
का ज्ञान । 

इसी लिए कहा गया है -- 

“/इस प्रकार विचार कर में श्ररबों धन याचकों श्र श्रनाथों को दे 
हिमालय में चला श्राया । हिमालय के पास ही ध सम क नामक पर्वत हे। 
वहाँ में ने श्राक्रम, पर्ण-कुटी तथा पाँच दोषों से रहित टहलने का चबूतरा 
(उ-चंक्रमण-भूमि ) बनाया, और श्राठ गुणों से युक्त भ्रभिज्जा-बल प्राप्त किया। 
नो दोषों से युक्त वस्त्र को छोड़ कर बारह गुणों से युक्त छाल (वल्कल) का 
चीवर धारण किया। श्राठ दोषों से युक्त पर्ण-कुटी को छोड़, दस गुणों वाली' 
श्रक्षों की छाया का श्राश्नय लिया। बो, जोत कर तेयार किए भनाजों को 
बिल्कुल त्याग दिया; श्रौर श्रनेक गुणों से युक्त व॒क्षों से गिरे फलों' को ग्रहण 
किया। वहाँ बेठे, खड़े श्रौर टहलते हुए ही योग का श्रभ्यास कर, सप्ताह के 
प्रन्दर श्रभिञ्जा-बल प्राप्त किया।* 

इस पाली में सुमेध पण्डित ने, आश्रम और टहलने के चबूतरे, श्रपने 
हाथ से बनाये--ऐसा कहा हैं। लेकिन इसका (वास्तविक) श्रथ यह है--- 
महापुरुष ने सोचा कि आज में हिमालय में जा, धस्सक पव॑त में प्रवेश 
करूँगा ? इस विचार से उन्होने गृह-त्याग' किया। 


३. आश्रम 


देवताओं के राजा शक्र (+”इन्द्र) ने सुमेध के गृह-त्याग को देख बविद्वव- 
कर्मा देव-पुत्र को सम्बोधित किया--तात ! इस सुमेध पण्डित ने साधु 
होने के विचार से घर छोड़ा है; जा इसके लिए निवास स्थान का निर्माण 
कर ।” 

वि इव क॒ मा ने उसके वचन को स्वीकार कर, रमणीय श्राश्रम, सुरक्षित 
पर्ण-कुटी और मतोरम टहलने के चबूतरे का निर्माण किया। भगवान्‌ ने अपने 
प्रश्ञावल से उस ग्राश्नम के बारे में कहा था .--सारिपुत्र ! उस धम्मक 
पर्वत मे मेरे लिए आ्राश्नम किया' और पर्णशाला बनाई गई” तथा पाँच दोषों 
से रहित चड्क्रमण-भूमि बनाई गई।” सो वहाँ 'मेरे लिए किया” का अर्थ 


* पाली; तुलसीदास जी की पाँति की तरह; बुद्ध-बचन का पर्य्यायवाची । 

है मेरे द्वारा की गई, और 'पर्णशाला बनाई गई का श्रर्थ है 'पत्तो से ढकी 
हुई शाला भी मेरे लिए बनी हुई थी।” “पाँच दोषों से रहित”; चबूतरे के 
यह पाँच दोष हे---कडा होना समतल न होना, बीच में वृक्षों का होना, घनी 
छाया होना, बहुत सकीर्ण होना तथा लम्बा चौड़ा होना। 

कड़ी तथा ऊबड़ खाबड़ भूमि मे टहलते हुए टहलने वाले के पैर दुखने 
लग जाते हे, छाले पड़ जाते है, चित्त एकाग्न नही होता, योग-क्रिया (++कर्मे- 
ध्यान) सिद्ध नही होती। कोमल और समतल' पर टहलने से योग-क्रिया 
सिद्ध होती है। इस लिए भूमि की कठोरता और ऊबड़-खाबड-पन को एक 
दोष समभना चाहिए। चबूतरे के किनारे पर बीच में अ्रथवा सिरे पर वृक्ष रहने 
से बे-परवाही के कारण (कभी कभी) उनमें माथा या सिर टकरा जाता है, 
इस लिए बीच बीच में वृक्षों का होना' दूसरा दोष है। तृण-लता श्रादि से 
झ्राच्छा दित घनी छाया वालें स्थान में टहलते हुए श्रन्धकार के समय या तो साँप 
श्रादि जीवो को (अपने पर से) कुचल' कर मार देता है, अथवा उनके द्वारा 
डसे जाने से (स्वयं) दुख को प्राप्त होता है। इस लिए 'घनी छाया वाला 
होना” तीसरा दोष है। चौड़ाई मे केवल हाथ (रत्न) वा आधे हाथ भर 
चौडे, बहुत ही तग चबूतरे पर टहलने से टहलने वाले (पुरुष) की भ्रगल-बगल 
में फिसल जाने के कारण नाखून और उँगलियाँ तक टूट जाती हैं। इस लिए 
बहुत तग होना' चौथा दोष है। बहुत चौड़े स्थान में टहलने से (आ्रादमी ) 
का चित्त (इधर उधर) भागता है, एकाग्र नही होता इस लिए बहुत लम्बा 
चौडा होना' पाँचवाँ दोष है। चौडाई डेढ़ हाथ, दोनों तरफ एक एक हाथ 
चौडी' बगली (>ज्अनुचक्रमण), लम्बाई साठ हाथ और उस पर समतल 
बालू बिखरा हुआ--चबूतरा ऐसा होना चाहिए। (सिहल-)द्वीप को 
श्रद्धावान्‌ बनाने वाले महेन्द्र स्थविर का चबूतरा चेतिय गिरि' (विहार) 


! योगाभ्यास का साधन, योग-युक्षि । 

* रत्न--एक हाथ भर । 

९ लंका में जिस सिश्वक-पर्वेत (--मिहिन्तले) पर महामहेन्त्र उतरे थे, 
उसी पर्बत पर निर्मित विहार । 

में वेसा ही था। इसी लिए कहा है पाँच दोषों से रहित चबूतरा बनाया'। 
आठ गुणो से युक्त' का मतलब है  साधुझ्रो के आ्राठ सुखों से युक्त” | साधुभो 
के श्राठ सुख यह है .--धन धान्य के सग्रह (की चिन्ता) का न होना, निर्दोष 
भिक्षा की प्राप्ति का प्रयत्न करना, तैयार भिक्षा का भोजन करना, राज्य 
श्रधिकारियों के देश को सता कर धन दौलत या सीस-कहापण' श्रादि 
ग्रहण करते हुए (स्वयं) देश को पीड़ित न करना, वस्तुओं मे वेराग्य, चोरों 
द्वारा (धन आदि) लूटे जाने से निर्मयता, राजाओ और राज्यामात्यो से बहुत 
लगाव न होना, और चारो दिशाओं में बेरोक-टोक पहुँच । चूँकि इस श्राश्रम 
में रहते हुए, इन आठ सुखो का आनन्द लिया जा सकता था, इस लिए कहा 
गया हे कि झाठ गुणो से युक्त उस आश्रम को बनाया”। “अ्भिज्ञा-बल को 
प्राप्त किया” का मतलब है कि आगे चल कर उस आश्रम में रहते हुए कृत्स्न 
(>-कसिण) परिकर्म का आरम्भ करके अभिज्ञाओं तथा समापत्तियो 
की प्राप्ति के लिए, श्रनित्यता और दु ख के भाव की वि द हे ना' का अभ्यास 
कर प्रयल से प्राप्य विदशैना-बल को प्राप्त किया। चूँकि इस आश्रम में रहते 
हुए इस बल को प्राप्त किया जा सकता है' यह विचार था, इस लिए उस आश्रम 
को, भ्रभिज्जा की प्राप्ति के लिए विदशना बल (की प्राप्ति) के अनुकूल 
बनाया---यह अथ्थ है । 

नी दोषो से युक्त वस्त्र को छोड देने” के सम्बन्ध की यह क्रमानुकुल 
कथा हैं। उस समय कुटी, गुफा, टहलने के चबतरे आदि से युक्त, फल फूल 
वाले वृक्षो से श्राच्छादित, रमणीय, मधुर जलाशयो सहित, बाघ आदि ह्सिक 
पशु तथा भयानक पक्षियों से शून्य, शान्त श्राश्रम बना कर, सुन्दर चबूतरे के 


॥०७ + 


दोनो ओर सहारे के लिए बाही लगा कर, भ्ौर चबूतरे के बीच में बैठने के 


' तत्कालीन सिक्‍कों का व्यक्तिगत कर । 

_ योगाभ्यास के चालोसों साधनों में से किसी भो एक को साधारणतया 
कर्म-स्थान' कहते है । उनमें से प्रथम दस में से किसी को भी कसिन (सन्‍्कृत्स्न ) 
कहते हें । 

 विपद्यना (--प्रज्ञा)। 

लिए मूँगे के रंग की समतल शिला बना कर, पर्ण-कुटी के श्रन्दर जठा-मण्डल, 
बल्कल-ची र, त्रिदण्ड, कुण्डी श्रादि तापसो के सामान, मण्डप में पानी का 
बरतन, पानी (-भरा) शह्भू, पानी (पीने के) कसोरे, श्रग्निशाला में अ्रंगीठी 
तथा जलावन इत्यादि---इस प्रकार साधुओं की जो जो श्रावश्यकतायें हैं, उन 
का प्रबन्ध करके, पर्ण-कुटी की दीवार पर जो कोई साधु होना चाहे, इन चीज़ों 
को ले कर प्रब्नजित ही---इन श्रक्षरो को खोद कर विश्वकर्मा देव-पुत्र के देव- 
लोक चले जाने पर सुमेध पण्डित ने हिमालय की तराई में गिरि-कन्दराओ 
के साथ साथ, अपने लिए सुख से रहने योग्य स्थान को ढूँढते हुए नदी के मोड 
पर विश्वकर्मा द्वारा निर्मित, इन्द्र का दिया हुआ, रमणीक श्राश्रम देखा। 
टहँलने के चबूतरे के छोर पर जा और वहाँ पद-चिहक्न को त देख, सोचा--- 
अवश्य साधु लोग समीप के गाँव में भिक्षा माँग भ्रा कर थके हुए लौट कर, पर्ण- 
कुटी मे प्रवेश कर, अन्दर बेठे होंगे। कुछ देर प्रतीक्षा कर वह सोचने लगा--- 
वे बहुत देर कर रहे हैं ज़रा देखूँ। (फिर) पर्ण-कुटी के द्वार को खोल श्रन्दर 
प्रवेश कर, इधर उधर देखते हुए बडी दीवार पर (लिखें) भ्रक्षरों को बाँच कर 
(सोचा )--यह वस्तुएँ मेरे योग्य है, इन्हे ग्रहण कर साधु बनूँगा। यह सोच 
अपने पहने धोती चादर को छोड दिया। इस लिए कहा है--वहाँ वस्त्र को 
छोड दिया। सारिपुत्र। इस प्रकार प्रविष्ट हो, मेने इस पर्ण-कुटी मे 
धोती को छोडा”। “नौ दोषों से युक्त” कह कर दिखाया गया है कि नौ 
दोषों को देख कर छोडा । 

तापस साधुओं के तापस साधू बनने पर (उनके) पहनने के वस्त्र मे नौ 
दोष होते हँ--- अति मूल्यवान्‌ होना' एक दोष है। दूसरे पर निर्भर रह कर 
मिलना” एक दोष। पहनने पर जल्दी से मलिन होना' एक दोष। 'मलिन 
होने पर वस्त्र को धोना तथा रगना होता हैं। पहनने से फट जाना” एक। 
'फटने से सीना या पेवन्द लगाना होता है। फिर ढूँढने पर कठिनाई से मिलना' 
एक। साधु-जीवन से मेल न खाना' एक। चोरों के लिए चोरी करने योग्य 
होना' एक। जेसे उसे चोर न चुरावे, वैसे छिपाना होता है। उपयोग करने 
से सजावट का कारण होना' एक। ले कर चलते समय कन्धे के लिए भार 
और लोभ होता' एक । “वल्कल चीर को घारण किया” का श्रर्थ है, “सारि- 
पुत्र! तब में ने इन नौ दोषों को देख, वस्त्र को छोड़ छाल (--वल्कल) का' 

वस्त्र धारण किया--्र्थात्‌ मूञज-तृण को चीर, गाँठ बाँध बाँध कर बनाये 
वल्कल चीवर को धारण करने और पहनने के लिए ग्रहण किया ।* 

बारह गुणो से युक्‍त' का अर्थ है कि बारह कल्याणकारी बातों से सयुक्त । 
वल्कल चीवर में बारह गुण हे--सस्ता, सुन्दर तथा विहित होना यह पहला 
गुण है। अपने हाथ से बनाया जा सकता है, यह दूसरा। जल्दी मेला नहीं 
होता है और धोने मे भी कठिनाई नही, यह तीसरा। उपयोग करते करते 
फटने पर सीने की आवश्यकता न रहना, यह चौथा । नया ढूँढने पर आसानी 
से मिल सकना, यह पाँचवाँ। तापस साधुओं के अनुकूल होना, यह छठा । 
चोरों के काम का न होना, यह सातवाँ। पहनने वाले के लिए श्ौक का 
कारण नही होना, यह आठवाँ। पहनने में हलका रहता है, यह नौवाँ। 
चीवर रूपी सामान (<प्रत्यय) के विषय में सतोष, यह दसवाँ। छाल 
(>तवल्कल) से उत्पन्न होने के कारण धर्म की दृष्टि से निर्दोष होना, 
ग्यारहवाँ। छाल' के चीवर के' नष्ट होने पर, उसके लिए परवाह न होना, 
यह बारहवाँ गुण है । 

“आठ दोषों से युक्त पर्ण-शाला को छोडा'', सो उसे कैसे छोडा ? (अ्रपनी ) 
उस सुन्दर धोती चादर को छोड़ कर, चीवर रखने के बाँस पर टंगे हुए श्रनोज- 
फूल की माला जैसे लाल रग के छाल के चीवर को ले पहना। उसके ऊपर 
दूसरा सुनहरी रग का छाल का चीवर पहना। फिर पुन्नाग-फूल की 
शय्या के समान और खुर सहित मृग-चम को एक कन्धे पर बाँधा । जठाग्रों को 
खोल, जूडा बॉध, (उनके) स्थिर करने के लिए (बालों में) सलाई डाली । 
मोतियो के जाल के सदृश छीके मे मूंगे के रग की कुण्डी को रक्खा। तीन स्थानों 
(जनदोनों सिरो और बीच मे ) से भुकी बेहगी को ले कर, बेंहगी के एक सिरे 
पर कुण्डी श्र दूसरे सिरे पर अकुद् की पिटारी तथा त्रिदण्ड आदि लटका 
कर, खरिया के भार को कन्धे पर रख, दक्षिण हाथ मे वैशाखी (>टेक कर 
चलने की लकडी ) ले, पर्ण-कुटी से निकले, और साठ हाथ लम्बे टहलने के 
चबूतरे (>-महाचक्रमण-भूमि) पर एक सिरे से दूसरे सिरे तक टहलते हुए 
अपने वेंष को देख कर सोचने लगे--मिरा विचार सफल हुआ। 
प्रत्रज्या मुफे शोभती है । बुद्ध आदि सभी वीर पुरुषों ने इस प्रन्नज्या की प्रशसा 
की है। मेरा गृह-बन्धन छूट गया। में अ्रनासक्ति (>जनैष्क्रम्य) के लिए 


आश्रम ] १३ 


निकल पडा। मुझे उत्तम प्रब्रज्या मिल गईं। में सन्‍्यास (>क्रमण-धर्म) के 
अनुसार आचरण कर मार्गे-फल' के सुख को प्राप्त करूँगा । 

(यह सोच ) उत्साह से बेहगी को उतार चबूतरे के बीच मे मूंगे के रंग के 
शिला-पट्ट पर सोने की मूर्ति की तरह बेठे। (फिर) दिन बीत' जाने पर, 
सन्ध्या के समय पर्णशाला के भीतर जा, बाँस की चारपाई के पास के लकडी के 
फट्टो पर लेट विश्राम किया । 


(दूसरे दिन) बहुत प्रात काल उठ, श्रपने आने (के उद्देश्य) पर विचार 
किया--में गृहस्थ जीवन के दोषों को देख, श्रपार भोग-राशि तथा भ्रनन्त 
यश को छोड़ जगल में आरा, अ्रनासक्ति की चाह से साधु हुआ। इस लिए श्रब 
आगे से मुझे आलस्य नहीं करना चाहिए। एकान्त (-चिन्तन) को छोड़, 
बेकार घूमने वाले (पुरुष) को भूठे वितके रूपी मक्खियाँ खा जाती हैं। इस 
लिए अरब मुझे एकान्त-चिन्तन की वृद्धि करनी चाहिए। में गृहस्थ जीवन 
को सताप समभ (घर छोड बाहर) निकला हूँ । यह (मेरी) मनोहर कुटिया--- 
(जिसकी कि) पक्के बेल के रग जैसी लिपि भूमि है, चाँदी सी सफेद दीवारे 
है, कबूतर के पैर के रग सी पत्तो की छत है, चित्र-विचित्र कालीन के रग का 
सा बाँस का पलंग हें---सुखदायक निवास स्थान है, मेरे घर की सम्पत्ति और 
इसमे कोई विशेष श्रन्तर दिखाई नहीं देता। यह (सोच) पर्ण-कुटी के दोषों 
पर विचार करते हुए (उसमें) श्राठ दोषों को देखा । 

कुटिया के सेवन में आठ दोष हे--( १) बडे प्रयत्न से आवश्यक चीजों 
को जुटा, उनको खोजना-बनाना, (२) (उसके) पत्ते, तृण और मिट्टी के 
गिर पडने पर, उन्हे फिर फिर लगाने के कारण निरन्तर मरम्मत करना; 
(३) आसन-वासन (>-शयनासन) पर बड़े बढो का अधिकार है, सोच उन 
के आने पर बे वक्‍त उठने पर चित्त एकाग्र नही होता । इसके लिए वैसी चिन्ता, 
(४) सरदी गर्मी से शरीर का सुकुमार हो जाना, (५) छिप कर घर मे सभी 
पाप-कर्म करके पाप छिपाने की गुञ्जाइश होना, (६) 'यह मेरी है' ऐसी 
ममता होना, (७) घर होने का मतलब ही है 'श्रकेला न होना, इसके लिए 


* झहँत्व-प्राप्ति का मार्ग तथा श्रहुत्व-प्राप्ति । 

साथी चाहना', (८) जूँ, पिस्सू, छिपकली आदि का भ्राम तौर से बहुत बढ़ 
जाना आठवाँ दोष हें। इन श्राठ प्रकार के दोषों को देख कर महात्मा ने 
कुटिया त्याग दी । इस लिए कहा है--“श्राठ दोषों से युक्त पर्ण-शाला को 
छोडा ।” 

“दस गुणों से युक्त वृक्ष के नीचे आ गया” कहने का अभिप्राय यह है कि 
कुटिया को छोड, दस गुणों से युक्त व॒क्ष की छाया के नीचे झ्रा गया ह। 
वे दस गुण यह हे--( १) चीज़ो के जुटाने की चिन्ता न होना पहला गुण; 
क्योंकि वहाँ (वृक्ष) तक केवल जाने भर का ही (परिश्रम) होता है। (२) 
ठीक-ठाक करने का बहुत परिश्रम न होना दूसरा, (क्योकि) चाहे भाडू लगाये 
या न लगाये---दोनो अवस्थाओ मे उसे सेवन किया जा सकता है; (३) उठने 
(की चिन्ता) न होना” तीसरा; (४) वह पाप कर्म को छिपा नहीं सकता । 
वहाँ पाप-कर्म करते लज्जा आती है, इसके लिए पाप-कर्म को न छिपा सकना 
चौथा, (५) खुले आकाश के नीचे रहने से शरीर जैसा रूखा हो जाता है, वृक्ष 
की छाया में वेसा नही होता; इस लिए शरीर का रुखाई से बचना पाँचवाँ ; 
(६) जोडने बटोरने की गुज्जाइश न होना छठा (७) घर के प्रति होने वाली 
आ्रासक्ति का भ्रभाव सातवाँ; (८५) सार्वजनिक शालाओं में से जैसे सफाई 
या मरम्मत के लिए निकल जाना होता है; वैसे यहाँ से न निकलना पडना 
भ्राठवाँ, (६) प्रसन्नता के साथ रहना नौवाँ; (१०) वृक्ष के नीचे सभी जगह 
श्रासन-वासन भासानी से मिल जाने के कारण उसके लिए चाह न होना' दसवाँ । 
इन दस गुणों को देख में वृक्ष के नीचे आया हँँ---यह भावार्थ (“कथन ) है। 

इन (सब) बातों का रूयाल कर अगले दिन महात्मा ने भिक्षा के लिए 
(गाँव में) प्रवेश किया। गाँव मे लोगो ने बड़े उत्साह-पूर्वक भिक्षा दी । भोजन 
समाप्त कर, आश्रम को लौटे श्रौर बैठ कर सोचने लगे :--.. में समभता था 
कि आहार नही मिलेगा, यही सोच मैं प्रत्रजित हुआ । यह चिकना चुपड़ा श्राहार 
प्रभिमान और पौरुष के' मदों को बढाने वाला है। (इस प्रकार के) श्राह्मर 
से उत्पन्न दु ख का अन्त नही है। इस लिए मैं बोये जोते झ्रनाज से बने भोजन 
को त्याग, सिर्फ (वृक्षों से) गिरे फल को खाऊँगा।” तब से उसने उसी तरह 
का भोजन ग्रहण कर, योगाभ्यास में लगे रह, एक सप्ताह के अन्दर ही भ्राठ 
समापत्तियों और पाँच अभिज्ञाओ को प्राप्त किया। इसी लिए कहा है .-- 

“बोये जोते श्रनाजो को बिल्कुल त्याग दिया। श्रौर श्रनेक गुणों से युक्त 
वक्षो से गिरे फल' को ग्रहण किया। वहाँ बेठे, खड़े, और टहलते योगाभ्यास 
में लगे रह सप्ताह के भ्रन्दर श्रभिज्ञा-बल को प्राप्त किया ।” 


४ दोपंकर का दशन 


इस प्रकार भ्रभिञज्जा-बल को प्राप्त कर तपस्वी सुमेघ के दिन समाधि 
सुख में बीत रहें थे। उसी समय दीपड्भूर नामक बुद्ध ससार में उत्पन्न हुए । 
उनके गर्भ-प्रवेश (>पटिसन्धि ग्रहण), जन्म, बुद्धत्व प्राप्ति तथा धर्म चक्र 
प्रवर्तन के समय सारे दस हजार ब्रह्माण्ड ("दस सहस्र लोक-धातु) कम्पित+- 
प्रकम्पित हुए, और महानाद हुआ | बत्तीस पू9्वे-निरमित्त' दिखाई पड़े । लेकिन 
समाधि के सुख मे दिन बिताते तपस्वी सुमेध ने न तो उन शब्दों (>-महानाद) 
को सुना न उन शकुनो (>-निमित्तों) को देखा । इसी लिए कहा है .--- 
“इस प्रकार मेरे सिद्धि-प्राप्त तथा धर्म में रत रहते समय, संसार के नेता 
दीपड्ूःर नामक बुद्ध (“जिन ) उत्पन्न हुए। समाधि में होने से सेने उनके 
गर्भ-प्रवेश, उत्पत्ति, बुद्धत्व-प्राप्ति तथा धर्मोपदेश के समय हुए चा रो शकुनों 
(>->निमित्तों) को नहीं देखा। 
उस समय चार लाख श्रहँतो के साथ दसबलो' वाले दीपझहुर क्रमश: 
चारिका करते, रम्मक नामक नगर में पहुँच (वहाँ के) सुदर्शन महाविहार 
में रहते थे। रम्मक नगर-वासियों ने सुना कि साधु-सम्राट बीपडूुर 
बुद्धत्व के उत्तम पद को प्राप्त कर क्रमश. चारिका करते (हमारे) रम्मक 
नगर मे श्रा, सुदशेन महाविहार में रहते है। यह सुन मक्खन, घी श्रादि भैषज 
और वस्त्र-बिछोने लिवा कर, गन्धमाला हाथ मे ले बुद्ध, धर्म तथा सघ के प्रति 
श्रद्धा से नम्न हो बुद्ध (-शास्ता) के पास गये। और गन्ध झ्ाादि से उन की' 
पूजा कर हाथ जोड एक ओर बेठे। बुद्ध का धर्मं-उपदेश सुन दूसरे दिन के 
(भोजन के ) लिए निमन्त्रण दे, श्रासन से उठ कर चले गये। अगले दिन भोजन 


* देखो जातक (पृ०६७) 
* देखिए पअ्रंगत्तर-निकाय, दसमो निपातों। 

(--महादान) तैयार कराया। दीपड्ूर बुद्ध के आगमन (के उपलक्ष) 
में (सारा) नगर सजाया गया। पानी बहने से टूटे फूटे स्थानों मे रेत' डाली 
गई, भूमि को समतल बनाया गया। चाँदी की पत्री जैसे सफेद बालू को फंलाया 
गया। खीलों भर फूलो की वर्षा की गई। नाना रग के वस्त्रो की ध्वजा 
पताकाये उड रही थी। केलो और जल से भरे घटो की पक्तियाँ लगी हुई थी। 
उस समय तपस्वी सुमेध ने अपने आश्रम से ऊपर उठ ( कर) लोगो के सिर 
पर से आकाश मार्ग से जाते हुए उन सन्तुष्ट मनुष्यो को देख सोचा “इसका 
क्या कारण है ?” फिर भ्राकाश से उतर कर एक ओर खड़े हो, उनसे पूछा .--. 
ओर! तुम इस मार्ग को किस के लिए अलड्कृत कर रहें हो ?” इसी लिए 
कहा गया है --- 

सीमान्त (--अत्यन्त) प्रदेश में बुद्ध को निमन्त्रित कर, सन्तुष्ट चित्त हो 
लोग, उनके श्रागसन-मार्ग को ठीक कर रहे थे। में उस समय अपने झ्ाश्रस से 
निकल (अपने) कंपित बल्कल वस्त्र के साथ श्राकादा-मार्ग से जा रहा था। 
लोगों को प्रमुदित, प्रसन्न चित्त, सन्तुष्ट देख, उसी समय शआकाद से उतर 
लोगों से पूछा :--“यह जन-समूह प्रमुदित, प्रसन्न, सन्तुष्ट हो किस के श्राने 
के लिए सा्गें ठीक कर रहा हे ?” 

लोगो ने कहा --भन्‍्ते ! सुमेध ! क्‍या तुम नही जानते ? दीपद्धूर 
दस-( दिव्य) बल-वाले बुद्ध हो, (अपने ) श्रेष्ठ धर्म का प्रचार आरम्भ कर, 
विचरते हुए हमारे नगर मे पहुँच सुदर्शन महाविहार में वास करते हैं। हमने 
उन भगवान्‌ को निमन्त्रित किया है। (इस लिए) उन भगवान्‌ बुद्ध के श्राने 
के मार्ग को अलड्कृत कर रहे है ।” 

तपस्वी सुमेध सोचने लगा :--“बुद्ध” शब्द का सुनना भी लोक में 
दुर्लभ है, बुद्ध के जन्म लेने की तो बात ही क्या ? मुझे भी इन मनुष्यों के 
साथ (मिल कर) बुद्ध ( +-दशबल) का मार्ग अलड्कृत करना चाहिए।” 
(यह सोच) उसने उन मनुष्यों को कहा--- भो ! यदि तुम इस मार्ग को 
बुद्ध के लिए अ्लड्कृत कर रहे हो, तो मुझे भी (इसका) एक भाग दो। 
में भी तुम्हारे साथ (मिल कर) मार्ग को अ्रलड़कृत करूँगा। उन्होने भ्रच्छा” 
कह कर स्वीकार कर, तपस्वी सुमेध दिव्य शक्तिधारी है--यह जान श्राप 
इस स्थान को अलक्ृत करे' कह पानी से ऊबड़-खाबड़ हुआ एक स्थान दिया। 


दीपंकर का दर्शन | १७ 


सुमेध ने बुद्ध के ध्यान से उत्पन्न आनन्द से सतुष्ट हो सोचा--- मै इस स्थान 
को अपने योग-बल से भ्रलकृत कर सकता हूँ । लेकिन इस प्रकार अलक्ृत करने 
से मेरा मन सतुष्ट न होगा । इस लिए आज मुझे देह से परिश्रम करना चाहिए।” 
वह बालू रेत ला कर उस स्थान पर फैलाने लगा। अभी उसने उस स्थान 
को पूरा अलकृत न कर पाया था कि दीपक्कूर-बुद्ध छः श्रभिज्ञाओ्रो! से युक्त, 
चार लाख महा प्रतापी अहंतो (>>क्षीणाश्रवों) के साथ उसी भ्रलंकृत मार्गे 
से आ निकले। उस समय देवता लोग दिव्य माला गन्ध आ्रादि से उनकी 
पूजा कर रहे थे। देवता दिव्य संगीत गा रहे थे और मनुष्य गन्धो तथा 
मालाओं से पूजा कर रहे थे। (उस समय) वह अनन्त बुद्ध की लीलाओ 
के साथ मन. शिला पर अ्रँगडाई लेते सिंह की तरह उस अलंकृत मार्ग पर 
चल रहें थे। तपस्वी सुमेध ने श्रांखो से देखा--अलकृत मार्ग से श्रातते हुए 
बत्तीस भहापुरुष लक्षणों तथा भ्रस्सी श्रनुव्यज्जनों' से युक्त बुद्ध 
उसी अलक्त मार्ग से झा रहे हे। उनका मुख मण्डल' (फैलाये हुए) दोनो हाथ 
(>>व्याममात्र) के प्रभा-मण्डल से घिरा था, जिससे मणियो के रग की 
प्रभा निकल कर, आकाश तल मे नाना प्रकार के विद्युत प्रकाशों की भाँति 
इकट्ठी हो दो दो की जोड़ी करके छ रग* की घनी बुद्ध किरणें प्रस्तारित 
कर रही थी। उनके अत्यृत्तम सुन्दर शरीर को देख कर (सुमेध ने) सोचा--- 
आज मुझे बुद्ध के लिए जीवन अर्पण करना चाहिए। भगवान्‌ को कीचड़ मे 
नही चलने देना चाहिए। यदि चार लाख श्रहंतों (+-क्षीणाश्रवो ) के साथ 
(भगवान्‌) मणि फलकों से निर्मित पुल पर चलने के समान, मेरी पीठ को 
मदित करते चले; (तो) वह दीर्घ काल तक मेरे हित भर सुख के लिए होगा”। 
वह केशो को खोल मृगछाला (>>भ्रजिन चर्म), जटा और छाल (--वल्कल) 
के वस्त्रों को काले रंग की कीच पर फैला, नगों की पट्टी (+-मणि फलक ) 


श्र 
: दिव्य-चक्षु, दिव्य-भ्रोत्र, पूर्व जन्म की स्मृति, ऋद्धि बल, परचित्त का 
ज्ञान तथा श्राश्रवक्षय ज्ञान । 
देखो, लक्खण-सूकत (दीघे-निकाय ) । 
* भहापुरिस-लक्वण (विनय १. ६५)। 
* नीला, पीला, सफेद, संजीठा, लाल तथा प्रभास्वर । 
श्र 


श्ष [ निदान-कथा 


के बने पुल की तरह (उस) कीचड़ मे लेट गया। इसी लिये कहा है -- 

 उन्‍्हों ने सेरे पूछने पर बताया कि श्रनुपम लोकनायक दीपद्भध.र नामक 
बुद्ध (--शास्ता) लोक में उत्पन्न हुए हे । यह सार्ग उनके लिए साफ किया 
जा रहा है। बुद्ध/--यह सुनते ही उस समय मेरे सन में श्रानन्द (प्रीति) 
उत्पन्न हुआ। बुद्ध/ बुद्ध/ कहते हुए से गद्गद (--सौसनस्य को प्राप्त ) हो 
गया। जोश शोर सनन्‍्तोष से मेरा दिल भर गया; और वहाँ खड़े खड़े मेने 
सोचा--“मे यहाँ (पुण्य का) बीज रोपूंगा। यह क्षण (कहीं हाथ से) चला 
न जाय श्रौर लोगों से कहा--““यदि यह सा बुद्ध के लिए साफ कर रहे हो, 
तो (इसका) एक हिस्सा मुझे भी दो, से भी (उसे) साफ करूँगा। उन्हों 
ने साफ करने के लिए मुझे सार्ग दे दिया। तब से बुद्ध/ बुद्धं- (यह) 
चिन्तन करते उसे साफ करने लगा। भेरे हिस्से के तेयार हो जाने के पहले 
ही छः श्र भि उञा श्रो' से युक्त स्थित-प्रज्ञ, निर्मल (-चित्त) चार लाख 
अ्रहतों (--क्षीणाअ्रवों) के साथ महामुनि दी प डर: र उस मार्ग पर चले 
श्राये। श्रगवानी के लिए बहुत सी भेरियाँ बज रही थी। श्रानन्दित हो 
देवता और मनुष्य साधु! साधु” कह रहे थे। उस समय वेवता मनुष्यों को 
देखते थे और मनुष्य देवताशो को । (वे) दोनों हाथ जोड़े बुद्ध (>ततथागत) 
के पोछे चल रहे थे। देवता दिव्य वाद्य (--तु्य) को और मनुष्य सानुषिक 
वाद्य को बजाते तथागत का अनुगसन करते थे। श्राकाश-मण्डल में श्रवस्थित 
देवता मन्दार, पद्म, पारिजात (पश्रादि के) दिव्य पुष्पों को चारो श्रोर (न-विज्ञा 
विदिशा में) बरसा रहे थे। भूसितल पर श्रवस्थित मनुष्य चम्पक, सलल, 
नीप, नाग, पुश्नाग, केतक (के पुष्पों) को चारो और बिख्लेर रहे थे। में यहाँ 
वहाँ श्रपने केशों को खोल, बल्कल वस्त्र और (झासन-वाले) चर्म खण्ड को 
कोचड़ पर फेला, मुँह के बल लेट गया, जिसमें कि शिष्यों सहित बुद्ध बिना 
कीचड़ लगे मेरे ऊपर से चले जायें। वह मेरे हित के लिए होगा ।”. 





' दिव्य-चक्ष, दिव्य-श्रोन्न, पूर्व जन्मों का ज्ञान, ऋद्धि-बल, पर-चित्त का 
जानना, श्राश्रवों के क्षय होने का ज्ञान । 
हु कपााओं! सदृश प्रसन्नता-सचक नाद । 


बुद्ध बतने का संकल्प ] १६ 


५० बढ बनने का संकल्प 


उसने कीचड़ में ही पड़े पडे फिर श्राँखे खोल दीपक्ूूर बुद्ध (+-वशबल ) 
की बुद्ध-श्ी को देखते हुए सोचा--यदि मेरी इच्छा हो, तो में सब चित्त-मलों 
(>्वलेशो ) का नाश कर भिक्ष्‌ बन रम्य नगर (जनिर्वाण) में प्रवेश कर 
सकता हूँ। लेकिन अप्रसिद्ध वेषभूषा के' साथ चित्त-मलो का नाश कर, 
निर्वाण-प्राप्ति करता मेरा ध्येय (कृत्य) नहीं। मेरे लिए (तो) यही 
उचित (योग्य) है कि मे (भी) दशबल दीपड्ूूर बुद्ध की तरह उत्तम बुद्ध 
पद को प्राप्त कर मानव-समूह (>-महाजन) को, धर्म रूपी नाव पर चढा 
ससार-सागर से पार उतार लेने के बाद निर्वाण को प्राप्त होऊं। (इस लिए ) 
आठ धर्मों पर विचार करते हुए बुद्ध-पद के लिए कामना (प्रार्थना) करता 
लेटा रहा । 

इसी लिए कहा है -- 

“पृथ्वी पर लेटे हुए मुझे खयाल श्राया कि यदि मेरी इच्छा हो, तो में 
श्राज श्रपने क्लेशो का नाश कर सकता हूँ; लेकिन (इस) अ्रप्रसिद्ध वेष से 
धर्म के साक्षात्‌ करने से क्‍या ? में बुद्धपद (॑सर्वज्ञता) प्राप्त कर देव- 
ताझों सहित (सारे) लोक का बुद्ध होऊगा। प्रयत्न-शील (>-वीयें-दर्शा ) 
हो मेरे श्रकेले (संसार सागर से) पार होने से क्या ? बुद्ध-पद (“सर्वज्ञता) 
प्राप्त कर में देवताश्रों सहित (सारे) लोक को पार उतार सकेंगा। नर-श्रेष्ठ 
(>>दीपड्भूर) के लिए को गई इस (पूजा के) प्रताप (>-श्रधिकार) से, 
में बुद्ध-पद (<सर्वज्ञता) प्राप्त कर बहुत जनता को पार उतार सकूँगा। 
मे (अब) आवागमन की धारा (>-संसार-स्रोत) को छेद तीनों भवों' 
का नादय कर, देवताओं सहित (सारे) लोक को धर्म रूपी नाव पर चढ़ा कर 
पार उतारूगा । 

लेकिन ब॒द्ध-पद की चाह रखने वाला यदि मनुष्य-योनि, लिज्-प्राप्ति, हेतु 
(>"भाग्य ), बुद्ध (+-शास्ता) का दर्शन, संन्यास (--प्रत्नज्या) श्रोर उसके 
गुण की प्राप्ति, योग्यता (अधिकार), कामना (--छत्द)-- (इन) 


* काम-भव, रूप-भव तथा श्ररूप-भव । 


२० [ निदाय-कथा 


श्राठ धर्मों से युक्त हो, तभी (उस की) वह प्रबल इच्छा ( नन्‍श्रभिनीहार ) 
प्री होती है । 
मनुष्य योनि मे ही बुद्ध-पद की कामना करने वाले की इच्छा प्री होती 

है। नाग, गरुड या देवता की योनियों मे वह पूरी नहीं हो सकती। मनुष्य 
योनि में भी पुरुष-लिज्ञ में स्थित होने ही पर इच्छा पूरी होती है। स्त्री, पण्ड 
(-नपुसक) अ्रथवा (स्त्री-पुरुष) दोनो लिज्भो वाले होने पर पूरी नही हो 
सकती। पुरुष होने पर भी यदि उसी जन्म मे अहंत पद की प्राप्ति का हेतु' 
हो तो इच्छा पूरी होती है, नही तो नही । हेतु होने पर भी बुद्ध के जीते जी उनके 
पास भ्रबल इच्छा (--आशथथेना) रखने वाले की ही इच्छा पूरी होती है; बुद्ध 
के निर्वाण प्राप्त हो जाने पर (उनके) चैत्य ( _न्मृतस्तूप) श्रथवा बोधिवृक्ष 
के पास प्रार्थना करके इच्छा प्री नही होती । बुद्धों के पास से (अ्रहत पद की 
प्राप्ति) के लिए इच्छा करते हुए भी भिक्षु-आश्रमी की ही इच्छा पूरी होती 
है, गृहस्थ-प्राश्नमी की नहीं। भिक्ष्‌ झ्राश्नमियों में भी जो पाँच प्रभिज्ञाशों 
श्ौर आठ समापत्तियों को प्राप्त कर चुका हो, उसी की पूरी होती है । जिसे यह 
गुण (--गुण-सम्पत्ति) प्राप्त नही, उसकी नही। गुण के होने पर भी, जिसने 
अपना जीवन बुद्धों के लिए भ्रपंण कर दिया, इस (त्याग ) अधिकार से अधि- 
कारी होने पर उसी की पूरी होती है, दूसरे की नही। श्रधिकारी होने पर बुद्ध- 
पद को भ्राप्ति में सहायक धर्मों के प्रति जिसकी महती इच्छा, महान्‌ उत्साह 
श्र प्रयत्न तथा खोज का भाव (पर्येषण) होता है, उसी की पूरी होती है, 

दूसरे की नही। 

इच्छा-बल (--छन्द) के विषय में एक उपमा है--जो कोई सारे ब्रह्माण्डों 

(-न्चक्रवालो) के (गल कर) जलमय हुए (समुद्र के) गर्भ को, भ्रपने बाहु- 
बल से तैर कर, पार जा सके, वही ( पुरुष ) बुद्ध-पद प्राप्त कर सकता है; श्रथवा 
जो कोई सारे ब्रेह्माण्डों (--चक्रवालों) के बाँसो की भाडी से ढके हुए गर्भ को 
हटा कर, मर्देन कर, पाँव से चल कर, पार कर सके, वह बुद्धपद को प्राप्त कर 
सकता है; भ्रथवा जो कोई छुरियाँ गडे हुए सारे ब्रह्माण्ड पर नगे पाँव से चलकर 





पूर्व कर्म का पुण्य फल । 


दीपड्धूर की भविष्यद्वाणी ] हर 


उसे पार कर सके, वह बुद्ध-पद को प्राप्त कर सकता है, श्रथवा जो कोई अंगारो 
से भरे हुए सारे ब्रह्माण्ड के गर्भ को पाँव से मर्देन करता हुआ्ला, उस पार जा सके, 
वह बुद्ध-पद को प्राप्त कर सकता है। जो इनमें से किसी एक बात को भी श्रपने 
लिए दृष्कर न समझे; में इसे भी तैर कर, वा चल कर पार करूँगा, जिसकी 
कि इस प्रकार की महान्‌ इच्छा, उत्साह, प्रयत्न तथा पर्येषण हो, उसी की 
प्राथना पूरी होती है; दूसरे की नही । 

तपस्वी सुमेध इन आठ बातो (--धर्मों) का रुयाल कर बुद्ध-पद (को 
प्राप्ति) के लिए बलवती इच्छा (>च्ञ्रभिनीहार) कर लेट गया । 


६, दोपड्ूर को भविष्यद्वाणी 


भगवान्‌ दीपद्धूर श्रा, तपस्वी सुमेध के सिर की ओर खडे हुए। मणि 
(“निर्मित ) खिड़की को खोलते हुए की तरह, पाँच प्रकार के रगीन चक्षु-प्रासाद 
से युक्त आँखो को खोल कर कीचड़ पर पडे तपस्वी सुमेध को देखा । फिर---यह 
तपस्वी बुद्धपद' के लिए दृढ सकल्प (>नअभिनीहार) कर के पड़ा हैं, इसकी 
इच्छा पूरी होगी अथवा नही ?--इस प्रकार भविष्य सोचते हुए जाना कि 
शभ्रब से चार अ्रसखेय्य एक लाख कल्प बीतने पर गौतम नाम के बुद्ध होगे। 
(तब) मण्डली के बीच में खडे हो कहा-- दिखते हो न तुम कीचड़ में पडे 
उग्र तपस्या करने वाले इस तपस्वी को ? ” 

“भन्‍्ते | हाँ!” 

“यह तपस्वी बुद्ध-पद के' लिए दुढ-सकल्प कर के पड़ा है। इसकी कामना 
प्री होगी। अब से चार असखेय्य एक लाख कल्प के बीतने पर यह गौतम 
नामक बुद्ध होगा। उस जन्म में इसका निवास कपिलवस्तु नामक नगर 
होगा; माया नामक देवी इसकी माता होगी, शुद्धोदव नामक राजा पिता होगा । 
उपतिष्य' नामक स्थविर प्रधान-शिष्य (<अग्र-आवक) होगा। कोलित' 
नामक (स्थविर) द्वितीय शिष्य (5--श्रावक) होगा। आनन्द (स्थविर) 


* तिलोराकोट, तौलिहवा (नेपाल-तराई) से दो मील उत्तर । 
* सारिपुत्र तथा मौदगल्यायन । 


श्र [ निदान-कथा 


परिचारक (5>उपस्थायक) होगा। खेसा नामक स्थबिरा प्रधान शिष्या 
(>>अ्रग्न श्राविका) होगी; उत्पलवर्णा नामक स्थविरा द्वितीय शिष्या 
(>>श्राविका) होगी। ज्ञान के परिपक्व हो जाने पर वह गृह त्याग (महाभि- 
निष्क्मण) करेगा; और महान्‌ तपस्या करने के बाद न्यग्रोध (-वृक्ष ) के नीचे 
खीर ग्रहण कर, नेरश्जरा नदी के किनारे उसे भोजन कर, बोधि मण्ड पर 
चढ श्रद्वत्थ वृक्ष के नीचे बुद्ध-पद प्राप्त करेगा । 

इसी लिए कहा है --- 

“सत्कार (--श्राहुति ) -भाजन, लोक के ज्ञाता, दी प जुः र मेरे शिर के 
पास खड़े हो कर यह बोले--/इस उग्र तपस्या करने वाले जटिल तपस्वी को 
देखते हो ? श्रब से चार भ्रसंखेय्य एक लाख कल्प के बीतने पर यह बुद्ध होगा। 
तथागत क पि ल (वस्तु) नामक रम्य नगर से निकल कर, महान्‌ उद्योग भौर 
दुष्कर तपस्या करेंगे। फिर भ्रज पाल वक्ष के नीचे बेठ खीर प्रहण कर, 
ने र ज्ज रा नदी के तट पर जायेंगे। वहाँ ने र उज रा नदी के किनारे वह 
खीर को खा सुसज्जित मार्ग से बोधि-वृक्ष के नीचे जायेंगे। वह श्रनुपस महा 
यशस्वी (पुरुष) बोधिमण्ड को प्रदक्षिणा कर, श्र इव त्य पीपल-वक्ष के नीचे 
बुद्ध (पद को प्राप्त) होगा। इसकी जननी, माता साया (देवी) होगी; 
पिताशु द्वो दन और यह गौ त म होगा । इस जिन (>-शास्ता) के को लि त 
झोर उप ति ष्य नाम के वीतरागी, शान्त-चित्त, समाधि-प्राप्त (दो) भ्रहेत 
अग्र-आवक होंगे; शोर श्रा न न्‍्द नामक परिचारक (->उपस्थायक ) परिचर्या 
(>5उपस्थान) करेंगे। क्षे मा तथा उत्पल वर्णा आाश्रव-रहित, वीतराग, 
शान्त-चित्त, समाधि-प्राप्त (दो) श्रहत प्रधान शिष्यायें (--श्रग्र-भ्ाविकायें ) 
होगी ओर उन भगवान्‌ के बुद्ध (-पद) प्राप्ति करने का वुक्ष (जन्योधि) 
पीपल (--अ्र इव त्थ - बो थि) कहलाएगा ।” 

तपस्वी सुमेध मेरी” कामना सम्पूर्ण होगी” सोच सतुष्ट हुआ। जनता 
(>-महाजन ) ने बुद्ध (+-दशबल) दीपड्धूर के वचन को सुना; और यह 


000॥॥एशशशााआ अल ल_ हलचल 


' नीलाजन' नदी (जि० गया)। 
_ बोध गया का प्रसिद्ध पीपल-वक्ष । 


बीपडूुर की भविष्यद्वाणी ] २३ 


तपस्वी सुमेध बुद्ध-बीज है, बुद्ध-अकुर है---सोच कामना की-- जिसे सामने 
के घाट (>>तीथे) से नदी को पार न कर सकने पर मनुष्य नीचे के घाट से 
नदी पार करता है। इसी प्रकार हम बुद्ध दीपड्भूर के शासन-काल में यदि 
मार्ग-फल को न पा सके, तो जब तू बुद्ध होगा, तब तेरे सनन्‍्मुख मार्ग-फल' प्राप्त 
करने में समर्थ हों ।” 

दीपदूधर बुद्ध भी बोधिसत्त्व (सुमेध) की प्रशसा कर, आठ मुट्ठी फूल 
से पूज, प्रदक्षिणा कर चल दिये और वे चार लाख अ्रहत भी गन्ध तथा माला 
से बोधिसत्त्व की पूजा कर, प्रदक्षिणा कर आगे बढे। देवता और मनुष्य भी 
उसी प्रकार पूजा तथा वन्दना कर चल दिये। सब के चले जाने पर बोधिसत्त्व 
उठ कर पारसिताश्रोों पर चिन्तन करने की इच्छा से, पुष्पो के ढेर पर पालथी 
मार बेठ गये। बोधिसत्त्व के इस प्रकार बैठने पर, सारे दस हज़ार ब्रह्माण्डो 
(न|चक्र वालो) के देवताओं ने एकत्र हो, साधुकार दे--- (साथु ! ) श्राये ! 
तपस्वी सुमेध ! (साधु) ! पुराने बोधिसत्त्वों की (भाँति) आसन मार 
पारमिताओं पर चिन्तन करने की इच्छा से बैठने के समय जो जो शकुन (--पूर्व 
निमित्त) पहले प्रकट होते रहे, वह सब आज भी प्रकट हो रहे हे, इस लिए 
हम यह जानते है कि तू निस्सन्देह बुद्ध होगा। जिनके लिए यह चिन्ह प्रकट 
होते है, वह निश्चय बुद्ध होता है। इस लिए तू श्रपने उद्योग को दुढ करके 
प्रयत्त कर ।” (इस प्रकार देवताओ ने ) नाना प्रकार की स्तुतियों से बोधिसत्त्व 
की प्रशसा की । इस लिए कहा है -- 

“अनुपम स्व (दीपद्ध.र) के इस वचन को सुन कर, कि यह (तपस्वी 
सुमेध ) बुद्ध-अड्कुर हे देवता और मनुष्य प्रसन्न हुए। (उस समय ) देवताश्रों 
सहित सारे दस हज़ार ब्रह्माण्ड घोषणा करते, ताली बजाते, हँसते तथा हाथ 
जोड़ कर प्रणाम करते थे और (लोग सोच रहें थे) कि यदि इस (दीपडूर ) 
बुद्ध (लोक नाथ) के काल में हम चक गये, तो भविष्य में इस (तपस्बी 
सुमेध के बुद्ध होने) के समय (कृतकायें) होगे। जिस प्रकार नदी पार करने 
वाले पुरुष सामने के घाट के छूट जाने पर, नीचे के घाट से महा नदी को पार 
करते हू, इसी प्रकार यवि हम सब से यह बुद्ध छूट जायेंगे, तो हम भविष्य काल 
में इन बुद्ध के समकालीन (उत्पन्न) होंगे ॥” 


श्४ [ निदान-कथा 


५ सुमेघ का दृढ संकल्प 


“पूजा के भाजन, लोक के जानकार, दापद्ूर ने मेरे कार्य की प्रशंसा करके 
दक्षिण पैर उठाया। वहाँ जितने बुद्ध के शिष्य (+-जिन-पुत्र) थे, उन' सब ने 
मेरी परिक्रमा की। नर, नाग, (तथा) गन्धर्वं, सभी श्रभिवादन करके गयें। 
जब संघ-सहित बुद्ध (--लोक नायक ) श्राँखों से श्रोफल हो गये, तब मे प्रसन्न 
चित्त हो उठ बेठा। सुख से सुखित, प्रमोद से प्रमुदित, श्रानन्द (“-प्रीति) 
से श्ञान्त हो, मेने आसन लगाया। श्रासन लगा में सोचने लगा--से ध्यान- 
प्राप्त हैं। श्रभिज्ञाएँ मुर्के मिल चुकी हे । सहस्नो लोकों में भी मेरे समान 
(इसरा) ऋषि नहीं। में श्रद्वितीय (--अ्सदृदय) हूँ। मेने दिव्य-शक्ति 
( -“ऋद्धि-धर्मों) में ऐसा सुख प्राप्त किया हे। 

“मेरे पालथी सार बेठने पर, इन सहस्र ब्रह्माण्डों के निवासियों ने महानाद 
किया-- तू निशचय से बुद्ध होगा 

“पूर्व (काल) में बोधिसत्त्वों के श्रासन लगा कर बंठने पर, जो शकुन 
दिखाई देते रहते हे, वे श्राज (भी) दिखाई देते हें। शीत का चला जाना, 
उष्णता का शान्‍्त हो जाना---ये शकुन श्राज भो दिखाई देते हें। (इसलिए) 
तू निश्चय से बुद्ध होगा ।” 

“दस सहस्र ब्रह्माण्डों का निदशब्द और नि्वन्द्र होना--ये शकुन श्राज 
भी दिखाई देते हे। तू नि३चय से बुद्ध होगा।” 

“न श्राँधी (>-महा वायु), न' नवियाँ (प्रचण्डता से) बहती हु । ये 
शकुन श्राज भी दिखाई देते हे । तू निवचय से बुद्ध होगा ।” 

“डस समय जल तथा स्थल (दोनों) पर फूलने वाले सभी फूल फूल जाते 
है। सो सभी श्राज भी फूले हुए हे। तू निश्चय से बुद्ध होगा ।” 

“उस समय सभी लतायें तथा वृक्ष फलों से लदे होते हे । वे सभी भ्राज 
फलों से लदे हे। तू निश्चय से बुद्ध होगा।” 

“उस समय श्राकाश और पृथ्वी (दोंनों) में विद्यमान रत्न चमकने लगते 
है। थे सभी रत्न ग्राज चसक रहे हे । तू निदुचय से बुद्ध होगा।” 

“उस समय दिव्य और सानूष (सभी ) बाजे (तूर्ण) बजते हैं, थे दोनों भी 
भ्राज बज रहे हे । तू निश्चय से बुद्ध होगा ।” 


सुमेध का दृढ़ संकल्प ] २५ 


“उस समय शभ्राकाह से चित्र विचित्र फूलों की वर्षा होती हे। वह वर्षा 
झ्राज भी हो रही हे । तू नि३चय से बुद्ध होगा।” 

“(उस समय) महासमुद्र संकुचित होता है, और दस सहस्र ब्रह्माण्ड 
काँपने लगते हें। वे भी दोनों श्राज कंपन का दाब्द कर रहे हे । तू निहुचय से 
बुद्ध होगा ।” 

“उस समय दस सहस्र ब्रह्माण्डों के नरकों को भी श्रग्नियाँ बुर जाती हे, 
वे अग्नियाँ भी श्राज बुक गई हे । तू निदचय से बुद्ध होगा ।* 

“उस समय सूर्य्य निर्मेल होता है, सभी तारे दिखाई देने लगते हे, वे भी 
श्राज दिखाई दे रहे हे । त्‌ नि*चय' से बुद्ध होगा ।* 

“उस समय बिना वर्षा के ही पृथ्वी से पानी निकलता है, वह भी श्राज 
पृथ्वी से निकल रहा हे। तू निहचय से बुद्ध होगा।” 

“उस समय श्राकाह मण्डल सें तारे और नक्षत्र चमकने लगते हे । चन्द्रमा 
विद्या खा नक्षत्र में होता है ।. . . . त्‌ निश्चय से बुद्ध होगा।* 

“(उस समय ) बिलों में तथा पदव॑तों पर' रहने वाले सब (प्राणी) श्रपने 
झपने घरों से निकल श्राते हे। वे भी झाज (श्रपने श्रपते ) बसेरो से बाहर श्रा 
गये हू । त्‌ नि३चय से बुद्ध होगा ए* 

“उस समय प्राणियों को श्रसन्‍्तोष नहीं होता, सभी जीव संतुष्ट होते है । 
वे भी सब आ्राज सन्तुष्ट हें । तू निदचय से बुद्ध होगा ४ 

“(उस समय ) रोग शान्त हो जाते हे, भूख नष्ट हो जाती है । वे (लक्षण ) 
भी श्राज दिखाई देते हे । तू नि*चय से बुद्ध होगा।” 

“उस समय राग कस हो जाता है, देष और मोह भी नष्ट हो जाते हे । वे 
भी श्राज सब नष्ट हो गये हे । तू निदचय से बुद्ध होगा 

“उस समय (किसी को) भय नहीं होता। श्राज भो ऐसा ही दिखाई 
देता है । इस चिन्ह से हम जानते हे, कि तू निदचय से बुद्ध होगा ।” 

“(उस समय) धलि ऊपर को उड़ती हैँ, श्राज भी वह दिखाई देती हूँ । 
इस चिन्ह से हम जानते हे, तू नि३चय से बुद्ध होगा ।* 

“(उस समय हवा से) बुरी गन्ध हट जाती हे, दिव्य गन्ध बहती हैं । वह 
गन्ध भी झाज बह रही हूँ, तू निवचय से बुद्ध होगा ।” 

“झाकार रहित (>-श्ररूपी) देवताशो के अ्रतिरिक्त बाकी सब देवता 

दिखाई देने लगते हे। वे भो श्राज सब दिखाई दे रहे हे । तू निवपिचय से बुद्ध होगा ।” 

“उस समय जितने नरक (होते) हे, वे सब दिखाई देते हे। वे भी सब 
भ्राज दिखाई दे रहे हे । त्‌ निकचय से बुद्ध होगा ।” 

“उस समय दोवार, दरवाज्ञे तथा पर्वत ढाँकनें को शक्ति खोये हुए 
(>+निरावरण ) होते हे । वे भी श्राज श्राकाश से हो गये हे। तू निशचय से 
बुद्ध होगा।” 

“उस क्षण में जन्म झोर मृत्यु का होना बन्द हो जाता है । वह लक्षण भी 
भ्राज दिखाई देते हे । तू निइुचय से बुद्ध होगा ।” 

“उद्योग को दृढ़ कर । रुक मत, झागे बढ़ । हम यह जानते है, त्‌ निश्चय 
से बुद्ध होगा ।” 

दीपड्ूर बुद्ध तथा उन सहस्न ब्रह्माण्डो के देवताओं के वचन को सुन कर, 
(ओर भी) अभ्रधिक आनन्द (>॑सौमनस्य) से उत्साहित हो बोधिसत्त्व ने 
सोचा--बुद्धो का वचन भूठा नही होता ? बुद्धो का कथन उलट नहीं सकता। 
जैसे आकाश मे फेके ढेले का गिरना, जन्मने वाले का मरना, उपा (>॑भ्ररुण 
के उदगमन ) के बाद सूय्योदिय, गुफा से निकलते समय सिंह का गर्जन, भारी 
गर्भवती स्त्री का जनन-- (यह सब) अ्रनिवार्य (+-प्रुव) और श्रवश्यम्भावी 
है, इसी प्रकार बुद्धो का वचन निष्फल नही जाता “में निइचय से बुद्ध होऊँगा ।” 
इसी लिए कहा है '--- 

तब बुद्ध तथा दस हज्ञार ब्रह्माण्डो के वेबताशो के वचन को सुन कर 
सन्तुष्ट, प्रसन्न हो मेने सोचा-- बुद्ध एक बात कहने वाले होते हे । उनका बचन 
निष्फल नहीं जाता। बुद्धों का कथन श्रसत्य नहीं होता। में ज़कूर बुद्ध 
होऊंगा। जिस प्रकार श्राकाश् में फेंका हुआ ढेला, पृथ्वी पर भ्रवश्य गिरता हैं, 
इसी प्रकार श्रेष्ठ बुद्"ों का वचन श्रनिवार्थ (++प्रुव--शाइवत) हुँ। जिस 
प्रकार सब प्राणियों का मरना श्रनिवार्य है, उसी प्रकार श्रेष्ठ बुद्धों का बचन 
अनिवार्य हे। जिस प्रकार रात्रि के बीतने पर सूर्योदय निश्चित है, इसी 
प्रकार श्रेष्ठ-बुद्धों के वचन (की पूति) निश्चित हे। जिस प्रकार बसेरे से 
निकलते सिह का गर्जन करना निद्चिचत है, उसी प्रकार श्रेष्ठ-बुड्धों के वचन 
(की पूति) निश्चित है। जिस प्रकार गर्भ में श्राये प्राणियों का प्रसव निश्चित 
है, उसी प्रकार श्रेष्ठ-बुद्धों के वचन (की पूर्ति) निश्चित है ।” 

८, दस पारमिताएं और हढ़ संकल्प की पूजा 


(१) दान पारमिता 


“में बुद्ध अवश्य होऊँगा”, (इस प्रकार का) नि३चय कर, बुद्ध बनाने वाले 
धर्मों का निश्चय करने के लिए सोचा---बुद्ध बनाने वाले धर्म कहाँ हे ? ऊपर 
हे, नीचे हे, (वा) दस दिशाओं मे है ? इस प्रकार क्रम से सभी धर्मों (धर्म 
धातुओ) पर विचार करने लगा। फिर प्राचीन काल के बोधिसत्त्वों द्वारा 
सेवित किये प्रथम-पारमिता दान-पारमिता' को देख, उससे अपने को सम- 
ऊफाया-- पण्डित सुमेध ! अब से तुझे पहले दान-पारमिता पूरी करनी होगी । 
जिस प्रकार पानी का घडा उलटने पर अपने को बिलकुल खाली कर, पानी 
गिरा देता है, और फिर वापिस ग्रहण नही करता, इसी प्रकार धन, यश, पुत्र, 
दारा अथवा (शरीर का) भ्रज्भ प्रत्यज्भ (किसी) का (भी कुछ) रुयाल न 
कर, जो कोई भी याचक आवे, उसकी सभी इच्छित (वस्तुओ) को ठीक से 
प्रदान करते हुए, बोधि-वृक्ष के नीचे बेठ कर तू बुद्ध-पद को प्राप्त होगा। 
इस लिए पहले तू दान पारमिता (की पूर्ति) के लिए दृढ़ सकल्प (--अधिष्ठान) 
कर। इसी लिए कहा है-- 

अहो ! बुद्ध बनाने वाले धर्मों को यहाँ, वहाँ, ऊपर, नीचे दसों विशाश्रों 
सें, जितनी भी धर्म-धातुएँ हे, (उन सब में) ढूंढ़ते हुए, मेने पूर्व-महरषियों हारा 
सेवित महान्‌ मार्ग (-महापथ, सहायान) दान-पारमिता को देखा। (और 
समभाया ) पहले त्‌ बढ़ता पूर्वक इस दान-पारमिता को ग्रहण कर। यदि 
बुद्ध-पद के पाने की इच्छा है, तो दएन की परस सीमा तक चला जा। जिस प्रकार 
पानी का भरा घड़ा उलटा करने पर अपने सारे पानी को गिरा देता है, कुछ 
भी बचा नहीं रखता, उसी प्रकार तू उत्तम, मध्यम, श्रधम (सभी तरह के) 
याचको को पा, श्रोंधे घड़े को तरह अपने सरवस्व का दान कर ४' 


(२) शील पारमिता 
बुद्ध बनाने वाले धर्म इतने ही नही हो सकते” (विचार) और भी सोचते 


दान की पराकाष्ठा । 

हुए उसने द्वितीय (पारमिता) शील-पारमिता को देख कर सोचा---पण्डित 
सुमेध' अब से तुझे शील-पारमिता भी पूरी करनी होगी। जिस प्रकार चमरी 
(+“चमरी-मृग ) अपने जीवन की भी परवाह न कर, अपनी पूंछ की रक्षा करता 
है, इसी प्रकार तू भी अब से जीवन की भी परवाह न कर शील रक्षा करते हुए 
बुद्ध-पद को प्राप्त होगा। “(इस लिए) तू द्वितीय शील-पारमिता (की पूर्ति) 
का दृढ सकलप कर।” इसी से कहा है -- 

“यह बुद्ध बनाने वाले धर्म इतने ही नहीं होंगे। श्रौर भी जो जो धर्म 
बुद्ध-पद की प्राप्ति में सहायक हे; उन्हें भी ढूंढ़ुना चाहिए, यह सोचते हुए उसने 
पूर्व महर्षियों से सेवित द्वितीय पारसिता शील-पारसिता को देखा। (शोर) 
भ्रपने सन को समभाया--तू इस दूसरी शील-पारमिता को वृढ़ता पूर्यक भ्रहण 
कर। यदि बुद्ध-पद की इच्छा है, तो शील की (चरम) सीमा तक पहुँच जा। 
जिस प्रकार चमरी चाहे मर जावे; लेकिन किसी चीज़ में फंसी अपनी पूँछ को 
हानि पहुँचने नही देती । उसी प्रकार चा रो भू सियों' में झील की पूति करते 
हुए चमरी की पूंछ की भाँति (श्रपने) शील की रक्षा कर । 


(३) नेष्क्रम्य पारमिता 


फिर विचार हुआ---बुद्ध बनाने वाले धर्म इतने ही नही हो सकते और 
भी सोचते हुए तृतीय नेष्क्रम्य पारमिता को देख विचारा---पण्डित सुमेघ ! 
श्रब से तुझे नेष्क्रम्य पारमिता भी पूरी करनी होगी। जिस प्रकार जेल 
(>ञबच्चनागार) में चिरकाल तक रहने वाला मनुष्य भी जेल के प्रति स्नेह 
नही रखता, वहाँ न रहने के लिए ही उत्कण्ठित है, इसी प्रकार तू सब योनियों 
(>"भवों ) को जेल (सदृश) ही समझ, सब योनियों से ऊब कर उन्हें छोडने 
की इच्छा कर, नैष्करम्य की ओर भूक । इस प्रकार तू बुद्ध-पद को प्राप्त होगा । 
(इस लिए ) तू तृतीय नैष्क्रम्य-पारमिता (की पूर्ति) का दृढ़ सकल्प (>-अ्रधि- 
ष्ठान) कर। इसीलिए कहा है--- 


' प्रतिमोक्ष संवर-झील (>>यम नियमों की पूर्ति), इंद्रिय संवर-शील 
(+“इन्द्रिय संयम ), आजीव परिशुद्धि (+-जीविका की शुद्धि), प्रत्यय परि- 
वेषण (>-शारीरिक आवश्यकताशो की खोज) । 

बुद्ध बनाने वाले धर्म इतने ही नहीं होंगे। जो जो भी बुद्ध-पद की प्राप्ति 
में सहायक धर्म हे, उन्हें भी ढूँढ़ना चाहिए। यह सोचते हुए पूर्व ऋषियों से 
सेवित तृतीय नेष्क्रम्य पारमिता को देखा। तू इस तीसरी नेष्क्रम्य पारमिता 
को दृढ़ता पूर्वक ग्रहण कर। यदि बुद्ध-पद की प्राप्ति की इच्छा है, तो नेष्क- 
स्‍्थता की भी सीसा को पार कर जा। जिस प्रकार चिरकाल तक जेल में रह 
(उसके) ढुःखों को भोले मनुष्य को उस जेल के प्रति राग उत्पन्न नहीं होता 
(बल्कि उससे) छूटना ही चाहता है; इसी प्रकार तू सब योनियों को जेल की 
तरह समझ, और उन (योनियों) से छूटने के लिए नेष्क्रम्य की शोर चल। 

(७) प्रज्ञा पारमिता 

तब इतने ही बुद्ध बनाने वाले धर्म नही हो सकते, और भी (होंगे)' सोचते 
हुए चौथी प्रज्ञा-पारमिता को देखा और मन में सोचा--“पण्डित सुमेध ! 
अब से तुभी प्रज्ञापारमिता भी पूरी करनी होगी । उत्तम, मध्यम, श्रधम, किसी 
को भी बिना छोडे सभी पण्डितों के पास जा कर प्रश्न पूछने होगे । जिस प्रकार 
भिक्षा माँगने वाला भिक्षु (उत्तम, मध्यम) हीन (सभी) कुलो में किसी को 
भी न छोड कर एक ओर से भिक्षाटन करते हुए शीघ्र ही (आवश्यक) भोजन 
(ल्‍न्यापन) प्राप्त कर लेता है, इसी प्रकार तू भी सभी पण्डितों के पास जा कर 
प्रशन पूछते पूछते बुद्ध-पद को प्राप्त कर लेगा ।” इस लिए तू चतुर्थ प्रज्ञा पार- 
मिता (की पूर्ति) का दृढ सकल्प कर। इसी से कहा है--- 

बुद्ध बनाने वाले धर्म इतने ही नहीं होंगे। और भी जो बुद्ध-पद की प्राप्ति 
में सहायक धर्म हे उन्हें भी खोजना चाहिए। यह ढूँढ़ने की इच्छा से पूर्व ऋषियों 
से सेवित चोथी प्रज्ञा पारमिता को देखा ।” चोथे त्‌ इस प्रज्ञा-पारसिता को 
बढ़ता पूर्वक ग्रहण कर। यदि बुद्धत्व-प्राप्ति की इच्छा है, तो प्रज्ञा की सीमा 
के पार जा। जिस प्रकार भिक्षु उत्तम, सध्यम (तथा) श्रधम कुलो में से (किसी 
एक कुल को भी ) बिना छोड़े, भिक्षा माँगते हुए श्रपना निर्वाह (>च्यापन) 
करता हे, उसी प्रकार तू पण्डित जनो से सर्वदर (प्रइन) पूछता हुआ, प्रज्ञा 
की सीमा के अंत पर जा कर बुद्ध-पद को प्राप्त करेगा ।” 


(५) वीय पारमिता 
बुद्ध बनाने वाले धर्म इतने ही नही हो सकते, और भी' सोचते हुए पाँचवी 

वीये-पारमिता को देख यह (विचार) हुआ । “पण्डित सुमेध ! श्रब से तुझे 
वीयें-पारमिता भी पूरी करनी होगी। जिस प्रकार (मृग-)राज सिंह सब 
श्रवस्थाओ (--ईर्यापथो ) मे दृढ उद्योगी होता है, उसी प्रकार तू भी सब योनियों 
मे, सब अवस्थाओं में दृढ उद्योगी, निरालस्य, और यत्नवान्‌ हो बुद्ध-पद को 
प्राप्त होगा। (इसलिए) तू पॉचवी वीयँ-पारमिता (की पूर्ति) का दृढ सकल्प 
कर। इसीसे कहा है--- 

बुद्ध बनाने वाले धर्म इतने ही नहीं होंगे। श्रोर भी जो जो बुद्ध-पद की 
प्राप्ति में सहायक धर्म हे, उन्हें भी खोजना चाहिए। यह सोचते हुए पूर्व-ऋषियो 
से सेवित पॉचवी वीर्य-पारमिता को देखा। पाँचवें तू इस बीयं-पारमसिता को 
वृढ़ता-पूर्वक ग्रहण कर। यदि बुद्धत्व प्राप्ति की इच्छा है तो वीर्य की सीसा के 
पार जा। जिस प्रकार मुग-राज सिंह बठते, खड़े होते, चलते (सदेव) निरालस, 
उद्योगी तथा दृढ़-सनस्क होता है, उसी प्रकार तू भी सब योनियो में वृढ़ उद्योग 
को ग्रहण कर। वीय॑ की सीमा के श्रंत पर जा कर बुद्ध-पद को प्राप्त करेगा । 


(६) ज्ञान्ति पारमिता 


तब बुद्ध बनाने वाले धर्म इतने ही नही हो सकते, और भी” सोचते हुए, 
छठी क्षान्ति पारमिता को देखा। (उसके मन मे) यह विचार हुआ्आ । पण्डित 
सुमेध ! अब से तुझे क्षान्ति पारमिता भी पूरी करनी होगी। सम्मान और 
अपमान, दोनो को सहना होगा। जिस प्रकार पृथ्वी पर (लोग) शुद्ध चीज 
भी फेकते हे, श्रशुद्ध चीज भी फेकते हे । पृथ्वी सहन करती है। न तो (अच्छी 
चीज फेकने से) खुश होती है, न (बुरी चीज फेंकने से) नाराज । इसी प्रकार 
तू भी सम्मान तथा अपमान, दोनों को सहने वाला हो कर ही बुद्ध-पद को प्राप्त 
होगा। (इसलिए ) तू छठी क्षान्ति-पारमिता (की पूर्ति) का दुढ सकल्प कर । 
इसी से कहा है--- 

बुद्ध बनाने वाले धर्म इतने ही नहीं होंगे भर भी जो बुद्ध-पद की प्राप्ति 
में सहायक धरम हे उन्हें भी दूँढ़॒ना चाहिए। यह सोचते हुए, पूर्व-ऋषियों से सेवित 
छठी क्षास्ति-पारसिता को देखा और (सन में) विचार हुआ--छठे त्‌ इस 
क्षान्ति-पारमिता को वृढ़ता-पूर्वक ग्रहण कर। इसमें स्थिर चित्त हो लगने पर 
तू बुद्ध-पद को प्राप्त करेगा। जिस प्रकार पृथ्वी (अपने पर) शुद्ध, श्रतुद्ध सब ही 

(चीजों) के फेंकने को सहन करती है, न क्रोध ही करती है, न खुश ही होती 
है। उसी प्रकार तू भी सब (प्रकार) के मान, श्रपमान सहता क्षान्ति की सीमा 
के भ्रंत पर जा बुद्ध-पद को प्राप्त करेगा । 


(७) सत्य पारमिता 


बुद्ध बनाने वाले धर्म इतने ही नही हो सकते, और भी सोचते हुए, सातवी 
सत्य पारमिता को देखा और मन मे यह विचार हुआ । पण्डित सुमेध ! श्रव 
से तुम्हें सत्य पारमिता भी पूरी करती होगी । चाहे सिर पर बिजली गिरे, धन 
आदि का अत्यधिक लोभ हो तो भी जान बूक कर भूठ न बोलना चाहिए। जिस 
प्रकार शुक्र का तारा (औषधि ) चाहे कोई ऋतु हो भ्रपनें गमन-मार्ग को छोड 
कर, दूसरे मार्ग से नही जाता, अपने ही मार्ग से जाता है। इसी प्रकार तू भी 
सिवाय सत्य को छोड, मृषावाद न करके ही बुद्धत्व को प्राप्त होगा। (इसलिए ) 
तू सातवी सत्य-पारमिता (की पूति) का दुढ अधिष्ठान कर । इसी से कहा ह--- 

बुद्ध बनाने वाले धर्म इतने ही नही होगे और भी जो जो ब॒द्ध-पदवी-प्र/प्ति 
में सहायक धर्म हे उन्हें भी ढूँढ़ना चाहिए। यह सोचते हुए, पूर्व ऋषियों से 
सेवित सातवीं सत्य-पारसिता को देखा। (और ) सन में कहा--सातवें तू इस 
सत्य-पारमसिता को दुढ़ता पूर्वक ग्रहण कर। एक बात' बोलने वाला होने पर 
त्‌ बुद्धपद को प्राप्त करेगा। जिस प्रकार शुक्र (तारा) सदेव (लोक) में एक 
समान हो, वर्षा-ऋतु श्रथवा (दूसरे) समय में अ्रपने सागें का श्रतिक्रमण नहीं 
करता। उसी प्रकार त्‌ भी सत्य (के विषय ) में श्रपने सार्ग का श्रतिक्रणण न 
करने वाला बन। सत्य की सीमा के श्रंत पर जा, तू बुद्धपद को प्राप्त करेगा। 

(८) अधिष्ठान-पारमिता 

बुद्ध बनाने वाले धर्म इतने ही नही हो सकते, और भी सोचते हुए झ्राठवी 
अधिष्ठान ( >-दृढ सकल्प) (-पारमिता) को देखा,और (उसके मन में) 
विचार हुआ। पण्डित सुमेध | अरब से तुझे अधिप्ठान पारमिता भी पूरी 
करनी होगी । जो' अ्रधिष्ठान (+दुृंढ निश्चय ) करना होगा, उस अधिप्ठान 
पर निशचल रहना होगा। जिस प्रकार पर्वत सब दिशाओं में (प्रचण्ड) हवा 
के भोके के लगने पर भी, न कॉपता है, न हिलता है, और अपने स्थान पर स्थिर 
रहता है, इसी प्रकार तू भी अपने श्रधिष्ठान मे निशचल' रहते हुए ही बुद्ध-पद 

को प्राप्त होगा। (इसलिए) तू आठवी अधिष्ठान-पारमिता (की पूर्ति) का 
दृढ सकल्‍प कर। इसीसे कहा :--- 

बुद्ध बनाने वाले धर्म इतने ही नही होंगे। श्रौर भी जो जो बुद्धपद की 
प्राप्ति में सहायक धर्म हे, उन्हें भी ढृढ़ना चाहिए, यह सोचते हुए, पूर्व ऋषियों 
से सेवित आ्राठवीं श्रधिष्ठान-पारमसिता को देखा। (और सन में कहा--) 
श्राठवें त्‌ श्रधिष्ठान-पारमिता को दढ़ता पूर्वक ग्रहण कर इसमें भ्रचल होने से 
तू बुद्ध-पद को प्राप्त कर। जिस प्रकार श्रचल, सुप्रतिष्ठित, शेल पर्वत तेज्ञ 
वायू से (भो) नही काॉँपता, अ्रपने स्थान पर ही स्थिर रहता है, इसी प्रकार 
तू भी श्रपने अ्रधिष्ठान में सदेव निईचल हो। श्रधिष्ठान की सीमा के अ्रंत 
पर जाने से तू बुद्ध-पद को प्राप्त करेगा । 


(९) मैत्री-पारमिता 


तब बुद्ध बनाने वाले धर्म इतने ही नहीं हो सकते, और भी सोचते हुए 
नौवी मैत्री पारमिता को देखा। और (उसके) मन में यह विचार हुश्ना। 
'पण्डित सुमेध ! श्रब से तुझे मेत्री-पारमिता भी पूरी करनी होगी। दवित, 
अ्रनहित सब के प्रति समानभाव रखना होगा। जिस प्रकार पानी, पापी और 
पुण्यात्मा दोनो के लिए एक जेसी शीतलता रखता है, उसी प्रकार तू भी सब 
प्राणियों के प्रति एक जैसी मेत्री रखते हुए बुद्ध-पद को प्राप्त होगा । (इसलिए) 
तू मेत्री-गारमिता (की पूर्ति) का दुढ निश्चय कर। इसीसे कहा :--- 

बुद्ध बनाने वाले धर्म इतने ही नहीं होंगे', और भी जो बुद्ध-पद की प्राप्ति 
में सहायक धर्म हों उन्हें भी ढुढ़ना चाहिए। यह सोचते हुए, पूर्व ऋषियों से 
सेवित नोवीं मेत्री-पारसिता को देखा। (सन से कहा--) त्‌ इस म॑त्री-पार- 
सिता को वृढ़ता-पूर्वक ग्रहण कर। यदि बुद्ध-पद की प्राप्ति की इच्छा हूँ तो 
सेत्री-भावता में बेजोड़ बन। जिस प्रकार पानी, पापी और पुण्यात्मा दोनों 
को ही समान रूप से शीतलता पहुँचाता है और (दोनों के) भैल को थो देता 
है । उसी प्रकार तू भी हित, श्रनहित दोनों के प्रति समान भाव से मैत्री-भावना 
कर। मंत्री-भावना की सीसा के अंत पर जाने से बुद्ध-पद को प्राप्त होगा । 


(१०) उपेक्षा पारमिता 
बुद्ध बनाने वाले धर्म इतने ही नही हो सकते', और भी सोचते हुए दसवी 

उपेक्षा-पारमिता को देखा। (मन में) यह विचार हुआ--- पण्डित | सुभेध ! 
अब से तुझे उपेक्षा-पारमिता भी पूरी करती होगी। सुख ओ्ौर दुःख में मध्यस्थ 
ही रहना होगा। जिस प्रकार पृथ्वी, शुचि श्रौर श्रशुचि, दोनों को (उसपर ) 
फेंकने पर भी मध्यस्थ ही रहती है, इस प्रकार तू भी सुख, दु:ख दोनों में मध्यस्थ 
रहते हुए बुद्ध-पद को प्राप्त होगा। (इसलिए) तू दसवीं उपेक्षा-पारमिता 
(की पूर्ति) का दृढ़ निश्चय कर। इसीसे कहा है :-- की 
बुद्ध बनाने वाले धर्म इतने ही नहीं होंग', और भी जो जो बोधि-सहायक 
धर्म है, उन्हें भी दूंढ़ना चाहिए। यह सोचते हुए पूर्व ऋषियों से सेवित दसवीं 
उपेक्षा-पारसिता को देखा। (मन से कहा--) दसवें तू इस उपेक्षा-पारमिता 
को दृढ़ करके ग्रहण कर। बृढ़ता-पूर्वक तुला (सदृुश) बन, बुद्ध-पद को प्राप्त 
करंगा। जिस प्रकार पृथ्वी खुशी और नाराजी छोड़ (अपने ऊपर) शुत्ति 
और श्रशुचि, दोनों के फेंकने की उपेक्षा करती है, इसी प्रकार तू भी सर्देव सुख 
ढुःख के प्रति तुल्य हो। उपेक्षा की (चरम-) सीमा के भ्रंत पर जाने से बुद्ध-पद 
को प्राप्त होगा । द 
... इसके बाद सोचा--इस लोक में बोधिसत्त्वों द्वारा परे किये जाने वाले, 
परम ज्ञान ( >-बोधि ) परिपक्व करने वाले, तथा बुद्ध बनानेवाले धर्म इतने 
ही हैं; (इन) दस पारमिताओं को छोड़ कर श्रन्य नहीं। यह दस पारमिताएँ 
भी न तो ऊपर आकाश में हे, न पूर्व श्रादि दिशाओं में है; किन्तु मेरे हृदय के 
भीतर ही प्रतिष्ठित है। इस प्रकार उनके हृदय ही में प्रतिष्ठित होने (की बात) 
जान, सब के लिए दृढ़ निश्चय कर, फिर फिर उनपर सीधे-उल्दे ( --प्रनलोम 
अतिलोम ) क्रम से विचार करने लगा। श्रन्त से शुरू करके आदि तक पहुँचाता, 
आदि से शुरू करके भ्रन्त तक पहुँचाता, बीच से ग्रहण करके दोनों और खनम 
करता, (तथा ) दोनों सिरों से आरम्भ करके बीच में ख़तम करता | (अ्रपने 
अंग का परित्याग पारमिताएँ, बाहरी वस्तुग्री का त्याग उपधारमिताएँ और 
प्राणों का परित्याग परमार्थ-पारमिताएँ, (कहलाती ) हैं। दस परारमिताएँ 
दस उपपारमिताएँ और दस परमार्थ-पारमिताएँ--.. (इन तीसों पर) दो तेलों 
को मिलाने की तरह, तथा सुमेरु पर्वत की मथनी बना चक्रवाल महा समुद्र को 
मथन की तरह बिचारने लगा । ; 
उन दस पारमिताओं पर विचार करते समय धर्म-तेज से चार नियुत 
३ 

दो लाख योजन घनी यह पृथ्वी भारी शब्द कर वेसे ही काँप उठी जैसे हाथी द्वारा 
आक्रान्त नकट, अथवा पेरा जाता ऊख-यत्र; और कुम्हार के चक्र (तथा) 
तेली के कोल्हू की तरह घूमी । इसीसे कहा है -- 

लोक में परमज्ञान (की प्राप्ति में) सहायक धर्म इतने ही हे । इनसे श्रधिक 
श्रन्य नही है । उनमें दृढ़ता पूर्वक स्थित हो, स्वभाव, रस तथा लक्षणों सहित 
इन धर्मों पर विचार करने लगा। उस समय धर्म तेज के प्रवाह से दस सहस्र 
ब्रह्माण्डों वाली पृथ्वी काँप उठी। पेरते ऊन के कोल्हू की तरह श्रौर तेल 
के कोल्हू के चक्र की तरह पृथ्वी हिली श्लोर नाद किया 

रम्य-तगर-वासी, कॉपती हुईं महा पृथ्वी पर नहीं खडे रह सके; और 
प्रलय-वाय्‌ से प्रताड़ित महान्‌ शाल' वृक्षों की तरह, मूछित हो गिर पडे। 
कुम्हार के बनते हुए घडे झ्रादि वर्तन एक दूसरे से भिड कर चूर्ण विचूर्ण हो गये । 
भयभीत त्रसित जनता ने बुद्ध के पास जाकर पूछा .--- भगवान्‌ : क्‍या यह 
नागो का विप्लव (>न्‍्आवत्तं) है, अथवा भूत, यक्ष, देवताओं के' विप्लवों में 
से (कोई) एक है ? हम इसे नहीं जानते। सारी जनता भयभीत है। क्‍या 
इससे लोक का कुछ भ्रनिष्ट होगा अ्रथवा भला ? हमें यह बात बतलाइए।” 

शास्ता ने उनका कथन सुनकर कहा “--मत डरो, चिन्ता मत करो, यह 
भय का कारण नही। श्राज जो मेने पण्डित-सुमेध के भविष्य में गौतम नामक 
बुद्ध होने की भविष्यत्‌ वाणी (व्याकरण) की, सो वह (पण्डित सुमेध ) 
अ्रब पारमिताओो पर विचार कर रहा हैं। उसके पारमिताओ पर विचार करते, 
तथा उन्हें मन्थत करते समय, धर्म-तेज से सारे दस सहस्न ब्रह्माण्ड एक भटके 
से काँप उठे और नाद करने लगे। इसीसे कहा है .--- 

“बुद्ध के भोजन-स्थान पर जितनी भी मण्डली थी, वह वहाँ कम्पित भौर 
मूछित हो पृथ्वी पर लेट गई । हज़ारों घड़े, सेकड़ों मटके एक दूसरे से भिड़ कर 
चूर्ण हो गये। विद्वल, त्सित, भयभीत, धांकित, शोर उत्पीड़ित मनवाला 
जन समूह इकट्ठा हो, दीपड्भ:र के पास झ्राया (और बोला ):---हे श्राँखों वाले ! 
इस दुनिया का क्या (कुछ) भला होने वाला है या बुरा ? सारी दुनिया भय से 
मरी जाती है। इस (के कष्ट) को दूर करो।” 

तब सहामुनि दीपड्ूधूर ने उन (लोगो) को कहा--थैयें रक्‍्सो । इस भूमि 
कस्पन से सत डरो। जिसके लिए श्राज मेने लोक में बुद्ध होने की भविष्यत्‌- 

वाणी की, वह पुराने बुद्धों के सेवन के धर्म का विचार कर रहा है। उसके 
बुद्ध विषयक (बुद्ध भूमि) धर्मों का पूर्णरूप से विचार करने से, यह देवताश्रों 
सहित दस हज़ार (लोकों वाली) पृथ्वी कॉपी है ।” 

(११) दृढ़ संकल्प की पूजा 

तथागत के वचन को सुन कर लोगों को सतोष हुआ; और वह माला-गध- 
लेप ले, रम्य नगर से निकल बोधिसत्त्व के पास गये। माला आदि से पूजन 
बन्दना तथा प्रदक्षिणा कर, र॒म्यनगर मे लौट आये । बोधिसत्त्व भी दस पार- 
मिताओ पर विचार कर उत्साह पूर्वक दुढ सकलप कर आसन से उठे। इसीसे 
कहा हैं --- 

“बुद्ध वचन को सुनने के समय ही (लोगों का) मन शान्‍्त हो गया । सब ने 
मेरे समीप आकर प्रणाम किया। तब में बुद्ध के गुणों का ध्यान, कर (तथा) 
चित्त को दृढ़ बना, दीपद्भूर को नसस्कार कर, श्रासन से उठा ।” 

तब सारे दस हजार ब्रह्म॒ण्डो के देवताओं ने इकट्ठे हो, आसन से उठते हुए 
बोधिसत्त्व की दिव्यमाला-गधो से पूजा कर इस प्रकार स्तुति-मगल' (पाठ) 
किया-- आये ! तपस्वी सुमेध ! तू ने आज बुद्ध दीपड्ूूर के चरणों मे बड़ी 
प्राथंना की। वह तेरी (प्रार्थना) निर्विध्न पूरी हो। तुझे, भय-रोमाज्य्व न 
हो। (तेरे) शरीर को कुछ भी रोग न हो। (तू) शीघ्र ही पारमिताओो को 
पूरा कर उत्तम बुद्धपद को प्राप्त करे। जिस प्रकार फल फूल वाले वक्ष समय 
श्रानें पर फलते फूलते हे; इसी प्रकार तुम भी समय का अ्रतिक्रमण किये बिना 
शीघ्र ही बुद्ध-पयद पर पहुँचो ।” (स्तुति) पाठ के बाद (देवता) श्रपने अपने 
लोक को गये। देवताओं से प्रशसित बोधिसत्त्व भी, “में दस पारमिताशों को. 
पूरा कर, चार लाख असखेय्य एक लाख कल्प बीतने पर बुद्धपद को प्राप्त 
होऊंगा।” बडे उत्साह के साथ दुढ़ सकल्प कर, आकाश-मार्ग से हिमालय को 
चला गया। इसीसे कहा है --- 

“आसन से उठते वक्‍त (तपस्वी सुमेध) पर देवता और सनुष्य दिव्य तथा 
मानुषिक--दोनों प्रकार के फूलो की वर्षा कर रहे थे। देवता तथा मनुष्य 
दोनो (तपस्वी सुमेध के लिए) मंगल कामना प्रकट कर रहे थे---तिरी कामना 
महान्‌ है। तेरी इच्छा प्री हो। सब भय दूर हों; रोग शोक का विनाश हो । 
तुरे कोई विध्न न हो। तू शीघ्र ही श्रेष्ठ बुद्ध-पद पर पहुँच जा ।” 

“जिस प्रकार फल वाला व॒क्ष समय श्राने पर फलता है। उसी प्रकार 
महावीर ! तेरे में बुद्ध-ज्ञान फले। जिस प्रकार दूसरे सभी बुद्धों ने दस पार- 
मिताओं को पूरा किया; उसी प्रकार महावीर ! तू दस पारमिताप्रों को प्रा 
कर। जिस प्रकार दूसरे बुद्ध बोधि-मण्ड में बुद्ध-पद को प्राप्त हुए, उसी प्रकार 
महावीर ! तू बुद्ध के परस ज्ञान का जानने वाला हो। जिस प्रकार दूसरे बुद्धों ने 
धर्म-चक्र चलाया, उसी प्रकार महावीर ! तू धर्म का चक्र चला। जिस प्रकार 
पूर्णिमा के दिन निर्मल चन्द्र चमकता है, उसी प्रकार तू भी पूर्ण-मन हो दस हज़ार 
बह्माण्डों में प्रकाशित हो । जिस प्रकार राहु से मुक्त हुआ सूर्य (भ्पने) तेज 
से भ्रत्यन्त प्रकाशित होता है, उसी प्रकार तू भी लोक से मुक्त हो (अ्रपनी) 
ओ से प्रकाशित हो । जिस प्रकार सभी नदियाँ समुद्र की श्रोर जाती है; उसी 
अ्रकार देवताश्रों सहित (सारा) लोक तेरे पास श्रावे ।” 

इस तरह उन' (देवताश्रों) ने सुमेध की स्तुति-प्रशंसा की। तब वह उन 
बस धर्मो' को ग्रहण कर, उनका पालन करते हुए बन में प्रविष्ट हुआ । 


सुमेध कथा समाप्त 


९. पहले के बढ 


(१) दीपंकर बुद्ध 
रम्य नगर निवासियों ने भी नगर मे प्रविष्ट हो बुद्ध प्रमुख भिक्षु सघ को 
भोजन (>महादान) दिया। भगवान्‌ (-“शास्ता) उनको धर्मोपदेश दे, 
जन समूह को (त्रि०) शरण आदि में स्थापित कर, रम्य नगर से निकले। 
तब से भागे भी , आयु भर सभी बुद्धो के कतंव्य करते हुए क्रमानुसार उपाधि- 
रहित परिनिर्वाण' को प्राप्त हुए। इस विषय में और सब बात, बुद्ध-बंस में 
कहे अनुसार ही समभना चाहिए। वहाँ कहा हैं -- 





' परितिर्वाण दो प्रकार का है :--(१) उपाधि-शेष परिनिर्वाण 
(--पाँच स्कंधों के शेष रहते निर्वाण; जैसे जीवन्मुक्त) (२) प्रनुपाधि-शेष 
परिनिर्वाण । 

“तब वे सघ सहित बुद्ध ( लोक नामक ) को भोजन करा दीपड्ूर बुद्ध 
(>जशास्ता) की शरण गये। तथागत ने कुछ को शरणागमरन मे, कुछ को 
पंच' शीलो' में, तथा दूसरों को दस' द्ीलो की दीक्षा दी। किसी को 
चार उत्तम-फलो को प्राप्त साधु बनाया। किसी को असमान-धर्मो' का 
पटिसम्भिदा (-ज्ञान) दिया। उस नर-श्रेष्ठ ने किसी को आठ समापत्तियाँ दी । 
किसी को तीन विद्याएँ! किसी को छ अभिज्ञाएँ दी। वह महामुनि इस प्रकार 
से जन-समूह को उपदेश करते थे, इसीसे उन (>>लोकनाथ) का धर्मे 
( >न्शासन ) फैला। बडी ठुड्डी (+>-महाहनु ), ऊँचे कन्धे वाले दीपड्भूर नामक 
(बुद्ध) ने बहुत से जनो को (ससार सागर से ) पार उतार दुर्गंति से मुक्त किया । 
महामुनि यदि एक लाख योजन पर भी ज्ञान के पात्र ( -समभदार मनुष्य ) 
को देखते, तो एक क्षण में वहाँ पहुँच, उसे बोध कराते थे। 

प्रथम सम्मेलन ( >च्रभिसमय) मे बुद्ध ने एक अरब को बोध कराया। 
दूसरे सम्मेलन मे नाथ ने दस खरब को बोध कराया। तृतीय-सम्मेलन के वक्‍त 
जब बुद्ध ने देव-लोक में धर्मोपदेश दिया, उस समय नौ' खरब को बोध हुआ । 
दीपड्ूर बुद्ध ( >च्शास्ता) के तीन सम्मेलन (नतसन्निपात) हुए थे। पहला 
सम्मेलन दस खरब का हुआ था। फिर शास्ता के नारद-कूट (पवेत ) में एकान्त- 
वास करते वक्‍त एक अरब पुरुष मल-हीन शान्त अहेंत्‌-पद को. प्राप्त हुए। जिस 
समय महावीर (बुद्ध) सुदर्शन (नामक) ऊँचे पवेत पर रहते थे, उस समय 





* बुद्ध, घर्मं तथा संघ की शरण में। 

* अहिसा, चोरी न करता, कास भोग में सिथ्याचार न करना (->पर 
सत्री-गसन से दूर रहना), झूठ न बोलना तथा मद्य-पान न करना । 

* ऊपर के पॉच शील (तीसरे श्ञील में सस्पूर्णे ब्रह्मचर्य ), ६ श्रसमय 
( >|विकाल) भोजन न करना, ७ नुत्य-गीत श्रादि का त्यागना, ८ माला 
गन्ध आदि का न धारण करना, ६ ऊँचे तथा महार्घ पलंगों का सेवन न करना । 
१० चाँदी-सोने का ग्रहण न करना । 

* श्रोतापत्ति, सकृदागासी, श्रनागामी तथा शअ्रहंत्‌ । 

* थझ्र्थ, धर्म, निरुक्ति तथा प्रतिभान । 

* दिव्य-चक्षु, पूर्व-जन्म-स्मृति तथा आश्रव-क्षय ज्ञान । 

मुनि की नौ खरब की सभा थी! उस समय में जटाधारी घोर तपस्वी था। 
आकाश मे विचरण करता था, और पाँच अभिज्ञाये मुझे प्राप्त थी। (एक 
एक बार) दस-बीस हजारो को धर्म का साक्षात्कार हुआ । एक दो (करके) 
धर्म साक्षात्कार करने वालों की तो गणना असख्य है। 

तब भगवान्‌ दीपड्ूर का श्रत्यन्त शुद्ध धर्म ( शासन), बहुत प्रसिद्ध, 
विस्तार, उन्नति और वैभव को प्राप्त हुआ । चार लाख छ' अभिज्ञाओं वाले 
बडे बडे योग बलो से युक्त चार लाख श्रनुयायी, लोक-वेत्ता दीपड्धूर को 
सदेव घेरे रहते थे। उस समय यदि कोई (_रुष) मान्‌षिक भव को छोड, 
श्रप्राप्त-मन, शैक्ष रहते मनुष्य शरीर को छोडता, तो वह निन्‍दा का भाजन 
होता। भगवान्‌ दीपड्वूर का प्रवचन देव-लोक सहित इस लोक में स्थिर-चित्त, 
क्षीणाश्रव, स्थित-प्रज्ञ, विमल अहँतो से सुशोभित था । 

दीपड्)भर बुद्ध (की जन्म-भूमि) थी रम्मवती नाम की नगरी। पिता था 
सुदेव नाम का क्षत्रिय । माता का नाम सुमेधा था। दीपडूूर बुद्ध के सुमज़ल 
और तिष्य नाम के दो प्रधान शिष्य (>-मअ्रग्रश्नावक) तथा सागत नाम का 
हजूरी ( >”उपस्थायक) था। उन भगवान्‌ की नन्‍्दा तथा सुनन्दा नाम की दो 
प्रधान शिष्यायें (>-अग्रश्नाविकाएँ) थी, और उनका बोधि-बुक्ष पीपल का 
वृक्ष था। महामुनि दीपद्धूर का शरीर, दीप-वृक्ष की तरह भ्रस्सी हाथ ऊँचा 
था (और) प्रथित महान्‌ शाल-वृक्ष की तरह शोभा देता था। उस महर्षि 
की भ्रायु एक लाख वर्ष की (थी) उतने समय जीवित रह (+>ठहर) कर 
उन्होने बहुत से जनों को (ससार सागर से पार) उतारा। सद्धर्म को प्रका- 
शित कर, तथा जन-समूह को पार उतार वह अपने शिष्यों सहित, अ्ग्नि-राशि 
की तरह प्रज्वलित हो निर्वाण को प्राप्त हुए। वह ऋद्धि, वह यश, और 
चरणों में वह चक्र-रत्न--वें सब श्रन्तर्धान हो गये । सच है सभी बनी चीज़ें 
( +सस्कार) खाली (शून्य) हे । 


(२) कौरिडन्य बुद्ध 
भगवान्‌ दीपक्धूर के बाद, एक असखेय्य (कल्प) बीतने पर, कौण्डिन्य 


नामक बुद्ध ( >-शास्ता ) उत्पन्न हुए। उनके भी तीन सम्मेलन (+>सप्निपात) 
हुए। पहले सम्मेलन मे दस खरब, दूसरे मे दस अरब, तीसरे में नब्बें करोड़। 

उस समय बोधिसत्त्व, विजितावी नामक चत्रवर्ती (के रूप में) पैदा हुए थे। 
उन्होंने बुद्ध प्रमुख दस खरब भिक्षुओ के सघ को भोजन दान (->महादान) 
दिया। भगवान्‌ (शास्ता) ने बुद्ध होगा, प्रकाशित कर धर्मोपदेश दिया। 
(विजितावी राजा) बुद्ध की धर्मं-कथा सुन' राज्य त्याग कर साधू हो गया। 
उसने तीनों पिठक' पढे, आठो समापत्तियाँ तथा पाँचो अ्रभिज्ञाएँ प्राप्त की; 
ओर (मरकर) बिना ध्यान नष्ट हुए ही ब्रह्म-लोक मे उत्पन्न हुआ । 

कौण्डिन्य बुद्ध की (जन्म-भूमि) रम्मवती नाम नगर था। सुनन्‍्द नामक 
क्षत्रिय पिता, सुजाता नामक देवी माता, भद्र तथा सुभद्ग दो प्रधान-शिष्य, श्रनु- 
रुद्ध तामक उपस्थायक, तिष्या तथा उपतिष्या दो प्रधान शिष्याएँ शाल का 
मद्भुलमय बोधि (वृक्ष ), अठासी हाथ ऊँचा शरीर, तथा लाख वर्ष की श्रायु थी । 

दीपड्धूर के बाद, श्रनन्ततेज, श्रसितयद् और शप्रप्रमेय तथा अनाक्रम- 
णीय कोण्डड्ज नामक शास्ता हुए । 

(३) मंगल बुद्ध 

उसके बाद एक असखेय्य (कल्प) बीत जाने पर, एक ही कल्प में चार 
बुद्ध उत्पन्न हुए। सड्भल, सुमन, रेवत, सोभित। भगवान्‌ मदझ्भूल के तीन 
शिष्य सम्मेलन ( >>श्रावक सन्निपात) हुए। उनमे से पहले सम्मेलन मे दस 
खरब भिक्षु हुए, दूसरे मे दस अरब, तीसरे मे नब्बे करोड। इनका आननन्‍्द- 
कुमार नामक सौतेला भाई, नब्बे करोड़ की मण्डली के साथ धर्म सुनने के लिए 
बुद्ध (>--शास्ता) के पास गया। बुद्ध ने उसको क्रमश' (धर्म) कथा कही। 
वह मण्डली के साथ पटिसम्भिदा-ज्ञान (सहित) श्रहेत पद को प्राप्त हो गया । 
दशास्ता उन कुल प्‌त्रो का पूर्व-चरित्र तथा योग-बल से मिलने वाले पात्र-चीवरों 
को जानते थे। उन्होने दाहिना हाथ पसार कर, 'झाओो भिक्षुओ” कहा। 
वे सभी उसी क्षण योग-बल से प्राप्त पात्रचीवर घारण किये साठ वर्ष के वृद्ध 
साधुओ्ो (>->स्थविरो) की तरह के हो गये, और बूद्ध को प्रणाम कर उन्हें 
चारो ओर से घेर लिया। यह इनका तीसरा शिष्य-सम्मेलन हुआ । 

जिस प्रकार दूसरे बुद्धो का शरीर-प्रकाश चारो ओर अस्सी अ्रस्सी हाथ 


* सुत्त-पिटक, विनय-पिटक तथा अ्भिधस्म-पिटक । 

भर का था, इस प्रकार उन (मद्भल) का नही था। उन भगवान्‌ का शरीर- 
प्रकाश सदेव दस हज़ार ब्रह्माण्ड में व्याप्त रहता था। (उनके गरीर-प्रकाश 
से) वक्ष, पृथ्वी, पब॑त, समुद्र आदि ही नही ऊखल इत्यादि तक भी सुवर्ण-वस्त्र 
से आच्छादित से जान पडते थे। इनकी आयु नब्बे हजार वर्ष की हुई | इतने 
काल तक चाँद सूथ्ये श्रादि (ससार को) अपने प्रकाश से प्रकाशित न करते 
थे। रात दिन का भेद (>-परिच्छेद) मालूम नही होता था। (भराज कल") 
जैसे सूर्य प्रकाश से पूर्ण दिन में प्राणी विचरते है, वैसे ही (उस समय ) वह सदा 
बुद्ध प्रकाश में विचरते थे। (उस समय) लोग सायकाल के फूलनें वाले 
कुसुमो तथा प्रात.काल के बोलने वाले पक्षी आदि से दिन रात का भेद समभते 
थे। (सवाल होगा--) क्या दूसरे बुद्धों मे ऐसा प्रताप नही था ? नहीं था 
(ऐसा ) नही, वे भी यदि चाहते तो दस हज़ार ब्रह्माण्ड अथवा उससे भी अधिक 
को, (अपने ) प्रकाश से व्याप्त कर सकते। लेकिन पूर्व-प्रार्थना भ्रतुसार, भग- 
वान्‌ मद्भल की शरीर-प्रभा दूसरे (बुद्धों) की व्याप्त-प्रभा की तरह सदेव दस 
सहस्न लोक धातु को स्पर्श करती थी । 


वह (भगवान्‌ मद्भल) बोधिसत्त्व (अभ्रवस्था) के समय, वेस्सन्तर' जैसे 
जन्म मे उत्पन्न हो, पत्र तथा स्त्री सहित वद्धू पव॑त जैसे पर्वत में रहते थे। तब 
खरदाठिक नाम का एक यक्ष, महापुरुष का दान (देने ) का विचार सुन, ब्राह्मण 
वेष मे निकट आया, और उसने महात्मा से दोनो बच्चे माँगे। महासत्त्व ने 
ब्राह्मण को दोनो बच्चे देने का सकल्‍्प किया, और सन्तुष्ट चित्त हो जल-स्पल' 
सहित सारी पृथ्वी को कम्पित कर दोनो बच्चे प्रदान किये। यक्ष ने टहलने 
की भूमि के छोर पर (लगी) बॉही के तस्ते के सहारे खडे हो, महात्मा की 
आँखो ही के सामने, दोनो बच्चों को मूली के ढेर की तरह खा लिया। यक्ष के 
मुंह खोलने पर भ्रग्नि-ज्वाला की तरह (उसके) मुँह से रक्‍्तधारा निकलते 
देख कर भी, महापुरुष का चित्त राई भर (>>केशाग्रमात्र) खिन्न नही हुआ । 
बल्कि मेरा दान सुदान है” सोच, उसके शरीर में महान्‌ श्रानन्द पैदा हुआ । 





भगवान्‌ गौतसबुद्ध का सनुष्य-लोक में सिद्धार्थ से पहले का जन्म (वेखो 
बेस्सन्‍्तर जातक ) । 


पहले के बुद्ध ] ४१ 


उसने भविष्य काल में इसके फल' स्वरूप इसी प्रभाव (>>तीहार) से किरणें 
निकले” ऐसी कामना की। उसकी इस कामना के कारण ही बुद्ध होने पर 
“उसके शरीर से किरणे निकल कर इतनी दूर तक पहुँची । 

इनके और भी पूर्व चरित्र हें। बोधिसत्त्व रहने की भ्रवस्था मे, एक बुद्ध 
के चैत्य को देख कर, इस बुद्ध के लिए मुझे जीवन दान करना चाहिए' सोचा, 
और मशाल (दण्डदीपक ) लपेटने की तरह सारे शरीर को लिपटवाया, और 
लाख मूल्य की, रत्न-जड़ित सोने की थाली में घी भरवा, उसमे हज़ारों बत्तियाँ 
जलवा, उसे सिर पर ले, सारे शरीर मे आग लगवा, चेत्य की प्रदक्षिणा करते 
सारी रात बिता दी। इस प्रकार सूर्योदय तक प्रयत्न करते हुए, उनका लोम- 
छिद्र मात्र भी गर्म न हो, पद्म-गर्भ में प्रविष्ट जैसा रहा। धर्म भ्रपनी रक्षा करने 
वालो की रक्षा करता है। इसीसे भगवान ने कहा है--- 

धर्मानुकूल आचरण करने वाले की, धर्म निदचय से रक्षा करता है । ठीक 
से प्राचरण किया हुआ्आा धर्म सुख की श्लोर ले जाता है। धर्म के ठीक श्राचरण 
करने का यह फल हे कि धर्मंचारी दुर्गंति को प्राप्त नही होता । 

इस कम के फलस्वरूप भी, उन भगवान्‌ (मज्भल) के शरीर की किरण 
दस हज़ार ब्रह्माण्डों तक पहुँचा करती थी । 

उस समय हमारे बोधिसत्त्व सुरुचि नामक ब्राह्मण थे। बुद्ध को निमन्त्रित 
करने की इच्छा से उन्होने समीप जा, मधुर-धर्म कथा सुन, प्रार्थना की--- 

“भनन्‍्ते ! कल मेरी भिक्षा ग्रहण करे।” 

“ब्राह्मण ! तुमे कितने भिक्षु चाहिएँ। 

“भन्‍्ते ! (आपके) अनुयायी भिक्ष्‌ कितने हे ? ” 

उस समय शास्ता का केवल प्रथम-सम्मेलन ही हुआ था, इस लिए दस 
अ्ररब कहा । 

“भन्‍्ते ! सभी को साथ ले, मेरे घर पर भिक्षा ग्रहण करे।” 

बुद्ध ( >"शास्ता) ने स्वीकार किया। दूसरे दिन के लिए निमन्त्रित कर, 
घर लौटते हुए ब्राह्मण सोचने लगा---- में इतने भिक्षुओ को खिचडी, भात, वस्त्र 
आदि तो दे सकता हूँ, लेकिन (इतनो के लिए) बंठने का स्थान कैसे होगा ? ” 

उसकी इस चिन्ता से, चौरासी हज़ार योजन की दूरी पर (स्वर्ग की) 
पण्डुकम्बल शिला पर बेठे देव-राज (इन्द्र) का श्रासन गर्म हो गया। शक 

(-देव) ने सोचा--कौन है जो मुझे इस स्थान से गिराना चाहता है ? (तब) 
दिव्य चक्षु से देखते हुए, महापुरुष को देखा, और सुरुचि-ब्राह्मण बुद्ध-सहित 
भिक्षु सघ को निमल्त्रित कर, (उसे) बिठाने के स्थान की फिक्र में है, मुझे भी 
वहाँ पहुँच कर पुण्य में सहभागी होना चाहिए” (सोच) बढ़ई का भेष बना, 
बसूली-कुल्हाडा हाथ में ले, महात्मा के सम्मुख प्रकट हुआ । और पूछा “कि 
क्या किसी को मज़दूरी से काम है ? ” 

महापुरुष ने देख कर पूछा; क्या काम कर सकोगे ? 

“ऐसा कोई हुनर नही जो मुझे मालूम न हो। घर हो, श्रथवा मण्डप, जो 
कुछ कोई बनवाना चाहे, उसके लिए में वही बना देना जानता हूँ ।” 

“तो, मेरे पास काम है ।” 

“श्रार्य ! क्या काम है ?” 

“मैंने कल के लिए दस अरब सिक्षुओं को निमन्त्रित किया है। उनके 
बैठने के लिए मण्डप बनाओगे ? ” 

“में बना दूँगा, यदि मुझे मेरी मज़दूरी दे सकोगे ।” “तात ! दे सकगा।” 

“अच्छा ! तो बनाऊँगा।” 

(यह कह उसने ) जा कर एक स्थान को देखा। कसिण-मण्डल' की तरह 
समतल, बारह तेरह योजन का एक प्रदेश था। उसने इतने स्थान में सप्त 
रत्नमय मण्डप बने ऐसा दृढ सकल्प कर देखा, तो उसी समय (एक) मण्डप 
पृथ्वी भेद कर उठ आया। उसके सोने के खम्भों पर चाँदी के, रूपे के खम्भो 
पर सोने के, मणिस्तम्भो पर मणिमय, सप्त-रत्व-मय स्तम्भो पर सप्त-रत्न-मय 
घटक थे। तब (सोचा--) मण्डप मे बीच बीच मे घटियो की फालर लटक 
जावे। उसके देखते ही देखते एक ऐसी फ्रालर लटक गईं, जिससे मन्द वायु 
से हिलने पर पाँचों प्रकार के बाजो (>-तूरिय-नाद) का मधुर शब्द निकलता 
था, और दिव्य सद्भीत बजने का सा समा होता था। सोचा--बीच बीच में 
सुगन्धित माला दाम झादि लटकें ।” मालाएँ लटक गईं। (पृथ्वी भेद कर दस 
खरब भिक्षुओ के लिए आसन और (सामने पात्र रखने के लिए ) आ्राधार बन 


_ योगाभ्यास के लिए मिट्टी भ्रादि का बना हुआ समतल पहिये सदृश चक्र । 

जावें।' उसी समय बन गये। एक एक कोने में एक एक पानी की चाटी 
निकल आये । पानी की चाटियाँ निकल झ्राई। इतना हूं जाने पर आराह्यण के 
पास जा कर कहा--आ्रार्य ! श्रार्वे, प्रपता मण्डप देख कर मुझे मजदूरी दे ।' 
महापुरुष ने जा कर मण्डप देखा। देखने के साथ ही उसका सारा द्रीर पाँच 
प्रकार के आनन्द (प्रीति) से भर गया। 

तब मण्डप को देख कर उसे यह (विचार) हृआ। “यह मण्डप मनुष्य का 
बनाया हुआ नही है । मेरे विचार और मेरे गुण के कारण निस्सन्देह इन्द्र-लोक 
गर्म हुआ होगा । उसके बाद देव-राज शक्क ने यह मण्डप बनवाया होगा। मेरे 
लिए यह उचित नहीं है कि ऐसे मण्डप मे, केवल' एक ही दिन दान दूँ। में एक 
सप्ताह तक (दान) दूंगा।' 

कितना भी बाहरी दान हो, उससे बोबिततत्त्वों का सन्‍्तोष नहीं होता । 
अलकृृत शिर को काट कर, भ्रण्जित भ्राँखों को निकाल कर, भ्रथवा हृदय-मांस 
को नोच कर (--उब्बत्तेत्वा) देने से ही बोधिसत्वों को त्याग के सम्बन्ध में 
सनन्‍्तोष होता है। सिवि जातक में हमारे बोधिसत्व को भी प्रतिदन पाँच 
श्रम्मण' कार्षापण दे, नगर में चारोद्वारों के बीच में दात करते हुए, उस दान 
से त्याग विषयक सन्‍्तोष नही हो सका। लेकिन जब देव-राज इन्द्र ने ब्राह्मण 
वेष धर, श्रा, आँखे माँगी, तब, उखाड़ कर देते हुए उन्हे प्रसन्नता हुईं। 
(ऐसा करते हुए) चित्त में बाल की नोक के बराबर भी विकार नही हुआ । 
इस प्रकार (बाहरी) दान से बोधिसत्त्वों की तृप्ति नहीं होती । 

इसलिए उस महापुरुष ने भी, मुझे दस खरब भिक्षुओं को सप्ताह भर 
(भोजन ) दान देना चाहिए, सोच, उन्हे मण्डप में ब्रिठा सप्ताह भर गोपान' 
( >तगवपान) का दान दिया। बडे बडे कटठाहों फो दूध से भर, चूल्हे पर चढ़ा, 
दूध के गाढे हो जाने पर, उसमे थो हे गे बावल ठाल + २, पकने पर, मे पुर शक्कर 
और घी से पकाये हुए भोजन को गोपान ( गपान) कहते है। श्रकेले 


 क्षुद्र, क्षणिक, ऊध्वंगामी, तरंध-ादृग्ा तथा प्रधरणशील। (दे० 
विशुद्धिमार्ग ) 

देखो सिवि जातक (१५. ३) 

* ११ द्रोण--१ प्रस्मण । 

मनुष्य उसे नही परोस सकते थे। देवताझो ने भी इकट्ठे हो कर परोसा। 
बारह तेरह योजन का लम्बा-चौड़ा स्थान भी भिक्षुओ को (बैठ कर) खाने 
के लिए काफी न था, लेकिन वह अपने अपने योगबल के प्रभाव से बठ गये । 
अन्तिम दिन सब भिक्षुओ्रो के पात्र धुलवा कर, (उन्हें), घी, मक्खन, मधु, खाँड' 
(>+फाणित) आदि भेषज्य से भर कर, तीन तीन चीवरो के साथ दिया। 
नये साधु बने भिक्षुओ को मिले चीवर के कपडे (>>शाटक ) ही लाख के मूल्य 
के थे। बुद्ध ने (पुण्य का) अनुमोदन करते हुए इस पुरुष ने इस प्रकार का 
महादान दिया है, भविष्य मे यह क्या होगा ?' सोच, लक्षाधिक दो असंखेय्य 
कल्पो के बीत जाने पर, यह गौतम नामक बुद्ध होगा, देख, महापुरुष को सम्बो- 
धन कर, कहा-- तू इतना समय बीत जाने पर गौतम नामक बुद्ध होगा।” 
महापुरुष इस कथन (+>व्याकरण ) को सुन, में बुद्ध होऊँगा, मुझे घर-वास' 
से क्या मतलब ? में साधु होता हूँ” सोच, उतनी सम्पत्ति को थूक के समान 
त्याग, बुद्ध (>“शास्ता) के पास प्रत्नजित हो, बुद्ध-बचन सीख, भ्रभिञ्ञा 
तथा समापत्तियाँ प्राप्त कर, आयु के बीत जाने पर ब्रह्मलोक में उत्पन्न 
हुआ । 

भगवान्‌ मज्भल के नगर का नाम उत्तर था। उनका पिता भी उत्तर 
नामक क्षत्रिय था। माता का नाम भी उत्तरा था। सुदेव तथा धर्मसेन दो 
उनके प्रधान शिष्य थे। पालित नामक परिचारक (>>उपस्थायक) था। 
सीवली ओर श्रसोका--दो प्रधान शिष्याये थी। नाग-ब॒क्ष बोधि था। अठासी 
हाथ ऊँचा उनका शरीर था। नब्बे हज़ार वर्ष जीवित रह कर, जब वह 
निर्वाण को प्राप्त हुए तो दस हज़ार ब्रह्माण्डो मे एक दम अ्न्धकार छा गया। 
सभी ब्रह्माण्डो में लोग रोने पीटने लगे ' 

'कौडिन्य (--कोण्डझ्ञज ) के बाद मद्भूल नामक नायक ने लोक के भ्रन्धकार 
का नाह कर धर्म रूपी सशाल ( 5-उत्का) को धारण किया ।' 


(४) सुमन बुद्ध 
इस प्रकार दस हज़ार ब्रह्माण्डों को अन्धकार-मय बना जब भगवान्‌ 


(मज्जल) निर्वाण को प्राप्त हुए तो सुमन नामक बुद्ध (>>शास्ता) उत्पन्न 
हुए। उनके भी तीन शिष्य-सम्मेलन (--श्रावक-सबन्निपात) हुए। प्रथम 

सम्मेलन में दस खरब भिक्षू (जमा) हुए। दूसरे (सम्मेलन में) कख्म्बन पर्वत 
पर नौ खरब, तीसरे में श्राठ खरब । 

उस समय (हमारे) बोधिसत्त्व भ्रतुल नाम के बड़े ऋद्धि वाले महानुभाव 
सम्पन्न नाग-राज थे। बुद्ध की उत्पत्ति को सुन, भ्रपने जाति-भाइयों के 
साथ, नाग लोक से निकल कर, दस' खरब भिक्षुओं से घिरे उन भगवान्‌ का 
दिव्य वाद्य (>-तुरीय-नाद) से सत्कार किया, भौर भोजन कर प्रत्येक (भिक्षु) 
को दुशाले का जोडा दे तीनो (रत्नों) की शरण ग्रहण की। सुमन बुद्ध ने भी 
भविष्यद्वाणी की--तू भविष्य में बुद्ध होगा। भगवान्‌ सुमन के नगर का 
नाम खेस था। सुदत्त नामक राजा उनका पिता था। सिरिसा नामक माता 
थी। शरण और भावितात्मा, दो प्रधान शिष्य थे। उदेन नामक परिचारक 
था। सोणा और उपसोणा दो प्रधान शिष्यायें थी। नाग-ब॒क्ष बोधि था। 
नब्बे हाथ ऊँचा शरीर, और नब्बे हज़ार वर्ष ही भ्राय्‌ू का प्रमाण था। 

४ (भगवान्‌) सड्भूल के बाद सब बातों (--धर्म ) में श्रनुपम तथा सब 
प्राणियों में श्रेष्ठ सुमन नामक बुद्ध ("नायक ) हुए ९” 

(०) रेबत बुद्ध 

उनके बाद रेबत नामक बुद्ध (>-शास्ता) उत्पन्न हुए। उनके भी तीन 
शिष्य-सम्मेलन हुए। प्रथम सम्मेलन की तो गणना नही । दूसरे में दस खरब' 
भिक्षु (जमा) हुए। तीसरे मे भी उतने ही। उस समय (हमारे) बोधिसत्त्व 
अतिदेव, नामक ब्राह्मण थे। उन्होने बुद्ध (--शास्ता) का वह धर्मोपदेश 
सुन, तीनो रत्नों की शरण ले सिर पर हाथ की श्रञ्जली जोड़ी, और चित्त-मल 
के नाश के बारे में उन बुद्ध की स्तुति कर, वस्त्र को एक कन्धे पर रख पूजा की । 
उनने भी कहा-- तू बुद्ध होगा ।” 

(रेवत बुद्ध) के नगर का नाम धान्‍्यवती (धज्जवती) था। पिता विपुल 
नामक क्षत्रिय थे। माता का नाम विपुला था। वरुण और ब्रह्मदेव (दो) 
प्रधान शिष्य थे। सम्भव नामक परिचारक था। भद्दरा और सुभद्रा प्रधान 
शिष्याएँ थी। नाग-बृक्ष ही बोधि था। शरीर अस्सी हाथ ऊँचा और आयु 
साठ हज़ार वर्ष की थी। 

(भगवान्‌) सुमन के बाद रेवत नामक बुद्ध (+>तायक) हुए। (बह) 
अनुपम, श्रद्वितोय श्रतुल, उत्तम बुद्ध (+-जिन) थे। 

($) सोमित बुद्ध 


उनके बाद सोभित नामक ( >शास्ता) उत्पन्न हुए। उनके भी तीन 
शिष्य सम्मेलन हुए। पहले सम्मेलन मे एक अरब भिक्षु थे। दूसरे में नब्बे 
करोड। तीसरे में अस्सी करोड। उस समय (हमारे) बोधिसत्त्व अजित 
नामक ब्राह्मण थे। उन्होने बुद्ध का धर्मोपदेश सुन, (तीन' रत्नों की) शरण 
ग्रहण की, और बुद्ध सहित भिक्षु सघ को भोजन दिया। उनने भी कहा--- 
“तृ बुद्ध होगा । उन भगवान्‌ का नगर सुधम्म नामक था। पिता सुधर्म नामक 
राजा था। माता का भी नाम सुधर्मा था। श्रसम और सुनेत्र (दो) प्रधान 
शिष्य थे। श्रनोम नामक परिचारक था। नकुला और सुजाता प्रधान शिष्याये 
थी। नाग-वक्ष (की) ही बोधि थी। श्रट्रावन हाथ ऊँचा शरीर और, नब्बे 
हज़ार वर्ष की आयू थी। 

“(भगवान्‌ ) रेबत के बाद सोभित नामक बुद्ध (जतनायक) (हुए )॥ 
(वह) एकाग्र-चित्त, शान्त-चित्त, श्रसम --श्रद्चितीय पुरुष थे ४ 

(७) अनोमदर्शी बुद्ध 

उसके बाद, एक असखेय्य (कल्प ) बीत जाने पर एक कल्प में भ्रनोमर्दर्शी, 
पद्म, तथा नारद, तीन बुद्ध हुए। भगवान्‌ श्रनोमदर्शी के तीन शिष्य सम्मेलन 
हुए। पहले में श्राठ लाख भिक्षु, दूसरे मे सात लाख, तीसरे मे छः लाख (एक- 
त्रित हुए) । उस समय (हमारे) बोधिसत्त्व, बडे ऋद्धि वाले, महाप्रतापी, 
अनेक लाख-करोड यक्षों के स्वामी, एक यक्ष-सेनापति थे। उन्होने बुद्ध के 
उत्पन्न होने की बात सुन, भ्रा कर बुद्ध सहित भिक्षु सघ को भोजन (>-महादान) 
दिया। बुद्ध ने भी कहा-- तू भविष्य मे बुद्ध होगा ।” भगवान्‌ अ्रनोमदर्शी 
के नगर का नाम चन्द्रावतो था। पिता यशवान्‌ नामक राजा था। माता का 
नाम यश्योधरा था। निसभ और श्रनोस दो प्रधान शिष्य थें। वरुण नामक 
परिचारक था। सुन्दरी तथा सुमना दो प्रधान शिष्याएँ थी। श्रजुन-वक्ष 
(की) बोधि थी । अ्र्टावन हाथ ऊँचा शरीर और लाख वर्ष की उनकी 
श्रायु थी । 

(भगवान्‌) सोभित के बाद नर-्रेष्ठ, श्रमितयश, तेजस्वी, दुरतिक्रम 
अ्रनोमदर्शी बुद्ध हुए । 

(८) पद्म बुद्ध 

उनके बाद पद्म नामक बुद्ध उत्पन्न हुए। उनके भी तीन शिष्य सम्मेलन 
हुए। पहले सम्मेलन मे दस खरब भिक्ष्‌ थे। दूसरे मे तीन लाख। ग्राम से 
दूर जगल में होने वाले तीसरे सम्मेलन मे महावन-खण्ड-निवासी दो लाख 
भिक्षु थें। तब तथागत के उस बन-खण्ड मे रहते समय (हमारे) बोधिसत्त्व 
सिंह के रूप मे जन्मे थे। सिंह ने बुद्ध को निरोध समाधि लगाए देख, प्रसन्न 
चित्त हो बन्दना तथा प्रदक्षिणा की, और (पन्यत्र ) प्रीति तथा हर्ष से युक्त हो, 
तीन बार सिंह-नाद किया। सप्ताह भर तक उन्होने बुद्ध की ओर ध्यान करने 
से उत्पन्न उस प्रीति को न छोडा, और उस प्रीति-सुख मे निमग्न हो, शिकार 
के लिए न जा अपना जीवन-मोहत्याग उपासना की। बुद्ध (शास्ता ) ने सप्ताह 
के बीतने पर निरोध समाधि से उठ, सिह को देख, सोचा--“यह सिह भिक्षु- 
सघ के प्रति चित्त मे भक्ति कर, सघ को भी प्रणाम करेगा, और सकल्‍प 
किया कि भिक्षु-सघ आावे ।” उस समय भिक्ष्‌ आ गये। सिंह के चित्त मे सघ 
के प्रति श्रद्धा उत्पन्न हुई । बुद्ध ने उसका मन देख कर कहा--- तू भविष्य में 
बुद्ध होगा ।” भगवान्‌ पद्म का चम्पक नामक नगर था। श्रसस नामक राजा 
पिता था। माता भी श्रसमा नामक थी। साल और उपसाल (दो) प्रधान 
शिष्य थे। वरुण नामक परिचारक था। रामा तथा सुरामा प्रधान शिष्याएँ 
थी। सोण-ब॒क्ष की बोधि थी। अट्टावन हाथ ऊँचा शरीर और लाख वर्ष की 
आ्रायू थी । 

श्रनोमदर्शी के बाद नर-श्रेष्ठ, श्रसम--अश्रद्वितीय-पुरुष पद्म नामक बुद्ध 
हुए। 

(९) नारद बुद्ध 

उनके बाद नारद नामक बुद्ध उत्पन्न हुए। उनके भी तीन शिष्य सम्मेलन 
हुए। पहले मे दस खरब। दूसरे मे नौ खरब। तीसरे में श्राठ खरब भिक्षु 
(जमा) हुएं। उस समय बोघिसत्त्व ने ऋषियों के नियमानुसार साधु बन 
पाँच अभिज्ञाये (+>दिव्य-शक्तियाँ) और झाठ समापत्तियाँ प्राप्त कर, 
बुद्ध सहित भिक्षु-सघ को भोजन दान दे, चन्दन से पूजा की । उन्होंने भी कहा--- 
“त भविष्य मे बुद्ध होगा।” उन भगवान्‌ का धान्यवती नामक नगर था। 

सुदेव नामक क्षत्रिय पिता था। श्रनोमा नामक माता थी। भद्बशाल तथा 
जितमित्र (दो) प्रधान शिष्य थे। वशिष्ठ नामक परिचारक (->उपस्थायक ) 
था। उत्तरा तथा फाल्गुणी, (दो) प्रधान शिष्याएँ थी। महासोण-वुक्ष (की) 
बोधि थी। अ्रट्टासी हाथ ऊँचा शरीर, और नब्बे हज़ार वर्ष की आयु थी । 
(भगवान्‌) पद्म के बाद नर-पश्रेष्ठ, श्रसम>-अ्रद्वितीय: नारद नामक 
बुद्ध हुए । 
(१०) पद्मोतर बुद्ध 


नारद बुद्ध के बाद, एक लाख कल्प बीत जाने पर, एक कल्प में एक पद्मोत्तर 
नामक बुद्ध ही उत्पन्न हुए। उनके भी तीन शिष्य सम्मेलन हुए। प्रथम 
सम्मेलन मे दस खरब भिक्षू (जमा) हुए। वेभार पर्वत के दूसरे सम्मेलनमे 
नौ खरब। तीसरे मे आठ खरब। उस समय (हमारे) बोधिसत्त्व जठिल 
नामक महानागरिक (““महाराष्ट्रीय) थे। उन्होने बुद्ध सहित भिक्षु सघ 
को तीनों भिक्षु-वस्त्र (--चीवर) दान दिये। उन बुद्ध ने भी कहा--तू 
भविष्य में बुद्ध होगा ॥” भगवान्‌ पद्मोत्तर के समय (दूसरे) पन्‍्थाई 
(>-तीथिक ) नही थे। सब देवता और मनुष्य उन (बुद्ध) की शरण गये । 
उनका (जन्म) हंसवती नाम के नगर (में हुआ) । श्रानन्द नाम का क्षत्रिय 
पिता था। सुजाता नामक देवी माता थी। देवल तथा सुजात दो प्रधान शिष्य 
थे। सुमन नामक परिचारक था। श्रमिता तथा श्रसमा दो प्रधान शिष्याएँ 
थी। शाल-बुक्ष की बोधि थी। शरीर भअद्वासी हाथ ऊँचा था, भर दरीर की 
प्रभा चारो ओर बारह योजन तक फलती थी। (उनकी) श्रायु लाख वर्ष 
(की) थी । 

(भगवान्‌) नारद के बाद नर-श्रेष्ठ, सागर की तरह से निशचल पश्मोत्तर 
नामक जिन बुद्ध हुए । 


(११) सुमेघ बुद्ध 
उसके बाद तीस लाख कल्प बीत जाने पर, एक कल्प में सुमेध और 





 बेभार-गिरि (राजगृह में, जिसके पास काल-शिला हैँ) । 

सुजात दो बुद्ध पैदा हुए। सुमेध के भी तीन शिष्य सम्मेलन हुए । सुदर्शन नगर 
में प्रथम सम्मेलन मे एक अरब अहेँत्‌ जमा थे। दूसरे मे नव्वे करोड, तीसरे मे 
अस्सी करोड। (उस समय ) बोधिसत्त्व उत्तर नामक ब्राह्मणयुवक (माणवक ) 
थे। (उन्होने) पृथ्वी में गाड कर रखे हुए अस्सी करोड़ धन को त्याग, बुद्ध 
सहित भिक्षु-सघ को महादान दे, धर्म को सुन, तीनों (रत्नों) की शरण ग्रहण 
की, और (घर से) निकल कर साधु हो गये । उन (बुद्ध) ने भी कहा-- तू 
भविष्य में बुद्ध होगा ।” 

भगवान्‌ सुमेध का सुदर्शन नाम का नगर था। सुदत्त नाम का राजा 
पिता था। माता भी सुदत्ता नाम की थी। सरण और सर्वकाम दो प्रधान 
शिष्य थे। सागर नामक परिचारक था। रामा और सुरामा दो प्रधान शिष्याये 
थी। महा-कदम्ब-वुक्ष (की) बोधि थी। अ्र्टासी हाथ ऊंचा शरीर था। 
नव्वें हजार वर्ष की आयु थी । 

(भगवान्‌ ) पद्मोत्तर के बाद सुमेध नामक नायक हुए। वह दुराक़्मणीय 
उग्रतेज, लोक-श्रेष्ठ म॒नि थे । 

(१२) सुजात बुद्ध 

उनके बाद सुजात नामक बुद्ध ( >चशास्ता) उत्पन्न हुए। उनके भी तीन 
शिष्य सम्मेलन हुए। पहले सम्मेलन में साठ हज़ार भिक्षु थे। दूसरे मे पचास 
हज़ार। तीसरे में चालीस हज़ार । उस समय (हमारे) बोधिसत्तव' चक्रवर्ती 
राजा थे। वे बुद्ध उत्पन्न होनें की बात' सुन, पास जा, धर्म सुन, बुद्ध सहित 
भिक्षु-सघ को सप्त रत्नों के साथ चारो महाद्वीपो का राज्य दान दे, बुद्ध के 
पास साधु हुए। सभी देश-वासी (उस समय) देश की उपज ले, विहार 
( >्ञाराम) के काम को पूरा करते हुए, बुद्ध सहित सघ को महादान देते 
थे। उनने भी उसे बुद्ध (होगा) कहा। उन भगवान्‌ का नगर सुमज्भल 
था। उरगत नाम राजा पिता था। प्रभावती नाम की माता थी। सुदर्शन 
और देव (दो) प्रधान शिष्य थे। नारद नामक परिचारक (+>उपस्थायक ) 
था। नागा और नागसमाला (दो) प्रधान शिष्याये थी। महावेणु (की ) 
बोधि थी। कम छिद्र घनी शाखा वाले (बोधि) की ऊपर वाली शाखाएँ मोर- 
पुच्छ-समूह की तरह चमकती थी। उन भगवान्‌ का शरीर पचास हाथ ऊँचा 
था। आयु नव्वे हज़ार वर्ष की (हुई)। 

है. 

वहाँ उस सण्ड-कल्प में, सिंह की सी ठोढ़ो (--हनु) वाले, वृषभ-स्कन्ध 

श्रप्रमेय, दुराक॒मणीय सुजात नामक बुद्ध (+-नायक) हुए।” 
(१३) ग्रियदर्शी बुद्ध 

उसके बाद श्रठारह सौ कल्प बीत जाने पर, एक ही कल्प में प्रिय-दर्शी, 
श्रथे-दर्शी, धर्म-दर्शी--तीन बुद्ध उत्पन्न हुए। प्रिय-दर्शी के भी तीन शिष्य 
सम्मेलन हुए थे। पहले सम्मेलन मे दस खरब भिक्षु, दूसरे मे नौ खरब, तीसरे 
में आठ खरब थे। उस समय बोधिसत्त्व काइयप नामक ब्राह्मण (के कूल मे 
पेदा हुए) थे। उन्होने जवानी में तीनो वेदो मे पारज्भधत हो, बुद्ध के उपदेश 
को सुन दस खरब धन के व्यय से विहार ( --सघाराम ) बनवा कर, (त्रि-) 
शरण तथा ( च-) शील को ग्रहण किया। तब बुद्ध ने कहा--.. अ्रठारह सौ 
कल्पो के बीत जाने पर तू बुद्ध होगा ।” 

उन भगवान्‌ का श्रनोम्त नाम का नगर था। सुदिल्न नामक राजा पिता 
या। चन्दा नामक साता थी। पालित तथा सर्वंदर्शी (दो) प्रधान शिष्य थे | 
सोभित नामक उपस्थायक था। सुजाता तथा धम्मदिद्ना (दो) प्रधान शिष्याये 
थी। पियंगु (-वृक्ष) की बोधि थी। अस्सी हाथ ऊँचा शरीर और नव्वे हज़ार 
वर्ष की आयु थी । 

(भगवान्‌ ) सुजात के बाद, दुराक्रमणीय, श्रसदृश, महा-यशस्वी, स्वयम्भ्‌ 
(नायक ) लोक-नायक हुए (” 

(१४) अथ-दर्शी बुद्ध 

उनके बाद अथ॑-दर्शी नामक बुद्ध उत्पन्न हुए। उनके भी तीन शिप्य-सम्मे- 
लन हुए। पहले मे अद्वानवे लाख भिक्षु (एकत्रित) हुए। दूसरे में श्रट्टासी 
लाख, (और) तीसरे में भी उतने ही। उस समय ( हमारे) बोधिसत्त्व सुसीम 
नामक महा ऋड्धिवान्‌ तापस के रूप में पैदा हुए थे; उन्होने देव-लोक से मन्दार 
ते का छत्र ला बुद्ध की पूज की। उन्होने भी कहा--- तू बुद्ध होगा ।” 

उन भगवान्‌ का सोभित नाम का नगर था। सागर नामक राजा पिता 
था। सुदर्शना नाम की माता थी। श्ञान्त तथा उपश्ञान्त (दो) प्रधान शिष्य 
थे। श्रभय नामक परिचारक (--उपस्थायक ) था। धम्मा और सुधम्सा 
प्रधान शिष्याये थी। चम्पक-वृक्ष (की) बोधि थी। उनका शरीर भ्रस्सी हाथ 

ऊँचा था । शरीर की प्रभा सदेव, चारो ओर एक योजन तक फंली रहती थी । 
उनकी आयू लाख वर्ष की (हुई) । 

“वहीं उस मण्ड-कल्प में नर-श्रेष्ठ (+-नरऋषभ ) श्रर्थदर्शी ने महान्‌ 
अप्रन्धकार को नाश कर उत्तम बुद्ध-पद को प्राप्त किया । 

(१५) धर्मदर्शी बुद्ध 

उनके बाद धर्मदर्दा नामक बुद्ध उत्पन्न हुए। उनके भी तीन शिष्य 
सम्मेलन हुए। पहले सम्मेलन मे एक ग्ररब भिक्षु थे। दूसरे में सत्तर करोड, 
तीसरे में अस्सी करोड। उस समय (हमारे) बोधिसत्त्व देवराज' शक्र के 
रूप में पैदा हुए थे। उन्होने दिव्य गन्ध-पुष्प तथा दिव्य-वाद्य से (बुद्ध की) 
पूजा की। बुद्ध ने भी कहा--- (तू बुद्ध होगा ) ।* 

उन भगवान्‌ का सरण नाम का नगर था। सरण नाम का राजा पिता था। 
सुनन्दा नाम की माता थी। पदुम तथा फुस्सदेव (दो) प्रधान शिष्य थे। 
सुनेत्र तामक परिचारक (>>उपस्थायक ) था। क्षेम्ा तथा सर्वनामा दो प्रधान 
शिष्याएँ थी। रक्‍त-कुरबक (नामक) वृक्ष की बोधि थी। यह (वृक्ष) बिम्वि- 
जाल भी कहा जाता है। अस्सी हाथ ऊँचा (उसका ) शरीर था और आयु भी 
लाख वर्ष की। 

उसी मण्ड-कल्प में महा यद्ास्वी धम्मदर्शी (बुद्ध) उस अ्रन्धकार का 
नाश कर देवताशों सहित (सारे) लोक में प्रकाशित हुए । 


(१६) सिद्धाथ बुद्ध 

इस कल्प से चौरानवें कल्प पहले एक कल्प मे सिद्धार्थ नाम के एक ही 
बुद्ध उत्पन्न हुए। उनके भी तीन शिष्य-सम्मेलन (हुए) थे। पहले सम्मेलन 
में दस खरब, दूसरे मे नौ खरब, तीसरे मे श्राठ खरब भिक्षु थे। वह (हमारे) 
बोधिसत्त्व उग्र-तेजा, सिद्धि (>च्श्रभिज्जा)-प्राप्त, समड़ल नामक तापस के 
रूप में पेदा हुए थे। उन्होने महा जम्बु (>>जामुन) वृक्ष के फल को ला कर 
तथागत को प्रदाव किया। बुद्ध (>>शास्ता) ने उस फल' को सेवन कर बोधि- 
सत्त्व से कहा--- चौरानवें कल्प बीत जाने पर तू बुद्ध होगा ।* 

उन भगवान्‌ (सिद्धार्थ) के नगर का ताम बेभार था। जयसेन नामक 
राजा पिता था। सुफस्सा नाम की माता थी। सम्बहुल तथा सुमित्र दो प्रधान 

शिष्य थे। रेबत नामक उपस्थायक था। सीवली और सुरामा प्रधान शिष्याएँ 
थी। कणिकार-वुक्ष (की) बोधि थी। साठ हाथ ऊँचा (उनका) शरीर था 
और आयु लाख वर्ष की । 

(भगवान्‌) धर्म-दर्शी के बाद सिद्धार्थ नामक नायक का, सारे अन्धकार 
को नाश कर, सूर्य की भाँति उदय हुआ । 

(१७) तिष्य बुद्ध 

इस कल्प से ब्यानवे कल्प पहले एक कल्प में तिस्स तथा फुस्स--दो 
बुद्ध उत्पन्न हुए। भगवान्‌ तिष्य के तीन शिष्य-सम्मेलन हुए। पहले सम्मेलन 
में एक अरब, दूसरे मे नव्वे करोड, तीसरे मे अस्सी करोड़ भिक्षु थे। उस समय 
(हमारे ) बोधिसत्त्व महाएश्वयँ-शाली, महायशस्वी सुजात क्षत्रिय के रूप में 
पैदा हुए थे। उन्होने ऋषियों के नियम के अनुसार प्रव्॒ज्या ग्रहण की, और 
ऋद्धि को प्राप्त हो, बुद्ध के उत्पन्न होने की बात सुन, दिव्य मन्दार-पदुम तथा 
पारिजात पुष्प ले, चारो प्रकार की परिषद्‌ के बीच चलते हुए तथागत की पूजा 
की, (और) आकाश में फूलो का चँदवा लगवा दिया। उन शास्ता ने भी 
कहा-- ब्यानवे कल्प बीत जाने पर तू बुद्ध होगा । 

उन भगवान्‌ का क्षेत्र नामक नगर था। जन-सन्ध नामक क्षत्रिय पिता 
था। पद्मा (>-पदुमा) नामक माता थी। ब्रह्मदेव और उदय दो प्रधान शिष्य 
थे। सम्भव नाम का परिचारक (->उपस्थायक) था। फुस्सा तथा सुदत्ता 
दो प्रधान शिष्याएँ थी। श्रसन-व॒क्ष (की) बोधि थी। साठ हाथ ऊँचा उनका 
दरीर था। लाख वर्ष की आयु थी। 

(भगवान्‌ ) सिद्धार्थ के बाद, अनुपस, श्रद्धितीय, श्रनन्त श्वीलों से 
युक्त तथा अनन्त यशों के भागी तिष्य (नासक) लोक के श्रेष्ठ नायक 
(न-बुद्ध) हुए । 

(१८) पुष्य बुद्ध 

उनके बाद फुस्स नामक बुद्ध ("नशास्ता) उत्पन्न हुए। उनके भी तीन 
शिष्य-सम्मेलन हुए। प्रथम सम्मेलन में साठ लाख भिक्षु (जमा) हुए। 
दूसरे मे पचास (लाख), तीसरे मे बत्तीस (लाख) | उस समय (हमारे) 
बोधिसत्त्व विजिताबी नामक क्षत्रिय थे। वह (अपने) महान्‌ राज्य को छोड, 


पहले के बुद्ध ] श्र 


बुद्ध (>-शास्ता) के पास सन्‍्यासी हो, तीनो पिटक पढ, जन-समूह को धर्मे- 
उपदेश करते तथा सदाचार (>-शील-पारमिता ) को पूरा करते थे। (फुस्स) 
बुद्ध ने भी उसके बारे में वेसी ही भविष्यद्वाणी की। उन भगवान्‌ का काशी 
नामक नगर था। जयसेन नामक राजा पिता था। सिरिसा नामक माता 
थी। सुरक्खित और धम्मसेन' (दो) प्रधान शिष्य थे। सभिय नामक उपस्था- 
यक था। चाला और उपचाला (दो) प्रधान शिष्याएँ थी। आऑँबले के वक्ष 
(की) बोधि थी। अट्टावन हाथ ऊँचा शरीर था, और नव्वे हजार वर्ष की 
आायु थी । 

“उस मण्ड-कल्प में श्रनुत्तर८-अनुपस"-अ्रसद॒श, लोक में सर्वेश्रेष्ठ 
फुस्स नामक बुद्ध हुए ।* 

(१९) विपश्यी बुद्ध 

इस कल्प से इकानवे कल्प पहले भगवान्‌ विपस्सी उत्पन्न हुए। 
उनके भी तीन शिष्य-सम्मेलन थे। पहले सम्मेलन मे अडसठ लाख, दूसरे में 
एक लाख, तीसरे में अस्सी हजार। उस समय बोधिसत्त्व बडे ऋद्धिमान्‌, महा 
प्रतापी, अ्रतुल नामक नाग-राजा थे। (अतुल ने) सप्त रत्न जडित, सोने का 
सिंहासन भगवान्‌ (विपश्यी) को प्रदान किया। उन (भगवान्‌) ने भी 
भविष्यद्वाणी की--- अब से इकानवे कल्प बीत जाने पर तू बुद्ध होगा ।” 

उन (भगवान्‌ ) का बन्धुमती नाम का नगर था। बन्धुमान्‌ नाम का 
राजा पिता था। बन्धुमती नाम की माता थी। खण्ड और तिष्य प्रधान शिष्य 
थे। श्रशोक नामक परिचारक था। चरद्धा और चअन्द्रमित्रा प्रधान शिष्याएँ 
थी। पाटलि-वक्ष (की) बोधि थी। शरीर अस्सी हाथ ऊंचा था और शरीर 
की प्रभा सदेव सात योजन तक फैली रहती थी। उनकी आयू अस्सी हज़ार 
वर्ष की थी । 

“/ (भगवान्‌ ) फुस्स' के बाद विपस्सी नामक नर-श्रेष्ठ, द्रष्टा, बुद्ध 
लोक में उत्पन्न हुए ।” 


(२०) शिखी बुद्ध 
इस कल्प से इकत्तीस कल्प पहले सिखी (शिखी) और वेस्सभू 
(विश्वभू) दो बुद्ध उत्पन्न हुए। सिखी के भी तीन शिष्य-सम्मेलन' हुए। 


शेड [ निदान-कथा 


पहले सम्मेलन में एक लाख भिक्ष्‌ थे। दूसरे मे अस्सी हज़ार, तीसरे मे सत्तर 
(हज़ार) । उस समय (हमारे) बोधिसत्त्व श्ररिन्दम नामक राजा थे। 
उन्होने बुद्ध सहित भिक्षु-सख को चीवर और भोजन (महादान) दे, सप्त 
रत्नो से सजा गज-रत्न दे, फिर (गज-रत्न के बदले में), उसके समान मूल्य 
की विहित (--#कप्पिय)' वस्तुएँ दी | उनने भी कहा--अब से इकत्तीस 
कल्प बीत जाने पर, तू बुद्ध होगा ।” 

उन भगवान्‌ का श्ररुणवतों नाम का नगर था। श्ररुण नाम का क्षत्रिय 
पिता था। प्रभावती नाम की माता थी। श्रभिभू और सम्भव प्रधान शिष्य 
थे। क्षेमड्डूर नामक परिचारक था। सखिला और पदुमा प्रधान शिष्याएँ 
थी। पुण्डरीक वक्ष (की) बोधि थी। सेतीस हाथ ऊँचा शरीर था और शरीर 
की प्रभा तीन योजन तक फंली होती थी। सेतीस हज्ञार वर्ष की उनकी श्रायु थी। 

(भगवान्‌ ) विपस्सी के बाद, श्रतुलनीय, श्रद्धितीय, चर-श्रेष्ठ सेखि नामक 
जिन बुद्ध हुए। 

(२१) विश्वभू बुद्ध 

उनके बाद बेस्सभू नामक शास्ता उत्पन्न हुए। उनके भी तीन शिष्य- 
सम्मेलन हुए। पहले सम्मेलन मे अस्सी लाख भिक्षु थे, दूसरे मे सत्तर (-लाख) 
तीसरे मे साठ लाख। उस समय (हमारे) बोधिसत्त्व सुदर्शन नामक राजा 
थे। वे बुद्ध सहित भिक्षु-सघ को चीवर और भोजन दे, उनके पास प्रन्नजित 
हुए। वह सद्‌ (आचार) तथा (सद्‌) गुणो से युक्त थे। बुद्ध रत्न में उनकी 
अपार श्रद्धा थी। उन भगवान्‌ ने भी कहा--- अब से इकत्तीस कल्प बीत जाने 
पर तू बुद्ध होगा ।” 

उन भगवान्‌ का अ्रनुपसत नाम का नगर था। सुप्पतीत (सुप्रतीत) नाम 
का राजा पिता था। यज्ञोवतो नामक माता थी। सोण और उत्तर प्रधान 
शिष्य थे। उपज्ञान्त नामक परिचारक था। दामा और सुमाला प्रधान शिष्याएँ 
थी। शाल-ब॒क्ष (की) बोधि थी। साठ हाथ ऊँचा शरीर था। साठ हज़ार 
वर्ष की उनकी आयु थी। 


* ऐसी चीज़ें, जिनका ग्रहण, भिक्षु के लिए श्रनुचित न हो । 


पहले के बुद्ध ] भ्‌ 


उसी मण्ड-कल्प में श्रतुलनीय, श्रद्धितीय, वेस्सभू नाम के बुद्ध लोकमें 
उत्पन्न हुए । 


(२२) ककुसन्ध बुद्ध 

उसके बाद इस कल्प में ककुसब्ध, कोणागमन, काइयप और हमारे 
भगवान्‌ू--यह चार बुद्ध उत्पन्न हुए। भगवान्‌ ककुसन्ध का एक ही सम्मेलन 
हुआ। उसमें चालीस हज़ार भिक्ष्‌ एकत्र हुए। उस समय (हमारे) बोधि- 
सत्त्व खेम नामक राजा थे। उन्होने बुद्ध सहित भिक्षु-सघ को पात्र-चीवरों 
सहित भोजन तथा अजन आदि दवाइयाँ प्रदान की और बुद्ध का धर्मोपदेश सुन 
प्रव्रज्या ग्रहण की। उनने भी कहा--- तू बुद्ध होगा ।” 

भगवान्‌ ककुसन्ध का खेम नाम का नगर था। श्रम्निदत्त नामक ब्राह्मण 
पिता था। विद्ञाखा नामक ब्राह्मणी माता थी। विधुर तथा सञ्जीव प्रधान 
शिष्य थे। बुद्धिज नामक परिचारक था। सामा तथा चम्पका प्रधान शिष्याएँ 
थी। महान्‌ शिरीष-बुक्ष (की) बोधि थी। चवालीस हाथ ऊँचा शरीर था । 
आयू उनकी चालीस हज़ार वर्ष की थी । 

भगवान्‌ (वेस्सभ) के बाद नर-पश्रेष्ठ, श्रप्रमेय, दुराक्रमणीय ककुसन्ध 
नाम के बुद्ध हुए । 

(२३) कोणागमन बुद्ध 

उनके बाद कोणागमन बुद्ध उत्पन्न हुए । उनका भी एक ही दिष्य-सम्मेलन 
हुआ । उसमे तीस हज़ार भिक्षु (एकत्र) हुए। उस समय हमारे बोधिसत्त्व 
पर्वत नामक राजा थे। उन्होंने श्रमात्यों के साथ, बुद्ध के पास जा, धर्मोपदेश 
सुना, और बुद्ध सहित भिक्षु-सघ को निमन्त्रित कर, प्रतृर्ण, चीनवस्त्र, रेशम 
(कोसेय्य ), कम्बल, दुकूल और स्वर्ण-वस्त्र के साथ भोजन प्रदान कर शास्ता 
के पास प्रव्रज्या ग्रहण की । उननें भी कहा-- तू बुद्ध होगा ।” 

उन भगवान्‌ का सोभवती नाम का नगर था। यज्ञदत्त नामक ब्राह्मण 
पिता था। उत्तरा नामक ब्राह्मणी माता थी। भीयस और उत्तर (दो) 
प्रधान शिष्य थे। स्वस्तिज नाम का परिचारक था। सुमुद्रा और उत्तरा 
प्रधान दिष्याएँ थी। उद्म्बर (गूलर) वृक्ष (की) बोधि थी। तीस हाथ 
ऊँचा शरीर था। तीस सहस्त्र वर्ष की उनकी आयु थी । 


५६ [ निदान-कथा 


/४ (भगवान्‌) ककुसन्ध के बाद नर-श्रेष्ठ, नर-पुड्व, लोक-ज्येष्ठ, कोणा- 
गसन नामक जिन सम्बुद्ध हुए ( 


(२४) काश्यप बुद्ध 

उनके बाद लोक में काइयप नाम के बुद्ध शास्ता उत्पन्न हुए । उनका भी 
एक ही शिष्य-सम्मेलन हुआ । उसमे बीस हज़ार भिक्षु (एकत्र) हुए। उस 
समय (हमारे) बोधिसत्त्व तीनो वेदों मे पारगत ज्योति-पाल नामक ब्राह्मण- 
युवक थे। भूमि-आकाश (सर्वत्र) प्रसिद्ध, घटिकार नाम का कुम्हार उनका 
मित्र था। वह अपने (मित्र) के साथ शास्ता के पास गये और उपदेश सुन, 
भिक्षु बन गये। प्रयत्नशील बन तीनो पिटकों' को सीखा और अपने शारीरिक 
कर्तव्यों की पूर्ति से बुद्ध धर्म के लिए भूषण बने । काश्यप बुद्ध ने भी कहा--- 
“तू बुद्ध होगा ।” 

उन भगवान्‌ का जन्म-नगर बनारस (वज्च्वाराणसी) था। ब्रह्मवत्त 
नामक ब्राह्मण पिता था। धनवती नामक ब्राह्मणी माता थी। तिस्स और 
भारद्वाज--दो प्रधान शिष्य थे। सर्वे-मित्र नाम का परिचारक था। श्रनुला 
तथा उद्बेला प्रधान शिष्याएँ थी। न्यग्रोध-वुक्ष (की) बोधि थी। बीस हाथ 
ऊँचा शरीर था। बीस हज़ार वर्ष की उनकी आयु थी । 

“ (भगवान्‌ ) कोणागमन के बाद नर-श्रेष्ठ, धर्मं-राज, प्रभद्भूर काश्यप 
नामक जिन बुद्ध हुए ।” 

जिस कल्प में दीपड्वूर बुद्ध उत्पन्न हुए, उस कल्प में अन्य भी तीन बुद्ध 
हुए। लेकिन उनके पास (हमारे) बोधिसत्त्व के बुद्ध होने की भविष्यद्वाणी 
(>>व्याकरण) नही हुई, इस लिए वे (तीन बुद्ध) यहाँ नही दिखाये गये । 
लेकिन श्रर्थ-कर्था' में उस कल्प से आरम्भ करके सभी बुद्धों को दिखाने 
( ल्‍च्वरणित करने) के' लिए यह कहा गया है -- 

तण्हद्ुूर, मेघदछुर, फिर श रण डूःर, दी प जुःर बुद्ध, नर-श्रेष्ठ 


* सूत्र-पिटक, विनय-पिटक तथा श्रभिधर्म-पिटक । 
* बिहार में भाड़ देना श्रावि । 
* बुद्धबंश की श्रट्दुकथा। 


पहले के बुद्ध ५७ 


कोण्डड्ज, सद्भल, सुमन, रेबत, सोभित मुनि, श्रनोस दर्शी, 
पदुस, नारद, पदुमुत्त र, सुमे ध, सुजात, महायद्यस्वी प्रिय दशकों, 
श्र्थदर्शा, धर्म दर्शी, सिद्धार्थ लोकनायक, ति स्स, फु स्स बु द्ध, वि प स्सी, 
सिख्ि, वे स्‍स भू, क कु स न्‍धथ, को णा ग स न, नायक का इय प---यह सब 
वीतराग, संयमी, बुद्ध महा श्रन्धकार को नादा करते हुए, सौररश्सियों को तरह 
उत्पन्न हुए, भर अ्रग्नि-पुंज की तरह जल कर, शिष्यो-सहित निर्वाण को प्राप्त हुए।' 





धर्मों का आचरण 


इस प्रकार हमारे बोधिसत्त्व, दीपड्भूर आदि चौबीस बुद्धों के पास से 
श्रधिकार प्राप्त करते हुए, लक्षाधिक चार असखेय्य-कल्पो (तक) आाये। इस 
(भद्र कल्प-युग से ) भगवान्‌ काइ्यप-बुद्ध के बाद इन सम्यक सम्बुद्ध के श्रतिरिक्त 
दूसरे कोई बुद्ध नही (हुए) । इस प्रकार दीपद्धूर आदि चौबीस बुद्धों ने जिनके 
लिए भविष्यद्वाणी की, उन बोधिसत्त्व के बारे में (कहा है) :--- 

“मनुष्यत्त जाति, (पुरुष-) लिड्भ, (उत्तम-) हेतु (भाग्य), बुद्ध से 
भेंट, प्रव्नज्या, गुणों की प्राप्ति, श्रधिकार, सदिच्छा; इन श्ाठ बातों से युक्त 
होने पर, संकल्य (>-अ्रभिनीहार) पूरा होता हे ४” 

इन आठ बातो पर भली भाँति विचार कर, (हमारे बोधिसत्त्व ने दीपकर 
(बुद्ध) के चरणों में श्रभिनीहार किया-- हन्त ! में जहाँ तहाँ से बुद्धत्व प्राप्ति 
के सहायक गुणों की खोज करूँगा ।” फिर उत्साह पूर्वक खोजते हुए पहले पहल 
दान-पारमिता को देखा। (इस प्रकार) दान-पारमिता आदि बुद्ध बनाने वाली 
बातों की ओर ख्याल गया। उन (बुद्ध-कारक) बातो को पूरा करते हुए, वह 
वेस्सन्तर के जन्म तक आये। ऐसे (साधनों मे लग्न हो) चले आते (बोधिसत्त्व 
की) तथा दूसरे बोधिसत्त्वों की सुफलता को (इस प्रकार) वर्णित किया 
गया है--- 

“इस प्रकार जो सर्वाज्-पूर्ण पुरुष है, जिसका बुद्ध होना निश्चिचत है, वह 
एक श्ररब कल्प तक के लस्बे काल में श्रावागमन करते हुए भी, श्र वी चि,' 


* श्राठ महान्‌ नरकों में से, सबसे नीचे का नरक । 


भ्द [ निदान-कथा 


तथा लो का न्त रों' में उत्पन्न नही होते, और न ही वह नि ज्का स तृ ष्ण' 
क्षुषापिपासा, का ल क हज क' जंसी योनियों में जाते हे। दुर्ग ति में जाने 
पर भी वह छोटे छोटे जीव के रूप में पेदा नहीं होते । मनुष्य-योनि में पेदा होने 
पर, वह जन्मान्ध पेदा नहीं होते । वह बहरे नही होते, और न ही गंगे होते हे । 
वह स्त्री-योनि में नही जाते, न ही दोनों लिड्धों वाले तथा नपुंसक (होते हे ) । 
ऐसे पुरुष, जिनका बुद्ध होना निश्चित है, वह (उक्त योनियों की झोर) नहीं 
लौटते। बह सर्वेत्र शुद्ध और शञ्रा न न्‍त ये कर्मों से मुक्त होते हे । वह क में 
क्रिया दर्शा' पुरुष झूठी धारणा नही ग्रहण करते। यदि वह स्वर्ग में पैदा 
होते हे भी, तो श्रसंज्ञी" (योनि) में उत्पन्न नहीं होते। शुद्धावार्स” 
देव-लोक में (उनके लिए उत्पन्न होने का) कारण नहीं होता। नेष्क्रम्प के 
भुके हुए, भवाभव वियकत सत्पुरुष सब पारमिताओं को पूरा करते, लोको- 
पकार के लिए विचरण करते हे । 


१०, जातकों में पारमसिताओं का अभ्यास 


(१) दान पारमिता 
इन महात्म्यों को प्राप्त करते हुए ही (बोघिसत्त्व अन्तिम जन्म तक) 


* तीन चक्रवाल के बीच के श्रत्यन्त गीत-नरक । 

प्रेत की योनि । 

* श्रसुर-योनि । 

* तिरदचीन-योनि । 

* मात्‌-हत्या, पित-हत्या, श्रहेत की हत्या, बुद्ध के शरीर में जख्म करके 
उनका रक्‍त बहाना, संघ-भेद (“संघ में नाइत्तफाकी पेदा करना) । यह 
पॉच अनन्तर-कर्म हे। इन कर्मों का फल तुरन्त और श्रवह््य भोगना 
पड़ता है । 

* कर्म और उनका फल मानने वाले । 

* रूप-लोक की योनियों में से एक । 

४ ग्रनागामी-फल प्राप्त (व्यक्ति) फिर इस' लोक में उत्पन्न नहीं होते । 
वे शुद्धावास-लोक में उत्पन्न हो, वही श्रावागमन से मुक्त हो जाते हे । 


जातकों में पारमिताश्रों का श्रभ्यास' ] 4५ 


पहुँचे । उन्होने पारमिताञो को पूर्ण करते हुए, अ्रकी्ति ब्राह्मण, सद्ध ब्राह्मण 
धनड्जय राजा, महासुदर्शन, महागोविन्द, निमि महाराज, चन्द्रकुमार, 
विसय्ह श्रेष्ठी, सिवि राजा तथा वेंस्सन्तर के जन्मों मे, दान-पारमिता पूरा 
करने में पराकाष्ठा कर दी। लेकिन शश-पण्डित जातक में तो निश्चयरूप से 
(समभो )-- 

याचक को देख कर, मेने श्रपने शरीर तक को दे दिया ॥ दान देने में 
मेरे समान (कोई) नहीं; यह मेरी दान-पारमिता हे । 

इस प्रकार शरीर प्रदान करते हुए उनकी दान-पारमिता परमार्थ-पारमिता 
हुई । 


(२) शील-पारमिता 


इसी प्रकार शीलव नाग-राज, चम्पेय्य नाग-राज, भूरिदत्त नाग-राज, 
छद्त्त नाग-राज, जय-द्विश राजा के पुत्र अ्रलीन शत्रु कुमार के जन्मों में शील- 
पारमिता की पूर्ति की चरम-सीमा नहीं, लेकिन शल्लूपाल के जन्म में तो 
निरचय-रूप से (सोचा)-- 

शूल से छेदने और शक्ति (-श्रायुध) से प्रहार करने पर भी सपेरा के प्रति 
मुझे ऋध नही होता । यह मेरी शील-पारमिता हे । 

इस प्रकार आत्म-त्याग करते हुए (उन) की शील-पारमिता परमार्थ- 
पारमिता हुई । 


(३) नैष्कम्य पारमिता 


उसी प्रकार सौमनस्य कुमार, हस्तिपाल कुमार तथा भ्रयोधर पण्डित के 
जन्मों में महान्‌ राज्य को छोड नैष्क्रम्य पारमिता की पूर्ति की सीमा नहीं। 
चुल-सुतसोम जातक में तो निश्चय रूप से--- 

मेने अ्रपने हाथ के महान्‌ राज्य को थूक की तरह त्याग दिया। और 
उसको छोड़ते हुए श्रासक्ति (का अ्रनुभव) नहीं हुआ । यह मेरी नेष्क्रम्य 
पारमिता हे । 

इस प्रकार निलिप्त हो राज्य छोड कर कामना रहित होने से (उन)की 
नैष्कम्य पारमिता परमार्थ-पारमिता हुई । 


६० [ निदान-कथा 


(४) प्रज्ञा पारमिता 
इसी प्रकार विधुर पण्डित, महागोविन्द पण्डित, कुदाल पण्डित, अरक 
पण्डित, बोधि परिब्राजक, महौषध पण्डित के जन्मों मे, प्रज्ञा पारमिता की 
पूति की सीमा नही। लेकिन सेनक पण्डित के समय सत्तुभस्त जातक में तो 
निहचय रूप से--- 
प्रज्ञा की खोज में, मेने ब्राह्मण को दुख से मुक्त किया। प्रज्ञा में (कोई ) 
मेरे समान नहीं हे । यह मेरी प्रज्ञा पारमिता है । 
थैली के भीतर वाले सॉप को दिखाने में (उन ) की प्रज्ञा पारमिता परमार्थे 
पारमिता हुई । 
(५) वीय पारमिता 
इसी प्रकार वीर्य पारमिता आदि (दूसरी) पारमिताओ की पूर्ति की भी 
(दूसरे जन्मो मे चरम) सीमा नही । 
हाँ, महाजनक जातक में तो निरचय रूप से--- 
जल में किनारा न देख सकने वाले सभी मनुष्य मर गए, (किन्तु मेरे) 
चित्त में विकार नहीं उत्पन्न हुआ । यह मेरी वीर्य पारमिता हे । 
इस प्रकार महा समुद्र को पार करते हुए (उन) की वीयये पारमिता 
परमार्थ पारमिता हुई । 
(६) क्षान्ति पारमिता 
क्षान्तिवाद जातक में-- 
“तेज फरसे से जड़ वस्तु की तरह मुझे काट रहे थे, इसपर भी, काशीराज 
के प्रति मुझे क्रोध नहीं श्राया । यह मेरी क्षान्ति (क्षमा) पारमसिता है ।” 
इस प्रकार जड़ वस्तु की भाँति भयकर पीड़ा को सहते हुए वह क्षान्ति 
पारमिता परमार्थ पारमिता हुई। 
(७) सत्य पारमिता 
महासुतसोम जातक मे--- 
“सत्यवादिता की रक्षा करते हुए, श्रपनें जीवन का परित्याग कर, मेने 
एक सौ क्षत्रियो को मुक्त किया । (यह मेरी) परमार्थ सत्य-पारमसिता हे ।” 


जातकों में पारमिताओं का श्रभ्यास' | ६१ 


इस प्रकार जीवन परित्याग कर सत्य की रक्षा कर वह सत्य-पारमिता 
परमार्थ पारमिता हुई । 


(८) अधिष्ठान पारमिता 
मूग पकक्‍ख ( >>मूक पक्ष ) जातक मे-- 
न तो सेरा माता-पिता से द्वेष हे, न महाद्यय से ही हेष है। सुभे बुद्ध- 
पद (“सर्वज्ञता) प्रिय है । इसलिए मेने इस ब्रत का श्रधिष्ठान किया है। 
इस प्रकार जीवन परित्याग करके भी (अपने) ब्रत का अधिष्ठान (+८ 
दृढता से पालन) करता (यह उन ) की अ्रधिष्ठान पारमिता परमार्थ-पारमिता 


हुई । 
(९) मैत्री पारमिता 


एकराज जातक मे--- 

न मुझे कोई डराता है, न में किसी से डरता हूँ। से सेत्री-बल पर निर्भर 
हो सदेव बन में विचरता हूँ । 

इस प्रकार जीवन तक की परवाह न करके मैत्री करना (यह उन)की 
मेत्री-पारमिता परमार्थ-पारमिता हुई । 


(१०) उपेक्षा पारमिता 

लोमहंस जातक मे-- 

मर्दों तथा हड्डियों का तकिया बनाकर श्मशान में सोता हूँ। ग्वाले मेरे 
पास श्राकर श्रनेक प्रकार के रूप दिखाते हे । 

इस प्रकार प्रामीण बालको के थूक फेंकने आदि से पीडा देने तथा, माला 
गन्ध उपहार आदि द्वारा सुख देने से भी समभाव (->-उपेक्षा) का उल्लघन 
नहीं किया। इस प्रकार की (उनकी) उपेक्षा पारमिता परमार्थ-पारमिता 
हुई । 

यहाँ यह सक्षेप से कहा गया है, विस्तार के लिए चरियापिटक' को देखना 
चाहिए । 


* खुदक निकाय का एक ग्रन्थ । 


६२ [ निदान-कथा 


इस प्रकार पारमिताझो को पूरा कर वह वेस्सन्तर के जन्म (--श्रात्म 
भाव) में आये । 

यह पुथिवी प्रचेतन हैं । सुख दुख से प्रभावित नहीं होती है; किन्तु 
बह भी मेरे दान के बल से सात बार काँपी । 

इस प्रकार महापृथ्वी को कँपाने वाले महापुण्य कर्मा, (हमारे बोधिसत्त्व) 
आयू को बिता कर, तुषित-देवलोक में उत्पन्न हुए । 

भगवान्‌ दीपडूर के चरणो' से आरम्भ करके तुषित-लोक मे जन्म लेने 
तक के इस भाग को “द्रेनिदा्न जानना चाहिए। 


ख, अविद्रेनिदान 
९, गौतम का (बाल्य) चरित 


(१) देव-लोक से मनुष्य-लोक की ओर 


बोधिसत्त्व के तुषित लोक में रहते समय ही बुद्धकोलाहल' (>-घोष ) 
पैदा हुआ। लोक में कल्प-कोलाहल, बुद्धफनोलाहल तथा चत्रवर्ती-कोलाहल--- 
तीन प्रकार के कोलाहल उत्पन्न होते हे। (आज से) लाख वर्ष के बीत जाने 
पर कल्प-उत्थान होगा (सोच) काम-धातु के लोक-व्यूहू नामक देवता, खुले 
सिर, बिखरे-केश, रोनी-शकल बना, हाथो से आँसू पोछते हुए, लाल वस्त्र 
पहने श्रत्यन्त कुरूप वेश धारण किये मनुष्य-लोक मे घमते हुए इस प्रकार चिल्लाते 
हे---मित्रो ! लाख वर्ष व्यतीत होने पर कल्प-उत्थान होगा---यह लोक नष्ट 
हो जायगा । महा-समुद्र सूख जायगा। यह महापृथ्वी और पर्वंत-राज सुमेरु 
उड जायेगे, नष्ट हो जायेगे । ब्रह्ममतोक तक (समस्त) ब्रह्माण्ड का नाश हो 
जायगा। मित्रो ! मैत्रीमभावना की भावना करो। करुणा, मुदिता, उपेक्षा 
(भावना) की भावना करो। माता-पिता की सेवा करो। कुल में जो ज्येष्ठ 
हों उनकी सेवा करो ।” यह कल्प-कोलाहल हुआ । 

सहस्न वर्ष बीतने पर, लोक मे सरव्वज्ञ बुद्ध उत्पन्न होगे (सोच) लोक-पाल 
देवता “मित्रो | श्रब से सहस्र वर्ष बीतने पर लोक मे बुद्ध उत्पन्न होगे” उद्‌- 
घोषित करते हुए घूमते हे। यह बुद्धकोलाहल' हुआ । 


बोधिसत्व का जन्म | धरे 


सौ वर्ष के बीतने पर चक्रवर्ती राजा उत्पन्न होगा, (सोच ) देवता “मित्रो ! 
अब से सौ वर्ष बीतने पर, लोक में चक्रवर्ती राजा उत्पन्न होगा” उद्घोषित 
करते हुए घूमते है। यह चक्रवर्तीकोलाहल हुआ । 

यह तीनो कोलाहल' महान्‌-कोलाहल होते है । 

बुद्धनोलाहल के शब्द को सुन कर, सारे दस सहसख्र चक्रवालो के देवता 
एक स्थान पर एकत्रित हो, अमुक व्यक्ति बुद्ध होगा' जान पूर्व लक्षणों को 
देख उसके पास जा प्रार्थना (लन्याचना) करते हे । 

जब वह पूर्व-लक्षण उदय हो गये, तो (इस ) चक्रवाल के सभी देवताओ--- 
चतुर्महाराजिक, शक्र, सुयाम, सतुषित, परनिर्भित-वशवर्ती--ने महात्रह्माश्रो 
के साथ एक चक्रवाल में इकट्ठे हो (सलाह) की, (और फिर) तुषित-लोक 
में बोधिसत्त्व के पास जा कर, उन्होने प्रार्थना की--“मित्र ! तुमने जो दस 
पारमिताशो की पूर्ति की, वह न तो इन्द्रासन पाने के लिए, न मार, ब्रह्मा अथवा 
चत्रवर्ती के पद की प्राप्ति के लिए। लोक-निस्तार के लिए, बुद्धत्व की इच्छा 
से ही उन्हें तुमने पूरा किया। सो मित्र ! अ्रब यह बुद्ध होने का काल है। 
मित्र | यह बुद्ध होने का समय है ।” 

(२) बोधिसत्व का जन्म कुल देश आदि 

उस समय बोधिसत्त्व ने देवताश्रो को वचन दिए बिना ही (अपने जन्म 
सम्बन्धी ) समय, द्वीप, देश, कुल, माता तथा आयु-परिमाण--इन पाँच महा- 
विलोकनो' पर विचार किया। (सर्वे) प्रथम, समय उचित है या नही ” (पर) 
समय का विचार किया। लाख वर्ष से ऊपर की आयु का समय (बु्धों के जन्म 
के लिए) उचित समय नही होता । सो क्यो ? उस समय प्राणियों को जन्म, 
जरा, मरण का भान नही होता। बुद्धो का धर्मोपदेश तीन' लक्षणों से रहित" 
नही होता । उस समय अनित्य-दु ख तथा अ्नात्म' सम्बन्धी उपदेश करने पर 
लोग यह क्या कहते है ” (कह कर) उसे ध्यान से नही सुनते, न उसपर श्रद्धा 
करते हे । इसी लिए उन्हें (धर्म का) बोध नही हो सकता। उसके न होने 
पर बुद्ध-धर्म (उनके लिए) सहायक (>नैर्याणिक) नहीं होता। इसीलिए 


* गनित्य, दुक्ख तथा श्रनात्म-भाव । 


द्४ [ निदान-कथा 


वह समय अनुकूल नही है ” सौ वर्ष से कम आयु का समय अनुकूल समय 
नही होता । क्यो ? सौ वर्ष से कम की आयु वाले प्राणियों मे राग-द्वेष बहुत 
होते हे । अधिक राग-ह्वेष वाले प्राणियों को दिया गया उपदेद् भी प्रभावोत्या- 
दक नही होता। पानी पर, लकडी से खीची हुई लकीर की तरह वह शीक्र ही 
नष्ट हो जाता है। इसीलिए यह भी समय अनुकूल समय नही है । 

महासत्त्व ने देखा कि लाख वर्ष से नीचे और सौ वर्ष से ऊपर का समय 
अनुकूल समय है और कि वह सौ वर्ष की श्रायु वाला समय है, इसलिए बुद्धो के 
उत्पन्न होने का समय है । 


तब द्वीप का विचार करते हुए, उपद्वीपों सहित चारो द्वीपो को (देख) 
विचार किया--दृसरे तीनों द्वीपो' मे बुद्ध उत्पन्न नही हुआ करते, जम्बू-द्वीप 
में ही वह जन्म लेते है, और (जम्बू-द्वीप मे जन्मनें का) निश्चय किया। फिर 
'जम्बू-द्वीप तो दस हज़ार योजन बड़ा है कौन से प्रदेश मे बुद्ध जन्म लेते हैं ” 
इस तरह प्रदेश पर विचार करते हुए मध्य-प्रदेश को देखा। मध्य देश की 
पूर्व दिशा में कजंगल' नामक कस्बा हे, उसके बाद बडे शाल (के बन) है, और 
फिर भ्रागे सीमान्त (<(प्रत्यन्त) देश । पूर्व-दक्षिण में सललबती' नामक 
नदी है, उसके आगे सीमान्त देश । दक्षिण दिशा मे सेतकण्णिक' नामक कस्बा 
है, उसके बाद सीमान्त देश । पश्चिम दिशा में थून' तामक ब्राह्मण-ग्राम है, 
उसके बाद सीमान्त देश । उत्तर दिशा में उद्ीरध्वज' नामक पवेत है, उसके 
बाद सीमान्त देश । इस प्रकार विनय (-पिटक ) में (मध्य-) देश का वर्णन हैं। 


यह (मध्य-देश ) लम्बाई में तीन सौ योजन, चौडाई में ढाई सौ योजन, 
और घेरे मे नौ सौ योजन है । इसी प्रदेश मे बुद्ध, प्रत्येक-बुद्ध, प्रधान श्रग्न-आवक 


* ग्रपर-गोयान, पूर्व-विदेह तथा उत्तर-क्ुरू में । 

* बरतेमान कंकजोल, जिला संथाल परगना (विहार)। 

* बर्तसान सिलई नदी (हजारी बाग ओर सेदनीपुर जिला)। 
“ हजारी बाग जिले में कोई स्थान । 

* थानेश्वर, जिला कर्नाल । 

* हिमालय का कोई पर्वत-भाग । 

(>-प्रधान शिष्य ), महाश्रावक, अस्सी महा-श्रावक, चक्रवर्ती राजा, तथा दूसरे 
महाप्रतापी, ऐश्वयंशाली, क्षत्रिय, ब्राह्मण, वैश्य पैदा होते है। और वही यह 
कपिल वस्तु नामक नगर है, वही मुझे जन्म लेना है---यह निश्चय किया । 

तब कुल का विचार करते हुए---बुद्ध वेश्य या शूद्र कुल में उत्पन्न नही 
होते । लोकमान्य क्षत्रिय या ब्राह्मण, इन्ही दो कुलों मे जन्म लेते हैं। आज कल 
क्षत्रिय कुल लोकमान्य है। (इसलिए) उसी (कुल) में जन्म लूँगा। शुद्धोदन 
नामक राजा मेरा पिता होगा (सोच) कुल का निश्चय किया । 

फिर माता का विचार करते हुए--- बुद्धो की माता चञचल और शराबी 
तो होती नहीं। लाख कल्प से (दान आदि) पारमिताएँ पूरी करने वाली, 
और जन्म से ही अ्खण्ड पथ्च शील' (>॑सदाचार) रखने वाली होती है । 
यह महासाया नामक देवी ऐसी (ही) है, यह मेरी माता होगी। लेकिन इसकी 
(बाकी ) आयु कितनी होगी” (विचारते हुए) दस महीने सात दिन की आयु 
देखी । 


(३ ) मायादेवी के गर्भ में 

इस प्रकार इन पाँच-विलोकनो' को विलोकन कर, हा मित्रो ! मेरे बुद्ध 
होने का समय है--इस प्रकार वचन दे देवताशो को सन्‍्तुष्ट किया, और 
“आ्राप लोग जाइए” (कह ) देवताओं को विदा कर, तुषित देवताशो के साथ, 
तुषित लोक के नन्‍्दन वन मे प्रवेश किया। सभी देवलोको में नन्‍्दन वन होते 
हैं। वहाँ (साथी) देवता (लोग ),--यहाँ से च्युत हो कर (भ्रमुक) सुगति 
'को प्राप्त होते है ---इस प्रकार बोधिसरत्त्व को पूर्व के किये पुण्य कर्मो (के बल ) 
से मिलने वाले स्थानों का स्मरण दिलाते हुए घूम रहें थे। इस प्रकार पुण्य कर्मो 
की स्मृति कराते देवताओं के साथ वे वहाँ रहे । फिर वहाँ से च्युत हो कर, 
महामाया देवी की कुक्षि में प्रवेश किया । 

उस (गर्भ ) प्रवेश को स्पष्ट करने के लिए क्रमानुसार कथा इस प्रकार है :- 
उस समय कपिल वस्तु नगर में श्राषाढ़ का उत्सव उद्घोषित हुआ था । जनता 
उत्सव मना रही थी । पूर्णिमा के सात दिन पहले महामाया देवी बिना मद्य-पान 


| * देखो तिलौराकोट (नेपाल की तराई)। 

के मालागन्ध से सुशोभित हो, उत्सव मना रही थी। सातवे दिन प्रात ही 
उठ, उसने सुगन्धित जल से स्नान कर, चार लाख का महादान दिया; और 
सब अलझ्भारो से विभूषित हो, सुन्दर भोजन ग्रहण कर, उपोसथ (+>त्रत) 
के नियमों (>अ्रज्जों) को धारण किया। फिर सु-अलड्कृत शयनागार में 
प्रविष्ट हो, सुन्दर शय्या पर लेटे, निद्वित अवस्था में यह स्वप्न देखा--- 

उसे चार-महाराज (दिकपाल) शय्या सहित उठा कर, हिमवन्त (-प्रदेश ) 
में ले जा कर, साठ योजन के मन-शिला (नामक शिला ) के ऊपर, सात योजन 
(छाया) वाले महान्‌ शाल-वक्ष के नीचे रख कर खड़े हो गये । 

तब उन (दिकपालो) की देवियों ने आकर, (महामाया ) देवी को श्रनो- 
तप्त-दह में ले जाकर, मनुष्य-मल दूर करने के लिए स्नान कराया, दिव्य-वस्त्र 
पहनाया, गन्धो से लेप किया, दिव्य फूलो से सजाया । वहाँ से समीप ही रजत- 
पर्वत है, जिसके अन्दर सुवर्ण-विमान है । वही पूर्व की ओर सिर करके दिव्य- 
शयन बिछवा कर उन्होने उसे लिटाया | बोधिसत्त्व इवेत सुन्दर हाथी बन 
समीपवर्ती सुवर्ण-पर्वत पर विचर कर, वहाँ से उतर रजत-पर्वत पर चढ़े । 
फिर उत्तर दिशा से आ कर (उक्त स्थान पर पहुँचे) | उनकी रुपहली माला 
जैसी सृण्ड में दवेत पद्म था । उन्होने मधुर नाद कर, स्वर्ण-विमान मे प्रवेश 
कर फिर तीन बार माता की शब्या की प्रदक्षिणा की । फिर दाहिनी बगल को 
चीर, कुक्षि मे प्रविष्ट हुए से जान पड़े । इस प्रकार (बोधिसत्त्व ने) उत्तराषाढ़ 
नक्षत्र मे गर्भ मे प्रवेश किया । 

दूसरे दिन जाग कर देवी ने इस स्वप्न को राजा से कहा। राजा ने चौसठ 
प्रधान ब्राह्मणों को बुलवाया। गोबर-लीपी, खीलों (>>लाजा) आदि से 
मझ्जलाचरण की गई भूमि पर महा्घें आसन बिछवाये। उन पर ब्राह्मणो को 
बेठा घी, मधु, शक्कर से प्रस्तुत की गई खीर से सोने-चाँदी की थालियाँ भर 
कर, उन्हें सोने-चाँदी की ही थालियों से ढक कर परोसा । और नवीन वस्त्र 
तथा कपिला गौ ग्रादि के दान से भी उन्हे सतपित किया । उनकी सब इच्छाएँ 
प्री कर उन्होने ब्राह्मणों को स्वप्न की बात कह स्वप्न का (फल) क्‍या 
होगा ? पूछा । 

ब्राह्मणो ने कहा-- महाराज ! चिन्ता न करे। आपकी देवी की कुक्षि 
में गर्भ प्रतिष्ठित हुआ है । वह स्त्री-गर्भ नही, पुरुष-गर्भ है। आपके पुत्र होगा। 

वह यदि घर (>-गृहस्थ ) में रहेगा, तो चक्रवर्ती राजा होगा, यदि घर से निकल 
कर, प्रत्नजित होगा, तो लोक मे कपाठ खुला (“ज"ज्ञानी) बुद्ध होगा ।” 
बोधिसत्त्व के गर्भ में आने के समय, समस्त दस-सहंख्र ब्रह्माण्ड एक 
प्रहार से कॉपने की तरह काँपे | बत्ती स पूर्वे-शकुन (>>लक्षण ) प्रकट हुए। 
दस सहस्र चक्रवालो में अनन्त प्रकाश हो उठा। मानो (प्रकाश) की उस 
कान्ति (--श्री) को देखने के लिए ही, अन्धो को आँखे मिल गई। बहरे शब्द 
सुनने लगे। गूँगे बोलने लगे। कुबडे सीधे हो गये । लेगडे पॉव से चलने लगे। 
बन्धनो में पडे हुए सभी प्राणी बेडी हथकडी से मुक्त हो गए। सारे नरको की 
श्राग बुक गई । प्रेतो की क्षुधा-पिपासा शान्त हो गई । पशुझ्रो (+-तिरहचीनो ) 
का भय जाता रहा। तमाम प्राणियों के रोग शान्त हो गये। सभी प्राणी 
प्रिय-भाषी हो गये । घोडे मधुर स्वर से हिनहिनाने लगे। हाथी चिंघाडने 
लगे। सारे वाद्य (>-तुरिय) स्वय बजने लगे। मनुष्यों के हाथो के आभरण, 
बिना आपस में टकराये ही, शब्द करने लगे। सब दिशाएँ शानन्‍्त हो गई। 
प्राणियों को सुखी करती, मृदुल शीतल हवा चलने लगी। बे-मौसम के वर्षा 
बरसने लगी। पृथ्वी से भी पानी निकल कर बहने लगा। पक्षियों ने आकाश 
में उड़ना छोड दिया। नदियों ने बहना छोड दिया। महासमुद्र का पानी 
मीठा हो गया । सभी जगहे पॉच रग के कमलो से ढक गई । जल-थल मे उत्पन्न 
होने वाले सब प्रकार के पृष्प खिल उठे। वृक्षों के स्कन्‍्धों में, स्कन्ध-कमल, 
शाखाओं में शाखा-कमल, लताओो में लता-कमल पृष्पित हुए। स्थल पर शिला- 
तलो को फाड कर, ऊपर ऊपर से, सात सात हो, दण्ड-कमल निकले । 
आकाश में लटकने वाले कमल उत्पन्न हुए। चारो ओर से पुष्पो की वर्षा 
हुई। आकाश मे दिव्य वाद्य (>तुर्य) बजे। चारो ओर सारी दस-साहख्नी 
लोक धातु (->ब्रह्माण्ड) माला-गुच्छ की तरह, दाबकर बेधे माला-समूह को 
तरह, सजे सजाये माला-भ्रासन की तरह, एक माला-पक्ति की तार, अथवा पुष्प 
धूप गन्ध से सुवाध्तित खिली हुई चर की तरह परम शोभा को प्राप्त हुई । 
बोधिसत्त्व के गर्भ में आने के समय से ही बोधिसत्व और उनकी माता 
के सकट के निवारण करने के लिए चारो देव-पुत्र (महाराज) हाथ मे खड्ग 
लिये हुए पहरा देते थे। (उसके बाद) बोधिसत्त्व की माता को पुरुष में राग 
नही हुआ । वह बड़े लाभ और यश को प्राप्त हो सुखी तथा अक्लान्त-शरीर, 


द्प [ निदान-कथा 


रही। वह कुक्षिस्थ बोधिसत्त्व को सुन्दर मणि-रत्न में पिरोए हुए पीले धागे 
की तरह देख सकती थी। क्योकि जिस कोख में बोधिसत्त्व वास करते हे, वह 
चेत्य के गर्भ के समान (फिर) दूसरे प्राणी के रहने या उपभोग करने योग्य 
नही रहती; इसीलिए (बोधिसत्त्व की माता) बोधिसत्त्व के जन्म के (एक) 
सप्ताह बाद ही मर कर, तुषित देव-लोक मे जन्म ग्रहण करती है। जिस प्रकार 
दूसरी स्त्रियाँ दस मास से कम (या) श्रविक में भी, बेठी या लेटी भी, प्रसव 
करती हैं; ऐसा बोधिसत्त्व-माता नही करती। वह (बोधिसत्त्व को) दस मास 
कुक्षि में रख, खड़ी ही प्रसव करती है। यह बोधिसत्त्व-माता की धर्मता 
( न|विशेषता ) है। 


(४) सिद्धार्थ का जन्म 


महामाया देवी भी पात्र मे तेल की भाँति, बोधिसत्व को दस मास कोख 
में धारण कर, गर्भ के परिपूर्ण होते पर, नेहर (पीहर) जाने की इच्छा से शुद्धो- 
दन महाराज से बोली--दिव, (अपने पिता के ) कुल के देव-दह तगर को जाना 
चाहती हूँ। राजा ने अच्छा' कह, कपिलवस्तु से देवदह नगर तक के मार्ग को 
सम-तल करा और केला, पूर्ण-चट, ध्वजा, पताका आदि से अलकृृत करवा, 
देवी को सोने की पालकी मे बिठा, एक हज़ार अफ़सर तथा बहुत भारी सेवक- 
मण्डली के साथ भेज दिया । 

दोनो नगरों के बीच मे, दोनो ही नगर वालो का लुस्बिनी बन नामक 
एक मड्भल शाल बन था। उस समय (वह बन) मूल से ले कर शिखर की 
शाखाओं तक एक दम फूला हुआ था। शाखाओं तथा पृष्पो के बीच में पाँच 
रज्ो के भ्रमर गण, और नाना प्रकार के पक्षि-सघ मधुर-स्वर से कूजन करते 
विचर रहे थे। सारा लुम्बिनी-बन विचित्र लता-बन--जैसा, प्रतापी राजा 
के सुसज्जित बाज़ार जैसा (जान पड़ता) था। उसे देख देवी के मन में शाल 
वन में क्रीडा करने की इच्छा उत्पन्न हुई। आमात्य, देवी को ले शाल-बन 
में गये । देवी ने सुन्दर शाल के नीचे जा, शाल की डाली पकड़नी चाही। 


* रुस्सिन्‌ देइ, नौतनवा स्टेशन (8.70.७५.४.) से प्रायः ८ मील पश्चिस, 
नेपाल की तराई में । 


सिद्धार्थ का जन्म ] ह ६९ 


दाल-शाखा अच्छी तरह सिद्ध किये बेत की छडी की नोक की भॉति लटक कर 
देवी के हाथ के पास आ गईं। उसने हाथ पसार कर शाखा पकड़ ली। उसी 
समय से प्रसववेदना (5“कमज॑-वायु) हुई। लोग (इददं गिद) कनात घेर, 
स्वय अलग हो गये। शाल-शाखा पकड़े, खडे ही खडे, उसे गर्भ-उत्थान हो 
गया। उस समय चारो शुद्ध-चित्त महाब्रह्मा ने सोने का जाल ले, पहुँच कर उस 
जाल में बोधिसत्त्व को ग्रहण किया, और माता के सम्मुख रख कर बोलें-- 
देवी सन्तुष्ट होओ। तुम्हें महाप्रतापी पुत्र उत्पन्न हुआ है ।' 

जिस प्रकार अन्य प्राणी माता की कोख से निकलते समय, गन्दे, मल- 
विलिप्त निकलते है, वैसे बोधिसत््व नहीं निकलते। बोधिसत्त्व धर्मासन 
(>“व्यास-गद्दी) से उतरे धर्म-कथिक (>-धर्मोपदेशक ) के समान, सीढ़ी से 
उतरे पुरुष की तरह, दोनों हाथ और दोनो पैर पसारे खड़े हुए (मनुष्य) के 
समान, माता की कोख के मल से बिलकुल अलिप्त, शुद्ध, विशुद्ध, काशी-देश के 
वस्त्र मे रक्खे मणि-रत्न के समान, चमकते हुए, माता की कोख से निकले । ऐसा 
होने पर भी बोधिसत्व और बोधिसत्त्व की माता के सत्कारार्थे, आकाश से दो 
जल की धाराओं ने निकल, बोधिसत्त्व और उनकी माता के शरीर को ठडा किया । 


तब चारो महाराजाओ ने सोने के जाल में लेकर खड़े ब्रह्माओ के हाथ 
से, (बोधिसत्त्व) को माज़ूलिक समझे जाते वालें, कोमल मृग-चर्म में ग्रहण 
किया। उनके हाथ से मनुष्यों ने दुकूल की तह (चुम्बट) में ग्रहण किया। 
मनुष्यों के हाथ से निकल कर (बोधिसत्त्व ने) पृथ्वी पर खडे हो, पूर्व दिशा 
की ओर देखा। अनेक सहस्न चक्रवाल एक-श्रॉगत से हो गये। मनुष्य गन्ध 
माला आदि से पूजा करते हुए बोले---महापुरुष ! यहाँ आप जैसा भी कोई 
नही है, बढ कर तो कहाँ होगा ।” बोघिसत्त्व ने चारो दिशाएँ चारो अनुदिशाएँ 
नीचे-ऊपर---दससों ही दिशाओं का श्रवलोकन कर, अपने जैसा किसी को न 
देख, उत्तर दिशा की ओर (करके) क्रम से सात पग गमन किया। (उस 
समय ) महाब्रह्मा ब्वेत-छत्र सुयाम (देवता) ताल-व्यजन (“पंखा), 
और अन्य देवता शेष राजकीय ककुध-भाण्ड' हाथ में लिये अनुगमन 


* खड़्ग, छत्र, पगड़ी, पादुका तथा व्यजन (--पंखा) । 

कर रहे थे। सातवे पग पर ठहर “में ससार मे सर्व-श्रेष्ठ हूँ” नर-पुद्भवो की 
इस प्रथम निर्भीक वाणी का उच्चारण करते हुए सिहनाद किया । 

बोधिसत्त्व ने इस प्रकार माता की कोख से निकलते ही तीन जन्मों मे, 
वाणी का उच्चारण किया--महोसध-जन्म मे, वेस्सन्तर-जन्म में और इस जन्म 
में । महोसध-जन्म में तो बोधिसत्त्व के कोख से निकलते ही, देवेन्र शक्त झाया 
आर चन्दन-सार हाथ मे रख कर चला गया । बोधिसत्त्व उसे हाथ में लिये 
ही निकला । तब उसकी माता ने पूछा--तात ! क्‍या लेकर आया है ? ” 
“ग्रम्मा | औषध ?” औषध लेकर आया होने के कारण उसका नाम औषध 
दारक ही कर दिया गया। उस औषध को लेकर बरतत (>-चाटी) में डाल 
दिया। वह औषध अन्‍्धे, बहरे, इत्यादि सभी प्रकार के आने वाले रोगियों के 
रोग-उपशमन की दवाई हुई। तब “यह महौषध है, यह महौषध है,” इस प्रकार 
की ख्याति उत्पन्न होने के कारण, (>-बोधिसत्त्व) का नाम भी महोषध ही 
पड गया। वेस्सन्तर के जन्म मे तो बोधिसत्त्व माता की कोख से निकलते ही 
मॉ! घर मे कुछ है ? दान दूँगा” पूछते हुए निकला। उसकी माता ने 'तात 
तू घनवान्‌ कुल में पैदा हुआ है” (कह) पुत्र की हथेली को अपनी हथेली पर रख, 
हज़ार की थैली रखवाई। इस जन्म में तो केवल' यह सिंह-नाद ही किया। 
इस प्रकार बोधिसत्त्व ने तीन जन्मों में माता की कोख से निकलते ही, शब्द 
उच्चारण किया । 

गभे धारण के समय की भाँति ही जन्म के समय भी बत्तीस शक्रुन, प्रकट 
हुए। जिस समय लुम्बिनी बन में हमारे बोधिसत्त्व उत्पन्न हुए, उसी समय 
राहुल-माता देवी, श्रामात्य छत्त (+-छन्दक ) श्रासात्य कालउदायी, हस्तिराज 
झाजानीय,' भ्रदवराज कन्थक, महाबोधि-व॒क्ष, और ख़ज़ानों से भरे चार घडे 
भी उत्पन्न हुए। उनमें (क्रम से) एक गव्यूति (5-४ योजन--२ मील ) भर, 
एक आधे योजन भर एक तीन गव्यूति भर और एक योजन भर था। 
यह सात एक ही समय पैदा हुए। दोनो नगरों के निवासी बोधिसत्त्व को लेकर 
कपिलवस्तु नगर को ही लौठे । 


* उत्तम जाति का । 


काल देवल की भविष्यद्वाणी ] ७१ 


“कपिलवस्तु नगर में शुद्धोद महाराज को पुत्र हुआ हे, यह कुमार 
बोधि-वक्ष के नीचे बेठ कर बुद्ध होगा' (सोच) उसी दिन त्रयस्त्रिश (तेतीस) 
भवन के सनन्‍्तुष्ट-चित्त देव-सघ वस्त्रो को उद्धाल उछाल कर क्रीड़ा करने लगे । 


(५) काल देवल की भविष्यद्धाणी 


उस समय शुद्धोदन महाराज के कुलमान्य, आठ समाधि ("-समापत्ति ) 
वाले काल-देवल नामक तपस्वी, भोजन करके, दिन मे मनोविनोद के लिए 
त्रयस्त्रिश देवलोक में गये । वहाँ दिन के विश्राम के लिए बैठे हुए उन्होंने, उन 
देवताश्रो को देख कर पूछा--- किस कारण से तुम इस प्रकार सनन्‍्तुष्ट-चित्त 
हो क्रीडा कर रहे हो ? मुभे भी वह बात बताओ ।” देवताओं ने उत्तर दिया 
“मित्र ! छुद्धोदन राजा को पृत्र उत्पन्न हुआ है। वह बोधि-व॒क्ष के नीचे बैठ, 
बुद्ध हो, धर्मचक्र प्रवर्तित करेगा। हमें उसकी अ्रनन्त बुद्ध-लीला देखनी, तथा 
(उसका ) धर्म सुनने को मिलेगा--इस कारण से हम प्रसन्न-चित्त हे ।” 

उनकी बात सुन, तपस्वी ने शीघ्र ही देवलोक से उतर, राज-महल मे 
प्रवेश कर, बिछे झ्रासन पर बैठ, पूछा--महाराज ! आपको पुत्र हुआ है, 
में उसे देखना चाहता हूँ ।” राजा सु-अलक्त कुमार को मँगा, तापस की वन्दना 
कराने को ले गया। बोधिसत्त्व के चरण उठ कर तापस की जटा में जा लगे। 
बोधिसत्त्व के जन्म में, बोधिसत्त्व के' लिए दूसरा कोई वन्दनीय नहीं। यदि 
अ्रजान में बोधिसत्त्व का शिर तापस के चरण पर रखा जाता, तो तापस का 
शिर सात टुकडे हो जाता। तापस ने---मुझे अपने आ्रपको नाश करना योग्य 
नही है! (सोच) आसन से उठ हाथ जोड कर (प्रणाम किया) । राजा नें, इस 
आइचर्य को देख, अपने पुत्र की वन्दना की। तपस्वी को अतीत के' चालीस 
और भविष्य के चालीस---प्रस्सी कल्पो की (बात) याद आर सकती थी। उस 
ने बोधिसत्त्व के (शरीर के) लक्षणों को देख, यह बुद्ध होगा या नही' इस बात 
का विचार कर मालूम किया, कि यह अवश्य बुद्ध होगा । यह अद्भुत पुरुष है' 
जान मुस्कराया। फिर सोचने लगा “इसके बुद्ध होने पर, में इसे देख सकूँगा 
वा नहीं ?” सोचने से (मालूम हुआ) नही देख पारँगा; (इसके बुद्ध होने 
से) पहले ही मर कर अरूप-लोक मे--जहाँ सौ अथवा हज़ार बुद्धो के जाने 
पर भी ज्ञान-प्राप्ति (+-अ्रववोध) नहीं हो सकती--उत्पन्न होऊँगा। तब 

ऐसे श्रदभुत पुरुष को बुद्ध होने पर नही देख पाऊँगा, मेरा दुर्भाग्य है! सोच रो 
उठा। लोगों ने जब देखा--कि हमारे श्रार्य (+>अय्य८"-बावा ) अभी हँसे और 
फिर रोने लग गये तो उन्होंने पूछा--- क्यो भन्‍्ते ! क्‍या हमारे भ्रार्य-पृत्र को 
कोई सकट होगा ? ” 

“इनको सकट नही है, यह निस्संशय बुद्ध होगे ।” 

“तो (भ्राप) किस लिए रोते है ? ” 

“इस प्रकार के पुरुष को बुद्ध हुए नही देख सकूँगा, मेरा बडा दुर्भाग्य 
(+हानि) है--यही सोच अपने लिए रो रहा हूँ ।” 

फिर मिरे सम्बन्धियों में से कोई इसे बुद्ध-हुआ देखेगा, या नहीं---विचार, 
अपने भाजे नाछ॒क को इस योग्य जान, अपनी बहिन के घर जाकर (पूछा) । 

तिरा पुत्र नाछ॒क कहाँ हे ? 

घर मे है, आरये।” 

“उसे बुला ।” 

(भाजे के) पास आने पर बोला--तात ! महाराज शुद्धोदन के घर 
में पुत्र उत्पन्न हुआ है, वह बुद्ध-अकुर है। पेंतीस वर्ष बाद वह बुद्ध होगा; और 
तू उसे देख पायेगा । तू श्राज ही प्रत्रजित हो जा ।* 

वह---में सत्तासी करोड़ धनवाले कुल में उत्पन्न बालक हूँ, (तो भी ) 
मामा मुझे अनर्थ मे नही लगा रहा हे --- सोच, उसी समय बाज़ार से काषाय 
(वस्त्र) तथा मट्टी का पात्र मेंगवा, शिर-दाढ़ी मूँडा, काषाय वस्त्र पहिन, 
लोक में जो उत्तम पुरुष है, उसीके नाम पर मेरी यह प्रत्रज्या है, यह (कहते) 
बोधिसत्त्व की ओर भ्रञ्जलि जोड़, पाँचो अगो से वन्दना की , फिर पात्र को कोली 
में रख, उसे के पर लटका, हिमालय मे प्रवेश कर, श्रमण-घर्म का पालन करने 
लगा। 

फिर तथागत के बुद्ध हो जाने पर, (उनके) पास झा, उनसे नाछक -श्ञान 
सुन, हिमालय में चले गये; वहाँ श्रहत पद को प्राप्त कर, सर्वे-श्रेष्ठ मार्ग 

(:-उत्क्ृष्ट प्रतिपदा) पर श्रारढ़, सात मास तक ही जीवित रह, एक 
सुवर्ण पर्वत के पास निवास करते, खड़े ही खडे उपाधि-रहित निर्वाण को 
प्राप्त हुए। 

(६) ज्योतिषी की भविष्यद्वाणी 


पाँचवे दिन बोधिसत्त्व को शिर से नहलाया गया, नामकरण सस्कार 
किया गया। राजभवन को चारों प्रकार के गन्धों से लिपवाया गया। खीलों 
सहित चार प्रकार के पुष्प बखेरे गये। निर्जल खीर पकाई गई। राजा ने 
तीनो वेदों के पारगत एक सौ आठ ब्राह्मणो को निमन्त्रित किया। उन्हें राज- 
भवन मे बैठा, सुभोजन करा, सत्कार पूर्वक (बोधिसत्त्व के) लक्षण के बारे में 
पूछा--- भविष्य क्‍या है ?” उनमे .-- 

उस' समय रा स, ध्व ज, ल क्ष्म ण, म न्‍्त्री, को ड जञ, भो ज, सुयाम 
शोर सु द त्त--यह श्राठ षड़-अंग जानने वाले ब्राह्मण थे, जिन्होंने मन्‍्त्रों की 
व्याख्या की । 

यह आठ ही लक्षण जानने वाले (--देवज्ञ ) ब्राह्मण थे। गर्भ धारण के दिन 
स्वप्न का भी विचार इन्होने ही किया था। उनमे से सात जनो ने दो उँगलियाँ 
उठा कर, दो प्रकार से भविष्य कहा-- ऐसे लक्षणों वाला यदि गुृहस्थ रहे, तो' 
चक्रवर्ती राजा होता है, और यदि प्रत्नजित हो, तो बुद्ध । और फिर चत्रवर्ती 
राजा की श्री सम्पत्ति का वर्णन किया। उनमें सब से कम उमर और कौण्डिन्य 
गोत्री तरुण ब्राह्मण ने बोधिसत्त्व के सुन्दर लक्षणों को देख एक ही उँगली उठा 
कर, एक ही प्रकार का भविष्य कहा--इसके घर मे रहने की सम्भावना 
(>कारण ) नही है, यह महाज्ञानी (+-विंवृत-कपाट ) बुद्ध होगा । उस अ्रधि- 
कारी, अन्तिम-जन्मधारी, प्रज्ञा में श्रन्य जनो से बढ़े हुए, इन लक्षणों वाले पुरुष 
के घर मे ठहरने की सम्भावना नहीं, यह निश्चय बुद्ध होगा--इस एक 
ही अवस्था (>>गति) को देखा । इसीलिए एक ही उँगली उठा कर 
भविष्य कहा । 

उन ब्राह्मणों ने अपने अपने घर जाकर, पुत्रो से कहा-- तात ! हम बूढ़े 
हो गये हे । महाराज शुद्धोदन के पुत्र के ब॒द्ध होने तक (हम) रहेंगे वा नही, 
(लेकिन) उस कुमार के बुद्धपद प्राप्त करने पर तुम उसके धर्म मे प्रत्नजित 
होना ।” 

वे सातो आयु पूर्ण होने पर, अपने कर्मानूसार (परलोक) सिधारे। 
अकेला कौण्डिन्य माणवक ही जीवित रहा। वह महासत्त्व (बोधिसत्त्व) की 

और ध्यान रख, गृह को त्याग, क्रमश. उरूबेला' जा, यह भूमि-भाग बड़ा 
रमणीय है, योगार्थी कुल-पुत्र के योगाभ्यास के लिए उपयुक्त स्थान है सोच, 
वही रहने लगा। (फिर) “महापुरुष प्रब्नजित हो गये” सुन, (सात) ब्राह्मणों 
के पुत्रों के पास जाकर कहा-- सिद्धार्थ-कुमार प्रत्रजित हो गये, वह नि.सशय 
बुद्ध होगे। यदि तुम्हारे पिता जीवित होते, तो वह भ्राज घर छोड प्रत्नजित हुए 
होते । यदि तुम चाहते हो, तो (मेरे साथ) आओो हम उस पुरुष के पीछे 
प्रत्नजित होगे ।” 

वे सब (लडके) एक मत न हो सके । तीन प्रब्रजित नही हुएं। शेष चारो 
कौण्डिन्य ब्राह्मण को मुखिया बना कर प्रब्रजित हुए। (आगे चल कर) वह 
पाँचो जने पचवर्गीय स्थविरो के नाम से प्रसिद्ध हुए । 

तब राजा ने पूछा--- क्या देख कर, मेरा पुत्र प्रत्रजित होगा ?” (उत्तर 
मिला) चार पूर्व लक्षण।” “कौत कौन से चार लक्षण (जनिमित्त) १” 
“बुद्ध, रोगी, मृत और प्रत्रजित ।” 


राजा ने (आज्ञा की)-- अब से इस प्रकार के किसी लक्षण (न्न्‍वुद्ध 
आदि) को मेरे पुत्र के पास मत आने दो। मुझे, उसके बुद्ध बनने से मतलब 
नही। में उसे दो सहस्र द्वीपो से घिरे चारो महाद्वीपो का आधिपत्य करते हुए, 
छत्तीस योजन घेरे की परिषद्‌ के बीच, आकाह के नीचे विचरते देखने की 
इच्छा रखता हूँ ।” यह कह, राजा ने इन चार प्रकार के पुरुषों को कुमार के 
दृष्टि-गोचर होने से बचाने के लिए चारो दिशाओं मे तीन तीन कोस की दूरी 
पर पहरा बैठा दिया। उसी दिन उस माजूलिक स्थान पर एकत्र हुए, श्रस्सी 
हज़ार आाति-सम्बन्धियों ने अपने एक एक पुत्र (को देने) की प्रतिज्ञा की। 
यह (कुमार) चाहे बुद्ध हो, भ्रथवा राजा, हम (इसे) अपना एक एक पृत्र दे 
देंगे। यदि यह बुद्ध होगा तो क्षत्रिय साधुओं से पुरस्कृत तथा परिवारित 
हो विचरेगा। यदि राजा होगा तो क्षत्रिय-क्रुमारों से पुरस्क्तत तथा परिवारित 
हो विचरेगा । 


* बोध-गया, जि० गया (बिहार) । 

देशव का एक चमत्कार ] छघ्र्‌ 


(७) शैशव का एक चमत्कार 


राजा ने बोधिसत्त्व के लिए उत्तम रूप वाली, सब दोषो से रहित धाइयाँ 
नियुक्त की । बोधिसत्तव अनन्त परिवार, तथा मह॒ती शोभा और श्री के साथ 
बढने लगे । एक दिन राजा के यहाँ (खेत) बोने का उत्सव था। उस (उत्सव 
के) दिन लोग सारे नगर को देवताओो के विमान की भाँति अलक्ृत करते थे । 
सभी दास (>>गुलाम) और नौकर आदि नये वस्त्र पहिन, गध माला आदि 
से विभूषित हो, राज-महल मे इकठ्ठे होते थे। राजा को एक हज़ार हलो की 
खेती थी। लेकिन उस दिन बैलो की रस्सी की जोत के साथ एक कम आराठ सौ 
सभी रुपहले हल थे। राजा का हल रत्न-सुवर्ण-जटित था। बैलों के सीग, 
शौर रस्सी-कोडे भी सुवर्ण-खचित ही थे। राजा बड़े दल-बल के साथ, पुत्र को 
भी ले, वहाँ पहुँचा । खेती के स्थान पर ही, बहुत पत्रो तथा घनी छाया वाला 
एक जामुन का वृक्ष था। उसके नीचे कुमार की हण्या बिछाई गई। ऊपर 
सुवर्ण-तार-खचित चँदवा तनवाया गया। उसे कनात से घिरवा, पहरा लगवा 
दिया गया। फिर सब अलडू।रो से अलकृत हो, अमात्य गण सहित राजा, 
हल जोतने के स्थान पर गया। वहाँ उसने सुनहले हल को पकड़ा, अमात्यो ने 
(अन्य) एक-कम आठ सौ रुपहले हलो को और कृषको ने शेष दूसरे हलो को । 
हलो को पकड कर, वे इधर उधर जोतने लगे। राजा इस पार से उस पार, 
भौर उस पार से इस पार आता था। वहाँ बड़ी भीड़ थी, बड़ा तमाशा 
था। बोधिसत्त्व को घेर कर बैठी धाइयाँ, राजकीय-तमाशा देखने के लिए 
कनात के भीतर से बाहर चली आईं। बोधिसत्त्व इधर उधर किसी को न 
देख, जल्दी से उठ, श्वास-प्रश्वास पर ध्यान दे, प्रथम-ध्यान प्राप्त हो गये। 
धाइयो ने खाद्य-भोज्य में (लगे रह कर) कुछ देर कर दी। सभी वक्षो की 
छाया घूम गई, लेकिन (बोचिसत्त्व वाले) व॒क्ष की छाया गोल ही खडी रही । 
धाइयो ने आये-पुत्र श्रकेले हे', ख्याल कर जल्दी से कनात उठा, भ्रन्दर घुस 
कर, बोधिसत्त्व को बिछीने पर आसन मारे बैठे देखा। उस चमत्कार को 
देख उन्होने जाकर राजा से कहा--दिव ! कुमार इस तरह बैठा है। श्रन्य 
सभी वृक्षों की छाया लम्बी हो गई है, लेकिन जामून के वक्ष की छाया 
गोलाकार ही खडी हे।” राजा ने वेग से आ, उस चमत्कार को देखा, 
'तात ! यह दूसरी बार तेरी वन्दना है” (कह) पुत्र की वन्दना की । 


की [ निदान-कथा 
२. गौतम का चरित 


(१) योवन अवेश 

क्रमश. बोधिसत्त्व सोलह वर्ष के हुए। राजा ने बोधिसत्त्व के लिए, तीनों 
ऋतुओ के लायक तीन महल बनवा दिये। उनमें एक नौ तला, दूसरा सात 
तला, तीसरा पाँच तला था। चालीस हज़ार नाटक-करने वाली स्त्रियों को 
नियुक्त किया। बोधिसत्त्व अप्सराओं के समुदाय से घिरे देवताओं की भॉति, 
अलक्लत नठियों से परिवृुत, स्त्रियों द्वारा बजाये गये वाद्यों से सेवित, महा- 
सम्पत्ति को उपभोग करते हुए, ऋतुओ के क्रम से, उतने (ऋतुओ के अनुकूल ) 
प्रसादों मे विहरते थे। राहुल-माता देवी इनकी अग्रमहिषी (+>-पटरानी) थी। 

वह इस प्रकार महा-सम्पत्ति का उपभोग करते रहते थे। उसी समय 
एक दिन बोधिसत्त्व की आति-विरादरी में ऐसी बात चली---सिद्धार्थ-क्रीडा 
में ही रत रहता हैं। किसी कला को नही सीखता, युद्ध आ्रने»पर क्या करेगा ? ” 
राजा ने बोधिसत्त्व को बुला कर कहा--- तात ! तेरे सगे सम्बन्धी कहते हें 
कि सद्घधार्थ किसी कला को न सीख कर सिर्फ खेलों मे ही लिप्त रहता है। 
तुम इस विषय में क्या उचित समभते हो ? 

“देव | मुझे शिल्प सीखने को नहीं हे। नगर में भेरा शिल्प देखने के 
लिए ढँढोरा पिटवा दे कि झ्राज से सातवे दिन (में) बाति वालो को' (अपना) 
शिल्प (कर्तव्य) दिखाऊँगा ।” 

राजा ने वैसा ही किया। बोधिसत्तव ने अ्रक्षण बेध, बाल-बेंध जानने वाले 
धनुर्धारियों को एकत्रित कर, लोगों के मध्य में भ्रन्य धनुर्धारियों से (भी) 
विशेष बारह प्रकार के शिल्प (+-कला) बाति-बिरादरी वालों को दिखलाये। 
इन (के विस्तार) को सरभंग-जातक' में आ्राये (वर्णन) के श्रनुसार जानना 
चाहिए। तब बोधिसत्त्व के सगे सम्बन्धियों की शका दूर हुई । 


(२) जरा, व्याधि, मृत्यु और संन्‍्यास-दशन 
एक दिन बोधिसत्त्व ने बगीचा देखने की इच्छा से सारथी को बुला कर 

रथ जोतने को कहा। उसने अच्छा” कह महा उत्तम रथ को सब अलद्धारों 
से अलक्ृत कर, कमल-पत्र-सदृश चार मद्भल सिन्धु-देशीय (घोड़ो) को जोत, 
बोधिसत्त्व को सूचना दी। बोधिसत्त्व देव-विमान-सदृश रथ पर चढ़ कर बगीचे 
की ओर चले। देवताओं ने (सोचा), सिद्धार्थ-कुमार के बुद्धत्व प्राप्त करने 
का समय समीप है, (हम) इसे पूर्व-लक्षण दिखाये। (सो उन्होंने) एक 
देव-पूत्र को जरा से जर्जरित, टूटे-दाँत, पक्के केश, टेढे-फूके शरीर, हाथ मे 
लकड़ी लिये, कॉपता हुआ (करके) दिखलाया। उसे (केवल) बोधिसत्त्व 
और सारथी ही देखते थे। तब बोधिसत्त्व ने महापदानसूत्र' में श्राये (वर्णन) 
अनुसार सारथी से पूछा--- सौम्य, यह कौन पृरुष है ! इसके केश भी औरो 
के समान नही हे ।” (और) सारथी का उत्तर पा, (वें) श्रहो ! धिक्‍्कार 
हैं जन्म को, जहाँ जन्म-लेने-वाले को (ऐसा) बुढापा हो, (सोचते हुए) उदास 
हो, वहाँ से लौट कर महल मे चले गये । राजा ने पूछा--- मिरा पुत्र जल्दी क्यो 
लोट आया ?” “व ! बूढ़े आदमी को देख कर ।” (भविष्य्धक्ताओ्रो ने) 
बूढे आदमी को देख कर प्रत्नजित होगा कहा था (सोच) राजा ने “इसलिए, 
मेरा नाश मत करो। पृत्र के लिए शीघ्र ही नृत्य तैयार करो। भोग भोगते 
हुए प्रब्रज्या का ख्याल न आयेगा कह, पहरा और भी बढ़ा कर चारो 
दिशाओं में झ्राधे योजन तक का करवा दिया । 

फिर एक दिन बोधिसत्त्व उसी प्रकार बगीचे जाते हुए, देवताओं द्वारा 
निर्मित रोगी पुरुष को देख, पहले की भाँति पूछ, शोकाकुल हृदय से महल मे 
लौट भआये। राजा ने भी पूछ कर, पहले की भाँति खिन्न चित्त हो, पहरे को 
फिर बढ़ा कर चारो ओर पौन योजन तक का कर दिया । 

फिर एक दिन बोधिसत्त्व उसी प्रकार उद्यान जाते हुए, देवताओं द्वारा 
निर्मित मृत-पुरुष को देख, पहले की भाँति पूछ, उदास हो, फिर महल मे लौट 
आये । राजा ने भी पूछ कर पहले की भॉति खिन्न चित्त हो, पहरे को फिर 
बढा कर चारों ओर एक योजन तक का कर दिया । 


फिर एक दिन उद्यान जाते हुए, बोधिसत्त्व ने देवताओं द्वारा निर्मित 


* देखो दीर्घ-निकाय । 

भली प्रकार (वस्त्र) पहिने, (चीवर से ) भले प्रकार ढँके एक प्रत्नजित (सन्यासी ) 
को देख कर, सारथी से पूछा--- सौम्य ! यह कौन है ?* अ्रभी बुद्ध प्रकट नही 
हुए थे, इसीलिए सारथी को प्रब्नजित (वा) प्रन्नज्या के गुणों के बारे मे कुछ 
मालूम न था। लेकिन देवताओ की प्रेरणा से सारथी ने--- देव ! यह प्रत्नजित 
है' कह प्रत्रजितो के गुण वर्णन किये। बोधिसत्त्व प्रन्नज्या' मे रुचि उत्पन्न कर, 
उस दिन उद्यान को गये। यहाँ पर दीर्घ-भाणकों' का मत है कि बोधिसत्त्व 
ने) चारों पूर्व-लक्षणों (+-निमित्तों) को एक ही दिन देखा।' 
(३) पुत्र जन्म 

बोधिसत्त्व ने उद्यान में दिन भर विनोद कर, सुन्दर पुष्करिणी में 
स्नान किया। सूर्यास्त के समय सुन्दर शिला पद्ट पर, अपने को आभूषित 
कराने की इच्छा से बैठे। उस समय इनके परिचारक नाना रज् के दुशाले, 
नाना भाँति के झ्राभूषण, माला, सुगन्धि, उबटन लेकर चारो ओर से घेर कर 
खडे थे। उसी समय इन्द्र का आसन गर्म हुआ । उसने, “कौन मुझे इस सिहासन 
से उतारना चाहता है” सोचते हुए बोधिसत्त्व के श्रलकृत होने का काल देख, 
विश्वकर्मा को बुला कर कहा-- सौम्य विश्वकर्मा ! आज आधी रात के 
समय सिद्धार्थ-कुमार महाभिनिष्क्रण (गृह त्याग) करेंगे । यह (श्राज 
का शज्भार) उनका भअ्रन्तिम श्ुद्भार है। उद्यान मे जाकर महापुरुष को दिव्य 
झ्रलकारो से अलकृत करो |” 

उसने अच्छा कह, देव-बल से उसी क्षण आकर, बोधिसत्व के जामा- 
साज के सदुद्य ही रूप धारण कर, जामा-साज के हाथ से दुशाला ले, बोधिसत्त्व 
के सिर पर बाँधा । 

उसके हाथ के स्पर्श से ही बोधिसत्त्व जान गये कि यह मनुष्य नहीं, कोई 
देव-पृत्र है। पगडी से सिर को वेष्टित करते ही सिर मे, मुकुट के रत्नो की 
भाँति एक सहस्र, दुशाले उत्पन्न हो गये। फिर बाँधने पर दस सहस्न, इस 
प्रकार दस बार बाँधने पर दस-सहस्न दुशाले उत्पन्न हुए। सिर छोटा भ्रौर 


 दीर्घ-निकार्या कण्ठ करने वाले पुराने श्राचार्यो को दीघें-भाणक कहा 
जाता है । 

दुशाले बहुत, इसकी शका न होनी चाहिए (क्योकि) उनमे सब से बडे दुशाले 
(का वज़न ही ) श्यामा-लता के फूल के बराबर था, (और ) दूसरे तो कुतुम्बुक 
पृष्प के ही बराबर थे। बोधिसत्त्व का सिर किजल्क-युक्त कुय्यक फूल के 
समान था। उनके सब आभूषणो से आभूषित हो, सब (गीत--८) तालज्ञ 
ब्राह्मणों के श्रपनी अपनी प्रतिभा का प्रदर्शन कर लेने पर, जय हो झ्रादि वचनो 
से, तथा सूतमागधो के नाना प्रकार के मद्भूल वचनो तथा स्तुति-घोषो से सत्कृत 
हो, (बोधघिसत्त्व) सर्वालद्भार-विभूषित उत्तम रथ पर आरूढ हुए । 

उसी समय राहुल-माता ने पुत्र प्रसव किया” सुन महाराज शुद्धोदन ने 
आज्ञा की कि मेरे पूत्र को यह शुभ-समाचार सुनाओ। बोधिसत्त्व ने उसे सुन 
कहा “राहु पैदा हुआ, बन्धन पैदा हुआ ।” राजा ने मेरे पृत्र ने क्या कहा, 
पूछ, उसे सुन, कहा--- अब से मेरे पोते का नाम राहुल-कुमार हो ।” 

बोधिसत्त्व भी श्रेष्ठ रथ पर चढ, बडे भारी यश, अ्रति मनोरम शोभा 
तथा सौभाग्य के साथ नगर मे प्रविष्ट हुए। उस समय, प्रासाद के ऊपर बैठी, 
कृशा-गौतमी नामक क्षत्रिय-कन्या ने नगर की परिक्रमा करते हुए बोधिसरत्त्व 
की रूप शोभा को देख कर, बहुत ही प्रसन्नता तथा हुँ से यह उदान' कहा --- 

परम शान्त है वह साता, परस शानन्‍्त हुँ वह पिता, ओर परम दान्त 
है वह नारी, जिसका इस प्रकार का पति हो । 

बोधिसत्त्व ने यह सुना तो सोचा--यह कह रही है, कि इस प्रकार के 
रूप के देखने वाली माता का हृदय परम शान्त होता है, पिता का हृदय परम 
शान्त होता है, पत्नी का हृदय परम शान्‍्त होता है। किस के शान्त होने पर 
हृदय परम शान्त होता है ” तब रागादि क्लेशो (मलो) से विरक्‍्त होते हुए, 
(बोधिसत्त्व) को यह (विचार) हुआ कि राग-अग्नि के शान्त होने पर परम- 
शान्ति होती है । हेष-अग्नि तथा मोह-अग्नि के शान्त होने पर परम-शान्ति 
होती है । अभिमान मिथ्या-विचार (--दृष्टि) आदि सभी मलो के उपशमन 
होने पर परम-शान्ति होती है । यह मुझे प्रिय-वचन सुना रही है। में निर्वाण 
को ढूँढ रहा हँ। आज ही मुझे गृह-वास छोड, निकल कर, प्रत्नजित हो, निर्वाण 


* झ्ानन्दोल्लास में निकली वाक्यावली । 

की खोज मे लगना चाहिए। यह इसकी ग्रु-दक्षिणा हो --कह उन्होने अपने 
गले से एक लाख का मोती का हार उतार कृशा गौतमी के पास भेज दिया। 
“सिद्धार्थ-कुमार ने मेरे प्रेम मे फेस कर भेट भेजी है” सोच वह बड़ी प्रसन्न हुई। 
(४) ग्रह-त्याग 

बोपिसत्त्व भी बडे श्री-सौभाग्य के साथ अपने महल' में जा, सुन्दर शय्या 
पर लेट रहे। उसी समय सभी अलझूारो से विभूषित, नृत्य गीत आदि मे दक्ष 
देव-कन्या समान परम सुन्दरी स्त्रियों ने अनेक प्रकार के वाद्यों को लेकर, 
(कुमार को ) घेर कर, खुश करने के लिए नृत्य, गीत और वाद्य आरम्भ किया । 
बोधिसत्त्व (रागादि) मलो से विरक्त-चित्त होने के कारण, नृत्य आ्रादि मे रत 
न हो, थोडी ही देर में सो गये । उन स्त्रियो ने भी सोचा--- जिसके लिए हम 
नृत्य आदि करती है, वह ही सो गया। श्रव (हम ) काहे को तकलीफ़ करे।” 
इसलिए वह भी अपने अपने बाजो को साथ लिये ही सो गई। उस समय सुग- 
न्वित-तेल-पूर्ण प्रदीप जल रहे थे। बोधिसत्त्व जाग कर, पलग पर आसन मार 
बेठ गये। उन्होंने वाद्य-भाण्डो को साथ ही लिये सोई उन स्त्रियों को देखा। 
(उनमे) किन्ही के मुंह से कफ भर लार बह कर, उनका शरीर भीग गया था, 
कोई दाँत कटकटा रही थी, कोई खाँस रही थी, कोई बर्रा रही थी, किन्‍ही 
के मुँह खुले हुए थे, किन्‍्ही के वस्त्र हटे होने से श्रति घृणोत्पादक गुह्य स्थान 
दिखलाई दे रहे थे। उन (स्त्रियों) के इन विकारों को देख कर (वे) और भी 
श्रधिक दृढता-पूर्वक काम-भोगो से विरक्त हो गये । उन्हें वह सु-अलकृत इच्द्र- 
भवन सदृश महाभवन सड़ती हुई नाना प्रकार की लाश्ों से पूर्ण कच्चे इमशान 
की भाँति मालूम हुआ। तीनो ही भव (>>ससार) जलते हुए घर की तरह 
दिखलाई पडे। हा! कष्ट! हा! शोक !! ऐसी आह निकल पडी। 
उस समय उत्का चित्त प्र्रज्या के लिए, श्रत्यन्त आतुर हो गया। भाज ही 
मुझे महाभिनिष्क्रमण (गृह-त्याग) करना चाहिए” (इस प्रकार निश्चय कर) 
पलग पर से उतर, द्वार के पास जा पूछा--- कौन है ?” 

डयोढ़ी में सिर रख कर सोये हुए छन्न ने कहा-- आर्य पुत्र ! में' छन्दक 
हे ।' 

में आज महाभिनिष्क्मण करना चाहता हूँ, मेरे लिए एक घोड़ा तैयार 
करो ।” 

ग्रच्छा देव |” कह, उसने घोडे का साज-सामान ले, घोडसार में जा, 
सुगन्धित तेल के जलते प्रदीपो (के प्रकाश) मे, बेल-बूटे वाले चेँदवे के 
नीचे, सुन्दर स्थान पर खडे, श्रश्व-राज कन्थक को देख कर, झाज मुर्भ इस 
ही तैयार करना चाहिए! (सोच ) कन्‍्थक को ही तैयार किया। साज सजाये 
जाते समय (कन्थक ) ने सोचा--“(श्राज की ) तैयारी बहुत कसी हुई हैं । भ्रन्य 
दिनो में उद्यान-क्रीटा श्रादि की यात्रा की तैयारी जैसी तैयारी नही है। शभ्राज 
मेरे आर्य-यत्र महाभिनि'कमण के इच्छुक होगे। इसलिए प्रसन्न-चित्त हो 
जोर से हिंनहिनाया। वह शब्द सारे नगर में फेल जाता, लेकिन देवताश्रो ने 
उस शब्द को रोक कर, किसी को न सुनने दिया । 

बोधिसत्त्व छुन्दक को (तो उधर) भेज, पृत्र को देखने की इच्छा से, अपने 
आसन को छोड राहुल-माता के बास-स्थान की ओर गये । वहाँ शयनागार 
का द्वार खोला। उस समय घर के भीतर सुगन्धित तेल-प्रदीपः जल रहा था । 
राहुल-माता बेला, चमेली आदि के श्रम्मन' भर फूलों से सजी शय्या पर, पुत्र के 
मस्तक पर हाथ रखे सो रही थी। बोधिसत्त्व ने देहली मे पैर रख खडे खडे 
देख कर सोचा--यदि में देवी के हाथ को हटा कर अपने पृत्र को ग्रहण करूँगा, 
तो देवी जाग उठेगी, इस प्रकार मेरे गमन मे विध्त होगा। बुद्ध होने के पश्चात्‌ 
ही, आकर पृत्र को देखूँगा' तब महल से उतर आाये। जातकट्ठुकथा' मे जो 
“उस समय राहुल-कुमार एक सप्ताह के थे' कहा है, वह दूसरी ग्रट्टुकथाओं में 
नही है। इसलिए यहाँ यही समभना चाहिए । 

इस प्रकार बोधिसत्त्व ने महल से उतर कर, घोडे के पास जाकर कहा-- 
तात | कन्‍्थक आज तू मुझे एक रात तार दे, मे तेरी सहायता से बुद्ध होकर, 
देवताश्रों सहति सारे लीक को तारूँगा। फिर कूद कर कन्‍्थक की पीठ पर 
सवार हुए। कन्यक गर्दन से ले कर (पूँछ तक) अ्रठारह हाथ लम्बा (भौर) 
वैसे ही महाकाय, वल्-त्रेग-सम्पन्न धुले शद्भु-सदृश सर्वे-इवेत वर्ण का था। 
यदि वेह हिनहिनाता वा पैर खटखटाता, तो (वह) शब्द सारे नगर मे फैल 


* ११ द्रोण--अस्मन। 
* यह पुरानी सिहछ भाषा वाली जातक-कथा होगी । 
द्‌ 


घर [ निदान-कथा 


जाता। इसलिए देवताओं ने अपने प्रताप से, ऐसा किया, जिससे कोई उस 
शब्द को न सुने। उन्होंने हिनहिनाने के शब्द को रोक लिया (और) जहाँ 
जहाँ (घोडा) पैर रखता था, वहाँ वहाँ हथेलियॉँ रखी। बोधिसत्त्व श्रेष्ठ 
श्ररव की पीठ पर सवार हो छन्दक को उसकी पूँछ पकडवा, श्राधी रात के 
समय महा-द्वार के समीप पहुँचे। उस समय राजा ने यह सोच, कि कही 
बोधिसत्त्व जिस किसी समय नगर-द्वार को खोल कर, (बाहिर) न निकल 
जाये, दर्वाजे के दोनो कपाटो मे से प्रत्येक को एक हजार मनुष्यों द्वारा खुलने 
लायक बनवाया था। बोधिसत्त्व महाबल-सम्पन्न हाथी की गिनती से दस 
अरब हाथी के बल को धारण करते थे, और पुरुष के हिसाब से एक खरब 
पुरुषों का बल। उन्होने सोचा--- यदि द्वार न खुला तो आज मै कन्‍्थक को 
पीठ पर बेठे, उसकी पूँछ पकड कर लटके छन्दक के साथ ही, घोडे को जाँघ से 
दबा कर अठारह हाथ ऊंचे प्राकार को कूद कर पार करूँगा ।” छुन्दक ने भी 
सोचा, यवि द्वार न खुला, तो में आारयपृत्र को कन्धे पर बैठा कन्थक को 
दाहिने हाथ से बगल मे दबा प्राकार फॉद जाऊँगा।” कन्थक ने भी सोचा---- 
“यदि द्वार नही खुला, तो मे अपने स्वामी के पीठ पर वैसे ही बैठे, पूँछ पकड 
कर लटकते छुन्दक के साथ ही, प्राकार को लॉपघ जाऊँगा ।” यदि द्वार न 
खुलता, तो तीनो में से प्रत्येक ऊपर सोचे अनुसार करता। लेकिन द्वार मे 
रहने वाले देवता ने द्वार खोल दिया । 

उस समय बोधिसत्त्व को (वापिस) लौटाने की इच्छा से, ग्राकर, आकाश 
में खडे हो मार ने कहा--मार्ष (मित्र) ! मत निकलो। आज से सातवे 
दिन तुम्हारे लिए चक्र-रत्न प्रकट होगा। दो हज़ार छोटे द्वीपो सहित चारों 
महाद्वीपों पर राज्य करोगे। लौटो, मार्ष ! ” 

“तुम कौन हो ? ” 

“में वश वर्ती हूँ ।” 

मार! में भी जानता हूँ कि मेरे लिए चक्र-रत्न प्रकट होगा। लेकिन मुझे 
राज्य से काम नही। में तो साहसिक लोक-धातुओ को निनादित कर बुद्ध बनूँगा।” 


कामदेव या दोतान । 


गृह-त्याग | दे 


“आज से जब कभी तुम्हारे मन मे कामना सम्बन्धी वितक, द्रोह सम्बन्धी 
वितक, या हिसा-सम्बन्धी वितक उत्पन्न होगा, तब में तुम्हे समझँंगा।” कह, 
मार मोका ताकते हुए, छाया की भाँति जरा भी अलग न होते हुए, पीछा 
करने लगा । 


बोधिसत्त्व हाथ में आये चक्रवर्ती-राज्य (के प्रति) अपेक्षा रहित हो, उसे 
थूक को भाँति छोड़ कर, झाषाढ की पूृणिमा को उत्तराषाढ़ नक्षत्र मे नगर से 
निकले। (लेकिन) नगर से निकल कर , (उन्हे) फिर नगर देखने की इच्छा 
उत्पन्न हुईं। चित्त मे ऐसा विचार होते ही महापृथ्वी कुम्हार के चक्‍के की 
भाँति कॉपी, मानों कह रही थी कि महापुरुष ! तूने लौट कर देखने का काम 
” (कभी ) नहीं किया। बोधिसत्त्व जहाँ से मुंह फेर कर नगर को देखा था, 
उस भू-प्रदेश मे कन्थक-निवर्तन-चेत्य का चिन्ह बना वह गन्तव्य-मार्ग की ओर 
कन्थक का मुँह फेर, अत्यन्त सत्कार और महान्‌ श्री-सौभाग्य के साथ चले। 
उस समय देवताओं ने उनके सम्मुख साठ हजार, पीछे साठ हजार, दाहिनी 
तरफ साठ हजार और बाई तरफ भी साठ हजार मशाल धारण किये। श्रन्य 
देवताओं ने चक्रवालो के द्वार-समूह पर अपरिमित मशालो को धारण किया। 
और (भी) दूसरे देवताओं तथा नाग, सुपर्ण (>-गरुड) आदि (के) दिव्य 
गन्ध, माला, चूर्ण, धूप से पूजा करते हुए, पारिजात-पृष्प, मन्दार-पुष्प, 
(की वृष्टि से) घने मेघो की वृष्टि के समय (बरसती ) धाराओं की भाँति, 
आ्राकाश श्राच्छादित हो गया । उस समय दिव्य सगीत हो रहे थे। चारो ओर 
आठ प्रकार के, साठ प्रकार के अ्रड़सठ लाख बाजे बज रहे थे। समूद्र के उदर 
में मेघ-गर्जनकाल की भॉति, यूृगन्धर की कुक्षि में सागर-निर्वघोष काल की 
भाँति (शब्द ) हो रहा था। इस श्री और सौभाग्य के साथ जाते हुए, बोधिसत्त्व 
एक ही रात में तीन राज्यों को पार कर, तीस योजन की दूरी पर श्रनोमा' 
नामक नदी के तट पर पहुँचे । 


क्या अबर्व तीस योजन से अधिक न जा सका ? नहीं, न जा सका ! वह 


* दाक्य, कोलिय और रास-ग्रास । 
* श्रौसी नदी ? जिला गोरखपुर । 

(अह्व) एक चक्रवाल के अन्दर के घेरे को, पृथ्वी पर पड़े चक्के के घेरे की 
तरह, मर्दित करते हुए, कोने कोने पर घूम कर, प्रात काल के भोजन के समय 
से पूर्व लौट कर अपने लिए तैयार किये गये भोजन को खा सकता था। लेकिन, 
उस समय मार्ग आकाश में स्थित देव नाग तथा गरुड आदि द्वारा बरसाये गये 
गन्धमाला आदि से जॉघ तक ढका हुआ था। शरीर निकालते निकालते, गन्ध 
माला के जाल को हटाते हटाते बहुत देर हो गई । इसलिए केवल तीस योजन 
ही पहुँच सका । 


३, गौतम का संन्यास 
(१) मिह्ु वेश में 


तब बोधिसत्त्व ने नदी के किनारे खडे हो छन्दक से पूछा--- 

“इस नदी का क्‍या नाम है ? 

'दिव! श्रनोमा है ।” 

“हमारी भी प्रब्रज्या श्रनोमा होगी”, (सोच) एडी से रगड कर घोडे को 
इशारा किया। घोडा छुलाँग मार कर, श्राठ ऋषभ' चौडी नदी के दूसरे तट 
पर जा खडा हुआ । बोधिसत्त्व ने घोडे की पीठ से उतर, रुपहले रेशम जैसे 
(नरम) बालुका-तट पर खडे हो, छन्दक को कहा-- सौम्य ! छन्दक | तू 
मेरे झआभूषणों तथा कन्थक को लेकर जा, में प्रत्रजित होऊँगा ।” 

“देव में भी प्रत्नजित होऊंगा।” 

“तुमे प्रत्रज्या नही मिल सकती, लौट जा” तीन बार कह कर, वोधिसत्त्व 
उसे आभरण और कन्थक सौप सोचने लगे -- 

“यह मेरे केश श्रमण-भाव (+-सन्यासीपन ) के योग्य नही हे, और बोधि- 
सत्त्व के केश काटने लायक दूसरा कोई नही है, इसलिए अपने ही झ्राप खड़्ग 
से इन्हे काटे ।” 

(यह सोच) दाहिने हाथ मे तलवार ले, बाये हाथ से मौर सहित जूडे 
को काट डाला। केश सिर्फ दो अगुल के होकर, दाहिनी ओर से घूम, सिर में 


_सवकम»अपज्क-हनइनथेत, 





 अ्रनोमा--अ्रनू+- श्रवम्‌८- छोटी नहीं ॥__ १४० हाथ--१ ऋषभ। 


भिक्ष॒ वेश में | घर 


चिपट गये । फिर जिन्दगी भर, उनका वही परिमाण रहा। मूँछ (-दाढी) भी 
उनके अनूसार ही हो गईं। फिर सिर-दाढी मुँडाने की जरूरत नही रही । 
बोधिसत्त्व ने मौर-सहित जूड़े को ले, आकाश मे फेक दिया और (सोचा) यदि 
में बुद्ध होऊ, तो यह आकाह मे ठहरे, नही तो, भूमि पर गिर पडे ।” वह चूडा- 
मणि बेष्टन योजन भर (ऊपर) जाकर, आकाश में ठहरा। शक्त देवराज ने 
दिव्य-दृष्टि से देख, (उसे) उपयुक्त रत्नमय करण्ड में ग्रहण कर त्रयस्त्रिश 
(स्वर्ग) लोक में चूडामणि चेत्य की स्थापना की । 

बोधिसत्व (शअग्र-पुदूगल ) ने सुगन्धयुक्त सौर को काट कर, श्राकाश में, 
फेंक दिया। देवेन्द्र (“उसहस्राक्ष ) ने, उसे सुबर्ण-करण्ड में ग्रहण कर शिरोधार्य 
किया । 

फिर बोधिसत्त्व ने सोचा--यह काशी के बने वस्त्र भिक्षु के योग्य नही 
है। तब कश्यप बुद्ध के समय के इनके पुराने मित्र घटिकार महात्रह्मा ने एक 
बुद्धन्तर' बीतने पर भी जरा को भ्रप्राप्त मित्र-भाव के' कारण सोचा--श्राज 
मेरे मित्र ने महाअभिनिष्क्रण किया है। में उसके लिए भिक्षु की आवश्यक- 
ताएँ (--श्रमण परिष्कार) ले चलूँगा । 

“योग में युक्त भिक्षु के लिए, तीन चीवर, पात्र, उस्तरा, सुई, काय-बन्धन 
और पानी छानने का वस्त्र--यह श्राठ (चीजें) होती हे ४* 

(उसने ) इन आठ परिष्कारों को लाकर बोचिसत्त्व को दिया । बोधिसत्त्व 
ने अ्रहत-ध्वजा को धारण कर (प्र्थात्‌) श्रेष्ठ प्रब्नज्या-वेष को ग्रहण कर छन्दक 
को प्रेरित किया । 

छुन्दक | मेरी बात से माता पिता को आरोग्य कहना । छुन्दक बोधि- 
सत्त्व की बन्दना तथा प्रदक्षिणा कर चल दिया। लेकिन कन्थक ने बोधिसत्त्व 
को छन्‍्दक के साथ हुई बात को सुना। अब म्‌भे, फिर स्वामी का दर्शन नही 
होगा” सोच, आँख से ओभल होने के शोक को न सह सकने के कारण, वह 
कलेजा फट कर मर गया, और त्रयस्त्रिश-भवन मे कच्थक नामक देवपुत्र हो 
उत्पन्न हुआ। छन्दक को पहले एक ही शोक था; लेकिन' कन्थक की मृत्यु से 
(अब) दूसरे शोक से (भी) पीडित हो (वह) रोता नगर को चला। 


* दो बुद्धों के बीच का समय । 

(२) राजगृह में भिक्षाटन 


बोधिसत्त्व भी प्रश्नजित हो उसी प्रदेश मे, श्रनूपिया नामक कस्बे के आमो 
के बाग मे, एक सप्ताह प्रत्नज्या सुख में बिता, एक ही दिन में तीस योजन मार्ग 
पैदल चल कर, राजगह में प्रविष्ट हुए। वहाँ प्रविष्ट हो भिक्षा माँगने के लिए 
निकले। जैसे धतपाल राजगुह में प्रविष्ट हुआ हो, जैसे असुरेन्द्र देवनगर में 
प्रविष्ट हुआ हो, वैसे ही बोधिसत्त्व के रूप को देख कर सारा नगर सक्षुब्ध हो 
गया। राज-पुरुपों ने जाकर राजा से कहा-- देव | इस रूप का एक पुरुष 
तगर में मधुकरी माँग रहा है। वह देव है या मनृष्य, नाग है या गरुड, कौन है 
हम नही जानते ?” राजा ने महल के ऊपर खडे हो महापुरुष को देख झाइचर्या- 
न्वित हो, (अपने ) आदमियों को आज्ञा दी--- जाओ ! देखो ! यदि अमनुष्य 
होगा, तो नगर से निकल' कर श्रन्तर्धान हो जायगा। यदि देवता होगा, तो 
आकाश से चला जायगा, यदि नाग होगा तो पृथ्वी मे डुबकी लगा कर चला 
जायगा | यदि मनृष्य होगा, तो जो भिक्षा मिली है, उसे खायेगा ।” महापुरुष 
ने मिश्रित भोजन को सग्रह कर, इतना मेरे लिए पर्याप्त होगा' जान, प्रविष्ट 
हुए द्वार से ही (बाहर) निकल, पाण्डव-पर्वत' की छाया में पूरब-मुँह बैठ, 
भोजन करना आरम्भ किया। उस समय उनके आँत उलठ कर मुँह से निकलते 
जैसे मालूम हुए। तब इस जन्म मे, इससे पूर्व ऐसा भोजन आँख से भी न देखा 


होने से, उस प्रतिकूल भोजन से दु खित हुए श्रपने आपको, अपने आप ही यो 
समभाया--- 


सिद्धार्थ | तू श्रश्न-पान सुलभ कुल में तीन वर्ष के (पुराने) सुगन्धित 
चावल का भोजन किये जाने वाले स्थान में पैदा होकर भी, गृदरीधारी (भिक्षु) 
को देख कर (सोचता था )--कि में भी कब इसी तरह (भिक्षु) बन कर भिक्षा 
माँग भोजन करूँगा ? क्‍या वह भी समय होगा ?--ओऔर यही सोच घर 
से निकला था। अब यह क्‍या कर रहा हैं ?” इस प्रकार अपने ही अपने आ्रापको 
समभा कर निविकार हो भोजन किया। राज-पुरुषो ने उस वृत्तान्त को देख, 
जाकर राजा से कहा । राजा ने दूत की बात सुन, नगर से शी ध्र निकल, बोधि- 


: बर्तेमान रत्नगिरिं या रत्नकूठ । 

सत््व के पास जा, उनकी चर्या से ही प्रसन्न हो बोधिसत्त्व को (अपने) सभी 
ऐद्वर्य अर्पण किये। बोधिसत्त्व ने कहा-- महाराज ! मुझे न वस्तु-कामना 
है, न भोग-कामना। मैने महान्‌ बुद्ध-ज्ञान (--अ्रभिसबोधित) की भ्राप्ति के 
लिए गृह-त्याग (>+अभिनिष्क्रणण) किया है । राजा के बहुत तरह से प्रार्थना 
करने पर भी, उसका चित्त ग्राकृष्ट न कर सकने पर, कहा--अ्रच्छा ! तुम 
नि३चय से बुद्ध होगे। बुद्ध होने पर पहले पहल हमारे राज्य मे आना। ” यह 
यहाँ सक्षेप मे है। विस्तार प्रन्नज्या का वर्णन करता हूँ, जिस प्रकार चक्षुमान्‌ 
प्रत्रजित हुए” (इस प्रकार आरम्भ होने वाले) प्रब्रज्या-सूत्र' को श्रट्टकथा के 
साथ प्रब्नज्या सूत्र में देख कर जानना चाहिए । 
(३) तपस्या 

बोधिसत्त्व ने भी राजा को वचन दे, क्रमश विचरण करते हुए, आलार 
कालाम तथा उद्दक राम-पृत्र के पास पहुँच समाधि (ः-समापत्ति) सीखी । 
फिर यह (समाधि) ज्ञान (>-बोध) का रास्ता नही है, (सोच) उस समाधि 
भावना को भअ्रपर्याप्त समझ, देवताओं सहित सभी लोको को अपना बल वीयें 
दिखाने के लिए महान्‌ प्रयत्न मे लगने की इच्छा से, उरुवेला में पहुँच-- 
“यह भूमि-भाग (प्रदेश) रमणीय हे” सोच, वहाँ रह महाश्यत्त 
करने लगे । 

कौण्डिन्य आदि पाँच परिब्राजक भी, गाँव, शहर, राजवानी मे भिक्षा- 
चरण करते, बोधिसत्त्व के पास वहाँ पहुँचे । अ्रब बुद्ध होगे, अब बुद्ध होगे. इस 
श्राशा से, वह उनके छ वर्ष तक महा-प्रयत्न करने के समय, आश्रम की भाड़ू- 
बर्दारी आदि सेवाओ्रो को करते, बोधिसत्त्व के पास रहे। 

बोघिसत्त्व भी अन्तिम दर्जे की दुष्कर-क्रिया करूँगा सोच (एक) तिल 
तण्डुलादि से भी काल-क्षेप करने लगे। (आरागे वल कर) आहार ग्रहण करना 
सर्वेथा छोड दिया। देवताओं ने रोम कपों द्वारा (उनके शरीर मे) ओज 
डाला। (तो भी) आहार के बिना बहुत दुबले होकर, उतका कनक-वर्ण शरीर 
काला पड गया। (शरीर में विद्यमान) महापुरुषों के बत्तीस-लक्षण छिप गये । 





* सुत-निपात, मार-वग्ग । 

एक बार श्वास-रहित ध्यान करते समय, काय क्लेश से बहुत ही पीडित (एव) 
बेहोश हो टहलने के चबूतरे (+#चक्रमण-भूमि) पर गिर पडे। तब कुछ देव- 
ताओझो ने कहा, श्रमण गौतम मर गये ।' कुछ ने कहा अहंँत-व्यक्ति का विहरण 
(ल्‍नचर्या) ऐसा ही होता है।” तब जिन (देवताओ) का विचार था कि 
(श्रमण गौतम ) मर गये, उन्होंने जाकर राजा शुद्धोदव से कहा-- तुम्हारा 
पुत्र मर गया। 

मेरे पत्र ने बुद्ध! होने के परचात्‌ शरीर छोडा अथवा बुद्ध' होते से पूर्व 
ही शरीर छोड़ दिया २ 

४ “बुद्ध न हो सका। प्रयत्न-भूमि मे, (प्रयत्त करते हुए ही) गिर कर 
मर गया ।” 


यह सुन कर राजा ने (इस बात का) विरोध किया--- में इसमे विश्वास 
नही करता। बुद्ध” हुए बिता मेरे पृत्र की मृत्यु होने वाली नही ।” 

राजा ने किस लिए विश्वास नहीं किया ? तपस्वी काल देवल के वन्दना 
करने के दिन तथा जम्बू-वुक्ष के नीचे श्रलौकिक घटनाएँ देखे रहने के कारण । 
होश में श्राकर, बोधिसत्त्व के उठ बैठने पर, उन देवताशो ने फिर महाराज 
शुद्धोदत को जाकर कहा-- महाराज ! तुम्हारा पृत्र सकुशल है ।” राजा ने 
कहा-- हाँ | में अपने पुत्र के जीवित रहने की बात जानता हूँ ।” महासत्त्व 
की छ. वर्ष की दुष्कर तपस्या श्राकाश में गाँठ बॉधने के समान (निष्फल ) हुईं। 
तब उन्होंने सोचा--“यह दुष्कर तपस्या बृद्धत्त्व-प्राप्ति का मार्ग नहीं है ।” 
(इसलिए) स्थूल आहार ग्रहण करने के लिए ग्रामो तथा नगरो में भिक्षाटन 
कर, भोजन करना आरम्भ कर दिया। (शरीर के) बत्तीस महापुरुप-लक्षण 
(फिर) स्वाभाविक शअ्रवस्था मे श्रा गये। शरीर फिर सुवर्ण-वर्ण हो गया। 
प्र वर्गीय भिक्षुओ ने सोचा--छ वर्ष तक दुप्कर तपस्या करके भी यह सवबवे- 
ज्ञता को प्राप्त नही कर सका, अब ग्रामादि में भिक्षा माँग कर स्थूल आहार 
ग्रहण करता हुआ तो यह क्‍या ही कर सकेगा ? यह लालची है। तपस्या के 
मार्ग से भ्रष्ट हे। जेसे शिर से नहाने की इच्छा रखने वाले के लिए ओस-बुँद 
की ओर ताकना (निष्फल ) है, वेसे ही हमारा इसकी शोर ताकना (>श्राशा 
रखना) है। इससे हमारा क्या मतलब (सिधेगा) ? ऐसा सोच महापुरुष 


सुजाता की खीरः ] पे 


को छोड, अपने अपने पात्र चीवर ले, भ्रठारह योजन चल कर ऋषिपतन' 
पहुँचे । 
(४) सुजाता की खीर 

उस समय उरुवेला (प्रदेश) के सेनानी नामक कस्बे मे, सेनानी कुटुम्बी 
के घर में उत्पन्न सुजाता नाम की कन्या ने तरुणी (वयस्‌-प्राप्त) होने पर, एक 
बरगद के वृक्ष से सुख सुख रकखी थी (--प्रार्थना की थी )---“यदि समान 
जाति के कुल-घर मे जा, पहले ही गर्भ मे पुत्र लाभ करूँगी, तो प्रति वर्ष एक लाख 
के खर्च से तेरी पूजा (--बलि कर्म) करूँगी” उसकी वह प्रार्थना पूरी हुई। 
महासत्व (>-महापुरुष) की दुष्कर तपदचर्या का छठा वर्ष पूरा होने पर, वेशाख 
पूणिमा के दिन बलि-कर्म करने की इच्छा से, उसने पहले हज़ार गायो को 
यष्टि-मध्‌ (->जेठी मधु) के बन मे चरवा कर, उनका दृध दूसरी पाँच सौ गायो 
को पिलवाया। (फिर) उनका दूध ढाई सौ गायों को; इस तरह (एक का 
दूध दूसरे को पिलाते) १६ गायो का दूध आठ गायो को पिलवाया। इस प्रकार 
दूध का गाढापन, मधुरता, और श्रोज (बढाने के लिए) उसने क्षीर-परिवर्तन 
किया। उसने वेशाख-पूण्णिमा के प्रात ही बलि-कर्म करने की इच्छा से भित- 
सार को उठ कर, उन आठ गायो को दुह्वाया। बछडो ने गौबो के थनो को' 
मुँह नही लगाया। थनो के पास नवीन बरतन के लाते ही, क्षीर-धारा अपने 
आप ही निकलने लगी। उस आइचये को देख, सुजाता ने, अपने ही हाथ से 
दूध को लेकर, नवीन बरतन में डाल, अपने ही हाथ से आग जला (खीर) पकाना 
आरम्भ किया। उस खीर के पकते समय, (उसमे) बडे बडे बुलबुले उठ कर 
दक्षिण की ओर (हो) संचार करते थे। एक बुलबूला भी बाहर नही गिरता 
था। चूल्हे से जरा सा भी धुआँ नही उठता था। उस समय चारो लोकपालो 
ने आकर चूल्हे पर पहरा देना शुरू किया। महाबह्मया ने छत्र धारण किया। 
शक्र (+-इन्द्र) ने ईंधत ला ला श्राग जलाई। देवताओं ने दो सहस्र द्वीप परि- 
वारो और चारो महाद्वीपो के देवताओं और मनुष्यो के योग्य ओज, श्रपने देव- 
प्रताप से, डण्डे पर लगे हुए मधु-छत्ते को निचोड़ कर मधु ग्रहण करने की तरह, 


' सारनाथ (8. "५. फ ४५), जि० बनारस । 

एकत्र कर उसमें डाला। और समय पर देवता ओज को कौल, कौल 
सचकवल) में डालते हे। लेकिन सम्बुद्धत्व-प्राप्ति के दित और परिनिर्वाण 
के दिन ऊरवसी (+>-देगची) में ही उँडेल देते हे । 
एक ही दिन में अनेक आइचर्यों को प्रकट हुआ देख, सुजाता ने (अ्रपनी) 
पूर्णा (नाम की ) दासी को कहा-- अम्मा पूर्ण ! श्राज हमारे देवता बहुत ही 
प्रसन्न हैं। मेने इससे पहले, इतने समय तक (कभी) इस प्रकार का आदइचर्य 
नही देखा। जल्दी से जाकर देवस्थान को साफ करो” 'आर्य्ये ! अश्रच्छा कह 
उसके वचन को ग्रहण कर, वह जल्दी जल्दी व॒क्ष के नीचे पहुँची । बोधिसत्त्व' 
भी, उस रात को पाँच महास्वप्न देख, “ झ्राज में नि संशय बुद्ध होऊंगा” निश्चय 
कर उस रात के बीतने पर, शौच आ्रादि से निवृत्त हो, भिक्षा-काल की प्रतीक्षा 
करते हुए, प्रात'काल ही आकर, अपनी प्रभा से सारे वृक्ष को प्रकाशित करते 
हुए, उस वृक्ष के नीचे बेठ। पूर्णा ने आकर देखा कि बोधिसत्त्व वृक्ष के नीचे 
बेठे है और पूर्व की ओर ताक रहे है। उनके शरीर से निकलने वाली प्रभा के 
कारण सारा वृक्ष प्रकाशित है। (यह) देख कर उसने सोचा-- ग्राज हमारे 
देवता वृक्ष से उतर कर अपने ही हाथ से बलि ग्रहण करने को बेठे है” (इसलिए ) 
उदिग्न हो, उसने बहुत जल्दी से यह (बात) जाकर सुजाता से कही । 
सुजाता ने उसकी बात को सुन कर प्रसन्न हो, आज से तू मेरी ज्येष्ठ-पृत्री 
बन कर रह” कह, (अपनी ) लडकी के योग्य सब आभरण आदि उसको दिये । 
बुद्वत्व प्राप्ति के दिन लाख के मूल्य का सुवर्ण-थाल मिलना चाहिए 
इसलिए (सुजाता ने खीर) को सोने की थाल मे डालने का विचार कर, लाख 
के मूल्य का सोने का थाल मँगवा कर, उसमे खीर डालने की इच्छा से पके वरतन 
पर ध्यान दिया। पद्म-पृष्प मे रक्खे पानी की तरह, सारी खीर उलट कर, थाल 
में भश्रा पड़ी। और वह (खीर) ठीक एक थाल भर ही हुई। वह उस सुवर्ण- 
थाल को दूसरे सुवर्ण-थाल' से ढक, कपडे से बाँध, अपने को सब अ्रलकारो से 
अलकृत कर, थाल को अपने सिर पर रख, बड़े वेभव के साथ न्यग्रोध-वृक्ष के 
नीचे गई और बोधिसत्त्व को देख बहुत ही सन्तुष्ट हो, (उन्हे) वृक्ष का देवता 
समझ, (प्रथम) दिखाई पडने की जगह में ही (गौरवार्थ) कुक भुक कर जा, 
सिर से थाल को उतार कर खोला । फिर सोने की भारी मे सुगन्धित पुष्पो से 
सुवासित जल ले, बोधिसत्त्व के पास जा खड़ी हुई । घटिकार महात्रह्मा द्वारा 

दिया गया मिट्टी का पात्र (>>भिक्षा पात्र) इतने समय तक बराबर बोधिसत्त्व 
के पास रहा, लेकिन इस समय वह अदृश्य हो गया। बोधिसत्त्व ने पात्र को न 
देख कर, दाहिने हाथ को फैला जल ग्रहण किया। सुजाता ने पात्रसहित खीर 
को महापुरुष के हाथ में अर्पण किया। महापुरुष ने सुजाता की ओर देखा । 
उसने सकेत से जान कर-- आये ! मैंने तुम्हे यह प्रदान किया, इसे ग्रहण कर 
यथारुचि पधारिये” कह, वन्दना कर (फिर) जैसा मेरा मनोरथ पूर्ण हुआ, 
वेसे ही तुम्हारा भी पूरा हो” कह, लाख (मुद्रा) के मूल्य के उस सुवर्ण थाल को 
लिये पूरानी पत्तल की भॉति ज़रा भी ख्याल न कर चल दी । 

बोधिसत्त्व न्यग्रोध के नीचे बैठे हुए स्थान से उठ, वक्ष की प्रदक्षिणा कर, 
थाल को ले, नेरञ्जरा के तीर पर गये। वहाँ लाखो बोधिसत्त्वों के बृद्धत्व- 
प्राप्ति के दिन, उतर कर नहाने योग्य, सुप्रतिष्ठित तीर्थ है; वहाँ किनारे पर 
थाल को रख कर, उतर नहा कर श्रनेक लाख बृद्धो का पहरावा शहंत्‌-ध्वजा 
(>>चीवर) पहन कर, पूर्व दिशा की ओर मूँह कर बैठ, एक (ही) बीज वालें 
पके ताल-फल के प्रमाण के, उनचास कवल (पिण्ड) करके, उस समस्त निर्जेल 
मधु र-खीर का भोजन किया। यही आहार बृद्धत्व-प्राप्ति होने पर, बोधि- 
मण्ड में सात-सप्ताह तक बेठे रहने के समय, उनचास दिन का श्राहार हुआ । 
इतने समय तक न दूसरा आहार किया, न नहाया, न मूँह धोया, न (अन्य) 
शारीरिक कृत्य किए। (इन सप्ताहों को) ध्यान-सुख, मागे (-लाभ) सुख 
तथा फल (--दु ख-क्षय) सुख में ही बिताया। हाँ, उस खीर को खा, सोने 
के थाल को ले, यदि में बुद्ध हो सकूँ, तो यह थाल पानी के स्रोत की तरफ चले , 
यदि न हो सक तो नीचे की ओर जाये” कह कर, (नदी मे) फेक दिया। वह 
थाल धार चीर कर, नदी के बीच जा, बीचो बीच ही वेंगवान्‌ घोडे की तरह, 
अस्सी हाथ (की दूरी) तक खोत से उलटा चला और एक गढे में डूब कर, वाल 
नाग राज के भवन में जा, तीनो बुद्धों के उपयोग किये थालों से टकरा कर 
छन-छत (किल-किल ) शब्द करता हुआ, उन सब थालो के नीचे जाकर बेठ 
गया। काल-नाग-राजा उस शब्द को सुन कर, कल (भी) एक वृद्ध उत्पन्न 
हुआ था, आज फिर एक बूद्ध उन्पन्न हुआ है” (सोच) अनेक सौ इलोको से 
प्रशसा करता रहा। उस (नाग-राज) को पृथ्वी! का एक योजन तीन गव्यूति 
मोटा (?) हो जाने का समय म्राज' या कल' की तरह ही था। 

बोमिसत्व भी नदी तीर के सुपुष्पित शाल बन में दित बिता कर, शाम 

को इंठल से फूलों के गिरने के समय, देवताओं द्वारा अ्रलंकृत, आठ ऋषभ चौड़े 
मार्ग से, सिह-गति से बोधि-वुक्ष के पास गए। नाग- यक्ष, गरुड आदि ने दिव्य 
गन्ध तथा पुष्पों से पूजा की । दिव्य सगीत का गायन किया। दस सहसख्न लोक 
सर्वत्र सुगन्धित किये। एक समान माला (अलक्ृत) एक समात साधु साधु' 
के शब्द से गूँजित हुईं। उस समय, सामने से घास लिये आते हुए सोत्थिय 
नामक घास काटने वाले ने, महापुरुष के आकार को देख कर, उन्हे आउ मुट्ठी 
तृण दिया। बोधिसत्त्व तृण ले, बोधिमण्ड पर चढ़ दक्षिण-दिशा में उत्तर की 
श्रोर मूँह करके खड़े हुए। उस समय दक्षिण चक्रवाल दब कर, मानो श्रवीचि 
(नरक ) तक नीचे चला गया; उत्तर-चक्रवाल ऊपर उठ कर, मानो भवाग्र 

तक ऊपर चला गया । “मालूम होता है, यहाँ सम्बुद्धत्व नही प्राप्त होगा” सोच, 
बोधिसत्तव प्रदक्षिणा करते हुए, पश्चिम दिशा की ओर जा पूर्व की ओर मूँह 
करके खडे हुएं। तब पद्चिम चक्रवाल दब कर, मानो अ्रवीचि (नरक) तक 
नीचे चला गया। पूर्व-चक्रवाल ऊपर उठ कर, मानो भवाग्र तक ऊपर चला 
गया। वह जहाँ जहाँ जाकर ठहरे, वहाँ वहाँ नेमियो को लम्बे करके, नाभी के 

सहारे लिटाये हुए, शकट के पहिए के सदृश महापृथ्वी ऊँची नीची हो उठी। 

“मालूम होता है, यहाँ भी बोधि (->ज्ञान) की प्राप्ति नही होगी” सोच, बोधि- 

सत्त्व प्रदक्षिणा करते उत्तर दिशा की ओर जा दक्षिण की ओर मुँह कर खडे 
हुए। तब उत्तर का चक्रताल दब कर, मानो अवीचि (नरक) तक नीचे चला 
गया, दक्षिण चक्रताल ऊपर उठ कर, मानो भवाग्र (लोक ) तक ऊपर उठ गया। 
मालूम होता है, यह भी बुद्धत्व-प्राप्ति का स्थान न होगा” सोच, बोधिसरत्त्व प्रद- 
क्षिणा करते पूर्व दिशा की ओर जा, परदिचिम की ओर मुंह करके खड़े हुए। 
पूर्व-दिशा, सभी बुद्धों के बैठने का स्थान हैं इसलिए न हिलती है, न काँपती हैं। 
“यह सभी बुद्धों से अपरित्यक्त स्थान है, (यही ) दू ख-पञ्जर के विध्वसन का 

स्थान है“--जान, (बोधिसत्त्व ने) उन कुशो के छोरों को पकड कर हिलाया। 

उसी समय चौदह हाथ का झ्रासन बन गया, और वह तृण ऐसे' (सुन्दर) रूप से 

बेठ गये, जैसे (सुन्दर ) रूप से कोई चतुर चित्रकार अभ्रथवा शिल्प (पोत्य)-कार 

चित्रित नहीं कर सकता। बोधिसत्त्व ने बोधिवृक्ष को भी पीठ की ओर 

करके, दुढ-चित्त हो निश्चय किया--“चाहे सेरा चमड़ा, तसें, हड्डी ही क्‍यों न 

ब्यकी रह जायें; (और) दारीर-मांस, रक्त सूख जाये, तो भी यथार्थ ज्ञान को 
प्राप्त किये बिना इस झ्ासन को नहीं छोडेंगा और सौ बिजलियों के गिरने 
से भी न टूटने वाले अपराजित आसन लगा बैठ गये । 


(५) मार पराजय 


उस समय मार देव-पृत्र ने सोचा-- सिद्धार्थ-कुमार मेरे अधिकार से 
वाहिर निकलना चाहता है, इसे नही जाने दूँगा/--और अपनी सेना के पास 
जा, यह बात कह, घोषणा करवा कर, अपनी सेना से निकल' पडा। मार के 
आगे की ओर वह सेना बारह योजन तक, दाई और बाई ओर भी बारह बारह 
योजन तक, (लेकिन) पीछे की ओर चक्रवाल के अन्त तक फेली हुई थी । 
आसमान की ओर नौ योजन तक ऊँची थी। जय-घोष करने पर (उसका) 
जय-घोष एक हज़ार योजन दूर से भी पृथ्वी के फटने के शब्द की भाँति सुनाई 
देता था। तब मार देव-पुत्र ने डेढ सौ योजन के गिरिमेखल नामक हाथी पर 
चढ़ कर, सहख्रबाहु से नाना प्रकार के आ्रायुधो को ग्रहण किया। मार-सेना के 
बाकी लोगो में से भी, किसी दो ने एक प्रकार के हथियार नही लिये। वे सब 
नाना प्रकार के रग तथा मुख वाले बन कर बोधिसत्त्व को डराते हुए आये। 
उस समय दस सहस्न चक्रवालो के देवता महासत्त्व की स्तुति करते रहे। देवेन्द्र 
शक्त अपने विजयोत्तर-शट्ड को फूकता रहा। वह शह्भु एक सौ बीस हाथ का 
था। एक बार फूँक देने से चार महीने तक बज कर नि शब्द होता था। महाकाल 
नाग-राजा शेष सौ इलोको से गुणगान कर रहा था। महात्रह्मा इवेत छत्र लिये 
खडा था। (लेकिन) मार-सेना के बोधि-मण्ड तक पहुँचते पहुँचते (देव-सेना) 
में (से) एक भी खडा न रह सका, (सभी) सामने आते ही भाग गये । 

काल-नाग-राज' पृथ्वी में अन्तर्धान हो कर, पाँच सौ योजन वाले अपने 
मज्जेरिक नाग-भवन मे जा, दोनो हाथो से मुँह को ढक, लेट रहा । शक्र विजयो- 
त्तर-शद्धु को पीठ पर रख कर चक्रवाल के प्रधान द्वार पर जा खडा हुआ। 
महाब्रह्मा श्वेत छत्र को चक्रवाल के सिरे पर रख (अपने आप) ब्रह्म-लोक को 
भाग गया। एक भी देवता न ठहर सका । महा-पृरुप अकेले ही बैठे रहे। मार 
ने भी अपने अनुचरो से कहा-- तात ! शुद्धोदन-पृत्र सिद्धार्थ के समान दूसरा 
(कोई) वीर नही है। हम सामने से इससे युद्ध नही कर सकेगे (इसलिए) 

पीछे से चल कर करे ।” महापुरुष ने भी सब देवताओं के भाग जाने के कारण 
तीनो दिशाओं को खाली देखा। फिर उत्तर-दिशा की ओर से मार-सेना को 
आगे बढ़ते देख-- यह इतने लोग मेरे अ्रकेले के विरुद्ध इतने प्रयत्नशील है । 
आज यहाँ माता, पिता, भाई या दूसरा कोई सम्बन्धी नही है। मेरी दस पार- 
मिताएँ ही चिरकाल से परिशोषित मेरे परिजन के समान है। इसलिए इन 
पारमिताश्रों को ही ढाल बना कर, (इस) पारमिता-शस्त्र को ही चला कर, 
मुझे यह सेना-समूह विध्वस करना होगा।” (यह सोच) दस पारमिताश्रो का 
स्मरण करते हुए बेठे रहे । 

तब मार देव-पुत्र ने सिद्धार्थ को भगाने की इच्छा से आँधी उत्पन्न की | 
तत्काल (उसी क्षण) पूर्व, पश्चिम से फभावात उठ कर, श्रर्थेयोजन, (योजन ) , 
दो योजन और तीन योजन तक के पव॑त-शिखरो को उखाडती, वृक्षों को 
उन्मूलन करती, चारो ओर ग्राम-नगरो को चूर्ण विचूर्ण करती आगे बढी । कितु 
महापुरुष के पृण्य-तेज से उसकी प्रचडता बोधिसत्त्व के पास पहुँचते पहुँचते 
(इतनी निरबल हो गई कि ) उनके चीवर का कोना भी न हिला सकी । तब पानी 
में डुबाने की इच्छा से उसने भयकर महा-वर्षा शुरू की । उसके दिव्य बल से 
ऊपर सौ (फिर) हज़ार तहो वाले बादल बरसने लगे। वर्षा की धाराओं के 
ज़ोर से पृथ्वी में छेद पड गये। बन-व॒क्षो की ऊपरी चोटदियों तक बाढ़ आ 
गई, तो भी, (वह) महासत्त्व के चीवरो को ओसे की बूँदो के समान भी न 
भिगो सका। उसके बाद पत्थरों की वर्षा की। बडे बडे धुआऑॉ-धार जलते दह- 
कते पर्वत-शिखर आकाश-मार्ग से आये, लेकिन बोधिसत्त्व के' पास पहुँच कर 
दिव्य-पुष्पो के गुच्छे बन गये। उसके बाद आयुध-वर्षा आरम्भ की। एक 
धार, हिधार, भ्रसि (तलवार ) , शक्ति, तीर आदि प्रज्वलित आयुध आकाश 
मार्ग से आने लगे, (लेकिन) बोधिसत्त्व के पास पहुँच कर (वह भी ) दिव्य- 
पुष्प बन गये। उसके बाद अज्भारों की वर्षा की। लाल लाल रग के भ्रद्भार 
आकाश से बरसने लगे; (लेकिन) बोधिसत्त्व के पैरो पर वह दिव्य-फूल बन 
कर बिखर गये। उसके बाद राख की वर्षा की। अत्यन्त उष्ण अग्निचूर्ण 
आकाश से बरसने लगा, (लेकिन) बोधिसत्त्व के चरणों पर वह चन्दन-चूर्ण 
बन कर गिर पड़ा। तब रेत की वर्षा की। धुधवाती, प्रज्वलित, श्नति सूक्ष्म 
बालुका आकाश से बरसने लगी, (लेकिन ) बोधिसत्त्व के चरणो पर वह दिव्य- 

पृष्प बन गिर पड़ी। तब कीचड की वर्षा की। धुधवाता प्रज्वलित कीचड 
आकाश से बरसने लगा, (लेकिन) बोधिसत्त्व के पैरो पर वह दिव्य-लेप बन 
गिर पडा। तब मार देव-पृत्र ने कुमार को भगाने की इच्छा से अन्धकार कर 
दिया। वह अ्रन्धकार चारो तरह से घनघोर प्रन्धकार था, तो (भी ) बोधिसत्त्व 
के पास पहुँच, सूर्य प्रभा से विनष्ट अँधेरे की भाँति अन्तर्धान हो गया । 

इस प्रकार मार जब वायु, वर्षा, पाषाण, हथियार, धधकती राख, बाल, 
कौचड, अन्धकार की वर्षा से (भी) बोधिसत्त्व को न भगा सका तो (अपनी 
परिषद्‌ से बोला )--* भणे ! क्‍या खडे हो। इस कुमार को पकडो, मारो, 
भगाश्रो और इस प्रकार परिषद्‌ को आज्ञा देकर, अपने आप गिरिमेखल हाथी 
के कन्धे पर बेठ, (अपने ) चक्र को ले, बोधिसत्त्व के पास पहुँच कर बोला--- 
सिद्धार्थ / इस आसन से उठ, यह (श्रासन) तेरे लिए नही, मेरे लिए है।” 
महासत्त्व ने उसके वचन को सुन कर कहा-- मार ! तू ने न दस पारमिताएँ 
पूरी की, न उपपारमिताएँ, न परमार्थ-पारमिताएँ ही, न' तूने पाँच महात्याग 
ही किये, न आतिहित न लोक-हित काम किये, न ज्ञान का आचरण किया। यह 
आसन तेरे लिए नही , मेरे ही लिए है ।” 

मार अपने क्रोध के वेग को न रोक सका, और उसने महापुरुष पर चक्र 
चलाया। महापुरुष ने (भ्रपत्ती ) दस पारमिताओ का स्मरण किया , और उनके 
ऊपर, वे आयुध फूलों का चंदवा बन कर ठहर गये। यह वही तेज चक्र था, 
जिसे यदि और दिनो, मार क्रुद्ध होकर फेकता तो एक ठोस पाषाण-स्तम्भ को 
वॉसो के कडीर की तरह खड खंड कर देता । जब वह बोधिसत्त्व के लिए मालाओो 
का चेंदवा बन गया, तब बाकी मार-परिषद्‌ ने आसन से भगाने के लिए बडी 
बड़ी पत्थर की शिलाएँ फेकी । वह पत्थर की शिलाएँ भी, दस पारमिताझो का 
स्मरण करते ही महापुरुष के पास आ कर, पृष्प मालाएऐं बन कर, पृथ्वी पर 
गिर पडी । 

चक्रवाल' के किनारे पर खडे देवता-गण' गदन पसार पसार सिर उठा 
उठा कर देख रहे थे। भो ! सिद्धार्थ-कुमार का सुन्दर स्वरूप नष्ट हो गया । 
अरब वह क्‍या करेगा ? ” 'पारमिताओ को पूरा करने वाले बोधिसत्त्वों के 
बुद्धत्व-प्राप्ति के दित (जो) आसन प्राप्त होता है, वह मेरे लिए ही है' कहने 
वाले मार से महापुरुष ने पूछा, मार ! तेरे दान देने का कौन साक्षी है ? ” 

मार ने मास्सेना की ओर हाथ पसार कर कहा-- यह इतने जने 
साक्षी है । उस समय मे साक्षी हैँ "में साक्षी हूँ' कह कर मार-परिषद्‌ 
ने जो शब्द किया, वह पृथ्वी के फटने के शब्द के समान था। तब मार 
ने महापुरुष से पूछा--'सिद्धार्थ | तूने दान दिया है, इसका कौन साक्षी 
है ?' महापुरुष ने कहा, तेरे दान देने के साक्षी तो जीवित-प्राणी (>-सचें- 
तन) है लेकिन इस स्थान पर मेरे दान (दिये) का कोई जीवित साक्षी 
नही। दूसरे जन्मों मे दिये दान (की बात) रहने दे। वेस्सन्तर-जन्म के 
समय मेरे द्वारा सात सप्ताह दिये गये दान की यह अचेतन ठोस महापृथ्वी 
भी साक्षिणी है, (और फिर) चीवर के भीतर से दाहिने हाथ को निकाल, 
“ बेस्सन्तर-जन्म के समय मेरे द्वारा सात सप्ताह तक दिये गये दान की तू 
साक्षिणी है वा नही ?” कह, महापृथ्वी की ओर हाथ लटकाया। महापृथ्वी 
ने में तेरी तब की साक्षिणी हूँ”, (इस प्रकार) सौ वाणी से, सहस्न वाणी 
से, लाख वाणी से, मार-बल' को तितर-बितर करते हुए महा-नाद किया । 

तब मार ने सिद्धार्थ ! तूने महादान दिया, उत्तम दान दिया है कहा । 
वेस्सन्तर के दान पर विचार करते करते डेढ़ सौ योजन के शरीर वाले गिरिमे- 
खल हाथी ने (दोनों) घुटने टेक दिये। मार-सेना दिशाओ विदिशाओं की 
ओर भाग निकली। एक मार्ग से दो जनों का जाना नही हुआ। वे शिर के 
आभरण तथा पहने वस्त्रो को छोड, जिधर मुँह समाया, उधर ही भाग निकले। 

देव-गण ने भागती हुई मार-सेना को देख सोचा--भार की पराजय 
हुई, सिद्धार्थ-कुमार विजयी हुए। (आओ हम चलकर ) विजयी की पूजा करे ।' 
फिर नाग ने नागों को, गरुडो ने गरुडो को, देवताओं ने देवताओं को, ब्रह्माओ 
ने ब्रह्माओ को (सन्देश) भेजा और हाथ में गन्ध माला ले, महापुरुष के पास, 
बोधि आसन के पास पहुँचे । इस प्रकार उनके वहाँ पहुँचने पर :-- 

उस समय प्रमुदित हो नाग-गण ने, “यह श्रीमान्‌ बुद्ध की जय (हुई) और 
पापी मार पराजित हुआ” (कह) बोधिमसण्ड में स्हषि की विजय उद्घोषित की। 

उस समय प्रसन्न हो गरुड़ ने यह श्रीमान्‌ बुद्ध की जय (हुई), झौर पापी 
सार पराजित हुआ” (कह) बोधिमण्ड में महर्षि की विजय उद्घोषित की । 

उस समय आनन्दित हो देव-गण ने “यह श्रीमान्‌ बुद्ध की जय (हुई) और 
पापी मार पराजित हुआ (कह ) बोधिमण्ड में महषि की विजय उद्घोषित की। 

उस समय आनन्दित हो ब्रह्माओ्नों ने “यह श्रीसान्‌ बुद्ध की जय (हुई) 
ओर पापी मार पराजित हुआ” (कह) बोधिमण्ड में स्थिर-चित्त (बुद्ध) की 
विजय उद्घोषित की। 

शेष दस हजार चक्रवालो के देवता, माला-गन्ध-विलेपन से पूजा कर, 
नाना प्रकार की स्तुतियाँ करने लगे । 


(६) बुद्ध-पद का लाभ 

इस धरकार महापुरुष ने सूर्य के रहते रहते मार-सेना को परास्त किया । 
चीवर के ऊपर, गिरते हुए, बोधिव॒क्ष के अकुर गिर रहे थे; जान पडता था, 
लाल मूँगो की (वर्षा से उनकी ) पूजा हो रही है । 

प्रथम याम मे उन्हे पूर्व-जन्मों का ज्ञान हुआ; दूसरे याम मे दिव्य-चक्षु विशुद्ध 
हुआ; और अन्तिम याम में उन्होने प्रतीत्य-समुत्पाद' का साक्षात्कार किया । 

सो उनके बारह-पदो के प्रत्यय-स्वरूप (प्रतीत्य-समुत्पाद ) को आवते-विवते 
की दृष्टि से, सीधे (>जअनुलोम) उलठे (--प्रतिलोम), विचार करते हुए, 
दस सहखे लोक-धातु (>रह्माण्ड), पानी की सतह तक, बारह बार काँपी । 

महापुरुष ने दस सहन लोक-धातुओं को !उन्नादित कर, दिन की लाली 
फटते समय बुद्धत््व (-सर्वज्ञता ) का साक्षात्कार किया। उस समय, सारे दस 
सहस्न लोक-धातु सु-अलक्त थे। पूर्व चक्रवाल के छोर पर ध्वजाएँ फहरा रही 
थी। इन पताकाओं की प्रभाये पदिचिम चक्र-वाल के छोर तक पहुँच' रही थी। 
इसी प्रकार पश्चिम चक्र-वाल के छोर पर फहराती (ध्वजाओं की प्रभाशं से ) 
पूर्वे चक्रवाल के छोर (प्रभासित हो रहे थे )। उत्तर चक्रवाल के छोर पर फह- 
राती उत्तेजित ध्वजाये दक्षिण चक्रवाल के छोर को प्रभासित कर रही थी। 
दक्षिण-चक्रवाल के छोर पर उडाई (पताकाओं की प्रभा) उत्तर चक्रवाल के 
छोर तक पहुँच रही थी । पृथ्वी तल पर उठाई गईं ध्वजा पताकाये, ब्रह्म-्लोक 
को छू रही थी, और ब्रह्मलोक में उठाई पताकाये पृथ्वी तल पर पहुँच रही थी । 
दस सहस्न चक्रवाल में फूलदार वृक्षो पर फूल खिल गये, फलदार वृक्ष फलों के 
भार से लद॒ गये | (वृक्षों के) स्कन्‍्ध में स्कन्ध-कमल' खिल गये। शाखाओं 


* देखो, महा-निदान-सुत्त (दीर्घे-निकाय ) । 
ही 

में शाखा-कमल, लताओ में लता-कमल, आकाश में लटकने वाले कमल और 
शिला-तल को फोड़ कर ऊपर ऊपर सात सात होकर (खिलने वाले) दण्डक- 
पुष्प भी (खिल) उठे। 

दस सहस्र लोक धातु घुमा कर रखी हुईं माला के सदुश या सुप्रसारित 
पुष्प-शय्या के सदृश हो गये थे। चक्रवालो के बीच के श्राठ सहस्र 
लोकान्तर' (जो) पहले सात सूर्यो के प्रकाश से भी प्रकाशित नही होते थे; 
(अब) चारो शोर प्रकाश से प्रकाशित (--एको भासा) हो रहे थे। चौरासी 
हजार योजन गहरा महासमुद्र मीठे जल वाला हो गया था। नदियों का बहना 
रुक गया। जन्मान्ध को रूप दिखाई देने लगा था। जन्म के बहरे शब्द सुनने 
लगे थे। जन्म के पगु पॉव से (चलने) लग गये थे। (बदियो की) हथकडी, 
बेड़ी श्रादि बन्धन टूट कर गिर पड़े। इस' प्रकार अनन्त प्रभा-शोभा से पूजित 
(हो) अ्रनेक प्रकार की आइचर्यकर घटनाएँ घटित हो रही थी। 

तब बुद्ध ने बुद्धत््व-ज्ञान का साक्षात्‌ कर, सभी बुढ्धों द्वारा कहे गये उदान 
(प्रीति-वाक्य) को कहा है -- 

' दुःखदायी जन्म बार बार लेना पड़ा। से संसार में (शरीर रूपी गृह को 
बताने वाले ) गृह-कारक को पाने की खोज में निष्फल भटकता रहा। लेकिन 
गृह-कारक ! श्रब मेने तुझे देख लिया। (श्रब) तू फिर गृह निर्माण न कर 
सकेगा। तेरी सब कड़ियाँ टूट गईं, गृह-शिखर बिखर गया। चित्त निर्वाण 
प्राप्त हो गया; तुष्णा का क्षय देख लिया 

यह तुषित देवलोक से आरम्भ करके यहाँ बोधिमण्ड मे बुद्धत्तत (+-सर्व- 
शञता ) प्राप्ति तक की बात अविदूरे निदान' कही जाती है। 


ग. सल्तिके निदान 


(१) बोधि-बृक्ष के आसपास 
लेकिन सन्तिके निदान! (क्या है) ? “भगवान्‌ श्रावस्ती' में श्रनाथ 





 बलरासपुर से १० मोल पर वर्तमान सहेट महेट (जि० गोण्डा, युक्त- 
प्रान्त ) । 

किक 


पिण्डिक के आराम जेतवन में विहार करते थे”। बेशाली' मे महाबन की 
कटागार शालामे विहार करते थे।” इस प्रकार उन उन स्थानों पर विहार 
करते समय का वृत्तान्त उन उन स्थानो पर ही मिलता है । जो कुछ इस विषय 
में कहा गया है, उसे भी आरम्भ से इस प्रकार समभना चाहिए .--- 

उस उदान (5-प्रीति वाक्य) को कह कर (वहाँ) बठे भगवान्‌ के मन 
में हुआ--- में इस (बुद्ध) श्रासन के लिए चार असखेय्य एक लाख कल्प दौड़ता 
रहा, इसी आसन के लिए मेने इतने समय तक, अपने अलकृृत सीस को गर्दन 
से काट कर दिया; सुग्नड्जित श्रॉखो और हृदय-मास को निकाल कर प्रदान 
करता रहा; जालिय कुमार सदृश पुत्र, कृष्णाजिना कुमारी सदुह् पूत्री 
माद्रीदेवी सदुश भार्या को दूसरो के दास बनने के लिए दिया। मेरा यह आसन., 
जय-आसन है, श्रेष्ठासन है। यहॉ (इस आसन) पर बेठे मेरे सद्धूल्प पूरे 
हुए हे । अभी में यहाँ से नही उदुँगा” (यह सोच) दसो खरब समापत्तियो 
(>“ध्यानो ) में रत, सप्ताह भर तक वही बेठे रहे । इसीके बारे मे कहा 
हे--- भगवान्‌ सप्ताह-भर तक एक ही श्रासन से विमुक्ति सुख का आनन्द लेते 
हुए बेठें' रहे | गैर 

तब कुछ देवताओं के मन में ऐसा सन्देह उत्पन्न हुआ, सिद्धार्थ कुमार को 
अ्रभी भी (कुछ योग) करता बाकी हे । इसीसे वह आसन के मोह को नही 
छोडता है ।' शास्ता ने देवताओं के सदेह को जान, उसे हटाने के लिए, झ्राकाश 
में जाकर यमक-प्रातिहार्य' दिखाई। महाबोधि-मण्ड मे की गई यह प्रातिहाय॑, 
(देह-) सम्बन्धियो के समागम के समय पर की गई प्रातिहाये, और पाटिकपृत्र 
(परित्राजक ) के समागम पर की गई प्रातिहार्य--ये सब प्रातिहाय, गण्डम 
वृक्ष के नीचे की गई यमक-प्रातिहाय जैसी ही हुई थी । इस प्रकार इस प्राति- 
हाय से देवताओशो के सदेह को दूर कर, शास्ता ने (वच्ञ-) आसन से ज़रा थोड़ा 


* बसाढ (जि० मुजफ्फरपुर) के प्रायः २ मील उत्तर वर्तेमान कोल्हुओ, 
जहाँ श्राज भ्रशोक-स्तम्भ खड़ा है । 

* विनयपिटक, सहावग्ग । 

* दिव्य-चसत्कार । 

पूर्व की ओर उत्तर-दिशा भाग' मे खडे हो सोचा-- इस स्थान पर मेने सर्वज्ञता- 
ज्ञान प्राप्त किया ।! फिर चार असखेय्य एक लाख कल्प तक पूरी की गई 
पारमिताझो की फल प्राप्ति के स्थान को निरनिमेष दृष्टि से देखते सप्ताह 
बिता दिया। इसीलिए स्थान का नाम अनिमिस-चेतिय' (-“अनिमेष चेत्य) 
हो गया । 

तव (बज्-) ग्रासन और खडे होने के स्थान के बीच की भूमि को चक्रमण- 
भूमि बना, पूर्व से पश्चिम को रतन भर चौडे, रत्न-चक्रमण पर चक्रमण करते 
हुए सप्ताह बिताया। उस स्थान का नाम रत्न-चक्रमण चेतिय' पडा । 

चौथे सप्ताह मे, देवताओं ने बोधि से पश्चिमोत्तर दिशा मे र॒त्न-चर बनाया। 
वही (शास्ता ने) आसन पर बैठ, अभिधर्म-पिटक को--विशेष रूप से अनन्त 
क्रम वाले समन्‍्त पट्टाल| को विचारते हुए सप्ताह बिताया। इस विषय में 
आभिधर्भमिको का कथन है--- रत्नघर रत्नमय-गृह का नाम नहीं है, बल्कि 
(अभिधर्म के) सात प्रकरणो का सग्रह-स्थान ही रत्न-घर है।” चूँकि यहाँ 
दोनों ही श्र्थ ठीक लग जाते है, इसलिए दोनो ही अर्थ ग्रहण करने चाहिए।' 
उसके बाद उस स्थान का नाम रत्नघर-चेतिय' पडा । 

(२) अजपाल बगद के नीचे 

इस प्रकार बोधि-व॒क्ष के ही समीप चार सप्ताह बिता कर, पॉचवे सप्ताह 
(भगवान्‌) बोधि-वृक्ष से (चलकर) जहाँ श्रजपाल बर्गंद (<“्यग्रोध) हे, 
वहाँ चले गये। वहाँ भी धर्म पर विचार करते तथा विम॒ुक्ति-सुख का आनन्द 
लेते ही बैठे रहे। उस समय  देवपृत्र मार ने इतने समय' तक (शास्ता का) पीछा 
करके, मौका ढूँढते हुए भी, इनमे कोई दोष न देख, सोचा-- अब यह मेरे अधि- 
कार से बाहिर हो गये ॥ और खिन्न हो, महामार्ग पर बैठे बेठे सोलह बातो का 
स्याल कर, पृथ्वी पर सोलह रेखाएँ खेची। मेने इसकी तरह दान पारमिता 
पूरी नही की, इसीलिए में इसके जेसा नही हुआ यह (सोच ) एक रेखा खीची। 
वैसे ही मेने इसकी तरह शील-पारमिता, नैष्कम्य-पारमिता, प्रज्ञा-पारमिता, 
वीय-पारमिता, शान्ति-पारमिता, सत्य-पारमिता, अ्रधिष्ठान-पारमिता, मैत्री 


* अभिधर्म-पिठक का एक ग्रन्थ । 

पारमिता, उपेक्षा-पारमिता पूरी नही की; इसीलिए में इस जैसा नही हुआ 
(सोच ) दसवी रेखा खीची । “मेने इसकी तरह (श्रद्धा इन्द्रिय आदि) इन्द्रियो 
की उन्नत अनुन्नत अ्रवस्था सम्बन्धी असाधारण ज्ञान की प्राप्ति के श्राश्नय भूत 
दस पारमिताओो की पूर्ति नही की, इसलिए में इस जैसा नही हुआ” (सोच) 
ग्यारहवी रेखा खेची । वेसे ही मेने इसकी तरह असाधारण झ्राशय-अनुदय ज्ञान, 
पा महाकरुणा समापत्ति (>-ध्यान ) ज्ञान, यमक-प्रातिहाय ज्ञान; अनावरण-ज्ञान 
तथा सर्वज्ञता ज्ञान की प्राप्ति के आश्रय दस पारमिताओो की पूर्ति नही की । 
इसीलिए मे इस जेसा नही हुआ” (सोच) सोलहवी रेखा खीची। इस प्रकार, 
इन कारणो से (देवपृत्र मार) महामार्ग पर सोलह लकीरे खेचते बैठा रहा । 
उस समय तृष्णा, अरति तथा रगा (--राग) नामक मार की (तीनो) 
कन्याओ ने “हमारा पिता दिखाई नही दे रहा है, वह इस समय कहाँ है” (सोच) 
दूँढते हुए उसे खिन्न-चित्त भूमि कुरेदते (लिखते) देखा। उन्होने पिता के 
समीप जा पूछा--- तात | झ्ाप किस लिए दु खी तथा खिन्न-चित्त हे ? ” 

“अम्मा ! यह महा-श्रमण मेरे अधिकार से बाहिर हो गया। इतने समय 
तक देखते रहते भी इसके छिद्व नही देख सका । इसीसे में दुखी तथा खिन्नचित्त 
हैँ” यदि ऐसा है, तो सोच मत करो। हम इसे झपने वश मे करके ले आयेगी ।” 

'अ्रम्मा | इसे कोई वश में वही कर सकता। यह पुरुष अ्रचल श्रद्धा मे 
प्रतिष्ठित है ।” 

“तात ! हम स्त्रियाँ हे । हम उसे अभी राग झादि के पाश मे बाँध कर 
ले आयेगी। आप चिन्ता न करें” (यह) कह भगवान्‌ के पास जा उन्होने 
पूछा | 'श्रमण ! हमें अपने चरणो की सेवा करने दो ।” 

भगवान्‌ ने न उनके कथन को सुना, न आँख खोल कर (उनकी ओर) 
देखा। वह अनुपम, उपाधिक्षीण (--निर्वाण) मे रत हो, विमुक्तचित्त, विवेक 
(75एकान्त) सुख का अनुभव करते बैठे रहे। तब मारकन्याओ ने सोचा--- 
“पुरुषों की रुचि भिन्न भिन्न होती है। किसी को कन्याये प्रिय लगती है, किसी 
को' नव तरुणियाँ श्नौर किसी को बीच' की झ्रायू की मध्यवयस्काये और किसी 
को प्रौढाये । (आओ ) हम इसे भिन्न भिन्न प्रकार से प्रलोभन दे ।” तब उन्होने 
सौ सौ रूप धारण किये। कुमारी बनी, अ्रप्रसूता हुई, एक बार प्रसूता, दो बार 
प्रसूता, मध्यवयस्का तथा प्रोढा स्त्रिये बव बन कर छ बार भगवान्‌ के पास आ 

कर पूछा-- श्रमण ! हमे अपने चरणो की सेवा करने दो !” भगवान्‌ ने 
उस (कथन) को भी मन में नहीं किया। वह उस अनुपम, उपाधिक्षीण 
( >-निर्वाण) मे रत, विमुक्त-चित्त ही रहे । 

(इस विषय से) कोई कोई आचाय्यं कहते हे--- उन्हे बूढी स्त्रियों के 
स्वरूप मे देख, भगवान्‌ ने अधिष्ठान किया, कि यह खण्डित दन्‍्त और इदवेत 
केशा हो जाये किन्तु यह (कथन) ग्रहण करने योग्य नही है, क्योकि बुद्ध इस 
प्रकार का अ्रधिष्ठान नही करते। हाँ, भगवान्‌ ने, तुम जाओ। काहे यह सब 
प्रयत्त करती हो ? जो विरागी नही है उन लोगो के सन्‍्मुख यह सब करना 
चाहिए। तथागत का राग नष्ट हो गया, द्ेष (क्रोध) नष्ट हो गया, मोह 
नष्ट हो गया” कह अपनी चित्तशुद्धि के विषय में कहा -- 

“जिसके जय को पराजय में बदला नहीं जा सकता, जिसके जीते (राग, 
दब, मोह फिर) नहीं लोट सकते; उस बे-निशान (श्रपद --स्थान-रहित), 
अनन्तदर्शी बुद्ध को किस रास्ते पा सकोगे ? जाल रचने वाली जिसकी विषय 
रूपी तृष्णा कहीं भी ले जाने लायक नही रह गई; उस श्रपद, अनन्त दर्शी बुद्ध 
को किस रास्ते से पा सकोगे ? 

इन धर्म-पद के बुद्ध-वग्ग (१४) में आई दो गाथाओ को' कह धर्मोपदेश 
किया। तब वे मार-कन्याये हमारे पिता ने सत्य ही कहा था, “ अहँत सुगत को 
राग (के बन्धन) मे लाना आसान नही ।” (सोच) पिता के पास चली गई। 
भगवान्‌ भी सप्ताह बिता कर वहाँ से मुचलिन्द वृक्ष के नीचे चले गये । 


(३) मुचलिन्द वृक्ष के नीचे 


उस समय सप्ताह भर की बदली उत्पन्न हो गई। सर्दी आदि से बचने 
के लिए, नाग राज मुचलिन्द ने फन तान सात गेडुरी बनाईं। उसमें गन्धकुटी 
में बाधारहित विचरने की तरह, विमुक्ति सुख का श्रानन्द लेते हुए, ( भगवान्‌ 
ने) सप्ताह बिताया फिर राजायतन (--वृक्ष) के पास पहुँच, वहाँ भी विमुक्ति 
सुख का आनन्द लेते हुए बैठे रहे। इस प्रकार यह सात सप्ताह पूरे हुए। 
इन सात सप्ताहो मे (भगवान्‌) ने न मुख धोया, न शरीर-शुद्धि की, न भोजन 
ही किया। (सब समय) (सारे समय को) ध्यान-सुख, मार्ग-सुख और फल 
(--आप्ति के) सुख मे ही व्यतीत किया। 


धर्म-प्रचार | १०३ 


तब सात सप्ताहो के बीतने पर, उनचासवे दिन शास्ता को मुँह धोने की 
इच्छा हुईं। देवेन्द्र शक्र ने हरे लाकर दी। शास्ता ने उसे खाया। उससे 
उन्हें शौच (>->शरीर शुद्धि) हुआ । तब शक्र ने ही नागलता की दातुन 
(दन्तकाष्ठ) और मुख धोने के लिए पानी ला दिया। बुद्ध उस दातुन को 
कर, अनोतत्त-दह (>च्सरोवर) पर पानी से मूह धो, फिर राजायतन के 
नीचे बठे । 

(४) धम-प्रचार 

उस समय तपस्सु और भल्लिक नामक दो व्यापारी, पॉच सौ गाडियो के 
साथ उत्कल' देश से पश्चिम-देश (>मध्य देश) को जा रहे थे। उनके 
आति-सम्बन्धी, देवताओं ने गाडियाँ रोक बुद्ध के लिए आहार तैयार करने के 
लिए उन्हे उत्साहित किया। उन्होने जाकर, सत्तू और पूए (--मधुपिण्ड) 
ले, शास्ता के पास जा, खडे हो कर प्रार्थना की, भन्‍्ते ! भगवान्‌ । कृपा कर 
इस आहार को ग्रहण करे ।” 


(सुजाता के) खीर के ग्रहण करने के दिन ही भगवान्‌ के पात्र अन्तर्धान 
हो गये थे। इसलिए भगवान्‌ ने सोचा--तथागत हाथ में तो आहार ग्रहण 
नही करते; में किस (बरतन) में आहार ग्रहण करूँ ?” तब उनके विचार 
को जान कर चारो दिशाओ के चारो महाराजा इन्द्र नील-मणि के बने पात्र को 
ले आये। भगवान्‌ ने उन्हें श्रस्वीकार कर दिया। फिर मूँगे वर्ण के' पाषाण 
के चार पात्र ले आये। चारो देवपूत्रो पर अ्रनुकम्पा करने के' लिए भगवान्‌ 
ने चारो पात्रों को ले, एक दूसरे के ऊपर रख अधिष्ठान किया कि वह एक हो 
जाये। चारो पात्र मुख द्वार पर प्रकट (चार) रेखाओ वाले हो, बिचले (पात्र) 
के परिमाण के एक पात्र बन गये। भगवान्‌ ने उस मूल्यवान्‌ पत्थर के पात्र में 
आहार ग्रहण किया। भोजन करके (दान) अनुमोदन किया। दोनो भाई 
बुद्ध तथा धर्म की शरण जाने से दो वचन के उपासक' हुए। तब उनमे से एक 
के भन्‍्ते ! (पूजा) के लिए कुछ दे कहने पर, भगवान्‌ ने सिर पर दाहने हाथ 


* उड़ीसा । 
संघ के न होने से वह बुद्ध और धर्म दो को ही शरण गए । 

को फेर कर (अपने कुछ) बालो (+>केश ) को दिया। उन्होने श्रपने नगर में 
पहुँच, उस केश को भीतर रख, (ऊपर से ) चेत्य बनवाया । 

सम्यक सम्बुद्ध भी वहाँ से उठ, अजपाल न्यग्रोध के पास जा, वहाँ न्यग्रोध 
(वृक्ष) के नीचे बैठे। तब वहाँ बैठते ही उनके मन में अपने अनुभूत धर्म की 
गम्भी रता का विचार उत्पन्न हुआ (सब) बुद्धो के अ्रभ्यस्त इस धर्म का मेने 
अनुभव किया है, . .” (इस प्रकार) दूसरो को धर्मोपदेश देने की अनिच्छा का 
विचार (+-वितक ) उत्पन्न हुआ। तब सहम्पति ब्रह्मा ने अरे! लोक नाश 
हो जायगा, अरे ! लोक विनाश हो जायगा” कहते, दस सहख्र |चक्रवालो से 
शक्र-सुयाम--सन्तुषित-सुनिर्मित-वशवर्ती-महाब्रह्माओ को ले कर, शास्ता 
के पास जा, 'भन्‍्ते ! भगवान्‌ ! धर्मोपदेश करे। सुगत  धर्मोपदेश' करे” 
इत्यादि क्रम से धर्मोपदेश करने की प्रार्थना की । 


(५) बनारस (सारनाथ) 


शास्ता उसे प्रतिज्ञा दे, सोचने लगे, “में पहले किसे धर्मोपदेश करूँ? ” 
“इस धम्म कों आलार-कालाम शी घ्र ही जान लेगा” सोच कर देखा, तो पता लगा 
कि उसे मरे एक सप्ताह हो गया। तब उद्दक के बारें मे ख्याल आया। मालूम 
हुआ, वह भी (उसी) रात को मर गया । (तब) सोचा--- पछ्न्चवर्गीय 
भिक्षुओं ने मेरा बहुत उपकार किया है।” पडञ्चवर्गीय भिक्षुश्रों के बारे मे 
प्रन्‍न हुआ, वह इस समय' कहाँ है ?” सोचते हुए, बाराणसी (बनारस) के 
मृगदाव में (बिहरते हे) जान; वहाँ जाकर धर्मचक्र प्रवतित करने का विचरा 
किया । 

कुछ दिन तक बोधिमण्ड के आस पास ही भिक्षाचार कर विहार करते 
रहे। आषाढ़ पूर्णिमा के दिन बनारस पहुँचने के विचार से, चतुर्दशी को 
प्रातःकाल, तडके ही (--समय ) पात्र चीवर ले, भ्रठारह योजन के मार्ग पर 
चल पड़े। रास्ते मे उपक नामक श्राजीवक' को देख कर, उसे अपने बुद्ध” 
होने की बात कह, उसी दिन शाम के समय ऋषिपतन पहुँचे । 


* बर्तेमान सारनाथ, बनारस । 
* उस समय के नग्न साधुओं का एक सम्प्रदाय । 

पञ्चवर्गीय-भिक्षुओ ने तथागत को दूर से आते देख निरवचय किया--- 
“शायुष्मानो ! यह श्रमण गौतम वस्तुओ्रों के अधिक लाभ के लिए मार्ग-अ्रष्ट 
हो परिपूर्ण शरीर, मोटी इन्द्रियो वाला, सुवर्ण-वर्ण हो कर झा रहा है। हम 
उसे अभिवादन आदि न करेगे। लेकिन महाकुल-प्रसूत होने से यह झ्ासन का 
अधिकारी है; ग्रत हम इसके लिए खाली आसन बिछा देगे। 

भगवान्‌ ने देवों सहित (सारे) लोक के चित्त की बात जान सकने वाले 
ज्ञान से सोच कर उन (पचवर्गीयो) के विचार को जान लिया । तब उन्होने 
समान रूप से सब देव मनुष्यों तक पहुँचने वाले मेत्री-पूर्णचित्त को, विशेष रूप 
से पचवर्गीयों की ओर फेरा। भगवान्‌ के मैत्री-चित्त से स्पृष्ट हो, तथागत के 
समीप आते आते वह अपने निरचय पर दृढ न रह सके और उन्होने अ्रभिवादन 
प्रत्युत्थान आदि सब कृत्यो को किया। लेकिन 'सम्बुद्धत््व प्राप्ति” का उन्हें 
ज्ञान न था, इसलिए वह (तथागत को) केवल नाम लेकर अथवा आवुसों” 
(>त्आयुष्मान्‌) कह कर सम्बोधन करते थे । 

(६) प्रथम-उपदेश : धर्मचक्र प्रवतन 

तब भगवान्‌ ने उन्हें भिक्षुओ | तथागत को नाम से भ्रथवा आवुस' कह 
कर मत पूकारो। भिक्षुओ ! तथागत अहंत्‌ है, सम्यक सम्बुद्ध है” कह, अपने 
बुद्ध होने को प्रगट किया। बिलछे श्रेष्ठ बुद्धासन पर बैठ, उत्तराषाढ नक्षत्र 
(आषाढी पूर्णिमा के दिन ) भ्रठा रह करोड ब्रह्माओ से घिरे हुए पञ्चवर्गीय स्थविरो 
को सम्बोधित कर धर्म चक्त प्रवर्तन सूत्र' का उपदेश किया। उनमे से स्थविर 
अ्रज्ञा-कौण्डिन्य उपदेशानुसार ज्ञान का विकास करते हुए, सूत्र की समाप्ति 
पर अ्रठारह करोड ब्रह्माओ सहित स्नोतआपत्ति फल मे स्थित हुए। तब बुद्ध 
वर्षा-काल के लिए वही ठहर गये। अगले दिन वष्प स्थविर को उपदेश करते 
विहार में ही बेठे रहे। शेष चार जने भिक्षा मॉगने गये । वष्प स्थविर पूर्वाह्न 
में ही ख्रोतआपत्ति फल को प्राप्त हुए। इसी क्रम से अगले दिन भद्दिय स्थविर, 
फिर अगले दिन महानाम स्थविर, फिर अगले दिन अश्वजित्‌ महा स्थविर---. 
सब को स्रोतआपत्ति फल में स्थित कर, पक्ष के पॉचवे दिन, पॉचो जनो को एकत्र 


संयुक्त नि० ५५: २: १ विनय महावग्ग (सहाक्खंधक ) । 

कर अनत्त-लक्षण सूत्र का उपदेश किया। देशना की समाप्ति पर पाँचो स्थविर 
अहंत्‌-फल में स्थित हुए। 

तब शास्ता ने यश कुल-पृत्र की योग्यता (+-+उपनिस्सय ) देख, उसी रात 
विरक्त हुए, घर छोड कर निकले (यश) को, 'यश | आ ।” कह बुलाया। 
उसी रात को उसे स्नोतआपत्ति-फल, (और) अगले दिन अहंत्‌-फल मे प्रति- 
ष्ठित कर, उसके और भी चौवन (५४) मित्रो को 'भिक्षुओं | आझो--- 
वचन द्वारा प्रब्रज्या दे कर अहंत्व' प्राप्त कराया । 

(७) उरुबेला की ओर 

इस प्रकार लोक मे इकसठ अहंत हो गये। वर्षा-वास की समाप्ति पर 
शास्ता ने प्रवारणा' कर, “भिक्षुओं ! चारिका करो . .” (कह) भिक्षुओं 
को साठ दिशाओं में भेज, स्वय उरुबेल को जाते हुए, मार्ग में कप्पासिय वन- 
सड में तीस भद्गवर्गयि कुमारो को दीक्षित (--विनीत) किया। उन (कुमारों ) 
में जो सब से पिछला था, वह ख्नरोतापन्न जो सर्वेश्रेष्ठ था वह श्रनागासी हुआ । 
उन सब को भी भिक्षुओं | झ्राओ।” वचन से ही प्रब्नजित कर, (भिन्न भिन्न) 
दिशाओ्रो मे भेज, स्वय उरुवेल पहुँच (वहाँ) तीन सहस्र पॉच सौ प्रातिहाय॑ 
(+-चमत्कार) दिखा, सहस्नो जटिलो सहित उरुवेल काइ्यप आ्रादि तीन 
जटिल भाइयो को विनीत कर 'भिक्षुओ | आओ--वचन से ही (उन्हे भी ) 
प्रत्रजित कर गया-दीर्ष पर बेठ, श्रादिप्त-पर््याय (--म्तृत्न)” के उपदेश से 
(उन्हे ) भ्रहेतू-भाव में प्रतिष्ठित कराया । फिर उन सहस्र अ्रहँतो के साथ 
(राजा) बिम्बिसार को दी हुई प्रतिज्ञा को पूरा करने के लिए राजगह 
नगर' के समीप स्थित लट्ठि-वन-उद्यान मे पहुँचे । 

(८) राजा विम्बिसार का बोद्ध होना 


राजा अपने माली के मुँह से बुद्ध के आने की बात सुन, बारह नहुत' 
(>-नियुत ) ब्राह्मण-गृहपतियो के साथ, बुद्ध के पास पहुँचे। उनके चक्र से अ्रकित 


: वर्षा-सम्ाप्ति पर विदायगी ।  महावग्ग (महाखंधक ) । 
“ गया सीस, गया का ब्रह्मययोनि पर्वत है।.' सयुक्त नि० ४३:३:६ । 
“सगध की राजधानो । * नहुत--दस हजार । 

तल वाले, सुनहले वस्त्र के चँदवे के समान प्रभा-पुज प्रसारित करने वाले, चरणो 
में सिर से प्रणाम कर, परिषद्‌ सहित एक ओर बेठ गया। तब उन ब्राह्मण- 
गृहपतियों के मन मे यह (शका ) हुई-- क्या उरुवेल-काश्यप महाश्रमण (गौतम ) 
का शिष्य है अथवा महाश्रमण उरुवेल काश्यप का (शिष्य) ? भगवान्‌ ने अपने 
चित्त से उनके चित्त के वितक को जान (उरुवेल काद्यप) स्थविर को 'गाथा' 
में कहा .-- 

“उर्वेल-बासी ! तपः कृझों के उपदेशक ! क्या देख कर (तुमने) 
आग छोड़ी ? काइयप ! तुम से यह बात पूछता हूँ, तुम्हारा श्रग्नि-होन्र 
कैसे छूटा ?” 

स्थविर ने भगवान्‌ का अभिप्राय समझ कर कहा ---रूप; दाब्द, रस, 
काम-भोग, तथा स्त्रियाँ ये सब यज्ञ से (मिलती हें), ऐसा कहते हे । लेकिन 
(उक्त ) उपाधियाँ मल हे, यह जान कर, विरक्‍्त चित्त हो, में ने यज्ञ करना तथा 
हवन' करना छोड़ दिया ।” 

इस गाथा को कह अपने शिष्य-भाव के प्रकाशनाथ, तथागत के चरणों में 
शिर रख, 'भन्‍्ते ! भगवान्‌ ! आप मेरे गुरु (+--शास्ता) है, मे आपका शिष्य 
हैँ” कह, आकाश में एक-ताल, दो-ताल-तीन-ताल . . . . .सात-ताल' ऊँचे 
तक, सात बार चढ उतर कर, तथागत को प्रणाम कर, एक ओर बंठ गया। 
इस प्रकार के चमत्कार को देख, लोग कहने लगे अहो बुद्ध ! महाप्रतापी हे; 
जिन तथागत ने इस प्रकार के दुराग्रही, अपने को अहँत्‌ समभने वाले उरुवेल 
काइ्यप को भी उसके मत रूपी जाल को काट कर, दीक्षित किया! भगवान्‌ ने 
“न केवल अभी मेने उरवेल-काश्यप का दमन किया है, अतीत-काल में भी किया 
है।” कह, तथा इस अर्थ को स्पष्ट करने के लिए महानारद काइयप जातक 
कह, चार आय्ये सत्यों का प्रकाश किया। ग्यारह नहुत (ब्राह्मण-गृहपतियों ) 
सहित मगध-नरेश (बिम्बिसार) स्रोतआपत्तिफल मे प्रतिष्ठित हुए। एक 
नहुत उपासक हुए। 

बुद्ध के पास बंठे ही बेठे राजा (बालक-पन में अपने मन में उठी) पाँच 


जातक (५४४) 

इच्छाओ' को कह, त्रिशरण ग्रहण कर, अगले दिन के लिए निमन्‍्त्रण दे, आसन 
से उठ, भगवान्‌ की प्रदक्षिणा कर चला गया। शअ्गलें दिन, जिन्होने तथागत 
को देखा था, वे भी, और जिन्होंने नही देखा था, वे भी--सभी ग्रठारह करोड़ 
राजगृह-निवासी, तथागत को देखने की इच्छा से प्रात-काल ही राजगृह से 
यष्टि-वन को गये। तीन गव्यूति मार्ग (भी) पर्य्याप्त नही था। सारा यष्टि- 
वन' उद्यान हमेशा भरा रहता था। जन समूह भगवान्‌ के सुन्दर स्वरूप को 
देखते तृप्त नही होते थे। यह रूप का प्रकरण (>-वर्ण-भूमि) है। ऐसे स्थान 
पर लक्षण-अनुव्यञ्जनादि,के विस्तार के साथ तथागत के दारीर के सारे सौन्दर्य 
का वर्णन करना चाहिए । 


इस प्रकार बुद्ध (दस बल ) के सुन्दर शरीर के दर्शन के लिए आने वाले 
जन-समूह से उद्यान के और मार्ग के निरन्तर भरें रहने से एक भिक्षु को भी 
बाहिर निकलने का अवकाश नही रहा । उस दिन भगवान्‌ को निराहार रह 
जाने की सम्भावता थी। ऐसा न होने देने के लिए, शक्त का आसन गर्म हुआ । 
देवेन्द्र नें विचार करके, (आसन गर्म होने के) कारण को जाना, और ब्राह्मण 
तरुण (--माणवक ) का रूप धारण कर, बुद्ध-धर्म-सघ की स्तुति करते हुए, 
बुद्ध (दस-बल धारी) के सामने उतर देव-बल से अपने लिए जगह कर गाथा 
बना कहा :--- 

अ्रनासक्त (--विप्रमुक्त) संयमयुकत पुराने जदाधारियों (--जटिलो) 
के साथ (+-सिगी-निकशा) तप्त सुवर्ण (सुबर्ण सदृश) संयमी' (>-दसित ) 
भगवान्‌ राजगृह में प्रवेश कर रहे है । 

मुक्त, विप्रमुक्त, पुराने जटिलों के साथ तप्त सुबर्ण से रूपवान्‌ मुक्त भग- 
वान्‌ राजगह में प्रवेश कर रहे हे । 

उत्तीर्ण (+-पार-प्राप्त) विप्रमुकत, पुराने जठिलों से युक्त, तप्त सुवर्ण 
जेसे रूपवान्‌ उत्तीर्ण भगवान्‌ राजगृह में प्रवेश कर रहे हे । 


* क्या ही श्रच्छा होता, यदि मे राज्यभिषिक्त होता' श्रादि पॉच इच्छाएँ 
(सहावर्ग ) । 
_ राजगृह नगर के समीपवर्ती जठियांब (लट्टिवन उद्यान) । 

दस-वास' (वाले); दस-बल (-धारी), दस धर्मों के ज्ञाता, दस गुणों से 
युक्त, सहस्र अ्र्हतों के साथ भगवान्‌ राजगृह में प्रवेश कर रहे हे ।” 

उक्त गाथाओ से बुद्ध का गुणानु वर्णन करते हुए (देवेन्द्र) आगे आगे चल 
रहे थे। लोगो ने ब्राह्मण तरुण (माणवक) के रूप की सुन्दरता देख यह 
माणवक श्रत्यन्त सुन्दर है, हमने इसे पहले नही देखा' सोच, पूछा :--- यह 
माणवक कहा से (भशाया) है ? किस का हे ”” इसे सुन माणवक ने यह गाथा 
कही .- 

लोक में जो धीर हे, सर्वत्र संगत है, अहंत है, सुगत हे; श्रद्धितीय' बुद्ध 
हे--में उनका सेवक (परिचारक) हूँ । 

एक सहस्र भिक्षुओ के साथ बुद्ध (>"शास्ता) ने, शक्र द्वारा बनाये गये 
मार्ग से राजगृह में प्रवेश किया। राजा ने बुद्ध-प्रमुख भिक्षुसघ को भोजन 
(>>महादान) दे (प्रार्थना की )-- भन्‍्ते ! में बुद्ध-धर्म--सघ (5-तिरत्न) 
के बिना न रह सकूगा। समय, बे समय, भगवान्‌ के पास आऊँगा। यष्ठि 
(>-लट्टि )-वन उद्यान बहुत दूर है। लेकिन हमारा वेणुवत्न उद्यान अधिक 
दूर नही हे। वहाँ आना जाना सहज है। बुद्ध के योग्य निवासस्थान है। 
भगवान्‌ ! आप उसे स्वीकार करे।” (कह) सोने की भारी में, पुष्प गन्ध 
से सुवासित, मणि के रग जल को ले कर वेणुवन उद्यान का दान करते हुए, बुद्ध 
(>-दशबल ) के हाथ में जल डाला । उसी आराम की स्वीकृति से बुद्ध धर्म 
(>-शासन ) ने (लोक मे) जड पकड़ी--- (इसीलिए ) पृथ्वी कॉपी । जम्बूद्वीप 
में वेणुवन को छोड़ श्रौर किसी निवास (--शयनासन) के ग्रहण करने के 
समय पृथ्वी नहीं काँपी । सिहल (ताम्नपर्णी) में भी महाविहार' के अ्ति- 
रिक्त, और किसी शयनासन के ग्रहण करते वक्‍त पृथ्वी नहीं काँपी। (भग- 
वान्‌) वेणुवन को ग्रहण कर, राजा (के दान) का अ्रनुमोदत कर, आसन से 
उठ, भिक्षुसघ सहित वेणुवन को चले गये । 


(९) सारि-पुत्र ओर मोदल्यायन की पन्नज्या 
उस समय अ्रमृत की खोज में लगे हुए सारिपृत्र मौद्गल्यायन---दो परि- 


' सिहल-द्वीप में महास्थविर महेन्द्र को प्रदत्त प्रथम विहार । 

ब्राजक राजगृह के समीप रहते थे। उनमें से (एक) सारिपुत्र ने अश्वजित्‌ 
स्थविर को भिक्षा-चार करते देखा। वह प्रसन्न-चित्त हो, उनका सत्सद्भ कर 
उनसे जो हेतुओ से उत्पन्न धर्म हे. . .. (ये धम्मा हेतुप्पमवा .. )' 
गाथा को सुन ख्ोतआपत्ति फल मे प्रतिष्ठित हुए । उन्होने अपने मित्र मौद्गल्या- 
यन परिब्राजक को भी वह गाथा कही । वह भी स्रोतआपत्ति-फल मे प्रतिष्ठित 
हुए। वह दोनो ही (अपने पूर्वे आचार्य ) सञ्जय से भेट कर, भ्रपनी मडली के 
साथ शास्ता के पास जा प्रब्रजित हुए। उनमे से महामौद्गल्यायन (एक) 
सप्ताह में ही अहंत्व को प्राप्त हुए। सारिपृत्र पन्द्रह दिन मे। शास्ता ते उन 
दोनो को प्रधान शिष्य (<मअग्र-श्रावक) बनाया। सारिपृत्र स्थविर ने जिस 
दिन अहंत्‌ पद प्राप्त किया, उसी दिन (बुद्ध) शिष्यों का सम्मेलन किया गया। 
(१०) शुद्धोदन का संदेश 

तथागत के उसी वेणुवन उद्यान मे विहार करते समय, शुद्धोदन महाराज 
ने सुना-- मेरे पुत्र ने छ वर्ष तक दुष्कर तपस्या कर, बुद्ध के उत्तम पद को प्राप्त 
किया है। वह धर्म-उपदेश का प्रारम्भ (>-धर्मचक्रप्रवर्तंन) कर, राजगृह के 
समीप वेणुवन में विहार करता है”। फिर एक मत्री (-अरमात्य) को बुला 
कर कहा --- अरे ! आओ, तुम एक हज़ार आदमियो को साथ ले, राजगृह 
जाकर मेरे वचन से, मेरे पुत्र को कहो--आपके पिता महाराज शुद्धोदन 
(आपका ) दर्शन करना चाहते हे', कह और मेरे पृत्र को (बुलाकर) ले कर 
आओ । 

“अच्छा देव |” कह उसने राजा के वचन को शिरोधाय॑ किया। फिर 
वह एक हज़ार आदमियो को साथ ले, शीक्ष ही साठ योजन रास्ते को पार 
कर (राजगृह) पहुँंचा। बुद्ध (उस समय) (भिक्षु, भिक्षुणी, उपासक, 
उपासिका) चार प्रकार की परिषद्‌ के बीच बेठ, धर्म उपदेश कर रहे 
थे। उसी समय वह विहार मे प्रविष्ठ हुआ। उसने “राजा का भेजा सन्देशा 
अभी पडा रहे' सोच परिषद्‌ के अ्रन्त मे खडे खडे शास्ता का धर्म उपदेश सुना; 


' ये धम्मा हेतुप्पभवा तेसं हेतूं तथागतो आाह ! तेसं च' यो निरोधो, 
एवं वादी महा समणो । 

और खड़े ही खडे हजार भ्रादमियों सहित अहंत्‌ पद प्राप्त कर उसने प्रब्नज्या 
मॉगी। भगवान्‌ ने भिक्षुओं | आओ कह हाथ पसारा। उसी समय वे सब 
योगबल से पात्र-चीवर-धारी हो गये । सौ वर्ष के स्थविर (>-बुद्धभिक्ष) जंसे 
हो गये । 

अहंत पद प्राप्त होने पर आरय॑-लोग मध्यस्थ भाव को प्राप्त हो जाते हे, 
इसलिए उसने राजा के भेजे सन्देश को नही कहा। राजा ने न गया हुआ 
(अमात्य) ही लौटता है, न कोई समाचार ही सुनाई देता है! सोच; अरे | 
आ, तू जा' कह, उसी प्रकार से दूसरा अमात्य भेजा। वह भी जा कर, पूर्व 
प्रकार से परिषद्‌ सहित श्रहेत्‌-पद को प्राप्त हो चुप रह गया। राजा ने इसी 
प्रकार हजार हजार मनुष्यों के साथ नौ अमात्य भेजे। सब अपना अपना 
(आत्मोन्नति का) काम समाप्त कर, चुप्पी साध, वही विहरने लगे। कोई 
लौट कर समाचार भी कहने वाला न मिलने से, राजा सोचने लगा---- इतने 
आदमियो ने मेरे प्रति स्नेह का भाव रखते हुए भी कोई समाचार तक नही दिया, 
तो अब कौन मेरे वचन को करेगा ? ” (इस प्रकार सोचते हुए) सारी राजकीय 
परिषद्‌ पर विचार करते हुए, उसने काल उदायी को देखा। वह राजा का 
सर्वार्थसाधक, (प्राइवेट सेक्रेटरी) आन्तरिक, अतिविश्वासी अमात्य था। वह 
बोधिसत्त्व के साथ एक ही दिन पैदा हुआ था (और) साथ का धूली-खेला 
मित्र था। राजा ने उसे बुलाया तात ! काल-उदायी ! में अपने पुत्र को देखना 
चाहता हूँ, नौ हजार आ्रादमियों को भेजा। एक आदमी भी आ कर समाचार 
(>-शासन ) भी कहने वाला नही है । शरीर का कोई ठिकाना नही। में जीते 
जी पुत्र को देख लेना चाहता हूँ । क्‍या मेरे पुत्र को मुे दिखा सकोगे ? ” 

“देव | दिखा सकूगा, यदि साधु बनने (>-प्रब्नज्या लेने ) की आज्ञा मिले। 

'तात ! तू प्रत्रजित (हो) या अप्रब्नजित, मेरे पृत्र को लाकर दिखा ।” 

"देव ! अच्छा” (कह) वह राजा का सन्देश (>-शासन ) ले, राजगृह 
गया और बुद्ध (+-शास्ता ) के धर्म उपदेश के समय सभा (परिषद्‌) के श्रन्त 
में खडा हो, धर्म सुन, साथियो (>-परिवार) सहित अहंत्फल को प्राप्त हो 
“भिक्षु| आओ" के वचन से साधु (--प्रब्रजित) हुआ । 

भगवान्‌ ने (--शास्ता) बुद्ध हो कर पहला वर्षावास ऋषिपतन मे 
किया। वर्षावास समाप्ति पर प्रवारणा कर, उरुवेला मे जा, वहाँ तीन 


११२ [ निदान-कथा 


मास रह, तीनो जठाधारी (>-जटिल ) भाइयों को रास्ते पर ला, एक हजार 
भिक्षुओं के साथ, पौष मास की पूणिमा को राजगृह जा, (वहाँ) दो मास रहे। 
इतने मे बनारस से चले पाँच मास बीत गये । सारा हेमन्त-ऋतु समाप्त हो गया। 
उदायी स्थविर, आने के दिन से सात-आ्राठ दिन बिता, फाल्गुण की पूणिमासी 
को सोचने लगे--हेमन्त बीत गया। बसन्‍त झा गया। मनुष्यों ने खेत (सस्य 
श्रादि) काट कर, सामने के स्थानों पर रास्ता छोड दिया है । पृथ्वी हरित तृण 
से आच्छादित है । बन-खण्ड फूलो से लदे हे। रास्ते जाने लायक हो गये है । 
यह बुद्ध (+-दश-बल) के लिए अपने सम्बन्धियो (+ल्‍जाति) को मिलने 
(>सग्रह करने) का (यह ठीक) समय है। (यह सोच) भगवान्‌ के पास जा 
कर बोले-- 

“भदन्‍्त इस समय वक्ष पत्ते छोड़ फलने के लिए (नये पत्तों से) अ्रंगार- 
वाले (जैसे) हो गये हे । उनको चमक अग्नि-शिखा सी है। महावीर ! यह 
शाक्यों (--भगीरथों भगीरसो') (के संग्रह करने ) का समय हूँ । 

न बहुत शीत है, न बहुत उष्ण है, न भोजन की बहुत कठिनाई है । भूमि 
हरियाली से हरित है। महामुनि ! यह (चलने का) समय है,” 

(इत्यादि) साठ गाथाओ द्वारा बुद्ध (-दश-बल) से (अपने) कुल के 
नगर को जाने के लिए यात्रा की स्तुति की। भगवान्‌ (--शास्ता) ने पूछा-- 
“उदायी ! क्या है, जो (तुम) मथुर स्वर से यात्रा की स्तुति कर रहे हो ? ” 

“भन्ते ! आपके पिता महाराज शुद्धोदत (आपका ) दर्शन करना चाहते 
है। (आप) जातिवालो का सग्रह करे ।” 

“उदायी ! अच्छा ? में जाति वालो का सग्रह करूँगा; भिक्षु-सघ को 
कहो कि यात्रा की तैयारी (>>ब्नत) करे |” 

“अच्छा भन्‍्ते !” (कह) स्थविर ने (भिक्षु-सघ को) कहा । 

(११) कपिलवस्तु-गमन 

भगवान्‌ दस हज़ार अभ्रग-मगध वासी कुल-पृत्रों तथा दस हज़ार कपिलवस्तु 

वासी कुल-पृत्रो, सब बीस हज़ार अहँत्‌ भिक्षुओ के साथ राजगृह से निकल कर, 


* शब्द अस्पष्ट है। 

प्रति दिन योजन भर चलते थे। राजगृह से साठ योजन (दूर) कपिलवस्तु दो 
मास में पहुँचने की इच्छा से धीमी चारिका से चलते थे। स्थविर भी भगवान्‌ 
के चल पडने की बात को राजा से कहने की इच्छा से श्राकाश मार्ग से जा राजा 
के निवास स्थान पर प्रकट हुए। राजा ने स्थविर को देख प्रसन्न-चित्त हो, 
(उन्हे ) बहुमूल्य आसन पर बिठा, अपने लिए तेयार किये गये, नाना प्रकार के 
स्वादु भोजन से पात्र भर कर दिया। स्थविर ने उठ कर चलने का सा ढंग 
किया। 'बेठ कर, भोजन करे” (राजा ने कहा) महाराज ! में भगवान्‌ 
(>शास्ता) के पास जा कर भोजन करूँगा” (स्थविर ने उत्तर दिया) । 

“शास्ता कहाँ हे ? ” 

“महाराज ! बीस हज़ार भिक्षुओ सहित वह तुम्हारे देखने के लिए चल 
पडे है ।” 

राजा ने प्रसन्च-चित्त हो कहा -- आप इस भोजन को ग्रहण करे और 
जब तक मेरा पुत्र यहाँ नही पहुँचता, तब तक उसके लिए यही से भिक्षा (++पिण्ड- 
पात) ले जाये।” स्थविर ने स्वीकार किया। राजा ने स्थविर को (भोजन) 
परोस कर दिया, और (भिक्षा-पात्र ) मे सुगन्धित चूर्ण लगा, उसे उत्तम भोजन 
से भर इसे तथागत को दे” कह, पात्र स्थविर के हाथ में दिया। स्थविर ने 
सब के सामने ही, पात्र को आकाश में फेक दिया; और अपने आप भी आकाश 
मे उड भिक्षा (+-पिण्डपात) लाकर भगवान्‌ (>शास्ता) के हाथ मे दी। 
भगवान्‌ (--शास्ता) ने वह आहार ग्रहण किया। इस प्रकार स्थविर प्रति 
दिन (आहार) लाते थे। 

यात्रा में भगवान्‌ (शास्ता) ने राजा की ही भिक्षा (5-पिण्डपात ) ग्रहण 
की। स्थविर ने भी प्रतिदिन भोजन करने के बाद “भगवान्‌ आज इतना 
चले आये, भगवान्‌ ! आज इतना चले आये” (कह) भगवान्‌ के दर्शन से 
पहले ही बुद्ध के गुणो की कथा से सारे राजपरिवार मे बुद्ध (>शास्ता) के 
प्रति श्रद्धा पेदा कर दी। इसीलिए भगवान्‌ ने भिक्षुओ ! मेरे गृहस्थी का 
मन-प्रसन्न करने वाले (>--कुलप्रसादक) शिष्य (>-श्रावक) भिक्षओं में 
काल-उदायी सर्वश्रेष्ठ है” (कह) उसे ऊँचा (>-अग्र) स्थान दिया है। 

शाक्‍्य भी भगवान्‌ के पहुँचने पर, अपनी जाति के (सब ) श्रेष्ठ (पुरुष) 
के ददन की इच्छा से एकत्रित हुए, और अपनी सभा में भगवान्‌ के ठहराने 

व 


११४ [ निदान-कथा 


के लिए स्थान पर विचार किया। उन्होने न्यग्रोध (नामक) शाक्य के आराम 
को रमगीय जान, वहाँ सब प्रकार से सफाई कराई। अगवानी के' लिए पहले 
गन्ध, पुष्प हाथ में ले, सब अ्लद्धभारो से अलक्ृत, नगर के छोटे छोटे लडको तथा 
लड़कियो को भेज फिर राजकुमारो और राजकुमारियों को भेजा। उनके बाद 
स्वय गन्ध, पुष्प, चूर्ण आदि से भगवान्‌ की पूजा करते, (उन्हें) न्यग्रोधाराम 
लिवा ले गये। वहाँ बीस हज़ार अहँतो के साथ (जा कर) भगवान्‌, बिलछे श्रेष्ठ 
बुद्ध के आसन पर बेठे। शाक्य अभिमानी स्वभाव के थे। उन्होने 'सिद्धार्थ- 
कुमार हमसे छोटा है, हमारा कनिष्ठ है, हमारा भानजा है, हमारा पुत्र है, हमारा 
नाती है, सोच छोटे छोटे राजकुमारों को कहा-- तुम प्रणाम करो। हम 
तुम्हारे पीछे बेठेगे ।” उनके इस प्रकार (बिना प्रणाम किये ही) बैठे रहने प्र, 
भगवान्‌ ने उनके मन की बात जान बिचारा--आति-सम्बन्धी मुझे प्रणाम नही 
कर रहे हे । अच्छा तो मे उनसे प्रणाम कराऊँगा और अभिज्ञा के सहारे ध्याता- 
वस्थित हो, आकाश में चढ़, उनके सिर पर पैर की धूली बखेरते हुए से, गण्डम्ब 
वृक्ष के नीचे किये गये यमक नामक दिव्य-प्रद्शन (यमक-प्रातिहा्य ) जैसी 
प्रातिहार्य की । 

राजा ने इस आइचय को देख कर कहा--भगवान्‌ ! में उत्पन्न होने के 
दिन, तुम्हे काल देवल की वन्दना के लिए ले गया था; उस समय (तुम्हारे) 
चरणो को उलट कर ब्राह्मण के सिर में लगे देख, मेने तुम्हारी बन्दना की । 
वह मेरी प्रथम वन्दना (थी)। फिर खेत बोने के उत्सव के दिन, जामुन की' 
छाया मे सुन्दर शय्या पर बेठे रहने के समय, दिन ढल जाने पर भी जामुन के 
वृक्ष की छाया का बना रहना देख कर भी (मेने तुम्हारे) चरणों में वन्दना की 
थी। वह मेरी दूसरी वन्दना (थी)। अब पहले कभी न देखी गई यह प्राति- 
हार्य, देख कर भी, में तुम्हारे चरणों की वन्दना करता हूँ। यह मेरी तीसरी 
वन्दना है। राजा के वन्दना करने पर, एक शाक्य भी ऐसी नही बचा, जो 
बिना वन्दना किये रहा हो। सभी ने वन्दना की। इस प्रकार भगवान्‌ बाति- 
सम्बन्धियों से प्रणाम करवा, आकाश से उतर बिछे आसन पर बैठे । भगवान्‌ 
के बैठने पर बाति-सम्बन्धियो का समूह अत्यन्त प्रसन्न (--शिखर-प्राप्त) हो 
सभी एकाग्र चित्त हो बठे। 

तब महामेघ ने कमल-वर्षा (>-पुष्कर-वर्षा) आरम्भ की। ताम्बे के रग 

का पानी, नीचे, शब्द करता हुआ बहने लगा। भीगने की इच्छा वाले भीगते 
थे, जो नही भीगना चाहते थे, उनके शरीर पर बूँद मात्र भी न गिरती थी । 
यह देख सभी चकित हुए, और कहने लगे--भ्रहो! आश्चर्य ! श्रहों! 
अद्भुत | 

बुद्ध ने कहा कि यहाँ केवल अभी मेरे वद् के समागम के समय ही वर्षा 
नही बरसी पहले भी वह बरसी है” और इस अर्थ को स्पष्ट करने के लिए, 
महावेस्सन्तर-जातक' कही। धर्म उपदेश सुन, सभी उठ, प्रणाम कर चले 
गये। न राजा ने, न राजा के महामात्य ने, और न दूसरे किसी ने भी कहा कि 
भगवान्‌ ! कल हमारी भिक्षा ग्रहण करे । 

(१२) सम्बन्धियों से मिलन 

अगले दिन बीस हजार भिक्षुओं सहित बुद्ध (>शास्ता) ने कपिलवस्तु 
में भिक्षाटन के लिए प्रवेश किया। (वहाँ) न किसी ने उन्हे भोजन के लिए 
निमन्त्रित ही किया, न किसी ने पात्र ही ग्रहण किया। भगवान्‌ ने इच्द्रकीले' 
पर खड़े हो सोचा--- पूर्व के बुद्धों ने (अपने ) कुल के नगर मे केसे भिक्षाटन 
किया ? क्‍या बीच के घरो को छोड कर (सिर्फ) बडे बडे आदमियो के ही घर 
गये, अथवा एक ओर से सब के घर ?” फिर देखा कि एक बुद्ध ने भी बीच' 
बीच में घर छोड कर भिक्षाटन नही किया है, (फिर) निरचय किया--- मेरा 
भी (कुल) अब यही (बुद्धो का) कुल है, इसलिए मुझे अपना यह कुल धर्म 
ग्रहण करना चाहिए। ऐसा करने से भविष्य में मेरे शिष्य (--श्रावक) मेरा 
ही अनुकरण करते (हुए) भिक्षाचार के ब्रत को पूरा करेगे।” ऐसा (सोच), 
छोर के घर से ही , एक ओर से भिक्षाचार आरम्भ किया । 

“आर्य सिद्धार्थकुमार भिक्षाचार कर रहे है” यह (सुन) लोग दुतल्ले, 
तितल्‍्ले प्रासादो पर से खिडकियाँ खोल देखने लगे। 

राहुल-माता देवी ने भी---आयंपृत्र इसी नगर में राजाओं के बड़े भारी 
ठाट से सोने की पालकी आदि में (चढकर) घूमे, और श्राज (इसी नगर मे) 


* जातक (५४७) 
* किले के द्वार के बाहर खड़ा खम्भा । 

वह शिर-दाढ़ी मूँडा, काषाय वस्त्र पहिन, कपाल (>>खपड़ा) हाथ में ले, 
भिक्षाचार कर रहे हे ! क्या (यह) शोभा देता है! कह, खिडकी खोल' कर 
देखा कि परम वेराग्य से उज्ज्वल (बुद्ध का) शरीर नगर की सडको को प्रभा- 
सित कर रहा है। चारो श्रोर व्याम भर प्रभा वाली, बत्तीस महापुरुष लक्षणों 
और अस्सी अनुव्यक्जनो से अलक्ृषत, अनुपम बुद्ध शोभा से शोभायमान भगवान्‌ 
को देखा और (उसका) शिर से पाँव तक (इस प्रकार) आठ नरसिंह गाथाओ 
में वर्णन किया-- 

“चिकने, काले, कोमल, घुंघरवाले केश हे; सूर्य सदृश निर्मल तलवाला 
ललाट हे, सुन्दर, ऊँची, कोमल, लम्बी नासिका है; नर्रासह अ्रपने रइ्िस-जाल 
को फला रहे हे ” 

इत्यादि फिर (जा कर) राजा से कहा-- आपका पृत्र भिक्षाचार कर 
रहा है।” 

राजा घबराया हुआ, हाथ से धोती सँभालते, जल्दी जल्दी निकल कर, 
वेग से जा, भगवान्‌ के सामने खडा हो बोला--- भन्‍्ते ! हमे क्यो लजवाते हो! 
किस लिए भिक्षाटत करते हो ? क्‍या यह प्रगट करते हो कि इतने भिक्षुओ के 
लिए (हमारे यहॉ) भोजन नही मिलता ? ” 

“महाराज ! हमारे वश का यही आचार है।” 

'भन्‍्ते ! निश्चय से हम लोगों का वश महा सम्मत (--मनु) का क्षत्रिय 
वश है ? इस वश मे एक क्षत्रिय भी तो कभी भिक्षाचारी नही हुआ ।” 

“महाराज ! वह राज-वश तो आपका वश है। हमारा वश तो दीपद्धूर- 
कौण्डिन्य ..... काश्यप (आदि) का बुद्ध-बश है । और दूसरे अनेक सहख्र 
बुद्ध भिक्षाचारी (रहे हे), भिक्षाचार से ही जीविका चलाते रहे है।” उसी 
समय सडक में खड़े ही खड़े यह गाथा कही --- 

“उद्योगी आलसी न बने, सुचरित धर्म का श्राचरण करे, धर्माचारी (प्रुष 
इस लोक में भी श्र परलोक में भी सुख-पूर्वक सोता है ।” 

गाथा की समाप्ति पर राजा ख्रोतापत्ति-फल मे स्थित हुआ। (फिर) *-- 

_ सुचरित कर्म का आचरण करे, दुश्चरित कर्म (--धर्म) का आचरण न 
करे। धर्मंचारी (पुरुष) इस लोक और परलोक मे सुख पू्वेक सोता है।” 
इस गाथा को सुन कर राजा सक्ृदागामी फल मे प्रतिष्ठित हुआ। महाधम्मपाल 

जातक' को सुन कर अनागामी फल में प्रतिष्ठित हुआ शत में मृत्यु के समय, 
इवेत छत्र के नीचे, सुन्दर शय्या पर लेटे ही लेठे भ्रहतृपद को प्राप्त हुआ । राजा 
को अ्ररण्यवास कर योगाभ्यास आदि प्रयत्न नही करना पडा। (उसने ) स्रोत- 
आपत्ति-फल का साक्षात्कार कर, भगवान्‌ का पात्र ले, मण्डली सहित भगवान्‌ 
को महल पर ले जाकर, उत्तम खाद्य भोज्य परोसे । भोजन के बाद एक राहुल- 
माता को छोड, शेष सभी रनिवास ने आ आ कर भगवान्‌ की वन्दना की । 
वह परिजन द्वारा--जाओ, आयंपृत्र की वन्दना करो' कहने पर यदि मेरे 
में गुण है, तो आयंपृत्र स्वय मेरे पास आयेगे; आते पर ही वन्दना करूँगी' 
कह न गई । 

भगवान्‌ राजा को पात्र दे, दो प्रधान शिष्यो (--सारिपृत्र, मौद्गल्यायन ) 
के साथ, राजकुमारी के शयनागार (स्त्री गर्भ) में जा 'राजकन्या को 
यथारुचि वन्दना करने देना, कुछ न बोलना” कह बिछे झ्रासन पर बेठे । उसने 
जल्दी से आ पैर पकड़ कर, शिर को परो पर रख, अ्रपनी इच्छानुसार वन्दना 
की। राजा ने भगवान्‌ के प्रति राजकन्या के स्नेह-सत्कार आदि गुण को कहा--- 
“भन्‍्ते ! मेरी बेटी आपके काषाय-वस्त्र पहिनने को सुन कर, तभी से काषाय- 
धारिणी हो गई। आपके एक बार भोजन करने को सुन, एकाहारिणी हो गई । 
आपके ऊँचे पलड्भ के छोडने की बात सुन, तख्ते पर सोने लगी। आपके माला, 
गन्ध आदि से विरत होने की बात सुन, माला गन्ध आदि से विरत हो गई। 
अपने पीहर वालों के हम तुम्हारी सेवा सुश्रूषा करेगे” ऐसा पत्र भेजने पर एक 
सम्बन्धी को भी नही देखती ! भगवान्‌ ! मेरी' बेटी ऐसी गुणवती है ।” 

“महाराज | इसमे (कुछ) आइचर्य नहीं, इस समय तो आपकी सुरक्षा 
में रह, परिपक्व ज्ञान के साथ राजकन्या ने अपनी रक्षा की है। पहले तो बिना 
किसी रक्षा के, अपरिपक्व ज्ञान रखते भी, पर्वत के नीचे विचरते समय अपनी 
रक्षा की थी कह चन्द किन्नर जातक' सुना, बुद्ध आसन से उठ कर चले गये । 


दूसरे दिन (नन्‍्द) राजकुमार का अ्रभिषेक, गृहप्रवेश, विवाह--ये तीन 
मगल-उत्सव थे। उस दिन, भगवान्‌ नन्‍्द के घर जाकर, उसे प्रब्गरजित करने 


* जातक (४४७) ।॥ *' जातक (५८५)। 


रे 

की इच्छा से नन्‍्दकुमार के हाथ में पात्र दे मगल कह, आसन से उठ कर चल 
पडे। (नन्द की नव वधू ) जनपद-कल्याणी ने कुमार को पीछे जाते देखा पर, 
“आये पूत्र ! जल्दी आइयो” कह गर्देव बढा कर देखने लगी। राजकुमार भी 
(सकोचवद ) भगवान्‌ को पात्र ग्रहण कीजिये न कह, विहार (तक) चला 
गया। उसकी (अपनी ) इच्छा न रहने पर भी भगवान्‌ ने उसे प्रत्रजित किया । 
इस प्रकार भगवान्‌ ने कपिलपुर जाने के तीसरे दिन नन्‍्द' को साधु बनाया। 


(१३) पुत्र को दाय-भाग 

सातवे दिन राहुल-माता ने (राहुल) कुमार को अलक्ृृत कर, भगवान्‌ 
के पास यह कह कर भेजा, तात ! देख ! बीस हज़ार साधुओं श्रमणों के मध्य 
में (जो वह) सुनहले उत्तम रूप वाले साधू (>-श्रमण) है वही तेरे पिता है । 
उनके पास बहुत से खजाने थे; जो उनके (घर से) निकलने के बाद से नही 
दिखाई देते। जा, उनसे वरासत माँग। (उनसे कह) “तात ! में (राज-) 
कुमार हूँ। अभिषेक प्राप्त करके चक्रवर्ती (-राजा) बनना चाहता हूँ। मुभे 
घन चाहिए। धन दे। पूत्र पिता की सम्पत्ति का स्वामी होता है।” कुमार 
भगवान्‌ के पास जा, पिता का स्नेह पा प्रसन्न-चित्त हो, श्रमण ! तेरी छाया 
सुखमय है” कह और भी अपने अनु कूल. (कुछ कुछ) कहता खड़ा रहा । 

भगवान्‌ भोजन के बाद (दान का) महत्त्व कह झ्रासन से उठ कर चले 
गये ! कुमार भी, श्रमण ! मुझे दायज दे। श्रमण ! मुझे दायज दे।' 
कहता भगवान्‌ के पीछे पीछे हो लिया। भगवान्‌ ने कुमार को नही लौटाया। 
परिजन भी उसे भगवान्‌ के साथ जाने से न रोक सके । इस प्रकार वह भगवान्‌ 
के साथ आराम तक चला गया। भगवान्‌ ने सोचा--- यह पिता के पास के 
जिस धन को माँगता है, वह (धन) सासारिक है, नाशवान है। क्यो न में इसे 
बोधिमण्ड मे मिला अपना सात प्रकार का श्रार्य-धन' दँ। इसे अलौकिक 
वरासत का स्वामी बनाऊँ (ऐसा सोच) भ्रायुष्मान सारिपृत्र को कहा--- सारि- 


सिद्धार्थ की मौसी और सौतेली सॉ महागौतमी प्रजापती का पुत्र । 
श्रद्धा, शील ( >-सदाचार ) लज्जा, निन्‍दा-भय, (बहु-) श्रुत होना, त्याग 
तथा प्रज्ञा । 

पुत्र | तो लो राहुल-कुमार को साधु बनाओ।” राहुल-कुमार के साधु होने 
पर राजा को अत्यन्त दु ख हुआ। उस दुख को न सह सकने के कारण राजा ने 
(उसे) भगवान से निवेदन कर, वर मॉगा-- अच्छा भन्‍्ते ! श्रार्य (भिक्षु 
लोग) माता पिता की आज्ञा के बिना (उनके) पृत्र को प्रत्रजित न करे भगवान 
ने राजा को वह वर दिया । 

फिर एक दिन (भगवान्‌) राज-महल मे प्रात काल के भोजन के लिए 
गये। (भोजन) कर चुकने पर, एक ओर बैठे राजा ने कहा-- भन्‍्ते ! आपके 
दुष्कर तपस्या करने के समय, एक देवता ने मेरे पास आ कर कहा कि तुम्हारा 
पत्र मर गया। उसके वचन पर न विश्वास करके उसके वचन का खण्डन 
करते हुए मेते कहा मेरा पृत्र बुद्ध-पद प्राप्ति किये बिना मर नही सकता” । 

ऐसा कहने पर, भगवान्‌ ने कहा, जब तुमने उस समय मे, हड्डियाँ दिखा 
कर, तुम्हारा पत्र मर गया कहने पर विश्वास नही किया, तो भ्रब क्या विश्वास 
करोगे ?” इसके अर्थ को स्पष्ट करने के लिए (भगवान्‌ ने) महाधम्मपाल 
जातक' कहा। कथा की समाप्ति पर राजा अनागमिफल में स्थित हुआ । 


(१४) अनाथपिरिडक का दान 


इस प्रकार पिता को तीन फलों में स्थापित कर, भिक्षुसघ सहित भगवान्‌ 
(कपिलवस्तु से चल कर) फिर एक दिन राजगृह जा सीतवन मे ठहरे। (उस) 
समय, अनाथपिण्डिक गृहपति पॉच सौ गाडियो में माल भर, राजगुह जा 
अपने प्रिय मित्र सेठ के घर ठहरा था। वहाँ उसने भगवान्‌ बुद्ध के उत्पन्न 
होने की बात सुनी । फिर अत्यन्त प्रात.काल (उठा और ) देवताओं के प्रताप 
से खुले द्वार से बुद्ध के पास पहुँचा । धर्मोपदेश सुन, खोतापत्ति-फल मे प्रतिष्ठित 
हो, दूसरे दिन भिक्षु-सघ सहित बुद्ध को महादान दे, श्रावस्ती आने के लिए 
भगवान्‌ (>-शास्ता) से वचन लिया । 

(अ्नाथपिण्डिक ने ) रास्ते मे पेतालीस योजन तक लाख लाख खर्च करके, 
योजन योजन पर विहार बनवाये। अट्ठारह करोड अशर्फी (>-सुवर्ण) बिछा 
कर जेतवन मोल ले, उसने मकान बनवाना आरम्भ किया। (वहाँ) बीच में 


* जातक (४४७)। 

दश-बल बुद्ध की गन्धकुटी बनवाई। उसके इर्द गिर्द अस्सी महास्थविरो के पृथक्‌ 
पृथक्‌ निवास, एक दीवार-दो दीवार-वाली, हस के आकार की लम्बी शालाये, 
मण्डप तथा दूसरे बाकी शयनासन, पुष्करिणियाँ, टहलान (--चक्रमण) , रात्रि 
के स्थान और दिन के' स्थान बनवाये। (इस प्रकार) श्रट्टारह करोड़ के खर्च 
से रमणीय स्थान में सुन्दर विहार बनवा, भगवान्‌ के लिवा लाने के लिए द्त 
भेजा। भगवान्‌ (>-शास्ता) दूत का सन्देश सुन, महान्‌ भिक्षु-सघ के साथ 
राजगृह से निकल क्रमश श्रावस्ती नगर मे पहुँचे । 

महासेठ भी विहार-पूजा की तैयारी (पहले ही से) कर चुका था। उसने 
तथागत के जेतवन मे प्रवेश करने के दित, सब अलकारो से झ्लक्ृत पाँच सौ 
कुमारों के साथ, सब अभ्लकारो से प्रतिमण्डित (अपने) पृत्र को आगे भेजा । 
अपने साथियों सहित वह, पॉच रग की चमकती हुई, पॉच सौ पताकाये ले कर 
बुद्ध के आगे आगे चला। उसके पीछे महासुभद्वा और चूछसुभद्रा (नाम की) 
सेठ की दो बेटियाँ, पाँच सौ कुमा रियो के साथ, पूर्ण-घट ले कर निकली । उनके 
पीछे सब झलकारो से अलकृत सेठ की देवी (>-भार्या) पाँच सौ स्त्रियों 
के साथ, भरा थाल लेकर निकली। उसके बाद सफेद वस्त्र धारण किये स्यव 
सेठ वेसे ही इवेत वस्त्र धारण किये अन्य पॉच सौ सेठो को साथ ले, 
भगवान्‌ की अगवानी के लिए चला। 

यह उपासक मण्डली आगे जा रही थी। (पीछे पीछे) भगवान्‌ महाभिक्षु- 
सघ से घिरे हुए, जेतवन को अ्रपनी सुनहरी शरीर-प्रभा से रज्जित करते 
हुए, अनन्त बुद्ध-लीला और अतुलनीय बुद्ध शोभा के साथ जेतवन में प्रविष्ट 
हुए। तब अनाथपिण्डिक ने उन्हे पूछा---भन्‍्ते ! में इस विहार के विषय 
में केसे क्या करूँ ? ” 

'गृहपति | यह विहार भाये हुए तथा न आये हुए भिक्षु-सघ को दान कर दे।” 

अच्छा भन्‍्ते ! ” कह महासेठ ने सोने की भारी ले, बुद्ध के हाथ पर (दान 
का ) जल डाल, 'मे यह जेतवन विहार सब दिशा और सब काल (आगत अना- 


 श्रेष्ठी नगर का अ्रवेतनिक पदाधिकारी होता था। वह धनिक व्यापा- 
रियों में से बनाया जाता था । 

गत चतुदिश) के बुद्ध-प्रमुख भिक्षुसघ को देता हूँ कह प्रदान किया। शास्ता ने 
विहार को स्वीकार कर दान की प्रशसा करते कहा .-- 

“यह गर्मी सर्दी से, हिल्न जन्तुओों से, रंगने वाले (-सर्पादि) जानवरों 
से, मच्छरों से, बूँदा बॉदी से, वर्षा से और घोर हवा-धूप से रक्षा करता है । 
यह श्राश्रय के लिए, सुख के लिए, ध्यान के लिए श्लौर योगाभ्यास के लिए 
(उपयोगी है) इसीलिए बुद्ध ने विहार-दान को श्रेष्ठ-दान (८-श्रग्रदान) कह, 
उसकी प्रद्यंसा को है । श्रपनी भलाई चाहने वाले पुरुष को चाहिए कि सुन्दर 
विहार बनवाये और उनमे बहु-अतो को निवास कराये ओर प्रसन्न-चित्त उन 
सरल चित्त वालों को, श्रत्न-पान' वस्त्र तथा निवास (-दायनासन') प्रदान करे। 
तब (ऐसा करने पर) वे सब दुःखो के नादा करने वाले, धर्म का उपदेश करते 
है, जिसे जान कर वह सलरहित (--अ्रनाश्नव) परिनिर्बाण को प्राप्त होगा” 

इस प्रकार विहार-दान का माहात्म्य कहा । 

दूसरे दिन से अनाथपिण्डिक ने विहार-पूजोत्सव आरम्भ किया। विशाखा 
का प्रासाद का पूजोत्सव चार महीने मे समाप्त हुआ। लेकिन अ्रनाथपिण्डिक 
का विहार-पूजोत्सव नौ महीनों में समाप्त हुआ था। विहार पूजोत्सव में भी 
अठारह करोड ही ख्च हुए। इस प्रकार (उसने) उस विहार ही में चौवन 
करोड़ धन का दान किया । 

पूर्व में भगवान विपस्सी के समय, पुन्नवसुमित्र नामक सेठ ने सोने की ईंटो 
को सिरे से सिरे लगा कर, (उससे भूमि) खरीद कर, उसी स्थान मे योजन भर 
का सघाराम बनवाया था। भगवान्‌ शिखि के समय श्रीवर््ध नामक सेठ ने 
सोने के फलको को फैला कर (भूमि) खरीद कर, उसी स्थान पर तीन गब्यूति 
(६ मील) भर का सघाराम बनवाया था। भगवान्‌ विद्वभू (>>वेस्सभू) के 
समय स्वस्ति (5"सोत्थि ) नामक सेठ ने सोने के हस्ति-पदो के फैलाव से खरीद 
कर, उसी स्थान पर आधे-योजन भर का सघाराम बनवाया था। भगवान्‌ 
ककुसन्ध के समय श्रच्युत नामक सेठ ने सोने की ईंटो के फैलाव से खरीद कर, 
उसी स्थान पर गव्यूति (२ मील) भर का सघाराम बनवाया। भगवान्‌ को- 
नागसन के समय उग्र नामक सेठ ने सोने के कच्छुओं के फेलाव से खरीद कर, 
उसी स्थान पर, आधे गव्यूति (एक मील) का सघाराम बनवाया। भगवान्‌ 
कादयप के समय में सुमद्भल नामक सेठ ने सोने की इंटों के फैलाव से खरीद 

कर, उसी स्थान पर सोलह करीष तक का संघाराम बनवाया। लेकिन हमारे 
भगवान्‌ के समय अ्रनाथपिण्डिक सेठ ने करोडो कार्षापणों के फैलाव से खरीद 
कर, उसी स्थान पर आठ करीष' भर मे सघाराम बनवाया। यह स्थान सभी 
बुद्धो से अपरित्यकत स्थान है। इस प्रकार बोधिमण्ड में सर्वज्ञता-प्राप्ति से 
महापरिनिर्वाण-मड्च तक, जिस जिस स्थान पर भगवान्‌ रहे, यह सब 'सन्तिके- 
निदान है । 

इसीके सम्बन्ध से (आगे) सब जातको का वर्णन करेगे । 


जातकट्ठकथा की निदान-कथा समाप्र 


: एक करीष --४ श्रस्प्रण । चार अ्रम्मण बीज बोने को जगह । 


पहला परिच्छेद 


१९. अपण्णक वर्ग 


१, अपणएणक जातक 


भ्रप्पणक (इत्यादि )--यह धर्म-कथा भगवान्‌ ने श्रावस्ती के जेतवन महा- 
विहार में रहते समय कही । किस के कारण यह कथा कही गईं ? एक सेठ 
के पॉच सौ तेथिक मित्रो के कारण । 


क. वर्तमान कथा 


एक दिन अ्रनाथपिण्डिक सेठ, अपने पाँच सौ श्रन्य-तीर्थिक' मित्रो को 
साथ ले, बहुत सा गन्ध, माला, लेप, तेल, मधु, मक्खन, वस्त्र-आच्छादन आदि 
लिवाकर, जेतवन गया। (वहाँ) भगवान्‌ की वन्दना कर, माला आदि से 
पूजा कर, भिक्षु-सघ को भेषज तथा वस्त्र आदि प्रदान कर, बेठने के सम्बन्ध के 
छः दोषों को छोड, एक ओर बेठ गया। वे दूसरे मत के शिष्य भी तथागत 
की वन्दना कर, शास्ता के पूर्ण चन्द्र की शोभा से शोभित मुख, लक्षण और 
अनुलक्षणो (अनुव्यज्जनो) से मण्डित, तथा चारो ओर चार हाथ (+>व्याम ) 
की दूरी तक प्रभा से प्रकाशित सुन्दर शरीर (+>>ब्रह्म काय )--जिससे समय 
समय पर जोडा जोडा होकर घनी बुद्ध-किरणे निकलती थी--को देखते, 
शनाथपिण्डिक के समीप ही बेठ गये। 


* किसी श्रन्य पन्थ के अनुयायी । 
- शत्यन्त समीप, श्रत्यन्त दूर जिधर से हवा श्राती हो उधर, ऊँचे स्थान 
पर, बिल्कुल सामने तथा बिल्कुल पीछे हो कर बेठना--ये बैठने के छः दोष हे । 

तब बद्ध ने उन्हें, मन शिलातल पर सिह-नाद करते तरुण सिह की तरह, 
या वर्षा के गरजते मेष की तरह, या आकाश-गड्भा के अवतरण की तरह, 
या रत्नों की माला गूंधते हुए की तरह, आठ बातो से युक्त, श्रवण-योग्य, 
कमनीय और उत्तम स्वर से नाना प्रकार की विचित्र धर्म-कथाये कही । उन्होने 
बुद्ध के उपदेश सुन, प्रसन्न चित्त हो, उठ कर बुद्ध की वन्दना की, और दूसरे 
मतो की शरण छोड बुद्ध की शरण ग्रहण की। उस दिन से आरम्भ करके, 
वे नित्य-प्रति, श्रनाथपिण्डिक के साथ, गन्ध माला आदि हाथ में ले, विहार 
जा कर धर्म सुनते, दान देते, सदाचार (>-शील) रखते तथा ब्रत (5-उपो- 
सथ-कर्म ) करते थे । 

दूसरे दिन भगवान्‌ श्रावस्ती से राजगृह चले गये। बुद्ध (>-तथागत ) 
के जाने पर, वे अन्य-तीथिक श्रावक तथागत की शरण छोड, फिर दूसरे मतो 
की शरण ग्रहण कर, अपने पहले स्थान पर ही चले गये। भगवान्‌ सात आठ 
मास बिता कर फिर जेतवन लौट आये। अनाथपिण्डिक फिर उन्हें (साथ) 
ले जा कर, बुद्ध के पास जा गन्ध आदि से पूजा तथा प्रणाम कर, एक ओर बैठा । 
वे (तैथिक) भी भगवान्‌ की वन्दना कर, एक ओर बैठ गये। तब (पअनाथ- 
पिण्डिक ने ) बुद्ध (+तथागत ), से, (उनके ) चारिका पर चले जाने के समय, 
उन (तैथिको) के (तथागत की ) शरण छोड, फिर दूसरे मतो की शरण ग्रहण 
करके, अपने पहले स्थान पर चले जाने की बात कही । 

भगवान्‌ ने अ्रतत्त (-अप्रमाण ) करोड कलपों तक निरन्तर वाणी सम्बन्धी 
सदाचार को पालन करने के प्रताप से, दिव्य सुगन्धो से सुगन्धित, नाना प्रकार 
की सुगन्धियो से भरे रत्न-करण्ड को खोलते हुए की तरह, अपने मुख-पद्म को 
खोल कर, मधुर स्वर से पूछा--- उपासको ! क्‍या तुम सचमुच तीन-दरणों' 
को छोड कर दूसरे मत की शरण चले गये थे ? ” 

उन्होने छिपा न सकने के कारण कहा-- भगवान्‌ ! सच (है) ।” 

तब बुद्ध ने कहा--- उपासको | नीचे श्रवोच्ि नामक नरक से ऊपर भवाग्र 
नामक सर्वोपरि देव-लोक तक जितनी अप्रमाण लोक-धातुये हे, उनमें (कही 


* बुद्ध, धर्म, ओर संघ की द्रण। 

भी) सदाचार (+--शील) आदि गुणो मे बुद्ध के समान भी कोई नही, बढ़ कर 
तो कहाँ से होगा ?' भिक्षुओ ! (पर) या बे पेर वाले जितने भी प्राणी हे 
बुद्ध (ततथागत) उनमे सर्वश्रेष्ठ कहे जाते हे'। इस लोक या पर-लोक 
मेजितनेभी धन हे. . . . . तथागत . ', शद्ध-चित्तो मे श्रेष्ठ (+"अ्ग्न ) 
. इत्यादि सत्रों मे प्रकाशित तीनों रत्न (बुद्ध, धर्म और सघ) 

के गुण प्रकाशित किये। इस प्रकार के गूणों से युक्त तीनो रत्नो की शरण 
जाने वाले उपासक वा उपासिका नरक आदि मे पैदा नही होते । (वे) नरक 
के जन्म से बच कर, देव-लोक मे उत्पन्न हो, महासम्पत्ति भोगते हैं। इसलिए 
तुम लोगो ने इस प्रकार की शरण को छोड कर, दूसरे मतो की शरण ग्रहण 
करके, अनुचित किया है ।” 

त्रिरत्तन को मोक्ष (-दायक) और उत्तम मान कर (उनकी) शरण जाने 
वालो का नरक आदि मे जन्म न लेना--यह दिखाने के लिए, यह सूत्र उद्धुत 
करना चाहिए .-- 

“जो बुद्ध की शरण गये हे, वे नरक नहीं जायेंगे। मनुष्य-देह को छोड़ 
कर, बे देव-लोक में पहुँचेंगे ॥* 

“जो धर्म की दरण गये हे, वे नरक नही जायेंगे। मनुष्य-देह को छोड़ 
कर, वह देव-लोक में पहुँचेंगे ॥” 

“जो संघ की दरण गये है, वह नरक नहीं जायेंगे। मनुष्य-लोक को छोड़ 
कर, बे देव-लोक में पहुँचेंगे ।” 

भयभीत हो सनुष्य पर्वेत, वन, आराम (>-उद्यान), वक्ष, चैत्य श्रावि, 
अनेक स्थानों (को देवता मान उन) की शरण लेते हे । किन्तु ये शरण मद्भल 
दायक नहीं, ये शरण उत्तम नहीं, क्योंकि इन शरणो को ग्रहण करने से, सब 
दुःखों से छुटकारा नहीं मिलता । 

जो बुद्धधर्म तथा संघ को शरण जाते हे; जिन्होंने चारों आर्य सत्यों को 
भली प्रकार प्रज्ञा से देखा हे । (वे चार श्रार्य सत्य हे--) (१) दुःख, (२) 


* इतिवुत्तक । 
संयुक्त निकाय, महासमय सूत्र । 

दुःख की उत्पत्ति, (३) दुःख का नाश और (४) दुःखनाशक झ्ार्य श्रष्टांगिक 
सार्ग। ये हे मद्भलप्रद शरण, ये हे उत्तम रण, इन शरणों को पा कर (मनुष्य ) 
सारे दुःखों से छुट जाता है ४ 

शास्ता ने केवल' उन्हे इतना ही धर्मोपदेश नही किया; बल्कि यह भी 
कहा-- उपासको ! बुद्धानुस्मृति कर्मस्थान (ज्ल्योगाभ्यास के लिए मन का 
विषय), धर्मानुस्मृति कर्मस्थान, संघानुस्मृति कर्मस्थान, श्रोतश्रापत्ति सागें, 
श्रोतआ्ापत्ति फल, सक्ृदागामी मार्ग, सकृदागामी फल, श्रनागामी मार्ग, 
शनागामी फल, श्रहंत-मार्ग तथा श्रहत्‌ फल, का दायक होता है। (और उस) 
क्रम से भी धर्मोपदेश कर (अन्त मे कहा--) इस प्रकार की शरण छोड़ कर 
तुमने अनुचित किया।* 

बृद्धानुस्मृति श्रोतापत्ति मार्ग आदि को देते हे; यह भिक्षुओ | एक धर्म 
(>-बात) के श्रभ्यास करने से, बढ़ती करने से, सम्पूर्ण निर्वेद--विराग, निरोध, 
उपशमन, अभिज्ञा, सम्बोधि (--परमज्ञान) तथा निर्वाण की ' प्राप्ति होती है । 
कौन सा है वह एक धर्म ? बुद्धानुस्मृति” आदि सूत्रों से प्रतिपादित करना 
चाहिए। इस प्रकार भगवान्‌ ने नाना प्रकार से उपासको को उपदेश दे कहा--- 
“उपासको ! पूर्व (काल) में भी मनृष्यो ने (एक बार) तक-वितक से अ्योग्य 
शरण को शरण समझ ग्रहण किया, और भूतो (--अ्रमनुष्यो) वाले मरुभूमि 
(>-कान्तार) मे जा भूतों (नयक्षो) के ग्रास हो बर्बाद हुए। लेकिन उसी 
मरुभूमि में निर्दोष (>-अ्रपण्णक) शरण को अनुकूलता के साथ सम्पूर्ण रूप 
से ग्रहण करने वाले मनृष्य कल्याण (--स्वस्तीभाव ) को प्राप्त हुए ।” यह कह 
(तथागत ) चुप हो गये । 

तब अनाथपिण्डिक गृहपति आसन से उठ, भगवान्‌ की वन्दना तथा प्रशंसा 
कर, (दोनों) हाथो को जोड, सिर पर रख, इस' प्रकार बोला-- भन्‍्ते | इन 
उपासकों का इस समय उत्तम शरण को छोड वितके के पीछे चलना तो हमे 
मालूम हूँ; लेकिन पूर्व समय में भूतों वाली मरुभूमि में वितक के पीछे चलने 





* धम्मपद, बुद्धवर्ग । 
* झंगुत्तर निकाय, एकक निपात । 

वालों का बर्बाद होना, और निर्दोष-गहनी (>""अरपण्णक-ग्राह) ग्रहण करने 
वालों का कल्याण प्राप्त करना--यह (बात) हमे मालूम नहीं। वह आपको 
ही मालूम है। भगवान्‌ ! अ्रच्छा हो, यदि आप हमे इस बात को आकाश मे 
उदय हुए पूर्ण चन्द्रमा की भाँति प्रकट करे ।” 

तब भगवान्‌ ने गृहपति ! मेने अनन्त (-अप्रमाण) समय तक दस 
पारमिताओं को पूरा करके, लोगो के सशय निवारण के लिए, बुद्ध (-सर्वज्ञता) 
का ज्ञान प्राप्त किया है। सोने के पात्र (+-नालिका) में सिंह के तैल डालने 
की भॉति अच्छी तरह ध्यान देकर सुनो कह, सेठ को सचेत कर, बादलो को फाड 
कर निकलते चन्द्रमा की तरह, पूर्व जन्म की छिपी बात को प्रकट किया '-- 


ख. अतीत कथा 


पूर्वे समय में काशी देश के बनारस (>-बाराणसी) नगर मे ब्रह्मदर्ता 
नामक राजा राज्य करता था। उस समय बोधिसत्त्व ने (एक) बजारे 
(>चसत्थवाह) के घर में जन्म ग्रहण किया था। क्रमश. सयाने हो, वह पॉच' 
सौ गाडियाँ ले, व्यापार करते हुए विचरते थे। वह कभी पूर्व-देश से अ्रपरान्त 
देश जाते थे, कभी अपरान्त से पूर्व । 

बनारस ही में (एक) और भी बजारे का पुत्र था, लेकिन वह मूर्ख, जड़ 
और भोदू था। उस समय बोधिसत्त्व ने बनारस से बहुत सा मूल्यवान्‌ सौदा 
पाँच सौ गाड़ियों पर लाद, चलने की तैयारी की थी। उस मूख बंजारे के पुत्र 
ने उसी प्रकार, पाच सौ गाड़ियाँ लाद, चलने की तैयारी की थी। बोधिसत्त्व 
ने सोचा यदि यह मूर्ख मेरे साथ साथ जायगा तो एक ही रास्ते से एक हजार 
गाड़ियों के जाने पर रास्ता काफी न होगा, आदमियों के लिए लकडी-पानी 
तथा बलो के लिए घास-चारा मिलना कठिन हो जायगा। इसलिए या तो उसे 
भ्रागें जाना चाहिये या मुझे । 

तब उस आदमी को बुला, यह बात कह कर पूछा :--हम दोनों एक साथ 
इकट्ठे नही जा सकते तुम आगे जाझोगे या पीछे ? 





* ज्ञातकों में काशी के राजा ब्रह्मदत्त का बहुत उल्लेख हे । 

उसने सोचा आगे जाने में मुझे बहुत लाभ है। बिना बिगाड़े (+-म्रभिन्न) 
रास्ते से जाऊँगा, बैल अछते तृण खायेगे, मनुष्यों को तेमन बनाने के लिए 
अछते पत्ते मिलेगे, शान्त (निर्मेल) पानी प्राप्त होगा; और मन माने दाम 
पर सौदा बेचूँगा ।! (यह सोच कर) उसने कहा --सौम्य ! मे ही आगे 
जाऊंगा ।' 

बोधिसत्त्व ने पीछे जाने में बहुत लाभ देखे । उन्होंने सोचा --यह आगे 
आ्रागे जा कर विषम स्थानों को सम करेगा, में उसके गये रास्ते से चलूँगा। 
भ्रागे जाने वाले बैल पकी कडी घास खा लेगे, इस प्रकार मेरे बेल नये मधुर 
तृणो को खायेगे। पत्ते तोड़ लिये गये स्थानों पर, नये उत्पन्न पत्ते, साग भाजी 
के लिए मधूर होगे। यह लोग जहाँ पानी नही है, ऐसे स्थानों को खोद कर 
पानी निकालेगे, सो दूसरो के खोदे हुए कुओ (गढों) से हम पानी पीयेगे। 
(वस्तुओ का) मूल्य निश्चित करना वैसा ही है जेसा मनुष्यो की जान लेना 
होता है। में पीछे जा कर इनके निश्चित किये गये मूल्य से सौदा बेचूँगा ।” 
इतने लाभ देख कर उन्होने कहा “--सौम्य ! तुम आगे जाओ । 

“अच्छा ! सौम्य |” कह, वह मूखें बजारा गाडियो को जोत (नगर से ) 
निकला। वह क्रमश. मनृष्यो की बस्तियाँ पार कर कान्तार (>मरुभूमि ) 
के प्रवेश-स्थान पर पहुँचा । 

कान्तार पॉच प्रकार के होते है --- चोरो का कान्तार, व्याल (+-+हिंसक 
जन्तुओ ) का कान्तार, भूतो का कान्तार, निर्जेल (+-निरुदक) और अल्प- 
भक्ष कान्तार । 

जिस मार्ग पर चोरों का दखल हो, वह चोर-कान्तार (कहा जाता है) । 
सिंह आदि व्यालो से अ्रधिक्ृत मार्ग व्याल-कान्तार, जहाँ स्नान करने वा पीने 
के लिए पानी न मिले वह निरुदक कान्तार, भूतो (--अमनुष्यो) वाला मार्गे 
अमनुष्य कान्तार, और खाने पीने के लायक कद मूल आदि से शून्य मार्ग अल्प- 
भक्ष कान्तार । इन पॉँच प्रकार के कान्तारो में से वह कान्तार निरुदक-कान्तार 
तथा अमनुष्य-कान्तार था। इसलिए यह बंजारे का लडका गाडियों में बड़े 
बड़े मठके रखवा, (उन्हे) पानी से भरवा कर (उस) साठ योजन के कान्तार 
मे चला। 


कान्तार के बीच में पहुँचने पर, कान्तार मे रहने वाले देत्य ने सोचा कि 

यदि में इनके साथ के पानी को फेकवा दूँ, तो (इनके) दुर्बल हो जाने पर भे 
इन सब को खा सकूगा। (यह सोच) उसने बिल्कुल सफेद रंग के तरुण बेला 
को मनोरम रथ (जनयान) मे जूतवाया, धन्‌प-तरकस-ढाल (श्रादि) हथियार 
(>"आयूध) हाथ मे लिये। फिर नीले और सफेद कमलो (की माला को ) 
धारण कर, गीले केश, गीले वस्त्र, दस बारह देत्यो को साथ ले एक बड़े राजा 
(-+ईइवर पुरुष) की तरह उस रथ में बैठ कीचड में डूबे हुए पहियो के साथ 
रास्ते पर हो लिया। उसके आगे पीछे चलने वाले, उसके सेवक (>ऋपरि- 
चारक) भी, भीगे केश, भीगे वस्त्र, नीले सफेद कमलों की मालाये धारण किये 
. हुए, लाल सफेद कमलो के ग्च्छे लिये, पानी तथा कीचड की बूँदे टपकाते हुए, 
और भिस की जडे खाते हुए (साथ) चले। जब सामने की हवा चलती थी, 
तो बजारा रथ में बैठ, नौकरो (>-परिचारको) के साथ धूली को हटाते हुए 
आ्रागे आगे चलता था, जब पीछे की हवा चलती थी, तब उसी प्रकार पीछे 
पीछे चलता था। उस समय तो सामने की हवा थी। इसलिए बजारा श्रागे 
आगे जा रहा था। 

देत्य ने उस बजारे को झ्राता देख, अ्रपने रथ को रास्ते से एक श्रोर कर 
के पूछा--कहाँ जाते हे ” (फिर) कुशल-क्षेम की बातचीत की । 

बजारे ने भी अपने रथ को रास्ते से एक ओर हटा, (अन्य ) गाड़ियों को 
जाने का रास्ता दे, एक ओर खडे खड़े उस देत्य से कहा--- जी ! हम बनारस 
से आते है” और पूछा--- यह जो आप उत्सल-कुमुद घारण किये, पद्म-पुण्ड- 
रीक हाथ में लिये, कीचड से सने और पानी की बूँदे चुवाते और भिस की जहड़ें 
खाते आ रहे हे, सो क्या आप लोगों के श्राने के रास्ते में वर्षा हो रही है, 
(वहाँ) उत्पल आदि से ढके सरोवर हे ?” 

उसकी बात सुन कर देत्य बोला--मित्र ! यह क्‍या कहते हो ? सामने 
यह जो हरे रग की बन-पाँती दिखाई देती है, उससे आगे के सारे जगल में मूसला- 
धार वर्षा हो रही हे। पहाड की दरारे भरी हुई हे। जगह जगह पर पद्म 
आदि से पूर्ण जलाशय हे । फिर भ्रागे पीछे जाती गाडियो की श्रोर, इशारा 
करके पूछा--- यह गाडियाँ ले कर कहाँ जा रहें हो ?” 

“अ्रमुक देश को ।” 

“इस इस गाडी में क्या क्‍या सौदा है ? ” 

“यह (सौदा) है, और यह (सौदा) है ।” 

“पिछली गाडी बहुत भारी मालूम हो रही है। उसमे क्या सौदा हे ? ” 

“उसमे पानी है ।” 

“श्रन्नी जो पानी साथ लाये, सो तो अ्रच्छा किया। लेकिन अरब यहाँ से 
आगे पानी की आ्रावदयकता नही । आगे बहुत पानी है । मटको को फोड, पानी 
फेक सुख से जाओ ।” 

इस प्रकार की बातचीत कर “आप जाइये, हमे देर होती हैँ” कह, कुछ 
दूर जा कर, उनकी श्रॉख से ओभल हो, (देत्य) अपने नगर को ही चला गया। 

उस मूर्ख बजारे ने अपनी मूर्खता के कारण देत्य की बात मान, मटके 
फुडवा, चुल्लू भर भी पाती बाकी न रख, सभी (पानी) फिकवा गाडियाँ हँक- 
वाई। आगे (रास्ते मे) ज़रा सा भी पानी न था। आदमी पानी बिना पीडित 
होने लगे। उन्होने सूर्यास्त तक चलते रह कर, (शाम को ) बेलो को खोल, 
गाड़ियो का घेरा बना खड़ा कर, बैलो को गाडियो के पहियो से बाँधा । न 
बैलों को पानी मिला, न मनृष्यो को भोजन (न्यवागू-भात ) | दु्बेल मनुष्य 
जहाँ तहॉँ पड कर सो रहें। रात होने पर देत्यो के नगर से (वह) देत्य आये 
(और) सब बैलो तथा मनुष्यो को मार, उनका मास खा, हड्डियाँ (वही) छोड 
कर चले गये। इस प्रकार (उस) मूर्ख बजारे के पुत्र (की मूखंता) के कारण, 
वह सब नाश को प्राप्त हुए। उनकी हाथो आदि की हड्डियाँ इधर उधर बिखर 
गईं; (किन्तु) पॉच सौ गाडियाँ जेसी की तेसी खडी रही । 

उस मूर्ख बजारे के पत्र के चले जाने के मास आध-मास बाद, बोधिसत्त्व 
भी पाँच सौ गाडियो के साथ नगर से निकले, और क्रमश. कान्तार के मुख पर 
पहुँचे । वहाँ उन्होने पानी के मठको में बहुत सा पानी भर लिया (और) अपने 
तम्बुओो में ढेंढोरा पीट, आदमियों को एकत्रित कर कहा--- बिना मुझे पूछे, 
एक चुल्लू भर पानी भी काम मे न लाना। जगल में विषले-वृक्ष भी होते हे । 
(इस लिए) किसी ऐसे पत्ते, फूल या फल को, जिसे पहले न खाया हो, बिना 
मुझ से पूछे कोई न खाये ।” 

इस प्रकार आदमियो को ताकीद कर, पाँच सौ गाड़ियो के साथ मरुभूमि 
(जलकान्तार) की ओर बढे । 

उस मरुभूमि के मध्य में पहुँचने पर, उस देत्य ने पहले ही की भाँति अपने 

को बोधिसत्त्व के मार्ग में प्रकट किया। बोधिसत्त्व ने उसे देखते ही पहचान 
लिया (और सोचा )--- इस मरुभूमि मे जल नही है । इसका नाम ही निर्जल- 
कान्तार है। यह (पुरुष) निर्भय हे। इसकी आँखे लाल हे। (और) इसकी 
छाया तक दिखाई नही पड़ती । निसस्‍्सन्देह इसने आगे गये मूर्ख बजारे के पृत्र 
का सब पानी फिंकवा, उन्हे पीडित कर, उसे मडली सहित खा लिया होगा । 
लेकिन यह मेरी पडिताई (बुद्धि) तथा चतुराई (+>उपाय-कुशलता) को 
नहीं जानता ।” फिर उससे कहा-- तुम जाओ । हम व्यापारी लोग बिना 
दूसरा पानी देखे, (साथ ) लाये पानी को नही फेकते । जहाँ दूसरा पानी दिखाई 
देगा, वहाँ इस पानी को फेक गाडियो को हलका कर चल देगे ।” 

देत्य थोडी दूर जा कर, अन्तर्धान हो अपने नगर को चला गया। दैत्य 
के चले जाने पर आदमियो ने बोधिसत्त्व से पूछा-- आर्य ! यह मनुष्य यह 
हरे रग वाली बन पॉती दिखाई देती है। उसके आगे मूसलाधार वर्षा बरस 
रही है! कहते हुए, उत्पल-कुमुद श्रादि की मालाये (धारण किये हुए), पद्म- 
पुण्डरीक के गृच्छे को (हाथ मे) लिये भिस की जड खाते, भीगे वस्त्र, भीगे- 
सीस, पानी की बूँदे चूते हुए, आये हे। इसलिए (क्यो न) हम पानी को फेक, 
गाडियो को हलकी कर, जल्दी जल्दी चले।” 

बोधिसत्त्व ने उनकी बात न सुन, गाडियो को रुकवा, सब मनुष्यों को 
एकत्रित करवा, (उनसे) पूछा--- क्या तुम में से किसी ने इस कान्तार मे 
तालाब अथवा पुष्करिणी होने की बात पहले कभी सुनी ? ” 

'आरा्य ! नही! यही सुना है कि यह कान्तार निर्जल-कान्तार है ।” 

'अ्रब कुछ मनुष्य कहते हे कि इस हरे रग की बन-पॉती के उस पार वर्षा 
होती है। (अ्रच्छा, तो) वर्षा की हवा कितनी दूर तक चलती है ?” 

“आये! योजन भर ।” 

“क्या किसी एक (जने) के शरीर को भी वर्षा की हवा लग रही है ? ” 

“आये! नहीं। 

“बादल का सिरा (>-मेघ सीस) कितनी दूर तक दिखाई देता है ? ” 

“आये | योजन भर ।” 

“क्या किसी को एक भी बादल दिखाई दे रहा है ।” 

“आरा ! नहीं।” 

“बिजली कितनी दूर तक दिखाई देती है ?” 

“आरा ! चार पॉच योजन तक ।” 

“क्या किसी को बिजली का प्रकाश दिखाई पडा है ? ” 

“आये! नहीं। 

“बादल की गज कितनी दूर तक सुनाई देती है ? 

“आये! एक दो योजन भर 

“क्या किसी को बादल की गज सुनाई दी है ? ” 

“आये नहीं। 

“यह मनृष्य नही, यह द॑त्य (थे)। (वह) हमारा पानी फिंकवा कर, 
दुबेल कर, (हमे) खाने के विचार से आये होगे। आगे जाने वाला मूर्ख बजारे 
का पूत्र चतुर (>->उपाय-कुशल) नही था। इन्होने अवश्य पानी फिंकवा, 
पीडा दे, उसे खा लिया होगा। उसकी पॉच सौ गाडियाँ जैसी की तैसी भरी 
खडी होगी। आज हम उन्हें देखेगे। चुल्लू भर पानी भी बिना फेके' (गाडियो 
को) हॉको” (कह) हँकवाया । 

फिर जाते हुए, उन्हो (--बोधिसत्त्व ) ने जेसी की तेसी भरी हुई पॉच सौ 
गाडियाँ, तथा बेलो और झ्ादमियो के हाथो झ्रादि की हड्डियो को इधर उधर 
बिखरा देख, गाडियाँ खुलवा दी। गाडियो के इद गिर्द घेरे में तम्बू तनवा 
दिन रहते ही श्रादमियो और बेलों को शाम का भोजन खिलवा, मनुष्यों के 
(घेरे के) बीच में बेलो को बँधवा-सुलवा स्वय सर्दारो (बलनायको) सहित 
हाथ में खड्ग ले, रात्रि के तीनो याम पहरा देते, खडे ही खडे सवेरा कर बैलो को 
खिला, कमज़ोर गाडियों को छोड, (उनकी जगह) मजबूत को ले, कम मोल 
का सौदा छोड (उसकी जगह ) अधिक दाम वाले सौदे को लाद, जहाँ जाना 
था, उस स्थान पर चलें गये। सामान को दुगूने-तिगूने मोल पर बेच, सारी 
मडली को (साथ) ले फिर (सानद) अपने नगर को लौट आये । 

यह कथा कह कर बुद्ध (शास्ता) ने कहा--गृहपति ! इस प्रकार पूर्व 
काल मे वितक के पीछे चलने वाले सर्वनाश को प्राप्त हुए, लेकिन यथार्थ-ग्राही 
लोग दंत्यों के हाथ से बच कर, सकुशल इच्छित स्थान पर जा, फिर अपने 
स्थान पर लौट आये । 

इस प्रकार इन दो कथाओं को मिला, पूर्वापर कथा सम्बन्ध छोड़, सम्बुद्ध 

हो जाने पर इस यथार्थ (--अपण्णक ) -धर्मं-उपदेश के सम्बन्ध में यह गाथा 
कही--- 

अपण्णक॑ ठानमेके दुतियं श्राहु तक्किका | 

एतदजञ्जाय मेधावी तं गण्हे यद्॒पण्णकं ॥ 


[कुछ (पडित) लोग यथार्थ (--अपण्णक) बात (स्थान) कह 
रहे है; ताकिक लोग दूसरी (अभ्रयथार्थ)। यह जान कर बुद्धिमान्‌ पुरुष, जो 
यथार्थ है, उसे ग्रहण करे ।] 


इसमें जो अ्रपण्णक' (शब्द) है, उसका गअर्थ हँ--ऐकातिक, श्रवि- 
रोधी नेर्याणिक ( >>निर्वाण को प्राप्त करने वाला)१ ठान' (स्थान) 
का मतलब है, बात या कारण। 'कारण' को स्थान! इसलिए कहते हे, क्योकि 
'फल' उस कारण के अ्रधीन हो कर ठहरता है। स्थान को स्थान, अस्थान को' 
अस्थान समझ कर इत्यादि में स्थान! का जो भावार्थ है (->प्रयोग) है, 
उसे भी जानना चाहिये। यहाँ अ्रपण्णक ठान' इन दो शब्दों का मतलब है, 
सारे हितो सुखो का दाता, पडितो द्वारा आरचरित जो एकातिक कारण है, यथार्थ 
कारण है, नेर्याणिक-कारण है। सक्षेप रूप से यह (अर्थ) है। विस्तार से तो 
(बुद्ध, घर्मे, सघ इन) तीन की शरण जाना, (गृहस्थों को) पॉच शील 
(ल्‍लसदाचार), (साधुओं को) दस शील (पालन करना), प्रातिमोक्ष 
(>न्भिक्षु-नियमो) से (अपनी) रक्षा करना (>>सवर), इन्द्रिय-सयम, 
शुद्ध जीविका रखना, विहित वस्तुओ (+--प्रत्ययो) का सेवन, सभी चारो 
प्रकार की शुद्धता वाला शील, इन्द्रियो का सयम (--गुप्त हारता), भोजन 
की (उचित ) मात्रा का ज्ञान, जागरूक रहना, ध्यान, विदरना, अ्भिज्ञा, 
समापत्ति (>>समाधि), आये (प्रष्टागिक) मार्ग, आये-फल-यह सब 
श्रपण्णक बाते (>-स्थान) अपण्णक रास्ता (प्रतिपदा), नैर्याणिक रास्ता 
(हैं) यह अ्रथ है। क्योकि यह 'अ्रपण्णक-प्रतिपदा नैर्याणिक प्रतिपदा का ही 





* भ्रंगत्तर श्रद्मान पाली । 

नाम है, इसीलिए भगवान्‌ ने अ्रपण्णक-प्रतिपदा का उपदेश देते हुए यह सूत्र 
कहा है-- 

'भिक्षुओं ! तीन धर्मों (>नबातों) से युक्त भिक्षु श्रपण्णक (>-यथार्थ) 
प्रतिपदा मे लग कर, अपने चित्त के मलों के विनाञ के लिए प्रयत्नशील होता 
हैं। कौन से तीन धर्मों से? भिक्षुओ ! भिक्षु इन्द्रियों को वश मे रखता 
है, भोजन की (उचित) मात्रा का जानकार होता है। सचेत रहता है। 
भिक्षुओ ! भिक्षु कैसे इन्द्रियों को वश में रखता है? भिक्षुओ | जब भिक्षु 
रूप (--स्थूल वस्तुओं) को देख कर, उसके श्राकार (--निमित्त) को ग्रहण 
नही करता, .. इस प्रकार भिक्षुओ ! भिक्षु इन्द्रियों को वश मे रखता 
है। भिक्षुओ्रो ! भिक्षु कैसे भोजन की- (उचित) मात्रा का जानकार होता 
है” भिक्षुओ ! जब भिक्षु सोच-समझ कर आहार ग्रहण करता है, त तो 
मस्ती के लिये, न अ्रभिमान के लिये , । इस प्रकार भिक्षओं ! भिक्ष 
भोजन की (उचित) मात्रा का जानकार होता है। भिक्षओ्रो ! भिक्ष कैसे 
सचेत (+>जागरूक) रहता हे ? भिक्षुओ ! भिक्षु दिन में टहलना और 
बंठना , . , . . .। इस प्रकार भिक्षुओ ! सचेत होता है ।” 

इस सूत्र मे तीन ही धर्म कहें गए हे। लेकिन यह अपण्णक-प्रतिपदा 
अहंत्‌-फल की प्राप्ति तक रहती है। यहाँ अहँत-फल भी फल-समाधि तथा 
उपाधि-रहित-निर्वाण की प्राप्ति के मार्ग (--प्रतिपदा) का ही नाम है। 

कुछ (--एके) इस शब्द का मतलब है पण्डितजन। अम॒क पण्डितजन, 
इस प्रकार का कोई नियम नही। लेकिन यहाँ पर एक' शब्द का प्रयोग मडली 
सहित बोधिसत्त्व के ही लिए जानना चाहिये। ताकिक लोगो ने दूसरा ही 
कहा हैँ (+-ढुतियं श्राहु तक्किका )--दूसरा अथात्‌ पहले कहे गये अपण्णक 
स्थान, नेर्याणिक-कारण से भिन्न (दूसरा) तके के पीछे चलना, अनैर्याणिक 
कारण। ताकिको ने कहा (--प्राहु तक्किका) इसे यहाँ पहले शब्द (> दुतिय) 
से मिला कर पढना चाहिये। अपण्णक स्थान--भ्रविरोधी बात-"-नै्याणिक 
बात-को-बो धिसत्त्व आ्रादि कुछ बुद्धिमान्‌ (+-पण्डित ) मनुष्यों ने ग्रहण किया । 


' अंगुत्तर निकाय, तिक निपात । 

लेकिन जिन्‍्होने मू्खे बजारे को अपना मुखिया बनाया वह तके-ग्राही' (+-दलील- 
बाज़) थे, उन्होंने दूसरी अश्रयथार्थ, अनेकातिक, अनेर्याणिक बात स्वीकार की । 
उनमे से जिन्होंने अपण्णक स्थान को ग्रहण किया, उन्होने शुद्ध मार्गे (>>शुक्ल- 
मार्ग) का अनुगसन किया। जिन्होने दूसरे आगे जल अवश्य होगा' इस प्रकार 
की दलील-बाज़ी (>>तक्के-ग्राह) से युक्त अनेर्याणिक बात को माना, उन्होंने 
अशुद्ध (कृष्ण) मार्ग का अ्नुगमन किया। इसमें जो शुक्ल-मार्ग हैं वह 
उन्नति का मार्ग है, जो क्ृष्ण-मार्ग है वह अ्वनति का मार्ग । इसलिए जिन्होने 
शुक्ल-मार्गे का ग्रहण किया, उनकी अवनति न हो कर, वह सुखी हुए, लेकिन 
जिन्होने कृष्ण-मार्यु का अनुसरण किया, वे श्रवनत हो दु ख को प्राप्त हुए ।” 
इस प्रकार भगवान्‌ ने श्रव्माथपिण्डिक गृहपति को उक्त बात कह कर, 
आगे यूँ कहा--- यह जान कर मेधावी पुरुष जो यथार्थ है, उसे ग्रहण करे।” 
इसमे एतदज्ञाय मेधावी का अर्थ है--मेधा कही जाने वाली विशुद्ध, उत्तम, 
प्रज्ञा से युक्त कुलपृत्र, इस अपण्णक और सपण्णक, तर्क-ग्राह तथा अतक्क-ग्राह 
कहे जाने वाले दोनो स्थानों में गुण-दोष, लाभ-हानि, भ्र्थ-अनर्थ जान कर। 
'त गण्हें यदपण्णक' का अर्थ है, जो सम्पूर्ण रूप से शुक्ल-मार्ग है, उन्नति-मार्ग 
कहा जाने वाला नैर्याणिक-कारण है, उसीको ग्रहण करे। किस लिए ? पूर्ण 
रूप से शुक्ल-मार्ग होने के का रण | लेकिन दूसरे को ग्रहण न करे। किस लिए ? 
अनेकातिक (-"असम्पूर्ण) होने के कारण। यह अ्रपण्णक-प्रतिपदा सब बुद्धों, 
प्रत्येक बुद्दों, और श्रावकों (>-बुद्ध-पुत्रो) की प्रतिपदा है। सभी बुद्ध इस 
अपण्णक-अतिपदा (>-मार्ग ) का अनुसरण करके ही दुढ पराक्रम से पारमिताये 
पूरी कर बोधि (-वृक्ष) के नीचे बुद्ध पद को प्राप्त होते हे, प्रत्येक-बुद्ध प्रत्येक- 
बुद्ध-पद को प्राप्त होते है , बुद्ध-पुत्र श्रावक-पारमिता-ज्ञान को साक्षात्‌ करते है । 
इस प्रकार भगवान्‌ ने उन उपासको को तीन कुल-सम्पत्तियाँ', छः कासावचर 
स्वर्ग और ब्रह्म-लोक सम्पत्तियाँ दे कर भी अन्त मे अहैत्‌-मार्ग को देने वाली 


थक 


* क्षत्रिय, ब्राह्मण तथा बेदय । 
 चातुर्महाराजिक, त्रवस्त्रिश, या, तुषित, निर्माण-रति तथा परनिर्भित 
बदा-वरति । 

श्रपण्णक प्रतिपदा, तथा चार दुर्गतियो (--अपायो ) और पाँच नीच-कुलो मे जन्म 
देनें वाली सपण्णक प्रतिपदा इस प्रकार यथार्थ (--अपण्णक) धर्म का उपदेश 
कर, चारों आर्य सत्यो को,सोलह प्रकार से प्रकाशित किया। चारो सत्यो (के 
प्रकाशित करने के ) के अन्त में, वह सब पाँच सौ उपासक श्रोत-आपन्न हो गये । 

बुद्ध ने इस धर्म-उपदेश को दिखला कर, दो कथाएँ कह, तुलना कर, 
जातक का साराश निकाला । 

उस समय का मूर्ख बजारा देवदत्त था। उसकी मण्डली देवदत्त की 
मण्डली थी। (इस समय की) बुद्ध की मण्डली, बृद्धिमान्‌ (--पण्डित) 
बजारे की मण्डली थी। और बुद्धिमान्‌ बजारा तो में ही था। (यह कह) 
भगवान्‌ ने धर्म-उपदेश समाप्त किया । 


२. वण्णुपथ जातक 


“अकिलासुनो” इत्यादि यह धर्म-कथा भगवान्‌ ने श्रावस्ती मे विहार करते 
समय कही। किस के लिए ? एक शिथिल-प्रयत्न भिक्षु के लिए। 


क. वतमान कथा 


बुद्ध के श्रावस्ती मे विहार करते समय एक श्रावस्ती-निवासी कुल-पृत्र 
(>त्सभ्रान्त तरुण) ने जेतवत जा कर बुद्ध (--शास्ता) के पास जा धर्म- 
उपदेश सुना, और प्रसन्न-चित्त (हो) इन्द्रिय-सम्बन्धी सुखों (--कामों) में 
दोष देख, साधु हो, भिक्षु-दीक्षा (--उपसम्पदा) ग्रहण की। पॉच-वर्ष बीत 


७७७७-७७ णणा 


(१) बॉस का कास करने वाले, (२) नेषाद, (->मल्लाह), (३) रथ- 
कार, (४) मेहतर, (५) चाण्डाल। 

जाने पर दो सात्रिकायें' और विदर्दाना-क्रम को सीख, बुद्ध से अपने चित्त के 
झनुकल' योगक्रिया (--कर्मस्थान) ग्रहण की। फिर एक जगल मे प्रविष्ट 
हो, वर्षावास के तीन महीने तक साधना में लगे रहने पर भी श्रवभास-सात्र' 
वा निमित्त-मात्र भी न उत्पन्न कर सका । 

तब उसके मन में यह विचार हुआ-- बुद्ध ने चार प्रकार के व्यक्ति कहे 
हे। में शायद चौथी प्रकार का--पदपरम--व्यक्ति होऊँगा। मालूम 
होता है में इस जन्म में मार्ग या फल कुछ नही प्राप्त कर सकूगा। तो फिर में 
जगल में रह कर ही क्‍या करूँगा ? (इसलिए) बुद्ध के पास जा, उनके अ्रति 
सुन्दर शरीर को देखते तथा (उनके ) मधुर धर्मोपदेश को सुनते हुए विचरूँगा। 
(यह सोच) फिर जेतवन वापिस चला गया । 

तब परिचितों तथा मित्रों ने उससे पूछा--- आयुष्मान्‌ | तू योगाभ्यास 
(+-अ्रमणधम ) करने के लिए भगवान्‌ (>>शास्ता) से योगविधि (--कर्म- 
स्थान) ले कर गया था, लेकिन अब लौट कर सघ के साथ घूम रहा है। क्‍या 
तेरे साधु होने (--प्रत्रज्या) का उद्देश्य पूरा हो गया है ? क्‍या तू जन्म-ग्रहण 
से मुक्त हो गया है ?” 

“आयुष्मानों ! मेने मार्ग या फल नहीं प्राप्त किया। यह सोच, कि 
(शायद) में इसके योग्य नही हूँ, में ग्रभ्यास को छोड चला आया हूँ।” 

“आयुष्मान्‌ | दृढ पराक्रमी-उपदेशक के धर्म (>-शासन) में साधु बन 
कर तू ने, जो प्रयत्व करना छोड दिया, वह उचित नही किया। आ तुझे तथागत 
के पास ले चले” कह, उसे शास्ता के पास लिवा ले गये । 

शास्ता ने उसे देख कर कहा-- भिक्षुओ ! तुम इस अ्रनिच्छुक भिक्षु 
को ले कर आये हो । इस भिक्ष्‌ ने क्या (अपराध) किया है ?” 

'भन्‍्ते | यह भिक्षु ऐसे उबारने वाले (>-नर्याणिक) धर्म मे साधु बन, 
योगाभ्यास (--श्रमण-धर्म ) करते करते उस प्रयत्न को छोड कर, लौट आया है । 


' भिक्षु-प्रातिमोक्ष तथा भिक्षुणी-प्रातिमोक्ष 
“ ध्यान के विषय ( --00]८८४ ) का श्रवभास श्रथवा साकार' रूप 
दिखाई देना । 

तब भगवान्‌ ने उससे पूछा-- क्या सचमुच भिक्षु! तूने प्रयत्न ढीला 
कर दिया ।” 

“हाँ सचमुच | भगवान्‌ |” 

“भिक्षु। ऐसे धर्म मे साथु हो तू अपने को अल्पेच्छ', सन्तुष्ट', एकान्त- 
प्रिय' वा प्रयत्तववान्‌' न बना, क्यो आलसी भिक्षु प्रकट कर रहा है ? क्‍या तू 
पूर्व-जन्म में उद्योगपरायण नही था ? (पूर्व जन्म मे) तेरे अकेले के उद्योग से 
मरुभूमि में पाँच सौ गाडियो के आदमी और बैल पानी पाकर सुखी हुए थे । 
अ्रब तू किस लिए हिम्मत हार रहा है ?” 

वह भिक्षु (भगवान्‌ की) इस बात से सभल गया। 

यह बात सुन कर भिक्षुशों ने भगवान्‌ से प्रार्थना की--भन्ते ! इस 
समय इस भिक्षु का हिम्मत-हार बेठना तो प्रकट है, लेकिन पूर्व-जन्म मे इस 
अकेले के प्रयत्न से मरुभूमि मे बेलो और मनुष्यों का पानी पाकर सुखी होना 
हमे मालूम नहीं। वह आपके बुद्धत््व (--सर्वज्ञता) के ज्ञान को ही प्रकट है। 
हमे भी वह बात (+-कारण) कहिये।” 

“तो भिक्षुओं « सुनो ।” (कह) भगवान्‌ ने उस भिक्षु को ध्यान दिला 

(उस) पृव॑-जन्म की अज्ञात बात को प्रकट किया--- 


ख. अतीत कथा 


पूर्व काल में काशी देश के बनारस नगर मे, ब्रह्मदत्त (राजा) के राज्य करते 
समय, बोधिसत्त्व बजारे के कुल मे पैदा हुए, सयाना होने पर पॉच सौ गाडियो 
के साथ वह व्यापार करने लगे। वह एक दिन साठ योजन वाली मरु-भमि मे 
जा रहे थे। उस कान्तार का रेत इतना बारीक था कि मुट्ठी में लेने पर हाथ 
में नही ठहरता था। सूर्योदय के समय से (ही) भौर की भ्राग की तरह (इतना ) 
गर्म हो जाता था कि उस पर चला नही जाता था। इसलिए उस कान्तार को 
पार करने वाले, लकडी, पानी, तिल, चावल सब को गाडियो पर लाद, रात 
को ही चलते थे। (वह) उषा (अरुणोदय) के समय गाड़ियों को घेरे मे 
खडी कर, उन पर मण्डप तनवा, समय रहते ही भोजन समाप्त कर, छाया में 
बेठे बैठे दिन बिताते थे। सूर्यास्त होने पर शाम का भोजन खा कर, भूमि के 

ठडी होने पर, गाडियो को जूतवा चल देते थे। यह यात्रा समुद्र-यात्रा जैसी 
होती थी। (उसमे भी ) दिशा प्रदशंक (--थल नियामक ) की ज़रूरत रहती 
थी। वह दिद्या-प्रदर्शक तारो को देख कर, काफिले को (कान्तार से) पार 
उतारता था । 

वह बजारा भी, उस समय, इसी ढग से, उस कान्‍न्तार मे जा रहा था । 
उन्सठ योजन पार कर लेने पर, यह सोच कि, श्रव एक ही रात में हम मरु-भूमि 
से बहार हो जायेगे, शाम को भोजन कर, सब लकडी पानी फेकवा गाडियाँ 
जुतवा चल पड़ा। विद्या-प्रदर्शंक (_रुष) अगली गाडी पर आसन (कुर्सी) 
बिछवा, श्राकाश में तारो को देखता, इधर हॉको उधर हॉको', कहता हुआा 
लेटा था। इतनी दूर तक न सोया रहने के कारण, थक्र कर, उसे नीद आ गई। 
बलों ने लौट कर, जिस रास्ते से वह आये थे, उसी (रास्ते) को ग्रहण कर लिया; 
और उसे पता नही लगा। बेल सारी रात चलते रहे। दिशा-प्रदर्शक ने अ्रुणो- 
दय के समय उठ कर, तारो को देख कर, गाडियो को लौटाओओ, लौठाओ' । 
कहा। गाड़ियों को लौटा कर क्रमश रास्ते पर लाते ही लाते अरुणोदय हो गया । 

आदमियो ने (पहचान लिया )--यह तो हमारा कल के पडाव का स्थान 
है।” (फिर सोचने लगे )--हमारा लकडी पानी खतम हो गया। इसलिए 
अब हमारा नाश हैं ।--गाडियो को खोल, घेरे मे खडा कर, ऊपर से मण्डप 
तान, चिन्ता के मारे वे अपनी अपनी गाडी के नीचे लेट रहे । 

बोधिसत्त्व ने मेरे हिम्मत हारने पर सभी नाश को प्राप्त होगे! (सोच), 
प्रात काल ठडे ठडें समय में ही घूमते हुए एक दृब-घास के पौदे को देख कर 
विचारा---यह पौदे नीचे पानी की नमी के ही कारण उगे होगे, (और) 
कुदाली मंगवा, वह जगह खुदवाने लगे। (लोगो ने) साठ हाथ तक खोदा। 
इतने खोदने पर (उनकी) कुदाली नीचे एक पत्थर से टकराई। (पत्थर से) 
टकराते ही सब ने हिम्मत हार दी। लेकिन बोथिधसत्त्व ने सोचा--- इस 
पत्थर के नीचे पाती होता चाहिये।” (यह सोच) नीचे उतर, पत्थर पर खडे 
हो, भूक कर, कान लगा, शब्द पर ध्यान दिया। नीचे पानी के बहने का 
शब्द सुन, ऊपर ञ्रा, अपने छोटे सेवक से कहा--तात ! यदि तू ने हिम्मत 
छोड दी, तो हम सब नष्ट हो जायेगे। तू बिना हिम्मत छोडे, इस हथौडे 
(त्अ्यकूट ) को ले, गढ़े मे उतर कर, इस पत्थर को तोड़ ।” 

उसने बोधिसत््व की बात मान ली, और सब के हिम्मत छोड देने पर भी 
हिम्मत न हार, नीचे उतर कर पत्थर पर चोट की। पत्थर बीच से टूट कर, 
नीचे गिर पानी के सोते के बीच में पडा। (वहाँ से) ताड़ के' तने जितनी 
(ऊँची) पानी की धारा निकली। सब ने पानी पी, स्नान कर, पुराने धुरे 
(>-अ्क्‍क्ष) और जुए फाड, खिचडी-भात पका कर खाया। बलो को भी 
खिलाया। (फिर) सूर्यास्त होने पर, पानी के गढे के पास ध्वजा गाड, इच्छित 
स्थान को गये । वहाँ उन्होने सौदे को बेच, द्रगुणा, चार गुणा मुनाफा उठाया, 
और फिर अपने निवास स्थान को लौट आये । 
वहाँ अपनी झ्ायु भर जी कर, कर्मानूसार गति को प्राप्त हुए। बोधिसत्त्व 
भी दान आदि पृण्य-कर्म करके पर-लोक सिधारे। बुद्ध (>सम्यक्सम्बुद्ध) ने 
बुद्ध-पद प्राप्त कर लेने पर (ही) यह कथा कह, इस गाथा को कहा था--- 
अ्रकिलासुनो' वण्णपथे खणन्ता, 
उदद्भूणे तत्थ पपं श्रविन्दूं । 
एवं मृनो विरियबलूपपन्नो, 
ग्रकिलासु विन्दे हृदयस्स सन्तिं॥ 
[ प्रयत्नशील लोगो ने बालू के मार्ग में खोद कर पानी पाया। इसी 


प्रकार वीय्यें-बल से युक्त मुनि प्रयत्नशील हो हृदय की शान्ति को प्राप्त 
करे। ] 





इसमे भ्रकिलासुनों का अर्थ है, आलस्यरहित वा प्रयत्तनशील। वण्णुपथे, 
वण्णु कहते हे बालू को, सो इसका अर्थ है बालू का मार्ग । खणन्ता--भूमि को 
खोदता हुआ । उदड्भूणे, इस मे उद जो है, सो निपात है, श्रद्भाण--मनृष्यो के 
घूमने का स्थान --खुला प्रदेश । तत्थ--उस बालू मार्ग में। पपं श्रविन्दूं का 
श्रथ है पानी को पाया। पिया जानें से पानी को पपा कहते हे या बहने वाला 
(“जल ) आप, पपा अर्थात्‌ महाजल'। एवं शब्द उपमा का द्योतक है। मुनी 
मौन कहते हे ज्ञान को, अथवा काय-मौन आदि में से किसी एक से युक्त 
व्यक्ति को मुनी कहते हे। लेकिन इस मुनी के, श्षगारिय-मुनी' श्रतगारिय- 
मुनि, सेख मुनि, असेखमुनि', 'पत्चेकमुनि', सुनि-मुनि---इस प्रकार के कई 

भेद है। सो अगारिय (>-आगारिक )-मुति, जिसने गृहस्थ रहते मार्ग-फल को 
प्राप्त कर लिया है, जो धर्म (+-शासन ) का ज्ञाता हैं। अनगारिय (--अनागा- 
रिक) मुनि, जो उक्त प्रकार से ही मार्ग-फल को प्राप्त है, लेकिन साधु है। सेख 
(>>शैक्ष्य ) मुनि का अथ है सात शैक्ष (-श्रोतापन्न से अहंत-मार्ग प्राप्त तक) 
पच्चेक (+-प्रत्येक)-मुनि का श्रर्थ है प्रत्येक-सम्बुद्ध । मुनि-मुनि>-बुद्ध 
(>त्सम्यक्सम्बुद्ध) । सक्षेप में यहाँ इन सबसे मौनेय्य (मौत) नामक 
प्रज्ञा से मुक्त मुनी समझना चाहिये । विरियबलूपपन्नों का अर्थ है वीय्ये (+- 
(>हिम्मत) से तथा शरीर-बल और ज्ञान-बल से युक्‍त। अ्रकिलासु-- 
आलस्य रहित। चाहे चमडा, नस और हड्डी ही बाकी रह जाये चाहे 
शरीर में सारा मास और खून सूख जाए---इस प्रकार के चारों अज्भी से 
सम्पूर्ण वीय्य॑ से यृक्त---आलस्य-रहित (कहा जाता हे )। बिन्दे हृदयस्स' स॒न्ति 
का अर्थ है चित्त तथा हृदय की शीतलता का कारण होने से शान्ति” कहे 
जाने वाले ध्यान-विदशना-अभिनज्ञा-अहँत्व-मार्ग ज्ञान नामक आर्ये-धर्म को 
प्राप्त करता हैं । 


भगवान्‌ ने, भिक्षुओ ! झ्रालसी मनुष्य ढू ख से जीवन बिताता है, पाप, 
बुरे कर्म (--अकुशल धरम) से युक्त होता है, महान हित को खो देता 
है। (लेकिन) भिक्षुओं ! प्रयत्नशील (मनुष्य) सुख से जीवन बिताता हैँ। पाप, 
बुराइयो (-“अकुशल धर्मो) से रहित होता है, सच्चे हित की पूर्ति करता है । 
भिक्षुओ ! ढील करने से उत्तम (न"अग्रपद) की प्राप्ति नही होती --इस 
प्रकार अनेक सूत्रो मे आलसी के जीवन का दू खमय होना और प्रयत्न-शील के 
जीवन का सुखमय होना बतलाया है। यहाँ भी आग्रह-रहित, प्रयत्न शील' 
विदर्शक को उद्योग द्वारा होने वाले सुखमय जीवन को दिखाते हुए कहा हँ--- 
“इस प्रकार उद्योग बल से युक्त, मुनी निरालस हो चित्त की शान्ति प्राप्त करे । 
(इसीलिए ) यह कहा गया जिस प्रकार उन व्यापारियों ने तिरालस (हो) 
बालुका पथ में भी खोद कर जल पा लिया। इसी प्रकार इस धर्म (-शासन ) में 


॥। 


* सयुक्त-निकाय, दस-बल सूत्र । 

भी निरालस हो प्रयत्न करने वाला पण्डित-भिक्षु्‌ इस ध्यान आदि भेद से कही 
गई हृदय की शान्ति को प्राप्त करता है। इसलिए भिक्षु ! (जब) पूर्वे-जन्म 
में तू ने (केवल) पानी के लिये प्रयत्न किया, तो भ्रव इस प्रकार के उबारने 
वाले (ज्वैर्याणिक) धर्म (--शासन) में मार्ग-फल' की प्राप्ति के लिये क्‍यों 
हिम्मत हारता है ? इस प्रकार धर्मोपदेश के बाद (भगवान्‌ ने) चारो (आय॑े- 
सत्यों) की व्याख्या (--प्रकाशन) की। सत्यो की व्याख्या समाप्त होने पर 
वह हिम्मत हारा भिक्षु अहँत्व (नामक) उत्तम-फल मे प्रतिष्ठित हुआ । 

शास्ता ने दोनों कथाएं सुना, तुलना कर, जातक का साराश दिखाया--- 
“उस समय हिम्मत न हार कर पाषाण को तोड़ कर, जन-समूह को पानी देने 
वाला (मेरा) छोटा-सेवक (चूल्लुपस्थायक) यही हिम्मत हारा भिक्षु था। 
बाकी मडली आज की बुद्ध-मडली थी। प्रधान बजारा तो में (स्वयं) ही था” 
कह (धर्म-) उपदेश समाप्त किया । 


३. सेरिवाणिज जातक 


इध चेहि न॑ विराधेसि'---इस धर्म उपदेश को भी भगवान्‌ ने श्रावस्ती 
मे रहते हुए एक हिम्मत हारे भिक्षु के ही सम्बन्ध में कहा था । 


क्‌. वर्तमान कथा 


पूर्वोक्‍्त प्रकार से ही भिक्षु्रों द्वारा (बुद्ध के सम्मुख) लाए जाने पर बुद्ध 
(>शास्ता) ने उससे कहा-- भिक्षु | इस प्रकार के मार्ग-फल-दायक 
धर्म (--शासन) मे साधु हो कर भी (यदि) तू हिम्मत हार बैठेगा, तो तू उसी 
प्रकार चिन्ता को प्राप्त होगा, जैसे लाख के मूल्य की सोने की थाली गँवा कर 

सेरि नामक बनिया ।” भिक्षुओं ने भगवान्‌ से उस बात के स्पष्ट करने की 
प्राथेनाक्नी । भगवान्‌ ने पूर्व-जन्म की अज्ञात बात (इस प्रकार) प्रकट की--- 


ख. अतीत कथा 


झ्रब से पाँच कल्प पूर्व बोधिसत्त्व सेरिव नामक देश में फेरी करने वाले 
बनिए (के रूप मे पैदा) हुए थे। वह सेरिव नामक एक (दूसरे) फेरी करने 
वाले लोभी बनिये के साकभः नील वाहिनी नामक नदी पार कर, श्रन्धपुर 
नामक नगर में गयां। (दोनो ने) नगर की गलियो को आपस से बॉट लिया। 
बोधिसत्तव अपने हिस्से की गलियो मे सौदा बेचते, दूसरा बनिया अपने हिस्से 
की गलियों में । 

उस समय नगर के एक सेठ का परिवार दरिद्र हो गया था। उसके 
आति-सम्बन्धी और (उसका) धन नष्ट हो गया। (उस परिवार मे) बाकी 
रह गईं थी अ्रपनी दादी के साथ एक लडकी। दोनो जने दूसरो की नौकरी- 
चाकरी (>“मज़दूरी ) करके पेट पालते थे। लेकिन, उनके घर मे पहले महासेठ 
के उपयोग में आने वाली दूसरे (साधारण ) बरतनो मे फेकी हुई एक सोने की 
थाली थी। चिरकाल से उपयोग में न आने के कारण वह मेली हो गई थी। 
वह (दोनो) इतना भी नही जानती थी कि यह सोने की थाली है। उस समय 
वह लोभी बनिया (हीरे) मोती लो, (हीरे) मोती लो” (कहता) घूमता हुआ, 
उस घर के सामने आया। लडकी ने उसे देख कर अपनी दादी से कहा--- 

“अम्मा ! मुझे एक कण्ठा ले दो ।” 
“अम्मा | हम दरिद्व क्या देकर लेगे।” 

“हमारे पास यह थाली जो है, यह हमारे किसी काम की नही है, इसे दे 
कर ले ले।” 

उसने व्यापारी को बुला कर, आसन पर बिठा, वह थाली दे कर कहा--- 
“आये !! इस (थाली) को लेकर, अपनी बहन को कुछ दे दो ।” 

व्यापारी ने थाली हाथ में ले, सोने की थाली होगी (सोच) उलट कर, 
थाली की पीठ पर सूई से रेखा खीची । सोने की है जान, “इनसे मुफ्त में ही 


थाली लेनी चाहिये” (सोच ) कहा, यह कितने दाम की होगी ? यह तो आधे 

मास के मुल्य की भी नही है” (कह) थाली को भूमि पर फेक, आसन से उठ 
कर चला गया। 

(अपने में तै पाये नियम के अ्रनुसार) एक के गली मे हो आने पर, दूसरा 
उस गली में प्रवेश करता था। उस (बनिये) के बाद बोधिसत्त्व उस गली में 
प्रविष्ट हो (हीरे) मोती लो, (हीरे) मोती लो' कहते घूमते हुए उसी द्वार पर 
पहुँचे। उस लडकी ने फिर उसी प्रकार अपनी दादी को कहा। दादी ने 
पूछा-- अम्मा | पहला आया व्यापारी थाली को जमीन पर पटक कर 
चला गया, अब क्‍या देकर कण्ठा' ले ?” लडकी ने उत्तर दिया-- अम्मा ' 
वह व्यापारी कठोर-भाषी था, लेकिन यह सौम्य मूर्ति तथा मृदुभाषी है । 
आ्राशा है कि यह थाली को ले लेगा।' 

“ग्रच्छा ! तो पुकार । 

उसने उसे बुलाया । उसके घर मे प्रवेश कर बैठने पर, ( उन्होने उसे ) वह 
थाली दी । 

उसने थाली सोने की है' जात, कहा-- अम्मा ! यह थाली लाख के 
मूल्य की है। थाली के मूल्य का सामान मेरे पास नहीं। कं 

“झ्ार्य | पहले आया व्यापारी, यह श्राधे मासे के मूल्य की भी नही है, 
कह पृथ्वी पर पटक कर चला गया था। यह (भ्रब) तेरे ही पुण्य (के प्रताप ) 
से सोने की थाली हो गई होगी । हम इसे तुझे देते है। (इसके बदले मे ) हमें 
कुछ ही देकर, इसे ले जाइये ।' 

बोधिसत्त्व के हाथ मे उस समय पॉच सौ कार्षाषण और पाँच सी के मूल्य 
का सौदा था। वह सब दे कर, मुझे यह तराजू, थैली, और आठ कार्षापण 
दे” मॉग लेकर चले गये। और शीघ्र ही नदी के किनारे पहुँच, मल्‍लाह को 
आठ कार्षाषण दे, नाव पर चढ चले । 

तब लोभी बनिये ने फिर उनके घर जा कर कहा-- लाओ वह थाली, 
में तुम्हें कुछ दे ही दू।' 

लडकी ने उसे गाली देते हुए कहा-- तू हमारी लाख के मूल्य की थाली 
को आधे मासे के मूल्य की भी नही बताता था। लेकिन तेरे स्वामी जैसा एक 
धर्मात्मा व्यापारी, हमे (एक) हज़ार दे कर उसे ले गया।' 

यह सुन मेने लाख के मूल्य की सोने की थाली गंवा दी, उसने मेरी बड़ी 

हानि की” (सोच) अत्यन्त व्याकुल (>जशोकग्रस्त) हो उठा। उसकी स्मृति 
ठिकाने न रही, और वह पायल (-सज्ञा हीन) सा हो गया। उसने अपने 
हाथ के कार्षापण और सौदे को घर के दरवाजे पर बखेर दिया। जो कुछ 
पहने-श्रोढे था, उसे भी उतार दिया, और वह तराजू की डण्डी की मुँगरी बना, 
बोधिसत्त्व के पीछे पीछे भागा। नदी के किनारे पहुँच, बोधिसत्त्व को (नाव 
मे) जाते देख, मल्लाह से कहा--ओ  मल्लाह  मल्‍लाह ! नाव को 
लौटाओो” बोधिसत्त्व ने नाव को मत लौठाश्ो” कह मना किया । 
उस बनिये को बोधिसत्त्व को निकल जाते देख, अत्यन्त शोक हुआ । उस 
का हृदय गर्म हो गया । और मूह से खून निकल पडा, तथा हृदय (सूखे) कीचड 
की तरह फट गया। (इस प्रकार वह) बोधिसत्त्व के प्रति शत्रुता का भाव 
मन में रख, उसी क्षण मर गया। 
बोधिसत्त्व के प्रति देवदत्त का यह पहला डाह हुआ । बोघिसत्त्व (भी) 
दान आदि पुण्य करके कर्मानुसार गति को प्राप्त हुए । 
सम्यक्‌ सम्बुद्ध ने यह धर्मोपदेश कह, सम्बुद्ध होने ही की अवस्था में यह 
गाथा कही---- 
इध चेंहि न॑ विराधेसि सद्धस्मस्स नियामत । 
चिर॑ त्वं अ्रनुतपेस्ससि सेरिवा यं व वाणिजो ॥ 
[यदि तू सद्धम के नियम को नही प्राप्त करता, तो तू सेरिवा बनिये की तरह 
दुख को प्राप्त होगा] 





इसमे इध चेहि न॑ विराधेसि सद्धस्मस्स नियासतं का अर्थ है कि इस धर्म मे 
जो श्रधिक से श्रधिक सात जन्म ग्रहण करने के ही नियम वाला श्रोत-आपत्ति मार्गे 
है, उसे यदि त्‌ प्राप्त नही करे, हिम्मत हार दे, तो यह नही मिलता । िरं त्वं 
अनुतपेस्ससि' का अर्थ है, ऐसा होने पर चिरकाल तक सोच करते हुए, रोते हुए, 
तपेगा अथवा हिम्मत हार देने के कारण, आर्य-मार्ग न पाने के कारण, (तृ) चिर 
काल तक नरक आदि मे उत्पन्न हो, नाना प्रकार के दू खो को भोगेगा, सतप्त-परि- 
तप्त होगा, क्लेश को प्राप्त होगा। कैसे ? सेरिवा यं व वाणिजो ।” सेरिवा--- 
यह नाम हूँ। य॑ वा का अथ हैं जेसे । यह कहा गया है कि “जिस प्रकार पूर्वे- 

समय में सेरिवा नामक व्यापारी लाख के मूल्य की सोने की थाली पाकर, उसकी 
प्राप्ति के लिये प्रयत्न न करके, उसे गँवा कर, (पीछे) अफसोस को प्राप्त हुआ । 
उसी प्रकार तू भी इस धर्म मे, तैयार की गई सोने की थाली के सदुछ्य, आर्ये- 
मार्ग को प्रयत्न की ढिलाई के कारण न प्राप्त करके, उससे भ्रष्ट हो, चिरकाल 
तक अनुताप को प्राप्त करेगा। लेकिन यदि प्रयत्न नही छोडेगा, तो जैसे बुद्धि- 
मान्‌ व्यापारी ने सोने की थाली पाई, वेसे ही (तू भी) मेरे धर्म (--शासन) 
में नौ प्रकार के अलौकिक (>लोकोत्तर ) धर्मों को प्राप्त करेगा । 


इस प्रकार बुद्ध (>"शास्ता) ने अहंत्व-प्राप्ति को सर्वोच्च स्थान दे, यह 
धर्म उपदेश कर चारो (आयें-)सत्यो की व्याख्या की। सत्यों की व्याख्या 
समाप्त होने पर, वह हिम्मत हारा भिक्ष्‌ अहेत्व (नामक) सर्वोत्तम (<च्अग्र) 
फल में स्थित हुआ। बुद्ध ने भी दोनो कथाएँ सुना, तुलगा कर, जातक का 
साराश निकाला। 

“उस समय का मूर्ख व्यापारी देवदत्त था; और बुद्धिमान्‌ व्यापारी तो 
में ही था', कह उपदेश समाप्त किया । 


४. चुल्लसेदिठ जातक 


“श्रप्पकेनापि मेधावी यह धर्म-उपदेश भगवान्‌ ने राजगृह के पास 
स्थित जीवक के श्र/स्नवन मे विहार करते समय चूल पन्थक स्थविर को उद्देश 
करके कहा । 


क, वतमान कथा 


यहाँ पहले चुल्लपन्थक की उत्पत्ति कहनी चाहिये---राजगृह मे एक धन 
सेठ की लडकी का अपने नौकर से सम्बन्ध था। दूसरो से अपने इस कर्म को 

छिपाने के लिये उसने डर से नौकर से कहा--- अब हम यहाँ नही रह सकते । 
यदि मेरे माता पिता इस दोष को जान लेगे, तो मेरे टुकडे टुकडे कर देगे। 
चलो हम विदेश निकल' चले । 

(तब वे ) दोनो हाथ मे ही ले चलने योग्य कीमती कीमती (सारवान ) 
चीज़ ले (नगर के ) प्रधान द्वार से बाहर हो किसी अ्रपरिचित स्थान मे रहने 
की इच्छा से निकल भागे। उनके एक ही स्थान पर इकट्ठे रहते समय, दोनों 
के सहवास से (लड़की को ) गर्भ हो गया। गर्भ के परिपक्व होने पर उस 
(लड़की ) ने स्वामी से सलाह की-- गर्भ परिपक्व हो गया। जिस स्थान 
मे जाति-सम्बन्धी नही हों वेसे स्थान पर प्रसव होने पर हम दोनो को बहुत 
कष्ट होगा। चलो पिता के घर चले ।” 

वह आज चले, कल चले” करते करते दिन बिताने लगा । लडकी सोचने 
लगी--यह मूर्ख अपने अपराध के भारीपन के कारण जाने से डरता हैं । 
माता पिता हर तरह से हितैषी होते है । चाहे यह जाए, या न जाए, मुझे जाना 
चाहिए।' फिर पति के घर से बाहर गये रहते वक्‍त घर के सामान को ठीक 
ठाक कर दिया। अपने पिता के घर चलने की बात पडोसियो को कह, 
रास्ते पर चल पडी। तब उस आदमी ने घर लौट कर, स्त्री को न देख, पडो- 
सियो से पूछा । पिता के घर जाने की बात सुन, जल्दी जल्दी अनुगमन करते 
जा, उसे मार्ग मे पाया। उस स्थान पर उसे प्रसव हो चुका था भद्दे 
क्या हुआ ?” उसने पूछा। स्वामी एक पूत्र हुआ हूँ। श्रब क्या करना 
चाहिये ? जिस मतलब के लिये हम पिता के घर जा रहे थे, वह काम रास्ते 
में ही हो गया। अब वहाँ जाकर क्‍या करेगे ? चलो लौटे ।” 

फिर दोनो एक राय हो वापिस लौठे। उस बच्चे के पन्थ मे पैदा होने के 
कारण उसका नाम पन्थक रक्‍्खा गया । 

कुछ समय बाद उसे दूसरा गर्भ हो गया। (पहले की भॉति यहाँ भी सारी 
कथा समभनी चाहिये) । 

पन्‍थ (-मार्ग) मे ही उत्पन्न होने के' कारण, पहले उत्पन्न हुए (बालक ) 
का नाम महापन्थक और दूसरे का चुल्लपन्थक कर दिया गया। दोनों बच्चों 
को लेकर, वह अपने निवास स्थान पर लौट झ्ाये। पन्थक बच्चो ने दूसरे बच्चों 
को चाचा, नाना,,नानी' कहते सुनकर माता से पूछा--- दूसरे बच्चें, चाचा, 

नाना, नानी कहते हे, मॉ | क्‍या हमारे नातेदार नही है ?” 

“हा तात ! यहाँ तुम्हारे नातेदार नही है, लेकिन राजगृह नगर मे धन 
सेठी नाम के (तुम्हारे) नाना है, वहाँ तुम्हारे बहुत से नातेदार हे ।” 

“ग्रम्मा, वहाँ हम किस लिये नही जाते है ?” 

उसने पुत्र को अपने न जाने का कारण कह, पुत्रो के बार बार कहने पर 
स्वामी से कहा--- यह बच्चे बहुत दु खी हो रहे हे। क्‍या माता पिता हमे 
देख कर (हमारा) मास थोडे ही खा लेगे ? झ्राओ्मो | इन बच्चो को पिता का 
घर दिखला दे ।” 

“में सामने न जा (--खडा हो) सकूगा। हॉ तुझे वहाँ ले जाऊँगा।” 

“आये ! अच्छा जेसे भी हो बच्चों को पितृ-कुल दिखलाना है ।” 

दोनो जने बच्चों को ले कर, क्रमश राजगुह पहुँचे। नगर-द्वार पर एक 
शाला में ठहरे। माता पिता के पास सन्देश भेजा--- बच्चों की माँ (अपने ) 
दो बच्चों को लेकर आई है ।” 

उन्होने वह सन्देश सुन कर कहला भेजा---ससार में जन्म-मरण के 
चक्कर में घूमते हुए (ऐसा ) कोई नही, जो (कभी न कभी ) पृत्र या पृत्री न बना 
हो। उन दोनों ने हमारा बडा अपराध किया है। इसलिये वह हमारी झाँखो 
के सामने नही खडे हो सकते। इतना धन लेकर वह दोनों (किसी) सुख की 
जगह जाकर रहे, लेकिन बच्चो को यहाँ छोड जाये।” 

सेठ की कन्या ने माता पिता के भेजे धन को लिया, श्र बच्चो को आये 
हुए दूतों के साथ भेज दिया। बच्चे, (अपने) नाना के कुल मे पलने लगे । 

उन दोनो में से चुल्लपन्‍्थक तो (अ्रभी) बहुत छोटा था, लेकिन महापन्थक 
(अपने ) नाना के साथ बुद्ध का धर्म-उपदेश सुनने जाता था। नित्य भगवान्‌ 
(शास्ता) के सम्मुख (जाकर) धर्मोपदेश सुनने से, उसका मन साधु बनने को 
चाहा। उसने नाना से कहा--- यदि आप आज्ञा दे, तो में भिक्षु बनूँ।” 

“तात ! क्‍या कहा ? मेरे लिये, सारे लोक की प्रब्रज्या से बढकर, तेरी 
प्रत्रज्या श्रेष्ठ है। यदि निभ सके तो तात ! साधु बन जा।” (कह) स्वीकार 
कर बुद्ध के पास गया। बुद्ध ने पूछा--- क्यो महासेठ ! क्या पुत्र मिला है ?” 

' हा भन्ते | यह बालक मेरा नाती है, कहता है कि आपके पास साधु बनूगा। 

बुद्ध ने एक पिण्डपातिक' भिक्षु को बालक को प्रब्नजित करने की आज्ञा 
दी। स्थविर ने उस (बालक ) को त्वच्‌-पण्बक' कर्मस्थान कह प्रत्नजित किया । 

उसने बुद्ध के बहुत से उपदेश सीख (बीस) वर्ष की अ्रवस्था में ही' 
उपसम्पदा प्राप्त की। उपसम्पन्न होने पर भली प्रकार मन देकर श्रभ्यास 
करते हुए अहँत्व को प्राप्त हुआ । ध्यान-सुख और मार्गे-सुख से समय व्यतीत 
करते उसने सोचा--क्या में यह सुख चुल्लपन्थक को भी दे सकता हूँ ?' 
फिर ताना सेठ के पास जा कर कहा-- महासेठ ! यदि तुम्हे स्वीकार हो, 
तो मै इस बालक को प्रत्रजित करूँ ? ” 

“भन्ते प्रत्नजित करे।” 


स्थविर ने चुल्लपन्थक बच्चे को प्रत्रजित कर, दस शीलों मे स्थापित किया। 
चुल्लपन्‍्थक सामणेर प्रत्रजित होते ही मन्द-बुद्धि हो गया । 
“पदु्मं यथा कोकनदं सुगन्धं 
पातों सिया फुल्लसर्वतगन्धं, 
अ्रद्धीर्स॑ पस्स विरोचमानं 
तपन्‍्तमादिच्चमिवन्तलिक्खे 


('जेसे लाल कमल या सुगन्धित कोकनद आकाश मे प्रकाशमान्‌ 
सर्य को देख सुगन्धित और  प्रफुल्लित होता है, उसी प्रकार आकाश में 
तपने वाले सूर्य के सदृद्य प्रकाशयुक्त अगिरस गोत्रीय (--बुद्ध) को 
देखो । ) 

इस एक गाथा को चार महीतो मे भी न सीख सका। यह भिक्षु (पूर्व में) 
काइयप सम्यक्‌ सम्बुद्ध के समय प्रब्नजित हुआ था। (अपने ) बृद्धिमान्‌ (होने 
के श्रभिमान मे) एक मन्द-बद्धि भिक्षु के पॉती (--बुद्ध-बचन) सीखने के 
समय उसका मजाक उडाया। उस परिहास से उस भिक्षु को इतनी लज्जा आई 


>जज्क (7८७0: 


* पिण्डपातिक--भिक्षा पर ही निर्भर रहने वाले । 

* भिक्षु (--श्रासणेर ) की प्रब्नज्या के समय केस, लोस, नख, दन्‍्त तथा 
त्वच, इन पॉच शब्दों का साकेतिक उपदेश ।॥। 

१ बीस वर्ष से कम श्रायु रहने पर, कोई भी भिक्षु उपसम्पन्न नही हो सकता। 

कि वह भिक्षु न पाठ ही याद कर सका, न स्वाध्याय ही कर सका। उसी कर्म 
के फल से (इस जन्म मे) वह भिक्षु प्रत्नजित होते ही मन्दबुद्धि हो गया। याद 
किये पद को वह अगले पद के सीखते समय भूल जाता था। उस समय एक 
ही गाथा को कण्ठस्थ करने का प्रयत्न करते उसे चार महीने बीत गये | तब उसे 
महापन्‍्थक ने कहा--- पन्‍थक | तू इस धर्म (--शासन) के योग्य नही हे। 
चार महीने मे एक गाथा भी तू नही सीख सका, तो प्रब्रज्या का उद्देश्य किस 
प्रकार पूरा करेगा ” निकल यहाँ से/- (कह) विहार से निकाल दिया। 
बुद्ध शासन के प्रति स्नेह से चुल्लपन्‍्थक गृहस्थ न होना चाहते थे। महा- 
पन्‍्थक उस समय भोजन-अबन्धक (>>भत्त उद्देक्क) थे। (एक दिन ) 
कोमार-भूृत्य जीवक' बहुत गन्धमाला सहित अपने आाम्रवन में गया, (वहाँ) 
बुद्ध की पूजा कर उसने धर्मोपदेश सुना। आसन से उठ, बुद्ध को प्रणाम कर, 
महापन्थक के पास जाकर पूछा--भन्ते | (आजकल) भगवान्‌ के साथ 
कितने भिक्ष्‌ है ।” 
पाँच सौ भिक्ष्‌ हे।” 
'भन्‍्ते ! बुद्ध सहित पॉचो सौ भिक्षुओं के साथ कल आप मेरे घर पर 
भिक्षा ग्रहण करे।” स्थविर ने उत्तर दिया--- 
_उपासक ! चुल्लपन्‍्थक नामक (भिक्षु) मन्द-बुद्धि है, मृढ है, उसे छोड 
शेष सब का निमन्त्रण स्वीकार करता हूँ ।” 
चुल्लपन्थक ने सोचा---- स्थविर इतने भिक्षुओ का निमन्‍्त्रण स्वीकार 
करते हे, किन्तु मुझे बाहर रख कर, स्वीकार करते हैं। निस्सन्देह मेरे भाई 
का मत मेरी ओर बिगडा हुआ है। अभ्रव मुझे इस शासन (में रहने ) से क्‍या 
(लाभ) ? गृहस्थ हो कर दान आदि पृण्य करते जीवन व्यतीत करूँगा ।” 
सो वह एक दिन प्रात ही गृहस्थ बनने की इच्छा से चल दिया। बुद्ध ने 
प्रात काल ही लोक के बारे मे विचार करते, (अपने दिव्य-ज्ञान से ) इस बात को 
जान लिया; और चुल्लपन्थक से भी पहले, उसके जाने के मार्ग के बरामदे 
में जाकर टहलने लगे। चुल्लपन्थक ने घर से निकल कर, बुद्ध को देख, 





' बुद्ध का समकालोन प्रसिद्ध बेद्य । 


है 

(उनके) पास जा वन्दना की। बुद्ध ने पूछा--- चुल्लपत्थक | इस समय 
तू कहाँ जा रहा है।” 

“भन्ते ! मेरे भाई ने मुझे निकाल दिया है, इसलिये मे गृहस्थ होने जा 
रहा हूँ ।” 

“चुल्लपन्थक | तू मेरे श्राधीन (>-पास) प्रन्नजित हुआ है। यदि भाई 
ने निकाल दिया, तो तू मेरे पास क्‍यों नही आया ? आरा, गृहस्थ हो कर क्या 
करेगा ? मेरे समीप रहना।” (कह) चुल्लपन्‍्थक को ले कर गन्धकुठी के 
दरवाजे मे बिठा कर कहा---चुल्लपन्थक पूर्वी दिशा की ओर मह करके इस 
कपडे के टुकडे पर “रजो हरणं रजो हरणं कह, परिमा्जन' करते हुए यही 
(बेठे) रहता।” (और फिर) ऋद्धि-बल से निर्मित कपडे का एक परिशुद्ध 
टुकडा, उसे देकर, (उचित) समय की सूचना मिलने पर (स्वयं) भिक्षुसघ 
सहित जीवक के घर जा कर बिछे आसन पर बैठे । 

चुश्लपन्थक भी सूर्य की ओर देखते, तथा उस वस्त्र के टुकड़े से 'रजो हरणं 
रजो हरणं कह पोछते बैठा रहा। पोंछते पोछते उसका वह वस्त्र का टुकड़ा 
मैला हो गया। तब वह सोचने लगा-- यह वस्त्र का दुकडा अति परिशुद्ध 
(था), लेकिन इस शरीर के कारण, अपने पूर्वे-स्वरूप को छोड इस प्रकार मेला 
हो गया।” (यह सोच) उसने सभी सस्कार अनित्य' हे” का ख्याल' कर, 
सस्कारो के क्षय और व्यय पर विचार करते हुए विदर्शना-भावना (>"समाघि ) 
बढ़ाई । 

बुद्ध ने चुल्लपत्थक का चित्त विदशेना-भावना पर आरूढ़ हुआ जान, 
चुल्लपन्थक | तू यह ही मत सोच कि यह वस्त्र का टुकडा रज (--धूलि, 
मेल) से रड्जित हो गया। तेरे अपने अन्दर जो राग आदि मैल हे, उनको दूर 
कर।” कह, सामने बेठ प्रकाश फेलाते हुए से दिखाई देते हुए हो कर यह 
गाथाये कही--- 


“रागो रजो न च॑ पन रेणु वुच्चति 
रागस्सेतं भश्रधिवचचनं रजोति, 
एतं रज विप्पजहित्व भिक्‍खयो 
विहरन्ति ते विगतरजस्स सासने ॥ 

दोसो रजोी न च्‌ पन रेणु व॒च्चति 
दोससस्‍्सेतं श्रधिवचनं रजोति, 

एत॑ रज॑ विप्पजहित्व भिक्‍्खवो 
विहरन्ति ते पिधतरजस्८ सासने । 
मोहो रजों न च पन रेण बृच्चति 
मोहस्सेतं श्रधिवच्ननं रजोति, 

एतं रजं विपज्जहित्त्व भिक्‍खवो 
विहरन्ति ते विगतरजस्स' सासने” । 

“राग को (असल) रज (--धूलि) कहते है, न कि रेणु को। रज राग 
का पर्य्यायवात्री शब्द है। भिक्षु इस रज से मुक्त हो कर रज-रहित के शासन 
में विचरते है । 

देष (+-क्रोध) को रज कहते हे, न कि रेणु को । रज द्वेष का पर्य्यायवाची 
शब्द है। भिक्षु इस रज से मुक्त हो कर रज-रहित के शासन में विचरते है । 

मोह को रज कहते है, न कि रेणु को। रज मोह का पर्य्यायवाची शब्द 
है। भिक्ष्‌ इस रज से मुक्त हो कर, मोह-रहित के शासन में विचरते है ।” 

गाथाओ की समाप्ति पर चुल्लयन्थक को प्रति सम्भिदा--नज्ञान के सहित 
भ्रहेत्व प्राप्त हुआ। और प्रति-सम्भिदा-ज्ञान के साथ ही साथ तीनों पिटकों 
का भी ज्ञान हो गया । 

उसने पूर्व (-जन्म ) में राजा हो, नगर की प्रदक्षिणा करते हुए, माथे से 
पसीना गिरने पर, शुद्ध वस्त्र से माथे को पोछा । वस्त्र मेला हो गया इस शरीर 
के कारण इस प्रकार का परिशुद्ध वस्त्र अपने पूर्व-स्वरूप को छोड़ मेला हो गया' 
सोच उसे, सब संस्कार (निर्माण) श्रनित्य है --ऐसी' अ्रनित्य-बुद्धि हुई । 
इसी कारण से (इस जन्म में भी ) उस (की अहूंत्व-प्राप्ति) का साधन (--प्रत्यय) 
'रजो हरण' ही हुआ ! 

कौमारभृत्य जीवक बुद्ध के लिये दक्षिणा का जल लाया। बुद्ध वे जीवक ! 

(अभी ) विहार मे भिक्ष्‌ है! कह हाथ से पात्र ढक दिया। महापन्थक ने कहा--- 


* गझनिच्चा वत संखारा । 

“भन्ते ! (अरब) विहार मे (और) भिक्षु नही है।” 

शास्ता ने कहा--- जीवक ! है।” 

जीवक ने आदमी भेजा, भणे ! जाओ, देखो तो विहार में भिक्षु है या 
नही ?' 

उस समय चुल्लपन्थक ने, “मेरा भाई विहार मे भिक्ष नही है कहता है, 
सी उसे विहार में भिक्षुओं का होना दिखाऊँगा--सोच', सारे आम्रवन को 
भिक्षुओ से भर दिया। कुछ भिक्षू चीवर-कर्म (चीवर का सीना) कर रहे 
थे। कुछ भिक्षु चीवर रंग रहे थे। कुछ मिल कर पाठ कर रहे थे। इस प्रकार 
एक दूसरे से भिन्न हजारो भिक्षु बना दिये। उस आदमी ने बहुत से भिक्षझ्रों को 
देख, लौट कर जीवक से कहा-- आये ! सारा आम्रवन भिक्षुओ से भरा 
पड़ा है।” उस समय चुल्लपन्थक स्थविर--- 


“सहस्सक्खत्तुं भ्रत्तानं निम्सिनित्वान' पन्थको, 
निरसीदम्बवने रम्मे याव कालप्पवेदना 0 


[चुल्लपन्थक अपने को भिन्न भिन्न हजार प्रकार का बना, (भोजन के) 


समय की सूचना मिलने तक रमणीय आम्रवन मे बैठे रहे ।] 

तब बुद्ध ने उस पुरुष से कहा--- विहार जाकर कहो कि शास्ता चुल्ल- 
पन्‍थक को बुलाते हे ।” 

उसके जाकर बैसा कहने पर, सहस्रो मुखो से “मे चुल्लपन्थक, में चुल्ल- 
पन्‍्थक , की (आवाज) उठी । 

आदमी ने लौट कर कहा--- भन्‍्ते ! सब चुल्लपन्थक ही है ।” 

अच्छा ! तू जाकर, जो पहले बोले में चुल्लपन्थक हूँ, उसका हाथ पकड 
लेना। बाकी सब श्रन्तर्धान हो जायेगे ।” 

उस (आदमी) ने बेसा ही किया। उसी समय हजार के हज़ार भिल्नु 
अन्तर्धान हो गये। स्थविर आदमी के साथ आये। बुद्ध ने भोजन के बाद 
जीवक को बुला कर कहा---जीवक ! चुल्लपन्थक का पात्र ग्रहण कर। 
चुल्लपन्थक तुझे (दान-) अनुमोदन करेगा।* * 

जीवक ने वैसा ही किया। स्थविर ने सिहनाद करते हुए तरुण-सिंह की 
तरह तीनों पिटकों का साराश निकाल कर अनुमोदन किया। 

बुद्ध भिक्षुसघ के साथ आसन से उठ, विहार में गये। वहाँ भिक्षुओ 
ने (अपना माध्यान्हिक) सन्‍्मान प्रदर्शिश किया । फिर आसन से उठ 
कर (भगवान्‌ ने) गन्धकुटी के सामने खडे हो, भिक्षुसघ को सुगतोपदेश 
(>-बुद्धोपदेश) दे, कर्मस्थान' बता, भिक्षुसघ को उत्साहित कर, सुगन्धित 
गन्धकुटी में प्रवेश कर दाहिनी करवट लेट सिंह-शय्या से शयन किया। तब 
शाम को, धर्मं-सभा मे, भिक्षु इधर उधर से एकत्र हुए । लाल बानात की कनात 
पसारते से, बैठ कर, वह बुद्धता के गुण को वर्णन कर रहे थे-- आयुष्मानों! 
महापन्थक ने चुल्लपन्थक की प्रवृत्ति (+-अध्यास) न जानी, और (यह चार 
महीनों में एक भी गाथा कण्ठस्थ न कर सका, इसलिये, मूढ है सोच विहार से 
निकाल दिया। लेकिन सम्यक्‌ सम्बुद्ध ने अतुलनीय धर्मराज होने के कारण, 
प्रात काल और मध्यान्ह के भोजन के समय के भीतर ही उसे प्रतिसम्भिदा-ज्ञान 
सहित श्रहेत्व प्रदान कर दिया, और प्रति-सम्भिदा-ज्ञान के साथ ही उसे 
त्रिपिटक (का ज्ञान) भी आ गया। श्रहो ! बुद्धों के बल की महानता  ” 


तब भगवान्‌ ने यह जान कि धर्म-सभा में इस प्रकार की बातचीत हो 
रही है, सोचा कि आज मुझे भी वहाँ जाना चाहिए। उन्होने बुद्ध-शय्या से 
उठ सुरक्त सघाटी धारण की; बिजली के सदुश (चमकदार) पट्टी (+>काय 
बधन) को बॉघा, लाल बानात (कम्बल) सदुश अपने महा-चीवर को पहना; 
और फिर सुगन्धित गन्धकुटी से निकले। मस्त हाथी का पीछा करने वाले 
सिंह के समान, अनन्त बुद्ध-लीला के साथ, वह धर्म-सभा में पहुँचे। (वहाँ सभा 
मे जाकर) अ्र॒लकृत मण्डप के बीच में अच्छी तरह बिछाये श्रेष्ठ बुद्धासन पर 
चढ, छ वर्ण की बुद्ध-किरणे फैलाते, समुद्र-गर्भ को प्रकाशित करने वाले, युगन्धर 
पर्वत के शिखर पर स्थित बाल-सूर्य्य की भाँति, आसन के बीच में विराजमान्‌ 
हुए। सम्यक्‌ सम्बुद्ध के आते ही भिक्षु सप बातचीत छोड चुप हो गया। 
शास्ता ने मुदु, मैत्रीपूर्ण चित्त से परिषद्‌ को देख कर सोचा--- यह परिषद्‌ 
अति सुन्दर लगती है। किसी एक में भी हाथ की चड्चलता नहीं, पाँव की 
चब्न्चलता नही, खॉसने का शब्द वा छीकने का शब्द नहीं। सभी बुद्ध का 


* योग विधियाँ । 

गौरव करने वाले है । सभी बुद्ध के तेज से प्रभावित है । मेरे आयु-कल्प तक भी 
चुपके' रहने पर, यह पहले बोलना श्रारम्भ न करेगे। मुझे डी बातचीत आरम्भ 
करने का विषय दूँढना चाहिए।” अपने ही प्रथम बोलने का निश्चय कर, 
भगवान्‌ ने मधुर ब्रह्म-स्वर से भिक्षुओं को झामन्त्रित कर पूछा-- भिक्षुओ ! 
इस समय किस बातचीत में लगे थे ? इस समय क्‍या कथा चल रही थी ? ” 

“भन्ते | यहाँ हम कोई और फजूल (5-तिरहचीन-कथ!) बात नही कर 
रहे थे। हम यहाँ बेठे आपका गुणानुवाद ही कर रहे थे, कि आसयुष्मानों ! 
महापन्थक ने चुल्लपन्थक की. प्रवृत्ति 'अहो  बुद्धों के बलकी 
महानता [[[” 

शास्ता ने भिक्षुओं की बात सुनकर कहा--- भिक्षुओ ! इसी जन्म में 
चुल्लपन्थक ने मेरे कारण धर्म मे महानता (नही) प्राप्त की है, पूर्व जन्म में भी 
मेरे कारण उसने भोगो (->ऐश्वर्य्य) मे महानता प्राप्त की थी ।” 

भिक्षुओ ने भगवान्‌ से, उस बात को प्रकट करने की प्रार्थना की । तब 
भगवान्‌ ने पूव-जन्म की छिपी हुई बात को प्रकट किया--- 


ख. अतीत कथा 


पूर्वे काल में, काश राष्ट्र के, बाराणसी (नगर) में ब्रह्मदत्त (राजा) के 
राज्य करते समय, बोधिसत्त्व एक सेठ परिवार मे उत्पन्न हुए थे। वयस्क होने 
पर श्रेष्ठी' (>च्सेठी) का पद पा चुल्लसेठी नाम से प्रसिद्ध हुए। वह पण्डित 
थे, >-व्यक्त थे, सब लक्षणों के जानकार थे। एक दिन उन्होने राजा की सेवा 
में जाते समय गली मे एक मरे चूहे को देखा । उसी समय नक्षत्र का विचार करके 
कहा--चुद्धिमान (चक्षुमान्‌ ) कुलपुत्र इस चूहे को ले जाकर, (अपने) परि- 
वार का पालन कर सकता है, श्रथवा जीविकोपाज॑न के पेशे (->कर्मान्त) 
में लगा सकता है । 

एक दरिद्र कुलपुत्र ने श्रेष्ठी' की बात सुन, 'यह बिना जाने नही कह रहा 


* उस समय का एक राजकीय पद जो कि नगर के श्रधिक धनी पुरुष को 
मिलता था । 

है” (सोच) उस चूहे को एक दुकान पर ले जा बिल्ली के (खाने के) लिये दे 
डाला। उसके लिए उसे एक काकणी (--कार्षापण का आठवाँ हिस्सा ) मिली । 
उस काकणी से उसने गुड खरीदा । फिर एक बरतन मे पानी ले जगल से आदे 
हुए मालियो को देख, उन्हे थोडा थोडा गुड और पानी देने लगा। उन्होने उसे 
एक एक मुठठी फूल दिये। अगले दिन वह उन फूलों को बेच कर प्राप्त किये 
मूल्य से, फिर गुड और पानी का घड़ा ले कर, पुष्प-उद्यान मे ही चला गया। 
मालियों ने उसे आधे चुने पृष्प-वृक्ष दे दिये। 

थोडे समय में इस उपाय से उसने आठ कार्षाषण प्राप्त कर लिये। एक 
दिन ऐसा हुआ कि आधी आई, और हवा से राज्योद्यान मे बहुत सी सूखी लकडी, 
शाखाये और पत्ते गिर पडे। माली नही जानता था कि उनको केसे हटवाये। 
उसने आकर माली से कहा--यदि यह लकडी-पत्ते मुझे दो, तो में इन 
सब को यहाँ से उठवा ले जाऊं।” आये ! ले जाओ।” (कह) उसने स्वीकार 
कर लिया। तब वह चुल्ल-अ्रस्तेवासिक (छोटा शिष्य) छोटे लडको के 
खेलने की जगह पर गया। उन्हें (थोड़ा थोडा) गुड दे, थोडी ही' देर मे लकडी- 
पत्ते उठवाकर उद्यान के द्वार पर ढेर लगवा लिया। उस समय राजकीय 
कुम्हार राज-परिवार के बर्तेनो को पकाने के लिए लकडी ढूँढ रहा था। राजो- 
दान के द्वार पर जा उसने उन (लंकडी-पत्तो) को देखा। उन्हे खरीद 
लिया। उस दिन चुल्ल-अ्रन्तेवासिक को लकडी के बेचने से सोलह कार्षापण 
और चाटी' तथा दूसरे पाँच बर्तेन मिले। (इस प्रकार) धीरे धीरे उसके पास 
चौबीस कार्षापण हो गये। उससे सोचा मेरे लिये यह एक (अच्छा) ढंग है ।' 
वह नगरः्वार के समीप एक पानी की चाटी रख पाँच सौ घसियारो (>तृण- 
हारको ) को पानी पिलाने लगा। वे पूछने लगे सौम्य, तू ने हमारा बहुत 
उपकार किया है। हम तेरे लिये क्‍या करें ?” 

“काम पडने पर कहूँगा (करता ) --कह, इधर उधर घूमते हुए, उसने 
स्थलपथकामिक (स्थल-मार्ग के कर्मचारी) से और जल-मार्ग के कर्मचारी" 
(>-जलपथकस्मिक ) से मित्रता कर ली । 


* उस समय के राज-पदाधिकारी । 

(एक दिन) स्थलपथर्कासक ने उससे कहा-- कल इस नगर मे, घोडो 
का व्यापारी, पाँच सौ घोडे ले कर आने वाला है।” उसने उसकी बात सुन 
घसियारो से कहा--- आज मुझे (सब जने ) एक एक घास की पूली (“चतृण- 
कलाप) दो, और मेरा घास न बिकने तक, अपना घास न बेचो ।” उन्होंने 
अच्छा कह स्वीकार किया और घास के पाँच सौ पूले लाकर, उसके घर पर 
डाल दिये। घोडों के व्यापारी ने सारे नगर में (ढूँढ़ा)। किसी दूसरी जगह 
घोडो के लिये उसे चारा न मिला। (अन्त मे) उसे एक सहस्र देकर, उसने 
(वह) घास खरीदी । 

कुछ दिन बाद, उसके जलपथकमिक मित्र ने कहा कि घाट (->पत्तन- 
बन्दरगाह) पर बडी नाव आई है। उसने सोचा यह एक (पअ्रच्छा) मौका है' 
ओर आठ कार्षापण में सब सामान से सुसज्जित एक रथ किराये पर लिया। 
बडी सजधज के साथ नाव के घाट पर जा, नाविक को एक श्रेगूठी पेशगी दे 
(उससे ) थोडी दूर पर, कनात तनवा, (भीतर) बैठ, आदमियो से कह दिया 
“जब बाहर से व्यापारी आये, तो उन्हे तीन पहरो से लिवा कर सूचित करना ।” 

“नाव आई हैँ” सुन, बाराणसी के सौ व्यापारी सामान खरीदने के लिए 
आये। यहाँ से तुम्हे सामान नही मिल सकता, अ्मुक स्थान के महान्‌ व्यापारी 
ने पेशगी दी है, सुन, वह उसके पास आये । सेवको ने पूर्व आज्ञा के अनुसार 
उन्हे तीन पहरो मे से लिवा कर सूचना दी। 

वे व्यापारी सौ थे। उनमे से प्रत्येक ने एक एक सहस्र देकर, उसे नाव में 
भागीदार बनाया। फिर एक एक सहस्न देकर, अपने अपने हिस्से (>के माल) 
को छुड़ा लिया। (इस प्रकार) चुल्ल-अन्तेवासिक दो लाख ले बाराणसी 
आया। कतज्ञता प्रकट करने की इच्छा से वह एक लाख साथ ले चुल्लसेठी के 
पास गया। श्रेष्ठी ने पूछा--तात ! क्‍या करके तू ने यह धन कमाया । 

उसने कहा--- आपके ही बताये उपाय से चार महीने के अन्दर यह धन 
कमाया ।” और मरे चूहे से आरम्भ करके सब कहानी कह डाली। चुल्लक- 
महासेठी ने इस प्रकार के तरुण को किसी दूसरे के पास छोडना अच्छा नही, 
सोच उसे अपनी तरुण कन्या दे सारे परिवार का मालिक बना दिया। 

श्रेष्ठी की मृत्यु के बाद, उसे उस नगर के श्रेष्ठी का पद प्राप्त हुआ। 
बोघिसत्तव भी कर्मानुसार परलोक सिधारे। सम्यक्‌ सम्बुद्ध ने यह धर्मोपदेश 

कह, बुद्ध होने की अवस्था में यह गाथा कही-- 
अ्रप्पफेतापि मेधावी पाभतेन विचक्खणो, 
समुद्दापेति अत्तानं श्रणुं अ्रग्गि व सन्धम । 
[(चतुर) मेधावी (पुरुष) थोडी सी भी आग को फूँक मारकर बढ़ा 
लेने की तरह, थोडे से भी मूलघन से अपने को उन्नत कर लेता है ।] 


इसमे भश्रप्पकेनापि' का अर्थ है थोड़े से भी >परिमित से भी । मेधावी-- 
प्रज्ञावान्‌ । पाभतेनसच्सामान का मूल्य । विचक्खणो>व्यवहार-कुशल | 
समुद्दापेति श्त्तानं का अर्थ है बहुत सा धन तथा यश कमा कर, उसपर अपने 
को प्रतिष्ठित करता है। कंसे ? श्रणूं श्रग्गिं व सन्धमं, जेसे बुद्धिमान्‌ आदमी 
थोडी सी आग को भी क्रम से गोबर का चूरा श्रादि डाल कर, तथा मुँह से फूँक 
मारकर उठा लेता है, बढा लेता है, बडा अग्नि-पुञ्ज बना लेता है । उसी प्रकार 
बुद्धिमान्‌ मनुष्य थोडा भी मूल प्राप्त कर, नाना (प्रकार के) उपायो से धन और 
यश की वृद्धि करता है, और वृद्धि कर, उसपर अपने को प्रतिष्ठित करता है 
अथवा उस महान्‌ धन और यश से अपने को उठाता है, प्रसिद्ध करता है, मश- 


हर करता है ।--यह अर्थ है। 


इस प्रकार भगवान्‌ ने, भिक्षुओ ! इस जन्म में चुल्लपन्थक ने मेरे कारण 
धर्म मे धर्म की महानता को प्राप्त किया, और पूर्व जन्म में मेरे कारण भोगों 
(++ऐव्वर्य) की महानता तथा यश की महानता को प्राप्त किया” कह, इस 
धर्मोपदेश को स्पष्ट कर, दोनो कहानियाँ सुना, तुलना करके जातक का साराश 
निकाल दिखाया--- उस समय का चुल्लशअ्रन्तेवासिक (यही) चुल्लपन्थक 
था, और चुल्लकमहासेट्ठी तो में (स्वय) ही था” कह देशना समाप्त की । 

५. तणडुलनालि जातक 


'किमग्घति तण्डुलनालिका, तण्डुल-नालि का क्‍या मूल्य है ? यह 
(उपदेश ) बुद्ध ने जेतवन' मे विहार करते समय लाल-उदायी स्थविर को 
उद्देश करके कहा । 


क. वतमान कथा 


उस समय मल्‍लपुत्र आयुष्मान्‌ दब्ब सघ के भोजन-प्रबन्धक (>>भत्तुदे- 
सक ) थे। जब प्रात काल वह भोजन की शलाकार्यें बॉटते तो लाल-उदायी 
स्थविर को, किसी दिन अच्छा भोजन मिलता, किसी दिन खराब । जिस दिन 
उन्हे ख़राब भोजन मिलता, वह भोजन की शलाकाये बॉटने के स्थान पर गडबड 
करते, और कहते क्‍या दब्ब ही' शलाका देना जानता है, हम नही जानते । 
उसके शलाका की जगह पर गडबड करने से उसे ही शलाकाओं की डलिया दे 
दी गई, हन्त लो तुम ही शलाकाये बॉटो । उस दिल से वह ही संघ को 
(भोजन की ) शलाकाये बॉटने लगा। बॉटते समय वह न जानता था---यह अच्छे 
भोजन (की शलाका) है और यह ख़राब भोजन (की शलाका) है। यह भी 
न जानता था--अमुक वर्ष की आयु तक के भिक्षुओ को अच्छा भात दिया जा 
चुका है, और अमुक-वर्ष की आयू तक के भिक्षुओ को खराब । अमुक-वर्षो' 
की सीमा (+-ठितिका) करते हुए भी अमुक-वर्ष-तक की सीमा की जा वुकी 
है--का ख्याल न रखता था। भिक्षुओ के स्थान के बारे मे, इस स्थान पर, 


* गहस्थों की श्रोर से परिभित श्रादर्सियों का निमंत्रण होने पर भिक्षुओ्रो 
के चुनने में पेसिल जेसी लकड़ी की शलाकाश्रों का वितरण होता था । 
* भिक्षुओ की आ्रायु उनकी उपसस्पदा से गिनी जाती हे । 

इस (आयु)-सीमा तक के भिक्षु ठहरे', इस स्थान पर, इस सीमा तक के' भिक्षु 
ठहरे, करके पृथ्वी या दीवार पर रेखा खीचता था। अगले दिन शलाका की 
जगह में भिक्ष्‌ (पहले दिन से) कम हो जाते वा अधिक हो जाते। उनके कम 
होने पर रेखा नीचे हो जाती, भ्रधिक होने पर ऊपर । वह सीमा (>--ठितिका) 
का ख्याल न कर, रेखा के चिन्ह के अनुसार शलाका बॉटता। तब उसे 
भिक्षु कहते-- आयुष्मान्‌ लालउदायी ! रेखा चाहे ऊपर हो, चाहे नीचे, 
लेकिन अच्छे भोजन मिल चुकने की सीमा अमुक-वर्ष के भिक्षुओं तक है, और 
खराब-भोजन मिल चुकने की सीमा अमुक-वर्ष के भिक्षुओं तक।” (लाल- 
उदायी ) खीक कर उत्तर देता--- यदि ऐसा है, तो यह रेखा यहाँ किस लिए 
है? में तुम्हारा विश्वास थोडे ही करूँगा। मे (तो) इस लकीर का विश्वास 
करूँगा ।” 

तब नए भिक्षुओ ते और श्रामणेरो ने उसे, “ (आयुष्मान्‌ ! लालउदायी) 
तेरे शलाका बॉटने पर भिक्षुओ के लाभ की हानि होती है । तू बॉटने के योग्य 
नही। यहाँ से निकल” कह, शलाका-बॉटने की जगह से निकाल दिया। उस 
समय शलाका की जगह पर बडा कोलाहल हुआ । 

उसे सुन बुद्ध ने श्रानन्द स्थविर से पूछा--“श्ानन्द ! दलाका की जगह 


में बडा कोलाहल है। यह क्या शोर है ?” स्थविर ने तथागत को वह बात 
बताई । 


शास्ता ने कहा-- आनन्द | अपनी मूर्खता से लालउदायी न केवल इस 

जन्म में दूसरों के लाभ की हानि कर रहा है, बल्कि (इसने) पहले भी ऐसा 

किया है ।” स्थविर ने इस बात को स्पष्ट करने के लिये प्रार्थना की । भगवान्‌ 
ने पू -जन्म की गुप्त बात प्रकट की-- 


ख. अतीत कथा 


पूर्व समय में, काशी राष्ट्र के बाराणसी (नगर) मे ब्रह्मदत्त (नामक) 
राजा राज्य करते थे। उस समय हमारे बोधिसत्त्व उस (राजा) के भ्रधे-कारक 
(>न्मूल्य निश्चित करने वाले 4/[29867 0 (76 (77023 ) थे। 
(वे ) हाथी, घोड़े, मणि, सुवर्ण झ्रादि का मूल्य (निश्चित) करते और मूल्य 

करवा चीज़ के' मालिको को चीज़ का उचित मूल्य दिलवाते थे। लेकिन राजा 
लोभी था, उसने लोभी-स्वभाव होने के कारण सोचा--- यदि यह अर्धकारक 
मूल्य (निश्चित) करता रहा, तो थोड़े ही समय में मेरे घर का धन नष्ट हो 
जायेगा। (इसलिए) किसी दूसरे को अ्रधघंकारक रक्खूँगा।” उसने खिड़की 
खोल कर राजागन में देखते हुए, एक लोभी, मूख्खे, गंवार आदमी को वहाँ से 
जाते देख कर सोचा--यह मेरा दाम लगाने का काम कर सकेगा।” और 
फिर उसे बुला कर पूछा---- अरे ! क्‍या तू हमारा दाम लगाने का काम कर 
सकेगा ? ” 

“देव ! कर सकता हँ”। राजा ने अपने धन की रक्षा करने के लिए उस 
मूर्ख आदमी को अर्घ-कारक के पद पर स्थापित किया। उस समय से वह मूर्ख 
्रघं-कारक हाथी, घोडे आदि का दाम लगाते वक्‍त, दाम को घटा कर जेसा 
मन में आता, वेसा कहता था। उसके उस पद पर प्रतिष्ठित होने के कारण, 
जो कुछ वह कहता, वही चीज़ों का मूल्य होता । 

उस समय एक सरहदी (--उत्तरापथक ) घोडे का व्यापारी पॉच सौ घोडे 
लेकर आया। राजा ने उस आदमी को बुलवाकर घोडों का दाम लगवाया। 
उसने पॉच सौ घोडो का दाम एक तण्डुल नालिका किया और फिर “घोडो 
के व्यापारी को एक तण्ड्ल नालिका दे दो” कह, घोडों को (राजकीय ) अश्व- 
शाला में भिजवा दिया। घोडे के व्यापारी ने पुराने अर्घ-कारक के पास जा, 
उसे समाचार सुना कर पूछा, कि अब क्या करना चाहिए ? 

उसने उत्तर दिया--- उस आदमी' को रिशवत देकर, उससे कहो--कि 
हमारे घोडो का मूल्य एक तण्ड्ल-नालिका है; यह तो हमें मालूम हो गया, 
श्रब हम यह जानना चाहते हे कि आपसे जो तण्ड्ल-नतालिका मिली है, उसका 
क्या मूल्य है ” क्या आप राजा के सम्मुख खडे हो कर, कह सकेगे कि तण्डुल- 
नालिका का क्या मूल्य है ” यदि कहे कि कह सकता हूँ' तो उसे राजा के पास 
लेकर आओ में भी वहाँ आऊँगा ।” 

घोडो के व्यापारी ने अच्छा कह बोधिसत्त्व के वचन को स्वीकार कर, 
भअ्र्ध-कारक को रिशवत दे, वह बात कही । उसने रिशवत पाकर उत्तर दिया--- 
“हाँ, तण्ड्ल-तालिका का मोल करा सकता हूँ।” “तो राज-कुल चले” कह, उसे 
ले, राजा के पास आये। बोधिसत्त्व तथा दूसरे बहुत से अमात्य भी झा गये । 

घोडो के व्यापारी ने राजा को प्रणाम करके कहा-- दिव ! यह तो मेने 
जाना कि पाँच सौ घोडो का मूल्य एक तण्डुल-नालिका है, अब भ्र्घ-कारक से 
पूछे कि एक तण्डुल-वालिका का क्या मूल्य है ? 

राजा ने रहस्य न जानने के कारण पूछा--अरे अधेकारक ! पाँच सौ 
घोडो का क्या मूल्य है ? ” 

“देव | तण्डुल-नालिका ।* 

“झरे।| पॉच सौ घोडो का तो मूल्य तप्डुल-तालिका है, उस तण्डूल- 
नालिका का क्या मूल्य है ?” उस मूर्ख ने उत्तर दिया--तण्ड्ल-तालिका का 
मूल्य है भीतर-बाहर (>तसब) वाराणसी ।” 

राजा का पक्ष लेकर, उसने पहले तो घोडों का मूल्य एक तण्डुल-तालिका 
(स्थिर किया) श्रब घोडों के व्यापारी से रिशवत लेकर, उस तण्डुल-तालिका 
का मूल्य अन्दर-बाहर (5>सब ) वाराणसी किया । 


4$4£> 


किमग्घति तण्डुलनालिकाय 
अ्रस्सान मूलाय वदेहि राज ! 
बाराणस सन्‍्तरबाहिरन्तं 
अ्रयमग्घति तण्डुलनालिका ।* 


[ राजन्‌ ! घोडो की कीमत, इस तण्डुल-नालिका का क्‍या मूल्य है ? 
इस तण्डल-तालिका का मूल्य अन्दर-बाहर सहित (सारी) बाराणसी है ] 

उस समय वाराणसी का शहर पनाह (प्राकार) बारह योजन का था, 
(और) उसके अन्दर-बाहर तो तीन सौ योजन का देश (“नराष्ट्र) था। सो, 
उस मूखे ने अन्दर और बाहर सहित इतनी बड़ी बाराणसी को तण्डुल-नालिका 
का मूल्य बताया । 

इसे सुन अमात्य ताली पीट कर हँसते हुए कहने लगे--- हम आज तक 
यही समभुते रहे कि पृथ्वी और राज्य अमूल्य (होते ) हे। (लेकिन आज मालूम 
हुआ) कि इतने बड़े राज्य सहित बाराणसी का मूल्य एक तण्डुल-नालिका 
मात्र है। अहो ! मूल्य करने वाले की प्रज्ञा | इतने समय तक यह भर्घ-कारक 
कहाँ (छिपे) रहे। हमारा राजा ही (इनके) योग्य नही है ।” 

उस समय राजा ने लज्जित हो, उस मूर्ख को निकाल, बोधिसत्त्व को ही 

अर्धे-कारक का पद दिया। (समय आने पर) बोधिसत्त्व भी कर्मानुसार 
(प्रलोक को ) गये। 

शास्ता ने इस धर्मं-उपदेश की कहानी कह कर, तुलना कर, जातक का 
साराश तिकाल दिखाया--- उस समय का गँवार, मूर्ख अ्रघंकारक (आज कल 
यह) लालउदायी है। बृुद्धिमान्‌ अधघेकारक तो में (स्वयं) ही था” कह धर्मे- 
देशना समाप्त की । 


६, देवधम्म जातक 


“हिरि श्रोत्तप्प सम्पन्ना--लज्जा और भय से युक्त” यह (धर्मदेशना ) 
भगवान्‌ ने जेतवन मे विहार करते समय, एक बहुत सामान रखने वाले भिक्षु 
को लेकर कही । 


क. वतंमान कथा 


उसने प्रब्रजित होने से पहले अपने लिए परिवेण, अग्निशाला, भाण्डागार 
बनवा कर उस भाण्डागार को घी-चावल आदि से भर कर प्रन्नज्या ग्रहण की । 
फिर प्रब्नजित होने पर, वह अपने नौकरो को बुलवा (उनसे ) यथारुचि भोजन 
पकवा कर खाता था। उसके पास सामान बहुत था। रात को दूसरा ओढन- 
बिछावन होता था, दिन को दूसरा। वह विहार के एक सिरे पर बसता था । 

एक दिन वह चीवर, बिछौने आदि को निकाल कर परिवेण में फैला कर 
सुखवा रहा था। उसी समय, जनपद ( >-देश ) के बहुत से भिक्षु शयनासन 
देखते घूमते हुए (उस) परिवेण में पहुँचे । वे चीवर आदि देख पूछने लगे-- 
“यह किसके है ?” उसने उत्तर दिया, आवुसो|! ये मेरे हे ।” 

“आवुस ! यह भी चीवर, यह भी चीवर, यह भी ओढ़न, यह भी ओढन, 
यह भी बिछावत, यह भी बिछावन--यह सब तुम्हारे है ?” 

“हाँ! ये सब मेरे है ।” 

आवबुस ! भगवान्‌ ने (अधिक से अधिक) तीन चीवरो (के रखने) 
की आज्ञा दी है। इस प्रकार के निलोभी बुद्ध के धर्म मे साधु हो कर (भी) त्‌ 
इतना सामान रखता हैं ? ” चल, तुझे भगवान्‌ के पास ले चले” कह उसे शास्ता 
के पास ले गये ? 

शास्ता ने देख कर पूछा-- भिक्षुओ |! क्यो जबरदस्ती इस भिक्षु को 
ले कर आये हो ?” 

“भन्ते ! यह भिक्षु बहुत भाण्ड बटोरे है, बहुत सामान रक्खे है।” 

' भिक्षु ! क्या तू सचमुच बहुत सामान रखता है ?” 

“भगवान्‌ ! हाँ, सचमुच ।” 

'भिक्षु! तू किस लिए, बहु-भाण्डिक हो गया? क्‍या मे निलोमिता, 
संतोष . . . एकान्त-चिन्तन और अभ्यास की प्रशसा नहीं करता ? ” 

शास्ता की इस बात को सुन वह भिक्षु ऋद्ध हो, तो श्रच्छा ! श्रब से 
में इस तरह रहूँगा” कह, ऊपर पहने चीवर को उतार, सभा के बीच मे केवल 
एक चीवर ( -अन्तरवासक ) धारी हो कर खडा हो गया । 

तब शास्ता ने उसे सँभालते हुए पूछा--भिक्षु ! क्या तू ने जल-राक्षस के 
जन्स में लज्जा तथा निन्‍्दा-भय के साथ विहार करते हुए बारह वर्ष नहीं 
बिताये ? तो फिर अ्रब इस गौरव-पूर्ण बुद्ध धर्म मे प्रश्नजित होकर तू किस 
लिए चार प्रकार की परिषद्‌ के बीच मे पहने हुए चीवर को छोड़, लज्जा- 
भय त्याग खड़ा है ? ” 

वह शास्ता के वचन को सुन, लज्जा तथा निन्‍्दा-भय से युक्त हो, उस 
' चीवर को पहन, शास्ता को प्रणाम कर, एक ओर बैठ गया। भिक्षुओ ते भग- 
वान्‌ से उस बात के प्रकट करने की प्रार्थना की । भगवान्‌ ने पूर्व-जन्म की 
छिपी हुई बात प्रकट की--- 


ख. अतीत कथा 


पूर्व समय में काशी देश मे, बाराणसी (बनारस) मे ब्रह्मदत्त राजा था। 
उस समय बोधिसत्त्व ने उस (राजा) की पटरानी की कोख से जन्म ग्रहण किया । 

नाम-करण के दिन उसका नाम सहिसास कुमार रक्खा। उसके खेल-कूद करते, 
राजा को एक और भी पुत्र हुआ, जिसका नाम चन्द्रकुमार रक्खा गया, लेकिन 
उसके खेल-कूद करते समय ही उसकी माता (बोधिसत्त्व-माता) मर गई । राजा 
ने दूसरी पटरानी बनाई। वह राजा की प्रिया तथा अनुकूल थी। राजा के 
सहवास से उसे एक पुत्र पैदा हुआ, जिसका नाम सूर्य्य-कुमार रकक्‍्खा गया। 
राजा ने पुत्र को देख, सन्तुष्ट हो, कहा--भद्रे ! तेरे पुत्र को वर देता हूँ ।” 
देवी ने इच्छा होने पर ग्रहण करूँगी” कह वर को अ्मानत रक्‍्खा। (फिर) 
पुत्र के सयाने होने पर उसने राजा से कहा-- आपने पुत्र-जन्म के समय मुझे 
वर दिया था, अब मेरे पुत्र को राज्य दीजिये ।” 

प्रज्वलित अग्निपुञ्ज के समान चमकते मेरे दो पृत्र है, (उन्हें छोड़ कर) 
तेरे पुत्र को राज्य नही दे सकता---कह राजा ने इन्कार किया। लेकिन रानी 
को बार बार याचना करते देख, राजा ने सोचा, यह मेरे पुत्रो का बुरा भी सोच 
सकती है।' (इसलिये) पुत्रों को बुला कर कहा-- तात ! मैने सूर्य्यकुमार 
के उत्पन्न होने के समय वर दिया था। अश्रब उसकी माता राज्य माँगती है । 
में उसको नही देना चाहता। लेकिन स्त्री-जाति पापिन होती है, वह तुम्हारी 
बुराई भी सोच सकती है। इसलिए अ्रभी तुम जगल में चले जाओ, मेरे मरने 
पर आकर अपने कुल के आधीन (इस) नगर मे राज्य करना ।” (यह कह) 
रोते कुमारो के सिरो को चूम, (उन्हे जद्भल मे) भेज दिया। 

पिता को प्रणाम कर उन्हें राज-प्रासाद से उतरते समय देख, सूर्य्य- 
कुमार को भी बात मालूम हो गई। में भी भाइयो के साथ जाऊँगा” (सोच) 
वह भी उनके साथ निकल पडा । 

वह हिमालय मे प्रविष्ट हुए। बोधिसत्त्व ने मार्ग से हट, वृक्ष के नीचे 
बेठ, सूय्यकुमार को बुला कर कहा--“तात ! सूर्य्य ! इस तालाब पर जाओ, 
वहाँ नहा, पानी पी, हमारे पीने के लिये भी कमल के पत्ते मे पानी ले आश्रो। 
उस तालाब को कुबेर (>-वैश्ववण) ने एक जल-राक्षस को दिया था, और 
कुबेर ने उस (राक्षस) को कह रखा था कि देव-धर्म जानने वालों को छोड, 
अन्य जो कोई इस तालाब मे उतरेगे, वे (सब) तेरे आहार होगे, (तालाब मे) 
न उतरने वाले तेरे आहार नही होगे ।” 

तब से वह राक्षस, जो उस तालाब में उतरते, उनसे देवधर्म पूछता। 

जो न जानते, उनको खा जाता। सूर्य्यकुमार उस तालाब पर पहुँचा। बिना 
सोचे विचारे ही, उसमे उतरा। राक्षस ने उसे पकड कर पूछा--- तुभे देवधर्म 
मालूम है ? 

उसने उत्तर दिया--- हाँ जानता हूँ । चाँद सूर्य्यं देव-धर्म हे ।” 

“त्‌ देव-धर्मो को नही जानता” (कह) उसने पानी में प्रवेश कर, उसे 
अपने वासस्थान पर ले जाकर रक्‍्खा। बोधिसत्त्व ने उसे देर करता देख, 
चन्द्र-कुमार को भेजा। राक्षस ते उसे भी पकड कर पूछा--तुझे देव-धर्म 
मालूम है ?' हाँ जानता हूँ। चारो दिद्याये देव-धर्मे हे।” राक्षस ने तू देव- 
धर्म को नही जानता' कह उसे भी पकड कर वही रक्‍्खा । 

उसके भी देर करने पर कोई आफत पडी” सोच, बोधिसत्त्व अपने आप 
वहाँ पहुँच, दोनो (जनो) के उतरने के पद-चिन्ह देख, “यह तालाब राक्षस के 
अधिकार में होगा” (सोच) तलवार निकाल, (तीर-) कमान ले खडे हो गये । 
जल-राक्षस ने बोधिसत्त्व को पानी मे उतरते न देख जगल मे काम करने वाले 
मनुष्य का रूप धारण कर, बोधिसत्त्व से पूछा--- महाशय ! रास्ते के थके तुम 
किस लिए इस तालाब में उतर, नहा, (पानी) पी, भिसे खा, फूल को धारण 
कर सुख पूर्वक (आगे) नही जाते ? ” 

बोधिसत्त्व ने उसे देख, सोचा, “यह वही यक्ष होगा” (और) यह जान 
कर पूछा--- क्या तू ने मेरे भाइयो को पकड़ रक्‍्खा है ?” 

“हाँ, मेंने (पकड रक्‍्खा है ) ।” 

“किस कारण से ? ” 

“इस तालाब में उतरने वालो पर मुझे अधिकार है ।” 

“क्या सब पर अधिकार है ? ” 

“जो देव-धर्म जानते है, उन्हें छोड़ बाकी सब पर अधिकार है ?” 

“क्या तू देव-धर्मं (जानना) चाहता है ? यदि चाहता है, तो मे तु से 
देव-धर्म कहूँगा ।” 

"तो कहे, में देव-धर्मो को सुनूँगा ।” 

“में देव-धर्मो को कहने के लिए तैयार हूँ, लेकिन मेरा शरीर साफ नही है ।” 

यक्ष ने बोधिसत्त्व को नहलाया, भोजन करवाया, पानी पिलाया, फूल 
धारण कराया, सुगन्धियो का लेप कराया, फिर अलकृृत मण्डप के बीच आसन 

प्रदान किया । बोधिसत्त्व ने आसन पर बैठ, यक्ष को पैरों में बिठा, तो, देवधर्मों 
को ध्यान-पूर्वक कान देकर सुनो” कह, इस गाथा को कहा--- 
हिरिश्रोत्तप्पसम्पन्ना सुक्‍्कधमस्मसमाहिता, 
सन्‍्तो सप्पुरिसा लोके देव-धम्माति वुच्चेर ॥॥ 
| लज्जा और निन्‍्दा-भय से युक्त, शुभ-कर्मो से युक्त (लोगो) को शान्त 
और सत्पुरुष देव-धर्मं कहते है । ] 





यहाँ हिरि ओ्रोत्तप्पसम्पन्ना का अर्थ हे हिरि (>>लज्जा) और ओत्तप्प 
(++निन्‍्दा-भय ) से युक्त । इन (दो शब्दों) मे, क|यिक दुराचार आदि में जो 
लज्जा मानना है, वह हिरि (+-ही ) है। हिरि' लज्जा का ही पर्य्याय-वाची शब्द 
है। और उन्ही (+-का्यिक दुराचार आदि) से जो तपना है, वह शआरोत्तप्प' है; 
पाप से उद्विग्न होने का यह पर्य्यायवाची शब्द है। सो हिरि (--लज्जा) अपने 
(अन्दर) से उत्पन्न होती है; ओत्तप्प (+-निन्‍्दा-भय) बाहरी (कारणो) 
से । हिरि का स्वामी (-नआधिपत्य) खुद है, किन्तु श्रोत्तप्प का स्वामी लोक । 
हिरि मे लज्जा का भाव रहता है; ओत्तप्प में निन्दा-भय का भाव। हिरि का 
लक्षण हूँ (आत्म-)गौरव (आदि) का भाव, ओ्रोत्तप्प का लक्षण है दुष्कर्म 
( नच्वद्य) करने मे भयभीत होना । सो (पुरुष) भ्रपने (अश्रन्दर) से उत्पन्न होने 
वाली हिरि' को चार कारणो से उत्पन्न करता हँ---जात ( --जाति ) का विचार 
करके, आयु का विचार करके, वीरता का विचार करके, तथा (अपनी ) बहु- 
श्रुतता ( ज्च्पाण्डित्य) का विचार करके। सो कैसे ” (प्राणि-हिसा आदि) 
पाप-कर्म (ऊँची) जात वालों का काम नही, यह केवट आदि नीच जातियों 
का काम है। वेसी (ऊँची) जात वाले को ऐसा कर्म करना अनुचित है---इस 
प्रकार जात का विचार कर प्राण-हिसा आदि पापकर्म के न करते हुए, हिरि 
उत्पन्न करता हू । पाप-कर्म बच्चो का काम है, सयाने पुरुष के लिए ऐसा करना 
अनुचित है, इस प्रकार आयु का विचार कर, प्राणि-हिसा आदि पाप को न करते 
हुए, हिरि उत्पन्न करता है। पाप-कर्म दुर्बलों का काम है, मेरे जैसे वीर (पुरुष) 
को इस प्रकार का कर्म करना अनुचित है, इस प्रकार वीरता ( ->श्रभाव) 
का विचार कर प्राणि-हिसा आदि पाप-कर्म को न करते हुए, हिरि उत्पन्न करता 
है। पाप-कर्म (करना) अन्धे-मूर्खों का काम है, पण्डितो का काम नही। (मेरे) 

जसे पण्डित, बहुश्रुत को इस प्रकार का कर्म करना अनुचित है। इस प्रकार बहु- 
श्रुत-भाव का विचार कर, प्राणि-हिसा आदि पाप-कर्म को न करते हुए, हिरि 
उत्पन्न करता है । इसी प्रकार अपने से उत्पन्न होने वाली 'हिरि' को चार कारणो 
से उत्पन्न कर, और उस हिरि को अपने चित्त मे स्थापित कर, पाप-कर्म नहीं 
करता। इस प्रकार हिरि अ्रपने (अन्दर) से उत्पन्न होने वाली होती है । 
श्रोत्तप्प कंसे बाहर (के कारणो) से उत्पन्न होने वाला है ? यदि तू 

पाप-कर्म करेगा, तो चारों प्रकार की सभा (>नपरिषद्‌) मे निन्‍दा का भागी 
होगा--- 

“गरहिस्सन्ति तं विज्ज श्रसुच्चि नागरिको यथा 

विवज्जितो सीलवन्तेहि कथं भिक्‍खु ! करिस्ससि ॥ 


॥० भि0] जैसे 


[विन्न लोग तेरी उसी प्रकार निन्‍दा करेगे, जैसे नागरिक (लोग) गन्दगी 
की। सच्चरित्र भिक्षुओ्रों द्वारा (अकेला) छोड दिये जाने पर, हे भिक्षु ! तू 
कैसे करेगा ? ] 

इस प्रकार विचार करने से बाहर (के कारणो ) से उत्पन्न श्रोत्तप्प ( +-निन्‍्दा- 
भय) के मारे, पाप-कर्म नही करता । इस प्रकार श्रोत्तप्प बाहर (के कारणो) से 
उत्पन्न होने वाला है । 

हिरि (--लज्जा) का स्वामित्व कैसे अपने आप है ? जब एक कुल-पुत्र 
अपने को अभ्रधिपति ( >-प्रधान) , ज्येष्ठ मान कर सोचता है, मेरे जैसे श्रद्धा से 
प्रत्रजित, बहुश्रुत, धूतज्भ' रखने वाले को पाप-कर्म करना अनुचित है, (और) 
यह सोच पाप-कर्म से बचा रहता है। इस प्रकार हिरि का स्वामी अपने आप 
है। इसीलिए भगवान्‌ ने कहा है---“वह अपने को ही स्वामी करके, अकुशल 
को छोड़ता है, कुशल (>नअच्छे) कमे का अभ्यास करता है। सदोष को 
छोड़ता है, निर्दोष कर्म का अभ्यास करता है। अपने आपको पवित्र बनाये 
रखता है ।” ओत्तप्प का स्वामी लोक कैसे है ? यहाँ एक कुल-पुत्र लोक को 
ही स्वामी (>नअधिपति), ज्येष्ठ करके, पाप-कर्म से बचता है। जैसे कहा 


_ भ्रवधूतों के नियम, श्रारण्यक, पिण्डपातिक, पांसुकूलिक भ्रादि होना । 
: झ्रंगुत्तर-निकाय, तिक तिपात । 

है--यह लोक-समूह महान्‌ है। इस लोक-समूह में (ऐसे) श्रमण-ब्राह्मण 
है, जो ऋद्धिमान्‌ है, दिव्यचक्षु (वाले) हे, दूसरो के चित्त की बात जान लेने 
वाले है। वे (अपने ) दूर से भी देख लेते है, और स्वय पास होने पर भी नही 
दिखाई देते। वे (अपने) चित्त से, (दूसरों के) चित्त को जान लेते हे। वे 
मुझे जान लेगे (और कहेगे), भो ! देखते हो। इस श्रद्धा-प्‌वंक घर से बेघर 
(हो ), प्रत्रजित हुए कुल-पृत्र को, जो पाप बुरे-कर्मो से युक्त हो, विहरता है ।” 
(और ) ऐसे देवता भी हे, जो ऋद्धि-मान्‌ हे, दिव्य-चक्ष (वाले) हे, दूसरो के 
चित्त की बात जान लेने वाले हैँ । वे तो दूर से भी देख लेते हे, और स्वय पास 
होने पर भी दिखाई नहीं देते। वे (अपने) चित्त से, (दूसरो के) चित्त को 
जान लेते हे। वे मुझे जान लेगे, (और कहेंगे )-- भो ! देखते हो। इस 
श्रद्धा पू्वक घर से बेघर (हो) प्रत्रजित हुए कुल-पुत्र को, जो पाप बुरे कर्मों से 
युक्त हो, विहरता है।” (इस प्रकार) वह लोक को ही स्वामी ( >अधिपति ) 
मान कर बुराइयो को छोडता है, भलाइयो का अभ्यास करता है, सदोष को 
छोडता है, निर्दोष-कर्म का अभ्यास करता है, अपने आपको पवित्र बनाये 
रखता है ।' इस प्रकार ओत्तप्प का स्वामी लोक है । 

(हिरि में लज्जा का भाव रहता है, श्रोत्तप्प मे निन्दा-मय--सो, यहाँ लज्जा 
का अर्थ है, लज्जा का आकार-प्रकार । इस भाव से जो युक्त हो, उसे हिरि (कहते 
हे)। भय का अर्थ है नरक-भय, इस भाव से जो युक्त है, वह झोत्तप्प। ये 
दोनो (हिरि और श्रोत्तप्प ) ही पाप के त्याग में कारण होते है । जैसे पाखाना- 
पेशाब करता हुआ कोई कुल-पुत्र, शरम खाने के योग्य किसी को देख कर, लज्जा 
करने लगे, दरम खाये; इसी प्रकार अपने-आप में लज्जा का भाव उत्पन्न होने 
पर, (व्यक्ति) पाप-कर्म नही करता। कोई नरक-गामी होने के भय से डर 
कर पाप नही करता। यहाँ यह उपमा है--जैसे लोहे के दो गोलो मे, एक 
शीतल हो, लेकिन मल लगा हुआ, दूसरा ऊष्ण अ्रद्भार-वर्ण। (उन दोनो में से ) 
बुद्धिमान (आदमी) शीतल को मल लगा रहने के कारण घृणा के मारे नहीं 
ग्रहण करता, दूसरे को जलने के भय से । सो शीतल (गोले) के मल लगे 


* झंगुत्तर निकाय, तिक निपात । 

रहने के कारण, घ॒णा के मारे न ग्रहण करने की तरह अपने-आप में लज्जा 
उत्पन्न होने से पाप-कर्म का न करना, और ऊष्ण (गोले) के जलने के भय 
से, न ग्रहण करने की तरह, नरक के भय से पाप का न करता, जानना 
चाहिये । 

ह्वी। ("-हिरि) का लक्षण है (आत्म-)गौरव (आदि) का भाव, 
श्रोत्तप्प का लक्षण है दुष्कर्म करने में भयभीत होता---ये दोनों भी पाप-कर्म के 
त्याग मे ही कारण होते हे । एक व्यक्ति अपनी जाति ( >>जात ) की महानता 
का विचार कर, अपने शास्ता की महानता का विचार कर, अपनी विरासत 
की महानता का विचार कर, अपने गुरुभाइयों (“सन्रह्मचारियो) की 
महानता का विचार कर, (इन) चार कारणो से गौरव स्वभाव वाली 
ह्वी को उत्पन्न कर पाप-कर्म से बचया है। दूसरा व्यक्ति आत्म-निन्‍्दा के भय 
से, पर-निन्दा के भय से, दण्ड के भय से, दुर्गति के भय से--- (इन ) चार कारणों 
से दुष्कर्म करने मे भय रूपी ओत्तप्प को उत्पन्न कर पाप-कर्म नही करता। 
यहाँ जाति की महानता आदि के विचार, तथा आत्म-निन्दा आदि के भय विस्तार 
से कहने चाहिये । इनका विस्तार श्रंगुत्तर निकाय की श्रट्टकथा में आया है । 

सुक्कधम्मसमाहिता (शुक्लधर्मंसमाहित) का अर्थ है, इन हिरि तथा 
ओत्तप्प से ही आरम्भ करके, जितनी भी आचरणीय भलाइयोँ हे, वे सब शुक्ल 
धर्म हे, और वे सक्षेप में चातुर्भसिक लोकिक तथा लोकोत्तर धर्म हे--इन 
धर्मों से समाहित-प्तमन्नागत>न्युक्त । सन्‍्तो सप्पुरिसा लोके--काय- 
कर्मादि के शान्त होने से शान्त, कृतज्ञता--कृतवेदिता के कारण शोभायमान्‌ 
पुरुष, स॒त्पुरुष । लोक--संस्कार-लोक, सत्व (>>प्राणि) लोक, ओकास 
(>>स्थान ) लोक, स्कनन्‍्ध-लोक, आ्रायतन-लोक, धातु-लोक--ये भ्रनेक प्रकार 
के लोक हें। सो एक लोक--सब सत्वो की स्थिति आहार पर निर्भर 
है . .अट्वारह लोक, अटद्वारह धातु-लोक',--इसमे सस्कार-लोक कहा गया 
है। स्कन्ध-लोक झ्रादि सब उसके अन्तर्गत आ ही गये। यही लोक, परलोक, 
देव-लोक, मनुष्य-लोक आदि मे सत्त्व-लोक कहा गया है--- 

यावता चन्दिमसुरिया परिहरन्ति दिसाभन्ति विरोचना, 
ताव सहस्सधा लोको एत्थ ते बत्तति बसों ॥ 
[जहाँ तक चन्द्रमा तथा सूर्य घूमते हे, प्रकाश से दिशाओ्रो को प्रकाशित 

करते हैं; वहाँ तक सहख्र (चक्रवाल) लोक हे, और इस सारे लोक पर तेरा 
वश है ।] 





इस गाथा में ओकास-लोक का वर्णन किया गया है। इनमें यहाँ मतलब 
है सत्व-लोक से। सत्व लोक में ही (जो) इस प्रकार के सत्पुरुष होते है, वे 
देव-धम्माति वुच्चरे, ( --वे देव-धर्म कहलाते है ) । इनमे देव तीन प्रकार के 
होते हे--सम्मुति-देव, उत्पत्ति-देव और विशुद्धि-देव। महासम्मत के समय 
से लेकर, लोग (जिन जिन) राजा राजकुमार आदि को देव कह (करके) 
बुलाते हे ( >-सम्मत करते हे ), वे सम्मुति-देव | देव-लोक मे उत्पन्न हुए देव, 
उत्पत्ति-देव। क्षीणाखव ( >""अहँत्‌) विशुद्धि-देव । ऐसा कहा भी गया है--- 
“सम्मुति-देव है राजा, महारानियाँ, (राज-)कुमार। उत्पत्ति-देव हे भूमि के 
देवों से आरम्भ करके ऊपर के देवों तक। विशुद्धि-देव हे बुद्ध, प्रत्येक-बुद्ध, 
क्षीणाश्रव ।” इन देवो के धर्म हे देव-धर्म । बच्च' का अर्थ है कहलाते हे। 
हिरि तथा ओत्तप्प--यह दोनो कुशल-धर्मो के मल है । कुशल (-कर्म ) रूपी 
सम्पत्ति से देव-लोक मे उत्पत्ति होने से, और विशुद्धता का कारण होने से, 
कारण के अर्थ मे ही, तीन प्रकार के देवो के धर्म, देव-धर्म । उन देव-धर्मो से 
युक्त मनृष्य भी देव-धर्म है। इसलिये व्यक्ति की ओर सकेत करके उपदेश 
किये गये इस धर्मोपदेश मे, इन धर्मों का उपदेश करते हुए कहा है, 'सन्‍्तो 

सप्पुरिसा लोके देव-धम्माति वुच्चरे ।” 





यक्ष इस धर्मे-देशना को सुन प्रसन्न हुआ, और बोधिसत्त्व से बोला, 
'पण्डित | में तुम पर प्रसन्न हुआ हूँ । एक भाई को (लौटा) देता हँ। (बोलो) 
किस (भाई) को लाऊंँ ? ” 

“छोटे भाई को लाओ ।” 

'पण्डित ! तू देव-धर्मो को केवल जानता भर है, उनके अनुसार आचरण 
नही करता ।” 

“कैसे (+-किस कारण से) ?” 

क्योकि तू ज्येष्द (भाई) को छोड, उसके छोटे भाई को मँगवा कर 
ज्येष्ठ का गौरव नही रखता है ।” 

“यक्ष ! में देव-धर्मों को जानता हूँ, और उनके अनुसार आचरण करता 
हँ। इसी (भाई) के कारण, हमने इस वन मे प्रवेश किया। इसीके कारण, 
हमारे पिता से इसकी माँ ने राज्य माँगा। हमारे पिता ने उसे वर न दिया, 
(लेकिन) हमारी रक्षा के लिए, हमे वनवास की आज्ञा दी । (सो) इस कुमार 
को बिना लिये यदि हम लौटेगे, तो--- इसे जगल मे एक यक्ष ने खा लिया--- 
यह बात कहने पर भी कोई विश्वास न करेगा। इसलिए में, निन्‍दा के भय से 
भय-भीत, इसीको मॉँगता हूं । 

“साधु, साधु पण्डित ! तू देव-धर्मों को जानता है, और उनके' अ्रनुसार 
आचरण भी करता है कह, यक्ष ने बोधिसत्त्व को साधु (-वाद) दे, (उसके) 
दोनो भाई लाकर, (उसे) दे दिये । 

तब बोधिसत्त्व ने उसे कहा--सौम्य ! तू अपने पूर्व के पाप-कर्मे के 
कारण, दूसरों का रक्‍्त-मास खाने वाले यक्ष की योनि मे उत्पन्न हुआ। अब 
फिर भी पाप-कर्म ही करता है। यह पाप-कर्म नरक आदि से छूटने न देगा । 
(इसलिए ) अब से तू पाप-कर्म को छोड़ कर पुण्य ( >-कुशल ) कर्म कर।” 
(इस प्रकार) बोधिसत्त्व, उस यक्ष को दमन कर सके । उस यक्ष का दमन कर, 
उसी यक्ष की रक्षा मे वही रहने लगे। 

एक दिन नक्षत्र देख, पिता के मरने की बात जान, यक्ष को साथ ले, वे 
बाराणसी पहुँचे । फिर राज्य को भ्रहण कर, चन्द्रकुमार को उप-राज और 
सूय्ये-कुमार को सेनापति का स्थान दिया। यक्ष के लिए एक रमणीय स्थान 
पर, मन्दिर (->ञआायतन) बनवा दिया, और ऐसा (प्रबन्ध) कर दिया, 
जिससे उसे श्रेष्ठ माला, श्रेष्ठ पुष्प, और श्रेष्ठ भोजन मिलता रहे। धर्मा- 
नुसार राज्य करके वह कर्मानुसार (परलोक) को गये। 

शास्ता ने इस धर्मं-उपदेश को ला कर, (आर्य-)सत्यो को प्रकाशित 
किया। आये-सत्यों के प्रकाशन के अन्त में, उसने भिक्षुओ्रों को स्रोत आपत्ति- 
फल में प्रतिष्ठित किया। सम्यक्‌-सम्बुद्ध ने दोतों कथाएँ कह कर, तुलना 
कर, जातक का साराश निकाल दिखाया। 

उस समय का उदकरराक्षस, (इस समय का) बहु-भाण्डिक भिक्षु है। 
सूय्ये-कुसमार (इस समय का) आनन्द, चन्द्र-कुमार (इस समय का) 
सारिपृत्र, और महिसांस-कुमार नामक ज्येष्ठ भ्राता तो मे ही था। 

७, केद्रहारि जातक 


“पत्तों त्याहं महाराज . . .“ यह गाथा, शास्ता ने जेतवन मे विहार करते 
हुए वासभ खत्तिय (क्षत्रिया) की कथा के सम्बन्ध में कही। वासभ-खत्तिया 
की कथा बारहवे परिच्छेद (निपात) में भदूसाल जातक' से आयेगी । 


क्‌. वत्तमान कथा 


महानाम शाक्‍्य को नागमुण्डा नामक दासी की कोख से लड़की उत्पन्न 
हुईें। (पीछे वह) कोसल-नरेश की पटरानी हुईं। उससे राजा को पुत्र हुआ । 
लेकिन राजा ने उसका पूर्व मे दासी होना जान, उसको तथा उसके पृत्र विड्डभ 
को भी स्थान से च्युत कर दिया। दोनो घर के भीतर ही रहते । शास्ता ने 
उस बात का पता पा, पाँच सो भिक्षुओं के साथ, प्रात.काल ही राजा 
के निवास-स्थान पर जा, बिछे आसन पर बैठकर पूछा--“महाराज ' 
वासभ खत्तिया कहाँ है ?” राजा ने (उसके सम्बन्ध मे) उक्त बात कही। 
“महाराज | वासभ खत्तिया किसकी लड़की है ? ” 

“भन्‍्ते ! सहानास की ।” 

“और (यहाँ) आकर, वह किसे प्राप्त हुई ? ” 

“भन्ते ! मुझे 

“महाराज ! यह राजा की लड़की, राजा को प्राप्त हुई, राजा से ही इसे 
पुत्र हुआ, सो वह पुत्र किस लिए पिता के राज्य का अधिकारी नही ? पूर्व 
समय में राजाओं ने लकड़हारिनी के मुह॒र्त भर के सहवास से, उसकी कोख 
से उत्पन्न पूत्र को भी राज्य दिया है ।” 


* भदसाल जातक (४६५) 

राजा ने भगवान्‌ से, उस बात को स्पष्ट कर, कहने की प्रार्थना की । 
भगवान्‌ ने पूर्व जन्म की छिपी हुईं बात प्रकट की-- 


ख. अतीत कथा 


“पूर्व समय मे, बाराणसी मे, ब्रह्मदतत राजा बडे समारोह के साथ उद्यान 
गया। वह वहाँ पुष्प-फलो की चाह से घूम रहा था, उसी समय उद्यान के 
वन-षण्ड में गा गा कर लकडी चुनती एक स्त्री को देख, उसपर आसक्त हो, 
उसने उससे सहवास किया । उसी क्षण, बोधिसत्त्व ने उसकी कोख में प्रवेश 
किया । उसकी कोख, वज्र से भरी गई की तरह, भारी हो गई। उसने गर्भ 
स्थापित हुआ जान, (राजा से) कहा-- देव ! मुझे गर्भ हो गया है ।” 
राजा ने अँगुली की अंगूठी देकर कहा--यदि लड़की हो, तो इस (अंगूठी) 
को फेककर, (अपनी) लडकी को पालना । यदि लडका हो, तो अंगूठी के 
साथ, उसे मेरे पास लाना । इतना कहकर, वह चला गया । गर्भ-परिपकक्‍व 
होने पर, उसने बोधिसत्त्व को जन्म दिया | बोधिसत्त्व के इधर उधर दौड- 
भाग कर क्रीडा भूमि मे खेलते समय, कोई कोई (उसके सम्बन्ध मे) कहते 
थे, बिना-बाप-के ने हमें मारा” । इसे सुन, बोधिसत्त्व ने माता के पास जाकर 
पूछा-- माँ, मेरा पिता कौन है ?” 

“तात | तू बाराणसी-नरेश का पुत्र है ।” 

अम्मा क्‍या इसका कोई साक्षी (>>सबूत) है ? ” 

“तात ! राजा यदि लडकी हो, तो इस अँगूठी को फेककर, (अपनी) 
लड़की को पालना, यदि लडका हो, तो अंगूठी के साथ, उसे मेरे पास लाना, 
कह, यह अंगूठी दे गया है ।” 

“अम्मा ! यदि ऐसा हैँ, तो मुझे क्यों पिता के पास नही ले चलती ? ” 

उसने पुत्र का विचार जान, राज-द्वार पर जा, राजा को कहला भेजा, 
और राजा के बुलवाने पर, राजा को प्रणाम कर कहा--दिव ! यह तुम्हारा 
पुत्र है ।” 

राजा ने पहचानते हुए भी, सभा में लज्जा के मारे, कहा-- यह मेरा 
पुत्र नही हैं ।” 


कट्टुहारि ] १७५ 


“देव ! यह तुम्हारी अंगूठी है, इसे पहचानेगे ? ” 

“यह अँगूठी भी मेरी नही है ।” 

“देव ! तो अब मेरे पास सत्य क्रिया' के अतिरिक्त कोई दूसरा साक्षी 
नही है । यदि यह बालक आप से पैदा हुआ है, तो आकाश में ठहरे, नही तो 
भूमि पर गिरकर मर जाये” कह, उसने बोधिसत्त्व को पैरों से पकड़, आकाश 
में फेक दिया । बोघिसत्त्व ने आकाश में पालथी मार, बेठ, मधुर स्वर से 
पितृ-धर्मं (+-पिता का कतंव्य) कहते हुए, यह गाथा कही--- 

पत्तों त्याहं महाराज ! त्वं म॑ पोस जनाधिप ! 
अज्जेपि देवों पोसेति किच देवों सके पजं । 


[ महाराज तुम्हारा पुत्र हूँ । जनाधिप ! तुम मेरा पालन करो । 
देव ! तुम तो औरो का भी पालन करते हो, (फिर) अपनी सन्‍्तान की (तो 
बात ही) क्‍या ? | 





इसमे पत्तों त्याहंं का मतलब है, में तुम्हारा पृत्र हूँ । पुत्र होते हे चार 
प्रकार के---श्रात्मज, क्षेत्रज, श्रन्तेवासिक तथा दिल्लक (--दत्तक) । अपने 
हेतु (शरीर) से जो उत्पन्न हुआ हो, वह आ्रात्मज, शयनासन पर, पलंग पर, 
छाती पर;--इस प्रकार के स्थानो पर जो (दूसरे से ) उत्पन्न हुआ, बह क्षेत्रज; 
अपने पास रहकर शिल्प (--विद्या) सीखने वाला श्रन्तेवासिक, तथा पालने- 
पोसने के लिए दिया गया (बालक ) दिल्चक। यहाँ पुत्र शब्द का प्रयोग आत्मज 
के अर्थ में है। चारो प्रकार की संग्रह-वस्तुझ' से जो प्रजा का रज्जन करे, 
वह राजा; फिर महान्‌ राजा, सो महाराज, आमन्त्रित करने के लिए ही 
महाराज ! कहा गया है। त्व॑ म॑ पोस जनाधिप का अर्थ है, हे जनाधिप ! 
है महाजन (-समूह ) में ज्येष्ठठम ! आप मेरा पोषण करे, भरण करे, वृद्धि 
करे | श्रञ्ञेपि देवो पोसेति का अर्थ है कि देव अन्य अनेक हाथी-पालक, 


* सत्य किरिया, सत्य और पुण्य की शपथ । 
* दान, प्रिय-वाणी, लोक-हित का श्राचरण तथा समानता । 


१७६ [ १.१.८ 


अश्व-पालक आदि मनुष्यों तथा हाथी घोड़े आदि प्राणियों का पालन करते 
हैं। किड्च देवों सक॑ पर्ज मे किजच (>-और क्‍या) दाब्द निन्‍्दार्थेक तथा 
अनुग्रहार्थंक निपात हैं। देव, अपनी सनन्‍्तान, मुझ अपन पुत्र की पालना नहीं 
करते' कहकर निन्‍्दा भी की गई है; और अन्य बहुत जनो का पालन करते 
है कहकर अनुग्रह (का भाव भी जाग्रत) किया गया हैँ। इस प्रकार बोधिसत्त्व 
ने निन्‍दा करते हुए, तथा अनुग्रह (का भाव जाग्रत) करते हुए कहा--किज््च 
देवो सक॑ पं | >-अपनी सन्‍्तान की (तो बात ही) क्या ? | । 





किक 


राजा ने बोधिसत्त्व को आकाश मे बैठे, इस प्रकार धर्मोपदेश करते सुन 
हाथ पसार कर कहा--तात ! आ ऋ में ही पालन करूँगा | में ही पालन 
करूँगा ।” (और भी लोगो ने ) सहस्नो हाथ फैलाये । बोधिसत्त्व, और किसी 
के हाथ मे न उतर कर, राजा के ही हाथ में उतर, उसकी गोद में बैठे। राजा 
ने उन्हे उप-राजा बना, उनकी माता को पटरानी (चधअग्र-महिषी) बनाया । 
पिता के मरने पर वह काष्ठवाहन राजा के नाम से धमे-पूर्वक राज्य का सझचालन 
करः (अपने ) कर्मानूसार परलोक को गया। 

शास्ता ने कोसल-नरेंश का यह धर्मोपदेश ला दोनो कहानियाँ कह, 
तुलना करके जातक कथा का साराश निकाल दिखाया । उस समय की 
माता, (अब की) महामाया थी, पिता (अब का) शुद्धोदव्त राजा था और 
काष्ठवाहन-राजा तो में ही था । 


८» गामणी जातक 


श्रपि अतरमानानं--यह गाथा शास्ता ने जेतवन में विहार करते समय, 
एक उद्योग हीन ("-आलसी ) भिक्षु के सम्बन्ध में कही । इस जातक की 

वर्तमान-कथा' तथा अतीत-कथा , * दोनो ग्यारहवे परिच्छेद के संबर-जातक 
में आयेगी। उस जातक में तथा इसमे कहानी समान ही है, हाँ गाथा का 
भेद है । 
बोधिसत्त्व के उपदेश को मानकर, सौ भाइयो मे सबसे छोटा होने पर 

भी ग्रामणी कुमार, सौ भाइयो के बीच, इ्वेतछत्र के नीचे, सिहासनासीन 
हुआ। अपने यश रूपी धन पर विचार करते हुए, मेरा यह यश रूपी धन, 
मुझे अपने आचाये से मिला है, सोच, सन्तुष्ट-चित्त हो, यह उदान (--हषे 
से प्रेरित कथन) कहा-- 

श्रपि ग्रतरमानानं फलासाबव समिज्कति, 

विपक्क ब्रह्मचरियोस्सि एव जानाहि गासणी ॥ 


[ जल्द-बाज़ी न करने वालो की विशेष-फल की आशा पूर्ण होती है । 
गामणी ! तू ऐसा जान कि मे पूर्ण ब्रह्मचारी हूँ । | 





इसमें जो अ्पि है, सो केवल निपात-मात्र है। झ्तरभानानं का मतलब 
है पण्डितो के उपदेश को मानकर, जल्द-बाजी से काम न ले, ढग (--उपाय 
कौशल ) से काम करनेवालो की। फलासाब समिज्भति का अर्थ हें---इच्छित 
फल की जो आआराशा है, वह उस फल की प्राप्ति होने से पूरी होती ही है। अथवा 
फलासा--आशञझा-फल',, इच्छानुसार फल की प्राप्ति होती ही है, यह अर्थ है । 
विपक्कब्रह्मचरियोस्मि चारो संग्रह-वस्तु्यें श्रेष्ठ-चर्या होने से ब्रह्म-चर्या 
(कही गई है ) । और क्योकि वह यश रूपी धन की प्राप्ति का मूल-कारण 
है, इसलिए यश रूपी धन की प्राप्ति हुई रहने से (ब्रह्म-चयें) का परिपक्व 
( >-+विपक्व ) होना कहा गया हैं। और जो उसके यश की उत्पत्ति हुई है, वह 
भी श्रेष्ठता के कारण ब्रह्मचर्य' (कहा जा सकता है) । इसीलिए कहा हँ--- 


* पच्चुप्पन्न वत्थु तथा अ्रतीत-वत्थु । 

* संवर जातक (४६२) ग्यारहवें परिच्छेद को इस कथा से ग्रामणी 
जातक की गाथा को संगति नहीं बेठतो | मालूम होता है। श्रसली ग्रामणी 
जातक लुप्त हो गई है। 

आ ५३ 

विपक्कन्नह्मचरियोस्पि । एवं जानाहि गासणी--कही कही ग्रामिक पुरुष 
को; और कही कही ग्राम मे जो बडा हो, उसे भी ग्रामणी कहा गया है। लेकिन 
यहाँ (अपने को ) सब जनो मे श्रेष्ठ समझ अपनी ही ओर इशारा कर, अपने को 
सम्बोधन करके उदान कहा हँ-- भो ग्रामणी ! तू इस बात को इस प्रकार 
जान। यह जो सो भाइयों का अतिक्रमण करके, तुझे इस महाराज्य की प्राप्ति 
हुई है, सो यह आचार्य्य (की कृपा ) से हुई है ।” उसकी राज्य प्राप्ति के बाद 
सात आठ दिन व्यतीत होने पर, उसके सभी भाई अपने अपने निवास स्थान को 
चले गये। ग्रामणी-राजा धर्मानुकूल राज्य का सञ्चालन कर, कर्मानुसार 
प्रलोक को प्राप्त हुआ । 





शास्ता ने इस धर्म-उपदेश को ला, दिखाकर, (आरये-) सत्यो को प्रकाशित 
किया। (श्रार्य-) सत्यो के प्रकाशन के अन्त में, (वह) आलसी भिक्‍खु अहेत्‌- 
पद मे प्रतिष्ठित हुआ । शास्ता ने दोनो कहानियाँ कह, मेल तुलनाकर, जातक 
का साराश निकाल दिखाया । 


8, मखादेव जातक 


उतमद्भरपा मय्हूं . . . . »इस गाथा को शास्ता ने जेतवन में विहार 
करते समय, महानिष्क्रमण के बारे मे कहा। वह (->महाभिनिष्कमण ) पहले 
निदान-कथा में कहा ही जा चुका है । 


क. वत्तमान कथा 


उस समय भिक्षु बेठे बुद्ध के गृहत्याग (-जअभिनिष्कमण ) की प्रशंसा 
कर रहे थे। शास्ता ने धर्मं-सभा मे आ बुद्धासन पर बैठ, भिक्षुओ को सम्बोधित 
किया-- भिक्षुओ ! बेठे क्या बात-चीत कर रहे हो ? ” 


मखादेव ] १७६९ 


“भनन्‍्ते | और कोई बात-चीत नहीं, बैठे आपके अभिनिष्क्रमण की ही 
प्रशंसा कर रहे हैं। 

“पिक्षुओं ! तथागत ने केवल अब ही अभिनिष्क्रणण नही किया; पहले 
भी अभिनिष्क्रमण किया है ।” 

भिक्षुओ ने भगवान्‌ से इस बात को स्पष्ट करने की प्रार्थना की । भगवान्‌ 
ने पूर्व-जन्म की छिपी हुई बात प्रकट की--- 


ख्‌. अतीत कथा 


पूर्वे समय में धिदेह राष्ट्र (की) सिथिला (नामक नगरी) में, मखादेव 
नाम का धामिक राजा हुआझ्मा। वह चौरासी हजार वर्ष तक बाल-क्रीडा (खेल 
कूद ) मे लगा रहा। उसके बाद उपराजा और फिर महाराजा हुआ । चिरकाल' 
के बाद (उसने), एक दिन (अपने ) नाई (कप्पक) से कहा---- सौम्य कप्पक ' 
जब तुझे मेरे सिर मे सफेद (बाल) दिखाई दे, तो मुझे कहना ।” नाई ने कितने 
ही समय बाद एक दिन राजा के सुरमे के रंग के (--काले ) केशों में केवल' 
एक सफेद (बाल ) देखकर राजा से निवेदन किया-- देव ! आपके (सिर में ) 
एक सफेद (बाल) (दिखाई) दे हा हैं ।” 

“तो सौम्य ! उस सफेद (बाल) को उखाडकर मेरी हथेली पर रक्खो ।” 

ऐसा कहने पर, (नाई ने उस बाल को) सोने की चिमटी से उखाडकर 
राजा की हथेली पर रख दिया। उस समय भी राजा की चौरासी हजार वर्ष 
की आयू शेष थी, लेकिन फिर भी सफेद (बाल) को देखते ही, जेसे यमराज 
आकर समीप खडा हो गया हो, (अथवा) झाग लगी कूटिया मे दाखिल हुआ 
हो, उसका चित्त, उद्विग्न हो उठा। वह सोचने लगा--- मूर्ख मखादेव ! सफेद 
(बाल ) के उगने तक भी तू इन (चित्त के मैलो ) का परित्याग न कर सका ।” 
उसके इस प्रकार सफेद (बाल) की उत्पत्ति पर बार बार विचार करने से, (उसका) 
हृदय गर्म हो उठा। शरीर से पसीना चूने लगा । वस्त्र भीगकर उतारने 
योग्य हो गये। उस ने आज ही मुझे निकलकर प्रत्नजित होता चाहिए (का 
निरचय कर), नाई को लाख (मुद्रा) आमदनी के गाँव देकर ज्येष्ठ-पुत्र को 
बुलाकर कहा--सतात ! मेरे सिर में सफेद (बाल) उग आ्राया हैं। 


१८० [ १.१.६ 


में बढा हो गया हँ। (अभ्रभी तक) में ने मानुषिक भोगो का उपभोग किया हैं, 
अ्रब में दिव्य भोगों की खोज करूँगा । (यह) मेरा गृहत्याग ( >>निष्क्रमण ) 
का समय है। (अभ्ब) तू इस राज्य को सँभाल। मे प्रब्नजित हो, मखादेव- 
आाम्र-उद्यान में रहते हुए योगाभ्यास (--श्रमण-धर्मे) करूँगा |” 
इस प्रकार उसने जब इस प्रब्नज्या के लेने की इच्छा प्रकट की, तो अ्रमात्यो 
ने आकर उसे पूछा--- दिव ! आपके प्रब्नजित होने का क्या कारण है ?” राजा 
ने सफेद (बाल) को हाथ में लेकर, अमात्यो से यह गाथा कही-- 
उत्तमद्भढहा मय्हूं इमे जाता वयोहरा, 
पातुभूता देवदूता पब्बज्जासमयों मम ॥ 
[ यह मेरी आयु का हरण करनेवाले मेरे सिर के बाल पैदा हो गए है। 
यह देव-दूत प्रादुर्भत हुए हे। यह मेरी प्रब्॒ज्या का समय है। | 





यहाँ उत्तमड्भरुहा का अर्थ हैं केश। हाथ पॉव आदि अज्भो में उत्तम- 

अद्भ (>सिर) में उत्पन्न होने के कारण, केश, उत्तमद्भरहा कहलाते हे। 
इमे जाता वयोहरा, अर्थात्‌ तात | देखो, सफेद (बाल) होने से, यह तीनों 
प्रकार की आयु के हरण करनेवाले (हे), (इसलिए) इसे जाता वयोहरा। 
पातु भूता --उत्पन्न हुए। देवदूता, देव कहते हे मृत्युको, उसके दूत, सो देवदूत । 
सिर में सफेद (बालो) के उत्पन्न होने पर (मनुष्य अपने को) यमराज ( 
मृत्य-राज) के समीप खड़ा सा समभता है, इसलिए सफेद (बाल!) मृत्यु-देव 
के दूत कहलाते है । देवताओं जसे दूत, इस अर्थ मे भी देव-दुत । जिस प्रकार 
अलकृत-सजे हुए देवता के, आकाश में खड़े होकर अमुक दिन मरेगा' 
कहने से वह (मरण) वेसे ही होता है, इसी प्रकार सिर मे सफेद (बाल) का 
उगना भी देवता की भविष्यद्वाणी के सदृश ही होता है। इसलिए सफेद (केश) 
देव सदृश दूत कहलाते हे । विशुद्धि-देवो के दूत, इस श्रर्थ मे भी देव-दूत । 
सभी बोधिसत्त्व बूढ़े, व्याधिग्रस्त, मृत तथा प्रत्रजित को देख कर ही वैराग्य को 
प्राप्त हो, निकल कर प्रत्नजित होते हे। जेसे कहा है-- 

जिण्णं च दिस्वा दुखितं च व्याधितं 

मतज्चय दिस्वा गतसमायुप्तडखय॑ 


सखादेव ] १८१ 


कासाव व॒त्थं पब्बज्जितअ्च दिसस्‍्वा 

तस्मा अहं पब्बजितोम्हि राजा ॥ 
[जीण (न्‍न्‍बूढें) दु खित--व्याधित को देखकर, आयुक्षय-प्राप्त--मृत को 
देखकर, (तथा) काषाय वस्त्र धारी प्रब्रजित को देखकर, हे राजन्‌ ! में 
प्रत्नजित हुआ हूँ । | 





इस प्रकार सफेद (केश) विशुद्धि-देवो के दूत होने से देव-दूत कहलाते 
हे । पब्बज्जासमयो सम, स्पष्ट करता है कि यह मेरे लिए गृहस्थ से निकलने 
के कारण प्रन्नज्या' कहे जाने वाले, साधु-भेस धारण करने का समय है । 





यह (सब) कहकर, वह उसी दिन राज्य छोड, ऋषि-प्रश्नज्या के अनुसार 
प्रत्नजित हुआ और उसी मखादेव-आम्र-वन में विचरते हुए, चौरासी हज़ार 
वर्ष तक चारो ब्रह्मविहारो' की भावना करते ध्यानावस्था को बिना छोड़े 
मरकर, ब्रह्म-लोक मे उत्पन्न हो, फिर वहाँ से मिथिला ही में निभि नामक 
राजा (के रूप मे) उत्पन्न हुआ; और उसने नष्ट होते हुए अपने वश को 
सभाला ! फिर वही आम्रवन मे ग्रब्रजित हो, ब्रह्मविहारों की भावना कर, 
फिर ब्रह्मलोक ही मे उत्पन्न हुआ । 

शास्ता ने भी, भिक्षुओ ! तथागत ने केवल इसी जन्म में महाभिनिष्क्रमण 
नही किया, पहले भी अभिनिष्क्रमण किया है ।” 

इस धर्म-उपदेश को लाकर, दिखाकर, चारो (आयें-) सत्यों को प्रकाशित 
किया। (उस समय ) कोई स्नोतपन्न हुए। कोई सकुदागामी । कोई श्रनागासी । 

इस प्रकार भगवान्‌ ने इन दो कहानियों को कहकर, तुलना करके जातक 
का साराश निकाल दिखाया । उस समय का नाई (अबका) आनन्द था, 
पुत्र (अबका) राहुल था। और मखादेव राजा तो मे ही था । 


* मैत्नी-भावना, करुणा-भावना, सुदिता-भावना तथा उेक्षा-भावना । 


श्घ२ [ १.१.१० 


१०, सुखबिहारी जातक 


यिज्च श्रञ्ञजे न रक्खन्ति--- यह गाथा, बुद्ध ने श्रतृपिय नगर के समीप 
स्थित अ्रनूषिय आज्र-वन में विहार करते समय सुख पूर्वक विहार करनेवाले 
भद्विय स्थविर के बारे में कही । 


क. वत्तेमान कथा 


सुख पूर्वक विहार करनेवाले भद्दिय स्थविर छ क्षत्रियों तथा सातवे उपाली 
की प्रब्रज्या के समय, प्रत्नजित हुए थे। उन (सात) में से भट्टिय स्थविर 
किस्बिल स्थविर, भूगु स्थविर तथा उपालि स्थविर अहुत्व पद को प्राप्त हुए । 
आनन्द स्थविर श्रोतापन्न हुए। श्रनरुद्ध स्थविर दिव्य-चक्षु के लाभी हुए । 
देवदत्त ध्यान के लाभी हुए। अनूपषिय नगर तक छओ क्षत्रियों की कथा 
खण्डहाल जातक में आयेगी। आयुष्मान्‌ भद्दिय राज करने के समय, 
अपनी हिफ़ाज़त के लिए, पहरेदारों तथा और भी कई प्रकार की आरक्षा के 
साथ रहते थे। महल' के ऊपरले तलल्‍ले पर, बडे पलंग पर लेटते समय भी, 
अपने भय-भीत होने की बात स्मरण कर, तथा अब भ्रहँतपद प्राप्त कर लेने पर 
जड्भल आदि में, जहाँ तहाँ विचरते हुए भी, अपने को निर्भय देख, प्रसन्नता से 
कहते थे--अ्रहो ! सुख ! अ्रहो ! सुख ।” 

इसे सुन भिक्षुओं ने भगवान्‌ से कहा कि-- 

आयुष्मान्‌ भद्दिय अपना अहंत्‌ होना (+-अ्रञज्ज) कह रहे हे ।”* 


* खण्डहाल जातक (५४२) 
* चुल्लवर्ग में भहिय का गृह-सुर्खा को याद करना लिखा है । 


रॉ 


सुखबिहारी | श्यर 


भगवान्‌ ने कहा, “भिक्षुओ ! भटद्िय, केवल अब ही सुख पूर्वक विहार 
करनेवाला नही है, यह पहले भी सुख पूर्वक ही विहार करनेवाला था।” 
भिक्षुओ ने भगवान्‌ से, उस बात के स्पष्ट करने की प्राथना की । भगवान्‌ ने 
पूर्वं-जन्म की छिपी हुई बात प्रकट कौी-- 


ख. अतीत कथा 


पूर्व-समय बाराणसी मे ब्रह्मदत्त के राज्य करते समय, बोधिसत्त्व नें 
(एक ) प्रसिद्ध, महान्‌ कुल मे ब्राह्मण हो, जन्म लिया था। भोगो (--कामों ) 
में लिप्त रहने के दुष्परिणाम (--आ्रादीनव) और वैराग्य (निष्क्रमण) में 
लाभ देखकर, भोगो को छोड, हिमवन्त में प्रवेश कर, वह ऋषि-प्रश्नज्या के 
अनुसार प्रव्नजित हुए । उन्होने श्राठ समापत्तियों को प्राप्त किया । इनके 
अनुयायी अनेक थे; पॉच सौ तो तपस्वी थे । इन्होने वर्षा-काल आने पर 
हिमवन्त से निकल, तपस्वियों के गण सहित, ग्राम, नगर (+-निगम ) आदि में 
घूमते हुए, बाराणसी पहुँच राजा के आश्रित, राज-उद्यान मे वर्षा-वास किया। 
वहाँ वर्षा के चारो मास रहकर, राजा से (चलने के लिए) पूछा । राजा ने 
प्रार्थना की--भनन्‍्ते आप बुद्ध है। आपको हिमवन्त से क्‍या ? शिष्यों को 
हिमवन्त भेजकर, आप यही रहे ।' 

बोधिसत्त्व ने अपने प्रधान शिष्य को पॉच सो तपस्वी सौंपकर कहा--- 
“जा। तू इनके साथ हिमवन्त में रह। में यही रहँगा। (इस प्रकार) उनको 
चलता कर, आप वही रहने लगे । इनका, वह प्रधान शिष्य राज-प्रत्नजित था। 
उसने बडे भारी राज्य को छोड, प्रत्नजित हो कसिण-परिकर्म (>-योग-अभ्यास ) 
कर, आठ समापत्तियोँ प्राप्त की थी | हिमवन्त में तपस्वियों के साथ रहते 
रहते एक दिन, उसने (अपने ) आचार्य्य को देखने की इच्छा से तपस्वियो को 
बुलाकर कहा--- तुम उत्कण्ठा रहित हो, यही रहो । में आचाय्यं की वन्दना 
करके लोटूंगा'॥ और आचार्य्य के पास जाकर, प्रणाम कर, कुशल-क्षेम पूछ, 
एक चटाई फलाकर, उसपर आचार्य के समीप ही लेट रहा । 

उस समय राजा तपसस्‍्वी को देखने की इच्छा से उद्यान मे जाकर, प्रणाम 
कर, एक ओर बैठ रहा। शिष्य-तपस्वी राजा को देखकर भी (अपने स्थान से ) 


श्दड [ १.१.१० 


नही उठा। लेटा ही लेठा अहो ! सुख ! अ्रहो | सुख--इस प्रकार का उदान 
(>-प्रीति-वाक्य) कहता रहा । राजा ने यह तपस्वी मुझे देखकर भी नहीं 
उठा है! (सोच) असन्तुष्ट हो बोधिसत्त्व से कहा-- भन्‍्ते ! मालूम होता 
है, इस तपस्वी को पेट भर खाने को मिला है। तभी तो उदान' कहता हुआ 
सुख-प्‌्वेक लेटा है।” “महाराज | पहले, यह तपस्वी भी तुम्हारे सदुश एक 
राजा था। सो मेने राज्य-श्री का आनन्द लूटते कितने ही शस्त्रधारी पहरेदार 
मेरी रक्षा करते है, तो भी, इस प्रकार का सुख अनुभव नही किया (सोच ) 
यह अपने प्रव्नज्या-सुख के बारे मे इस प्रकार का उदान कह रहा है।” 
यह कह बोधिसत्त्व ने राजा को धर्मेकथा कहने के लिए, यह गाथा 

कही-- 

यञ्च अ्रज्जे न रक्खन्ति यो च अ्रञ्जे न रक्‍्खति, 

स वे राज ! सुखं सेति कामेसु श्रनपेक्खवा ॥ 


[ जिसकी न दूसरे रक्षा करते है, और जो न दूसरो की रक्षा करता है; 
राजन्‌ ! वही भोगो (+-कामो) मे अपेक्षा-रहित व्यक्ति सुख से सोता है। ] 





यञ्च भ्रज्जे न रक्खन्ति का श्रथ है, जिस व्यक्ति की दूसरे बहुत से व्यक्ति 
ग्रारक्षा नही करते। यो च श्रञ्ञे न रक्‍्खति का अर्थ है, जो श्रकेला व्यक्ति, मे 
राज्य का सज््चालन करूँ, (सोच) दूसरे बहुत से व्यक्तियों की आरक्षा 
(हिफाज़त) नही करता है । स वे राज ! सुख सेति का अ्रथ है, महाराज ! 
वह अकेला, अद्वितीय, प्रविविक्त (+-एकान्तसेवी ) व्यक्ति, शारीरिक तथा 
मानसिक सुख से समन्वित हो सोता है। यह तो देशना (+-पॉति) का शब्दश. 
अर्थ हुआ। नही तो, इस प्रकार का व्यक्ति सुख से केवल' सोता ही नही है, वह 
सुख से चलता है, ठहरता है, बैठता है, सोता है--अ्रर्थात्‌ सब अ्रवस्थाओ 
(>>इर्य्यापथो ) मे वह सुखी ही रहता है । कामेसु अ्रतपेकवा--वस्तु-कामना 
तथा किलेस ( --पापेच्छा )-कामना मे आसक्ति-रहित हो, जिसके छन्द --राग 
का नाश हो गाय है जो तृष्णा-रहित है हे राजन्‌ | इस प्रकार का व्यक्ति सब 
शारीरिक अवस्थाओ में सुख से विहार करता है। 





सुखबिहारी | श्द्श 


राजा धर्म-देशना (>-धर्मोपदेश) सुन, सनन्‍्तुष्ट-चित्त हो, प्रणाम कर, 
(अपने ) निवास-स्थाव पर गया। और (वह) शिष्य भी आचाय्यें को प्रणाम 
कर हिमवन्त को चला गया। लेकिन बोधिसत्त्व वही विहार करते हुए, ध्याना- 
वस्थित रह, काल करके ब्रह्म-लोक मे उत्पन्न हुए। 

दास्ता ने इस धर्म-उपदेश को ला, दिखा, दोनो कहानियो को कह, 
तुलनाकर, जातक का साराश निकाल दिखाया। उस समय (का) शिष्य, 
भट्दिय स्थविर था, और गण-शास्ता तो में ही था । 


पहला परिच्छेद 


२. सील वर्ग 


११. ज्क्खण जातक 


होति सीलवतं अत्थो----इस गाथा को, राज-गृह के समीप बेब्हुबन में 
विहार करते हुए (बुद्ध ने), देवदत्त के बारे में कहा । 


क. वतमान कथा 


देवदत्त का (भगवान्‌ को ) मारने का प्रयत्व करने तक का वृत्तान्त खण्डहाल 
जातक' मे, धतपाल (हाथी) के भेजने तक का वृत्तान्त चुल्लहंसजातक' मे, 
तथा पृथ्वी मे प्रवेश करने तक का वृत्तान्त सोलहवे परिच्छेद में समुहृवाणिज 
जातक में आयेगा । 

एक समय देवदत्त ने भगवान्‌ से पॉच बातें (वस्तु) स्वीकार करने 
की प्रार्थना की । उन (पॉच बातो) के अस्वीकृत होने पर, वह सड्घ में फूट 
पैदा कर, पॉच सौ भिक्षुओं को साथ ले गया-सीस में रहने लगा। (समय 
बीतने पर) उन भिक्षुओ को कुछ अकल झाई । यह जानकर, बुद्ध ने (अपने 
दोनो प्रधान शिष्यो, को कहा--- 

“सारिपुत्त ! तुम्हारे साथी पॉच सो भिक्षु, देवदत्त के मत को पसन्द 
कर उसके साथ चले गये, लेकिन अब उनको अकल आ गई है । तुम बहुत से 


 प्रदढरशजातक 4 ५३२३ जातक 4 ४६६ जातक । 

“ सभी शिक्षु आजीवन आरण्य-वासी; वक्षों के नीचे रहनेवाले (--धर 
में न रहें); पंसु-कलिक (>-गुदड़ी धारी); पिण्डपातिक (--भिक्षा पर ही 
जीवित रहना) तथा शाकाहारी (--अश्रमांस भोजी) हों । 


लक्खण | श्ष७छ 


भिक्षुओं के साथ वहाँ जाओ, और उन्हे धर्मोपदेश द्वारा मार्ग-फल' का बोध 
करवा, साथ ले आओ ।” तब वह वैसे ही (गयासीस ) गये; और उन्हें धर्मोपदेश 
द्वारा मार्गगफल का अ्रववोध करवा, फिर एक दिन अ्ररुणोदय के समय उन 
भिक्षुओं को साथ लेकर, वेलुबन चले आये । आकर, सारिपृत्र स्थविर भगवान्‌ 
को प्रणाम कर एक ओर खड़े हुए । तब भिक्षुओं ने स्थविर की प्रशंसा करते 
हुए, भगवान्‌ से कहा-- 

“भत्ते ! हमारे ज्येष्ठ-भ्राता, धर्मसेनापति (सारिपृत्र) पाँच सौ भिक्षुओ्रों 
के बीच में आते कैसे सुन्दर लगते हे; लेकिन देवदत्त तो श्रनुयायियों 
( न्‍त्परिवार) के बिना रह गया । 

“भिक्षुओ ! जाति-सघ के बीच में आते हुए सारिपुत्र, केवल' अरब ही 
सुन्दर नही लगते हे, पहले भी वह शोभा देते थे, और देवदत्त, केवल श्रब ही 
बे-जमाती (गण-रहित) नही हुआ, पहले भी हुआ हैं। 

भिक्षुओ ने भगवान्‌ से उस बात को प्रकट करने की प्रार्थना की । भगवान्‌ 
ने पूर्व-जन्म की छिपी हुईं बात प्रगठ की-- 


ख. अतीत कथा 


पूर्वे समय में मगध देश के राजगह नगर में, कोई मगध-नरेश राज्य 
करते थे। उस समय बोधिसस्तव ने मृग की योनि में जन्म ग्रहण किया था। बडे 
होकर वह (एक ) हज़ार मृगो के दल के साथ, जंगल में वास करते थे। उनके 
लक्षण और काल नाम के दो पुत्र थे। उन्होने अपने बूढा होने पर, 'तात ! 
में अब बूढा हो गया, अब तुम इस मृग-गण को सेभालो” कह एक एक पूत्र को 
पॉच पॉच सो मृग सौप दिये । उस समय से, वह दोनो जने मृग-गण को लेकर 
घूमने लगे। मगध देश में खेती के दिनो मे, खेती पकने के समय, जगल मे मृगों 
को खतरा होता था। खेती-खानेवाले मृगो को मारने के लिए लोग जहाँ तहाँ 
गढे खोदते, कॉटे लगाते, पत्थर-यन्त्रों (उ-गुलेल) को सँवारते, कूट-पाश 
श्रादि बन्धन फैलाते थे, (जिससे) बहुत से मृग मारे जाते। बोधिसत्त्व ने 
खेती पकने का समय जान, पृत्रों को बुलवाकर कहा--यह खेती पकने का 
समय है। (इस समय ) बहुत से मृग मारे जाते है। हम बड़े (लोग) तो जिस 


श्ष्द [ १.२.११ 


७. मी. लेजि 


किसी ढंग से एक ही स्थान पर (रहते ) दिन काट लेगे, लेकिन तुम अपने अपने 
मृग-गणको लेकर, जगल में, पर्वत में जाओ; और (वहाँ रह) खेती कठने के 
समय (लौट) आना।” 
वे पिता के वचन को अच्छा (कह), अपने झनुयायियो सहित निकल पडे। 

उनके जाने के मार्ग मे रहने (वाले) मनुष्य, इस समय मृग पर्वेतो पर चढते 
है, इस समय पवेतो से उतरते है” जानते थे और जहाँ तहाँ छिपने योग्य जगहों 
पर छिप कर वे बहुत से मृगो को मार डालते थे। काल (नामक) मृग अपनी 
मूढता के कारण, यह जाने योग्य समय है (अथवा ) यह नही जाने योग्य समय है, 
न समभ, मृग-गण को ले पूर्वाण्ह के समय भी, सायकाल' के समय भी, रात्रि 
के समय भी, (तथा ) प्रात.काल' के समय भी ग्राम-द्वार के पास से ही निकलता 
था। जहाँ तहाँ प्रगट ही खडे, अथवा छिपे रह मनुष्य बहुत से मृगों को मार 
डालते । इस प्रकार अपनी मूढता के काण (उसने) बहुत से मृगो को मरवा 
कर, बहुत थोड़े से ही मुगो के साथ आरण्य में प्रवेश किया । लेकिन पण्डित 
>>व्यक्त, उपायकुशल लक्षण (नामक) मृग, इस समय जाना चाहिए, इस 
समय नही जाना चाहिए' जानता था। वह न ग्राम-द्वार से जाता, न दिन में 
जाता, न रात्रि ( >जशाम ) के समय जाता, न प्रात.काल के समय जाता; 
मृग-गण को लेकर केवल आधी-रात के समय जाता । इसलिए वह एक भी 
मृग का नाश बिना होने दिये ही जंगल मे प्रविष्ट हुआ | वहाँ चार महीने रहकर 
वे (मृग) खेत कट जाने पर, पर्वत से उतरे। काल मृग, लौटते समय भी, पहली 
ही तरह से (लौटकर) बाकी मृगो को भी मरवा कर अकेला ही (वापिस ) 
आ्रया। लेकिन लक्षण मृग की मडली का एक भी मृग नष्ट न हुआ और अपने 
पाँच सो मृगो के साथ, माता पिता के पास (वापिस) आया । बोघधिसत्त्व 
ने दोनो पुत्रों को आता देख, मृग-गण से बात चीत करते हुए यह गाथा 
कही--- 

होति सीलवतं श्रत्थों पटिसन्थार वृत्तिनं, 

लक्खणं पस्स आ्रायन्तं जाति संघ पुरक्‍्खतं; 

अ्रथ पस्ससि म॑ काल सुविहीनं च जातिहि ॥ 


[ (सदाचारी ) और श्रेष्ठ जीवन व्यतीत करने वालो की उन्नति होती 


लक्खणः ] श्ष्६्‌ 


है। बाति-सघ के आगे आगे आते हुए लक्षण को देखो और आति-सघ से रहित 
(अकेले ) आते हुए इस काल को (तो) तुम देखते ही हो । ) | 





यहाँ स॑त्लवत का अथे है, शुक्ल-शील से युक्त , आचा २-युक्त ( --सदाचारी )। 
झर्थ --उन्नति । पटिसन्थार वृत्तिनंं धम्म-पटिसन्थार तथा आमिष-पटि- 
सन्थार--इन दोनो की वृत्ति को कहते हे पटिसन्थार-बुत्ति । सो उन पटि- 
सन्थारवृत्ति वालो का पाप निवारण सम्बन्धी उपदेश --अनुशासन रूपी 
पटिसन्थार (--बात-चीत ) ही धर्म-पटिसन्थार है। गोचर-लाभ, गिलानु- 
पट्टाक (--रोगी की सेवा ), धामिक रक्षा के रूप में सम्बन्धी पटिसन्धार ही 
आमिष-पटिसन्थार कहा जाता है । ऐसा कहा गया है कि इन दोनो पटिसन्थारो 
में जो स्थित हे, सदाचारी है, पण्डित हे; उनकी उन्नति होती है। अब उस 
उन्नति को दिखाने के लिए, जैसे पुत्र माता को बुलाता हो वैसे 'लक्खणं पस्स' 
आदि कहा | संक्षेप मे इसका अर्थ हे--(सदा-) झ्राचार-पटिसन्थार युक्त, 
एक मृग को भी बिना खोये, बिरादरी के साथ आगे आते हुए अपने पूृत्र 
को देखो, और उसी (सदा-) आ्राचार-पटिसन्थार सम्पत्ति से रहित, मूढ, 
एक भी जाति-भाई को बिना बचाये, सभी नातेदारो से रहित, अकेले आने- 
वाले इस काल मृग को देखो (अथ पस्ससिम काल) । इस प्रकार पुत्र की 
प्रशसा करते हुए बोधिसत्त्व आयु-भर (जीवित) रहकर कर्मानुसार परलोक 
सिधारे। 

बुद्ध ने भी भिक्षुओं | आति-सघ भाइयो के साथ आता हुआ सारिपृत्र 
केवल अब ही सुन्दर नही लगता, पहले भी शोभा देता था। शौर देवदत्त, केवल 
अरब ही गण से रहित नही हुमा, पहले भी हुआ है---इस धर्म देशना को दिखा, 
दोनो कहानियो को जोड, तुलनाकर, जातक का साराश निकाल दिखाया । 

उस समय का काल मृग (अब का) देवदत था और उसकी परिषद्‌ भी 
देव-दत्त परिषद्‌ ही थी। लक्षण मृग सारिपुत्र है। लेकिन उसकी मण्डली 
बुद्ध की मण्डली ही है। माता, (अ्रब की) राहुल-माता हुई । और पिता तो 
मेंहीथा। 

१२, निगम्रोध मग जातक । 


“निग्नोधमेव सेवेय्य . . . यह गाथा, बुद्ध ने जेतवन में विहार करते समय, 
कुमार कादयप स्थविर की माता के बारे मे कही । 


क. वत्तेमान कथा 


वह राजगृह नगर के (एक) महासम्पत्तिशाली सेठ की लडकी थी । 
श्रति स्वच्छु-विचार ( --ऊचचे कुशल-मूल ), परिमाजित-सस्कार, अन्तिम-शरीर 
वाली (उस लड़की) के हृदय मे मुक्त होने की इच्छा वेसेही प्रज्वलित हो रही 
थीं, जैसे घडे के अन्दर प्रदीप । जब से होश संभाला, तभी से उसका मन गृहस्थ 
मे न लगता था। उसने प्रव्नजित होने की इच्छा से माता पिता से कहा--- 
“थ्रम्मा-तात ! मेरा मन घर में नही लगता। मे (मोक्ष की ओर ) ले जानेवाले 
बुद्ध-धर्म मे प्रत्नजित होना चाहती हूं । आप मुझे प्रत्नजित कराये ।” 

“अ्रम्म ! क्‍या कहती है ? यह धनी कुल, और तू हमारी अकेली लडकी ! 
तू प्रत्रजित नही हो सकती ।” 

माता-पिता से बार-बार प्रार्थना करने पर भी, प्रन्नज्या की आज्ञा न मिलने 
पर, वह सोचने लगी---अच्छा (5 हो) । पति-कुल जाकर, स्वामी को 
मनाकर प्रब्नजित होऊंगी ।” फिर आयु-प्राप्त होने पर, पति-कुल जाकर, पति 
को देवता बता, शीलवान्‌, सदाचारिणी (-“कल्याण धर्मा) हो गृहस्थ में 
रहने लगी। उनके सहवास से उसकी कोख में गर्भ प्रतिष्ठित हो गया। (लेकिन) 
उसको गर्भ के प्रतिष्ठित होने का पता नही लगा । 

उस समय उस नगर मे उत्सव (>>नक्षत्र) की घोषणा हुई । सब नगर- 
वासी उत्सव मनाने लगे । नगर देव-नगर की भाँति अलंकृत किया गया । 
लेकिन उसने, इस प्रकार के विशाल उत्सव के रहने पर भी, न अपने शरीर 

पर (चन्दनादि का) लेप किया, न उसे अलंकृत किया । स्वाभाविक वेष में ही 
घूमती रही । 

उसके स्वामी ने उससे पूछा-- भद्दे ! सारा नगर (तो) उत्सव मना 
रहा है, तू अपने को क्यो नही सजा रही है ? ” 

“श्रा्य्य ! यह शरीर बत्तीप्त प्रकार की गन्दगियों से! भरा है, इसे अ्लकृत 
करने से ही क्या ? यह शरीर न तो देव का बनाया हुआ है, न ब्रह्म का बनाया 
हुआ है, न स्वर्णमय है, न मणिमय, न हरिचन्दनमय है, न ही पुण्डरीक, कमल, 
उत्पल (आदि) के गर्भ से उत्पन्न हुआ है, न श्रमृतीषधि से पूर्ण है। (यह) 
गन्दगी मे पैदा हुआ, माता-पिता (के सयोग ) से भ्रस्तित्व मे आया है। अनित्यता, 
मालिश तथा मर्देत की श्रावश्यकता होना, दूटना, ध्वस्त होना--यही इसका 
स्वभाव है । यह श्मशान को बढ़ानेवाला है, तृष्णा से उत्पन्न है। शोको का 
निदान है। विलाप का कारण है। सब रोगो का आलय है। (दण्ड-) कर्मो का 
भोगनेवाला है। अन्दर से गन्दा है; बाहर नित्य (गन्दगी) चूती रहती है । 
कीडों का निवासस्थाव (--अआ्रावास) है। श्मशान का यात्री है। मरना 
(ही) इसका अन्त है। (यह शरीर) सब लोगो की दृष्टि मे रहता हुआ भी-- 


अ्रट्ठी नहारु संयुत्तो तचमंस विलेपनों , 

छूविया कायो पदिच्छुन्नो यथाभूत न दिससति ॥ 
अन्तपुरों उदरप्रों यक पेलस्स वत्थिनों , 

हृदयस्स पप्फासस्स वक्‍कस्‍स पिहकस्स च। 
सिधाणिकाय खेलस्स, सेदस्स, मेदस्स च 

लोहितस्स, लसिकाय, पित्तस्स च वसाय च ॥ 
अथस्स नवहिं सोतेहि असुचि सबति सब्बदा 

अ्किखम्हा श्रव्खिगूथको, कण्णम्हा कण्णगूथकों ॥ 
सिघाणिका व तासातों मुखेन वमति एकदा 

पित्त सेम्हूं च बमति काथम्हा सेदजल्लिका ॥ 


* केस, रोम, नख, दॉत, त्वच श्रादि (देखो सत्तीपट्टान सुक्त, सज्भिम 
निकाय ) । 

अथस्स सुसिरं सीस॑ सत्यलुड्भोन पूरितं, 

सुभतो नं मज्जति बालो श्रविज्ञाय पुरक्खतो' ॥ 
अनत्तादीनवोी कायो विसरुक्व समूपमों , 

अवासो सब्बरोगानं पुञजो दुक्खस्स केवलो ॥ 
सचचे इमस्स कायस्स अ्रन्तो बाहिरतो सिया। 

दण्ड नूनगहेत्वान काके सोणे च वारये ॥ 
ठुग्गन्धो भ्रसुची कायो कुणपो उक्करूपसों , 

निन्दितो चक्‍्खूभूतेहि कायो बालाभिनन्दितो ॥ 


[ यह हड्डी और नसों का संयोग है, ऊपर से त्वचू ओर मास का लेप है, 
भ्रौर उसके ऊपर चमडी से ढका है। (इसलिए इस शरीर का) यथार्थ स्वरूप 
नहीं दिखाई देता । (यह) झ्रॉतो, आमाशय, यक्षतू-पेल, उदरस्थ (वस्ती), 
हृइय, झुफ्कुस, वृक्‍क, प्लीहा (पिहक) सीढ़, थूक, पसीना, वर (मेद ), रक्त, 
लसिका' पित्त और चर्बी (वस)--इन सबसे भरा हुआ है। इसके नौ स्रोतो 
से सदा गन्दगी बहती है--श्रॉखो से आ्रॉख का मेल, कानो से कान का मैल, 
नाक से सीढ । कभी कभी मुंह से उल्टी, पित्त और कफ की भी, शरीर से पसीना 
( >स्वेद जल) । इसका छिद्रो वाला शीस मत्थलुद्भः से भरा है। शअ्रविद्या 
से घिरे हुए लोगो को यह ( शरीर) आकर्षक (--शुभ) मालूम होता हैं 
यह विष-वृक्ष सदृश शरीर अनेक दोषो (--झ्रादिनव ) से युक्त है। सव रोगों 
का घर है। केवल दु ख का ढेर है। यदि (किसी तरह से ) इस शरीर के अन्दर 
का हिस्सा बाहर झा जाये, तो निश्चय से डण्डा लेकर कौझो और कुत्तो को 
हटाना पड़े। (इसीलिए) पडितो ( न्चक्षुभूत) ने इस दुर्गन्ध-युक्त, अशुचि- 
पूर्ण कचवर-सदृश, गन्दे शरीर की निन्‍दा की है । बाल (मूखें) ही इस पर 
रीभते हे (--प्रशंसा करते है। )] 





* विजय सुत्त (सुत्त निपात) । 
_ कोहनी आदि जोड़ो में स्थित तरल पदार्थ । 
' खोपड़ी के भीतर का गुद्दा । 

“्रार्य पूत्र | इस शरीर को अलकृषत करके क्या करूँगी ? इस शरीर का 
अलक्ृत करना क्‍या वैसा ही नही है जैसा गन्दगी भरे घडे के बाहर चित्र 
बनाना ? ” सेठ-पृत्र ने उसके इस वचन को सुनकर कहा--“'भद्दे ! यदि तू 
इस शरीर मे इतने दोष देखती है, तो प्रव्नजित क्यों नही होती ?” भप्ायें 
पुत्र ! यदि मुझे प्रश्नज्या मिले, तो में भ्राज ही प्रत्नजित होऊँ।” सेठ-पुत्र ने 
अच्छा' में तुझे प्रत्नजित कराऊँगा, कह, महा-दान दे, महासत्कार कर, बहुत 
सी साथनो (परिवार) के साथ, उसे भिक्षुणी-विहार में ले जाकर, वहाँ 
देवदत्त के पक्ष की भिक्षुणियो के पास म्रन्नजित कराया । वह प्रन्नज्या प्राप्त 
कर, सकलप पूर्ण होने के कारण सन्तुष्ट हुईं । तब उसके गर्भ के परिपक्व होने 
से, उसकी इन्द्रियो (--"आकार-प्रकार) का परिवर्तन (>-अ्रन्यथा होना ); 
हाथ पैर तथा पीठ का भारीपन, तथा पेट (5->उदर पटल ) का मोटापन 
देखकर, भिक्षुणियों ने पूछा--भश्रा्य ! तू गर्भिणी सी प्रतीत होती है। सो 
यह क्या है ? ” 

“ग्रारयें ! में इसे नही जानती कि यह क्या है, लेकिन मेरा शील (->सदा- 
चार) परिपूर्ण हे ।” 

तब उन भिक्षुणियों ने उसे देवदत्त के पास ले जाकर, देवदत्त से पूछा--- 
“आय | इस कुलपृत्री ने बडी कठिनाई से (अपने) स्वामी को मना कर प्रव्नज्या 
प्राप्त्की। लेकिन अब इसे गर्भ दिखाई देता है। हम नही जानती कि यह गर्भे 
इसे गृहस्थ रहते समय से ही है, अ्रथवा प्रश्नजित होने पर रहा हैं ? अब हम क्या 
करे ?” देवदत्त ने बुद्ध न होने के कारण, तथा क्षान्ति मेत्री और दया का भी 
अभाव होने के कारण, सोचा “मुझे चाहिए कि में इसका चीवर उतरवा दूँ 
(>अपप्रब्नजित करा दूँ), नही तो (लोग) मेरी यह कहकर निन्‍्दा करेगे 
कि देवदत्त के पक्ष की एक भिक्षुणी कोख में गर्भ लिये फिरती है भौर देवदत्त 
उसकी उपेक्षा करता है।” 

तब उसने बिना सोचे विचारे, पत्थर के रोडे को उल्टाने की तरह कहा--- 
“जाओ, इसे श्रप्रश्नजित कर दो।” वे, उसका वचन सुन, उठ, प्रणाम कर 
विहार (>“उपाश्नय) चली गईं। 

तब इस कम आयू की भिक्षुणी ने दूसरियों से कहा-- आ्रार्य ! न तो देव- 
दत्त स्थविर बुद्ध हे, न ही मे उनकी अनुयायी होकर प्रव्नजित हुई हँ। में, जो 

लोकाग्र, सम्यक्‌ सम्बुद्ध है, उनकी अनुयायी हो प्रव्नजित हुई हूँ। और यह 
ध्रव्नज्या' मुझे बडी कठिनाई से मिली है, सो मेरी इस (प्रत्नज्या) का लोप 
मत करो। आओ, सुभे (साथ) लेकर, शास्ता के पास जेतवन चलो ।* 
वे उसे साथ ले, राजगृह से पैतालीस योजन मार्ग क्रम से चलकर, जेतबन 
पहुँची। बुद्ध को प्रणाम कर, उन्होने वह बात निवेदित की । शास्ता ने सोचा-- 
“गद्यपि इसको गृहस्थ के समय ही गर्भ रहा है, लेकिन फिर भी तैथिकों को 
यह कहने को हो जायगा कि श्रमण गौतम, देवदत द्वारा छोडी (भिक्षुणी ) 
को साथ लिये फिरता है। इसलिए इस कथा को शान्‍्त करने के लिए, राजा 
सहित परिषद्‌ के बीच में, इस अधिकरण (“मुकदमे ) का फैसला होना 
चाहिए ।* 

फिर एक दिन, कोशल-नरेश, प्रसेनजित, बडे श्रनमाथपिण्डिक, छोटे 
झनाथपिण्डिक, महाउपासिका विद्याख'ण, तथा अन्य प्रसिद्ध प्रसिद्ध महाकुलो 
को बुलवाकर, सायकाल के समय चारो प्रकार की परिषद्‌ के एकत्र होने पर, 
उपाली स्थविर को सम्बोधित कियां-- जाओ चारो प्रकार की परिषद्‌ 
के बीच मे इस तरुण भिक्षुणी के कर्म की परीक्षा करो 

“भन्ते ! अच्छा कह, स्थविर ने परिषद्‌ के बीच से जाकर, अपने आसन 
पर बैठ, राजा के आगे उपासिका विशाखा को बुलवाकर, (उसे ) यह अ्रधिकरण 
सौपा--विशाखे ! इस तरुणी ने अभ्रमुक महीने, अ्रमुक दिन प्रब्नज्या ग्रहण की 
है। तू जाकर, इसका गर्भ प्रव्नज्या से पूर्व का है, अथवा पीछे का, इसे 
यथार्थ जान ।” 

उपासिका ने अच्छा कह, इसे स्वीकार कर, कनात तनवा दी। और 
कनात के अन्दर तरुण भिक्षुणी के हाथ, पॉव, नाभी तथा उदर तक 
देखकर, महीनें और दिनो का विचार कर, ठीक से जान लिया, कि गृहस्थ 
रहते यह गर्भ ठहरा । फिर स्थविर के पास जाकर, यह बात निवेदित की । 
स्थविर ने चारों प्रकार की परिषद्‌ के बीच मे उस भिक्षुणी को बरी किया । 
वह बरी होकर भिक्षु-सघ तथा शास्ता को प्रणाम कर, भिक्षुणियो के साथ ही 
भिक्षुणी-विहार को गई। गर्भ के परिपाक होने पर उसने ऐसे महाप्रतापी, पृत्र 
को जन्म दिया जिसने पद्मोत्तर (बुद्ध) के चरणों मे प्रार्थना की थी। 

तब एक दिन राजा ने भिक्षुणियो के विहार के समीप से जाते हुए, बालक 

की आवाज़ सुनकर मत्त्रियो से पूछा। अमात्यो ने मालूम कर उसे कहा-- 
“देव ! उस तरुण भिक्षणी के पृत्र हुआ है। यह उसकी श्रावाज है ।” 

“भणे ! भिक्षुणियो को बच्चो के पालन पोषण में कठिनाई होती है, 
इसलिए इस (बालक ) को हम पालेगे” (कह) राजा ने उस बच्चे को नटी स्त्रियों 
को दिलवा कर, (राज-) कुमार की तरह पालन करवाया। नामग्रहण के दिन, 
उसका नाम काइ्यप रक्खा । (राज-)कुमार की तरह पालन होने से, वह 
कुमार-काश्यप नाम से प्रसिद्ध हुआ । वह सात वर्ष की आयु मे शास्ता के पास 
प्रत्नजित हुआ । (बीस वर्ष की) आयु पूरी होने पर उपसम्पदा प्राप्त कर, 
समय बीतने पर सुन्दर धर्मोपदेशक हुआ। शास्ता ने भिक्षुओ' मेरे सुन्दर 
(>चित्र) धर्म-कथित श्रावकों मे कुमार-काइयप सव-श्रेष्ठ हैँ (कह) उसे 
सवे-श्रेष्ठ पद दिया। आगे चलकर, वम्मिक सूत्र' सुनने पर, उसने अहंत्‌-पद 
प्राप्त किया। उसकी भिक्षुणी माता ने भी विदर्शना-भावना (योगाभ्यास) 
द्वारा अग्र-फल (5"अहुत्व) प्राप्त किया। कुमार-काश्यप स्थविर, बुद्धों के 
शासन रूपी आकाश मे पूर्ण-चन्द्र की भाँति प्रकाशित हुए । 

एक दिन तथागत, भिक्षाटन से लौटकर, भोजन करने के बाद, भिक्षुओ 
को उपदेश दे गन्धकुटी मे प्रविष्ट हुए। भिक्ष्‌ उपदेश ग्रहण कर, अपने अपने 
रात-दिव रहने के स्थानों मे दिन बिता कर, शाम के समय धर्म-सभा 
में एकत्रित हो, आवुसो | देवदत्त ने बुद्ध न होने के कारण, तथा क्षमा, मेत्री 
और दया का भ्रभाव होने के कारण, कुमार काइयप स्थविर और स्थविरी को 
क्षण मे नष्ट कर दिया। लेकिन सम्यक्‌ सम्बद्ध ने, धर्म-राज होने के कारण, 
तथ क्षमा, मेत्री और दया रूपी सम्पत्ति से युक्त होने के कारण, उन दोनो को 
श्राश्नय दिया' कहते हुए, बेठे बुद्ध-गुणो की प्रशसा कर रहे थे । 

शास्ता ने बुद्ध-लीला से धर्म-सभा में आ, बिछे झ्ासन पर बैठकर पूछा, 
“भिक्षतं ! इस समय बैठे क्या बात-चीत कर रहे थे ? ” 

सभी ने उत्तर दिया, भन्‍्ते आप ही की गुण-कथा (कहने ) में लगे थे।” 


* झंगुत्तर निकाय, एतदग्ग वर्ग । 
* मज्किम निकाय । 

“ज्िक्षुओं | तथागत केवल अरब ही, इन दोनो के आश्रय (-दाता) 
तथा सहारा नही हुए, पहले भी हुए है ।” 

भिक्षुओ्रे ने भगवान्‌ से उस बात को प्रगट करने की प्रार्थना की । भगवान्‌ 
ने पूर्व-जन्म की छिपी हुई बात प्रगट की-- 


ख. अतीत कथा 


“पूर्व समय ये बाराणसी मे ब्रह्मदत्त के राज्य करने के समय, बोधिसत्त्व 
ने मृग की योनि में जन्म ग्रहण किया। वह माता की कोख से निकलते ही सोने 
के रग का था। उसकी आँखे मणि की गोलियो के सदृश, उसके सीग रजत-वर्ण 
के (उसका) मुहलाल रग के दुशाल की राशि के सदृश, हाथ पैर के सिरो 
पर जेसे लाख लगी हो, और उसकी पूँछ चमरी (गाय) की सी थी। लेकिन 
उसका द्ारीर घोड़े के बच्चे जितना बडा था। वह पाँच सो मृगो के साथ जगल 
मे रहता था। और उसका नाम था निग्नोध मृग-राज | वहाँ से थोडी ही दूर 
पर (>-अविदूर) पॉच सो मृगो के साथ, एक दूसरा भी शाख-मृग रहता था। 
वह भी सुनहरे ही रग का था । 

उस समय बनारस का राजा मृगो का वध करने.पर तुला हुआ था। बिना 
मास के वह खाता ही न था। मनुष्यों के काम छुडा, सारे निगमो तथा जनपदो 
के लोगों को इकट्ठा करवा, प्रतिदिन शिकार के लिए जाता था। मनुष्यो ने 
सोचा--“यह राजा (प्रतिदिन) हमारा काम छुडवाता है। क्यो न हम उद्यान 
में घास (--निवाप ) बो, पानी रख, बहुत से मृगो को उद्यान मे दाखिल करा, 
द्वार बन्द कर, राजा को सोप दे ?” उन सब ने उद्यान में मृगो के लिए घास 
और तृण बो दिया, पानी रख दिया। फिर वे दरवाज़े लगाकर, नगर के मनुष्यो 
के सहित, मुद्गर झादि नाना प्रकार के हथियार हाथ में ले, जंगल मे घुसे, मृगो 
को ढूँढते हुए, ' (घेरे के ) बीच मे आये मृगो को पकड़ेगे सोच, योजन भर स्थान 
को घेर, (उस घेरे को ) कम करते हुए, निग्रोध मृग तथा शाखा मृग के निवास,- 
स्थानों को बीच में घेर लिया। फिर, उस मृग यूथ को देख, वृक्ष, गुल्म आदि 
तथा भूमि को मुद्गरो से पीटते हुए, मृगो के भुण्ड को छिपी छिपी जगहों से 
निकाला और तलवार, शक्ति, धनूष आदि ग्रायुधो को निकाल, कोलाहल करते 


पक 

हुए, उस भूड को उद्यान मे दाखिल कर, द्वार को बन्द कर, राजा के पास जा, 
कहा--दिव ! लगातार शिकार के लिए जाने से हमारे काम की हानि होती 
है। हमने जंगल से मृगो को लाकर (उनसे) आ्रापका उद्यान भर दिया। श्रब 
से आप उनका मांस खाये । फिर राजा से आज्ञा माँग चले गये । 

राजा ने उनकी बात सुन, उद्यान में जा, मृगो को देखते हुए, (उनमे) 
दो सुनहरी मृगो को देख, उन्हें ग्रभय-दान दिया। उस दिन से लगाकर, कभी 
वह स्वय जाकर, एक मृग को मार लाता, कभी उसका रसोइया ही जाकर 
मृग को मार लाता। मृग धनुष को देखते ही मरने के भय से डरकर भागते । 
दो तीन चोटे खाकर दु खित होते, ज़खमी (+-रोगी) होते और मर भी 
जाते। मृग यूथ ने यह बात बोधिसत्त्व से कही। उसने शाख मृग को बुलवा 
कर कहा--सौम्य ! मृग बहुत नष्ट हो रहे है। यदि मरना अवश्य ही है, तो 
भ्रब से मृग तीर से न बेधे जाये। गर्दन काटने की जगह (धर्मे-गगण्डिक स्थान) 
पर मृगो की बारी बँध जावे। एक दिन मेरी परिषद्‌ (मडली) में से एक की 
बारी हो एक दिन तेरी मंडली मे से एक की। जिसकी बारी आावे, वह मृग 
धर्म-गण्डिवश पर जाकर, सिर रखकर पड रहे। इस प्रकार मृग ज़खमी न होगे।* 

उसने अच्छा कह स्वीकार किया । उस समय से जिसकी बारी आती, 
वह मृग जाकर, धर्मंगण्डिका पर सीस रखकर पड रहता । रसोइया झ्राकर, 
वहाँ पडे को लेकर, जाता । 

एक दिन शाख-मृग की टोली में एक गर्भिणी हिरणी की बारी आई । 
उसने शाख-मृग के पास जाकर कहा-- स्वामी ! में गर्भिणी हूँ। पृत्र पैदा 
होने पर, हम दो जने बारी बारी से जायेगे ! झ्ाज मेरी जगह किसी और को 
भेज दो ।” उसने उत्तर दिया, “में तेरी जगह, किसी दूसरे को नही भेज सकता 
जो तुझ पर पडी है, उसे तू ही जान। जा।” 

उसके दया न दिखाने पर, वह बोधिसत्त्व के पास गई, और जाकर वही 
बात कही। वह उस (हिरणी ) की बात सुन, अच्छा तू जा, में तेरी बारी टाल 
दूँगा. कह, स्वय जाकर धर्म-गण्डिका पर सिर रखकर लेट रहा। रसोइये ने उसे 
देख, अभय-प्राप्त मृग-राज गण्डिका पर पडा है, क्या कारण है ?' (सोच) 
जल्दी से जाकर राजा से कहा। राजा ने उसी समय रथ पर चढ, बहुत से 
जन-समूह (>त्परिवार) के साथ आकर, बोधिसत्त्व को देखकर पूछा-- 


श्श्द [ १.२.१२ 


“सौम्यमृगराज ! क्या मेने तुझे भ्रभय-दान नहीं दिया ? यहाँ तू किस लिए 
पडा है ? ” 

“महाराज  गर्भिणी हिरणी ने श्राकर कहा कि मेरी बारी किसी दूसरे 
पर डाल दो। में एक का मरण-दुख किसी दूसरे पर न डाल' सकता था। इसलिए 
अपना जीवन उसे देकर, और उसका मरना अपने ऊपर लेने के लिए, में यहाँ 
आकर पडा हू । महाराज ! इसमे और कोई दूसरी शंका न करे ।” 

राजा ने कहा-- स्वामी ! स्वर्ण-वर्ण मृग-राज | मेने तेरे सद॒श् क्षमा, 
मेत्री और दया से युक्त मनुष्यों में भी किसी को इससे पहले नही देखा । इसलिए 
में तुक पर प्रसन्न हैँ। उठ, तुझे और उसको--दोनो को अभय देता हूँ ।” 

“महाराज ! हम दोनो को झ्रभय मिलने पर बाकी क्‍या करेगे ? ” 

“स्वामी | बाकियों को भी ग्रभय देता हूँ।” 

“महाराज ! इस प्रकार केवल उद्यान के ही मृगो को अभय मिलेगी । 
बाकी क्या करेगे ? ” 

स्वामी |! उनको भी अभय देता हूँ ।” 

“महाराज ! मृग तो अभय प्राप्त करे, बाकी चतुष्पाद ( --चौपाये) क्‍या 
करेगे ?” 

“स्वामी ! उनको भी अ्रभय देता हूँ ।” 

“महाराज! चतुष्पाद तो अ्रभय प्राप्त करे, बाकी पक्षी (--द्विज) क्‍या 
करेगे ? ” 

“स्वामी ! उनको भी अभय देता हूँ ।” 

“महाराज ! पक्षी तो अभय प्राप्त कर, बाकी जल में रहनेवाले जन्तु 
( >मच्छ) क्या करेगे ? ” 

“स्वामी ! उनको भी अभय देता हूँ ।” 

इस प्रकार महा-सत्व ( --बोधिसत्त्व) राजा से सब सत्वो के लिए प्रभय 
की याचना कर, उठकर, राजा को पॉच शीलों मे प्रतिष्ठित कर, “महाराज !' 
धर्माचरण करो। न्याय करो माता पिता, पृत्र पृत्री, ब्राह्मण-गृहपति, निगम 
तथा जनपद के लोग, (सब के साथ) धर्म का व्यवहार--उचित व्यवहार 
करने से शरीर छूटने पर, मरने के बाद, सुगति, स्वर्ग लोक को प्राप्त होगे।” 
“इस प्रकार राजा को वुद्ध-लीला से धर्मोपदेश दे, कई दिन उद्यान मे रह, 

मुगो के क्रुड के साथ, अरण्य में चला गया | उस हिरणी ने भी पुष्प सदृश 
पृत्र को जन्म दिया। वह खेलता खेलता शाख-मृग के पास चला जाता। 
उसकी माता उसे वहाँ जाता देख, पुत्र ! श्रब से उस के पास ना जाकर (केवल ) 
निग्नोध (-मृग) के पास ही जाना” कह उपदेश देती हुई, यह गाथा कहती--- 
निग्रोधवभेष सेवेय्य. न साखमुफ्संबसे , 
नीग्रोधस्मि सतं सेय्यो य>वे सा्खास्म जीवितं ॥ 


[निग्रोध की ही सेवा करे। साख के समीप न जाये। साख (के आश्रय ) 
में जीने की अपेक्षा निग्नोध (के भ्ाश्रय) में मरना श्रेयस्कार है | । 





निग्रोधमेव सेवेय्य का अर्थ है कि तात | तू, अथवा अपना हित चाहनेवाला 
अन्य कोई निग्रोध की ही सेवा करे->भजे--पास रहे। व साखमुपसंवसे का अथ॑ है 
कि साख-मृग के पास न रहे, पास जाकर न रहे, उसके आश्रय में रह कर जीविका 
न चलाए। निग्नोर्धास्म मतं सेय्यों का अर्थ है कि निग्रोध राजा के चरणो में 
मरना भी श्रेष्ठ है; अ्रच्छा है, उत्तम है । यञ्चे सा्खास्मि जीवित का अर्थ है कि 
साख(-मृग)के पास जो जीना है, वह श्रेष्ठ नही है, अच्छा नही है, उत्तम नही हैं । 





उसके बाद से अ्रभय-प्राप्त मृग मनुष्यो के खेत खाने लगे। मनुष्य “यह, 
अभय-प्राप्त मृग है. (सोच ) न उन्हे मारते थे, न भगाते थे। उन्होने राजाज्भण 
में इकटठे हो, राजा से इसकी शिकायत की । राजा ने उत्तर दिया-- मेने 
प्रसन्न चित्त हो, उस श्रेष्ठ निग्रोध मृग को वर दिया हैँ। में राज्य छोड दूँगा, 
लेकिन उस प्रतिज्ञा को नही छोर्डगा। जाओ, मेरे राज्य में किसी को मृग मारने 
की छुट्री नही है ।” 

निग्नरोध मृग ने उस समाचार को सुन, मृगो के समूह को एकत्र कर, “अब 
से दूसरो के खेत न खाये जाये ” (कह) मृगो को (खेत खाने से) रोक मनुष्यो 
को कहलवाया कि अब से लगाकर खेती करनेवाले खेती की रक्षा के लिए बाड 
न बाँधे। (केवल) खेत को घेर करके पत्तो की भण्डी (+-निशानी) बाँध 
दे । उस समय से खेतो मे पत्तो की निशानी बॉधने की प्रथा आरम्भ हुई । 
उसके बाद से कोई भी मृग पत्तो की निशानी को न लॉघता। (क्योकि) बोधि- 

सत्त्व ने उनको ऐसा करने का उपदेश दिया था। इस प्रकार मृग यूथ को उपदेश 
दे, बोधिसत्त्व आयु पय्येनत जीवित रह, कर्मानुसार (परलोक ) सिधारे। राजा 
भी बोधिसत्त्व के उपदेशानुसार पुण्य कम करके, कर्मानूसार (परलोक )को 
सिधारा । 

शास्ता ने, भिक्षुओ | में केवल अश्रब ही इस स्थविरी तथा कुमार-काइयप 
का आश्रय (-दाता ) नही हुआ हूँ; पहले भी आश्रय (-दाता ) रहा हँ,--इस धर्म 
देशना को लाकर, चार आर्य-सत्य रूपी धर्म-देशना कर, दोनो कहानियाँ कह, 
मेल मिलाकर, जातक का साराश निकाल दिखाया । 

उस समय का साख-मृग (श्रब का) देवदस था। उसकी परिषद्‌ 
(>नटोली) भी देवदत्त-परिषद्‌ थी । हिरणी (अबकी) थेरी (>--स्थविरी) 
हुई। पृत्र (अभ्बके) कुमार-काइ्यप । राजा (अबके) आनन्द (स्थविर) । 
लेकिन निग्नोध मृगराज तो मे ही था । 


१३, करिडन जातक 


“घिरत्थु कण्डिनं सल्ल॑--यह गाथा, बुद्ध ने जेतवन में विहार करते 
समय, पूर्वे-भार्य्या के लोभ के बारे मे कही । 
वह (कथा) आठवे परिच्छेद के इन्द्रिय-जातक' में आयेगी । 


क. वरतमान कथा 


भगवान्‌ ने उस भिक्षु को कहा--भिक्षु ! पूर्व समय में भी तू इस स्त्री 
(-जाति) के कारण, प्राणो से हाथ धो, बिना लाट के अज्भारों पर पकाया गया 


१४२३ जातक । 

था।* भिक्षुओं ने भगवान्‌ से उस बात को प्रकट करने की प्रार्थना की। भगवान 
ते पूर्वे-जन्म की छिपी हुई बात प्रगट की-- 

अ्रब आगे भिक्षुओ की प्रार्थना करना' तथा पूर्व-जन्म की छिपी बात 
होता न कहकर केवल भ्रतीत की बात कही--इतना ही कहेगे। केवल इतना 
कहने पर भी प्रार्थना करना तथा बादलो के गर्भ से चन्द्रमा के निकलने की 
तरह, पूर्व-जन्म की छिपी बात का प्रकट होना---यह सब पूर्वोक्त प्रकार से ही 
जोडकर समभना चाहिए। 


ख. अतीत कथा 


पूर्वे समय में सगब राष्ट्र के राजगृह (नगर) में मगध-नरेश राज्य करते 
थे। मगध वासियों को खेती के समय मृगो से बडी हानि होती । वे ( मृग ) 
जंगल में पर्वेतों पर जाते। सो, एक जंगली पर्वत-निवासी मृग, एक ग्राम 
वासिनी हरिणी के साथ संवास (--मेल) के कारण, उन मृगो के पर्वत से नीचे 
( >>य्रामान्त) उतरने के समय, उस हरिणी पर आसकत हो उन (मृगो) के 
साथ नीचे उतर आया । उस (हरिणी) ने उससे पूछा, “आये तू पर्वतवासी 
मूर्ख मृग सा कौन है ! ग्राम श्राशद्भा तथा भय का स्थान है। (त्‌) हमारे 
साथ मत उतर। लेकिन वह उस (हरिणी) पर आसक्त रहने के कारण नही 
लोटा और साथ ही गया। 

मगध वासी, इस समय मृगों का पवेत से उतरने का समय है” जान छिपे हुए 
स्थानों में (छिप कर) रहते। उन दोनो के आने के मार्ग पर भी, एक शिकारी, 
एक छिपे स्थान पर खडा था। हरिणी (--मृगपोतिका) ने, मनुष्य-गन्ध सूँघ 
कर, एक शिकारी खडा होगा' सोच, उस बाल (--मूर्ख) मृग को आगे कर 
पीछे पीछे हो ली। शिकारी ने एक ही बाण के प्रहार से, उस मृग को वही 
गिरा दिया। हरिणी, आ्राहत जान, छलाग मार कर, हवा की गति से भाग गई । 
शिकारी छिपे स्थान (--कोठे) से निकल, मृग को काट कर, श्रग्तनि जलाकर, 
बिना लाट के अज्भारो पर मधुर मास को पका, खा कर, पानी पी, रक्त की बँदें 
चूते शेष मास को बहँँगी पर रख, बच्चो को सन्तुष्ट करने के लिए घर ले गया । 

उस समय बोधिसत्व ने उस जगल में देवता होकर जन्म लिया था । 

उन्होने उस घटना को देख, (सोचा), यह मूर्ख-मृग न तो माता के लिए मरा 
न पिता के लिए, (यह मरा तो) कामुकता के लिए। कामुकता के कारण 
प्राणी सुगति से (गिर कर) हाथों का कटना आदि दुगति, पाँच प्रकार के बन्ध- 
नादि (तथा) नाना प्रकार के दु ख को प्राप्त होते है । दूसरो को मरने का दु ख 
देना भी, इस लोक में निन्दनीय ही है। जिस देश पर स्त्री न्यायाधीश 
(>-विचारक ) होती है, अनुशासन करती है, वह स्त्री की अ्रधीनता में रहनेवाला 
देश भी निन्‍्दनीय ही है । इस प्रकार एक गाथा से तीन निन्‍्दनीय वस्तुओं को 
दिखाकर, वनदेवताओो को साधुकार' देकर गन्धपुष्पादि से पूजा करने के 
समय मधुर स्वर से उस बन-षण्ड को उच्नादित करते हुए, इस गाथा से धर्मोपदेश 
दिया-- 


धिरत्थु कण्डिनं सलल्‍ले॑ पुरिस गाव्ठहवेधिनं, 
घविरत्थु त॑ जनपद यत्थित्थी परिनायिका; 
ते चापि घिक्किता सत्ता ये इत्थीनं वर्सं गता ॥ 


[ कण्डेवाले तीर से, जोर से बेधनेवाले मनुष्य को घिक्‍्कार हैं। जिस 
जन-पद का स्त्रियाँ सब्चालन करती है, उस जन-पद को घिक्‍्कार है । जो 
सत्त्व (--य्राणी ) स्त्रियों के वशीभूत हो जाते है, उन प्राणियो को धिक्‍कार है। ] 





धिरत्थु गरहा >-निन्दा के श्रथ में निपात' है। सो इसे यहाँ त्रास और 
उद्वेग के कारण गर्हा-वाचक समभना चाहिए । त्रसित और उठिग्न-चित्त 
होकर ही बोधिसत्व ने इस प्रकार कहा । कण्डा' जिसको है, सो कण्डी, 
उसको (न) कण्डी को। उस कण्ड' को प्रवेश होने के अर्थ मे शल्य कहते 
हे। इसलिए कण्डिनं सल्‍ल का अर्थ है सल्‍ल॑ कण्डिन | अथवा शल्य वाला 
होने के कारण शल्य, और शल्य बडा भारी ज़र्म करके, जोर का प्रहार देता 
तेजी से बीघता है, इसलिए गाछ॒ह-वेधी'॥ उस गाछह-वेधी को गाठ॒ह-वेधिन। 
नाना प्रकार के कण्डे, कुमुद ( >-कंवल ) के पत्ते के आकार के तल (--नोक ) 
वाले, सीधे जाने वाले शल्य से युक्त पुरुष को--गालह॒वेधिनं पुरिसं घिरत्थु-- 
धिक्‍कार हूँ । 

परिनायिका का अथे है स्वामिनी (--ईृदवरा), संविधान (--प्रबन्ध 

करनेवाली । पिक्किता' का अर्थ हैं गहिता । शेष, यहा स्पष्ट ही है। इससे 
आगे, इतना भी न कहकर, जो जो अस्पष्ट है, उसीकी व्याख्या करेगे। इस 
प्रकार एक गाथा मे तीन निन्दित-चीजे दिखाकर, बोधिसत्व ने वन को 
उन्नादित करते हुए बुद्ध की भाँति (बुद्ध लीला से ) धर्मोपदेश किया । 





बुद्ध ने इस धर्मोपदेश को लाकर (आयें-)सत्यो को प्रकाशित किया । 
(आये-) सत्यो (के प्रकाशित होने) की समाप्ति पर उत्कण्ठित भिक्षु स्रोता- 
पत्तिफल में प्रतिष्ठित हुआ । शास्ता ने दोनों कथाये कह, मेल' मिला, जातक 
का साराश निकाल दिखाया । इससे आगे दोनो कथाये कहकर'---यह शब्द 
बिना कहे, केवल मेल मिलाकर (>-अनुसन्धिघटेत्वा )--इतना ही कहेगे । 
लेकिन बिना कहने पर भी, उसे, पूर्वोक्त प्रकार से ही ग्रहण करना चाहिए। 

उस समय का पर्वेतवासी मृग (भ्रब का) उत्कण्ठित-भिक्षु था। मृग 
पोतिका (अब की) पूव॑-भार्य्या थी । कामुकता मे दोष दिखाकर, उपदेश 
करनेवाला देवता तो मे ही था । 


१४, वातमिंग जातक 


“न किरत्यि रसेहि पापियों---यह गाथा, शास्ता ने जेतबन में विहार 
करते समय चुल्लपिण्डपातिक-तिष्य स्थविर के बारे मे कही । 


के, वतमान कथा 


शास्ता के शजगृह के समीप बेलुबन मे विहार करते समय, एक महा 
सम्पत्तिशाली सेठ-कुल के तिथ्य-कुमार नामक पुत्र ने, एक दिन बेलुबन जा, 
शास्ता की धर्म-देशना सुन, प्रत्नजित होने की इच्छा से, प्रश्॒ज्या की याचना की । 

माता पिता की आज्ञा न मिलने पर, रट्रुपाल स्थविर की तरह सप्ताह भर 
भूखे रह, माता पिता से आज्ञा ले, बुद्ध के पास प्रब्ज्या ग्रहण की । बुद्ध उसे 
प्रत्नजित करने के बाद, कोई आधे महीने तक बेणुबन मे विहार कर, जेतवन को 
चले गयें। वहाँ वह कुल-पुत्र तेरह धुताड्भः ब्तों को ग्रहण कर, श्रावस्ती में क्रम 
से भिक्षा माँगते हुए, समय बिताने लगा । चुल्लपिण्डपातिक तिस्‍्स स्थविर का 
नाम लेने पर, वह बुद्ध मत मे वेसे ही प्रगट प्रसिद्ध था, जैसे आकाश तल 
पर चन्द्रमा। उस समय राजगृह में उत्सव (>-नक्षत्र-क्रीडा) था । स्थविर 
के माता पिता, उन सब आभरणो को, जिन्हें स्थविर गृहस्थ में रहते पहनते 
थे, चाँदी की डलिया में रख, (उसे) अपनी छाती पर रख, अन्य उत्सवो 
(>जनक्षत्र-क्रीड़ाओ ) के मौके पर हमारा पुत्र इत इन आभूषणो से अलक्ृत 
होकर मेले मे जाता था। अब हमारे उस अकेले पुत्र को, लेकर श्रमण गौतम 
श्रावस्ती चला गया। इस समय वह कहाँ बैठा होगा, कहाँ खडा होगा कहते 
रोते थे । एक वेश्या ने उसके घर जाकर, सेठानी को रोते देख पूछा-- आयें | 
क्यो रोती हो ? ” 

उसने सब बात कह दी । 

“आये ! आर्य-पुत्र को क्या क्‍या प्यारा लगता था ? 

“अमुक अमुक (चीजे) 

“यदि तुम, इस घर का सब ऐश्वर्य मुझे दो, तो में झाये-पुत्र को ले आऊंगी। 

सेठानी ने अच्छा' कह, स्वीकार कर, खर्चा दे, बहुत से अनुयायियों के 
साथ उसे यह कहकर भेजा, जा, अपने बल से मेरे पुत्र को ला ।* 

तब बह परदे वाली गाडी मे बैठ, श्रावस्ती पहुँची । (वहाँ) जिस गली 
में स्थविर भिक्षा माँगने जाया करते थे उसमे घर लिया। फिर सेठ के नौकरो 
को स्थविर की झाँख से श्रोफल रख, अपने ही आदमियो के साथ स्थविर के 
भिक्षा के लिए आने के समय, पहले कडछी भर, फिर कटोरा भर (भिक्षा) 
देने लगी। (इस प्रकार) रस-तृष्णा से बाँध धीरे धीरे घर के भीतर बिठा कर 


* दखो सज्किम निकाय सुत्त छर (३३०) 
* एक सिरे से, सभी घरों से । 

भिक्षा देती थी । जब उसने (स्थविरको) अपने वद में हुआ जाना, (तो एक 
दिन) रोगी होने का बहाना कर, वह घर के श्रन्दर जा लेटी । स्थविर भिक्षा 
के समय, क्रम से भिक्षा माँगते हुए गृह-ह्वार पर आये । नौकर-चाकरो ने 
स्थविर का पात्र ग्रहण कर उन्हें घर में बिठाया । 

स्थविर ने बैठते ही पूछा---उपासिका कहाँ हैं ? ” 

“भनन्‍्ते ! रोगी है, आपका दर्शन करना चाहती है।” 

“रस-तृष्णा से बँधे होते से वह अपनी प्रतिज्ञा (--न्नतसमादान ) तोड़ 
कर, उसके लेटे रहने की जगह चले गये । उसने अपने आने का (असली ) 
कारण कह, उनके चित्त को लुभा लिया। फिर उसने रस-तृष्णा मे बॉध उनका 
चीवर उतरवा दिया, और अपने वश मे कर, गाड़ी मे बिठा, बहुत से लोगों 
के साथ राजगृह चली गई। वह बात प्रसिद्ध हो गई । धर्म सभा मे बैठे हुए 
भिक्षुओ ने कहना आरम्भ किया कि एक वेश्या चुलल पिण्डपतिक तिस्स थेर को 
रस-तृष्णा मे बॉधकर (साथ) ले गई। बुद्ध ने धर्मसभा में जा, अलक्ृत आसन 
पर बैठ, पूछा-- भिक्षुओ ! क्या बात चल रही है” ? उन्होने वह समाचार 


कहा । भगवान्‌ ने भिक्षुओ ! यह भिक्षु केवल अ्रब ही रस-तृष्णा मे बेंधकर, 


हक, गैर 


उसके वशीभूत नही हुआ, पहले भी हुआ है, कह, अतीत की बात कही-- 


ख. अतीत कथा 


“प्वे-समय में बाराणसी में राजा ब्रह्मदत्त का (एक) श्षञ्जय नामक 
माली था। एक शीघ्रगामी मृग (वात-मृग ) उस उद्यान में आता, (लेकिन) 
सञ्जय को देख कर भाग जाता। सञ्जय उसको डराकर निकालता था। 
वह बार बार आ्राकर उद्यान मे ही चरता था। माली प्रति दिन उद्यात से नाना 
प्रकार के फल-फूल राजा के पास ले जाता था। एक दिन राजा ने उससे पूछा--- 
“सौम्य ! उद्यानपाल'! उद्यान में कोई आरचये (की चीज) देखते हो ? ” 

“देव और तो कुछ नही देखता, हॉ यह देखता हूँ कि एक शी ध्र-गामी- 
मृग आकर उद्यान में चरता है ।” 

“क्या, उसे पकड सकोगे ?” 


“यदि थोडा मधु मिले. तो उसे यहाँ राज-निवास के श्रन्दर भी ला सकूँगां।* 

राजा ने उसे मधु दिलवा दिया । उसने मधु ले, उद्यान मे जाकर, शी प्रगामी- 
मृग के चरने की जगह (कुछ) तिनको को मधु से माख ( >चुपड ) दिया। 
मृग आकर, मधु लगे तिनको को खाकर, रस-तुष्णा से बँधा हुआ, किसी दूसरी 
जगह न जा, उद्यान में ही झ्राता था। माली ने, उसके मधु-लिप्त तृण मे लुब्ध 
हो जाने पर, धीरे धीरे अपने को प्रगट किया। 

उसने उसे देख, कुछ दिन तक भाग कर, फिर फिर देखने से विश्वास पैदा 
कर, धीरे धीरे माली के हाथ मे रक्खे तृणो को भी खाना आरम्भ कर दिया। 
माली ने उसका विश्वास जीत लिया” जान, राज-भवन तक सडक पर चटाइयाँ 
बिछवाई । जहाँ तहाँ (पत्तो की) डालियाँ गिरवाईं | “(तब वह) मधु के 
कुप्पे को कन्धे पर लटका, तृणो की पूली को बगल में दबा, भध्‌ से माखे तृण 
मृग के आगे आगे बखेरते राज-नवन के अन्दर चला गया। मृग के अन्दर दाखिल 
होने पर द्वार बन्द कर लिये गये । मृग मनुष्यो को देखकर, कॉपता हुआ, मरने 
से भयभीत (राज-)भवन के आज्भण मे इधर उधर भागने लगा। राजा ने 
प्रासाद से उतर, उसे कॉपते देख, (सोचा)--वात-मृग मनुष्य दिखाई देने की 
जगह एक सप्ताह तक नही जाता । और जहाँ से डरा दिया जाये, वहाँ तो 
जन्म-भर नही जाता । सो इस प्रकार छिपकर रहनेवाला वात-मृग रस-तृष्णा 
मे बंधकर, अब ऐसी जगह झा गया। भो ! लोक मे रस-तृष्णा से बढ़कर बुरी 
चीज़ नही है। यह (सोच) इस गाथा से धर्मोपदेश की स्थापना की--- 

न किरत्यि रसेहि पापियी श्रावासेहि वा सन्यवेहि वा। 
वातसिगं गेहनिस्सितं वसमानेसि रसेहि सञ्जयो॥ 
| निवासस्थान वा मित्रों के मिलाप की भी आसक्ति रस की आसक्ति 


से बढकर खराब नही है। घोर जंगल में रहनेवाले मृग को रस के द्वारा सञ्जय 
ने वश में कर लिया। ] 


किर' तो यो ही निपात' है। रसेहि का अर्थ है जिद्दा से चखे जानेवाले 
मीठे, खट्टे आदि। पापियो >-पापतर (--बहुत बुरी )। श्रावासेहि वा सन्यवेहि 
वा का अ्रथ है दिल लगे हुए रहने के स्थान तथा मित्रों के मिलाप मे भी झ्रासक्ति 
बुरी ही है, लेकिन झ्रासक्ति-पूर्वक परिभोग --आवास से तथा मित्रो के मिलाप 
से सोगुणा, हज़ारगुणा बुरी है भोजन के रस मे आसक्ति : क्योंकि आहार का 

सेवन निरन्तर करना होता है, (और ) उसके बिना प्राणो की रक्षा नही हो 
सकती । बोधिसत्व ने इस अर्थ को पूर्व अनुश्वुति के अनुसार कहा कि न करित्थ 
रसेहि पापियों श्रावासेहि वा सन्यथवेहि वा। यहाँ उनकी दोष-पूर्णता प्रदर्शित कर 
वातमिंग आदि कहा । गेह निस्सित॑ का अर्थ है गहन स्थान में रहनेवाला । 

भावार्थ यह है--देखो रसो की दोषपूर्णता---सम्जय (नामक) 
माली ने अरण्य निवासी वातमृग ( 5"“जगली-मृग ) को मधु-रस (के लालच ) 
से, अपने वद् में कर लिया । सब ही जगह रस-भोग की आसक्ति के समान 
दोषपूर्ण --बुरी, दूसरी कोई (चीज़) नहीं। इस प्रकार रस-तृष्णा के दोप 
कहकर, उस मृग को (फिर) जंगल में ही भेज दिया । 

शास्ता ने, भिक्षुओ न केवल अब ही, उस वेश्या ने इसे रस-तृष्णा से 
बॉधकर, अपने वद् मे किया है बल्कि पहले भी किया था । इस धर्म-देशना 
को ला, मेल मिला, जातक का साराश निकाल' दिखाया । 

उस समय (का) सञ्जय यह (अभ्रब की ) वेश्या थी। वातमृग (अ्रब का) 
चुल्लपिण्डपातिक था। लेकिन बाराणसी का राजा तो मे ही था । 


१५, खरादिय जातक 


“अदठखुरं खरादियें” यह गाथा, बुद्ध ने जेतवत मे विहार करते समय, 
एक कदुभाषी भिक्षु के सम्बन्ध में कही । 


क. वतंमान कथा 


वह कटुभाषी भिक्षु (किसी का) उपदेश न ग्रहण करता था। बुद्ध ने 


* अगेह निस्सितं याठ श्रधिक श्रच्छा होता। 

उस से पूछा-- भिक्षु क्या तू सचमुच कटुभाषी (है), (किसी का) उपदेश 
नही ग्रहण करता ? ” 

“भगवान्‌ ! यह (बात) सच है।” 

बुद्ध ने, पहले भी तू ने कटुभाषिता के कारण, पण्डितो का उपदेश नही 
ग्रहण किया; और पाश से बँधकर, अपने प्राणो का नाश किया” कह अतीत 
की कथा सुनाई । 


ख, अतीत कथा 


“पूर्व समय में, बाराणसी में ब्रह्मदत्त के राज्य करते समय, बोधिसत्व 
मृग की योनि में पेदा हो, मृग-गण के साथ जंगल में रहते थे । (एक दिन) 
उनकी बहन ने उन्हे हरिण-पुत्र दिखाकर कहा-- भाई ! यह तुम्हारा भाजा 
है। इसे मृग-माया सिखाओ ।” यह कह (उसे मृग-पुत्र) सौपा। उसने भाजे 
को कहा--अ्रमुक समय पर आकर सीखना | वह कहे हुए समय पर न 
आया। जैसे एक दिन, उसी प्रकार सात दिनो तक, सात उपदेशो (--मआज्ञाओ) 
का उल्लंघन कर, वह मृग-माया को बिना सीखे ही चरता हुआ पाश मे बँध 
गया। माता ने भाई से आकर पूछा--- क्यो भाई ! तू ने भाजें को मृग-माया 
सिखा दी थी ?” बोधिसत्व ने, उस बात न माननेवाले का सोच मत कर। 
तेरे पूत्र ने मृग-माया नही सीखी” कह, अब भी उसे सिखाने का अनिच्छुक ही 
हो, यह गाथा कही--- 

झठठखुरं खरादिये ! सिर वड्धूगतिवद्धिन । 
सत्तहि कलाहतिक्कन्तं न त॑ ओवदितुस्सहे ॥ 

[ है खरादिये ! वचद्धातिवद्धू, सात कलाओ (--उपदेशो) का उल्लंघन 
करनेवाले, उस मृग को मेरी उपदेश देने की रुचि (--प्रेरणा) नही ।] 





श्रटठखुरं; एक एक पाँव में दो दो (खुर) होने से श्राठ खुर। खरादियें; 
इस नाम से सम्बोधन करता है । सि्गं--सब (मृगो) के लिए एक शब्द है । 
वद्भगतिवद्धिन--आरम्भ मे टेढे, आगे और भी ठेढ़े, इस प्रकार वद्धातिवड़ू 
(टेढे अ्रति टेढे); जिसके ऐसे सीग हो; वह वद्छातिवद्धी, उस (>तं), 

वद्धभातिवड्टी को । सत्तहि कलाहतिक्कन्तं का अर्थ है, उपदेश के सात समयो 
पर उपदेश का उललघन करने वाला | न तं श्रोवदितुस्सहे का अर्थ है, इस प्रकार 
के कटुभाषी मृग को उपदेश देने की मेरी प्रवृत्ति नही होती । ऐसे को उपदेश 
देने का मुझे विचार तक नही होता ।---यही स्पष्ट किया है। 





सो शिकारी, उस पाश मे बँघे हुए कटुभाषी मग को मारकर, मांस लेकर 
चला गया । 

बुद्ध ने भी, भिक्ष्‌ तू केवल अब ही कटुभाषी नही है, पहले भी कटुभाषी 
ही रहा है ।--यह धर्म-देशना ला कर, मेल मिला, जातक का साराश निकाल 
दिखाया । 

उस समय का भाजा मृग (अब का) कटुभाषी भिक्षु था। बहन (अ्रब 
की) उत्पल-वर्णा (भिक्षुणी) थी। लेकिन उपदेश देनेवाला मृग तो में ही था । 


१६, तिपल्लत्थमिग जातक 


“पिगंतिपल्‍लत्थं , , . यह गाथा, शास्ता ने कोसम्बी' के बदरिकारास 
में विहार करते हुए शिक्षा-कामी राहुल स्थविर के बारे में कही । 


के, बतेमान कथा 


एक समय, शास्ता के आलवबि नगर के पास के श्रग्गालव चैत्य में विहार 
करते समय उपासिकाये और भिक्षुणियाँ धर्म सुनने के लिए विहार को जाती थी । 


* इलाहाबाद से प्रायः तीस सील पश्चिम, जमुना के बायें किनारे 
वर्तमान फोसम (जिला इलाहाबाद, यु० प्रा०)। 
१४ 

धर्म-अवण दिन मे होता था। समय बीतने पर, उपासिकाओर और भिक्षुणियो 
ने जाना छोड दिया । भिक्षु और उपासक ही (धर्मे-अवणार्थ) रह गये । 
उसके बाद घर्म-श्रवण रात को होने लगा । धर्म सुनने के बाद स्थविर भिक्षु 
अपने अपने निवास स्थान को चले जाते थे। दहर (>-कम आयु वाले भिक्षु) 
उपासको के साथ उपस्थान शाला ("-दान-शाला) में सो जाते थे। उन के 
सो जाने पर, कोई कोई घुर घुर स्वास खेचते हुए, दाँतो को कटकटाते हुए सोते । 
कोई कोई थोड़ी देर सोकर उठ खडे होते। उस विकार (--विक्वृति) को 
देखकर, उन्होने बुद्ध से निवेदन किया। भगवान्‌ जो भिक्षु (किसी) अनुप- 
सम्पन्न के साथ सोये, वह पाचित्तिय ( --प्रायश्चित्त करने योग्य दोष ) का भागी 
होता है' शिक्षा-पद की घोषणा (--प्रश्षप्ति) कर, कोसम्बी को चले गये । 

भिक्षुओ ने आयुष्मान्‌ राहुल को कहा-- आयुष्मान्‌ राहुल भगवान्‌ ने 
शिक्षापद की घोषणा कर दी है । अब तू अपने लिए निवासस्थान ढूँढ ।” 
इससे पहले, भगवान्‌ के प्रति गौरव रहने से, और उस आयुष्मान्‌ राहुल के 
शिक्षा-कामी होने से, भिक्षु, आायुष्मान्‌ राहुल के अपने निवास-स्थान पर आने 
पर उसका बडा सत्कार करते थे। उसके लिए छोटी सी चारपाई बिछा देते, 
और सिरहाता करने के लिए चीवर देते थे । लेकिन उस दिन शिक्षा-पद के 
भय से निवास-स्थान तक नही दिया । राहुल-भद्र भी दशबल (-धारी) मेरे 
पिता है, या धर्म सेनापति ( >सारिपुत्र ) मेरे उपाध्याय है, या महामौदगल्यायन 
मेरे आ्राचाय्यं हे या आनन्द स्थविर मेरे चाचा हे (सोच) उनमे से किसी एक 
के पास न जा दशबल (-धारी) के काम आनेवाले शोचागार मे, ब्रह्मविमान 
में प्रविष्ट होने के सदश, दाखिल हो, (वही) रहा । 

बुद्धो के शौचागार का द्वार भली प्रकार बन्द रहता हैं। भूमि सुगन्धरियक्त 
होती है, सुगन्धित मालाओ की लड़ियाँ फैली ही होती हैं। तमाम रात दीपक 
जलता है। लेकिन राहुल-भद्र ने, उस शौच-स्थान (--कुटि) में इन सब चीजो 
( >न्‍्सम्पत्ति) के होने के कारण, वहाँ वास नहीं किया, बल्कि भिक्षुश्रो के 
अब तू अपने स्थान को जा' कहने से, उनके उपदेश का गौरव रखनेवाला, तथा 
शिक्षा-कामी होने से वहाँ निवास किया। बीच बीच मे, भिक्षु भी, उस आयुष्मान्‌ 
को दूर से आता देख, उसकी परीक्षा लेने के लिए, मुट् वाली फाड अथवा 
कूडा-फेकने-वाला, बाहर फेक देते । और उसके आने पर पूछते-- आ्रवुसो ! 

यह बाहर किसने छोड दिये ?” तब किसी के, राहुल ! इस मार्ग से गया है' 
कहने पर, वह भन्‍्ते ! में यह नही जानता हूँ न कहकर, उन्हें उचित स्थान 
पर रख, भन्‍्ते | मुभे क्षमा करे कह क्षमा मॉगकर जाता । यह ऐसा शिक्षा- 
कामी था। इस अपनी शिक्षा-काम्यता के ही कारण, उसने वहाँ निवास किया । 

शास्ता ने अ्रुणोदय से पूर्व ही शौचालय के द्वार पर खडे होकर खाँसा । 
उस आयुष्मान ने भी खाँसा। यह कौन है ?” “मे राहुल हूँ” कह, निकलकर 
प्रणाम किया। राहुल तू यहाँ किस लिए पडा हैं ?” “रहने का स्थान न 
मिलने के कारण । भन्‍्ते ! भिक्षू पहले मेरा सत्कार (च्सग्रह) करते थे, 
लेकिन अब आ्रापत्ति (--दोषी होने) के भय से मुझे निवास-स्थान नहीं देते । 
सो में “इस स्थान मे औरो का दखल नही” सोच यहाँ लेटा हूँ ।” 

भगवान्‌ के मन में राहुल की (भी) इस प्रकार लापरवाही कर, भिक्षु, 
श्रन्य कुल-पुत्रो को प्रब्नजित कर वया करेगे ?” (सोच) धर्म-सवेग उत्पन्न हुआ । 
सो प्रात काल ही, सब भिक्षुओ को एकत्र करवा, भगवान्‌ ने धर्मं-सेनापति से 
पूछा-- सारिपुत्र तुझे मालूम है कि आज (रात) राहुल कहाँ रहा ? ” “भन्ते ! 
नही मालूम है।” सारिपुत्र ' श्राज राहुल शौचालय (>वच्च कुटि) में रहा 
है। सारिपुत्र ' तुम राहुल को इस प्रकार छोडकर, और वालको को प्रनत्नजित 
कर क्या करोगे ? यह (हाल) रहने पर तो, इस शासन मे प्रत्नजित प्रतिप्ठित 
नही होगे। इससे आगे अनुपसम्पन्न को एक दो दिन, श्रपने पास रखकर, 
तीसरे दिन उनका निवासस्थान मालूम कर, उन्हें (वहाँ) बाहर बसाओश्रो-- 
इस उप-नियम को बनाकर, फिर शिक्षा-पद की घोषणा की । 

उस समय धर्म-सभा मे बेठे भिक्षु, राहुल की प्रशसा कर रहे थे। “आयु- 
ष्मानों | देखो | यह राहुल कितना शिक्षा-कामी है ! अपने निवास-स्थान को 
जा कहने पर, में दशवल का पुत्र हँ। तुम कौन लगते हो शयनासन के । 
निकलो, तुम ही निकलो ।--इस प्रकार, किसी एक भिक्षु को भी प्रत्युत्तर न दे, 
शौच-स्थान में जा (सो) रहा ।” उनके इस प्रकार कहते समय, शास्ता ने धर्म- 
सभा में आ, अलकृत आसन पर बैठ, पूछा--भिक्षुओ ! इस समय बैठे क्‍या 
बात-चीत कर रहे थे ?” “भन्ते |! और कोई बात नही, राहुल के शिक्षा-कामी 
होने की बात।” शास्ता ने, 'भिक्षुओ ! राहुल केवल अब ही शिक्षा-कामी नहीं 
हे पूर्व पशु-योनि में भी शिक्षा-कामी ही रहा है” (कह) प्रतीत की कथा कही--- 

ख. अतीत कथा 


पूर्व समय में राजगृह मे एक मगध-नरेश राज्य करते थे । उस समय 
बोधिसत्व मृग की योनि में उत्पन्न हो, मृग-गण के सहित अरण्य में रहते थे । 
उनकी बहन ने, अपने पुत्र को उनके पास ले जाकर, कहा-- भाई ! (अपने ) 
इस भाजे को मृग-माया सिखा ।” बोधिसत्त्व ने अच्छा कह, स्वीकार कर, 
कहा--जा तात ! अमुक समय आकर सीखना ।” उसने मामा के बताये 
हुए समय पर ही, उसके पास जाकर, मृग-माया सीखी । एक दिन जगल में 
चरते हुए, उसने, पाश में बँघकर, बंध जाने की चिल्लाहट (--बद्धराव ) 
की । मृग-गण ने दौड़ आकर, उसकी माता को कहा-- तिरा पुत्र पाश में 
बँध गया ।” उसने भाई के पास जाकर पूछा-- भाई ! क्या तेरे भाजे ने 
मृग-माया सीख रकखी है ?” बोधिसत्व ने, तू पुत्र के विषय में कुछ बुरी 
आशजक्ूा मत कर, उसने मृग-माया भली प्रकार सीख रबखी है । वह, अभी 
हँसता हँसता चला आयगा ” कह यह गाथा कही-- 
मिंगं॑ तिपलल्‍लत्थ.. सनेकसाय॑, 
झटठखुरं अडढ रत्ताव पायि, 
एकेन सोतेन छुमास्स सन्‍तों 
छहि कलाहतिभोति भागिणेय्यों ॥ 
[ तीन प्रकार से सोनेवाला, अनेक प्रकार की माया जाननेवाला, अ्रठ खुरो 


वाला, आधीरात को पानी पीनेवाला, (मेरा) भाजा, एक नासिका-छिंद्र को 
पृथ्वी पर रक्खे स्वास लेते हुए छ कलाझो से (शिकारी को) धोखा देगा। | 





स॒ग >-भाजा मृग । तिपल्‍लथं, पल्लत्थ कहते हे (पालथी को), शयन 
को। दोनों पासों पर, और गौ के बैठने की तरह सीधा बेठना, इस तरह जिसका 
तीन प्रकार का आसन (--शयन) हो, वह तिपल्‍लथो'; उस तिपल्लत्थ को, 
(तिपल्‍लत्थ । अनेकमाय का अर्थ है बहुत माया, बहुत धोखा । श्रट्ठखुरं एक 
एक पैर में दो दो खूर होने से आठ खुर। अ्रडढरत्तावपायि, का अर्थ है पूर्व-याम 
के समाप्त होने पर, मध्यम-याम मे जगल से लौटकर पानी के पीने से, आधी 
रात को जल पीता है' करके अडढरत्तावपायि, उस अडढरत्तावरपाय को-- 

यही अर्थ है। मैने श्रपने भाजे मृग को अच्छी प्रकार मृग-माया सिखा दी 
है । कैसे ? एकेन सोतेन छुमास्ससन्‍्तो छहिं कलाहतिभोति भागिणेय्यों । 
इसका भावार्थ है कि मेने तेरे पुत्र को इस प्रकार सिखाया हैं। “ऊपर के एक 
नासिका-श्रोत की वायु को रोककर, पृथ्वी से लगे हुए, एक निचले नासिका 
छिद्र से, वहाँ पृथ्वी ही मे साँस लेते हुए, छ कलाओो से शिकारी को (भ्रतिभोति 
<-छ प्रकार से अजञ्फोत्थरति) धोखा देता है । कौन सी छ कलाओो से ? 
चारो पैर पसारकर, एक पासे पर सोने से, खूरो से तिनके और बालू खोदने 
से, जीभ निकालने से, पेट को फुलाने से, पाखाना-पेशाब करने से, हवा (स्वास) 
को रोकने से । दूसरा क्रम--पैरो को अगली श्रोर पसारने से, शरीर तानने 
से, दोनो ओर पलटने से, ऊपर उछलने से, नीचे पटकने से,---इन छ कलाझो 
से धोखा देता है; मर गया है, ऐरा स्याल पैदा कर धोखा देता है। इस प्रकार, 
उसको मृग-माया सिखाई--प्रगट किया है । अन्य क्रम--उसको ऐसे 
सिखाया, जैसे एकेन सोतेन छुमास्ससन्तों छहि कलाह--दो प्रकार से' कहे 
गये छः छः ढगो से (कलाहति"-कलायिस्सति) शिकारी को धोखा देगा । 
श्रोति' शब्द से बहन को सम्बोधन किया है। भागिणेय्यो--दस प्रकार छः 
ढंग से धोखा दे सकनेवाले भाजे का निर्देश करता है । 





इस प्रकार बोधिसत्व न, भाजे के सम्यक्‌ मृग-माया सीखे रहने की बात 
कह बहन को सान्त्वना दी । वह हरिण-बच्चा भी पाश में बँघने पर, बिना 
हाथ पैर मारे ही, पृथ्वी पर महा-सुख पूर्वक टाँगे फैलाकर, लेट, पैरो के पास 
स्थान पर खुर-प्रहार से बालू तथा तृणो को उखाड, पेशाब पाखाना कर, सिर 
को गिरा, जीभ निकाल, शरीर को मुँह की भाग से भिगो, हवा से पेट को 
फुला, आँखो को उलट, निचले नासिका-छिंद्र से स्वास लेते हुए, ऊपर के 
नासिका-छिद्र से स्वाँस लेना रोक, सारे शरीर को कडा कर, अपने को मर 
गये के सदृश दिखाया । नीली मक्खियो ने उसे घेर लिया | जहाँ तहाँ कौचे 
भी आ जुटे। शिकारी आकर, पेट पर हाथ फेर, प्रात काल ही फेस गया 
होगा, अब सड़ चला” (सोच ) उसकी बन्धन रस्सी खोल, अब इसे यहीं काटकर, 
इसका मास ले जाऊंगा” (सोच) आशजडूा रहित हो, डाल-पात लेने लगा । 
हरिण-बच्चा उठकर, चारो पैरो पर खड़ा हो, शरीर को तान, गर्देन को पसार, 

तेज वायु से उड़ाये गये बादल की तरह, जल्दी से माता के पास आ गया । 
शास्ता ने, शिक्षुओ ! राहुल (केवल) अब ही शिक्षा-कामी नही है, पहले 

भी शिक्षा-कामी ही रहा है--इस धर्म-देशना को ला, मेल मिला, जातक का 

साराश निकाल दिखाया । उस समय का भाजा-हिरण-बच्चा (अरब का) 


राहुल था। माता (श्रब की) उत्पल-वर्णा थी। और माया-मृग तो मैं 
ही था। 


१९७, सारुत जातक 


काले वा यदि वा जुप्हे. .. ' इस गाथा को श्ञास्ता ने जेतवन में विहरते 
हुए, दो चिर-प्रश्नजितो (>-वृद्ध-प्रत्नजितो) के बारे में कहा । 


के. वरतमान कथा 


वें (दोनो) कोशल जनपद के एक अरण्य-वास में रहते थे। एक का नाम 
था काल स्थविर और दूसरे का जुण्ह स्थविर । एक दिन जुण्ह (स्थविर) ने 
काल से पूछा--- भन्‍्ते | काल ! सरदी किस समय पडती है ?” उसने उत्तर 
दिया-- काल (+-८"कंष्ण पक्ष) में पडती है ।” तब एक दिन काल ने जुण्ह 
से पूछा-- भन्ते ! जुण्ह ! सरदी किस समय पड़ती है ?” उसने उत्तर दिया-- 
'जुण्ह (-“रवेत पक्ष) में पड़ती है ।” वे दोनो अपनी शझ्भा का निबटारा 
न कर सकने के कारण शास्ता के पास गये (और) शास्ता को प्रणाम कर 
पूछा-- भन्‍्ते ! सरदी किस समय पड़ती है ?” शास्ता ने उनकी कथा सुन 
_भिक्षुओ ! मेने पहले भी तुम्हारे इस प्रदत का उत्तर दिया है; लेकिन पूर्वे- 
जन्म से छिपा रहने के कारण, तुम उस उत्तर का ख्याल नही करते” कह, पूर्वे- 
जन्म की कथा कही--- 

ख. अतीत कथा 


पूर्व समय मे सिह और व्याप्न दो मित्र एक पर्वत-भाग की एक ही गुफा में 
रहते थे । उस समय बोधिसत्व भी ऋषि-अब्रज्या के अनुसार भ्रन्नजित हो, 
उसी पर्वत-भाग में रहते थे। एक दिन उन (दोनो) मित्रो का' शीत के बारे 
मे विवाद चल पडा। व्याप्न ने कहा-- काल (+>>क्ृष्ण पक्ष) में पड़ती है” 
सिह ने कहा-- जुण्ह (->इवेत पक्ष ) मे // उन दोनो ने श्रपनी शक्रा न निबटा 
सकने के कारण, बोधिसत्व से पूछा । बोधिसत्त्व ने यह गाथा कही-- 
काले वा यदि वा जुण्हे यदा वायति मालुतो, 
वातजानि हि सीतानि उभोत्यमपराजिता ॥ 
[ काल-पक्ष मे, वा जुण्ह-पक्ष मे जब भी वायु (+-मारुत) चलती है 
(सरदी पड़ती है) । शीत, हवा से उत्पन्न होता है। दोनों कथन (अर्थ) 
ही ठीक (>अपराजित ) हे। ] 





काले वा यदि वा जुण्हें का अर्थ हे कृष्ण-पक्ष में वा ब्वेत-पक्ष में । यदा 
वायति मालुतो का अर्थ है, जिस समय पुरवा आदि हवा चलती हैँ, उस समय 
सरदी पडती है । किस कारण से ? बातजानि हि सीतानि, क्योकि वायु के 
रहने पर ही शीत होता है, जिसका भावार्थ है कि क्ृष्ण-पक्ष वा शुक्ल-पक्ष का 
होना विशेष कारण नही । उभोत्थपराजिता का अर्थ है कि इस प्रहन के बारे में 
तुम दोनो ही ठीक (>-अपराजित ) हो--इस प्रकार बोधिसत्त्व ने उन मित्रों 
को समभाया। 





बिक 


शास्ता ने भिक्षुओं | मेने पहले भी तुम्हारे इस प्रश्न क उत्तर दिया है” 
कह, इस धर्म-देशना को लाकर आये (-सत्यो) को प्रकाशित किया। (शभार्य-) 
सत्यो के (प्रकाशन के) अन्त में दोनो स्थविर श्रोतापत्ति फल मे प्रतिष्ठित 
हुए। शास्ता ने मेल मिलाकर, जातक का साराण निकाल दिखाया। उस समय 
का व्यात्र (अब का) काल (स्थविर) था। सिंह (अब का) जुण्ह (स्थबिर) 
था ! प्रश्नोत्तर देनेवाला तपस्वी तो में ही था । 

१८, मतकभत्त जातक 


“एवं चे सत्ता जानेय्यूं->-- इस गाथा को शास्ता ने जेतवन में विहार 
करते हुए, श्राद्ध (+-मतकभत्त ) के बारे मे कहा । 


क, वतमान कथा 


उस समय मनृष्य बहुत सी भेड़ बकरी आदि को मार, मृत-सम्बन्धियो 
की याद में श्राद्ध (>-मतकभत्त) करते थे। भिक्षुओं ने उन मनुष्यों को 
वैसा करते देख शास्ता से पूछा-- भन्‍्ते ! मनुष्य बहुत से प्राणियों की प्राण- 
हानि कर श्राद्ध करते हे (--मृतक-भात देते है ) | क्‍या भन्‍्ते ! इससे (ऐसा 
करनेवालो की) उन्नति (हो सकती) हैँ ?” ज्ञास्ता ने कहा-- भिक्षुओं ! 
श्राद्ध करने के विचार से भी प्राण-हानि करनेवाले की कुछ भी उन्नति नहीं 
है । पूर्व समय में पण्डितो ने आकाश में बेठ, धर्मोपदेश कर, (प्राण-नाश ) 
के दोष दिखा, सकल जम्बूदीपवासियों से, इस कर्म को छुड़वा दिया था। अरब 
(वह बात) पूर्व-जन्मो में छिप जाने के कारण, यह (कम) फिर प्रादुर्भूत 
हो गया।” (यह कह) अतीत की कथा कही-- 


ख., अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, एक 
त्रिवेदज्ष, दिशा-प्रमुख (+-लोक-प्रसिद्ध) आचार्य्य-ब्राह्मण ने श्राद्ध करने के 
विचार से, एक भेड़ा मंगवा कर, अपने शिष्यों को कहा--तात ! इस भेड़े को 
नदी पर ले जा, नहला, गले मे माला डाल, पञ्चाड्गुलियो (का चिन्ह) दे, 
सजा कर ले आझो। उन्होने अच्छा कह, स्वीकार कर, उस (भेड़े) को नदी 
पर लें जा, (वहाँ) नहला, सजा, नदी के किनारे पर रक्खा। वह भेड़ा, अपने 

पू्व-कर्म का विचार कर, ऐसे दु ख से भ्राज मुक्त हो जाऊंगा सोच हषित हो, 
घड़े के फूटने की तरह, जोर से हँसा और (फिर) यह ब्राह्मण मुझे मारकर जिस 
दु.ख को मैने भोगा है, उसे भोगेगा' सोच, ब्राह्मण के प्रति करुणा का भाव उत्तन्न 
कर, जोर से रोया। उत ब्रह्मचारियो (+-माणवको) ने उससे पुछा-- सम्म ! 
भेड़ त्‌ ज़ोर (>-महाशब्द) से हँसा और रोया ! किस कारण तू हँसा ! 
और किस कारण रोया ?” “तुम यह बात, मुझे अपने आराचाय्यें के पास ले 
जाकर पूछना ।” उन्होने उसे ले जाकर, यह बात अपने आचार्य्य से जा कही । 

श्राचार्य्य ने उनकी बात सुनकर भेड़े से पूछा--भेड़ ! तू किस लिए 
हँसा ? किस लिए रोया ?” भेड़े ने पूर्व-जन्म-स्मरण-ज्ञान से अपने पूर्व-कर्मे 
का स्मरण कर ब्राह्मण को कहा-- है ब्राह्मण ! पूर्व-जन्म में मेने तेरे सदृश ही 
मन्त्रपाठी ब्राह्मण हो, श्राद्ध करूँगा' (सोच) एक भेडा मारकर (मूृतक-भात ) 
दिया । सो, मैने, उस एक भेड़े को मारने के कारण, एक कम पाँच सौ योवियों 
में अपना सीस कटवाया । यह मेरा पाँचसौवाँ, श्रन्तिम जन्म है। श्राज में 
इस दुख से मुक्त हो जाऊँगा' (सोच ) हषित हुआ (और) इस कारण से हँसा। 
और जो रोया ? सो (तो यह सोचकर) कि में तो, एक भेडे के मारने के कारण 
पॉच सौ जन्मों मे (अपना) सीस कटा कर, आज इस दु ख से मुक्त हो जाऊंगा, 
(लेकिन) यह ब्राह्मण मुझे मारकर, मेरी तरह पाँच सौ जन्मों तक सीस 
कटाने के दु ख को भोगेगा | सो, तेरे प्रति करुणा से रोया।” भेड़ डर मत। 
में तुझे नही मारूँगा ।” “ब्राह्मण ! क्या कहते हो ? तुम चाहे मारो, चाहे न 
मारो, मे श्राज मरण दुख से नही छूट सकता ।” “भेड़ ! डर मत। में तेरी 
हिफाजत (>-ञआरक्षा) करता हुआ, तेरे साथ ही साथ घूमूँगा ।” ब्राह्मण 
तेरी हिफाजत अ्ल्प-मात्र है; मेरा किया हुआ पाप बडा भारी है ।” 

ब्राह्मण, भेड़े को मुक्त कर, इस भेड़े को किसीको न मारने दूँगा' (सोच ) 
शिष्यो को ले, भेड़े के साथ ही साथ घूमने लगा। भेड़े ने छटते ही, एक पत्थर 
की शिला के पास उगी हुई भाडी की ओर गर्दन उठाकर, पत्ते खाने शुरू किये। 
उसी क्षण, उस पत्थर-शिला पर बिजली पडी। उसमे से पत्थर की एक फाँक 
ने छीज कर, भेड़े की पसारी हुई गर्देत पर गिर, गर्देन काठ दी | जन 
(-समूह ) एकत्र हो गया। उस समय बोधिसत्व, उस जगह वृक्ष-देवता हो कर 
उत्पन्न हुआ था। उसने उन लोगो को देखते ही, (अभ्रपनी ) देव-शक्ति से आ्राकाश 

मे पल्‍लथी मारकर बैठ, अच्छा हो ! यदि ये प्राणी, पाप-कर्म के इस प्रकार 
के फल को जानकर, प्राण-हानि न करे (सोच ) मधुर स्वर से धर्मोपदेश करते 
हुए, यह गाथा कही-- 

एवं चे सत्ता जानेय्यूं दुक्वायं जाति सस्भवो, 

न पाणों पाणिनं हज्जे पाणघरती हि सोचति ॥॥ 

[ यदि प्राणी, इस बात को समझ ले कि जाति (>“जन्म लेना) दुख है, 

तो (एक) प्राणी दूसरे प्राणी की हत्या न करे। प्राण-घात करनेवाले को 
चिन्तित रहना पडता है । | 





#/एवज्चे सत्ता जानेय्यूं, . . .. यदि प्राणी इस प्रकार जान ले; कंसे 
दुक्‍्खायं जाति सम्भवों यह जहाँ तहाँ जन्म लेना तथा उत्पन्न (हुए) की क्रम- 
पूर्वक वृद्धि कहलाने वाला सम्भव (>>होना )--यह, जाति, व्याधि, मरण, 
अप्रिय-सम्प्रयोग, प्रिय-विप्रयोग, हस्त-पाद छेदन आदि दु खो का कारण होने 
से दुख है--यदि इसे जान ले। न पाणो पाणिनं हजे का अथ है कि दूसरो का 
वध करनेवाले का वध होता है, पीडा देनेवाले को पीडा होती है, इस प्रकार 
दूसरे जन्म में दू ख भोगना होता है, यदि इसे जान ले तो कोई प्राणी दूसरे प्राणी 
की हत्या न करे; एक सत्व दूसरे सत्व की हत्या न करे। किस कारण से !? 
प्रागघाती हि सोचति क्योकि अपने हाथ से मारना दूसरे के हाथ से मरवाना 
आदि छ कर्मो में से किसी भी एक कम से दूसरे को जीवितेन्द्रिय ( --प्राण ) 
के नाश करनेवाला प्राण-घाती व्यक्ति, आठ महा-नरको में, सोलह उस्सद-नरको 
में, नाना प्रकार की पशु-योनियों मे, प्रेत-योनि में, तथा असुर-योनि मे--इन 
चार प्रकार के श्रपायो में महा-दु ख का अनुभव करते हुए, दी्घे काल तक 
अन्तर-दाह करने वाले शोक से चिन्तित रहता है। अथवा, जैसे यह भेड़ मरने 
के डर से चिन्तित रहा, वेसे दीघ काल तक चिन्तित रहता हे--यह जान 
क्र भी कोई प्राणी प्राणियो की हत्या न करे। कोई भी प्राणातिपात 
( प्राण-घात) का कर्म न करे। लेकिन मोह से मूढ हुए, अविद्या से श्रन्धे हुए 
(लोग ) इन दुष्परिणामों को न देखने के कारण प्राणातिपात करते है । 

इस प्रकार महासत्व ने निरय (नरक) भय का डर दिखाकर धर्मोपदेश 
किया । मनुष्य, उस धर्मोपदेश को सुन, निरय से भयभीत हो, प्राणातिपात 
(जीव-हिसा) से हटे । बोधिसत्व, उपदेश दे, मनुष्यो को शील (सदाचार ) 
में प्रतिष्ठित कर, (अपने ) कर्मानुसार, (परलोक) गये। जन (-समूह) ने भी 
बोधिसत्त्व के उपदेशानुसार आचरण कर, दान देना आदि पुण्य-कर्म कर, 
देव-नगर को भर दिया । शास्ता ने इस धर्म-देशना' को ला, मेल मिला कर, 
जातक का साराह निकाल दिखाया में ही उस समय वृक्ष-देवता था ।* 

स्चे मुझ्चे. . . . इस गाथा को, शास्ता ने जेतवन में विहार करते हुए, 
देवताओं की याचना सम्बन्धी बलिकर्म (>-सुक्ख सुक्खना) के बारे में कही । 


के वर्तमान कथा 


उस समय (व्यापारी) लोग, व्यापार के लिए जाते समय, प्राणियों को 
मार, देवताशों की बलि चढा, हम (यदि) बिना विघष्न-बाधा के (अपनी ) 
अर्थ-सिद्धि करके लौटे, तो फिर आपको बलि चढायेगे' कह, सुक्ख सुक्ख 
(>5आ्रायाचना ) कर जाते थे। फिर बिना विधष्न-बाधा के श्र्थ (मतलब ) 
पूरा कर, लौट आने पर, यह देव-कृपा से हुआ' सोच, बहुत से प्राणियों को 
मारकर, सुक्ख पूरी करने (+-भञ्रायाचना) से मुक्त होने के लिए, बलि-कर्म 
करते। उसे देख भिक्षुओ ने भगवान्‌ से पूछा--भन्‍्ते ! इस (बलि-क्मे) से 
कुछ मतलब सिद्ध होता है ? भगवान्‌ ने श्रतीत की कथा कही--- 


ख. अतीत कथा 


पूर्वे समय में काशी-राष्ट्र के एक गामडे में, एक कुदुम्बी ने ग्राम-द्वार पर 

खड़े न्यग्रोध-वृक्ष के देवता की सुक्ल सुक्ख (+--बलि-कर्म की प्रतिज्ञा) कर, 
बिना विष्न-बाधा के (वापिस) लौट, बहुत से प्राणियों का बध कर, सुक्ख 
पूरी करनी चाही । वह वृक्ष के नीचे गया। तब वक्ष-देवता ने वृक्ष के ठहने 
पर खड़े होकर यह गाथा कही-- 

सच्चे मुझ्चें पेच्च सुञ्चे मुच्चमानों हि बज्कतति, 

न हेव॑ धीरा मुच्चन्ति, मृत्ति बालस्स बन्धनं। 

[ यदि मुक्त होना है, तो आगे (फिर फिर के जन्म) से मुक्त हो, तू तो 
मुक्त होने का प्रयत्न करता हुआ, और भी बँधता है । धीरा (पण्डित) इस 
प्रकार मुक्त नहीं होत । बाल (--मू्ख मनुष्य) का, मुक्ति (का प्रयत्न), 
और भी, उसके बन्धन (का कारण) होता है।] 





सचे मुड्चे पेच्च मुछ्चे--भो पुरुष | यदि तू मुक्त होवे, यदि मुक्त होने 
की इच्छा होवे, (तो) पेच्च मुझ्चे, तो जैसे परलोक से मुक्त हो सके, वैसे 
(मुक्त होवे) । मुच्चमानों हि बज्कृति, लेकिन जेसे तू प्राण-घात कर मुक्त 
होना चाहता है, वैसे तो मुक्त होने का प्रयत्त करनेवाला पाप-कर्म से बँधता 
है। न हेव॑ धीरा मुच्चस्ति, जो पण्डित पुरुष हे वह इस प्रकार जन्म-मरण से 
मुक्त नही होते। क्यो ? एवं रूपा हि भुत्ति बालस्स बन्धनं इस प्रकार प्राणाति- 
पात करके प्राप्त की गई मुक्ति” मूखे का बन्धन ही होती है--इस धर्म का 
उपदेश किया । 





उस समय से आरम्भ करके मनुष्यों ने इस प्रकार के जीव-हिसा-कर्म से 
हट घर्मानुसार आचरण कर, देव-नगर की पूर्ति की । शास्ता ने इस धर्म- 
देशना को ला, मेल मिला, जातक का साराश निकाल दिखाया । “उस समय, 
में ही वक्ष-देवता था ।” 

२०, नतल्नपाणु जातक 


“दिस्वा पदमनुत्तिण्णं . . . . यह गाथा, शास्ता ने कोशल (जनपद) 
में चारिका करते हुए, नलक-पान ग्राम पहुँच, नलक-पान पृष्करिणी पर केतक 
बन में विहार करते हुए नलदण्ड (सरकण्डों) के बारे में कही । 


के वतेमान कथा 


उस समय, भिक्षुओं ने नलक-पाण पुष्करिणी में नहा कर, सूई-घर (+>>सूई 
रखने की नालियाँ) बनाने के लिए, श्रामणेरों से सरकण्डे मंगवा, उन के आर 
पार छेद देख, शास्ता के पास आकर पूछा--भन्‍्ते ! हम ने सूई-घर बनाने 
के लिए सरकण्डे मेँगवाए है, वह नीचे से ऊपर तक छिदे हुए है । इसका 
क्या कारण है? शास्ता ने 'भिक्षुओ ! यह मेरे पुराने अधिष्ठान (--निरचय ) 
(का फल) है” कह अतीत की कथा कही-- 


ख. अतीत कथा 


“पूर्व समय में वह वन-षण्ड (एक) अरण्य ही था। वहाँ की पृष्करिणी 
मे रहनेवाला एक जल-राक्षस भी (पृष्करिणी मे) उतरने वालों को 
खा जाता था । उस समय बोधिसत्व, रोहित मृग के बच्चे जितने बडे, कपि- 
राज हो, अस्सी हजार बानरों से घिरे, कपि-सेना के नायक हो श्ररण्य में रहते 
थे। उसने वानर-गण को उपदेश दिया--तात ! इस श्ररण्य में विष-वक्ष 
है, अमनुष्य-परिगृहीत पुष्करिणियाँ हे, इसलिए तुम किसी ऐसे फल-फूल को, 
जिसे पहले न खाया हो खाने के समय, किसी जल को, जिसे पहले न 
पिया हो पीने के समय मुझे पूछ लेना। वे अच्छा” (कह) स्वीकार 
कर, एक दिन ऐसे स्थान पर गये, जहाँ पहले कभी न गये थे । वहाँ दिन में 

बहुत देर तक पानी ढूँढते हुए, एक पुष्करिणी को देख, बिना पानी पिये, वहाँ 
बेठे, बोधिसत्व के श्राने की प्रतीक्षा करने लगे । बोधिसत्व ने आकर पूछा ' 
“तात ! क्‍यों पानी नहीं पीते ?” “आपके आने की प्रतीक्षा कर रहे हे ।” 
“तात ! अच्छा किया” (कह) बोधिसत्व ने पुष्करिणी के चारो ओर घूमकर, 
पद-चिन्हो को देखते हुए, (केवल) उतरने के ही चिन्हों को देखा । वापिस 
चढ़ने (के चिन्हों) को नही। 

यह पृष्करिणी, निश्चय-पूर्वक अमनुष्य-परिगृहीत है' जान, उसने कहा--- 
“तात ! तुमने अच्छा किया, जो पानी नही पिया । यह पुष्करिणी अमनुष्य- 
परिगृहीत (ही) है।” जल-राक्षस ने भी यह जान, कि वह (पानी पीने के लिए) 
नही उतर रहे हे, नीले पेट, सफेद मुँह, और लाल-हाथ-पैर वाला वीभत्स रूप _ 
धारण कर, पानी को चीरकर, (बाहर) निकल कहा-- तुम किस लिए 
बैठे हो ? उतर कर, पानी पीझो ?” 

बोधिसत्व ने पूछा-- तू यहाँ पैदा-हुआ जल-राक्षस है ?” 

“हॉ में हैँ ।” 

“त्‌ृ ! यहाँ उतरने वालो को हडप लेता है ? ” 

“हॉ ! में यहाँ उतरने वालो को लेता हँँ। और तो और, में पक्षियो तक 
को नही छोड़ता । तुम, सब को भी खाऊंगा ।” 

“हम तुभे, अपने को खाने नहीं देंगे । 

“और पानी पीझोगे ?” 

“हॉ ! पानी पीयेगे, और तेरे वशी-भूत न होगे ।” 

तो, कैसे पानी पीझोगे 7?” 

“क्या तू समभता है कि (पुष्करिणी मे) उतर कर पीयेगे ? हम अस्सी 
हज़ार के अस्सी हज़ार (पृष्करिणी मे ) बिना उतरे, एक एक सरकण्डा ले, कवल 
की ताली से पानी पीने की तरह, तेरी पृष्करिणी का पानी पीयेगे ! इस 
प्रकार, तू हमे न खा सकेगा”--इस अर्थ को जान, शास्ता ने, अभिसम्बुद्ध होने 
की अवस्था मे, इस गाथा के पहले दोनों चरण कहे--- 


दिस्वा पदमनुत्तिण्णं दिस्वानोतरितं पढें, 
नतछन वारि पिविस्साम नेव मे त्वं वधिस्ससि । 

[ (पैरो के) नीचे जाने के चिन्ह को देख (और ) ऊपर श्राने के चिन्ह 
को न देख, हम सरकण्डे से जल पीयेगे और तू हमे नही मारेगा। ] 





भिक्षुओं ! उस कपि-राज ने उस पुष्करिणी पर चढ़ने का एक भी पद- 
चिन्ह नहीं देखर। उतरने के पद-चिन्ह को उतरा ही देखा । इस प्रकार चढ़ने 
के पद-चिन्ह को न देख, और उतरने के पद-चिन्ह को देख यह पुष्करिणी 
निश्चित-रूप से अमनुष्य-परिगृहीता है' जान अपने साथ बात-चीत करनेवाली 
परिषद्‌ को कहा--नक्हेन वारि पिविस्सास, जिसका मतलब है कि हम तेरी 
पृष्करिणी से सरकण्डे से पानी पीयेगे। और फिर बोधिसत्त्व ने ही कहा-- 
नेव मं त्वं वधिस्ससि--इस प्रकार नल से पानी पीते हुए सपरिषद्‌ मुझे तू 
नही मारेगा । 





ऐसा कह बोधिसत्व ने एक सरकण्डा मँगवा, पारमिताओो का ध्यान करा, 
सत्य-किरिया कर, मुख से फूंका । सरकण्डा अ्रन्दर कुछ गाँठ भी बाकी न रख 
एक सिरे से दूसरे सिरे तक खोखला हो गया । इस प्रकार दूसरे दूसरे सरकण्डे 
भी मेंगवा कर फूँक कर दिये। लेकिन इस प्रकार तो खतम नही हो सकते थे । 
इसलिए यहाँ ऐसे नही समझना चाहिए। बोधिसत्व ने अ्धिष्ठान किया कि इस 
पुष्करिणी के चारो ओर उगे हुए सब सरकण्डे एक-छिद्र वाले हो जाये । बोधि- 
सत्वो का हितचिन्तन महान्‌ होने के कारण उनके अधिष्ठान पूरे होते हैं । तब 
से उस पुष्करिणी के गिदे जितने भी सरकण्डे उगे वे सभी एक-छिद्र वाले हुए । 

इस कल्प में कल्प-भर तक रहने वाली चार ऋद्धियाँ है। कौन सी चार ? 
(१) चाँद कल्प भर खरगोश के चिन्ह वाला रहेगा। (२) बह्ढक जातक में 
आग बुभने की जगह इस सारे कल्प भर आग नही जलेगी। (३) घटिकार के 
रहने की जगह इस सारे कल्प भर पानी नही वरसेगा । (४) इस पृष्करिणी 
के गिर्द उगने वाले सरकण्डे, इस सारे कल्प-भर एक-छिद्ग वाले ही उगेगे। यह 
चार कल्प-भर तक रहने वाली ऋद्धियाँ हे । बोधिसत्व ऐसा अधिष्ठान व्ृूरके 


वि 


बुक जातक (३५) 'घटिकार सुत्त (सज्किम निकाय ) 

एक सरकण्डे लेकर बैठे । वे अस्सी हजार वानर भी एक एक सरकण्डा लेकर 
पुष्करिणी को घेर कर बैठे । बोधिसत्व के सरकण्डे से खेच कर पानी पीने 
के समय उन्होने भी किनारे पर बैठे ही बैठे पिया। इस प्रकार उनके पानी 
पीने पर जल-राक्षस कुछ भी न पाकर असन्तुष्ट हो अपने निवास-स्थान को 
गया । बोधिसत्व भी अपने अनुचरो सहित जगल मे प्रविष्ट हुए । 

शास्ता ने 'मभिक्षुओं ! इन सरकण्डो का एक-छिद्र वाले होना मेरे ही 
पुराने अ्धिष्ठान का फल है, कह धर्मे-देशना ला, मेल मिला, जातक का 
साराश निकाल दिखाया । 

उस समय जल-राक्षस देवदत्त था | अस्सी हजार बानर बुद्ध-परिषद्‌ । 
हाँ, उपाय-कुशल कपिराज में ही था । 


पहला परिच्छेद 


३. कुरुंग वर्ग 
हि 


२१. कुरुगमिग जातक 


“जातमेतं कुरुद्धस्सा. . ... यह गाथा शास्ता ने, बेछुबन से विहार 
करते समय, देवदत्त के बारे मे कही । 


क. वतमान कथा 


एक समय धर्मंसभा मे बेठे भिक्षु, देवदत्त की निन्‍दा करते हुए कह रहे थे, 
“आवुसो ! देवदत्त ने तथागत के मारने के लिए धनु्घेर नियुक्त किये, शिला 
फेकी, धनपालक (हाथी) को छोडा,--इस प्रकार सब तरह से तथागत के 
वध का प्रयत्न करता हैं।” बुद्ध ने आकर, बिछे आसन पर बेठ, भिक्षुओो से 
पूछा--“भिक्षुओ ! इस समय क्या बात-चीत हो रही है ?” “भन्ते | देवदत्त, 
आपके वध के लिए प्रयत्न करता है, सो हम बैठे उसकी निन्दा कर रहे हैं। 
शास्ता ने भिक्षुओ | देवदत्त केवल अब ही मेरे वध का प्रयत्न नही कर रहा है, 
पहले भी किया है, लेकिन (वह) समर्थ नही हुआ” कह भ्रतीत की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 

बोधिसत्व, कुरुद्धमृग (की जून मे उत्पन्न) हो, एक अरण्य मे फल खाकर रहते 

थे। एक बार, वह फलदार सेपण्णि वृक्ष के सेपण्णि फल खाते थे। एक ग्रामीण, 

अटारी पर से शिकार खेलनेवाला शिकारी, फल-दार वृक्षों के नीचे मुगों के 

पद-चिन्हु देख, उन वृक्षों के ऊपर अटठारी बाँध, उसपर से फल खाने के लिए 
१५ 

आये मृगो को शक्ति (आयूध) से बीध, उनका मास बेचकर गुजारा करता 
था। उसने एक दिन, उस वक्ष के नीचे जा बोधिसत्व के पद-चिन्ह को देखा । 
उस सेपण्णी-वुक्ष पर अटारी बॉध, प्रात काल ही (खाना) खा, शक्ति ले, 
बन मे प्रवेश कर, उस वृक्ष पर चढ अटारी पर जा बैठा। बोधिसत्व भी प्रात - 
काल ही अपने निवास-स्थान से निकल सेपण्णि फलो को खाने की इच्छा से 
उस वृक्ष के नीचे एक दम न जा , कभी कभी अटारी बॉध शिकार खेलने वाले 
शिकारी, वृक्षो पर अठारी बॉधते हे” (सोच) कही इस तरह की कुछ गडबड 
(--उपद्रव ) तो नही हैं (सोचते हुए) बाहर ही खडे रहे। शिकारी ने बोधि- 
सत्व को न आता जान, अ्रटारी पर बैठे ही बेठे, सेपण्णी-फलों को बोधिसत्त्व 
के आगे फेका । बोधिसत्त्व ने यह फल आ आा कर मेरे सामने गिरते है । 
शायद ऊपर शिकारी है! (सोच) बार बार ऊपर देखते हुए, शिकारी को देख, 
न देखे की ही तरह हो, कहा--हे वृक्ष ! पहले तू लटका कर गिराते हुए की 
तरह, फलो को सीधे ही गिराता था। लेकिन, आज तूने अ्रपना वक्ष-स्वभाव 
छोड दिया । सो, जब तूने वृक्ष-स्वभाव छोड दिया, तो में भी (तुमे छोड) 
दूसरे वक्ष के नीचे जा अपना आहार खोजूँगा।” यह कहकर, यह गाथा कही--- 
आतमेतं कुरुद्भस्स य॑ं त्वं सेपण्णि ! सेय्यसि, 
अ्रज्ञ सेपण्णिं गच्छामि न से ते रुच्चते फल । 

[ है सेपण्णि ! यह जो तू ।मेरे आगे) विशेष रूप से (फल) फेक रहा 
है, उससे कुरुड्ध (मृग) को मालूम हो गया है। इसलिए में अभ्रब दूसरे सेपण्णि- 
वृक्ष के नीचे जाऊगा। मुझे तेरे फल अच्छे नही लगते | 





आात॑ं का अर्थ हे प्रकट हो गया । एतं >-यह। कुरुद्धस्स--कुरज़ मृग 
को । यं त्वं सेपण्णि ! सेय्यसि का अर्थ है कि हे सेपण्णि-वृक्ष ! यह जो तू 
(मेरे) आगे ग्रागे फलो को बिखेर कर, श्रेष्ठता --विशेषता धारण कर रहा 
है, फल-बिखेरने वाला हो रहा है, वह सब कुरज्भ मृग को मालूम हो गया है। 
न से ते रुच्चते फलं-- इस प्रकार फल देते हुए के, तेरे फल मुभे अच्छे नही 
लगते । तू ठहर ! मे दूसरी जगह जाता हूँ” कह चला गया। 

शिकारी ने अटारी पर बेठे ही बेठे शक्ति फेक कर कहा-- जा | तू 
इस बार बच गया । बोधिसत्व ने रुक कर, खडे हो कहा--- में तो अब जैसे 
तैसे बच गया, लेकिन तू आठ महा नरको' से, सोलह उस्सदनरको' से, पॉच 
प्रकार के बन्धन आदि दण्डो से, नहीं बचेगा । इतना कह भाग कर, जिधर 
इच्छा थी, उधर चला गया। शिकारी भी उतर कर, यथारुचि चला गया । 

बुद्ध ने, भिक्षुओं |! देवदत्त केवल अब ही मेरे बध का प्रयत्न नही कर 
रहा है, पहले भी किया है, लेकिन (वह) सफल नहीं हुआ” कह इस धर्मोप- 
देश को लाकर, मेल मिला, जातक का साराश निकाल दिखाया । उस समय 
अटारी पर से शिकार खेलने वाला शिकारी (अझ्रब का) देवदत्त था। (और) 


कुरुद्धमृग तो में था ही । 


२२. कुक्कुर जातक 


ये कुक्‍्कुरा ..” इस गाथा को शास्ता ने, जेतवन में विहार करते 
समय, जाति (-सम्बन्धियो ) के बारे में कहा । 


के, वर्तमान कथा 


वह (कथा) तो बारहवे परिच्छेद के भद्रसाल-जातक' में आयेगी । यहाँ 
तो (वर्तेमान-) कथा की स्थापना के बाद की अभ्रतीत की कथा कही गई है-- 


 सञ्जीव, कालसूत्र, सघात, रोरव, महारौरव, तपन, प्रतापन तथा 
अ्रवीचि--यह्‌ श्राठ महानरक हे । इनके श्रतिरिक्त और भी नरक हे, जिनमें 
से कुछ उस्सद-नरक' कहलाते हे । 

 भव्रसाल जातक (४६५) 


श्श्८ [ १.३.२२ 
ख, अतीत कथा 


“पूर्व समय में, (राजा) ब्रह्मदत्त के वाराणसी में राज्य करने के समय, 
बोधिसत्व, किसी वैसे कर्म के फलस्वरूप कुत्तों मे पैदा हो, सैकडो कुत्तों को 
साथ लिये, महा श्मशान में रहते थे । 

एक दिन राजा उजले-घोडो वाले, सब अलझ्भारो से अलकृत रथ पर चढ, 
उद्यान में जा, वहाँ दिन भर खेल, सूर्य्यास्त होने पर, (वापिस ) नगर मे प्रविष्ट 
हुआ । रथ को, उन्होने जैसे का तैसा कसा ही, राजाड्भण में खडा कर दिया । 
रात को वर्षा होने से, वह भीग गया। महल के ऊपर रहने वाले पारिवारिक कुत्ते 
उतर कर, रथ के चर्म और चमडे की रस्सी खा गये । झ्गले दिन राजा को खबर 
दी गई कि देव ! कुत्तो ने मोरी मे से घुसकर, रथ के चर्म और चमडे की 
रस्सी खा डाली है।” राजा ने कुत्तो पर क्रोधित हो श्राज्ञा दी कि “जहॉ-जहाँ 
कुत्ते दिखाई दे उन्हें मार डालो ।” उस समय से कुत्तो पर बडी विपत्ति आई। 
वे जहाँ जहाँ दिखाई दे, वहाँ वहाँ मारे जाते हुए, भाग कर इ्मशान में बोधिसत्व 
के पास पहुँचे । बोधिसत्व ने पूछा-- तुम बहुत सारे इकट्ठे होकर आये हो, 
क्या कारण है ?” उन्होने उत्तर दिया--- अन्त पुर मे कुत्तो के रथ के चर्म 
और चमडे की रस्सी खा लेने से क्रद्ध हो राजा ने (सभी) कुत्तो के मारने की 
आज्ञा दी है। बहुत कुत्तों का नाश हो रहा है। महा-भय उत्पन्न हुआ है ।” 
बोधि (-सत्त्व) ने सोचा--पहरे के स्थान मे, बाहर के कुत्तो को तो (ऐसा 
करने का) मोका नहीं। राज-महल के अन्दर रहने वाले पारिवारिक कुत्तो 
की ही यह करनी होगी । लेकिन भ्रब चोरो को तो कुछ (दण्ड) नही। श्रचोर 
मर रहे हे। क्‍यों न में राजा को (असली) चोर दिखाकर, (अपने) बाति-संघ 
को जीवन-दान दिलवाऊँ ?” उसने कुत्तो को सान्त्वना दे, तुम मत डरो। 
में अभय-दान' ले आरऊंगा । जब तक में राजा से मिल (आऊँ), तब तक तुम 
यही रहो ।” (कह) पारमिताओं का विचार कर, मैत्री-भावना को आगे 
कर, अधिष्ठान किया--कि मेरे ऊपर रोडा, मुद्गर वा अन्य कोई चीज़ 
कोई न फेके। (और यह अ्रधिष्ठान कर) उसने, अकेले ही नगर के श्रन्दर 
प्रवेश किया । सो, उसे देखकर, किसी एक जने ने भी, उसपर क्रोध नही किया । 
राजा कुत्तो के बध की आ्राज्ञा देकर, अपने न्‍्यायासन पर बेठा था। बोधिसत्व, 

वही पहुँच, उछल कर, राजा के आसन के नीचे चले गये । राज-पुरुष उसको 
निकालने को तैयार हुए। लेकिन, राजा ने रोक दिया । बोधिसत्व ने थोडी 
देर सांस ले, राज्यासन के नीचे से निकल, राजा को प्रणाम कर पूछा-- 
“क्या आप कुत्तो को मरवाते है ?” हाँ! में (मरवाता हूँ) ।” “राजन ! 
उनका क्या अपराध है ?” “उन्होने मेरे रथ के ऊपर का चमडा और चमडे की 
रस्सी खा ली ।” “मालूम है, किन कुत्तो ने खाई है ?” “नहीं जानता ।” 

“देव ! इन्होने चर्म खाया हैं, इसे ठीक से न जान, जहाँ जहाँ (कुत्ते) 
दिखाई दे, उन सभी को मरवाना उचित नहीं ।” 

“क्योकि, रथचर्म को कुत्तों ने खाया था, इसलिए मेने आज्ञा दे दी कि 
जहाँ जहाँ (कुत्ते) दिखाई दे, उन सभी को मार डालो ।” 

“तो, क्‍या मनुष्य, सभी कुत्तो को मारते हैं ? या ऐसे भी कुत्ते हे, जो नही 
मारे जाते ?” 

“है, हमारे घर के कुत्ते नही मारे जाते ।” 

“महाराज ! अ्रभी तो आपने कहा, क्योकि, रथचर्म को कुत्तों ने खाया, 
इसलिए मेने श्राज्ञा दे दी कि जहाँ जहाँ (कुत्ते) दिखाई दे, उन सबो को मारो”, 
और अभी आप कहते हे कि हमारे घर के कुत्ते मारे नही जाते ।” ऐसा होने 
पर, क्या आप पक्षपाती हो, श्रगति' को नही प्राप्त हो रहे ? अगति को प्राप्त 
होना अनुचित हैं । यह राज-धर्म नहीं । राजा को बात की तह में जाने के 
विषय में तुला की सद॒श निष्पक्ष होना चाहिए। सो, घर के कुत्ते तो मारे नहीं 
जाते, दुबल कुत्ते ही मारे जाते है । यदि ऐसा है, तो यह सब कुत्तो का घात 
करना नही है, केवल दुबल कुत्तो का घात करना है ।” यह कह, बोधिसत्व 
ने मधुरस्व॒र से, महाराज |! यह जो आप कर रहे हे सो (राज-) धर्म नही” 
कहते हुए, यह गाथा कही-- 


ये कुककुरा राजकुलम्हि बद्धा, 
कोलेय्यका. वषण्ण बलपपन्चा, 


* छन्द, दोष, भय तथा मसूढ़ता के वज्ञीभूत हो श्रकर्तव्य करना (श्रेंगत्तर 
निकाय, चतुक्कनिपात तथा दीघनिकाय, सिगालोबाद सुत्त ) । 

ते से न वज्का सयमस्म वज्मा, 

नायं सघच्चा दुब्बलघातिकायं ॥ 
[ जो वर्ण और बल से युक्त, राज-कुल मे पले, राज्य-कुल के कुत्ते हे, 
सो तो मारे नही जाते, (केवल) हम ही मारे जाते हे। यह (सब) कुत्तो का 
मारना नही है। (केवल) दुर्बल कुत्तो का मारता है | 


कई 





येकुक्कुरा --जो कुत्ते । जैसे धारोष्ण पेशाब भी गन्दा मूत्र (कहलाता है ) ; 
उसी दिन पैदा हुआ श्गाल भी पुराना (>-जर) शगाल (कहलाता है), 
कोमल गडच ( >>गलोचि) बेल भी गन्दी-लता (कहलाती है); स्वण्-वर्ण 
काय भी गन्दा-शरीर (कहलाता है), इसी प्रकार सौ वर्ष का कुत्ता भी 
कुक्कुर कहलाता हैं। इसलिए, बूढो, बडे बडे शरीर वालो को भी कुक्कुर' 
ही कहा गया है। वद्धा नच्वधिता ( >पले) । कोलेय्यका --राजकुल मे पैदा 
हुए, पले। वण्णबलूपपन्ना--शरीर-वर्ण और काय-बल से युक्त । ते मेंस 
वज्का--सो यह स्वामियो वाले, आरक्षा वाले (कुत्ते) बध्य नही है । मयमस्म 
वज्का हम, जिनका कोई स्वामी नहीं, कोई हिफाज़त करने वाला नहीं; 
हम ही बध्य है। नायं सघच्चा सो ऐसा होने पर, तो यह सब (कुत्तो) का 
मारना नही है, “दुब्बल घातिकायं” दुर्बलो का घात करने से यह (केवल) 
दु्बलो को मारना है। राजाओ्रो को चोरो का निग्रह करना चाहिए, अ्रचोरो 
का नही। लेकिन यहाँ चोरो को तो कुछ नही, भ्रचोर मारे जाते है। ओह ! 
इस लोक में अ्नौचित्य होता है। श्रोह ! अधर्म होता है । 





राजा ने बोधिसत्त्व के वचन को सुनकर, पूछा--पण्डित ! क्या तुझे 
मालूम है कि अ्रमुक (कुत्तो) ने रथ-चर्म खाया है ? ” 

“हाँ ! जानता हूँ ।” 

“किन्होने खाया हैं ?” 

तुम्हारे घर (ही) में रहने वाले कुत्तों ने ।” 

“यह कंसे मालूम हो, कि उन्होने खाया है ?” 

“उनका खाना में साबित करूँगा ( --दिखाऊँगा ) ।” 


कुक्कुर | २३१ 


“पण्डित | दिखा ।” 

“अपने घर के कुत्तो को मँगवा, थोडा मद्ठा और दूब के तिनके मँगवा ले ।” 

राजा ने वैसा किया। महासत्व ने कहा--इस मट्ठे मे, इन तिनको को मथ- 
कर, इन कुत्तो को पिलवा दे। राजा ने वैसे करा, मद्ठा पिलवा दिया। जिस ने 
पिया, उस उस कुत्ते ने चमड़े सहित उल्टी कर दी । राजा ने इसे सर्वेज्ञ, बुद्ध 
के समभाने के समान जान, अ्रति प्रसन्न हो, श्वेत छत्र से बोधिसत्व की पूजा 
की । बोधिसत्व ने, “धम्मं चर महाराज ! मातापितुसु खत्तिय ( >-महाराज ! 
हे क्षत्रिय | माता पिता के प्रति धर्म का व्यवहार करे) ” आदि, तेप्कुण जातक' 
में आई हुई दस धर्माचरण सम्बन्धी गाथाओं से राजा को धर्मोपदेश कर, 
“महाराज |! अब से आ्राप अप्रमादी (हो) रहे” (कह), राजा को पाँचशीलो 
में प्रतिष्ठापित कर, श्वेत-छत्न राजा को ही लौटा दिया । 

राजा महासत्व ( >-बोधिसत्व) की धर्म-कथा सुन, सभी प्राणियों को 
अभय-दान' दे, बोधिसत्व-प्रमुख सब कुत्तो के लिए अपने भोजन जेसे ही भोजन 
के नित्य मिलने का प्रबन्ध कर, बोधिसत्व के उपदेशानुसार आचरण कर, 
आयु रहते दान आदि पुण्य-कर्म कर, मरने पर देवलोक में उत्पन्न हुआ । 
कुक्कुरोवाद ( --कुत्ते के उपदेश) का दस हजार वर्ष (तक प्रभाव) रहा । 
बोधिसत्व भी, जितनी आयु थी, उतना जीवित रहकर, कर्मानुसार (परलोक ) 
गये । 

बुद्ध ने, भिक्षुओं ! तथागत केवल अब ही अपने आति-सम्बन्धियों का 
उपकार नही करते, पहले भी किया ही है कह, इस धर्म-देशना को ला मेल 
मिला, जातक का साराश निकाल दिखाया । उस समय का राजा (अरब का) 
आनन्द था। शेष सब बुद्ध-परिषद्‌ थी। लेकिन कुक्कुर में ही था । 


' तेसकुण जातक (५२१) 

२२, भोजाजानीय जातक 


“अपि पस्सेन सेसमानो. . . .” यह गाथा, शास्ता ने जेतवन में विहार 
करते समय, एक प्रयत्न-हीन भिक्षु के बारे मे कही । 


क, वरतेमान कथा 


उस समय शास्ता ने उस भिक्षु को आमन्‍्त्रण कर, भिक्षु ! पूर्व समय 
में पण्डित लोग सामथ्य से बाहर के (कार्य) में भी प्रयत्नवान होते थे । 
चोट खाकर भी, प्रयत्न न छोड़ते थे! कह, भ्रतीत की कथा कही-- 


ख, अतीत कथा 


पूर्वे समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, भोजाजानीय नाम के सैन्धव-कुल (सिन्धु पार के घोड़ो के कुल) 
में उत्पन्न हो, बाराणसी नरेश के, सब अलकारो से अ्रलकृत माज्जलीक अश्व 
हुए । वह लाख के मूल्य की सोने की थाली ही मे नाना प्रकार के श्रेष्ठ रसो से 
युक्त तीन वर्ष के पुराने चावल का (बना) भोजन खाते थे। चार प्रकार की 
सुगन्धि से लिपी भूमि पर खड़े होते थे। वह (खड़े होने का) स्थान, लाल 
कम्बल की कनात से घिरा था। उसके ऊपर, सोने के तारे लगा हुआा 
कपड़े का चन्दवा (तना) था। चारो ओर सुगन्धित पृष्प-मालाये (लटकती) 
थी और सदा सुगन्धित तेल का प्रदीप (जलता) रहता था। ऐसा कोई राजा 
नही है, जो बाराणसी के राज्य की इच्छा न करता हो। एक बार सात राजा 
ने बाराणसी को घेर कर बाराणसी के राजा के पास सन्देश भेजा “या तो 
हमे राज्य दे दो, अ्रथवा युद्ध करो ।” राजा ने अमात्यों को एकत्रित कर, वह 
समाचार कह, पूछा--'कि तात ! अरब क्‍या करे 2?” “ (अ्रमात्यो ने उत्तर 


भोजाजानीय | २३२३ 


दिया) 'दिव ! पहले तुम्हे युद्ध के लिए नही जाना चाहिए। पहले अ्रमुक नाम 
के अद्वारोह को भेज कर युद्ध कराना चाहिए । उसके असमर्थ रहने पर, 
(हम) फिर सोचेगे (>>जानेगे) ।” राजा ने उस (अदश्वारोह) को बुलवा 
कर पूछा, तात ! क्‍या सात राजाओं के साथ युद्ध कर सकोगे ?” देव | 
यदि मुझे भोजाजानीय सिन्धव मिले, तो सात राजा तो क्या, मे सकल जम्बूद्वीप 
के राजाओो से युद्ध कर सकगा ।” तात ! भोजाजानीथ सिन्धव हो, अथवा 
कोई और हो, जो अच्छा लगे, उसे लेकर युद्ध करो ।” 

उसने, दिव ! अ्रच्छा' कह, राजा को प्रणाम किया। फिर प्रासाद से उतर, 
सिधुदेशीय भोजाजानीय (घोडे) को मँगवा, उस पर कवच बाघ, भ्रपने 
भी सब शस्त्र धारण कर, खडग बॉघ, सिधु देशी (>चघोडे) की पीठ पर सवार 
हुआ । फिर नगर से निकल, बिजली की तरह घूमते हुए, पहले सेना के घेरे को 
तोड़, एक राजा को जीवित ही पकड लिया । फिर नगर को बिना लौठे, (उस 
राजा को ) भ्रपती सेना को सोप, फिर जाकर, दूसरे सेना के घेरे को तोड़, 
दूसरे (राजा) को पकड लिया । इस प्रकार उसने पॉच राजाओो को जीवित 
ही पकड़ लिया । छछठे सेना के घेरे को तोड कर छठे राजा को पकड़ने के समय 
भोजाजानीय को चोट ञ्रा गई । लह बह रहा था । कडी वेदना हो रही थी। 
ग्रहवारोह भोजाजानीय को चोट लगी” जान, उसे राज-द्वार पर लेठा, साज 
ढीला कर, दूसरे घोड़े को कसने को तेयार हुआ। बोधिसत्त्व ने अत्यन्त सुख 
के ढंग से लेटे ही लेटे आँखे खोल, अद्वारोह को देख, सोचा--“यह (अ्रश्वा- 
रोह) दूसरे घोडे को कस रहा हैं। यह घोडा, सातवे सेना के घेरे को तोड, 
सातवे राजा को न पकड़ सकेगा । मेरा किया कराया (काम ) नष्ट हो जायगा। 
यह अतुलनीय अश्वारोह भी नाश को प्राप्त होगा। राजा भी पराये हाथ चला 
जायगा। मुभे छोड, कोई भी दूसरा घोडा, सातवें सेना के घेरे को तोड, सातवे 
राजा को नहीं पकड॒ सकता ।” (यह सोच) उसने लेटे ही लेटे ग्रदवारोह को 
बुलवा, मित्र अद्वारोह ! मुझे छोड, सातवे सेना के घेरे को तोड, सातवे राजा 
को पकड़ ला सकने वाला, अ्रत्य कोई घोडा नही है । में अपने किये कराये 
काम को नष्ट न होने दूँगा। मुझे ही उठा कर, कस । “ कह यह गाथा कही--- 

श्रपि पस्सेन सेमानो सललेहि सल्‍लली कतो , 
सेय्योब वढ्ववा भोज्जों युझुज मञ्जेव सारथि ॥ 

[ शल्य से जखमी हो गये होने के कारण, एक करवट सोया हुआ भी 
भोजाजानीय-ग्रशरव ही (किसी दूसरे) धोड़े से श्रेष्ठ है। इसलिए,हे सारथी ! 
तू मुभे ही, कस । | 





अ्रपि पस्सेन सेमानो --एक पासे पर सोने वाला होता हुआ भी । सल्लेहि 
सलल्‍लली कतो, शल्य से बिधा रहने पर भी । सेय्योव वल्ववा भोज्जो, 
वढ्वा कहते हे सिन्धव-कुल में अनुत्पन्न साधारण अब्व को । भोज्ज-- 
भोजाजानीय सिन्धव । इस साधारण घोडे की अपेक्षा, शल्य से बिधा हुआ 
भी भोजाजानीय अधिक श्रेष्ठ है >-अच्छा हैं --उत्तम है | यञ्ज सज्जेव 
सारथि, क्योकि जब ऐसा होने पर भी, में ही अधिक श्रेष्ठ हूँ, तो हे सास्थी ' 
तू मुझे ही जोड, मझे ही कस । 


हि 





सवार ने बोधिसत्त्व को उठा, जख़मो को बॉधा, और श्रच्छे प्रकार कस 
कर, उसकी पीठ पर जा बैठा। सातवे सेना के घेरे को तोड, सातवे राजा 
को जीवित ही पकड़, लाकर राज-सेना को सौपा । बोधिसत्त्व को भी राज- 
द्वार पर लाया गया। राजा, उसके दर्शन करने के लिए बाहर निकला। महा- 
सत्व ने राजा को कहा--“महाराज ! (इन) सात राजाओो को मारे मत । 
शपथ करवा कर, छोड दे । मुझे और अद्वारोह को जो यश देना है, वह सब 
अश्वारोह को ही दे । सात राजाओं को पकड ला देने वाला योधा नष्ट करने 
के योग्य नही है । आप भी दान दे । शील ( >--सदाचार) की रक्षा करे। 
धर्म से और पक्षपात रहित होकर राज्य करे ।” इस प्रकार बोधिसत्त्व के 
राजा को उपदेश कर चुकने पर, बोधिसत्त्व का साज खोल दिया गया । बह, 
साज के खुलते ही खुलते चल बसा। राजा ने उसका शरीर-कत्य करवा, अद्वा- 
रोह को महान्‌ यश दे, सात राजाओ से फिर दुबारा द्रोह न करने की शपथ 
करवा, उन्हे उन उनके स्थान पर भेज दिया । तदननन्‍्तर, राजा, धर्म से तथा 
पक्षपात-रहित राज्य करते हुए, आयू समाप्त होने पर, कर्मानुसार, (प्ररलोक 
को ) गया । 

बुद्ध ने, हे भिक्षु | पहले समय में पण्डितो ने सामर्थ्यं से बाहर (+-अनायतन) 
बात के लिए भी प्रयत्न किया है। इस प्रकार की चोट (--प्रहार) खाकर भी 

प्रयत्त को ढीला नही छोडा । तू, इस प्रकार के नेर्याणिक ( --मोक्षदायक) 
शासन मे प्रब्रजित हीकर भी, क्यो प्रयत्न ढीला करता है ?” कह चार (आर्ये-) 
सत्यो को प्रकाशित किया । सत्यो का प्रकाशन समाप्त होने पर, प्रयत्न-हीन 
भिक्षु, अहेत्व-फल मे प्रतिष्ठित हो गया । शास्ता ने इस धर्म-देशना को कह, 
मेल मिला कर, जातक का साराश निकाल दिखाया । उस समय का राजा 
(अब का) आनन्द था। अश्वारोह सारिपुृत्र, (और ) भोजाजानीय सिन्धव 
(-घोडा ) तो में ही था । 


२४. आजज्ज जातक 


“यदा यदा ..,” यह भी गाथा, बुद्ध ने जेतवत मे विहार करते समय 
(एक) शिथिल-प्रयत्न भिक्षु के ही बारे मे कही । 


क. वतमान कथा 


दशास्ता ने उस भिक्षु को आमन्त्रित कर--- भिक्षु | पूर्व समय में पण्डितो 

ने सामथ्यें से बाहर (बात) के लिए भी, जख्म खा कर भी, प्रयत्न किया है 
कह, पूर्व की कथा कही-- 


ख, अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, पूर्वोक्‍्त 
अनुसार ही, सात राजाओं ने नगर को घेर लिया। एक रथ-सवार योद्धा ने, 
दो सहोदर-सेन्धव-घोडो को रथ में जोत, नगर से निकल, छ सेना के घेरो 
को तोड, छ' राजाओ को पकडा। उस समय (दो अश्वो में से) ज्येष्ठ श्रश्व पर 
प्रहार पड़ा । सारथी रथ को जोड, हॉकता हुआ' राज-द्वार पर आया और 

ज्येष्ठ-सहोदर को रथ से खोल, साज को ढीला कर, एक पासे पर लिठा, दूसरे 
घोड़े को कसने को तैयार हुआ । बोधिसत्त्व ने उसे देख, पूर्व प्रकार से ही सोच, 
सारथी को बुलवा, लेटे ही लेटे यह गाथा कही-- 

यदा यदा यत्य यदा यत्थ यत्थ यदा यदा 

अआ्राजञ्ञो कुरुते बेगं हायन्ति तत्थ वाह्ववां ॥ 

[ जब जब जहाँ, जब, जहाँ जहाँ, जब जब, आजानीय (घोडा) प्रयत्न 
( >>वेग) करता है, उस समय (वहाँ) साधारण घोड़े (खलुक-अदव) 
रह जाते है। | 





यदा यदा का अथ है कि पूर्वाप्ठ समय श्रादि जिस किसी समय पर । 
यत्थ --जिस स्थान पर, मार्ग में वा सग्राम में। यदा"”-जिस क्षण मे । यत्य 
यत्थ --सात सेना के घेरे के नाम के बहुत से युद्ध-मण्डलो मे । यदा यदा --जिस 
जिस समय, प्रह्मर पड़े रहने के समय, वा न पडे रहने के समय । श्राजञ्ञो 
कुरुते बेंगं सारथी के चित्त का भुकाव ( अच्छी लगने वाली बात) जानने 
की सामथ्ये रखने वाला आजज्मो--श्रेष्ठ अ्रश्व, शीघ्रता करता है, प्रयत्न करता 
है, हिम्मत करता है । हायन्ति तत्थ वाह्ववा->उस वेग (प्रयत्न) के 
किये जाते समय, शेष साधारण घोडे कहे जाने वाले खलूक अश्व रह जाते हैं 
( --ह्वास को प्राप्त होते है) । इसलिए कहा कि इस रथ मे मुझे ही जोत । 





सारथी ने बोधिसत्व को उठा, (रथ मे) जोत, (उसे) हॉक, सातवे 
सेना के घेरे को तोड़, सातवे राजा को पकड ( >>ले), रथ को हॉक, राज-द्वार 
पर सिन्धव-भ्रश्व को खोला । बोधिसत्व एक ही पासे पर लेटे लेटे, पूर्वे प्रकार 
ही राजा को उपदेश दे, मरण को प्राप्त हुए । राजा, उस का शारीरिक-क्ृत्य 
करवा, सारथी का सम्मान कर, धर्मानुसार राज्य कर, यथा-कर्म (परलोक ) 
गया । 

बुद्ध नें इस धर्म-देशना को कह, चारो (आर्ये-सत्यो) को प्रकाशित कर, 
जातक का साराश निकाल दिखाया । सत्यो के प्रकाशन की समाप्ति पर, वह 
भिक्षु श्रहेत्व में प्रतिष्ठित हुआ । उस समय राजा (अ्रब के) आनन्द स्थविर 
थे। और अदइ्व थे सम्यक्‌ सम्बुद्ध । 


तित्थ | २३७ 


२५. तित्थ जातक 


“अज्ञमज्ञहि तित्थेहि . . .” यह गाथा, बुद्ध ने जेतवन में विहार करते 
समय, धर्मसेनापति (>सारिपुन्न) के शिष्य, एक सुनार-पृत्र भिक्षु के बारे में 


कही। 
क. वंतंमान कथा 


दूसरो के आ्राशय ( "-चित्तावस्था) का ज्ञान केवल बुद्धो को ही होता 
है, अन्यो को नही। इसलिए सारिपन्न ने, अपने में दूसरों की चित्तावस्था जानने 
की सामथ्य न होने के कारण, अपने साथी के चित्त की अ्रवस्था न जान कर, उसे 
अशुभ कर्मेस्थान बताया। उसको वह कर्मस्थान अनुकूल नही पडा। क्‍यों ? 
उसने पाँच सौ जन्म तक नियम से सुनार के ही घर में जन्म ग्रहण किया था । 
सो चिरकाल तक परिशुद्ध सोने को ही देखते रहने का श्रभ्यास रहने से, अशुभ 
(कर्मस्थान) उसको अनुकूल नही पडा । उसने (अभ्यास करते) चार महीने 
बिता दिये, (लेकिन) वह निमित्त' मात्र भी पैदा नही कर सका। धर्मसेनापति, 
जब अपने साथी को स्वयं अहेत्व न दे सके, तो उन्होंने सोचा कि यह निश्चय से 
बुद्ध-वनेय है, 'मे इसे तथागत के पास ले चलूँगा ।” यह सोच, प्रात काल 
ही वह उसे लेकर तथागत के पास गये । 

शास्ता ने पूछा, 'सारिपुत्र ! क्यो, एक भिक्षु को लेकर आये हो २?” 
“भन्‍्ते मेने इसे कर्मस्थान दिया। चार महीनो में यह निमित्त-सात्र भी पैदा 
न कर सका । यह बुद्धवेनेय होगा' सोच, में इसे आपके पास लेकर आया 


* शरीर की गन्दगियों का रूयाल कर, योगाभ्यास करना । 
 दरीर के ३२ हिस्सों में से किसी का भी काल्पनिक श्राकार । 

था 


हैँ ।” सारिपुत्र ! तूने अपने शिष्य को कौन सा कर्मस्थान दिया था ?” 
“भगवान्‌ [ श्रशुभ-कर्मस्थान ।” 

“सारिपुत्र ! तेरी (चित्त-)सन्तति में आशयानुशय-ज्ञान नहीं । जा, 
शाम को आना और अपने शिष्य को साथ ले जाता ।” 

इस प्रकार स्थविर को अनुज्ञा कर, शास्ता ने उस भिक्षु को सुन्दर निवास- 
स्थान और चीवर दिलवा, (फिर) उसे साथ ले, भिक्षाचार के लिए प्रवेश कर, 
प्रणीत भोजन ( >-खाद्य-भोज्य) दिलवा, महाभिक्षुसथ सहित विहार को 
लोट दिन का समय गन्धकुटी में बिताया | शाम को उस भिक्षु को साथ ले, 
विहार चारिका करते हुए, झ्ाम्रवन में, (दिव्य शक्ति से) एक पृष्करिणी; 
उसमे पद्मों का एक गुच्छा, और उनमे भी एक बडा कमल-फूल निर्माण कर, 
उस भिक्षु को, भिक्षु तू इस फूल को देखते हुए बैठा रह” (कह) बिठा कर, 
स्वय गन्धकुटी मे प्रविष्ट हुए । 

वह भिक्षु, उस फूल को बार बार देखने लगा । भगवान्‌ ने उस फूल को 
कुम्हला दिया । उसके देखते ही देखते, वह फूल कुम्हला कर कुरूप हो गया । 
उसके सिरे पर के पत्ते गिरते गिरते थोडी ही देर में सब के सब गिर गये । 
उसके बाद रेणु गिरी । केवल डोडा शेष रह गया । उस भिक्षु को उसे देखते 
देखते ख्याल आया-- यह पुष्प अभी सुन्दर था, दर्शनीय था। अभी, इसका 
रग बदल गया, पत्ते और रेणु गिर पडे । केवल डोडा रह गया । जब इस 
प्रकार का यह फूल कुम्हला गया, तो मेरे शरीर को क्‍या नही हो जायगा ?” 
(यह सोचते सोचते) सभी सस्कारो की अनित्यता का विचार कर, विदरशेना 
में स्थापित हुआ । शास्ता ने, उसका चित्त विदर्शनारूढ हो गया” जान, गन्ध- 
कुटी में बेठे ही बंठे, (अपने) तेज को फैला, यह गाथा कही-- 
उच्छिन्द सिनेहमत्तनो कुमु्दं सारदिकं व पाणिना , 
सत्तिसग्गसेव ब्रूहय निव्बाणं सुगतेन देसित॑ ॥* 


हिथ से शरद ऋतु के कमल की तरह, अपने राग (>>स्नेह) की जड 
उखाड फेको। सुगत द्वारा उपदिष्ट निर्वाण रूपी शान्ति-मार्ग मे ही उन्नति करो।] 


रा 


* धम्मपद, महावर्ग (२८५) 

उस भिक्षु ने गाथा के अन्त में अहँत्व प्राप्त कर, में सब भवो ( >-ससार) 

से मुक्त हो गया हूँ सोच निम्नलिखित गाथाओ्रों मे उदान ( 5>श्रीति-वाक्य ) 
कहा--- 

सो वुत्थवासो परिपुण्ण मानसो, 

खीणासवो. श्रन्तिमदेहधारी, 

विसुद्ध सीलो सुसमाहितिन्द्रियो 

चन्दों यथा राहुमुखा पसुत्तो। 

समोततं मोहमहन्धकारं 

विनोदायि सब्बसलं असेसं, 

श्रालोकमुज्जोतक रो पभड्धूरों 

सहस्सरंसी विय भानसमा नभे॥ 


[ वह अहेत वसित-बास, परिपूर्णमानस, क्षीणास्रव, अन्तिमदेहधारी, 
विशुद्धशील, सयत ( >-सुसमाहित-) इन्द्रिय, राहु के मुख से मुक्त हुए चन्द्रमा 
की तरह होता है। 

मेरा विस्तृत महा मोहान्धकार नष्ट हो गया। मेने सारे के सारे मैल को 
हटा दिया, जैसे प्रभास्वर, आलोक को उत्पन्न करने वाला, सहख्र रब्मी सूर्य्य 
आकाश में (सब अन्धकार को मिटा देता है ) | 

इस प्रकार, उदान कह, जाकर भगवान्‌ की वन्दना की । स्थविर भी भ्रा 
दशास्ता को प्रणाम कर, अपने सिष्य को साथ ले गये । यह बात भिक्षुझ्रों मे 
प्रगट हो गई। वे धर्म-सभा में बैठे बैठे, दश-बल (-धारी) बुद्ध का गुणानुवाद 
करने लगें--- आवुसो | सारिपुत्न-स्थविर आ्राशयानुद्ाय ज्ञान न होने के कारण 
अपने साथी के चित्त की अवस्था नही जानते थे। लेकिन शास्ता ने (उसे) 
जानकर, एक ही दिन मे, उस (भिक्षु) को प्रतिसम्भिदा-ज्ञान के साथ अहंत्व 
दे दिया। श्रोह | बुद्धो की शक्ति ( >-महानुभाव) !” 

बुद्ध ने आ बिछे आसन पर बैठकर, पूछा-- भिक्षुओ ! यहाँ बैठे क्या 
बात-चीत कर रहे हो ”” “भगवान्‌ और ऊुछ नहीं। आपकी ही, धर्मसेनापति 
की (अपने) शिष्य के आशयानुशय-ज्ञान की बात-चीत ।? 


बुद्ध ने, “भिक्षुओं ! इसमे कुछ आइचण्य नही, यदि इस समय में बुद्ध 

होकर, उसका झाशय जानता हूँ । में पहले भी, उसका आशय जानता ही 
था” कह पूर्व की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त राज्य करता था। बोधिसत्व 
उस समय, राजा को अर्थ तथा धर्म सम्बन्धी उपदेश देनेवाले थे। उस समय 
राजा कै मालिक घोडे के नहाने के स्थान पर एक खलड़कु घोडे को नहला 
लिया । माज्जुलिक अइव को दूसरे घोडे द्वारा नहाये गये तीर्थ ( >-पट्टन) 
पर उताश्ने लगे, तो उसने घुणा से उतरना न चाहा। साईस (-अदहवगोपक) 
ने जाकर राजा से कहा--दिव ! माज्ुलिक अइव तीर्थ पर नहीं उतरना 
चाहता है ।' 

राजा ने बोधिसत्व को भेजा, 'पण्डित ! जाकर मालूम कर कि माज़ूलिक 
अश्व तीर्थ पर उतारने पर क्यो नही उतरता ?” बोधिसत्व ने देव ! अच्छा” 
कह नदी के तीर पर जाकर, अश्व को देख, उसका निरोगी होना जान सोचा, 
यह किस कारण से इस तीथथ पर नही उतरता ?” यह सोचते हुए, उसे सूभा, 
'कि यहाँ पहले किसी और को नहलाया होगा । उसीसे यह घृणा करके तीर्थ 
पर नही उतरता ।” यह सोच, उसने अदव-गोपको से पूछा--“भो ! इस 
तीर्थ पर पहले किसे नहलाया ?” “स्वामी ! एक दूसरे घोडे को ।” बोधिसत्व 
ने यह (माज्ुलिक अ्रहव ) अ्रपनी शुचिता (--पवित्रता) के कारण यहाँ नहाना 
नही चाहता, इसे अ्रन्य तीर्थ पर नहलाना चाहिए'---इस प्रकार उसका आशय 
जान, उसने अहव-गोपकों को कहा---भो अश्वगोपक ! घुत-मधु-शक्‍्कर 
मिला दूध भी बार बार पीने से ( >-भोजन करने से) तृप्ति हो जाती है । 
यह अश्व अ्रनेक बार इस तीर्थ पर नहाया है। सो, इसे किसी दूसरे तीर्थ पर 
उतार कर नहलाओ, और जल पिलाओ ।” यह कह, यह गाथा कही--- 

अञ्ञमज्ञेहि तित्थेहि अस्सं पायेहि सारथि ! 
अच्चासनस्स पुरिसों पायासस्स पि तप्पति॥ 

[ हे सारथी ! इस घोडे को किसी दूसरे तीर्थ पर (बहलाओ और ) जल 

पिलाओ । आदमी, खीर भी बहुत खाने से तृप्त हो जाता है। ] 

अ्र|अमज्जेहि >-अन्य से, अन्य से | पायेहि; यह तो पक्ति है, अर्थ, नहला 
और पिला । श्रच्चासनस्स तृतीया (--करणविभक्ति) के अर्थ में षष्ठी । 
श्रति अदनेन --बहुत खाने से । पायासस्सपि तप्पति; घी आदि से अभि-सस्क्ृत 
(>+-छौका हुआ) मधुर खीर से भी तृप्ति हो जाती है। धृति (होती है) 
सुख (होता है); खाने की इच्छा फिर उत्पन्न नही होती । इसलिए यह अश्व 
भी यहाँ (रोज़ रोज़) नियम से नहाने से ऊब गया होगा। इसे दूसरी जगह 
नहलाओ । 





उन्होने उसका कथन सुन, अइव को दूसरे तीथ पर उतारकर (जल) 
पिलाया और नहलाया । बोधिसत्व, अह्व के पानी पी कर नहाने के समय 
राजा के पास चले आये । राजा ने पूछा-- क्यो तात ' अश्व ने नहाया वा 
पिया ?” देव | हॉ 

“पहले क्यो नहीं (नहाना) चाहता था ?” 

“इस कारण से”, सब कह सुनाया । 

राजा अहो ! बोधिसत्व की पण्डिताई ! यह ऐसे पशुओं तक के श्राशय 
को जानता है ।” सोच, बोधिसत्त्व को बहुत सम्पत्ति दे, आयु समाप्त होने 
पर, यथा-कर्म (परलोग) सिधारा । 

बुद्ध ने, भिक्षुओं ! में केवल अब ही, इसका आहय नहीं जानता हूँ । 
पूर्वे में भी जानता था” कह, इस धर्मे-देशना को लाकर, मेल मिला, जातक 
का साराश निकाल दिखाया । उस समय का माज़लिक अदव, यह (अरब का ) 
भिक्षू था। राजा (अब का) आनन्द था । लेकिन पण्डित-अ्रमात्य तो में 


हीथा। 


१६ 

२६, महिलामुख जातक 


“पुराण चोरान बचो निसम्म . . यह गाथा, बुद्ध ने बेब्दुबन में विहार 
करते समय, देवदत्त के बारे मे कही । 


क. वर्तमान कथा 


देवदत्त, राजकुमार श्रजातशन्नु को अपने प्रति श्रद्धावान्‌ कर, (अपने लिए ) 
लाभ-सत्कार उत्पन्न करता था । (राज-)कुमार श्रजातशत्रु, गया-हीषे 
में देवदत्त के लिए विहार बनवा, (वहाँ) प्रति दिन, नाना प्रकार के रसो से 
युक्त, तीन वर्ष के पुराने सुगन्धित चावलो से बने भोजन की पॉच सो थालियाँ, 
लिवा जाता था। लाभ-सत्कार (मिलने) के कारण देवदत्त के अनुयायियों 
की सख्या बढ गईं । देवदत्त (अपने ) अनुयागियो के साथ विहार मे ही रहता। 
उस समय, राजगृह-निवासी दो मित्रो में से एक तो शास्ता के पास प्रब्नजित 
हुआ, और दूसरा देवदत्त के । वह एक दूसरे को जहाँ तहाँ मिलते ( --देखते ) 
और विहार मे जाकर भी मिलते । 

एक दिन देवदत्त के आश्रय में रहने वाले (मित्र) ने, दूसरे से पूछा-- 
आवृसो ! क्‍या तुम रोज रोज़ पसीना बहाते हुए भिक्षा मॉगते हो ” देवदत्त 
गया-शीर्ष विहार में बेठा ही बेठा, नाना प्रकार के रसो से युक्त सुन्दर भोजन 
खाता है। क्‍या इस प्रकार का कोई उपाय नही है ? तुम किस लिए दुख 
भोगते हो ” क्या तुम्हारे लिए, यह अ्रच्छा नही है कि तुम प्रात.काल ही गया- 
दीं पर आओो, (वहाँ) जल-पान सहित यागु पी, अद्वारह प्रकार का खाद्य 


* बर्तसान ब्रह्ममोत्रि पहाड़ (गया) । 

खा, नाना रसो से युक्त सुभोजन करो | ” बार बार कहने से, वह जाने का 
इच्छुक हो गया । उस दिन से, वह गया-शी्ष पर जाता, और खाकर समय 
रहते ही बेलुबन लौट आता । इस बात को वह देर तक छिपा कर नही रख 
सका कि वह गया-शीर्षे जाता है, और देवदत्त का जुटाया हुआ भोजन खा कर 
आता है। थोडे ही समय मे, यह बात प्रगट हो गई । उसके साथियों ने उसे 
पूछा--- आयुष्मान्‌ | क्‍या तुम सचमुच, देवदत्त का जुटाया हुआ भोजन 
खाते हो ?” ऐसा, किसने कहा ?।” “अमुक, अमुक (व्यक्ति) ने (कहा )।” 
“आवुसो ! में सचमुच गया-शीर्ष जाकर, भोजन करता हूँ । लेकिन मुझे, 
देवदत्त भोजन नहीं देता, दूसरे ही मनुष्य देते हे ।” आयुष्मान्‌ ! देवदत्त 
बुद्धों का विरोधी है, दुश्शील है। (वह) अ्रजातशत्रु को अपने प्रति श्रद्धावान्‌ 
कर, अ्रधर्म से श्पने लिए लाभ-सत्कार उत्पन्न करता है। इस प्रकार के कल्याण- 
कारी शासन में प्रत्रजित होकर भी तू, देवदत्त का अधर्म से पैदा किया हुआ 
भोजन ग्रहण करता है। आ, तुझे बुद्ध के पास ले चले”, (कह) वे उसे 
लेकर धर्मं-सभा मे पहुँचे । 

शास्ता ने देखकर पूछा, भिक्षुओ | क्यो इस (आ्राने के) अ्रनिच्छक भिक्षु 
को लेकर आये हो 7” 

“भन्‍्ते | हा, यह भिक्षु आपके पास प्रब्रजित होकर, देवदत्त द्वारा अधर्म 
से उत्पन्न भोजन ग्रहण करता है ।” 

'भिक्षु क्‍या तू सचमुच देवदत्त का अधर्म से कमाया हुआ भोजन ग्रहण 
करता है ?” 

'भच्ते | देवदत्त, मुझे भोजन नही देता, भ्रन्य मनुष्य देते हे, में उसे ही 
ग्रहण करता हूँ ।” 

बुद्ध ने, भिक्षू ' बहाना मत बना । देवदत्त अनाचारी है, दुश्शील है। इधर 
प्रत्नजित हो, मेरे सघ ( >-शासन) में रहता हुआ तू कैसे देवदत्त का भोजन 
ग्रहण करता हैँ ? तू सदा से ऐसा ही सगति-प्रेमी चला आया है। जहाँ जो 
सगति मिलती है, उसीमे पड़ जाता हैं।” (कह) पूर्व-समय की कथा कही--- 


 कथाकार को शायद यह सालूस नहीं कि वेक॒वन और गयादीपष् में 
कितना अ्रन्तर है ? 

पूर्वे समय में बाराणसी में (राजा) ब्रह्मदत्त के राज्य करते समय, बोधि- 
सत्व उसके अमात्य थे। उस समय राजा के महिलामुख नाम का एक 
माज़लिक हाथी था, शीलवान श्रौर सदाचार सम्पन्न । किसी को कष्ट नहीं 
देता था । एक दिन आधीरात के समय, चोरों ने उसकी शाला के समीप 
आकर, उससे थोडी ही दूर पर चोर-मन्त्रणा (>नचोरी की बात-चीत) 
की-- ऐसे सुराग लगानी चाहिए । ऐसे सेघध लगानी चाहिए । सुरंग” 
और सेध' मार्ग-सद्श हे, तीर्थ सदृश है । उन्हे रुकावट-रहित, बाधा-रहित 
करके ही सामान चुराना चाहिए। और सामान ले जाते समय (आदमियों 
को) मारकर ही सामान ले जाना चाहिए। ऐसा करने से कोई उठ (कर पकड) 
नहीं सकेगा । चोर को शीलवान्‌ नहीं होना चाहिए। उसे बद-मिजाज, कठोर 
और जोर जबरदस्ती करने वाला होना चाहिए ।” इस प्रकार आपस मे 
सलाह कर, और एक दूसरे को सिखाकर (वे चोर वहाँ से) गये । इसी तरह 
फिर एक दिन, फिर एक दिन (करके ) बहुत दिन तक वे (चोर) वहाँ भ्राकर 
मन्‍्त्रणा करते रहे । उस (हाथी) ने उनकी बात-चीत सुन, यह समभ कि 
यह मुभे सिखा रहे हे, सोचा कि झब से मुभे बद-मिजाज, कठोर और जोर 
जबरदस्ती करने वाला होना चाहिए। सो, वह वेसा ही हो गया । प्रात काल 
ही आये हथवान को सूंड में पकड, जमीन पर पटक कर मार डाला । दूसरे 
को भी, तीसरे को भी, जो जो आता सभी को मार डालता । (लोगो ने) 
राजा को खबर दी कि “ मभहिला-मुख' उन्मत्त हो गया है । जिसे जिसे देखता 
है, सब को मार डालता है।” राजा ने बोधिसत्व को भेजा--पण्डित ! 
जा, मालूम कर, हाथी किस कारण से दुष्ट हो गया हैं ।” बोधिसत्व ने 
यह देख कि हाथी के शरीर में कोई रोग नही है, विचार किया कि किस कारण 
से यह दुष्ट हो गया ? उसे सूका कि निश्चय से पास में किसी को बात-चीत 
करते सुन, यह समझ कर कि यह मुभे ही सिखा रहे हे यह दुष्ट हो गया । 
यह सोच, उसने हथवानो ( --हत्थिगोपके) से पूछा--क्या किसी ने हाथी- 
शाला के समीप रात को कुछ बात-चीत की थी ? “स्वामी ! हॉ ! चोरो ने 
आकर बात-चीत की थी।” बोधिसत्व ने जाकर राजा को सूचना दी, दिव ! 

हाथी के शरीर मे और कोई विकार नही हैं। चोरों की बात-चीत सुनकर 
दुष्ट हो गया है।” तो अब क्या किया जाना चाहिए ?” “सदाचारी 
(>-शीलवान्‌) श्रमण-ब्राह्मणो को हाथी-शाला मे बिठवा, सदाचार सम्बन्धी 
बात-चीत करवानी चाहिए।” तो तात! ऐसा करवाओ ।” बोधिसत्व 
न जाकर, सदाचारी श्रमण-ब्राह्मणो को हाथी-शाला में बिठवाकर कहा--- 
“भत्ते ! सदाचार सम्बन्धी बात-चीत करे ।” उन्होने हाथी से कुछ ही दूर 
बैठकर सदाचार सम्बन्धी बात-चीत की-- किसी को तग नही करना चाहिए । 
किसी को मारना नहीं चाहिए । सदाचारी (होकर) तथा शान्ति-मैत्री और 
करुणा से युक्त होकर रहना चाहिए ।” उसने इसे सुन, सोचा, कि यह मुझे 
ही सिखा रहे है। इसलिए अब से मुझे सदाचारी होकर रहना चाहिए। और 
वह सदाचारी हो गया । राजा ने बोधिसत्व से पूछा--क्यो तात * क्‍या वह 
शीलवान्‌ हो गया ?” बोधिसल्व ने देव ! हाँ, इस प्रकार का दुष्ट हाथी 
पण्डितो (की सगति) के कारण, अपने पुराने-स्वभाव में ही प्रतिष्ठित हो 
गया कह, यह गाथा कही--- 

प्राण चोरान वचो निसम्म, 

महिलामुखो पोथयमानुचारि, 

सुसज्जतानं हि बचो निसम्म 

गजुत्तमो सब्बगुणंस्‌ श्रदठा ॥ 


[ महिलामुख (हाथी ) पुराने चोरों की बात सुन, उनका अनुकरण करने 
वाला (लोगो को) मारने वाला हो गया । (और वही) गजुत्तम सयमी 
मनुष्यो की बात सुन सब गुणों में प्रतिष्ठित हो गया । |] 





पुराण चोरान "न्‍पुराने चोरों की । निसम्सम >-सुनकर । मतलब है, 
कि पहले चोरो की बात सुन । महिलामुख हथिनी के जैसा मुँह होने से महिला- 
मुख, अथवा जैसे महिला आगे से देखने पर सुन्दर लगती है, न कि पीछे से, उसी 
प्रकार वह भी आगे से देखने पर ही सुन्दर लगने के कारण, उसका नाम 
महिलामुख पड गया | पोथयमानचारि, पोथ देते हुए अ्रथवा मार देते हुए, 
प्रनुकरण किया । अथवा अन्वचारि ही पाठ । सुसञ्ञतानं का श्र्थ है 

सम्यक्‌ सयत >-सदाचारी (पुरुषो) का। गजुत्तमो --उत्तम गज >-माज़ूलिक 
हाथी । सब्ब गुणेसु श्रदूआ सब पुराने-गुणो मे प्रतिष्ठित हो गया । 





राजा ने यह देख कि यह पशुझ्रो तक के आशय ( >-मन की अवस्था) 
को जानता हूँ, बोधिसत्व को बहुत सा ऐड्वर्य्य ( >न्यश) दिया। फिर वह 
आयु पय्येन्त जीवित रहकर, बोधिसत्व सहित कर्मानुसार (परलोक ) सिधारा। 

शास्ता ने भिक्षु ! पहले भी जिस जिस को देखा, तू उस उसकी संगति में 
पड़ गया । चोरों की बात सुनकर, तू उनका अनुयायी हो गया । धार्मिक 
लोगो की बात सुनकर धाभिक लोगो का अनुयायी हो गया--यह धर्म- 
देशना कह, मेल मिला, जातक का साराश निकाल दिखाया। उस समय 
का महिलासुख (अब का) विपक्षी-दल मे चला जाने वाला भिक्षु था। 


राजा (अ्रब का) श्रानन्द था और अमात्य तो में ही था। 


२७, अभिएह जातक 


हक किक 


“नाल कबल॑ पदातवे / यह गाथा, शास्ता ने जेतवन में विहार 
करते समय, एक उपासक और एक वृद्ध स्थविर के बारे में कही । 


के. वतमान कथा 


श्रावस्ती में दो मित्र रहते थे। उनमे से एक प्रश्नजित होकर (भी) प्रति दिन 
दूसरे के घर जाता । वह, उसको भिक्षा दे, स्वयं खा, उसके साथ ही विहार 
आता, और सूर्य्यास्त होने तक बात-चीत करने के बाद, नगर को वापिस 
लोटता । दूसरा भी उसे नगर-द्वार तक पहुँचा आता । उनके परस्पर-प्रेम 
( >-विश्वास) की बात भिक्षओ को मालम हुईं । सो, एक दिन भिक्षु धर्मे- 
सभा में बठे, उनके परस्पर-प्रेम की बात-चीत कर रहे थे । बुद्ध ने आकर 

पूछा--- भिक्षुओ | इस समय बेठे क्या बात-चीत कर रहे हो ?” उन्होने 
कहा, भन्‍्ते ! यह बात-चीत कर रहे थे ।' शास्ता ने है भिक्षुओ ! यह दोनो 
केवल अभी के परस्पर-प्रेमी नही है, यह पहले भी परस्पर-प्रेमी रहे है” कह पूर्वे- 
जन्म की कथा कही--- 


ख« अतीत कथा 


“पूर्वेसमय में बाराणसी में (राजा) ब्रह्मदत्त के राज्य करने के समय, 
बोधिसत्व (उसके) अमात्य थे। उस समय एक कुत्ता माड्ुलिक हाथी की 
शाला में जाकर, साड्लिक हाथी के खाने के स्थान पर गिरे हुए चावलो को 
खाता । उसी भोजन पर पलता पलता वह माज्भुलिक हाथी का विश्वास-पात्र 
बन गया। वह हाथी के पास ही (आकर) खाता । दोनों पृथक्‌ पृथक्‌ न हो 
सकते । वह हाथी की सूँड पकड कर, (उसे) इधर उधर करके खेलता । 
एक दिन एक ग्रामीण-मनुष्य आया और हाथीवान्‌ को मूल्य दे, उस कुत्ते को 
अपने गाँव ले गया। 

उस समय से वह हाथी कुत्ते को न देखने के कारण, न खाता, न पीता, 
न नहाता। (लोगो ने) राजा को, इस बात की ख़बर दी। राजा ने बोधिसत्व 
को भेजा--'पण्डित ! जा ! मालूम कर कि किस कारण से हाथी ऐसा 
करता है ?” बोधिसत्व ने हस्ति-शाला में जा हाथी के दु खित-चित्त होने फो 
जान, देखा--'कि इसको कोई शारीरिक रोग तो है नही ।” श्रवव्य ही 
इसकी किसी न किसी से मित्रता होगी । मालूम होता है, उस (मित्र) के न 
दिखाई देने से यह शोकग्रस्त हो गया है ।” (यह सोच), उसने हथवानो से 
पूछा--- क्या इसकी किसी के साथ दोस्ती है ?” 

स्वामी हाँ ! एक कुत्ते के साथ बड़ी पक्की दोस्ती है।” 

“बह कुत्ता अब कहाँ है ? ” 

“एक आदमी ले गया ।” 

“उस (आदमी) का निवास-स्थान जानते हो २?” 

स्वामी नही जानते ।” 

बोधिसत्व ने राजा के पास जाकर, 'दिव ! हाथी को और कोई पीड़ा 

( >-आबाधा) नहीं है। उसकी एक कुत्ते से बडी दोस्ती है । मालूम होता 
है, उसीको न देखने से, नही खाता है” कह, यह गाथा कही---. 
नाल कबले पदातवें न च॒ पिण्डं न कुक्से न घंसितुं 
मज्ञासि भ्रभिण्ह दस्सना नागो सिनेहमकासि कुक्‍्कुरे । 
[न कबल (आस) न पिण्ड, न तृण ( “-कुश ) खा सकता है; न ही 
मलने देता है। मालूम होता है कि निरन्तर मिलते रहने से हाथी और कुत्ते 
का प्रेम हो गया । ] 





नालं --सामर्थ्य नही । कबलं, भोजन से पहले दिया जाने वाला कडवा 
कौल ( --ग्रास) पदातवे, सन्धि के कारण आकार लुप्त हुआ जानना चाहिए, 
नही तो पादातवे; श्र्थ, ग्रहण करने के लिए । न च पिण्डं, खाने के लिए गोले 
बनाकर दिया जाने वाला भात-पिण्ड भी नहीं प्रहण कर सकता । न कुसे, 
दिये जाने वाले तृण भी नही ग्रहण कर सकता। न धंसितुं; नहाते समय शरीर 
को मलने भी नही देता । इस प्रकार जो जो हाथी नहीं कर सकता, वह 
सब राजा को कह उस (हाथी) के असमर्थ होने के विषय में अपना अनुभव 
कहते हुए 'सड्जामि' आदि कहा । 





राजा ने उसकी बात सुन, पूछा, “पण्डित ! श्रब क्या करना चाहिए ?” 

देव | आप यह मुनादी फिरवा दे कि हमारे मालिक हाथी के मित्र 
कुत्ते को कोई मनुष्य ले गया है। जिसके घर, वह कुत्ता दिखाई देगा, उसको 
यह यह दण्ड (मिलेगा) ।” 

राजा ने वेसा ही किया । उस समाचार को सुन, उस आदमी ने, उस 
कुत्ते को छोड दिया । कुत्ता जोर से दौड कर, हाथी के ही पास आ गया । 
हाथी ने उसे सूण्ड पर ले, माथे पर रख, रो कर, पीट कर, माथे पर से उतार, 
उसके खा लेने पर अपने खाया । इसने पशु का भी आशय ( >-मन की बात) 
जान लिया सोच, राजा ने बोधिसल्व को बहुत ऐश्वय्यें दिया । 

बुद्ध ने 'भिक्षुओं ! यह (दोनो) केवल अब ही परस्पर-प्रेमी नही रहे 
है। पहले भी रहे है” कह, धर्म-देशना ला, चार आरय-सत्यो के साथ अनुकूलता 
दिखा, मेल मिला, जातक का सारादश निकाल दिखाया। [ यह चार आर्य- 

सत्यो के साथ अ्रनुकूलता दिखाना सभी जातको में है, लेकिन हम इसे वही बही 
दिखावेगे, जहाँ इस का कुछ फल है। ] उस समय का कुत्ता (श्रब का ) उपासक 
था। हाथी (अ्रब का) वृद्ध स्थविर था। अमात्य-पण्टित तो में ही था । 


२८. नन्दिविसाल जातक 


“मनु|्ञजमेव भासेय्य.__ यह गाथा, शास्ता ने जेतवन में विहार करते 
समय, छ* वर्गीय भिक्षुओ की कठोर-वाणी के सम्बन्ध में कही । 


क. वर्तमान कथा 


उस समय छ वर्गीय भिक्षु कलह करते, शान्ति-प्रिय भिक्षुओ को तग करते, 
उनकी निनन्‍दा करते, उन्हें खिजाते, दस श्राक्रोश-वस्तुश से गाली देते । 
भिक्षुओ ने भगवान्‌ से कहा। भगवान्‌ ने छ वर्गीय भिक्षुत्रों को बुलया, भिक्षझरो ' 
क्या यह सच है ? पूछ सच है कहने पर, उनको धिक्कारते हुए कहा-“भिक्षुश्रो 
कठोर-वाणी पशुओ तक को अ्रुचिकर होती है ।” पूर्व समय में एक पशु ने, 
अपने को कठोर-शब्द से पुकारनेवाले के हजार (मुद्रा) हरा दिये।” (यह कह ) 
पूर्व-जन्म की कथा कही--- 


ख. अतीत कथा 


पूर्व समय में गन्‍्धार राज्य स्थित तक्षिला ( तद्षाशिला) में गान्धार- 
तरेश राज्य करते थे । उस समय बोधघिसत्व बैल की जून में पैदा हुए थे । 


' जाति, नाम, गोत्र, कुल, कर्स, शिल्प (>-पेशा), श्रायाथ (रत) 
लिड्भ क्लेश (+-चित्तविकार) तथा झापत्ति (>सवोषता) | 

सो, बोधिसत्व के तरुण बछडा होने की अवस्था ही मे, एक ब्राह्मण ने गो- 
दक्षिणा देने वाले दाता के पास जा, उन्हें प्राप्त कर, नन्दिविसाल नाम रख, 
पुत्र की तरह बडे लाड-प्यार से यागु-भात इत्यादि खिलाकर पाला । आयु प्राप्त 
होने पर बोधिसत्व ने सोचा-- मुझे इस ब्राह्मण ने बड़ी कठिनाई से पाला 
हैं। सकल जस्बूद्वीप मे, मेरे साथ एक धुर मे जुतने वाला दूसरा बैल नहीं 
है । क्यो न में अपपा बल दिखाकर, इस ब्राह्मण को पालने पोसने का 
खर्चा दूँ ?” 

एक दिन उससे ब्राह्मण को कहा--ब्राह्मण ! जा, गो-धन (वाले) 
सेठ के पास जाकर, “मेरा बैल एक साथ बँधी हुई सौ गाडियो को (एक साथ) 
खेच लेता है” कह एक हजार की शर्त लगा। 

उस ब्राह्मण ने सेठ के पास जा, बात-चीत चलाई--इस गाँव मे किसके 
बेल (सबसे) तगडे है ?” उस सेठ ने, श्रमुक के (बेल तगडे) हे, अमुक के 
(बैल तगडे ) हे' कह, (अन्त मे) कहा कि सकल नगर मे हमारे बैलो के सदश 
कोई बैल नहीं ।” ब्राह्मण ने कहा--'मेरा एक बेल, एक साथ बँघे सौ छकडो 
को खीच सकता है ।' 

सेठ ने कहा, ऐसा बैल कहाँ है ?” 

ब्राह्मण ने उत्तर दिया, 'मेरे घर है ।” 

तो शर्ते लगाओ ।” “अच्छा ! शर्त लगाता हे 
हजार की झाततें लगाई । 

एक सौ छकडो को बालू, कड्धभूर तथा पत्थरो से भर, (उन्हे ) क्रम से खडा 
कर, तमाम अक्षो ( --धूरो) को बॉधने के जूये से एक साथ बाँध, नन्दिविसाल 
को नहला, सुगन्धि से पाञच अड्गुलियो का चिन्ह कर, गले में माला डाल, 
भ्रगले छकडे के धुर मे उसे अ्रकेला ही जोड, भ्रपने आप धुर पर बेठ कहा, अच्छा ! 
तो कूट, ढो कोट ।” 

बोधिसल्व यह सोच कि यह मुझ अक्ट को कूट कह कर पुकारता है' 
चारो पैरो को स्तम्भ की तरह निश्चल करके खडे रहे। 

सेठ ने उसी समय ब्राह्मण से (एक) हज़ार (मुद्रा) धरवा (--मँगवा) 
लिये । 

ब्राह्मण (एक) हज़ार हार कर, बैल को छोड, घर जाकर शोकाभिभूत 


कह, उसने एक 

हो पड रहा । नन्दिविसाल ने (घास) चरकर, आकर, ब्राह्मण को शोक- 
निमग्न देख पूछा-- ब्राह्मण ! क्‍या सोच रहे हो ”” 

“(एक ) हज़ार हारने वाले को मुझे निद्रा कहाँ ? ” 

“जाह्मण ! मेने इतने चिर तक, तेरे घर मे रहते समय क्या कभी कोई 
भाजन तोडा ? क्‍या कभी किसीको कुचला ? क्‍या कभी किसी श्रनुचित स्थान 
पर गोबर-पेशाब किया ”?” 

“तात! नहीं।” 

“तो फिर तू मुझे कूट' कह कर क्यो पुकारता है ? यह तेरा ही दोष है, 
मेरा दोष नही । जा (इस बार) उससे दो हज़ार की शर्तें लगा। केवल मु 
अकूट (>नाञअदुष्ट) को कूट कह कर न पुकारना ।* 

ब्राह्मण ने उसकी बात सुन, जाकर दो हजार की बाजी लगा, पूर्वोक्त 
प्रकार से ही सौ छकडो को एक साथ बॉध, नन्दिविसाल को सजाकर, श्गले 
छकडे के धर में जोता। कैसे जोता ”? युग को धुर मे पक्की तरह बाँध कर, धुर 
के एक सिरे पर नन्दिविसाल को जोत, धुर के दूसरे सिरे को धुर की रस्सी 
से लपेट, युग के सिरे और अक्षो के बीच मे मुण्ड-वृक्ष का एक दण्ड देकर, उसे 
रस्सी से पक्की तरह बॉध दिया । ऐसा करने से जुआ, इधर उधर नही होता 
था। (उसे) एक ही बैल खेच सकता था। तब उस ब्राह्मण ने धुर पर बैठ, 
नन्दिविसाल की पीठ पर हाथ फेर कहा-- अच्छा, तो भद्र ! (ले) ढो भद्र ! 
बोधिसत्व ने एक साथ बँधे हुए सौ छकडो को एक ही झटके में खैंच, (सबसे ) 
पीछे खडी गाडी को, (सबसे) आगे खडी गाडी की जगह पर ला कर खडा 
कर दिया । गो-धन (वाले) सेठ ने पराजित हो, ब्राह्मण को दो हजार दिये । 
और दूसरे मनुष्यों ने भी बोधिसत्व को बहुत धन दिया । (वह) सब धन ब्राह्मण 
का ही हुआ । इस प्रकार बोधिसत्व के कारण, (उसे) बहुत धन मिला:। 

बुद्ध ने 'भिक्षुओं ! कठोर-वचन किसीको अच्छा नही लगता” कह, छः 
वर्गीय भिक्षुओ को घिक्‍्कारते हुए, शिक्षा-पद ( >“नियम | बना, अ्रभिसम्बुद्ध 
हुए रहने के समय ही यह गाथा कही-- 

मनुञ्जमेव भासेय्य नामनुझ्ज कुदाचन 
सनुझ्जं भाससानस्स गरुम्भारं उदद्धरो, 
घनजऊ्च न॑ अलभेसि तेत चत्तमनों अ्रहु ॥ 

[ जब बोले मनोज्ञ (-वाणी) ही बोले, अमनोज्ञ कभी न बोले । मनोज्ञ- 
वाणी बोलने से, (बैल ने) भारी-भार ढो दिया। उस (ब्राह्मण) को धन मिला, 
जिससे वह भ्रत्यन्त सन्तुष्ट हुआ । ] 





मनुञ्जमेव भासेय्य का भ्र्थ है कि किसी दूसरे के साथ बोलते हुए, चार 
प्रकार के दोषों से रहित,' मधुर, सुन्दर, चिकनी, मृदु, प्रिय वाणी ही बोले । 
गरुम्भारं उदद्धरी, नन्दिविसाल बैल ने अप्रिय-वचन बोलने वाले (ब्राह्मण) 
के भार को न खेच, पीछे प्रिय-वचन बोलने पर (उसी) ब्राह्मण के भारी-भार 
को खेच दिया, खेच कर, निकाल कर, रास्ते पर चला दिया। द' केवल व्यञ्जन 
सन्धि के कारण है । 





इस प्रकार शास्ता ने मनु|ज्जमेव भासेय्य_” इस धर्म-देशना को लाकर, 
जातक का साराश निकाल दिखाया। उस समय का ब्राह्मण (अब का) आनन्द 
था। ओर, नन्दिविसाल तो में ही था । 


२६, कणएह जातक 


“यतो यतो गरुधुरं. . .” यह गाथा, शास्ता ने, जेतवन में विहार करते 
समय, यम॒क प्रातिहार्य के बारे मे कही । वह तेरहवे परिच्छेद मे दिवारोहण' 
के साथ, सरभमृग जातक' में आयेगी। 


दुर्भाषित न हो, श्रप्रिय न हो, श्रधमं न हो तथा श्रसत्य न हो (सुभा- 
षित सूत्र, सुत्तनिषात) 


. एक ओर से पानी दूसरी ओर से भ्राग निकलना, इस प्रकार की जोड़ी- 
दार श्रलोकिक क्रिया । १४८३ जातक । 

के वर्तमान कथा 


सम्यक्‌ सम्बुद्ध के यम्क प्रातिहायें कर, देव-लोक में रह, महापवारणा 
के बाद संकिस्स-नगर- द्वार पर उतर, बहुत से अनुयायियो के साथ जेतवन में 
प्रविष्ट होने पर, धर्म-सभा में बैठे भिक्ष्‌ तथागत की गुण-कथा कहने लगे-- 
“आवुसो ! तथागत असम-धुर हे । तथागत जिस धुर को ढोते हे, उसे ढोने 
वाला कोई और नही । (शेष) छ शास्ता हम ही प्रातिहाय करेगे', हम ही 
प्रातिहायें करेगे! कहकर, एक भी प्रातिहायं न कर सके | अ्रहो ! (हमारे) 
दास्ता अ्सम-धुर है ।* 

शास्ता ने आकर पूछा-- भिक्षुओ | इस समय बेठे क्‍या बात-चीत कर 
रहे हो ?” “भन्ते ! और कोई (बात-चीत) नही, इस तरह से आप ही की 
गुण-कथा कह रहे हे ।” शास्ता ने भिक्षुओ | अब मेरे खेचे ( >"डोये) धुर 
को कौन खेचेगा ? पूर्वजन्म में पशु-योनि में उत्पन्न हुए रहने पर भी, मुभे 
अपने सम-धुर' कोई नही मिला कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्व बेल की योनि में पेदा हुए । सो उसके स्वामियों ने, उसके तरुण 
बछडा ही रहते, उसे एक बूढी के घर में रहने के किराये के स्वरूप मे, उस 
बुढिया को दे दिया। उसने यवागु-भात आदि खिलाकर उसका पुत्र की तरह 
पालन किया। उस (बछडे) का नाम शझार्य्यका-कालक पडा । आयु-प्राप्त होने 
पर, वह सुरभे के रग का (काला) हो, ग्राम के (अन्य) बैलो के साथ चरने 
लगा । वह सुशील स्वभाव का था। ग्राम-बालक सीग, कान तथा गले को 
पकड कर लटक जाते। पूँछ तक को पकड कर खेल करते । पीठ पर बैठ जाते । 

उसने एक दिन सोचा-- मेरी माता दरिद्र है। उसने मुझे बडी कठि- 

* देखो पटिसस्भिदासग्ग । 
* संकिसा वसंतपुर, स्टेशन मोटा ( ४5. ). १५ ) ज़िला फ़रंखाबाद । 

नाई से पूत्र की तरह पाला है। में क्यो न मजदूरी करके इसकी गरीबी दूर 
करूँ ?” सो, उसके बाद से, वह मजदूरी दूँढता हुआ विचरने लगा । एक 
दिन एक सात्थ-वाह-पुत्र के पाँच सौ छकडे एक विषम-तीर्थ ( -पट्टन) पर 
आन (फंसे) । उसके बैल गाड़ियो को न निकाल सके । पाँच सो गाड़ियों 
के बैल एक युग मे जोतने पर वे, एक भी गाडी न निकाल सके । 

बोधिसत्व भी ग्राम के गोरुश्ो के साथ तीर्थ ( --पदट्टन) के पास ही चरते 
थे। सात्थ-वाह-पृत्र, गो-शास्त्रज्ञ था। उसने इन बेलो में! इन गाडियो को 
निकाल सकने वाला कोई वृषभ-आजानीय है वा नही ?” सोचते हुए, बोधि- 
सत्व को देख, यह आजानीय (वृषभ ) है, यह मेरे शकटो को निकाल सकेगा 
सोच, ग्वालो से पूुछा--- इसका स्वामी कौन है ? में इसे शकटो में जोत कर, 
दकटो के निकल आने पर स्वामी को मज़दूरी ( >>वेतन) दूँगा ।” उन्होने 
उत्तर दिया--- इस स्थान पर, इसका स्वामी नहीं हे। पकड कर जोत ले ।” 
वह, बोधिसत्व को, नाक मे रस्सी से बाँध, खेच कर न चला सका। बोधि- 
सत्व, मजदूरी कहने पर जाऊँगा' सोच न गये । सात्थ-वाह-पुत्र ने उसका 
अभिप्राय जान कर कहा--स्वामी ! तुम्हारे पाँच सौ गाडियो को खेच कर 
निकाल देने पर, एक एक गाडी की मज़दूरी दो कार्षापण करके, एक हजार 
(कार्षापण ) दूँगा ।' तब बोधिसत्व अपने आप चले गये। लोगो ने उसे गाडियो 
में जोता । उसने एक ही एक भटके में गाडियो को निकाल कर स्थल पर 
रख दिया । इस प्रकार सब गाड़ियां निकाल दी । 

सा्त्थ-वाह-पुत्र ने एक गाडी के लिए एक के हिसाब से पाँच सो (कार्षा- 
पणो ) की पोटली बनाकर, उसके गले में बाँध दी । बोधिसत्व यह मुझे निश्चित 
मजदूरी नही देता है, सो मे भ्रव इसे जाने नही दूँगा” सोच, जाकर, सबसे अगली 
गाडी के सामने मार्ग रोक कर खड़ा हो गया । उसको हटाने के बहुत प्रयत्न 
करने पर भी न हटा सके | » 

सात्थ-वाह-पुत्र ने सोचा, मालूम होता है यह अपनी मज़दूरी की कमी को 
पहचानता है; सो एक कपड़े मे एक हज़ार की गॉठ बाँध, यह तेरी गाडियाँ 
निकालने की मजदूरी है कह, उसे, उसकी गर्देन मे लटका दिया । 

वह हज़ार की गॉठ लेकर माता के पास गया। ग्राम के लड़के, आय्ये- 
का-कालक के गले मे यह क्या बँधा हैं (जानने के लिए) समीप झाने लगे। वह 

उनका पीछा कर, उन्हें दूर से ही भगा, माता के पास गया। पाँच सो गाडियो 
को उतारने के कारण लाल हुई आँखो से थकावट प्रगट हुईैं। उपासिका उसके 
गले में एक हजार की थैली देख तात ! यह तुझे कहाँ से मिली ?” पूछ 
(फिर) ग्राम-दारको से वह (सब) समाचार जान बोली, 'तात ! में क्या 
तेरी मज़दूरी से जीने की भूखी हूँ ” तूने किस लिए ऐसा कष्ट उठाया हैं ?” 
(यह कह) उसने बोधिसत्व को गर्म-जल से नहला, सारे शरीर पर तेल लगा, 
पानी पिला, अनुकूल भोजन खिलाया। बाद में आयु सम्पूर्ण होने पर वह बोधि- 
सत्व सहित कर्मानुसार (परलोक को) गई। 

शास्ता ने, 'भिक्षुओं ! तथागत (केवल) अब ही अ्रसम-धुर नही है. पहले 
भी अ्सम-धुर ही रहे है ”--यह धर्म-देशना कह, मेल मिला, अभिसम्बुद्ध होने 
की ही अवस्था में यह गाथा कही-- 


यतो यतो गरुधुरं यतो गम्भीर वत्तनी, 
तदस्सु कण्हूं यु>जन्ति स्वास्सु तं बहते धुरं ॥ 

[ जहाँ जहाँ पर धुर भारी होती है, जहाँ जहाँ पर मार्ग कठिन होता है, 
वहाँ वहाँ कृष्ण ( --काले बेल) को जोतते हे । भर वह उस धुर को ढो 
देता है। | 

यतो यतो गरुधुरं --जिस जिस स्थान पर धुर भारी होता है, अन्य बेल 
नही उठा सकते । यतो गम्भीर बत्तनी, जो वर्ते वह वत्तेनी, मार्ग का पर्य्याय- 
वाची । जिस स्थान पर पाती-कीचड की अधिकता से, वा तट के विषम तरह 
से टूटा-फूटा रहने से, मार्ग कठिन होता है। तदस्सु कण्हं युझुजन्ति; अस्सु, 
केवल निपात है। अर्थ है कि उस समय कृष्ण (बैल) को जोतते हे । साराश 
यह हैं कि जिस समय धुर भारी होता है, मार्ग गम्भीर होता हे, उस समय 
अन्य बैलो को हटा कर, कृष्ण (-बैल ) को ही जोतते हैँ। स्वास्सु तं बहते धुरं; 
यहाँ भी अस्सु तो केवल निपात है। अर्थ है कि वह उस धुर को ढोता ( -- 
खीचता ) है । 





किक, 


इस प्रकार भगवान ने 'भिक्षुओं ! कृष्ण (-बैल) ही उस धुर को खेंचता 

( >च्वहन करता) है” दिखाकर, मेल मिलाकर, जातक का साराश निकाल 
दिखाया । उस समय की वृद्धा (अरब की) उत्पलवर्णा थी | आय्येका-कालक 
तो में ही था । 


२३०, मुनिक जातक 


सा मुनिकस्स . ” यह गाथा, शास्ता ने जेतवन में विहार करते समय, 
एक भ्रौढ कुमारी के प्रति आसक्ति ( “न्लोभ) के बारे मे कही। वह (कथा ) 
तेरहवे परिच्छेद ( “+निपात) की चुल्लनारदकस्सप जातक' मे आयेगी । 


क, वरतमान कथा 

बुद्ध ने उस भिक्षु से पूछा, “भिक्षु ! क्या तू सचमुच उत्तेजित है ?” 

"भन्‍्ते | हॉ।” 

किस लिए ?” 

'भच्ते | प्रौढ-कुमारी के लोभ के कारण ।” 

बुद्ध ने, 'भिक्षु | यह (कुमारी) तेरा अनर्थ-करने वाली है। पूर्व-जन्म 
में भी तू, इसके विवाह के दिन प्राणों से हाथ धोकर, महा जन (-समूह) का 
सालन बना” कह पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधि- 
सत्व एक गॉवडे ( --गामक) में एक कुटुम्बि के घर गो-योनि मे पैदा हुए । 





' चुल्लनारद जातक (४७७ ) 

उनका नाम सहालोहित था, और उनका एक छोटा भाई भी चुल्ललोहित नामक 
हुआ। । इन दोनो भाइयो के कारण ही, उस परिवार का काम-काज उन्नति पर 
था। उसी कुल में एक कुमारी भी थी। उसे एक नगरवासी कुलपुत्र ने अपने 
पुत्र के लिए वरा। उस (कुमारी) के माता पिता, कुमारी के विवाह के अ्रवसर 
पर आने वाले आगन्तुको के लिए सालन की सामग्री रहेगा सोच, एक सूअर 
को यवागु-भात खिला खिला कर पालते थे। उसे देख चुल्ललोहित ने अपने 
भाई से पूछा--- इस परिवार के काम-काज को उच्चत बनाने वाले हम हे । 
हम दोनो भाइयो के कारण ही यह उन्नति पर हैं । लेकिन यह घर वाले हमे 
तो केवल तृण-पराल आदि ही देते हे, और सूअझर को यवागु-भात खिला कर 
पालते है। किस कारण से इसको यह सब मिलता हैं ?” उसके भाई ने उत्तर 
दिया तात | चुल्ललोहित ! तू इसके भोजन की ईर्षा मत कर। यह सूभअर 
अपना मरण-भोजन खा रहा है। इस कुमारी के विवाह के अ्रवसर पर आने 
वाले आगन्तुको के लिए सालन की सामग्री होगा' सोच, यह (घर वाले ) 
इस सूअर को पोष रहे हे । अब से कुछ ही दिन के बाद वे लोग आ जायेगे । 
तब, तू देखेगा कि (यह) इस सूझर को पैरो से पकड़, घसीटते हुए, सूअ्रर के 
निवास-स्थान से निकाल, प्राण-नाश कर, आगन्तुको के लिए सप-व्यञ्जन 


५... ))2 


बनायेगे ।” यह कहकर, उसने यह गाथा कही-- 
सा सुनिकस्स पिहयि आतुरझ्लानि भुड्जति, 
अ्प्पोस्सुक्तो भुसं खाद एतं दीघायुलक्खणं ॥॥ 
[ मुनिक (सूअर के भोजन ) की ईर्षा ( --इच्छा) मत कर। वह मरणान्त 
भोजन खाता है। (तृ्‌) उत्सुकता-रहित होकर भूसे को खा । यह दीर्घायु का 
लक्षण है। | 





मां सुनिकस्स पिहथि >>मुनिक (सूश्रर) के भोजन की इच्छा मत उत्पन्न 

कर, यह अच्छा भोजन खाता है” (करके) मा मुनिकस्स पिहयि जमे भी 

कब ऐसा सुखी होऊगा, इस प्रकार सोच, मुनिक-भाव की प्रार्थना मत कर । 

श्रयं हि श्रातुरन्मानि भुज्जति; आतुरच्नानि का अर्थ है मरण भोजन । 

श्रप्पोस्सुक्को भुसं खाद, उसके भोजन के प्रति उत्सुकता ( ऋचआशा )-रहित 
१७ 

होकर, अपने को जो भूसा मिला है, उसे खा, एतं दीघायुलक्खणं---यह दीर्घायु 
होने का कारण है । 





उसके थोडी देर बाद ही, वे मनुष्य श्रा गये। (उन्होने) मुनिक को मार 
कर, (उसे) नाना प्रकार से पकाया। बोधिसत्व ने चुल्ललोहित से पूछा-- 
“तात ! तूने मुनिक को देखा ?” भाई ! मेने देख लिया मुनिक को मिलने 
वाले भोजन का फल। इसके भात (>>भोजन ) से हमारा तृण-पराल-भूसा 
लाख दर्जा अच्छा है, दोष-रहित है, दीर्घायु का लक्षण है । 

बुद्ध ने, हे भिक्षु ! तू इस प्रकार, पूर्वजन्म मे भी, इस कुमारी के कारण 
प्राणों से हाथ धो, लोगो का सालन बना--यह धर्मे-देशना कह, आर्य 
(-सत्यो) को प्रकाशित किया । (आरये-)सत्यो के (प्रकाशन के) अन्त में 
उत्कण्ठित भिक्षु श्रोतापत्ति-फल में प्रतिष्ठित हुआ । शास्ता ने भी मेल मिला, 
जातक का साराश निकाल दिखाया । उस समय का मुनिक सूअरर (अब का ) 
उत्कण्ठित भिक्षु था। तरुण-कुमारी, यह (प्रौढ-कुमारी) ही, चुल्ल-लोहित 
(अब के) आनन्द; (और) महा-लोहित तो में ही था। 


पहला परिच्छेद 
४. कुलावक वर्ग 


२१, कुत्ञावक जातक 


“कलावका . . ” यह गाथा, शास्ता ने जेतवन में विहार करते समय, 
बिना कपड-छान किये पानी पीने वाले भिक्षु के बारे में कही। 


के वततमान कथा 


श्रावस्ती से दो मित्र तरुण-भिक्षुओ ने (कोशल) जन-पद मे, सुख-पूर्वक 
रह सकने योग्य किसी स्थान में, यथेच्छा वास किया । फिर सम्यक्‌ सम्बुद्ध 
को देखने की इच्छा से, वहाँ से निकल, जेतवन की ओर प्रस्थान किया । एक 
के पास छन्ना ( >-पानी छानने का कपडा ) था, दूसरे के पास नही, (इसलिए ) 
दोनो एक ही छन्ने से छान कर पानी पीते थे । एक दिन उन दोनो में वियाद 
हो गया । छ्ने के स्वामी ने दूसरे (भिक्षु) को छन्ना न दे, अकेले अपने पानी 
छान कर पिया । दूसरे ने छन्ना न मिलने से, और प्यास भी न सह सकते से, 
बिना छाने ही पानी पिया । दोनो क्रम से जेतबन पहुँच कर, बुद्ध को प्रणाम 
कर बंठे। 

बुद्ध ने कुशल-समाचार सम्बन्धी बात-चीत करते हुए पूछा, कहाँ से 
आये हो ?” 

“भन्ते | हम कोशल जन-पद के एक गाँव में रह, वहाँ से निकल, श्रापके 
दर्शन करने के लिए आये है ।” 

“क्या मेल मिलाप पूर्वक आये हो ?” 

जिस भिक्ष्‌ के पास छन्ना नही था, उसने कहा, 'भन्‍्ते ! इसने रास्ते में 
मेरे साथ विवाद किया, (और फिर अपना ) छन्ना नही दिया ।” 

दूसरे ने कहा, भन्‍्ते ! इसने जान-बूक कर, बिना छाने, जीवो सहित 
जल पिया ।” 

“भिक्षू ! कया तूने सचमच जान-बूक कर जीवों सहित जल पिया ?” 

“भन्ते | हाँ, मुभसे बिना छना पानी पिया गया ।” 

दास्ता ने, भिक्षु पूर्व समय में देव-तगर में राज्य करते हुए पण्डितो ने 
युद्ध में पराजित हो, समुद्र की सतह पर भागते हुए, हम ऐश्वर्य के लिए प्राण- 
वध न करेंगे” सोच, महान्‌ ऐश्वर्य का त्याग कर, गरुड-बच्चो को प्राण-दान 
दे, रथ को रोक दिया”, कह पूर्व-जन्म की कथा कही-- 


ख. अतीत कथा 


'पू्व-समय में सगध-राज्य के राजगह नगर में, एक मगध-नरेश राज्य 
करते थे । जैसे वर्तमान समय के शक्र (इन्द्र) देव, (अपने) पू्व-जन्म 
मे, मगध-राष्ट्र के मचल ग्राम में पैदा हुए थे, उसी प्रकार बोधिसत्त्व उस समय, 
उसी मचल ग्राम के एक महान्‌ कुल में उत्पन्न हुए थे। नामकरण के दिन, 
उसका नाम मघ-कुसमार रक्‍्खा गया | आयु-बढने पर, वह सघ-साणवक के 
नाम से प्रसिद्ध हुआ । उसके माता पिता ने, अपने समान जाति के कुल से, 
(उसके लिए) एक लडकी ला दी। पृत्र-पुत्रियों सहित उसकी बढती होते 
होते, वह दानपति हो गया । वह पॉच-शीलो की आरक्षा करता। उस गाँव में 
(कुल) तीस ही कुल थे। वे तीसो कुलो के मनुष्य एक दिन गाँव के बीच मे 
खडे होकर ग्राम-क्ृत्य कर रहे थे। बोधिसत्त्व जहाँ खड़े थे, वहाँ के रेत को 
पाँव से हटा, उस स्थान को रमणीक बनाकर, वहाँ पर खड़े हुए । एक दूसरा 
आदमी आकर, उस स्थान पर खडा हो गया । बोधिसत्त्व दूसरी जगह 
को रमणीय बनाकर, वहाँ खडे हो गये । वहाँ भी एक और झादमी आकर 
खडा हो गया । बोधिसत्त्व ने और दूसरा, और दूसरा करते, सभी के खडे 
होने के स्थान को रमणीय बनाकर, फिर वहाँ एक मण्डप बनवा दिया। 
(फिर) मण्डप को हटाकर, एक शाला बनवाई। उसमे पटड़ो के आसन बिछवा 
कर, (पानी) पीने की चाटी रखवाई | कुछ समय बीतने पर, वह तीस के 
तीस जने, बोधिसत्त्व के समान विचार के हो गये । बोधिसत्त्व उन्हें पॉच 
शीलो में प्रतिष्ठित कर, उसके बाद से उनकी साथ ले पुण्य करते विचरते रहे । 

वे भी बोधिसत्त्व के साथ पृण्य करते हुए प्रात काल ही उठ कर वसुला, ( ८ 
वासी ) परुष, ( ->ठुल्हाडा ) तथा मूसल हाथ में ले, चौरस्तो ( --चतुमहापथो ) 
पर जा, वहाँ मूसल से पत्थरों को उलट रास्ते से हटा देते ( --पदवट्टेन्ति )। 
गाड़ियों के अ्रक्षो में बाधक वृक्षों को हटाते । ऊच-नीच को बराबर करते । 
पुल बनाते । पृष्करिणियाँ खोदते । शालाये बनाते । दान देते । शील की 
आरक्षा करते। इस प्रकार प्राय सभी ग्रामवासी, बोधिसत्त्व के उपदेशानुसार 
सदाचारी बन गये । 

तब उनके ग्राम-भोजक ने सोचा कि पहले जब यह लोग शराब पीते थे, 
जीव-हिसा करते थे, तो मुझे इनसे चाडी, कार्षापण के रूप में तथा दण्ड-बलि 
( “जजुर्माने ) आदि के रूप में धन मिलता था। लेकिन अब यह मघ, माणवक 
शील भआरक्षा कराता हूँ, (करके ) लोगो को जीव-हिसा नही करने देता । 
“अच्छा ! अ्रब तुझे पॉच-शील रखाऊँगा (कह) कुद्ध हो, उसने राजा से 
जाकर कहा-- 

“देव ! बहुत से चोर ग्राम-घात आदि करते घूम रहे है ।” राजा ने उसकी 
बात सुन आज्ञा दी-- जा, उन्हे (पकड) ला ।” उसने जाकर, सब को 
बॉध ला कर राजा से कहा--दिव ! चोरो को ले आया ।” राजा ने उनके 
कर्म की परीक्षा किये बिना ही आज्ञा दी कि उन्हें हाथी से रौदवा दो । सब को 
राजाड्भग मे लिटा कर हाथी को लाया गया । 

बोधिसत्त्व ने लोगो को उपदेश दिया-- तुम अपने शील का विचार 
करो। चुगल-ख़ोर के प्रति, राजा के प्रति, हाथी के प्रति और अपने शरीर के 
प्रति एक जैसी मैत्री भावना करो।” उन्होने वैसा ही क्रिया । उन्हें रौदने के 
लिए हाथी को आगे बढाया गया । आगे बढाया जाने पर भी, वह उनके ऊपर 
से नही जाता था । चिघाड मार कर भागता था। दूसरे, तीसरे हाथी को 
लाया गया । वे भी, वैसे ही भागे । 

राजा ने सोचा, इनके हाथ में कोई औषध होगी”, इसलिए गआ राज्ञा दी कि 
इनकी तलाशी लो । तलाशी लेने वालो ने (कुछ) न देखकर कहा देव ' 
नही है ।” राजा ने सोचा, कोई, मन्त्र जपते होगे। (सो आज्ञा दी) पूछो 
कि क्‍या कोई जपने का मन्त्र है ? राज-पुरुषो ने पूछा । बोधिसत्त्व ने कहा, 

(मन्त्र) है।” राजपुरुषो ने सूचना दी, (देव ! (यह कहता है) कि (मन्त्र ) 
है।” राजा ने सब को बुला कर कहा-- तुम्हे जो मन्त्र मालूम है, सो कहो।” 
बोधिसत्त्व ने कहा-- दिव | हमारे पास दूसरा कोई मन्त्र नही हे । 
हम तीस जने जीव-हिसा नही करते, चोरी नही करते, मिथ्या आचार ( ज-व्यभि- 
चार) नही करते, भूठ नही बोलते, शराब नही पीते, मैत्री-भावना करते हे, 
दान देते है, (ऊँचे-नीचे) रास्तो को बरावर करते है, पुष्करिणियाँ खोदते हे, 
शालाये बनाते है ,--यही हमारा मन्त्र है, यही हमारी आरक्षा ( नचशपरित्त) 
है, और यही हमारी वद्धि है।” 
राजा ने उन पर प्रसन्न हो, चुगल-खोर के घर की सब दौलत उनको दिलवा 
चुगल-खोर को उनका दास बना दिया। वह हाथी और ग्राम भी उन्हीं को 
दे दिया। उस समय से उन्होने यथेच्छ पुण्य करते हुए, चौरास्ते पर एक बडी 
भारी शाला बनवाने की इच्छा से, बढई को बुलाकर, (उससे) शाला की 
नीव रखवाई | स्त्रियों (--मातुगाम) के प्रति आसक्ति न होने के कारण, 
उन्होने उस शाला (के निर्माण) मे स्त्रियों को हिस्सेदार नही बनाया । उस 
समय बोधिसत्त्व के घर मे सुधम्मा, चित्ता, नन्‍्दा और सुजाता नाम की चार 
स्त्रियाँ थी। उनमे से सुधर्मा ने बढई के साथ मिल, भाई ! इस शाला (के 
निर्माण) में, मुझे मीरी ( ->ज्येष्ठकी) कर' (कह ) उसे रिशवत दी। उसने 
अच्छा” कह, स्वीकार कर, पहले से ही कणिक ( -"शहतीर के योग्य)-वृक्ष 
को सुखवाकर, छीलकर, बीधकर, शहतीर बना तैयार करके, वस्त्र से लिपटवा 
कर, रखवाया। फिर शाला को समाप्त कर, कणिका रखने के समय कहा-- 
ओह शभ्रार्यों | एक बात याद न रही ।” “भो ! क्या ?” “कर्णिका (मकर 
( >"शहतीर) चाहिए” “अच्छा ! ले आयेगे ।” “अ्रब के (ताज़े ) कटे वृक्ष 
से न बन सकेगी। पहले से ही काट कर, छील कर, बीध कर, रक्‍्खी हुई कणिका 
मिलनी चाहिए ।” “तो अ्रब क्‍या किया जाये ?” “थदि किसीके घर में 
बेचने के लिए रक्खी हुई कणिका हो, तो उसे खोजना चाहिए ।” ढूँढते हुए, 
उन्हें सुधर्मा के घर मे (करणिका) मिली, (लेकिन वह उसे ) मूल्य देकर न ले 
सके। “यदि मुझे शाला (के निर्माण) मे हिस्सेदार बनाओ, तो दगी” कहने 
पर, उन्होंने कहा कि हम स्त्रियो को हिस्सा ( --पत्ति ) नहीं देते। तब बढई 
ने उन्हें कहा--श्रार्यो ! क्या कहते हो ? ब्रह्मलोक को छोड और कोई ऐसी 

जगह नही, जहाँ स्त्रियाँ न हो । (इससे) कर्णिका को ले लो। ऐसा होने पर, 
हमारा काम सम्पूर्ण हो जायगा ।” उन्होने अच्छा (कह), कणिका ले, शाला 
को समाप्त कर, आसन तथा पटडे बिछवा, पानी की चाटियाँ रखवा, यागु- 
भात (का सदा-ब्रत) बाघ दिया। शाला को चार-दीवारी से घेर, (उसमे) 
दरवाजा लगा, चार-दीवारी के श्रन्दर बालू-रेत बखेर, उसके बाहर ताड के 
वृक्षो की पक्ति लगाई। चित्रा ने भी वहाँ उद्याव लगाया। कोई ऐसा फल- 
फूलदार वृक्ष नही होगा, जो उस उद्यान में न हो। नन्‍्दा ने भी उसी स्थान 
पर पाँच वर्णो के कमलो से झ्राच्छादित, रमणीय पुष्करिणी बनवाई। सुजाता 
ने कुछ न किया । बोधिसत्त्व मातृ-सेवा, पितृ-सेवा, अपने से बडो का आदर, 
सत्य-भाषण, मृदु-भाषण, चुगल-खोरी-रहित भाषण, मात्सय्यं ( --ईर्षा ) 
का न होना, इन सात ब्रतों को पूरा कर-- 

“माता पेत्तिभरं जन्तुं कुले जेट्ठापचायिनं, 

सण्हू॑ सखिल सम्भासं पेसुण्णेय्यप्पहायिनं 

मच्छेर विनये युत्तं सच्चं कोधाभिभुं नरं 

त॑ वे देवा तावतिसा शआ्राहु सप्पुरिसो”' 

[ माता पिता की सेवा करने वाले, बडो का आदर करने वाले, प्रिय-मृदु 
बोलने वाले, चुगल-खोरी-रहित बात कहने वाले, मात्सय्यें के नाश मे लगे हुए, 
सत्य-वादी ग्रक्रोधी नर को ही, त्रयस्त्रिश ( >--तावतिस) -लोक के देवता 
सत्पुरुष कहते हे | 

इस प्रकार प्रशसा के भागी हो, जीवन समाप्त होने पर, त्रयस्त्रिश- 
भवन में देवेन्द्र शक्त होकर, उत्पन्न हुए । उसके साथी भी वही उत्पन्न हुए । 
उस समय त्रर्यस्त्रश् लोक में असुर रहते थे । देवेन्द्र शक्त ने सोचा, इनके 
बराबरी के राज्य से हमे क्या (लाभ)?।” सो, उसने असुरो को दिव्य 
पान पिलवा कर, उनके बेहोश होने पर, उन्हें पैरो से पकड़वा सुमेरु पर्वेत के 
प्रषात पर से फिकवा दिया । वे असुर-भवन को प्राप्त हुए | असुर-भवन, 
सुमेर (पर्वत) के निचले तल पर (है) और त्रयरस्त्रिश देव-लोक जितना ही 


' संयुत्तनिकाय, सक्‍क संयुत । 

बडा है । देवताओ्ो के पारिजात वृक्ष की भाँति, वहाँ असुरो का चित्रपाटली 
नामक कल्पस्थायी वृक्ष हे। उन (असुरो) को चित्रपाटली वृक्ष के पुष्पित होने 
पर पता लगा कि यह हमारा देव-लोक नही है, क्योकि देव-लोक में तो पारि- 
जात वृक्ष फूलता है। सो, उन्होने यह जान कि “बूढ़े शक्त ने, हमे बेहोश करके, 
महासमुद्र की सतह पर फेक हमारा देव-नगर ले लिया है” निश्चय किया कि 
हम उसके साथ युद्ध करके अपना देव-नगर लेगे। खम्भे पर च्यूँटियों के 
चढने की तरह, वे सुमेरु पर्वत के साथ साथ चढते हुए (ऊपर) उठे । शक्त 
ने असुर उठे सुन, समुद्र-पृष्ठ पर ही आकर उनसे युद्ध करते हुए, उनसे हार 
कर, डेढ सौ योजन (लम्बे-चौड़े) वैजयन्त रथ मे दक्षिण समुद्र के ऊपर ऊपर 
भागता आरम्भ किया। समुद्र-तल पर वेग से चलता हुआ उसका रथ, सिम्बलि 
वन के पास से गुजरा । उसके रास्ते मे आया सिम्बलि वन, ताड-के पत्तो की 
तरह टूट टूट कर, समुद्र-तल पर गिरने लगा । समुद्र-तल पर उलटते पलटते 
गरुड-बच्चे महा चीत्कार करने लगे। शक्र ने (अपने सारथी) मातलि से 
पूछा-- मातलि ! यह भ्त्यन्त करुणाजनक क्या शब्द है ?”? 
देव ! आपके रथ के वेग से चूणित होकर गिरते हुए सिम्बलि वन के 
कारण, मरने के भय से भयभीत गरुड-पोतक एक साथ चीतकार कर रहे है।” 
महासत्त्व ने कहा-- सम्म मातलि । हमारे कारण इन्हें कष्ट न हो । 
ऐहवर्य्य के लिए, हम जीवहिसा नहीं करते । इनके लिए, हम अपने प्राणो का 
परित्याग कर, (उन्हें) असुरो को दे देगे । इस रथ को लौटाओं ।” कह, 
यह गाथा कही-- 
कुलावका सातलि ! सिम्बलिस्समि, 
ईसा भसखेन परिवज्जयस्सु; 
काम॑ चजाम श्रसुरेसु पाणं, 
सायिसे दिजा विकुलावा श्रहेसुं' ॥ 
[ मातलि ! सिम्बलि वन में जो गरुड-बच्चे हे, (उन्हें रथ के) अगले 


सिरे (--इषामुख) से (हानि पहुँचने से) बचाओ । हम असुरो को अपने 
प्राण भले ही दे दे। लेकिन इन पक्षियों के घोसले नष्ट न हो। | 

कुलावका >-गरुड के बच्चे । मातलि [यह सारथी का सम्बोधन हे । 
सिम्बलिस्मि--इस दाब्द से रपष्ट है कि देख, यह सिविम्ल-वृक्षों में लटक रहे 
है । ईसामुखेन परवज्जयस्सु; इनको ऐसे बचाग्यो, जिससे यह इस रथ के 
प्रगले सिरे (--ईसामुख) से नष्ट न हो । काम चजाम असुरेसु पा्णं-- 
यदि हमारे असुरो को अपने प्राण देने से, इनका कल्याण होता हो तो हम अवश्य 
ही प्रसन्नता पूर्वक असुरो को अपने प्राण दे देगे । मायिसे विजा विकुलाबा 
श्रहेसं; लेकिन यह पक्षी ( --ठ्विज) , यह गरुड-बच्चे, अपने घोसलो के विध्वस, 
विचूर्ण हो जाने के कारण आश्रय-रहिंत ( >-बिना घोसले के) न हों। हमारा 
दुख उनके ऊपर मत डाल। रथ को लौटा। रथ को लौटा ।_ 





यह शब्द सुन, मातलि-सारथी ने, रथ को रोक दूसरे मार्ग से, देव-लोक 
की ओर हॉक दिया । असुरो ने रथ को लौटता देख सोचा, “निश्चय से दूसरे 
चक्रवालो से भी शक्र आ रहे हे । सेना की सहायता (>जवल) मिलने से ही 
रथ लौटाया गया होगा ।” यह सोच मरने से भय-भीत हो भाग कर असुर- 
भवन में छिप गये। शक्र भी देव-तगर में प्रवेश कर, दो देव-लोको के देवताश्रों 
सहित नगर के बीच में खडे हुए। उसी क्षण पृथ्वी फूटी, (भर ) उसमे से 
सहस्न योजन ऊँचा वेजयन्त प्रासाद ( लच्महल) निकला । विजय के श्रन्त 
में निकलने के कारण, उसका नाम वेजयन्त रक्खा गया। दाक्र ने, असुरो का 
फिर दुबारा आना रोकने के लिए पाँच जगहो पर पहरा ( ---आरक्षा) स्थापित 
किया । जिसके बारे में कहा हें--- 
अ्रन्तरा हिल्ल॑ं श्रयुज्भपुरानं पठ्चविधा ठपिता श्रभिरक्‍्खा , 
उरग करोटि पयस्स च हारी मदनयुता चतुरो च मह॒न्ता ॥ 
| दोनो अयुद्ध-पूरों के बीच में पाँच प्रकार की आरक्षा स्थापित की गर्ड-- 
सर्पों की, गसडो की, कुम्भाण्ड ( >-दावन राक्षसो) की, यक्षा की तथा चारों 
महाराजाओ की |] 





दोनो नगर युद्ध से अजेय होने के कारण असद्ध-गुर व/जा4--ंसेवंगर 
तथा असुर नगर । जब असुर बलावन होते, तब देखताओो के भाग कर देव- 
नगर मे प्रविष्ट हो द्वारो के बन्द कर लेने पर एक लारा असुर भी उनका कुछ 

न कर सकते । जब देवता बलवान्‌ होते, तब असुरो के भाग कर, असुर नगर 
के द्वार बन्द कर लेने पर, एक लाख शक्त भी (उनका ) कुछ न कर सकते। इस- 
लिए यह दोनो नगर अयुद्ध-पुर कहलाये । इन दोनो (नगरो ) के बीच मे, शक्र 
ने पॉच स्थानों पर पहरा (--आरक्षा ) स्थापित किया । 

'उरग' शब्द से नागो का ग्रहण है। वे जल मे बल-शाली होते हे। इस- 
लिए सुमेरु पवेत के प्रथम चक्कर में उनका पहरा है करोटि' शब्द से गरुडो का 
प्रहण हैं । उनका नाम” करोटि' इसलिए पड़ा, क्योकि वह जीवो को खाते 
है। दूसरे चक्कर में उनका पहरा है। पयस्स हारी” शब्द से कुम्भाण्डो का 
ग्रहण किया गया है। यह दानव-राक्षस (होते) हे। तीसरे चक्कर मे उनका 
पहरा है। मदन युत' शब्द से यक्षो का ग्रहण हैं । वे विषम-प्राचरण वाले 
(तथा) युद्ध-प्रिय होते है। चौथे चक्कर मे उनका पहरा हैं। चतुरो च महन्ता' 
का अर्थ हैं चारो महाराजा । पाँचवे चक्कर में उनका पहरा है । सो यदि 
असुर क्ुद्ध होकर (अ्रथवा) मन बिगाड़ कर देव-पुर पहुँचते, तो उरग उन्हें 
सुमेरु पवत के पॉच प्रकार के घेरो मे से जो प्रथम-घेरा है, उससे बाहर निकाल 
देते। इसी प्रकार बाकी चक्‍करो में शेष । 





इन पाँच स्थानों में पहरा स्थापित करके, देवेन्द्र (शक्र) के दिव्य सम्पत्ति 
का उपभोग करते समय, सुधर्मा ने च्युत हो ( --मर) कर, उस शक्त की 
ही भार्य्या बन कर जन्म ग्रहण किया। कण्णिका ( "शहतीर) दिये रहने 
के फलस्वरूप, उसके लिए पाँच सौ योजन (लम्बी चौडी ) सुधर्मा नामक 
देव-मणि-सभा (-शाला) उत्पन्न हुई, जिसमे दिव्य इवेत छत्र के नीचे, योजन 
भर के काञचन पलग के ऊपर बैठ कर, देवेन्द्र शक्त देव मनुष्यो के कर्तव्य-कृत्यो 
(का सम्पादन) करते थे। चित्रा भी मर कर, उसी की भार्य्या होकर उत्पन्न 
हुईं। उद्यान लगाये रहने के फलस्वरूप इसके लिए चित्र-लता-वन नाम का 
>चान उतस्न हुआ। नन्‍्दा भी च्युत होकर, उसीकी भार्य्या होकर उत्पन्न हुई । 
पृष्करिणी बनवाने के फलस्वरूप इसके लिए नन्दा नाम की पृष्करिणी पैदा हुई । 

कोई भी शुभ-कर्म न किया रहने के कारण सुजाता एक श्ररण्य की किसी 
कन्दरा में बगुला-पक्षी की योनि से उत्पन्न हुई। शक्त ने, सुजाता नही दिखाई 
देती, वह कहाँ उत्पन्न हुईं ”” विचार करते हुए, उसे देखा। वहाँ जाकर 

उसे साथ लाया और उसे रमणीय देव-नगर, सुर्धम देवसभा, चित्र-लता-वन 
और नन्‍्दा पृष्करिणी दिखाई । फिर यह शुभ-कर्म करके मेरी स्त्रियाँ होकर 
उत्पन्न हुईं, लेकिन तू शुभ-कर्म न किये रहने के कारण पशु-पक्षी ( --तिरहचीन ) 
की योनि में उत्पन्न हुई। भ्रब से सदाचार की रक्षा कर--यह उपदेश देकर, 
उसे पॉच शीलो में प्रतिष्ठित किया और उसे वही ले जाकर छोड़ दिया । 
वह भी उस समय से सदाचार (>"शील) की रक्षा करने लगी। कुछ दिनो 
के बाद वह शील की रक्षा कर सकती है, (वा नहीं) ?” जानने के लिए, 
जाकर उसके सामने मच्छ की योनि में चित-पडे प्रगट हुए । उसने मृत मच्छ 
समभ सीस पर प्रहार किया। मच्छ ने पूछ हिलाई। उसने जीता है! समभ, 
उसे छोड़ दिया । शक्र साधु साधु” (कह) शील की रक्षा कर सकेगी 
(सोच) चला गया । वहाँ से च्युत होकर वह बाराणसी में कुम्हार के घर 
पैदा हुई । 

दक्त ने कहाँ पैदा हुई ?” (सोच) वहाँ पैदा हुई! जान, सोनहरी खीरो 
की गाडी भरकर, गाँव के बीच मे एक बूढे के वेष मे बैठ चिल्लाना शुरू किया-- 
“खीरे ले लो, खीरे ले लो ।” 

मनृष्यो ने आकर कहा--तात दो |” 

“मे केवल सदाचारियो को देता हूँ । तुम सदाचार की रक्षा करते हो 

“हम शील (-वील ) नही जानते, मूल्य से दो ।” 

“मुझे कीमत की जरूरत नही, में केवल सदाचारियो को ही देता हूँ ।” 

“कौन है यह लाल-बुभक्कड ( --लालको) !” कहते मनुष्य चले गये । 
सुजाता ने उस समाचार को सुन, मेरे लिए लाये गये होगे! सोच, जाकर कहा--- 
'तात। दो।” 

'अ्रम्म ! क्‍या सदाचार की रक्षा करती हो ?” 

हॉ! रक्षा करती हैं ।” 

“यह (सब) में तेरे ही लिए लाया हूँ” (कह) गाडी सहित गृह-द्वार पर 
छोड चला गया । वह भी जीवन पर्य॑न्‍्त सदाचार की रक्षा कर, वहाँ से च्युत 
हो, वेषचित्ति असुरेन्द्र की लडकी होकर उत्पन्न हुई । सदाचार (की रक्षा 
करने) के फलस्वरूप सुन्दरी हुईं। असुरेन्द्र ने उसकी उमर होने पर, मेरी 
लडकी अपनी इच्छा के अनुकूल स्वामी ग्रहण करे---इस इच्छा से--श्रसुरो 


है ँ 

को एकत्रित किया । शक्त वह कहाँ उत्पन्न हुईं, देखते हुए, वहाँ उत्पन्न हुई 
जान, सुजाता यथेच्छा स्वामी को चुनने (का भ्रवसर मिलने) पर, मुझे ही 
चुनेगी सोच असुर का रूप बनाकर वहाँ गया । सुजाता को सजाकर, सभा 
में लाकर कहा गया कि यथारुचि स्वामी को चुनो । उसने देखते हुए शक्त को 
देख, अपने पूर्व स्नेह के भी कारण यह मेरा स्वामी है (करके ) ग्रहण किया.। 
वह उसे देव-नगर में ला, वहॉ उसे ढाई करोड नटनियो (नृत्यबालाओो) की 
मुखिया बना, आयु पय्येन्त रहकर, यथा-कर्म (परलोक) सिधारा। 

बुद्ध ने यह धर्म-देशना कह हे भिक्षु ! पूर्वे समय में देव राज्य करते हुए 
पण्डितो ने, इस प्रकार अपने जीवन का परित्याग करते हुए भी (जीवहिसा) 
नही की । भौर तू इस प्रकार के कल्याण-कारी शासन मे प्रन्नजित होकर भी 
छाने बिना, जीव-सहित जल पीयेगा” (कह) उस भिक्षु को भिडक, मेल 
मिला, जातक का साराश निकाल दिखाया। उस समय का मातलि (नामक) 
सारथी (अब का) आनन्द था। शक्र तो में ही था। 


२२. नच्च जातक 


“रद सनुछ्जं, . / यह गाथा बुद्ध ने जेतवन में विहार करते समय, 
एक बहुत सामान रखने वाले भिक्षु के बारे में कही। कहानी पूर्वोक्त देवधम्म 
जातक के सद॒श ही है । 


के. वर्तमान कथा 
बुद्ध ने उस भिक्षु से पूछा-- भिक्षु क्या तू सचमुच बहु-सामान वाला 


्ै 


हे शे ५ 


* ज्ञातक (६) 

“भन्‍्ते | हॉ ।” 

“प्नक्षु | तू किस लिए बहु-भाण्डिक हो गया ? ” 

वह इतनी ही बात से कद्ध हो, पहनना-ओढना छोड़ अब इस ढग से विच- 
रूँगा' (कह) बुद्ध के सामने ही नज्भ-धडज्भ खडा हो गया। मनुष्यों ने कहा-- 
“पिक्‍कार है। धिक्‍्कार है ।” उसने वहाँ से भाग जाकर सन्यास छोड़ दिया । 
धर्म-सभा मे बैठे भिक्ष्‌ यह बुद्ध के सम्मुख भी ऐसा करेगा !” (कह) उस भिक्षु 
की निन्‍्दा कर रहे थे । 

बुद्ध ते आकर पूछा--भिक्षुओ ! इस समय बेठे क्या बात-चीत कर रहे 
थे? 

“भन्ते | वह भिक्षु आपके सामने (और) चारो प्रकार की परिषद्‌ के 
बीच में लज्जा-भय छोड गाँव के बच्चों की तरह नजद्भा खडा रह, लोगो के 
घृणा करने पर, गृहस्थ हो (बुद्ध) शासन से गिर गया (कहते हुए) बेठे 
उस भिक्षु की निन्‍्दा कर रहे थे।” 

शास्ता ने, भिक्षुओ | न केवल झब ही वह भिक्षु लज्जा और भय के 
अभाव से शासन रूपी रत्न से पतित हो गया है, किन्तु पू्व-जन्म में भी उसे 
सत्री-रत्न के लाभ से हाथ धोना पडा' कह पूर्व-जन्म की कथा कही-- 


ख. अतोत कथा 


पूर्व समय में, प्रथम कल्प में चौपायों ने सिह को (अपना ) राजा बनाया। 
मत्स्यो ने आनन्द सत्स्य को । पक्षियों ने सुबर्ण हस को । उस सुवर्ण हसराज 
की लडकी, हस-बच्ची सुन्दरी थी। उस (हंस-राज ) ने उसे वरदान दिया । 
उसने अपनी इच्छानुकूल स्वामी (चुनने की आज्ञा) माँगी । हस-राज ने 
उसे वरदान दे, हिमवन्त (-प्रदेश) के सब पक्षियों को एकत्रित करवाया । 
नाना प्रकार के हस, मोर ञ्रादि पक्षी-गगण आकर, एक बडे पाषाण-तल के नीचे 
इकटठे हुए । 

हस-राज ने लडकी को बुलाया-- आकर, अपनी इच्छा के अनुकूल 
स्वामी को चुन लो । उसने पक्षी-समूह को देखते हुए, मणि के रग की ग्रीवा 
तथा चित्रित पखो वाले मोर को देख कर इच्छा प्रगट की कि यह मेरा स्वामी 

हो। पक्षियों ने मोर के पास जाकर कहा--- सम्म मोर ! इस राज-धीता ने 
इतने पक्षियों के बीच में स्वामी खोजते हुए, तुझे चुना है ।” 
मोर ने, तो क्या वह आज भी मेरे बल को न देखती” (कह ) अति प्रसन्न 
हो, लज्जा-भय छोडकर, उतने बडे पक्षि-सघ के बीच मे पखो को पसार कर, 
ताचना आरम्भ कर दिया । नाचते समय वह नगा ( "-बिना ढका ) हो गया । 
सुवर्ण हंस-राज ने लज्जित हो, इसको न तो अन्दर की लज्जा है, न बाहर का 
भय है। इस लज्जा-भय रहित को में (अपनी ) लडकी न दूँगा' (कह) पक्षियों 
के सध के बीच में यह गाथा कही--- 
रुदं सनुझ्जं रुचिरा चर पिटठी 
बेलुरियवण्णपनिभा च गीवा, 
व्याम-सत्तानि च पेंखणानि 
नच्चेन ते धीतरं नो ददामसि ॥ 
[ (यद्यपि तेरा) स्वर मनोहारी है, पीठ सुन्दर है, ग्देन बिलौर के रग 
की हे, पखडियाँ दो हाथ (>>व्याम) भर की है; (तो भी) तेरे नाचने के 
कारण, तुझे लडकी नही देता हूँ ] 





रुदं मनुछ्जं, रुद में त' का द' कर दिया गया। रुद, मनाप का अर्थ 
है कि उच्चारित शब्द मधुर | रुचिरा च पिदठी, तेरी पीठ भी चित्रित तथा 
शोभासम्पन्न है । बेलुरियवण्णूपनिभा --बिल्लौर मणि के वर्ण सदृद । व्यास- 
मत्तानि; एक व्याम (दो हाथ) भर । पेरवुणानि-पखड़ियाँ नच्चेन ते 
धोतरं नो ददासि-- लज्जा-भय छोड कर नाचने के कारण ही, तुझे, ऐसे 
निलेज्ज को लडकी नहीं देता हूँ” कह, हंस-राज ने उसी परिषद्‌ के बीच में 
अपने भाजे हंस-बच्चे को लड़की दे दी । मोर हस-बच्ची को न पा, लज्जित 
हो, वहाँ से उड कर भाग गया । हस-राज भी अपने निवास-स्थान को चला 
गया । 





बुद्ध ने 'भिक्षुओ ! न केवल अब ही यह लज्जा-भय छोडने के कारण 
( बुद्ध-) शासन रूपी रत्न से पतित हुआ है, पूर्व-जन्म में भी स्त्री-रत्न की प्राप्ति 
से इसे हाथ धोना पडा था। यह धर्म-देशना कह, मेल मिला, जातक का साराश 

निकाल दिखाया | उस समय का मोर (अब का) बहुत सामान रखने वाला 
(भिक्षु) था और हस-राज तो मे ही था । 


३३, सम्मोदमान जातक 


“सम्भोदमाना __ यह गाथा शास्ता ने कपिलवस्तु के समीप निग्नो- 
धाराम मे रहते समय चुम्बट-कलह के बारे मे कही । वह कथा कुणाल-जातक' 
में आयेगी । 


क. वर्तमान कथा 


उस समय बुद्ध ने रिश्तेदारों को आमन्त्रित कर, महाराजाओ ! रिश्तेदारों 
को एक दूसरे से लंडना-फगडना उचित नहीं। पूर्व समय में तिरहचीन 
( >नपशु-पक्षी ) योनि में पैदा हुए भी, एकमत रहने के समय शत्रु को पराजित 
किया था, और जब विवाद में पड गये, तो महाविनाश को प्राप्त हुए कह, 
रिशतेदार राजाओं के याचना करने पर पूर्व-जन्म की कथा कही-- 


ख, अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, बोधि- 
सत्त्व (एक ) बटेर की योनि में उत्पन्न होकर, अनेक सहसत्र बटेरो के साथ जगल 
में रहते थे। उस समय बटेरा का एक शिकारी उनके रहने के स्थान पर 
जाता । वह बटेरो का सा शब्द करता | जब बटेरे इकट्ठी हो जाती तो उन पर 
जाल फेकता, और सिरो पर से दबाते हुए, सब को एक जगह करके, पेटी में 


* कुणाल जातक (५३६) 

भर लेता । घर जाकर, उन्हें बेच , उस आमदनी (“मूल्य) से जीविका 
चलाता था । 

तब एक दिन बोधिसत्त्व ने उन बठेरो को कहा--यह चिड़ीमार हमारी 
जात-बिरादरी का नाश करता है। में एक उपाय जानता हूँ, जिससे यह हमे 
न पकड सकेगा। अरब से, जैसे ही यह तुम्हारे ऊपर जाल फेके, बसे ही जाल की 
एक एक गाँठ में सिर रख कर, जाल के सहित उडकर, उसे यथेष्ट स्थान पर 
ले जाकर, किसी कॉटे-दार भाड़ी के ऊपर डाल दो। ऐसा होने पर, हम नीचे 
से जहाँ तहाँ से भाग जायेगे ।” उन सब ने अच्छा” कहा। दूसरे दित्त ऊपर 
जाल फेकने पर, (वे) बोधिसत्त्व के कथनानुसार जाल को उड़ा कर, एक 
कॉटेदार भाडी पर फेक, अपने श्राप नीचे से, जहाँ तहाँ से निकल भागे । 

चिडीमार को भाडी में से जाल निकालते ही निकालते विकाल हो गया । 
वह खाली हाथ ही (घर) लौटा । अगले दिन से लगाकर बटेर (रोज़) वैसा 
ही करते । वह (चिड़ीमार) भी सूर्य्यास्त होने तक जाल को ही छुड़ाते रह 
कर, कुछ भी न पा, खाली हाथ ही घर लोटता । तब उसकी भार्य्या ने ऋुद्ध 
होकर कहा-- तू रोज़ रोज़ खाली हाथ लौटता है। मालूम होता है बाहर 
किसी और की भी परवरिश कर रहा है ।” चिडीमार ने भद्दे ! मुझे किसी 
और को पालना पोसना नही है । केवल वह बटेर एक मत होकर चुगते हे । 
मेरे फेके जाल को लेकर, कॉटो की भाड़ी पर डाल चले जाते हँ। लेकिन वह 
सदेव एक मत होकर नही रहेगे। तू चिन्ता मत कर। जिस समय वह विवाद 
में पडेगे, उस समय उन सब को लेकर तुभे हँसाता हुआ घर लौटूँगा ।” कह, 
भार्य्या को यह गाथा कही-- 

सम्मोदमाना गच्छन्ति जालमादाय पक्खिनो , 
यदा ते विवदिस्सन्ति तदा एहिन्ति में बस ॥ 
पी) पक्षी एक राय होने के कारण जाल को लेकर (उड) जाते 
व वह विवाद करेंगे, तभी वह मेरे वह में झा जायेगे । ] 









यदा ते विवदिस्सन्ति, जिस समय वह बढेर, नाना मत के, नाना (प्रकार 


हि - 


की ) राय के, होकर विवाद करेंगे --कलह करेगे। तदा एहिन्ति में वसं--- 

उस समय वह सभी मेरे वश में झा जायेगे । और मे उन्हें लेकर तुझे हँसाता 
हुआ, आऊंगा (कह) भार्य्या को आश्वासन दिया । 





कुछ ही दिन के बाद चुगने की भूमि ( जच्गोचर-भमि) पर उतरता 
हुआ एक बटेर गलती से (>>ख्याल न रहने से) दूसरे के सिर पर से लॉघ 
गया । दूसरे ने क्रोध से कहा, मेरे सिर पर से कौन लॉघा ?” “में गलती 
से लॉघ गया। कद्ध मत हो |” कहने पर भी वह क्रोध ही करता रहा । बार 
बार बोलते हुए, वह एक दूसरे को ताना देने लगे, मालूम होता है, जैसे तू ही 
जाल को उठाता है |” 

उन्हें विवाद करते देख, बोधिसत्त्व ने सोचा--“विवाद करने वालो का 
कुशल नहीं। अब यह जाल न उठायेगे, और महान विनाश को प्राप्त होगे । 
चिड़ीमार को भ्रवसर मिल जायगा । में अब यहाँ नही रह सकता । “(यह 
सोच ) वह अपनी परिषद्‌ ( >चजमात ) को ले दूसरी जगह चला गया। चिड़ी- 
मार ने भी कुछ दिन के बाद आ, बटेरो की बोली बोल, उनके एकत्र होने पर, 
उन पर जाल फेका । तब एक बटेर ने दूसरे को कहा, जाल ही उठाते उठाते 
तेरे सिर के बाल गिर पड़े, ले, अरब तो उठा । दूसरे ने कहा---जाल ही 
उठाते उठाते तेरे दोनो पखों की पखडियाँ गिर पडी । ले, अरब तो उठा ॥' 
सो उनके तू उठा”, तू उठा', विवाद करते करते ही, चिडीमार जाल को उठा, 
उन सब को एकत्रित कर, पेटी भर भार्य्या को प्रसन्न करता हुआ, घर लौटा । 

बुद्ध ने, सो हे महाराजाओो ! आति-सम्बन्धियो का कलह उचित नही 
हैं। कलह विनाश का ही कारण होता है ', यह धर्म-देशना लाकर, मेल मिला, 
जातक का साराश निकाल दिखाया | उस समय का मूर्ख (--अपण्डित) 
बटेर (अरब का) देवदत्त था। और पण्डित-बटेर तो मे ही था । 


का 


श्द 

२४, सच्छ जातक 


नमंसीतंनमंउण्हं. ,... यह गाथा, बुद्ध ने जेतवन मे विहार करते 
समय, पूर्व-भार्य्या के लुभाने के बारे में कही । 


क. वर्तमान कथा 


उस समय बुद्ध ने उस भिक्षु से पूछा-- भिक्षु क्या तू सचम्‌च उत्कण्ठित 
है?” 

“भगवान्‌ ! सचमुच ।” 

“तुझे किस ने उत्कण्ठित किया ?” 

“भन्ते ! मेरी पू्-भार्य्या के हाथो में माधुय्य है। उसे नहीं छोड 
सकता हूँ ।” 

तब बुद्ध ने, हे भिक्षु | यह स्त्री तेरा अनर्थ करने वाली है। पूर्व-जन्म में 
भी तू इसके कारण मरते मरते, मेरी शरण आने से मरने से बचा” (कह) 
पूर्वे-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व उसके पुरोहित थे। मछुझ्नो ने नदी मे जाल फेका । एक महामत्स्य 
अपनी मछली के साथ रति-कीडा करता हुआ आ रहा था। उसके आगे आगे 
जाती वह मछली जाल-गन्ध सूँघ कर जाल से हट कर निकल गई । लेकिन 
वह कामासक्त, लोभी मत्स्य जाल के भीतर ही जा फँसा। मछुझो ने उसे जाल 
में प्रविष्ट हुआ जान, जाल को उठा, मत्स्य को बिना मारे ही ले जा बाल के 
ऊपर डाल दिया । (उन्होने) सोचा इसे अ्रद्भारों पर पका कर खायेगे । 

इसलिए अज्भार बनाने लगे और सलाई ( --कॉटे) को छीलने लगे। मत्स्य 
ने, अद्भार पर तपने का, कॉटे से बिधने का वा अन्य कोई दुख मुझे पीडा 
नही देता, लेकिन वह जो मछली सोचेगी कि वह किसी दूसरी मछली के पास 
चला गया, उसीसे मुझे दु ख होता है, उसीसे मुझे बाधा होती है”, (कह ) रोते 
पीटते यह गाथा कही-- 

न सं सीतं न मं उण्ह न म॑ जालस्मि बाधनं , 

यं च॒ मं सञ्जते मच्छी, श्रर्जं सो रतिया गतो' ॥ 

[ न मुझे शीत की पीडा है, न ऊष्णता की पीडा है, न जाल मे बँधने की 

पीडा है। (मुझे ढुख है तो यह है) कि मेरी मछली, मेरे बारे मे समसेगी 
कि वह रति के मारे किसी दूसरी मछली के पास चला गया। ] 





नम॑ंसीतं न मं उण्हू॑  मत्स्यो को पानी से बाहर निकालने के समय 
शीत लगता है, पानी में जाने पर गरमी लगती हैँ। सो दोनो के बारे में न तो 
म॒भे शीत ही पीडा देता है, न गरमी । (कह) रोता हैं। (और) जो अज्भार 
में पकने का दु.ख होगा, उसके बारे में भी न मुझे गरमी पीडा देती है' (कह) 
रोता ही है। न मं जालस्सि बाधनं, और जो मेरा जाल मे बँधना हुआ, वह 
भी मुझे पीडा नही देता (कह) रोता है। य॑ं च मं ग्रादि का सक्षेपार्थ यह है-- 
वह मछली मेरे जाल में फँसने और इन मछुओझो द्वारा पकड लिये जाने की बात 
न जानकर, मुझे न देखती हुईं सोचेगी कि वह मत्स्य कामरति के मारे भ्रब 
दूसरी मछली के पास चला गया होगा--यह उसका मेरे प्रति बुरा-भाव होना 
मुभे पीडा देता है (कह) बालू के ऊपर पडा पड़ा रोता पीठता है । 





उस समय दासो से घिरा हुआ पुरोहित, स्तान करने के लिए नदी के 
किनारे आया । उसे सब प्राणियों की बोली समझ में आती थी। सो, इस मत्स्य 
का रोना पीटता सुन कर, उसके मन में यह (विचार उत्पन्न) हुआ--- 
यह मत्स्य कामासक्ति के दू ख से पीडित होकर रोता हैं। इस प्रकार आतुर 
( >-+दु खित) चित्त होकर मरने पर भी, यह नरक मे ही उत्पन्न होगा। में 
इसका उद्धार करने वाला होऊँगा।” (यह सोच ) मछुओ के पास जाकर कहा--- 

_भो! तुमने हमे एक दिन भी सालन ( >व्यञ्जन ) के लिए मछली नहीं 
दी ?” 

मछुओं ने कहा--- स्वामी क्या कहते हे ? आपको जो मछली अच्छी 
लगे, उसे ले जाइये ” 

“हमें और किसी मछली से काम नही, यही (मत्स्य) दे दो ।” 

स्वामी | ले जाये ।” 

बोधिसत्त्व, उसे दोनो हाथो से ले, नदी के किनारे बैठ “भो | मत्स्य ! 
यदि में आज तुभे न देखता, तो तेरे प्राण जाते रहते। अरब से क्लेश ( >+कामा- 
सक्ति ) के वशीभूत न होना ”--यह उपदेश कर, पानी मे छोड, नगर मे प्रविष्ट 
हुए । 

बुद्ध ने इस धर्म-देशवा को कह (शआार्य-)सत्यों को प्रकाशित किया । 
(आार्य-) सत्यो का प्रकाशन समाप्त होने पर उत्कण्ठित भिक्ष श्रोतापत्ति-फल 
मश्नतिष्ठित हुआ। बुद्ध ने भी मेल मिला, जातक का साराश निकाल दिखाया। 
उस समय की मच्छी (अरब की ) पुरानी भार्य्या थी। मत्स्य (भ्रब का ) उत्कण्ठित 
भिक्षु। (श्र) पुरोहित तो में ही था। 


२५० वष्टक जातक 


'सन्ति पक्खा, . / यह गाथा, बुद्ध ने मगध मे चारिका करते समय, 
दावाग्नि के बुभने के सम्बन्ध मे कही । 


क. वर्तमान कथा 


एक समय बुद्ध ने मगध में चारिका करते हुए मगध के गामडे मे भिक्षाटम 
कर, भिक्षाटन से लौठकर, भोजनोपरान्त भिक्षुगण सहित रास्ता लिया । 

उस समय महादावाग्नि उठी । (शास्ता के) आगे पीछे बहुत भिक्ष थे। वह 
आग भी एक-धुआँ, एक ज्वाला हो फैलती ही चली आ रही थी । कुछ मरने 
से भयभीत अज्ञ ( >पृथज्जन) भिक्षु हम प्रति-अग्नि जलायेगे, जिससे जले 
स्थान पर दूसरी आग न फैल सकेगी” (सोच ) अरणि निकाल कर आग जलाने 
लगे । दूसरो ने कहा-- आवुसो तुम क्या करते हो ” गगनमध्य स्थित 
चन्द्रमा को (न देखते हुए की तरह ), पूर्व दिशा में उगने वाले, सहस्र रश्मिधारी 
सूर्ययमण्डल को (न देखते हुए की तरह), समुद्र के तट पर खडे होकर समुद्र 
को (न देखते हुए की तरह), सुमेरु पर्वत के पास खडे होकर सुमेरु पर्वत को 
(न देखते हुए की तरह) कया तुम लोक में सदेव अग्र व्यक्ति, सम्यक्‌ सम्बुद्ध 
को अपने साथ न जाते देखकर ही कहते हो कि हम प्रति-अ्रग्नि देगे ( ->जला- 
येगे)? क्‍या तुम बुद्ध-जल को नही जानते ? (चलो) बुद्ध के पास चलेगे ।” 
आगे पीछे जाते हुए वे सभी इकट्ठे होकर दसबल (-धारी ) के पास गये । 

महाभिक्षुसघ को साथ लिये बुद्ध एक जगह खडे थे। दावाग्नि (सब को) 
परास्त करती हुई की भाँति, घोषणा करती आ रही थी। 

जिस स्थान पर तथागत खडे थे, वहाँ पहुँच, उस स्थान से चारो ओर 
सोलह करीस' भर दूरी के स्थान पर, वह वेसे ही बु गई, जैसे तिनको की 
मशाल (--उल्का ) पानी में डबोने पर। (बुद्ध के) आसपास से वत्तीस करीस 
की दूरी मे (वह आग) न फेल सकी । 

भिक्षु बुद्ध का गृुणानुवाद करने लगें--अहो ' बु्धों का सामर्थ्य 
( >“गुण)! यह अचेतन आग भी बुद्धो के खडे होने की जगह पर न फैल सकी, 
(और) पानी मे तिनको की मशाल की तरह बुझ गईं। अहो ! बुद्धों का 
प्रताप !” 

शास्ता ने उनकी बात-चीत सुनकर कहा-- मभिक्षुओ ! यह मेरा 
अ्रब का बल नही है, जिसके कारण यह आग इस भूमि-प्रदेश मे पहुँच कर बु 
गईं है । किन्तु यह मेरी पुरानी सत्य-क्रिया का बल ह । इस प्रदेश में इस 
सारे कल्प भर आग न जलेगी । यह कल्प भर स्थिर रहने वाली प्रातिहाय॑ 


* उतना रक़बा जिस में एक करीस बीज (चार श्रम्मन) बोया जा सके । 

( >्ञलोकिक क्रिया) है ।” आयुष्मान्‌ आनन्द ने शास्ता के बठने के लिए 
चोतही सघाटी बिछा दी । शास्ता पलल्‍लथी मारकर बैठ गये । भिक्षुसंघ भी 
तथागत को प्रणाम कर तथा घेरकर बैठ गया । तब बुद्ध ने भिक्षुओ के यह 
याचना करने पर कि भन्‍्ते ! यह जो (अश्रब की बात) है, सो तो हमे प्रगठ है। 
अतीत की जो बात छिपी हुई है, उसे प्रगट करे।” पूर्व-जन्म की कथा कही-- 


ख. अतीत कथा 


पूर्व समय में, सगध राष्ट्र के उसी प्रदेश मे, बोधिसत्त्व, बठेर की जन 
म॑ जन्म ग्रहण कर, माता की कोख से निकल, अण्डे को फोड, निकलते समय ही 
एक बडे गेंद जितना (बडा) बटेर हुआ । सो (उसके) माता पिता उसे घोसले 
में लिटा, चोच से चोगा ला, उसे पालते थे। उसमे, न तो पर फैला कर भ्राकाश 
में उड़ने का सामथ्ये था, न टॉग उठा कर पृथ्वी पर चलने का सामर्थ्य । उस 
प्रदेश में प्रति वर्ष दावाग्नि लग जाती । (आराग लग जाने के) समय भी 
वह चिल्लाता हुआ, उसी स्थान ( --प्रदेश) पर रहा । पक्षी-गण अपने अपने 
धोसले से निकल, मरने से भयभीत, चिल्लाते हुए भागे। बोधिसत्त्व के माता 
पिता भी मरने से भयभीत (हो) बोधिसत्त्व को छोड (अपने) भाग गये । 
बोधिसत्त्व ने घोसले में पडे पडे गर्दन उठाकर, फैलती आती आग को देख, 
सोचा--- यदि मुझ में परो को फैला कर आकश-मार्ग से जाने का सामर्थ्य 
हो, तो उडकर दूसरी जगह चला जाऊँ, यदि पैरो पर खडे होकर जाने का 
सामथ्य हो, तो पैदल दूसरी जगह चला जाऊँ। मेरे माता-पिता भी मरने से 
भय-भीत (हो) मुझे अ्रकेला छोडकर, श्रपने प्राण लेकर भाग गये । अ्रब 
मुझे किसी की शरण नही। में त्राण-रहित हूँ; शरण-रहित हूँ। मुझे ्राज 
क्या करना चाहिए ?” तब उसके (मन मे) यह हुआ---“इस लोक में सदा- 
चार ( --शीलगृण ) है, सत्य है, पूर्व समय में पारमिताओो को परा कर बोधि- 
वृक्ष के नीचे बैठ अभिसम्बुद्धत््व प्राप्त कर, शील-समाधि-प्रज्ञा-विमक्ति-- 
विमुक्ति-ज्ञान-दशन से युक्त, सत्य-दया-करुण-शान्ति से समन्वित, सब सत्वो 
के प्रति समान मैत्री-भावना रखने वाले, सर्वज्ञ बद्ध है, उनके द्वारा साक्षात 
किये गये धर्म-तत्व ( ) है, मुझ में भी एक सत्य है (अर्थात्‌) ( 

में भी) एक विद्यमान्‌ स्वाभाविक धर्म दिखाई देता है। इसलिए मुझे चाहिए 
कि में पूर्व समय के बुद्धों, और उनके द्वारा साक्षात्‌ किये गये धर्मे-तत्वो का 
विचार करूँ; और अपने में विद्यमान सत्य-स्वाभाविक धर्म को लेकर सत्य- 
क्रिया कर अग्नि को वापिस लौटा, आज अपना और शेष (सब ) पक्षियों का 
कल्याण करूँ । इसीलिए कहा गया है-- 

अत्थि लोके सीलगणो सच्च सोचेथ्यानुहया, 

तेन सच्चेन काहामि सच्चकिरियमनुत्तमं, 

आवज्जित्वा धम्मबलं सरित्वा पुब्बके जिने, 

सच्च बलसपस्साय सच्चकिरियं श्रकासहं ॥ 

[ लोक मे सदाचार (>"शील-गुण) है, सत्य (है), शौच (है), दया 
(है) ;--में उस सत्य से उत्तमतम सत्य-क्रिया को करता हूँ। धर्में-बल तथा 
पूर्व समय के बुद्धों (5-जिनो) का स्मरण कर, और सत्य-बल को देखकर, 
मेने सत्य-क्रिया की । | 

सो बोधिसत्त्व ने पूर्व समय में परिनिर्वाण को प्राप्त बुद्धों के गुणो का 
ध्यान धर, अपने में विद्यमान सत्य-स्वभाव के बारे में सत्य-क्रिया करते हुए 
यह गाथा कही--- 

सन्ति पकखा श्रपतना सन्ति पादा श्रवज्चना, 
माता पिता च निक्‍खन्ता जातवेद ! पटिक्कम ॥॥ 

[ पड्ड हे (लेकिन उनसे) उडा नही जाता, पेर है (लेकिन उनसे) चला 
नही जाता । मेरे माता-पिता (मुझे छोड) चले गये । इसलिए हे अग्नि 
पीछे हट जा। | 





सन्ति पक्खा श्रपतना; मेरे पक्ष हे, लेकिन इनसे में उछल नही सकता ८ 
ग्राकाश-मार्ग से जा नही सकता, इसलिए अपतना । सन्ति पादा अ्रवञधचना, 
मेरे पाँव भी है, लेकिन मे उनसे वञ्चना >-पॉव से चलना नहीं कर सकता, 
इसलिए अ्वज्चना । माता पिता च निक्‍्खन्ता, जो मुझे अन्यत्र ले जाते, कह 


* देखो चरिया-पिटक (वट्टकपोत चरिया) ॥ 

माता-पिता भी मरने के डर से भाग गये । जातवेद | यह अग्नि का सम्बोधन है। 
वह जात ( --उत्पन्न ) होते ही, वेदियति ( --प्रगट होती है) इसलिए जातवेद' 
कहलाती है। पटिक्कम, वापिस जा >-लौट जा (कह ) जातवेद को झाज्ञा देता है। 





सो (इस प्रकार) महासत्त्व ने यदि मेरा पद्डो-सहित होना सत्य है, और 
उनको फैलाकर आकाश में न उड़ सकने (की बात) सत्य है, यदि मेरा पॉव- 
सहित होना, और उनको उठाकर न चल सकने की तथा माता-पिता की मुझे 
घोंसले में ही छोड कर चले जाने (की बात) सत्य है, स्वभाव-भूत है, तो हे 
जातवेद ! इस सत्यता के कारण तू यहाँ से लौट जा' कह घोसले में पडे ही पडे 
सत्य-क्रिया की । उसके सत्य-क्रिया (करने) के साथ ही अग्नि १६ करीष 
भर स्थान से (दूर) हठ गई। लौठती हुई और न बुभती हुई (वह) झाग 
(शेष) जगल में चली गई , (लेकिन) उस स्थान पर पानी में डाले मशाल 
की तरह, बृुभ गई-- 

सह सच्चकते मय्हं महा पजजलितो सिखी, 
वज्जेसि सोलस करीसानि उदक॑ पत्वा यथा सिखी' ॥ 

[ मेरे सत्य (-क्रिया) के साथ ही, महाप्रज्वलित आग ने, सोलह करीष 
(भूमि) को वैसे ही छोड दिया, जैसे पानी मे पडने पर आग । ] 

सो यह स्थान इस सारे कल्प के लिए अग्नि से सुरक्षित हो गया, यह 
कल्प भर स्थिर रहनेवाली प्राति-हार्य हुई । इस प्रकार बोधिसत्त्व सत्य-क्रिया 
करके, जीवन की समाप्ति पर, कर्मानूसार (परलोक ) गये । 

बुद्ध ने भिक्षुओं ! यह जो इस जगल का अग्नि से न जलना है, यह मेरा 
अरब का बल नही; किन्तु यह पूर्व-जन्म में बटेर-बच्चा होने के समय का मेरा 
सत्य-बल हे--यह धर्म-देशना कह (पआरार्य-)सत्यो को प्रकाशित किया । 
सत्यो के भ्रन्त में कोई श्रोतापन्न हुए, कोई सकृदागामी हुए, कोई श्रनागामी हुए, 
कोई श्रहत्‌ हुए । बुद्ध ने भी मेल मिला, जातक का साराश निकाल दिखाया । 
उस समय के माता-पिता (अ्रब के) माता-पिता ही थे। बटेर राज तो में ही था। 


* देखो चरियापिटक, (वट्टकपोत चरिया) । 

२६, सकुण जातक 


“मं निस्सिता_ यह गाथा, बुद्ध ने जेतवन में विहार करते समय, 
दग्ध-पर्णशाल ( --जिसकी पर्णशाला जल गई थी) भिक्षु के बारे में कही । 


के, वतमान कथा 


एक भिक्षु, शास्ता के पास से कर्मुस्थान ग्रहण कर, जेतवन से निकल, 
कोदाल (जनपद) के एक सीमान्त ग्राम के समीप, एक अरण्य में रहता था । 
(वर्षा-वास ) के पहले ही महीने मे उसकी पर्णशाला जल गई । उसने मनुष्यों 
से कहा-- मेरी पर्णशाला जल गई। में कष्ट-पूर्वंक रहता हूँ ।” मनुष्यों ने 
कहा-- अभी हमारे खेत सूखे है, (उन्हें) पानी देकर (पर्ण-शाला) बना- 
येगे” पानी दे चुकने पर, “बीज बोकर” बीज बो चुकने पर, “मेढ बाँध कर,” 
मेढ बॉध चुकने पर, ““गुडाई करके (गुडाई कर चुकने पर), काट कर,” (काट 
चुकने पर), दौरी करके--इस प्रकार, यह, वह काम दिखाते हुए, उन्होने 
तीन महीने गुज़ार दिये । वह भिक्षु तीन महीने तक खुले में कष्ट से रहने के 
कारण कर्मस्थान के अभ्यास में उन्नति न कर, श्रहेत्व (-विशेष ) न प्राप्त कर 
सका। पवारणा' के पश्चात्‌, वह, बुद्ध के पास पहुँच, प्रणाम कर, एक ओर 
बैठा। शास्ता ने उससे बात-चीत करते हुए पूछा-- भिक्षु | कया वर्षा-वास 
सुख-पूवेक व्यतीत किया ? क्‍या कर्मस्थान सफल हुआ ?” उसने वह समा- 
चार कह, उत्तर दिया कि निवास-स्थान के अनुकूल न होने से मेरा कर्मस्थान 
सफल नही हुआ | बुद्ध ने, भिक्ष्‌ | पहले समय में तिरश्चीन प्राणी भी अपनी 
अनुकूलता, अननुकूलता पहचानते थे, तूने क्यो न पहचानी ?” कह पूर्वे-जन्म 
की कथा कही-- 


* वर्षावास समाप्त कर । 

ख. अतीत कथा 


पूर्व समय मे, बाराणसी में (राजा) ब्रह्मदत्त के राज्य करते समय, बोधि- 
सत्त्व पक्षी-योनि मे उत्पन्न हो, पक्षी-गगण सहित, अरण्य में, शाखा-टहनियो से 
युक्त (एक) बडे वृक्ष के आश्रय में रहते थे। एक दिन उस वक्ष की एक दूसरे 
से रगड खाती हुई शाखाओं से चूर्ण (सा) गिरने (तथा) धुआं उठने लगा । 
इसे देख, बोधिसत्त्व ने सोचा--- यह इस प्रकार रगड खाती हुई दो शाखाये 
आग पैदा करेगी (+--फेकेगी), जो गिर कर पुराने पत्तों में लग जायगी, 
(और) फिर इस वृक्ष को भी जला देगी । हम यहाँ नही रह सकते । हमे 
यहाँ से भाग कर, अन्यत्र जाना चाहिए ।” (यह सोच) उसने पक्षी-गण को 
यह गाथा कही-- 
यं निस्सिता जगति रुहं विहड्भमा स्वायं श्रर्गि पुझ्चति, 
दिसा भजथ वक्‍कड्रा । जातं सरणतो भय ॥ 
(जिस वृक्ष का पक्षियों ने ग्राश्रय लिया है, सो यह वृक्ष श्राग छोडता है। 
(इसलिए ) हे पक्षियों ! (अन्य अन्य) दिशाओ्रों को जाओ । (हमारे) 
शरण (-गत) स्थान से ही भय उत्पन्न हो गया। ] 





जगति रुहँँ; जगति कहते हे पृथ्वी को । वहाँ उत्पन्न होने वाला रुक्‍्ख, 
जगतिरुह । विहद्भमा, विह कहते हे आकाश को, वहाँ (--अआकाश मे) 
गमन करने से पक्षी को बिहड्भम कहते हे । दिसा भजथ; इस वृक्ष को छोड़, 
श्रन्यत्र भाग कर चारो दिशाओ्रो में विचरो। वक्‍कद्भा--पक्षियो का सम्बोधन । 
वे (अपने) उत्तमाज़ को, गले को कभी कभी वड्ू ( >>टेढा) करते हे, इसलिए 
वक्‍कज्जा' कहलाते है, अथवा उनके दोनो ओर पद्ड वद्धू होने से भी, वह 
ववक्‍कज्भा' कहलाते हे । जातं सरण तो भयं; हमारे आश्रय-स्थान वक्ष से ही 
भय पेदा हो गया । श्राओ ! श्रन्यत्र चले । 





बोधिसत्त्व की बात मानने वाले बुद्धिमान्‌ पक्षी. उसके साथ एक ही उडान 


| पक 


में उड कर अन्यत्र चले गये । लेकिन जो मूर्ख थे वे 'यह ऐसे ही एक बूँद पानी 

में मगर-मच्छ देखा करता है! (सोच), उसकी बात न मान वही रहे । उसके 
थोडे ही काल बाद, जसे बोधिसत्त्व ने सोचा था, वैसे ही आग पैदा होकर, उस 
वक्ष में लग गई। धुएँ और ज्वालाओ के उठने पर, धुएँ से अन्धे पक्षी अन्यत्र 
न जा सके। (वही) आग में गिर कर विनाश को प्राप्त हुए । 

बुद्ध ने भिक्षु | पहले समय में तिरह्चीन योनि में पैदा हुए भी, वृक्ष के 
ऊपर रहते हुए, अपनी अनुकूलता, श्रननुकूलता को जानते थे । तूने क्यो न 
पहचानी ? “--यह धर्मे-देशना कह, (आर्य-)सत्यो को प्रकाशित किया । 
(आर्य-)सत्यो का प्रकाशन समाप्त होने पर, वह भिक्षु श्रोतापत्ति फल में 
प्रतिष्ठित हुआ । बुद्ध ने भी मेल मिला कर, जातक का साराश निकाल 
दिखाया । उस समय बोधिसत्त्व की बात मानने वाले पक्षी (श्रब) बुद्ध- 


परिषद हुए। (और) बुद्धिमान-पक्षी तो में ही था । 


३२७, तित्तिर जातक 


“ये वद्धभपचायन्ति . / यह गाथा बुद्ध ने श्रावस्ती को जाते समय 
सारिपुत्र स्थविर के लिए शयनासन (>-निवास-स्थान) न मिलने के 
सम्बन्ध में कही । 


क. वतेमान कथा 


अनाथपिण्डिक के विहार बनवा कर, दूत भेजने पर, बुद्ध राजगह से 
निकल बेशाली पहुँच वहाँ इच्छानुसार विहार कर, श्रावस्ती जाने के विचार 
से चारिका के लिए निकले । उस समय छु-वर्गीय भिक्षुओं के शिष्य आगे 
भागे जाकर स्थविरो के शयनासन न ग्रहण किये रहने पर भी, यह शयनासन 
हमारे उपाध्याय के लिए होगा, यह हमारे आचाय्ये के लिए होगा; यह हमारे 
लिए होगा (कह) शयनासन दखल कर लेते थे । पीछे आने वाले स्थविरो 

को शयनासन न मिलते । सारिपुत्र के शिष्यो को भी स्थविर के लिए शयनासन 
दूँढने पर शयनासन न मिला। स्थविर ने शयनासन न मिलने से, बुद्ध के शयनासन 
से कुछ ही दूर, एक वृक्ष के नीचे, बेठ कर और चल-फिर कर (रात) बिताई। 
बुद्ध ने तडके ही निकल कर खाँसा । स्थविर ने भी खॉसा। “यह कौन है ? ” 
'भन्ते ! में सारिपुत्र हूँ।” “सारिपुत्र ! तू इस समय यहाँ क्या कर रहा है ? ” 
उसने वह (सब) हाल कह दिया । बुद्ध को स्थविर की बात सुन, यह सोचते 
सोचते कि, “जब मेरे जीते जी ही भिक्षु एक दूसरे के प्रति गौरव तथा सम्मान 
पूर्वक नही विचरते, तो मेरे परिनिर्वाण प्राप्त कर लेने पर यह क्‍या करेगे' 
धर्मे-सवेग उत्पन्न हुआ। उन्होने प्रभात होने पर, भिक्षुसघ को इकट्ठा करवा 
भिक्षुओं से पूछा--भिक्षुओं ! क्या सचमुच छ-वर्गीय भिक्षु आगे आगे 
जा कर स्थविरो के दयनासन दखल कर लेते है ?” 

“भगवान्‌ ! सचमुच ।” 

तब (भगवान्‌ ने) छ-वर्गीय भिक्षुओ को घिक्‍्कार, धार्मिक कथा कह 
(सब) भिक्षुओ को सम्बोधित किया--भिक्षुओ ! प्रथम आसन, प्रथम 
जल, और प्रथम परोसे के योग्य कौन है ?” 

कुछ भिक्षुओ ने कहा-- जो क्षत्रीय कुल से प्रव्नजित हुआ हो ।” कुछ 
ने, जो ब्राह्मण-कुल से, जो गृहपति-कुल (>-वैश्य-कुल) से ।” औरो ने, 
'विनय-धर, धर्म-कथित, प्रथम ध्यान के लाभी, द्वितीय-तृतीय-चतुर्थ ध्यान के 
लाभी ।” औरो ने कहा--“श्रोतापन्न, सकृदागामी, भ्रनागामी, अहँत, त्रि- 
विद्याओं का ज्ञाता, छ अभिज्ञा-प्राप्त ।” 

इस प्रकार उन भिक्षुओ के अपनी अपनी रुचि के अनुसार अग्र-आसन 
आदि के योग्यो के कहने के समय, बुद्ध ने कहा--“भिक्षुओ ! मेरे शासन मे 
अग्रासन आदि प्राप्त करने के लिए न क्षत्रीय-कुल मे से प्रत्नजित होना प्रमाण 
है, न ब्राह्मण-कुल से, न वैश्य-कुल से प्रब्रजित होना प्रमाण है, न विनयधर 
(होना ), न सूत्र-धर (होना), न अभिधम्मे का ज्ञाता (होना), न प्रथम- 
ध्यान आदि का लाभी (होना), न श्रोतापन्न आदि (होना) । हे भिक्षुओं ! 
इस शासन में प्रणाम, सेवा, हाथ जोड़ना, और अन्य उचित-क्रिया--यह 
सब बड़प्पन के क्रम से किया जाना चाहिए । अग्रासन, श्रग्नग-जल और श्रग्रप- 
रोसा इस बडप्पन' के ही क्रम से मिलना चाहिए। यही यहाँ प्रमाण है । इस 

लिए इन सब में से जो सबसे बडा' है, वही यहाँ योग्य है। हे भिक्षुओं ' अब इस 
समय सारिपुत्र मेरा अग्र-श्रावक है, मेरे बाद धर्म-चक्र प्रवरतित करने वाला है, 
मेरे बाद वही शयनासन पाने का अधिकारी है। सो, उसीने शयनासन न मिलने 
के कारण आज की रात वृक्ष के नीचे बिताई । जब तुम अभी से इस प्रकार 
ग्रगौरव-युक्‍त तथा असम्मान-युक्‍्त हो, तो समय बीतने पर क्या करके विच- 
रोगे ?” फिर उनको उपदेश देने के लिए बुद्ध ने, 'भिक्षुओ ! पूर्व समय में 
तिरइचीन योनि में उत्पन्न हुओ ने भी हमारे लिए यह उचित नही हे कि हम 
एक दूसरे का आदर न कर, सत्कार न कर, अनुचित ढग से विचरते रहे । 
हम अपने में से जो बड़ा है, उसे जानकर, उसे प्रणाम ( >नअभिवादन ) आदि 
करेगे। सो उन्होने अ्रच्छी प्रकार परीक्षा कर, यह मालूम किया कि उनमे कौन 
बडा है। उसे प्रणाम आदि करते हुए, देव-पथ को भरते हुए (परलोक) गये" 
कह, पूर्व-जन्म की कथा कही-- 


ख« अतीत कथा 


पूर्व समय मे हिमालय के पास एक बडा बर्गंद था। उसको आश्रय कर, 
तित्तिर, बानर और हाथी--तीन मित्र विहार करते थे । वे तीनो एक दूसरे 
का आदर न करने वाले, सत्कार न करने वाले, साथ जीविका न करने वाले 
थे। तब उनके मन में यह (विचार) हुआ--हमारे लिए इस प्रकार रहना 
उचित नही । जो हम लोगो मे बडा है, उसे प्रणाम आदि करते हुए रहे । फिर 
हम से कौन जेठा है?” इसे सोचते हुए, एक दिन एक ऐसा उपाय है' (जिससे 
मालूम हो सके कि कौन जेठा है) सोच, तीनो जने बड के नीचे बेठे । 

वहाँ बैठने पर तित्तिर और बन्दर ने हाथी से पूछा--सौम्य हाथी ! 
तू इस बड वृक्ष को किस समय से जानता है ? ” 

उसने उत्तर दिया--सौम्यो ! जब में बच्चा था, तो इस बर्गेद के वृक्ष 
को में जाँघ के बीच करके लाँघ जाता था। बीच करके खडे होने के समय, 


2 के 


इसकी फुनगी मेरे पेट को छती थी। सो, में इसे, इसके गाछ होने के समय से 


' भिक्षओ्रो में पूर्व प्रत्नजित बड़ा होता हे । 

थक 


जानता हूँ ।” फिर दोनो जनो ने पूर्व प्रकार से बन्दर से पूछा । 

वह बोला--सौम्यो ! जब में बच्चा था, तो भूमि पर बेठ कर, बिना 
गर्दन उठाये, इस बर्गंद के पौधे के फूनगी के श्रकुरों को खाता था। सो मे इसे 
छोटा होने के समय से जानता हूँ । शेष दोनो ने पूर्व प्रकार से ही तित्तिर से 
पूछा । वह बोला--सौम्यो ! पहले अ्रमुक स्थान पर एक बडा बरगद का 
पेड़ था। मेने उसके फल खाकर इस स्थान पर बीठ की । उससे यह वृक्ष 
पैदा हुआ । सो में इसे इसके अनुत्पन्न-काल से जानता हूँ । इसलिए, में तुम 
(दोनो) से जन्म से जेठा हूँ ।” 

ऐसा कहने पर बन्दर और हाथी ने तित्तिर पण्डित को कहा--सोम्य ! 
तू हम में जेठा हैं। इसलिए अरब से हम तेरा सत्कार करेगे, गौरव करेगे, मानेगे, 
वन्‍्दना करेगे, पूजा करेंगे, अभिवादन करेगे, सेवा करेगे, हाथ जोडेगे और 
भी सब उचित-कर्म करेगे, तथा तेरे उपदेशानुसार चलेंगे। (इसलिए) अबसे 
तू हमे उपदेश देना और अनुशासव करना ।” उस समय से तित्तर उन्हें 
उपदेश देने लगा। (उसने) उन्हे (पॉच) शीलो मे प्रतिष्ठित किया। अपने 
ग्राप भी उसने शील ग्रहण किये । वे तीनो जने पाँच शीलो मे प्रतिष्ठित हो, 
एक दूसरे का आदर करते, सत्कार करते, साथ जीविका करते हुए रह कर, 
जीवन के अन्त में देव-लोक गामी हुए । 

उन तीनो का यह समभौता तैत्तिरीय-ब्रह्मचय्यें कहलाया । भिक्षुओं ' 
वह तियंग योनि के प्राणी थे। (तो भी ) वे, एक दूसरे का गौरव करते, सत्कार 
करते विहरते थे। तुम इस प्रकार के सु-आ्राख्यात धर्म-विनय में प्रत्रजित हो कर 
भी किस लिए एक दूसरे का गौरव न करते, सत्कार न करते विहरते हो ? ” 

भिक्षुओ ! अब से तुम्हें वृद्धपन ( जज्जेठे-पन) के अनुसार अ्रभिवादन, 
प्रत्यत्थान, (बडे के सामने खड़े होना), हाथ जोडना, कुशल प्रशइन, प्रथम- 
आसन, प्रथम-जल, प्रथम-परोसा देने की अनुज्ञा करता हूँ। भ्रब से कनिष्ठतर 
भिक्षु द्वारा ज्येष्ठ-तर का शयनासन दखल नही किया जाना चाहिए। जो दखल 
करेगा, उसे दुष्कृत'! की आपत्ति (होगी) । इस प्रकार शास्ता ने इस धर्मे- 
देशना को ला, अभिसम्बुद्ध हो कर (ही) यह गाथा कही-- 

ये वद्धमपचायन्ति नरा धम्मस्स कोविदा, 
दिदठेव धस्से पासंसा सम्पराये च॑ सुर्गति ॥ 

[ जो धर्म के ज्ञाता नर, बडो की पूजा करते हैं; वे श्सी जन्म में प्रशंसा 
के भागी तथा पर-लोक मे सुगति के भागी होते है। | 





ये वद्धमपचायन्ति; जाति-वृद्ध, वयो-वुद्ध, गुण-वुद्ध-तीन प्रकार के 
बडे होते है। उनमे (ऊँची) जाति वाला जाति-वृद्ध, (अधिक) आयु वाला 
वयो-वुद्ध, गुण (-विशेष) से युक्‍त गुण-वृद्ध । उनमे से यहाँ वृद्ध शब्द 
से गुण-सम्पन्न और वयो-बुद्ध का ही मतलव है। श्रपचायन्ति, बडो के सत्कार 
करने के कर्म से पूजते है । धम्मस्स कोबिदा, बडो की पूजा के काम में दक्ष -८ 
हुशियार । विद्‌ठेव धम्से, इसी जन्म में । पासंसा, श्रणसा के अधिकारी । 
सम्पराये च सुग्गति, इस लोक को छोड कर जो गल्तव्य पर-लोक है, वहा भी 
उनकी सुगति ही होती है। साराश यह है--कि हे भिक्षुओ चाहे क्षत्रिय 
हो, चाहे ब्राह्मण; चाहे वैश्य हो, चाहे शूद्र; चाहे गृहस्थ हो, वा भ्रत्र जणित; 
चाहे तियंग्‌ योनि के ही प्राणी हो---जो कोई भी प्राणी, भ्रपव से बड़ों की पूजा 
करने के कर्म मे दक्ष, हुशियार होते है, गुणसम्पन्नों की, वयो-वृद्धो की पूजा करते 
है, वे इस जन्म में 'बड़ो का आदर करने वाला है--इस प्रकार की भ्रशंसा, 
स्तुति को प्राप्त करते हे, भर शरीर-भेद होने पर स्वर्ग-लोक में उत्पन्न होते €। 





इस प्रकार बुद्ध ने “ज्येष्ठो के सरकार' करने के कर्म की प्रशसा कर, मेल 
मिला, जातक का साराश निकाल दिखाया। उस समय का हस्ति-नाग (अब का ) 
मोरगलान (स्थविर) था । बानर सारिपृत्र था। तित्तिर-पण्डित तो में ही था । 


२८ बैक जातक 


/त्ाच्चन्त मिकतिप्पण्जो . . “ यह गाथा, शास्ता ने जेतवन में विहार 
करते समय चीवर बनाने (बढ़ाने) वाले भिक्षु के बारे में कही । 

के. वर्तमान कथा 


एक जेतवन-वासी भिक्षु, चीवर सम्बन्धी काठटना, रफू करता, , . बिठाना 
तथा सीना आदि जो जो क्षत्य हे, उन सब के करने में दक्ष था । अपने इस दक्ष- 
पन से वह चीवर बनाता था। इसलिए वह चीवर-वद्धेंक नाम से प्रसिद्ध 
हुआ । लेकिन यह कया करता था ? पुराने चिथडो में, हुशियारी का हाथ 
लगा, उनके मृदू, सुन्दर चीवर बना, रंगने के बाद, उन्हे कफ दे (--अआटे वाले 
पानी से रँग कर), शद्भू से रगड़, उज्ज्वल, मनोज्न करके रखता था। जो 
चीवर बनाना नही जानते, वह भिक्षु नया कपडा लेकर, उसके पास आते ओर 
कहते---/ हम चीवर बनाना नही जानते । हमे चीवर बना दे ।” वह “आवुसो ! 
चीवर बना कर समाप्त करने में बहुत चिर लगता है। मेरे पास बना बनाया 
चीवर पडा हैं। इस कपडे को रख कर (उस बने बनाये) चीवर को ले 
जाओ" (कह चीवर) लाकर दिखाता । वह उसके रंग की तडक-भड़क देख, 
श्रन्दर के बारे मे कुछ न जानते हुए, (कपड़ा) पक्का है, मान, वह चीवर ले, 
भर चीवर-वद्धक को नया कपडा दे कर चले जाते। थोड़ा मैला होने पर, 
गरम पानी से धोया जाने पर, वह चीवर अपनी भ्रसलियत दिखा देता । जहाँ 
तहाँ पुराना-पन दिखाई देने लग जाता । वे (भिक्षु) पछताते थे। इस प्रकार 
आने वालो को पुराने चिथडो से ठगने के कारण, वह भिक्षु सर्वत्र प्रसिद्ध हो 
गया । जैसे यह जेतवन में वेसे ही एक गाँव मे भी एक (और) चीवर-वद्धेंक 
भिक्षु संसार को ठगता था। उसे मिलने वाले भिक्षुओं ने कहा-- भन्‍्ते ! 
जेतवन में एक चीवर-वद्धंक भिक्षु इस प्रकार ससार को ठगता' है ।” 

उस भिक्षु के मन में हुआ--'में उस जेतवन-वासी भिक्षु को ठगूँ।” 
सो वह चीथडों का अ्रच्छा चीवर बना कर, सुन्दर रग से रंग कर, उसे पहन 
जेतवन गया । दूसरे ने उसे देखते ही (चित्त में) लोभ उत्पन्न कर पूछा-- 
“भन्ते | क्या यह चीवर आपने बनाया है ? ” 

“आवुसो ! हाँ (मेने बनाया है) ।” 

“भन्ते | यह चीवर मुझे दे दे । आपको दूसरा मिलेगा ।” 

“ग्रावुसो ! हम ग्रामवासी हे। हमे प्रत्यय ( ++चीवर आ्रादि आवश्यकताये ) 
आसानी से नही मिलते। में यह चीवर तुझे देकर, स्वय क्या पहनूँगा ? ” 

“पन्ते | मेरे पास नया वस्त्र हैं। उसे ले जाकर आप अपना चीवर बना 
ले।” “आवुसो मैने इसमे हाथ की मेहनत (काम) की हैं, लेकिन 
तुम्हारे ऐसा कहने पर, में क्या कर सकता हूँ ? ले ले।” (कह) वह चीथडो 
का चीवर उसे दे, (उससे ) नया कपडा ले, उसे ठग चल दिया । जेतवनवासी 
(भिक्षु) को वह चीवर पहन, कुछ दिन के बाद गरम पानी से धोने से पता 
लगा कि वह चीथडो का चीवर है। उसे देख वह लज्जित हुआ कि ग्रामवासी 
चीवर-वालें ने जेतवनवासी चीवर-वाले को ठग लिया। उसका ठंगा जाना 
(भिक्षु-)सघ में प्रगट हो गया । 

एक दिन धर्म-सभा में बेठे भिक्षु, उस कथा को कह रहे थे। बुद्ध ने आकर 
पूछा--- भिक्षुओं | भ्रव बैठे क्या बातचीत कर रहे हो ?” उन्होने वह बात कही। 

बुद्ध ने 'भिक्षुओं ! न केवल अभी जेतवनवासी चीवर वाला औरो के 
ठगता (रहा) हैं, पहले भी ठगता रहा है, और न केवल अ्रभी ग्रामवासी 
(चीवर वाले ) ने, इस जेतवनवासी चीवर वाले को ठगा है, पहले भी ठगा 
है” कह, पूर्व-जन्म की कथा आरम्भ की-- 


ख. अतीत कथा 


पू्वे समय मे बोधिसत्त्व, एक जगल में एक कमल के तालाब के पास खड़े 
वक्ष पर एक वक्ष-देवता की योनि में उत्पन्न हुए। तब गर्मी के मौसम मे एक 
दूसरे छोटे तालाब मे पानी की कमी हो गईं। इस तालाब में बहुत सी मछलियाँ 
रहती थी । एक बगुला एक तरीके से इन मछलियो को ठग कर खाऊंगा' 
सोच, जाकर, पानी के किनारे, चिन्तित सा (मुँह बनाकर) बेठ गया । उसे 
देख मछलियो ने पूछा-- आये ! चिन्तित क्यो बेठे हो ?” 

“बैठा, तुम्हारे लिए चिन्ता कर रहा हूँ ।” 

“आश्रय ! हमारे लिए क्‍या चिन्ता कर रहे हो ?” 

“इस तालाब में पानी नपा-तुला है, भोजन की कमी है, गरमी की अधि- 
कता है, मे बेठा तुम्हारे लिए सोच रहा हूँ कि अब यह मछलियाँ क्‍या करेगी ? ” 

“तो आये | (हम) क्‍या करे ?” 

“यदि तुम मेरा कहना करो, तो में तुम्हे, एक एक करके, चोच से पकड, 
पंच-वर्ण के कमलो से श्राच्छुन्न, एक महातालाब में ले जाकर छोड़ आऊं ।” 

“आये ! प्रथम कल्प से लेकर (आज तक) मछलियो की चिन्ता (-- 
हित) करने वाला (कोई) बगुला नहीं हुआ । क्‍या तू हमे एक एक करके 
खाना चाहता है ?” 

“में अपने पर विश्वास करने वालो को--तुम्हे--नही खाऊँगा। लेकिन 
यदि मेरी तालाब के होने की बात पर विश्वास न हो, तो मेरे साथ एक मछली 
को (पहले) तालाब देखने के लिए भेजो ।” 

मछलियो ने उसकी बात पर विश्वास कर, यह जल और स्थल दोनो जगहो 
पर समथथे है (सोच) एक काणी महामछली दी, और कहा इसे ले जाओ। उसने 
उसे ले जाकर, तालाब में छोड दिया, ओर सब तालाब को दिखा कर, फिर 
(वापिस) लाकर उन मछलियों के पास छोड दिया। उसने उन मछलियों से 
तालाब के सौन्दर्य (सम्पत्ति ) की प्रशसा की । उन्होने उसकी बात सुन, जाने 
की इच्छुक हो, (बगुले से) कहा-- अच्छा ! आर्य ! हमे लेकर चलो ।” 

बगुला पहले उस काणे महामत्स्य को तालाब के किनारे ले जाकर, 
तालाब दिखा कर, तालाब के किनारे उत्पन्न वरुण-वृक्ष पर जा बेठा । फिर 
उस (मछली) को शाखाओं के बीच मे डाल, चोच से कोच कोच कर मारा, 
भर मास खा (मछली के) काँटो को व॒क्ष की जड मे डाल दिया। फिर 
जाकर उस मछली को में छोड आया। अ्रब दूसरी आये (कह), इस उपाय 
से एक एक को ले जा, सब को खाकर, आकर देखा तो वहाँ एक भी बाकी 
नथी। 

केवल एक केकडा वहाँ बाकी रह गया था। बगुले ने उसे भी खाने की 
इच्छा से कहा--भो । ककेटक । में उन सब मछलियों को ले जाकर महा- 
तालाब में छोड आया । आ, तुझे भी ले चलूँगा ।” 

“ले कर जाते हुए, मुझे कैसे पकड़ोगे ? ” 

“डस कर ( --चोच में पकड कर) लेकर जाऊँगा ।” 

"तू इस प्रकार ले जाते हुए, मुझे गिरा देगा। में तेरे साथ न जाऊँगा।” 

“डर मत ! मे तुझे अच्छी प्रकार पकड़ कर ले जाऊंगा ।” 

केकड़े ने सोचा--““इसने मछलियो को (तो) तालाब में ले जाकर नही 
छोड़ा है। यदि मुझे तालाब मे ले जाकर छोड़ देगा, तो इस मे इसकी कुशल है; 
यदि नही छोड़ेगा, तो इसकी गर्देन छेद कर, इसका प्राण हर लूँगा ।” 

सो उसने कहा--सौम्य बगूले ! तू ठीक से न पकड सकेगा । लेकिन 
हमारा जो पकडना होता है, वह पक्‍का होता है । इसलिए यदि मुझे अपने 
डंक से तू अपनी गर्देत पकडने दे, तो तेरी गर्दन को श्रच्छी तरह पकड़े, में तेरे 
साथ चलूँगा ।” उसने उसकी ठगने की इच्छा को, न जानते हुए” अच्छा" 
कह, स्वीकार किया। केकडे ने अपने डक से, लोहार की सडासी की तरह, 
उसकी गर्दन को अच्छी तरह पकड कर कहा---अब चल ।” वह उसे ले 
जाकर, तालाब दिखा कर वरुण-व॒क्ष की ओर उडा । 

केकडे ने कहा--- मामा ! तालाब तो यहाँ है; लेकिन तू यहाँ से ले जा रहा 
है ।” बगुले ने कहा--मालूम होता हैं कि तू समभता है कि भे प्यारा 
मामा और तू मेरी बहन का प्रिय-पत्र है! कह उठाये फिरते हुए में तेरा दास 
हूँ । देख इस वरुण-रूख के नीचे पडे (मछलियो के) कॉटो के ढेर को । जैसे 
मे इन सब मछलियो को खा गया, वैसे ही तुभे भी खाऊँगा।” 

केकड़े ने उत्तर दिया--यह मछलियाँ अपनी मूर्खेता से तेरा आहार 
हुईं। में तुझे अपने को खाने न दूंगा। किन्तु तेरा ही विनाश करूँगा। तू अपनी 
मू्खता के कारण नही जानता कि तू मुझसे ठगा गया। मरना होगा, तो दोनों 
मरेगे | देख, में तेरे सिर को काट कर भूमि पर फेक दूँगा।” (कह) उसने 
सडासी की तरह अपने डक से उसकी गर्देन भीची । बगुले ने चौडे मुँह, आँखों 
से आँसू गिराते हुए मरने से भयभीत हो, कहा--स्वामी ! मुझे जीवन दे । 
में तुझे नही खाऊँगा।” 

“यदि ऐसा है, तो उतर कर मुझे तालाब में छोड़ ।” 

उसने रुक कर, तालाब पर ही उतर, केकडे को तालाब के किनारे कीचड 
पर रकक्‍्खा। केकडा. केची से कुमुद की डठल काटने की तरह, उसकी गर्देन काट 
कर पानी में घुस गया। वरुण-वृक्ष के देवता ने उस झ्राइचय्यं को देख, साधुकार 
देते हुए, (तथा) वन को उन्नादित करते हुए, मधुर स्वर से यह गाथा कही-- 

नाच्चन्त निकतिप्पञ्ञो निकत्या सुखमेधति, 
श्राराधेति निकतिप्पठ्जो बको कक्‍्कटकासिव ॥॥ 

धू्ते-बुद्धि (आदमी ) अपनी अधिक धूर्तता से सदैव सुख नही पा सकता । 

धू्ते-बुद्धि (अपने किये का फल) भोगता है, जैसे बगुले ने केकड़े (के द्वारा ) । 

नाच्चन्त निकतिप्पञ्जों निकत्या सुखसेधति, निकति कहते है ठगी को। 
निकतिप्पठ्जो, ठगने वाला आदमी (+--धूर्त) उस धूतेता से (--उस ठगी 
से); न अ्रच्चन्त सुखमेधति, सदेव सुख मे प्रतिष्ठित नही रह सकता, अवश्य 
ही विनाश को प्राप्त होता है । आराधेति--प्राप्त करता है। निकतिप्पञ्ञो, 
धूतता सीखा हुआ आदमी --पापी आदमी, अपने किये पाप-कर्म का फल 
पाता है, भोगता है । कंसे ? बको कक्‍्कटकामिव, जैसे वगुले ने केकड़े से 
ग्देन छिदवाई, इसी प्रकार पापी पुरुष इस जन्म में, वा अगले जन्म मे, अपने 
किये पाप के फलस्वरूप, भय का भागी होता है। इस श्रर्थ को प्रकाशित करते 
हुए, महासत्त्व ने वन को उन्नादित करते हुए धर्मोपदेश किया । 





शास्ता, भिक्षुओं | न केवल अभी ग्रामवासी चीवर-वाले (भिक्षु) ने 
इसे ठगा, पूर्व जन्म में भी ठगा है' कह, इस धर्म-देशना को ला, मेल मिला, 
जातक का साराश निकाल दिखाया । उस समय का वह बगुला (अब का) 
जेतवन वासी चीवर-वाला हुआ । केकडा (अब का) ग्रामवासी चीवर-वाला। 
वक्ष-देवता तो में ही था। 


२६. नन्‍द जातक 


“मज्जे सोवण्णयो रासि .. “यह गाथा, शास्ता ने जेतवन में विहार 
करते समय, सारिपुत्र स्थविर के शिष्य के बारे मे कही। 


क, वर्तमान कथा 


वह भिक्षु सुभाषी था, बात सह लेने वाला था, और बडे उत्साह से स्थविर 
की सेवा करता था। एक समय (सारिपृत्र) स्थविर, शास्ता की श्राज्ञा ले, 

चारिका करते हुए, दक्षिणागिरि जनपद पहुँचे। वहाँ पहुँच कर वह भिक्षु 
अभिमानी हो गया । स्थविर का कहना नहीं मानता था। आवुस | यह कर" 
कहने पर स्थविर का विरोधी हो जाता था। स्थविर उसका आशय (चित्त 
की बात) न समभते (->जानते ) । वह, वहाँ चारिका कर, फिर (वापिस) 
जेतवन लौट आये । स्थविर के जेतवन-विहार पहुँचने के समय से बह भिक्षु 
फिर पूर्व॑वत्‌ हो गया । स्थविर ने शास्ता से निवेदन किया-- भन्‍्ते मेरा 
एक शिष्य एक स्थान पर (रहते समय ) सौ (मुद्रा) के खरीदे हुए गुलाम की 
तरह रहता है, दूसरे स्थान पर (रहते हुए) अभिमानी हो, (यह कर' कहने 
पर विरोधी हो जाता है ।शास्ता ने कहा-- सारिपुत्र ! इस भिक्ष्‌ का यह 
स्वभाव अब ही नही है, यह पहले भी एक स्थान पर तो सौ (मुद्रा) से खरीदे 
गुलाम की तरह रहता था, एक स्थान पर प्रतिपक्षी, (प्रति-)शत्रु हो जाता 
था ।” यह कह स्थविर के याचना करने पर पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व ने एक कुटुम्ब मे जन्म लिया। एक गृहस्थ उसका मित्र था। गृहस्थ 
अपने बूढा था, लेकिन उसकी स्त्री तरुण थी । उसको स्त्री से एक पुत्र पैदा 
हुआ । उसने सोचा--(कदाचित्‌ ) यह तरुण स्त्री, मेरी पृत्यु के बाद किसी 
दूसरे पुरुष को लेकर, इस धन को नष्ट कर दे। मेरे पृत्र को न दे। सो, में 
इस धन को पृथ्वी में गाड दूं।” (यह सोच ) घर के नन्‍्द नामक नौकर को 
ले, जगल में जा, एक स्थान पर धन को गाड, उसको बता कर कहा--तिात ! 
नन्‍्द | मेरे मरने पर, मेरे पुत्र को यह धन बता देना । उसकी ओर से लाप- 
रवाह न होना ।” (इस प्रकार) उपदेश दे कर मर गया । 

क्रम से उसका पुत्र बडा हो गया। माता ने कहा-- तात | तेरे पिता ने 
नन्‍्द को ले जाकर, धन गाडा था। सो, उसे मेंगवाकर कुटुम्ब को पाल ! ” उसने 
एक दिन नन्द से पूछा-- मामा ! क्‍या मेरे पिता ने कही कुछ धन गाड़ा है ? ” 


' राजगह के श्रास-पास । 

स्वामी | हाँ ।” 

“बह कहाँ गडा है ?” 

“स्वामी ! जंगल में ।” 

“तो चले” कह, कुदाल टोकरी ले, जहाँ धन गडा था, वहाँ पहुँच कर 
पूछा--- मामा ! धन कहाँ है ? 

नन्‍्द ने धन के ऊपर जा कर, उस पर खडे हो, धन के कारण अभिमानी हो 
कुमार को गाली दी--अरे | दासी पुत्र | चेटक | यहाँ तेरा धन कहाँ से झाया ? ” 

कुमार ने उसके कठोर वचन को सुन कर, अनसुने की तरह कहा-- तो 


० ह/) 


चले । 
उसको साथ ले, लौट कर, फिर दो तीन दिन गुजरने पर गया। नन्द ने 
वैसे ही गाली दी । 
कुमार ने उसके साथ कठोर बात न बोल लौट कर सोचा--“यह दास, 
“इस बार धन बता दूँगा! कह कर जाता हैं। लेकिन (वहाँ) जाकर गाली देता 
हैं। न मालूम, इसका क्‍या कारण है ? मेरे पिता का एक कुटुम्बिक मित्र है । 
उसे पूछ कर, (इसका कारण) मालूम करूँगा ।” (यह सोच ) बोधिसत्त्व के 
पास जा, सब हाल कह, पूछा--- तात ! क्‍या कारण है ? ” 
बोधिसत्त्व ने, तात ! जिस स्थान पर खडा हो कर नन्‍्द गाली बकता है, 
उसी स्थान पर तेरें पिता का धन है । इस लिए जब नन्‍्द तुभे गाली दे, तो 
आ रे! दास! क्या गाली बकता है कह, उसे खेच, कुदाली ले, उस स्थान 
को खोद, कुल से प्राप्त धन को निकाल, दास से उठवा कर, “(घर ) ले जा” 
कह, यह गाथा कही--- 
सञ्जे सोवण्णयो रासि सोवण्णमाला चर नन्‍्दकों , 
यत्थ दासो श्रामजातो ठितो थुल्लानि गज्जति ॥ 
[ जहाँ पर आम दासी-पुत्र चन्दक खडा हो कर कठोर शब्दों की गजेना 
करता है, में समभता हूँ (वही) स्वर्णमय (आ्राभरणो) का ढेर है, वही सोने 
की माला (हे) । ] 





भज्जे, ऐसा मे मानता हूँ । सोवण्णयो, सुन्दर वर्ण होने से सोवण्ण 
(वस्तुये) । वह कौन कौन सी ? चाँदी, मणि, सोना, मूंगा आदि रत्न । इस 

स्थान मे सोवण्ण' से इन सब का मतलब है। उनका ढेर, सोवण्ण का ढेर । 
सोवण्णमालाच, तेरे पिता के पास, जो सुवर्ण माला थी, वह भी में मानता 
हूँ कि यही हैं। नन्‍्दको यत्थ दासो जिस स्थान पर दास नन्‍्दक खडा है, आम- 
जातो, हाँ ( >"ञ्राम) मे दासी हूँ, इस प्रकार दासत्व के भाव को प्रगठ करने 
वाली दासी का पृत्र । ठितो थुल्लानि गज्जति, वह जिस स्थान पर खड़ा 
हो कर स्थूल (वचन ) --कठोर वचन बोलता हैं, वही, में समभता हूँ कि 
तेरा कुल-धन है । 





बोधिसत्त्व ने कुमार को धन लाने का उपाय बताया । कुमार बोधिसत्त्व 
को प्रणाम कर, घर गये; और फिर ननन्‍्द को ले, धन के गडे होने की जगह गये । 
और जैसे कहा था, वैसे ही किया । फिर उस धन को ला, कुटुम्ब को पाला । 
वह बोधिसत्त्व के उपदेशानुसार दान आ्रादि पुण्य कर्म करके, जीवन की समाप्ति 
पर, यथाकर्म (परलोक ) सिधारा। 

बुद्ध ने, पहले भी इस (भिक्षु) का यही स्वभाव था कह, यह धर्मंदेशना 
ला, मेल मिला, जातक का साराश निकाल दिखाया । उस समय का नन्‍्द 
(अब का) सारिपुत्र का शिष्य था। लेकिन पण्डित-कुटुम्बिक तो में ही था । 


४०, खदिरंगार जातक 


“काम पतामि निरय॑ . . . ._ यह गाथा शास्ता ने जेतवन में विहार करते 
समय, श्रनाथपिण्डिक के सम्बन्ध में कही । 


क, वर्तमान कथा 


झनाथपिण्डिक ने केवल विहार बनवाने के लिए ही चौवन करोड धन, 
बुद्धशासन के निमित्त त्याग दिया --बिखेर दिया। वह तीन रत्नों ( नचचबुद्ध, 

धर्म, सघ) को रत्न समझ, और किसी (रत्न) को रत्न ही न समझ, शास्ता 
के जेतवत मे विहार करने के समय, प्रति दिन तीन बार दरहनार्थ जाता था। 
एक बार प्रात काल ही जाता, दूसरी बार जल-पान करके जाता, तीसरी बार 
दाम को जाता । और भी बीच बीच में जाता ही था। जाते समय 'सामणर' 
वा अन्य बच्चे मेरे हाथ की ओर देखेगे कि क्या ले कर आया है सोच, वह कभी 
खाली हाथ नही गया। प्रात काल जाते समय यवागू लिवा कर जाता, जलपान 
करके जाते समय घी, मक्खन, मधु, गुड़ आदि और शाम को जाते समय गन्ध, 
माला, वस्त्र आदि ले कर जाता । इस प्रकार प्रति दिन परित्याग करते करते 
इसने कितना परित्याग किया, इसका (कोई) माप नहीं । बहुत से व्यापारियों 
ने भी, हाथ की लिखित देकर, इससे अ्रद्टारह करोड धन ऋण लिया था। महा- 
सेट्ठी उनसे वह धन नहीं मँंगवाता था। और भी, इसका कुलायत अट्ठवारह 
करोड धन नदी के किनारे गाडा हुआ था। जल-वायु से नदी के कूल के टूटने 
से वह समुद्र मे बह गया। वहाँ वे लोहे की गागरे, जेसी की तैसी मुहर लगी 
हुईं, समुद्र मे बहती घूमती थी । और, इस के घर मे पॉच सौ भिक्षुशो को 
नित्यभात बँधा ही था। सेठ का घर भिक्षुसघ के लिए चौरस्ते पर खोदी गई 
पृष्करिणी की तरह था। वह सब भिक्षुओ के लिए माता-पिता तुल्य था। 
सो, उसके घर, सम्यक्‌ सम्बुद्ध भी जाते, अस्सी महास्थविर भी जाते, शेष जाने 
वाले भिक्षुओं की तो गणना ही न थी। वह घर सात तलल्‍लो का और सात ड््यो- 
ढियो वाला था। उसकी चोथी ड््योढी में एक मिथ्या-धारणा वाली देवी रहती 
थी । सम्यक्‌ सम्बुद्ध के घर में प्रवेश करते समय वह अपने कोठे (+-विमान ) पर 
बैठी न रह सकती थी । बच्चो को साथ ले उतर कर, वह जमीन पर खडी 
होती । अस्सी महास्थविर तथा अन्य स्थविरों के भी प्रविष्ट होते, तथा निकलते 
समय उसे वैसा ही करना पड़ता। उसने सोचा जब तक श्रमण गौतम, 
अथवा उसके श्रावक इस घर में आते-जाते रहेगे, तब तक मुझे सुख नही । 
में नित्य-प्रति उतर उतर कर जमीन पर नही खडी हो सकती, सो मुभे ऐसा 
(प्रबन्ध) करना चाहिए, जिसमे ये (लोग) इस घर मे प्रवेश न करे । 


* भिक्षु बनने से पूर्व 'ब्रह्मचारी” की अवस्था । 


ख़दिरंगार | २६७ 


सो एक दिन वह लेटे हुए महाकमेचारी के पास जाकर, (अपना) प्रकाश 
फैला कर खडी हो गई। यहाँ कौन है ?” पूछने पर उत्तर दिया, “में चौथी 
ड्योढी में रहने वाली देवी हूँ ।” 

“किस लिए आई है ?” 

“क्या तुम सेठ की करनी को नहीं देखते ” वह अपने भविष्य का कुछ 
भी ख्याल न कर, धन ले जाकर, केवल श्रमण गौतम की पूजा करता है। धन 
को न व्यापार में लगाता है, न कर्मान्त (खेती) मे। तुम सेठ को 
उपदेश करो, जिसमें वह अपने काम में लगे, जिससे श्रावकों सहित श्रमण 
गौतम, इस घर मे प्रवेश न किया करे।” 

उस (>>महाकमंचारी ) ने उसे उत्तर दिया--मूझ्खें देवी | सेठ जो 
धन खर्च करता है, वह कल्याणकारी बुद्ध-शासन के लिए खो करता है । 
यदि वह (मेरी) चोटी पकड कर मुझे बेच भी देगा, तो भी में कुछ न कहूँगा । 
तूृजा।' 

इसी तरह, एक दिन, उसने सेठ के पृत्र को जाकर उपदेश दिया। सेठ 
के पत्र ने भी उसे पूर्वोक्त प्रकार से भाड बताई। सेठ को तो वह जाकर, 
कुछ कह ही न सकती थी । 

सेठ के निरन्तर दान देते रहने से, व्यापार न करने के कारण आमदनी 
कम हो जाने से, धन में बहुत न्यूनता आ गई । (और) ऐसे ही क्रम से होते 
रहने से, उसके दरिद्व हो जाने पर, उसके पहनने के वस्त्र, बिस्तर, भोजन आदि 
भी पूर्व-सद्श न रहे । ऐसा होने पर भी, वह भिक्षुसघ को दान देता, 
लेकिन हा, अब प्रणीत (आहार) न दे सकता। एक दिन वन्दना करके बेठे 
उसे, शास्ता ने पूछा--“गृहपति | तुम्हारे घर से दान दिया जाता है?” 

“भन्‍्ते | दिया जाता है, लेकिन वह होता है (केवल) कणी का चावल 
और मट्ठा ? 

गृहपति | में रूखा-सूख दान दे रहा हूँ सोच सकुचित न हो, प्रसन्न 
( “पवित्र ) चित्त से बुद्धो, प्रत्येक-बुद्धो तथा बुद्ध-धावको को दिया हुआ दान 
रूखा-सूखा दान नहीं होता, क्यो ” (उसका) बडा फल होने से । चित्त 
प्रसन्न ( पवित्र ) रख सकने वाले का दान रूखा-सूखा-दान” नहीं होता-- 
यह इस प्रकार जानना चाहिए--- 


श्ध्द | १.४.४० 


नत्थि चित्त पसन्नम्हि श्रष्पिका नाम दक्खिणा, 
तथागते वा सस्बुद्धे श्रथवा तस्स सावके॥। 

न किरत्थि श्रनोमदस्सिसु पारिचरिया बुद्धेसु श्रष्पिका, 
सुक्लाय श्रलोणिकाय च पस्स फल॑ कुम्मासपिण्डिया ॥ 


[ चित्त प्रसन्न हो, तो तथागत >-सम्बुद्ध अथवा उसके श्रावक को दी गई 
दक्षिणा थोड़ी नहीं होती । और न ही अश्रनोमदर्शी आदि बुद्धों की की हुई 
सेवा (>-पारिचरिया) 'थोडी” होती हैँ । सूखे, अलूणे, कुल्माश-पिण्ड के 
(ही दान के) फल को देख । ] 

उसे और भी कहा कि हे गृहपति ! तू अपना रूखा-सूखा' दान देता हुआ 
ही आठ श्राये-पुद्गलो को दे रहा है; लेकिन वेलाम (ब्राह्मण) के जन्म मे 
उत्पन्न होने के समय, सारे जम्बुद्वीप के हलो को रुकवा कर सात रत्न देते हुए, 
पॉच महा नदियों को एक साथ, एक प्रवाह करने की तरह (चित्त को प्रसन्नता से 
भर कर) महादान देने के समय, कोई त्रिशरण-गत वा पञ्च-शील रक्षक 
( >सदाचारी) न मिला। इस प्रकार दान का अधिकारी पुदूगल मिलना 
भी दुलंभ है। सो 'मेरा दान रूखा-सूखा है” समझ, तू संकुचित मत हो । यह 
कह बेलामसूत्र' कहा। 

सो वह देवी (यद्यपि) पहले, सेठ के साथ बात भी न कर सकती थी, (तो 
भी) अब सेठ के दुग्गंति-प्राप्त होने से, '(झायद) वह मेरी बात मान ले” सोच, 
आधी रात के समय, (सेठ के) शयनागार मे प्रविष्ट हो, (अपना) प्रकाश 
फेला आकाश में खडी हुई । 

सेठ ने उसे देख कर पूछा--यह कौन है ?” 

“सेठ ! में चौथी ड्योढी मे रहने वाली देवी ।” 

“किस लिए आई है ?” 

“तुमे नेक-सलाह देने की इच्छा से ।” 

“अच्छा | तो कह ।” 

बडे सेठ | तू भविष्य की चिन्ता नही कश्ता। बेटे-बेटी की ओर नही 


* यह सूत्र त्रिपिटक सें नहीं सिला। 

देखता | तूने श्रमण गौतम के शासन के लिए बहुत धन खर्च कर दिया। सो, 
तू चिरकाल तक धन खर्चे करते रहने से तथा (खेती आदि) नवीन कर्मान्तों 
के न करने से, श्रमण गौतम के कारण निर्धन हो गया। ऐसा होने पर भी तू 
श्रमण गौतम (का पीछा) नही छोडता । आज भी श्रमण तेरे घर में आते ही 
है । जो कुछ वह ले गये, सो अब वापिस नही मंगवाया जा सकता, वह ले 
जाये। लेकिन श्रब से, त्‌ श्रमण गौतम के पास जाना, और उसके श्रावकों 
को इस घर में आने देना--बन्द कर दे। (चलते चलते जरा) रुक कर 
भी, श्रमण गौतम को बिना देखे, (अपने ) व्यापार और वाणिज्य को करते 
हुए, (अपने ) कुटुम्ब को पाल । 

उसने उसे पूछा--- जो नेक-सलाह तू मुभे देना चाहती है, वह यही है ? ” 

“हाँ! यही है ।” 

“तुक जैसे (>-वैसे) सौ, हजार (और) लाख देवताओं (के उपदेश ) 
से भी में हिलने वाला नहीं। दस-बल (-धारी ) के प्रति मेरी श्रद्धा सुमेरु पर्वत 
की तरह अचल (है), सुप्रतिष्ठित (है) । मेने कल्याण-कारी (त्रि-) रत्न- 
हासन के लिए जो धन खर्च किया है, उसे तूने अनुचित” कहा। तूने बुद्ध-शासन 
को दोष दिया । इस प्रकार की अ्नाचारिणी, दुश्शीला और मनहूस के साथ में 
एक घर में नही रह सकता। निकल, मेरे घर से, शीघ्र निकल और (किसी ) 
दूसरी जगह जा ।” 

श्रोतापन्न, आर्य-श्रावक (अ्नाथपिण्डिक ) की बात सुन कर, न ठहर सकने 
के कारण, वह अपने निवास-स्थान पर गई और बच्चों को हाथ से पकड़े हुए, 
(वहाँ से) निकल आई। (लेकिन) निकल कर, अन्य निवास-स्थान न मिलने 
के कारण, सेठ से क्षमा माँग, वही रहँगी सोच, नगर-रक्षक देवपूत्र के पास 
जा, उसे प्रणाम कर, खडी हुई । 

“किस लिए आई ?” पूछने पर, वह बोली--स्वामी ! मेने बिना सोचे 
समझे, सेठ को (कुछ) कह दिया। उसने ऋ्रुद्ध हो, मुझे निवास-स्थान से निकाल 
दिया। सेठ के पास ले जा, उससे क्षमा दिलवा मुझे रहने के लिए स्थान दिल- 
वाइए (>-दीजिए ) । 

“तूने सेठ को क्या कहा ? ” 

स्वामी ! मेने सेठ को कहा कि अब से बुद्ध-उपस्थान (>>सेवा), संघ- 

उपस्थान मत करो। श्रमण गौतम को घर में मत आने दो ।” 

तूने अनुचित कहा । (बुद्ध-)शासन की निन्‍्दा की । मे तुझे ले कर 
सेठ के पास जाने की हिम्मत नही कर सकता ।” 

वह, उससे कुछ सहायता न पा, चारो महाराजाओ के पास गई। उनसे 
भी वेसा ही इनकार मिलने पर शक्त देवेन्द्र के पास जा, वह हाल कह, बडी 
नम्नता से याचता करने लगी--हे देव ! निवास-स्थान न मिलने से, में 
बच्चो को हाथ से पकडे पकडे, अशरणा हो घूमती हूँ । भ्रपती कृपा से, मुभे 
निवास-स्थान दिलवाइए ।” 

उसने भी कहा--तूने श्रनुचित किया जो बुद्ध-शासन की निन्‍्दा की ! 
में भी तेरे पक्ष मे सेठ के साथ बातचीत तो नही कर सकता, लेकिन एक ऐसा 
उपाय बताता हूँ कि जिससे सेठ क्षमा कर दे । 

अच्छा | देव | कहें।” 

मनुष्यों ने तमस्सुक दे कर सेठ के हाथ से अट्टारह करोड (की) 
सख्या मे धन लिया हैं। तू सेठ के मुनीम (--आयुत्तक) का भेष बना, किसी 
को बिना जताये, उन लेखों को ले, कुछ यक्षतरुणो के साथ, एक हाथ मे लेख 
भौर एक हाथ मे कलम ले कर, उन (आदमियो) के घर जा, और घर 
के बीच में खडे हो, अपने यक्ष-बल (--आनुभाव) से उन्हें डरा, यह तुम्हारे 
लेख हे। हमारे सेठ ने अपने ऐश्वर्य के समय मे तुम्हें कुछ नहीं कहा, 
लेकिन अब वह निर्धन (+--दुर्गंति-प्राप्त) हो गया है । तुमने जो कार्षापण 
लिए है सो दो' (कह) अपनी यक्ष-पत्र की सामथ्य॑ दिखा कर, वह सब श्रट्टारह 
करोड सोना वसूल (>-साध) कर सेठ के खाली कोठे को भर। दूसरे 
श्रचिरवती' नदी के किनारे गडा धन, नदी-कूल के टूठ जाने से समुद्र मे बह 
गया है, उसे भी अपने सामर्थ्य से लाकर, खाली कोठे भर । और भी, अ्मुक 
स्थान पर बिना मलकीयत का अरट्टारह ही करोड धन है, उसे भी ला कर 
खाली कोठे भर। इस चौवन करोड धन से इन खाली कोठो को भरने से 
दण्ड-कर्म करके, महासेठ से क्षमा माँगना ।” 


* रापती । 

वह दिव ! अच्छा' कह, उसके कथन को स्वीकार कर, तदनुसार सब 
धन लाकर, आधी रात के समय, सेठ के शयनागार में प्रविष्ट हो, (अपना) 
प्रकाश फैला, आकाश में खडी हुई । 

“यह कौन है ?” पूछने पर बोली-- सेठ जी ! में तेरी चौथी ड्योढी में 
रहने वाली अधी-मूर्खे देवी हूँ । मेने अपनी महामोह (भरी) मूढता के कारण, 
बुद्ध-गुणो को न जानकर, पिछले दिनो मे आपसे (जो) कुछ कहा, मेरे उस 
दोष को क्षमा करे। मेने देवेन्द्र शक्त के कथनानुसार आपका ऋण वसूल 
(>-साध ) कर श्ट्टारह करोड, समुद्र में बह हुआ अट्टा रह करोड, जिस किसी 
स्थान में बिना मलकीयत का अट्टरारह करोड,--इस प्रकार चौवन करोड़ 
लाकर, खाली कोठो को भरने से, दण्ड चुका दिया, जेतवन विहार के (निर्माण) 
में जितना धन खर्चे हुआ, उतना एकत्र कर दिया। निवास-स्थान न मिलने से 
में कष्ट पा रही हूँ । सेठ जी ! मेने अज्ञान से जो (भूल) कर दी, उसे क्षमा 
करे ।* 

श्रनाथपिण्डिक ने, उसकी बात सुन, यह कहती है--मेने दण्ड भुगत 
लिया, और अपने दोष को स्वीकार करती हूँ सोच विचार किया कि इसे सम्यक्‌ 
सम्बुद्ध के पास ले चलना चाहिए, इसका ख्याल कर तथागत अपने गुणों को 
जनायेगे। सो उसे कहा, अम्म * देवी | यदि तू मुझ से क्षमा प्रार्थना करना 
चाहती है, तो शास्ता के सम्मुख क्षमा-प्राथना करना ।” 

“अच्छा | ऐसा करूँगी, लेकिन मुझे शास्ता के पास ले चलना।” उसने 
अच्छा कह, रात्रि समाप्त होने पर प्रात काल ही उसे ले, शास्ता के पास जा, 
दास्ता को उसका सब किया-कराया कह सुनाया । शास्ता ने, हे गृहपति ! 
जब तक पाप-कर्म करने वाले का पाप पकता नही है, तब तक वह सुख भोगता 
है, लेकिन जब उसका पाप-कर्म पकता है (फल देता है ), तब से वह दुख 
ही दुख भोगता है । (इसी प्रकार) जब तक प्ृण्य-कर्म ( >-भद्र ) करने वाले 
का पुण्य पकता नही, तब तक वह दु ख भोगता है, लेकिन जब उसका पुण्य-कर्म 
पकता है, तब से वह सुख ही सुख भोगता हैँ” कह, धम्मपद की इन दो गाथाओं 
को कहा--- 

पापोषि पस्सति भद्वं याव पापं॑ न पच्चति, 
यदा च पच्चति पापं श्रथ पापो पापानि पस्सति ॥ 

भद्रोषि पससति पाप॑ याव भद्वं न पच्चति, 
यदा च पच्चति भद्रं श्रथ भद्रो भद्रानि पस्सति ॥ 


इन गाथाओ्रो के (कहे जाने के) अन्त मे, वह देवी श्रोतापत्ति-फल में 
प्रतिष्ठित हुई । उसने शास्ता के चक्राड्िंत चरणों मे गिर कर कहा--“भन्ते ! 
मेने राग में अनुरक्त हो, दोष (--क्रोध) से दृषित हो, मोह से मूढ हो, 
अ्रविद्या से श्रधी हो, आपके गुणो को न जानने के कारण अप-शब्दो का प्रयोग 
किया, सो वह मुझे क्षमा करें।” शास्ता से क्षमा माँग, उसने सेठ से क्षमा 
माँगी । 

उस समय श्रनाथपिण्डिक ने शास्ता के सम्मुख अपना गुण वर्णन किया--- 
'भन्‍्ते | यह देवी बुद्धसवा आदि मत कर' (कह) मना करने पर भी, मुझे 
रोक नही सकी, दान नहीं देना चाहिए' कह रोकने पर भी, मेने दान दिया ही। 
भन्‍्ते |! क्‍या यह मेरा गण नही ?” 
,  शास्ता नें, हें गृहपति ! तू श्रोतापन्न (है), श्रार्य-आवक (है), अ्रचल 
श्रद्धा वाला (है), विशुद्ध-दृष्टि (--विचार) है, यदि यह अल्प-शाक्य देवी 
तुओे (दान देने से ) रोकने पर भी, नही रोक सकी, तो यह ग्राइचय्य॑ (की बात) 
नही। भ्ाइचय्यं तो यह है कि बुद्ध के अनुत्पन्न हुए रहने पर (भी), (उनके) 
ज्ञान के अपरिपक्व रहने पर भी, पूर्व समय में पण्डितो ने, कामावचर-लोक 
के स्वामी मार (>->शैतान) के आकाश में खडे हो कर यदि दान दोगें, तो 
इस नरक में पकोगे' (कहते हुए) अ्रस्सी हाथ गहरा अ्रद्भारो का ढेर दिखाकर 
दान मत दो” मना करने पर भी, पद्म की कलि के बीच मे खड़े हो कर दान 
दिया ।” यह कह, अ्रनाथपिण्डिक के याचना करने पर पूर्व-जन्म की कथा 


कही-- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 

: बोधिसत्त्व बाराणसी सेठ के घर मे उत्पन्न हो, नाना प्रकार की सुख-सामग्री 
( _"भोगो) में देव-कुमार की तरह परवरिश पा, क्रम से ज्ञान प्राप्त कर, 
सोलह वर्ष की ही आयु मे सब शिल्पो मे दक्ष हो गये। वे, पिता के मरने पर, 

सेठ का स्थान ग्रहण कर, नगर के चार द्वारो पर चार दान-शालाये, नगर के बीच 
में एक, अपने निवासस्थान के द्वार पर एक--छ दान-शालाये बतवा कर महा- 
दान देते, सदाचार की रक्षा करते तथा ब्रत ("-उपोसथ कम) रखते थे । 
सो एक दिन, प्रात काल का जल-पान करने के समय, बोधिसत्त्व के लिए नाना 
प्रकार के अ्रग्न रसो से युक्त, मनोज्ञ भोजन लाये जाने पर, एक सप्ताह के बाद 
ध्यान से उठ कर, एक प्रत्येक-बुद्ध, भिक्षा माँगने के समय का ख्याल कर, आज 
मुझे (भिक्षा के लिए ) बाराणसी सेठ के गृह-द्वार पर जाना चाहिए (सोच ), 
नाग-लता की दातुन कर, अनोतप्त-दह (भील) पर मुँह धो, मनोशिला तल 
पर खडे हो (चीवर) पहन, काय-बन्धन ( "पट्टी ) बॉध, चीवर धारण कर, 
ऋद्धिमय-मिट्टी का बतंन (पात्र) ले, आ्राकाश से आकर, बोधिसत्त्व का 
भोजन लाये जाने के ठीक समय, (उसके) गृहद्वधार पर आकर खड़े हुए । 

बोधिसत्त्व ने उसे देखते ही, आसन से उठ, सत्कार कर सेवक की ओर 
देखा । (उसको) स्वामी क्‍या करूँ ?” पूछने पर कहा-- आर्य्य का पात्र 
लाओ।” उसी क्षण पापी मार ने थर्राते हुए उठ कर इस प्रत्येक-बुद्ध को आज' 
से सात दिन पहले आहार मिला है, श्राज न मिलने पर, इसका विनाश हो जायगा 
सो, में इसका विनाश करूँगा और सेठ के दान देते मे रुकावट डालूँगा' (सोच), 
उसी क्षण आकर देहली के बीच में अस्सी हाथ गहरा शअ्रज्भधारों से भरा 
गढा बताया । वह खदिर अज्जारो से परिपूर्ण, प्रज्वलित, ज्योतिमान्‌ 
गढा, अवीची महा-नतरक सदृझ प्रतीत होता था। उसे बना कर, अपने आप 
आकाश में ठहरा। पात्र लेने के लिए जाने वाला श्रादमी उसे देखते ही भय- 
भीत हो कर लौटा | बोधिसत्त्व ने पूछा--तात ! लौट क्यो आया ?” 

“स्वामी | आज्भन (देहली) में जलते हुए, दहकते हुए अ्रद्भारों का बडा 
भारी गढ़ा है।” दूसरा, तदनन्तर तीसरा--इस प्रकार जितने आये, सभी 
भयभीत होकर भाग गये । 

बोधिसत्त्व ने सोचा---आरज वशवर्ती मार मेरे दान में रुकावट डालने 
के लिए उद्यत हुआ होगा। यह नही जानता कि मुझे सौ मार, हज़ार मार भी 
(मिलकर) नही हिला सकते। आज मालूम करूँगा कि मार में और मुझ मे--- 
हम दोनों मे---कौन अधिक शक्तिशाली है, कौन अधिक प्रतापवान्‌ है ?।” 
सो उसने जैसी की तैसी परोसी हुई थाली को अपने (सिर पर) लें, घर से निकल, 

अ्द्भारो के गढे के किनारे पर खड़े हो, आकाश की ओर देखते हुए, मार को 
देख कर पूछा-- तू कौन है ?” 
“में मार हूँ ।” 
“बह अ्रद्भारों का गढा तूने बताया है ? 
“हाँ, मेने ।” 
“किस लिए ?” 
“तेरे दान देने में झकावट डालने के लिए, तथा प्रत्येक-बुद्ध का जीवन 
विनाश करने के लिए ।” 
बोधिसत्त्व ने, “न तो में तुझे अपने दान मे रुकावट डालने दूँगा, और 
न में तुझे प्रत्येक-बुद्ध का जीवन विनाश करने दूँगा। मुझ मे और तुर मे--- 
दोनो मे--कौन अधिक शक्तिशाली है, इसकी आज परीक्षा करूँगा” (कह) 
श्रद्भारो के ढेर के किनारे खडे हो, 'भच्ते प्रत्येक-वर-बुद्ध / में इस अज्जारो 
के गढे मे मुँह के बल (+-सिर नीचे ) गिरने पर भी, नहीं रुकूगा, श्राप केवल 
मेरे दिये हुए भोजन को स्वीकार करे ।” (कह) यह गाथा कही-- 
काम पतामि निरयं उद्धपादों श्रवंसिरो, 
नानरियं करिस्सामि हन्द पिण्ड पटिग्गह ॥ 


[भले ही में, सिर नीचे, पैर ऊपर (होकर) इस नरक में क्‍यों न गिरूँ, 
लेकिन में अनाये (कर्म) न करूँगा। हन्त ! आप मेरे पिण्ड-पात (>>भिक्षान्न ) 
को स्वीकार करे।] 





गाथा का साराश यह हे--भन्‍्ते प्रत्येक-वर-बुद्ध ! यदि में तुम्हे पिण्ड- 
पात (--भिक्षा) देते हुए, निश्चित रूप से भी इस नरक में पैर-ऊपर सिर 
नीचे (+--निरय उद्धपादों भ्रवंसिरो) होकर गिरूँ (>-पतामि), तो भी 
यह जो अदान है, अशील है, आर्यों (>-श्रेष्ठ) का अक्ृत्य तथा अनायों का 
कृत्य होने से, अनाये कहलाता ( >>वुच्चति ) है, उस अ्नाये (-कर्म ) को नही 
करूँगा (-- न तं॑ अ्रनरियंकरिस्सामि ) हनत (--हन्द) ! इस मेरी दी भिक्षा 
को ग्रहण करे (--पिष्डं पटिग्गह) । हन्त (--हन्द) केवल निपात है। 


्ाााा॥णणणणणणाआााआ काल 

यह कह दृढ-निरचय पूर्वक बोधिसत्त्व, भोजन की थाली को ले, श्रद्धारो 
के गढे के ऊपर से चले । उसी समय, अज्भारो के अ्रस्सी हाथ गहरे गढे के तल के 
ऊपर ही ऊपर, (छ पद्मो के अ्रतिरिक्त ) एक सातवे महापझ ने उत्पन्न होकर, 
बोधिसत्त्व के पैरो को स्पर्श किया । फिर एक महा-तूम्बा भर रेणु उठी । 
और उसने महासत्व के सिर पर से गिर कर, उसके सारे शरीर को स्वर्णे-चूर्ण 
से झ्राकीणं की तरह कर दिया । उसने पद्म की कली में खडे होकर नाना 
(प्रकार के) अग्न रसो (से युक्त) भोजन, प्रत्येक-बुद्ध के पात्र में रक्खा । 
प्रत्येक-बुद्ध, उसे स्वीकार कर, (दान-) अनुमोदन कर, पात्र को आकाश में 
फेक, जन (-समूह) के देखते ही देखते, अपने श्राप भी ऊपर जाकर, नाना 
प्रकार की बादलो की पक्तियो को मदित करते हुए से, हिमवच्त को चले गये । 
मार भी पराजित हो, दु खित-चित्त अपने निवास-स्थान को चला गया । 
बोधिसत्व पद्म की कली में खडे ही खडे, जन(-समूह) को दान-शील 
ग्रादि की बडाई करके, धर्मोपदेश दे, जनसमूह के साथ ही, अपने निवास- 
स्थान में प्रविष्ट हो जीवित रहते, दानादि पृण्य-कर्म करते हुए, कर्मानुसार 
(परलोक ) गए । 

बुद्ध ने, गृहपति | यह आइचयय (की वात) नही कि तू दृष्टि (+>-विचार ) 
सम्पन्न होकर, उस देवी (के उपदेश ) से चड्न्चल (>>कम्पित) नही हुआ, 
पूर्व पण्डितो का इृत्य ही आश्चर्य-कारक है! (कह), इस धर्मदेशना को ला 
मेल मिला, जातक का साराश निकाल दिखाया । उस समय के प्रत्येक-बुद्ध 
तो वही परिनिर्वाण को प्राप्त हुए । मार को पराजित कर, पद्म-कली में खडे 
हो प्रत्येक बुद्ध को भिक्षा देने वाला बाराणसी सेठ तो में ही था । 

पहला परिच्छेद 
५. अत्थकाम वर्ग 
४१. लोसक जातक 


“यो श्रत्थकामस्स .” यह गाथा, शास्ता ने जेतवन में विहार करते 
समय, लोसकतिस्स नामक स्थविर के बारे में कही । 


क. वतंमान कथा 


यह लोसकतिस्स नामक स्थविर कौन था ? कोशल राष्ट्र मे एक स्वकीय 
कुलनाशक, अलाभी (->जिसे कुछ न मिले), मछुआझा-पुत्र भिक्षु । उसने 
(अपने ) पूर्व-जन्म के स्थान से च्युत हो कोशल राष्ट्र मे सहस्न घरो वाले मछुझो 
के एक गाँव मे, एक मछुवे की स्त्री की कोख में प्रवेश किया। उसके गर्भ 
में आने के दिन वे सहख्न परिवार जाल-हाथ मे लेकर (मछली) ढूँढने के लिए 
गए। उन हजार कुलो को नदी और तालाब भआरादि मे एक छोटी सी मछली 
भी न मिली। उस समय से उन मछुझो की भ्रवनति ही होती रही । उसीके 
गर्भ प्रवेश करने के समय से लेकर, वह गाँव, सात बार आग से जला, सात बार 
राजा से दण्डित हुआ । इस प्रकार दिन प्रति दिन (>>क्रम से) दुर्गति को 
प्राप्त हो, उन्होंने सोचा--- पूर्व समय में हमे ऐसा नही (होता) था। लेकिन 
अ्रब प्रति दिन अवनत हो रहे हे। हमारे अन्दर कोई (एक) मनहस (हो गया) 
होगा । हम दो भागों (>-वर्गों) मे बँट जाये ।” सो, पॉच पाँच सौ कुल एक 
एक जगह हो गए। तब से, जिस हिस्से मे उसके माता पिता थे, उसीकी अवनति 
होने लगी, दूसरे की उन्नति । उन्होने फिर उस कुल को भी दो में बॉट, और 
फिर उस (से भ्गले कुल) को भी दो में बॉट, इस प्रकार जब तक वह एक (मन- 
हस ) कुल ही अकेला रह गया, तब तक बाँट, “वही कुल मनहस है”--ऐसा 
मालूम कर, उसे थपेड कर निकाल दिया । 

सो उसकी माँ ने बडी कठिनाई से दिन काटते हुए गर्भ के परिपक्व होने पर, 
एक स्थान पर प्रसव किया। अन्तिम शरीर-धारी (व्यक्ति) को नष्ट नही किया 
जा सकता। उसके हृदय में अहँत्व का उपनिश्रय ( --कारण ) वैसे ही प्रकाशित 
रहता है, जैसे घडे में दीपक । वह उस बालक को पाल, उसके भाग दौड कर 
चल सकते के समय, उसके हाथ मे एक खोपडी दे पुत्र ! एक घर में प्रवेश कर' 
(कह) उसके एक घर मे प्रवेश करने पर, अपने भाग गई। वह उस दिन से, 
वहाँ अकेला ही भीख माँग, एक स्थान में पडा रहता था। न नहाता, न शरीर 
साफ करता, धूलि-पिशाच की तरह बडी कटिनाई से जीवन बिताता । इसी 
प्रकार, क्रम से सात वर्ष का होकर वह एक गृह-द्वार पर उक्खलि-धोवन फेकने के 
स्थान पर पडे हुए चावल के दानो को, कौए की तरह एक एक चुग कर खाता था। 

श्रावस्ती में भिक्षा-चार करते समय धर्मसेनापति (--सारिपृत्र) ने, 
उसे देख इस प्राणी की दशा अत्यन्त करुणाजनक है, यह किस गाँव का रहने 
वाला है ?' सोच, उसके प्रति मेत्री-भाव की वृद्धि कर, उसे बुलाया-- अरे ! 
आा।” वह जाकर, स्थविर को प्रणाम कर, खडा हो गया । स्थविर ने उसे 
पूछा--- तू किस गाँव का रहने वाला है ? तेरे माता-पिता कहाँ है ? ” 

“भस्ते | में प्रत्ययः (--अ्रावश्यक वस्तु)-रहित हूँ । मेरे माता-पिता 
हम इसके कारण कष्ट पाते है! (सोच ), मुभे छोड भाग गये ।” 

“तू प्रत्रजित होगा ?” 

“भच्ते | मे तो प्रत्रजित हो जाऊँ, लेकिन मुझ दरिद्र (+-कृपण) को 
कौन प्रब्गजित करेगा ? 

“में प्रत्रजित करूँगा ।” 

“अ्रच्छा ! तो प्रत्नजित कर ले ।” 

स्थविर ने उसे खाद्य-भोज्य दे, विहार ले जा, अपने ही हाथ से नहला, 
प्रत्रजित कर, वर्ष सम्पूर्ण होने पर उपसम्पन्न किया । वृद्ध होने पर, वह 
लोसकतिस्स स्थविर कहलाया--अ्रपुण्यवान्‌ तथा अल्पलाभी हुआ । असाधारण 
दान में भी उसे पेट भर खाने को न मिला, उतना ही मिला, जितना जीवित 


* बीस वर्ष से कम श्रायु रहने पर कोई उपसम्पन्न नही हो सकता । 

रहने भर के लिए पर्य्याप्त हो। उसके पात्र मे एक ही कडछी यवागू डालने पर 
भी, उसका पात्र लबालब भरा प्रतीत होता | सो, मनुष्य इसका पात्र भर गया 
सोच, उससे आगे यवागू बॉटते । ऐसा भी कहते हैं कि उसके पात्र में यवाग्‌ 
डालने के समय, मनुष्यों के (ही) पात्र से यवागू अन्तर्ध्यान हो जाता। खाद्य 
श्रादि के सम्बन्ध मे भी ऐसा ही (होता) । आगे चल कर, विदशना-भावना 
( नन्योग) की वृद्धि करके अहँत्व (नामक) अग्रफल में प्रतिष्ठित होकर भी 
वह अल्पलाभी ही रहा । इस प्रकार क्रम से, उसके आयुसस्कारो के नाश होने 
पर, उसका परिनिर्वाणदिवस' भी आ गया। 


धर्मसेनापति ने ध्यान लगा कर, उसके परिनिवृत्त होने की बात जान, यह 
लोसकतिस्स स्थविर झ्राज परिनिर्वाण को प्राप्त होगे, इसलिए मुझे चाहिए 
कि में इन्हें श्राज यथावश्यकता भोजन दूँ” सोच, उसे साथ लेकर, श्रावस्ती 
मे पिण्डपात के लिए प्रवेश किया। उस (लोसकतिस्स) स्थविर के साथ होने 
के कारण, इतने अधिक मनुष्यों की श्रावस्ती मे, स्थविर को किसी ने हाथ 
पसार कर, प्रणाम तक न किया। स्थविर ने उसे, अयुष्मान्‌ ! जा कर आसन- 
शाला मे बेठे' (कह) भेज, अपने को जो आहार मिला था, उसे इसे लोसक 
को दो' कह कर भेजा। ले जाने वाले (आदमी) लोसक स्थविर को भूल 
(उस आहार को ) अपने ही खा गये । 

स्थविर के उठ कर विहार को जाते समय, लोसकतिस्स स्थविर ने जाकर, 
स्थविर की वन्दना की । स्थविर ने रुक कर खडे ही खडे पूछा--आयुष्मान्‌ 
तुम्हे भोजन मिला ?” “भन्‍्ते ! नहीं मिला ।” स्थविर ने सवेग-प्राप्त हो 
समय की ओर देखा । (भोजन कर सकने ) का समय बीत चुका था। स्थविर 
आयुष्मान्‌ | यही बैठे” कह लोसक स्थविर को आसनशाला में बिठा (अपने ) 
कोशल नरेश के घर गये। राजा ने स्थविर का पात्र लिवा, भोजन का 
असमय देख, पात्र को चार-मधुर पदार्थो' से भरवा (स्थविर को) दिलवाया । 


स्थविर, उसे ले जाकर, आयुष्मान्‌ तिस्स ! आझो, इन चतु-मधुरो का 


: क्षीणाल्रवों के मरने को परिनिवृत्त होना कहते है । 
“ घी, सकक्‍खन, राब तथा मधुर । 

भोजन करो कह, पात्र को (अपने ही हाथ में) लिए खडे रहे । लोसक स्थविर 
के गौरव से, शर्म के मारे नहीं खाते थे। स्थविर ने कहा--- आयुष्मान्‌ 
तिस्स | आओ, में इस पात्र को लेकर खडा रहँगा। तुम बैठ कर भोजन करो। 
यदि मेने इस पात्र को हाथ से छोड दिया, तो (कदाचितृ्‌) इसमे कुछ न रहे ।” 
सो आयुष्मान्‌ लोसकतिस्स स्थविर ने, श्रग्नेशवर धर्मसेवापति के हाथ मे पात्र 
लिए खडे रहते, चारो प्रकार के मधुर का भोजन किया । स्थविर के ऋद्धि- 
बल के कारण, वह भोजन समाप्त नही हुआ । उस समय लोसकतिस्स स्थविर 
ने, जितना चाहिए था, उतना पेट भर भोजन किया । और उसी दिन वह 
उपाधि-रहित निर्वाण-धातु को प्राप्त हुए । सम्यक्‌ सम्बुद्ध ने पास खडे होकर 
दरीर की दाह-क्रिया करवाई । (शरीर-) धातु लेकर चैत्य बनाया गया । 

उस समय धर्म-सभा में एकत्रित हुए भिक्षु, (आपस मे) बैठे बैठे कहने 
लगे-- आयुष्मानो ! लोसकतिस्स स्थविर अ्रपुण्यवान्‌ (थे), अल्प-लाभी, 
(थे) इस प्रकार अपुण्यवान्‌, भ्रल्पलाभी ने किस प्रकार आ्रारय-धर्म (->अहेत्व) 
प्राप्त कर लिया ?” बुद्ध ने धर्म-सभा मे जाकर पूछा---- भिक्षुओं ! बैठे क्‍या 
बात-चीत कर रहें हो ?” उन्होने कहा 'भन्‍्ते ! यह बात-चीत ।” बुद्ध ने, 
“भ्िक्षुओओं | इस भिक्षु ने अपने आपको स्वय ही अ्ल्प-लाभी बनाया, और 
स्वय ही अहंँत्‌ । पूर्वे-जन्म में औरो की प्राप्ति में बाधक होने के कारण, यह 
अल्प-लाभी हुआ, और अनित्य, दु ख, अ्रनात्म--की विदर्शना युक्त भावना 
( >्योगाभ्यास) के फल स्वरूप आयंधमे-लाभी (-“अरहंत्‌) हुआ” कह, पूर्व- 
जन्म की कथा कही-- 


ख. अतीत कथा 


पूर्व-काल में काइयप सम्यक्‌ सम्बुद्ध के समय में, एक भिक्षु एक गृहस्थ 
पर विशेष रूप से निर्भर हो, एक गाँव के निवासस्थान में रहता था। वह स्वभाव 
से ही सदाचारी (--शीलवान) था, और योगाभ्यास (+-विदर्शना) में लगा 
रहता था। (उसी समय) एक क्षीणाश्रव स्थविर, अ्रपने कतंव्यो की अवहेलना 
न कर, एक एक स्थान में ठहरते हुए, क्रम से, उस भिक्ष्‌ के उपस्थायक गृहस्थ 
के ही गाँव में पहुँचे। गृहस्थ ने स्थविर के उठने बैठने (--ईर्या-पथ) 
पर ही प्रसन्न हो, (उनका) पात्र ले, (उन्हें) घर मे प्रवेश करा, अच्छी प्रकार 

भोजन खिला, कुछ धर्म-कथा सुन, स्थविर को प्रणाम कर कहा-- भन्ते ! 
हमारे समीप के विहार को जाये, हम शाम को आपके दहानार्थ आयेगे ।” 
स्थविर विहार मे जा, उसमे रहने वाले स्थविर को प्रणाम कर और (उनसे 
कुशल क्षेम) पूछ कर एक ओर बैठे । उस (स्थविर) ने भी उनसे कुशल-क्षेम 
सम्बन्धी बात-चीत कर, पूछा--- आयुष्माव आज आपको भोजन मिला ?” 
“हाँ मिला ।” कहाँ मिला ?” आपके ग्राम के गृहस्थी के घर मे ।” यह 
कह कर, अपना शयनासन पूछ, (उसे) भाड सँवार कर, पात्र चीवर को 
ठीक से रख कर, ध्यान-सुख तथा फल-सुख से (समय) बिताते हुए बैठे । 
उस गृहस्थ ने शाम को गन्ध-माला, (तथा) तेल-प्रदीप लिवा कर, विहार 
जाकर, निवासिक स्थविर को प्रणाम कर, पूछा--- भन्ते यहाँ एक आगन्तुगक 
स्थविर आया है ?” 
“हाँ आया है।” 
“इस समय कहाँ है *” 
'अमुक शयनासन पर ।” 
वह उनके पास जाकर, प्रणाम कर, एक ओर बेठ, धर्म-कथा सुन, ठण्डा 
हो जाने पर, चेत्य और बोधि (-व॒क्ष ) की पूजा कर, दिये जला कर, दोनो स्थविरों 
को (भोजन के लिए ) निमन्त्रित कर, लौट आया। स्थानीय स्थविर ने सोचा-- 
“यह गृहस्थ बदल रहा है। यदि यह भिक्षु इस विहार मे रहेगा, तो यह (गृहस्थ) 
मेरी कुछ गिनती न करेगा ।” (उसने ) स्थविर के प्रति मन में असन्तोप उत्पन्न 
कर, मभे ऐसा करना चाहिए, जिससे यह इस विहार मे न बस सके"-.- 
इस विचार से उपस्थान-वेला ( >चसेवा के कृत्य करने) के समय, उनके 
आने पर, उनसे कुछ बात-चीत न की । क्षीणाश्रव स्थविर ने उनके मन का 
विचार जान कर यह स्थविर नही जानते कि मेरी न तो (भिक्ष-)गण में 
'ग्रासक्ति है, न (गृहस्थ-) कुल में! सोचते हुए, अपने स्थान पर जाकर, ध्यान- 
सुख और फल-सुख मे समय बिताया । 
अगले दिन स्थानीय भिक्षु अपने नाखून से (हलके से) घटी बजा और 
नाखून से ही (आगल्तुक भिक्षु) के द्वार पर टक टक कर, (उस) गृहस्थ के 
घर गया। उसने उसका पात्र लें, उसे बिछे आसन पर बिठा, पूछा--भस्‍्ते ! 
आगन्तुक स्थविर कहाँ है ?” 

“मुझे नही मालूम तेरे उस कुलूप्का का हाल; घटी बजाते, द्वार 
खटखटाते भी मे उसे नही जगा सका। कल तेरे यहाँ का प्रणीत-भोजन खाकर, 
हज़म न कर सकने के कारण पडा सोता होगा ! तेरी भी, जब श्रद्धा होती है, 
तो ऐसो पर ही होती है ।” 

क्षीणाश्नव स्थविर अपना भिक्षा मॉँगने का समय (आया) देख, शरीर 
(पर के चीवर) को संवार, पात्र चीवर ले, आकाश में उड कर भश्रन्यत्र चले 
गये । 

उस गृहस्थ ने स्थानीय स्थविर को घी, मधु तथा शक्कर मिली खीर पिला 
कर, पात्र पर सुगन्धित-चू् लगाकर, (उसे ) फिर भर कर भन्‍्ते ! वह स्थविर 
मार्ग चलने के कारण थके होगे । यह (उनके लिए) ले जाये” कह दिया । 
दूसरे ने बिना अस्वीकार किये, लेकर जाते हुए सोचा, “यदि वह भिक्ष्‌ इस 
खीर को पीयेगा, तो गर्दन से पकड़ कर निकालने पर भी न जायेगा, यदि 
में इस खीर को (किसी ) आदमी को दूँगा, तो मेरा यह कर्म प्रगट हो जायगा; 
यदि पानी में उंडेलूँगा, तो पानी के ऊपर घी तैरेगा, यदि भूमि पर फेक्ँगा, 
तो कौ के इकट्ठे होने से पता लग जायगा। इसे कहाँ फेक?” सोचते हुए, 
उसने एक झाग जलते खेत को देख, अज्भारो को हटा कर, (खीर को) 
वहाँ डाल, ऊपर अज्भारो से ढक दिया, और विहार को चला गया। (विहार 
पहुँच कर) उस भिक्ष्‌ को न देख, सोचने लगा--निश्चय से, वह क्षीणाश्रव 
भिक्षु मेरे ग्रभिप्राय को जान कर किसी दूसरी जगह चले गये होगे । अहो ! 
मेने इस पेट के कारण अनुचित किया ।” (यह सोचने से) उसी समय, उसे 
बडा भारी पश्चात्ताप हुआ । तभी से वह मनुष्य प्रेत होकर, थोड़े ही समय बाद 
मर कर नरक मे पेदा हुआ । 

लाखो वर्ष नरक की झाग मे जल कर, बचे कर्म का फल भुगतने के लिए, 
उसने क्रम से पॉच सौ यक्ष योनियो में उत्पन्न होकर, एक दिन भी पेट भर 
कर भोजन न पाया । हाँ ! एक दिन गर्भ मैल ( >»गर्भ से निकला मेल) पेट 
भर कर मिला। फिर पॉच-सौ जन्मो मे कुत्ता हुआ | तब भी एक दिन (किसी 


* कुलूपक --कुल में श्राने जाने वाला । 

की ) उल्टी (वमन) पेट भर कर मिली। बाकी समय में उसको कभी भी पेट 
भर कर खाने को न मिला। कुत्ते की योनि से च्युत होकर, काशी राष्ट्र मे एक 
ग्राम में एक दरिद्व-कुल में उत्पन्न हुआ । उसकी उत्पत्ति के बाद से वह कुल 
श्रत्यन्त दरिद्र हो गया। वहाँ, उसे नाभी से ऊपर (पेट भरने के लिए) काञ्जी- 
का पानी भी नही मिला। (उस समय ) उसका नाम मित्तविन्दक था। माता 
पिता ने सतान-दु ख को न सह सकने के कारण, निकल मनहस' कह, उसे धौले 
मार कर निकाल दिया। वह भ्रशरण हो, घूमता हुआ, बाराणसी पहुँचा । 

उस समय बोधिसत्त्व, बाराणसी में लोक-प्रसिद्ध आचाय्य होकर, पॉच 
सौ शिष्यो को शिल्प सिखाते थे। तब बाराणसी-निवासी, दरिद्व छात्रो को 
छात्र-वृत्ति दे कर शिल्प सिखाते थे। यह सित्रविन्दक भी बोधिसत्त्व के पास 
निःशुल्क शिक्षा. सीखने लगा | लेकिन वह कठोर (स्वभाव का) तथा उपदेश 
न मानने वाला था । जिस किसी को मारता रहता । बोधिसत्त्व के उपदेश 
करने पर भी कहना न मानता। उसके कारण बोधिसत्त्व की आमदनी भी कम 
हो गई। (श्रन्य) शिष्यो से कगडा कर, उपदेश न मान, वहाँ से भाग कर, 
वह, घूमता घूमता एक प्रत्यन्तग्राम (>-सीमा से बाहर के ग्राम) में पहुँच, 
मजदूरी (वा नौकरी) करके जीने लगा। वहाँ, उसने एक दरिद्र स्त्री के 
साथ सहवास किया, जिससे उसे दो बालक पैदा हुए । ग्रामवासियो ने तुम 
हमे अच्छी बुरी खबर देते रहना” (कह) मित्रविन्द्रक की नौकरी लगा, उसे 
ग्राम-द्वार पर कुटिया में बसाया। उस मित्रविन्दक के कारण, उन प्रत्यन्त-ग्राम- 
वासियों को सात बार राज्य-दण्ड देना पडा, सात बार आग लगी और सात 
बार तालाब टूटा । उन्होने सोचा--इस मित्रविन्दक के आने से पहले, 
हमारा यह (हाल) नहीं था, लेकिन अ्रब इसके आने के समय से हमारी 
अवनति ही हो रही है ।” (यह सोच ) उन्होने उसे धौले मार कर निकाल 
दिया। वह अपने बच्चों को ले, दूसरी जगह जाते हुए, एक अमनुष्य- 
परिगृहीत जगल मे से गुजरा । वहाँ भ्रमनुष्यो ( --यक्ष आदि) ने, उसकी स्त्री, 
बच्चों को मार, उनका मास खा लिया। 


* पुण्य-शिल्प । 

वहाँ से भाग कर, वह जहाँ तहाँ घमता हुआ गम्भीर नामक एक बन्दर- 
गाह में नौकाये छूटने के दिन ही पहुँचा, (भर) नौकर बन कर नौका पर चढ 
गया । नाव सात दिन समुद्र में जाकर, सातवे दिन, कीलो से गाड दी जैसी- 
की तरह रुक गई। उन्होने मनहूस (आदमी चुनने की) तीली (->शलाका ) 
बॉटी । वह सात बार मित्रविन्दक के ही पास निकली । मनुष्यों ने उसे एक 
बॉसो का गद्टा दे, हाथ से पकड समुद्र मे फेक दिया । उसके फेकते ही नाव चल 
पडी । मिन्रविन्दक ने काद्यप सम्यक्सम्बुद्ध के समय में सदाचारमय जीवन 
व्यतीत किया था । उसके फलस्वरूप, उसे (भश्रब) बॉसो के गटठे पर, समुद्र 
मे लेटे (>-तरते ) जाते हुए, एक स्फटिक-विमान में चार देव-कन्याये मिली । 
एक सप्ताह तक, वह, उनके पास सुख भोगता हुआ रहा। वह विमान-प्रेतनियाँ, 
एक सप्ताह तक सुख भोगती थी, एक सप्ताह तक दुख | दू ख भोगने के लिए 
जाने के समय, जब तक हम लौट कर आये, तब तक यही रहो कह, वह चली 
गईं। उनके जाने के बाद, बॉसो के गठकठे पर लेटे जाते हुए मिन्नविन्दक को, 
आगे जाने पर रजत-विमान में आठ देव-कन्याये मिली, उससे भी आगे जाने 
पर, मणि-विमान में सोलह, स्व्ण-विमान मे बत्तीस देव-कन्याये मिली । 
उनकी भी बात न मान, आगे जाने पर उसने (एक) द्वीप के अन्दर एक यक्ष- 
नगर देखा । वहाँ एक यक्षिणी (एक) बकरी की शकल में घूमती थी। मिन्र- 
विन्दक ने यह न जान कि वह यक्षिणी है, बकरी का मास खाने के ख्याल से, 
उसे पैर से पकडा। उसने (अपने ) यक्ष बल से, उसे उछाल कर फेका। उसका 
फेका हुआ, वह समुद्र तल को लॉघ, बाराणसी की चारदीवारी पर, एक कॉटो 
के भराड पर गिर, वहाँ से लुढकता लुढकता जमीन पर आया । 

उस समय उस चारदीवारी पर चरती हुईं, राजा की बकरियो को चोर 
उड़ा ले जाते थे । बकरियो के रखवाले चोरों को पकडने के ख्याल से, एक 
ओर छिपे रहते थे | मित्रविन्दक ने उलट कर, जमीन पर खडे होने पर, उन 
बकरियो को देख सोचा “मेने समुद्र के एक द्वीप में एक बकरी के पेर पकडे, 
उसका फेका हुआ्ला, यहाँ आकर गिरा । यदि अब में यहाँ एक बकरी के पेर 
पकडगा, तो वह मुझे उस पार समुद्र मे विमान-देवताओ के पास फेक देगी ।” 
(सो) ऐसी उल्टी-बात मन मे कर, उसने बकरी के पाँव पकडे । बकरी ने 
पैर पकडते ही “में मे” किया । बकरियो के रखवालो ने इधर उधर से शभ्रा, 


३१४ [ १.५:४१ 


यह इतने दिनो तक राजकीय बकरियाँ खाने वाला चोर है! (सोच) उसे 
पकड, ठोक-पीट, बॉध कर राजा के पास ले गये । 

उस समय बोधिसत्त्व ने पाँच सो शिष्यो सहित नगर से निकल, नहाने के 
लिए जाते समय, मित्रविन्दक को देख, पहचान, उन मनुष्यों से पूछा--- तात ! 
यह हमारा शिष्य है, इसे किस लिए पकडा हैं ?” “आय ! यह बकरी-चोर 
हैं। इसने एक बकरी पैर से पकडी थी, इसीलिए इसे पकडा है। 

“तो इसे हमारा दास बना कर, हमे दे दो, हमारे पास जीयेगा ।” वे 
“आय्ये ! अच्छा ! ” कह, उसे छोड कर चले गये। तब बोधिसत्त्व ने मित्र- 
विन्दक से पूछा--'तू इतने समय तक कहाँ रहा ?” उसने अपनी सब 
आपबीती सुनाई | 'हितैषियो की बात न मानने वाले इसी प्रकार दुख 
पाते हे” कह, बोधिसत्त्व ने यह गाथा कही-- 


यो अ्रत्थकामस्स हितानुकम्पिनो 
श्रोवज्जमानो न करोति सासनंं, 
श्रजिया पादमोलुब्भ 
मित्तको विय सोचति ॥ 
[जो (अपना) भला चाहने वाले, हितैषी, के उपदेश देने पर, उस उपदेश 
के अनुसार श्राचरण नही करता, वह बकरी के पैर पकडने वाले मित्र (-विन्दक ) 
की तरह शोक को प्राप्त होता है । | 





अत्थकासस्स ---उन्नति की इच्छा करने वाले का। हितानुकम्पिनों --हित 
से अनुकम्पा (दया) करने वाले का । ओवज्जमानो, मृदु, हितैषी चित्त से 
उपदेश दिये जाने पर । न करोति सासन॑, अनुसार आचरण नही करता, वचन 
न+उपदेश न मानने वाला होता है। सित्तको विय सोचति, जिस प्रकार यह 
मित्रविन्दक बकरी के पैर पकड कर सोचता है, कष्ट पाता है, इसी प्रकार सदैव 
सोचता हैँ । इस गाथा से बोधिसत्त्व ने धर्मोपदेश किया । 





इस प्रकार उस स्थविर को इतने समय मे, केवल तीन ही जन्मों में पेट 
भर खाने को मिला। यक्ष होने की अवस्था मे एक दिन गर्भ-मैल मिला, कुत्ते 

के जन्म में एक दिन खाये हुए की उल्टी, और परिनिर्वाण के दिन धर्मसेनापति 
के प्रताप ( >त्ञआानुभाव) से चार-प्रकार का मधुर मिला । सो इससे जानना 
चाहिए कि दूसरे के लाभ ( "मिलने की वस्तु) को रोकने में बडा दोष हैं। 

उस समय वह आचार्य्य और मित्रविन्दक भी--दोनो (अपने अपने) 
कर्मानुसार (परलोक ) गये । बुद्ध ने, सो हे भिक्षुओं ! इसनें अपना अल्प- 
लाभी-पन और अहुत्व-प्राप्ति--दोनो अपने ही की' कहा, इस धर्मं-देशना को 
ला, मेल मिला कर, जातक का साराश निकाल दिखाया। उस समय का मित्र- 
विन्दक (अब का) लोसक-तिस्स स्थविर था। लोक-प्रसिद्ध ( +-दिश्ञा-प्रमुख ) 
आचार्य्य तो में ही था। 


४२. कपोत जातक 


यो श्रत्थकामर्स . यहगाथा, शास्ता ने जेतवन में विहरते समय, 
एक लोभी भिक्षु के सम्बन्ध में कही । उसके लोभ-पन (की कथा) नौवे परि- 
च्छेद मे, काक जातक में आयेगी । उस समय भिक्षुओं ने बुद्ध से कहा--- 
“भन्ते | यह भिक्षु लोभी है।” तब बुद्ध ने उसे पूछा-- हे भिक्षु ! क्‍या तू 
सचमुच मे लोभी है ?” 'भन्ते | हॉ।” बुद्ध ने, हे भिक्ष्‌! तू पूर्व-जन्म में 
भी लोभी था। लोभ के कारण (तूने) जान गँवाई और तेरे कारण पण्डितो 
को भी अपने निवासस्थान से वड्न्चित होना फडा कह पूर्व -जन्म की कथा कही--- 


अतीत कथा 


पूर्वे समय में बाराणसी में (राजा) ब्रह्मदत्त के राज्य करने के समय, 


“काक जातक १४०, १४६,३६५; नौबें परिच्छेद में कोई काक जातक नहीं। 

बोधिसत्त्व कबूतर की योनि में पैदा हुए। उस समय बाराणसी निवासी 
पुष्पेच्छा से, जगह जगह पर पक्षियों के सुख-पूवंक वास करने के लिए छीके 
लटकाते थे। बाराणसी के सेठ के रसोइये ने भी अपने रसोई-घर मे एक छीका 
लटका रक्‍्खा था। बोधिसत्त्व वही रहता था। वह प्रात काल ही निकल, चुगने 
की जगहो पर चुग, शाम को वहाँ आकर, रहते हुए समय बिताता था । एक 
दिन एक कोौवे ने बडे जोर से (उडते) जाते हुए, खट्टे-मीठे मत्स्य-मास के छौक 
की गन्ध सूंघ कर, उसमे लोभ उत्पन्न कर, सोचा “मुझे यह मत्स्य-मास कैसे 
मिलेगा ?” कुछ दूर पर बैठ कर विचारते हुए, उसने शाम को बोधिसत्त्व 
को आकर रसोई मे प्रवेश करते देख, सोचा---इस कबूतर के जरिये ( मुझे) 
मत्स्य-मास मिलेगा ।' अगले दिन प्रात काल ही बोधिसत्त्व के निकल कर 
चुगने के लिए जाने के समय (उसके) पीछे पीछे हो लिया । 

तब बोधिसत्त्व ने उससे पूछा--सौम्य | तू किस लिए हमारे साथ साथ 
फिरता है ?” 

स्वामी | मुझे आपकी (जीवन-) चर्य्या भ्रच्छी लगती है । श्रब से में 
आपकी सेवा में रहँगा।” 
*  सोम्य | तुम्हारा चुगना दूसरा होता है, हमारा दूसरा, तुम्हारा हमारी 
सेवा में रहना कठिन हैं ।” 

स्वामी | तुम्हारे चोगा लेने के समय, में भी चोगा लेकर, तुम्हारे साथ 
ही (वापिस) लौटँगा ।” 

अच्छा | तुझे केवल प्रमाद-रहित रहना चाहिए”--बोधिसत्त्व ने कौवे 
को उपदेश दिया। 

उसे उपदेश दे बोधिसत्त्व चुगने के समय चुगने जाते, तृण-बीज आदि 
खाते, और कौ उसी समय मे क्षा, गोबर का पिड ले, उसमे से कीडे खा, 
पेट भर, बोधिसत्त्व के पास आकर कहता--.. स्वामी ! तुम देर तक चुगते हो । 
अधिक खाना उचित नही ।” वह, बोधिसत्त्व के चोगा ले, शाम को वापिस 
लौटने पर, उसके साथ ही रसोई मे प्रवेश करता । रसोइये ने यह देख कि 
हमारा कबूतर (एक) दूसरे साथी को भी लाया है, उस कौवे के लिए भी 
छीका टॉग दिया। उस समय से दोनो जने (वही ) रहने लगे। 

एक दिन सेठ के लिए बहुत सा मत्स्य-मास लाया गया। रसोइये ने उसे 

लेकर, रसोई-घर मे जहाँ तहाँ लटका दिया । कौवा उसे देख, (मन मे) लोभ 
पैदा कर, और वह कल चुगने न जाकर, मुझे यह (मत्स्य-मास) ही खाना 
चाहिए सोच, रात को छंटपटाता हुआ लेट रहा । अगले दिन बोधिसत्त्व ने 
चुगने के लिए जाते समय कहा-- सौम्य ! काक! झा ।/ 

“स्वामी ! आप जाये। मुझे पेट में दद है ।” 

'सौम्य ! कौओ्ो को, पहले कभी पेट-दर्द नही हुआ है । वे (भूख के मारे) 
रात्रि के तीन पहरो में से एक एक पहर मे मूच्छित होते हे । केवल दीपक की 
बत्ती निगलने पर, उन्हें मूहू्तत भर के लिए तृप्ति होती है। त्‌ इस मत्स्य-मास 
को खाना चाहता होगा । आग, जो मनुष्य के खाने की चीज है, उसका खाना 
तेरे लिए अनुचित है । ऐसा मत कर, मेरे साथ चुगने के ही लिए चल ।” 

“स्वामी ! (चल) नहीं सकता ।” 

“ग्रच्छा | तो तू अपने कर्म को प्रगट करेंगा। लोभ के वशीभूत मत हो, 
प्रमाद-रहति रह।” उसे उपदेश दे, बोधिसत्त्व चुगने के लिए गया। रसोइया 
नाता प्रकार की मत्स्य-मास की चीजे बना, भाप निकलने के लिए बरतनो को 
थोडा खोल, कडछी को बरतनो पर रख, (अपने) पसीना पोछता हुआ, बाहर 
जाकर खड़ा हो गया । 

उसी समय कौवे ने, छीके में से सिर निकाल, रसोई-घर को देखते हुए, 
रसोइए को बाहर निकला जान, सोचा-- अरब, यह मेरे लिए मन भर कर 
मास खाने का समय है । में बडा बडा मास खाऊं, या मास का चूरा ? मास 
का चूरा खाने से पेट जल्दी नही भरा जा सकता। (इसलिए) एक बडे (से) 
मास के टुकडे को, छीके पर ले जाकर, वहाँ रख, पडा पडा खाऊँगा | (यह 
सोच) छीके में से उड, उस कडछी पर जा लगा | कडछी ने किली किली' 
शब्द किया । रसोइये ने उस शब्द को सुन, यह क्या हैं ”' (करके) प्रविष्ट 
हो, उस कौवे को देख, यह दुष्ट-कौझा मेरा, सेठ के लिए बनाया मास खाना 
चाहता है। में सेट्ठी की नौकरी करके, जीता हूँ, इस मूर्ख की नहीं । मुझे 
इससे क्या ?” (कह) दरवाजा बन्द कर, कौवे को पकड, (उसके) सारें 
शरीर से पर नोच, कच्चे अदरक, निमक तथा जीरे को कूट , (उसे) खट्टे मट्ठे 
मे मिला, (उससे) उसके सारे बदन को चोपड, उस छीके में फेक दिया । 
वह अत्यन्त पीडा अ्रनुभव करता हुआ्ना, छटपटाता पडा रहा । बोधिसत्त्व नें 

शाम को आ, उसे पीडा-ग्रस्त देख, लोभी कौवे ! मेरी बात न मान, अपने 
लोभ के कारण तू इस दु ख मे पडा' कह यह गाथा कही--- 

यो अत्थकामस्स हितानुकस्पिनो 

ग्रोवज्जमानो न करोति सासनं, 

कपोतकस्स वचन श्रकत्वा 

ग्रसित्तहत्थत्थगतोव.. सेति॥ 


[ जो भला चाहने वाले, हितैषी, के उपदेश देने पर, उस उपदेश के अनु- 
सार आचरण नही करता, वह कबूतर का वचन न मान कर अमित्र के हाथ में 
पड कर (दु ख भोगने वाले) की तरह, (दु खित हो) सोता है। | 





कपोतकस्स वचन श्रकत्वा--कबूतर की हित की बात न मान कर । 
अ्रमित्तहत्थत्थगतो व सेति; अमित्रो के --अ्नर्थ करने वालो के --दु ख उत्पादन 
करने वाले झादमियो के, हाथ में पड कर, इस कौवे की तरह, (वह) आदमी, 
महान्‌ दु ख को प्राप्त हो, चिन्ता करता हुआ सोता है । 





बोधिसत्त्व, यह गाथा कह कर, अब मे इस जगह नही रह सकता' सोच, 
अन्यत्र चला गया। कौवा वही मर गया । रसोइए ने उसे छीके सहित, उठा 
कर कूडे पर फेक दिया । 

बुद्ध ने भी, भिक्ष्‌ ! तू अब ही लोभी नही है, पूर्व-जन्म में भी लोभी रहा 
है । (और ) तेरे उस लोभ के कारण, पण्डितो को अपना घर छोड़ना पडा है --- 
इस धर्म-देशना को ला, (आ्रार्य-) सत्यो को प्रकाशित किया । (आर्य-) सत्यो 
के (प्रकाशित होने के) अन्त मे, उस भिक्ष ने अनागामी फल प्राप्त किया । 
दास्ता ने मेल मिला कर, जातक का साराश निकाला । उस समय का कौगआा, 
(अब का) लोभी भिक्षु था। (और) कबूतर तो में ही था। 


किक 

च्छ 


४३. वेद्ुक जातक 


“थो अ्रत्थकामस्स . “ यह गाथा शास्ता ने जेतवन में विहरते समय 
एक भी बात न मानने वाले भिक्षु के बारे में कही । 


क. वतमान कथा 


सो भगवात्र्‌ ने उस भिक्षु से, भिक्षु | क्या तू सचमुच बात न मानने वाला 
है ”' पूछ, उसके भन्‍्ते ! सचमुच कहने पर, भिक्ष्‌ ! तू केवल श्रव ही बात 
न मानने वाला, नही है, पूर्व-जन्म में भी बात न मानने वाला ही रहा है। और 
बात न मानने के स्वभाव के हो कारण, (तूने) पण्डितो की बात न मान, सपें 
के मुँह में पड कर, जीवन गंवाया' कह, पूर्व-जन्म की कथा कही--- 


ख, अतोत कथा 


पूर्वे समय में बाराणसी में (राजा) ब्ह्मदत्त के राज्य करने के समय, 
बोधिसत्त्व ने, काशी राष्ट्र मे एक महा-सम्पत्तिशाली कुल में उत्पन्न हो, जब 
होश सँभाला, तो काम-भोगो में हानियाँ देख, और नैष्क्रम्य मे लाभ देख, काम 
भोगो को छोड, हिमवन्त मे प्रविष्ट हो, ऋषि-प्रब्रज्या के अनुसार प्रत्नजित 
हुआ। (प्रज्नजित हो) वह योगाभ्यास कर, पाँच श्रभिज्ञा तथा झ्राठ समापत्तियाँ 
प्राप्त कर, ध्यान-सुख मे समय बिताने लगा। आगे चल कर, पाँच सौ तपस्वियो 
का नेता बन, गण का शास्ता होकर रहने लगा। 

(एक दिन) एक विषेले साँप का बच्चा, अपने स्वभाव से घूमता घूमता 
एक तपस्वी के आश्रम के पास आया । तपस्वी ने, उस (सर्प के बच्चे) में 
पृत्र-स्तेह उत्पन्न कर, उसे एक बॉस की फोफी में सुला, पालना शुरू किया । 
बॉस (वेल्ठु) की पोरी मे सोने के कारण, उसका नाम वेल्कक, और वेव्ठुक को 

पुत्र-स्नेह से पालने के कारण, उस तपस्वी का नाम वेल्दुक-पिता ही पड गया। 
तब बोधिसत्त्व ने यह सुन कि एक तपस्वी विषैले सर्प को पालता है, उसे बुला, 
क्या तू सचमृच विषेले सर्प को पालता है ”” पूछ, उसके हाँ, सचमुच' कहने 
पर, उससे कहा-- विषैले सर्प का विश्वास नही किया जा सकता। उसे मत 
पाल । 
तपस्वी ने कहा-- आचार्य | वह मेरा पुत्र है। में उसके बिना नही रह 
सकता ।* 
“अच्छा | तो इसीसे तेरे प्राणो का नाग होगा ।” तपस्वी ने न बोधिसत्त्व 
की बात मानी, (और ) न ही विषैले-सर्प को छोडा । | 
उसके कुछ ही दिन बाद सभी तपस्वी फल-मूल (हूँढने) के लिए गये । 
वहाँ फल-मूल की सुलभता देख, दो तीन दिन वही रह गये । वेह्लुक-पिता 
भी उन्हीं के साथ जाते समय, विषेले सर्प को, बॉस की पोरी में सुला, ढक कर 
गया। दो तीन दिन के बाद तपस्वियो के साथ लौट कर, उसने वेल्ुक को 
खाद्य दूंगा (सोच ), बाँस की पोरी को उघाड आ पुत्र ! क्‍या तू भूखा है! ? 
(कह) हाथ पसारा। विषैले सर्प ने दो तीन दिन आहार न मिलने से ऋद्ध 
हो, तपसवी को हाथ पर डसा, जिससे तपस्वी वही मर गया। तपस्वी को 
मार, विषेला सर्प जगल मे चला गया। (अन्य) तपस्वियो ने उसे देख, बोधि- 
सत्त्व को सूचना दी | बोधिसत्त्व ने उसका शरीर-कृत्य करवा, ऋषिगण के 
मध्य बेठ ऋषियो को उपदेश देते हुए यह गाथा कही-- 
यो अत्थकामस्स हितानुकम्पिनो, 
श्रोवज्जमानो न करोति सासनं। 
एवं सो निहतो सेति, 
वेल्ुुकस्स यथा पिता ॥ 
[ जो (अपना) भला चाहने वाले, हितैषी के उपदेश देने पर, उस उपदेश 
के अनुसार आचरण नहीं करता, वह वेह्॒क के पिता की तरह नाश को 
प्राप्त होता है । 





एवं सो निहतो सेति, जो ऋषियो के उपदेश को ग्रहण नही करता, वह, 
जैसे यह तपस्वी विषैले सर्प के मुँह में पड़, विक्ृत-भाव को प्राप्त हो, विनष्ट 

हो सोता है, वेसे ही, महाविनाश को प्राप्त हो, नष्ट हो सोता है । यही अर्थ 
है। इस प्रकार बोधिसत्त्व, ऋषि-गण को उपदेश दे, चारो ब्रह्मविहारों की 
भावना कर, आयु का अन्त होने पर, ब्रह्मलोक में उत्पन्न हुआ । 





बुद्ध ने भी, भिक्ष्‌ तू केवल अब ही बात न मानने वाला नही है, पूर्व- 
जन्म में भी तू बात न मानने वाला ही था। और बात न मानने के स्वभाव 
के ही कारण, तू विषले-सर्प के मुँह में पड़, विक्रत-भाव को प्राप्त हुआ--यह 
धर्म-देशना ला, मेल मिला कर, जातक का साराश निकाला। उस समय 
का वेब्ठक-पिता (अरब का) बात न मानने वाला भिक्ष्‌ था। शेष परिषद्‌ 
(अ्रब की) बुद्ध परिषद्‌ थी। गण का शास्ता तो में ही था । 


४४. सकस जातक 


“सेय्यो अ्रमित्तो . . . . यह गाथा, शास्ता ने मगध (देश) में विचरते 
समय, एक ग्राम के मू्ख, गँवार मनुष्यो के सम्बन्ध में कही । 


क. वरतेमान कथा 


एक समय, तथागत श्रावस्ती से मगध राष्ट्र जा कर, वहाँ विचरते हुए, 
एक ग्राम में पहुँचे । वह गाँव अधिकतर अत्यन्त मूर्ख मनुष्यों से ही भरा पड़ा 
था। सो एक दिन उन अत्यन्त मूर्ख मनुष्यों ने इकट्ठे हो कर (आपस मे) 
सलाह की--- भो ! जगल में जाकर काम करते समय, हमें मच्छुर काटते 
है। उससे हमारे काम में विष्न पडता है । हम सब, धनुष और आयुध लेकर 
चले । चलकर, मच्छरो से युद्ध कर, सब मच्छरो को बेध कर, छेद कर मार 
डाले ।” यह सलाह कर, जंगल मे जा, वहाँ मच्छरों को बेधने के ख्याल से एक 

दूसरे को बेध कर, प्रहार कर, दुखी हो, आकर, गाँव के श्रन्दर, मध्य मे, तथा 
बाहर--सभी जगह--पड रहे । 

भिक्षुसघ सहित शास्ता ने उस गाँव में भिक्षा के लिए प्रवेश किया । 
अवशिष्ट पण्डित (>>बुद्धिमान) मनुष्य भगवान्‌ को देख, ग्राम-द्वार पर 
मण्डप बना, बुद्ध-सहित भिक्षुसघ को महादान दे, शास्ता को प्रणाम कर, बैठे । 
शास्ता ने जहाँ तहाँ पडे हुए मनुष्यों को देख कर, उन उपासको से पूछा-- 
“यह बहुत से मनुष्य रोगी (जख्मी) हे। इन्होने क्या किया है ?” 

_भन्‍्ते ! यह मनुष्य “मच्छरो से युद्ध करेगे” (विचार) जाकर, एक दूसरे 
को आहत कर अपने ही जख्मी हो गये ।” शास्ता ने, न केवल अभी भत्यन्त 
मूर्ख मनुष्यों ने मच्छरों को मारने के लिए जाकर अपने को घायल किया है, 
पूर्व समय मे भी मच्छर को मारेगे' सोच, यह एक दूसरे को मार देने वाले 
मनुष्य थे' कह, उन मनुष्यों के याचना करने पर पूर्व-जन्म की कथा कही-- 


ख. अतीत कथा 


पूर्व समय में (राजा) ब्रह्मदत्त के राज्य करने के समय, बोधिसच्त्व व्यापार 
करके (अपनी) रोजी चलाते थे। उस समय काशी देश के एक सीमान्त के 
ग्राम में बहुत से बढ़ई रहते थे। वहाँ एक बूढा बढई वृक्ष छीलता था। उसकी 
ताँबेकी थाली के तल सदृश खोपडी पर, एक मच्छर ने बैठ कर, उसके सिर को 
अपने डंक से ऐसे बीधा, जैसे कोई शक्ति (-प्रायुध) से चोट करता हो । उसने 
अपने पास बैठे हुए पुत्र को कहा--तात ! मेरे सिरको एक मच्छर, शक्ति से 
चोट करते की तरह काट रहा है, उसे हटा ।” 

“तात ! सबर करे। एक (ही) प्रहार से उसे मारूँगा ।” उस समय 
बोधिसत्त्व भी अपने लिए सौदा ढूँढते हुए, उस गाँव में पहुँच, उस बढई-शाला 
में बैठे थे। सो, उस बढई ने पुत्र को कहा--तात ! इस मच्छर को हटा ।” 
उसने तात ! हठाता हूँ कह, तेज कुल्हाडे को उठा, पिता की पीठ की ओर 
खडे हो, “मच्छर को मारूँगा” (सोच) पिता के सिर के दो टुकडे कर दिये । 
बढ़ई वही मर गया । बोधिसत्त्व ने उसके उस कर्म को देख कर सोचा--- 
'बुद्धिमान्‌ शत्रु भी अच्छा है। वह दण्ड से भयभीत होकर भी मनुष्यों को नही 
मारेगा।” यह सोच, यह गाथा कही-- 

सेय्यो श्रमित्तो मतिया उपेतो, 
नत्वेवः मित्तो सतिविप्पहीनो, 
मकसं व्धिस्सन्ति हि एव्ठमृगों 
पुत्तो पितु श्रब्भिदा उत्तमड्धं ॥ 
[ बृद्धिमान्‌ शत्रु (>ज्अमित्र) भी अच्छा है । मूर्ख मित्र अच्छा नहीं । 
जड़-मति पुत्र ने मच्छर को मारूँगा” सोच पिता के सिर को फाड दिया । ] 





सेय्यो >-प्रवर --उत्तम । मतिया उपेतो--प्रज्ञा से युक्त । एक्मूगो -- 
लार-मुख >-मूर्ख । पूत्तो पितु श्रब्भिदा उत्तमद्भं अपनी मूर्खंता के कारण 
पुत्र हो कर भी, मच्छर को मारूँगा” (करके) पिता के सिर के दो टुकड़े कर 
दिये । इसलिए मूर्ख-मित्र की अपेक्षा बुद्धमान्‌ शत्रु भी अच्छा है । 





यह गाथा कह, बोधिसत्त्व, उठ कर, यथा-कर्म गये । बढई के रिश्तेदारों 
ने उसका शरीर-कत्य किया । 

शास्ता ने, उपासको  पूर्वे समय में भी मच्छर को मारेगे' (करके) 
एक दूसरे को मार डालने वाले मनुष्य थे--यह ध्मं-देशना लाकर, मेल मिला 
कर, जातक का साराश निकाला । उस समय गाथा कह कर चले जाने वाला 
व्यापारी तो में ही था । 


४५४. रोहिणी जातक 


ससिय्यो श्रमित्तोी. .” यह गाथा शास्ता ने जेतवन में विहार करते 
समय, श्रनाथपिण्डिक सेठ की एक दासी के बारे में कही । 


क. वर्तमान कथा 
अ्रनाथपिण्डिक की एक रोहिणी नाम की दासी थी। (एक दिन ) उसकी वुद्धा 

माता, उस (दासी) के धान कूटने के स्थान पर आकर लेट गई । मक्खियाँ, 
उसे घेर कर, सूई के बीधने की तरह काटने लगी । उसने लडकी (--दासी) 
को कहा-- भ्रम्म | मृभे मक्खियाँ काटती है। इन्हे हटा।” उसने “अ्रम्म ! 

हटाती हूँ” कह, मूसल उठा कर माता के शरीर पर (बैठी) मक्खियो को मार 
कर नष्ट करूँगी' (सोच) माता को मूसल का प्रहार दे, (उसे) मार डाला । 
उसे (मरा) देख, माता मर गई (सोच) रोना आरम्भ किया । वह बात 
सेठ को कही गई। सेठ ने उसका शरीर-कत्य करवा, विहार जा कर, वह सब 
बात शास्ता को कही। शास्ता ने, गृहपति ! न केवल अ्रभी इसने, माता के 
शरीर की मक्खियों को मारूगी! (सोच) उसे, मूसल से मार डाला है, पूर्व 
(जन्म) में भी मार डाला है कह, सेठ के याचना करने पर, पूर्वजन्म की कथा 
कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक) सेठ के कुल में उत्पन्न हुए थे। पिता की मृत्यु पर वह 
श्रेष्ठी के पद पर आरूढ हुए। उसकी भी रोहिणी नाम की दासी थी । उससे 
भी अपने धान कूटने के स्थान पर, आकर लेटी माता के, श्रम्म ! मेरी मक्खियाँ 
हटा कहने पर, इसी प्रकार मूसल का प्रहार दे, माता के जीवन का नाश कर, 
रोना शुरू किया। बोधिसत्त्व ने इस वृत्तान्त को सुन, बुद्धिमान शत्रु भी 
अच्छा है! सोच, यह गाथा कही--- 
सेय्यो श्रमित्तो मेधावी यञ्चे बालानुकम्पको, 
पस्स रोहिणिकं जास्स सातरं हन्त्वान सोचती ॥ 
[ मू दयालु (--मित्र) की अपेक्षा बुद्धिमान्‌ छत्रु अच्छा है । मूर्ख 
रोहिणी को देखो । माता को मारकर (अ्रब) सोचती है ।] 





मेधावी --पण्डित >>ज्ञानी --बुद्धिमानू । यज्चे बालानुकस्पको--इसमें 
य॑ में लिज्र-परिवर्तत कर दिया। े निपात है। अर्थ यही है कि जो मूर्ख 
मित्र है, उसकी अपेक्षा बुद्धिमान (आदमी) शत्रु होने पर भी, सौ गुना, 

हजार गुना अच्छा हैं। अथवा यं', प्रतिषेधा्थ निपात है, तो इसका अर्थ हुआ 
कि मूखेमित्र नही। जम्मि--जड-बुद्धि। मातरं हन्त्वान सोचति, मक्खियो को 
मारूुँगी' करके माता को मार, अब यह मूर्खा, अपने श्राप ही रोती है, पीटती 
है । इस कारण से, इस लोक मे बुद्धिमान्‌ शत्र भी अ्रच्छा है' कह, बोधिसत्त्व 
ने बुद्धिमान की प्रशसा करते हुए, इस गाथा से धर्मोपदेश किया । 





शास्ता ने, गृहपति ! न केवल अभी इसने मक्खियो को मारूँगी' (सोच), 
माता को मार डाला है, पहले भी मारा था---यह धम्म-देशना लाकर, मेल 
मिला कर, जातक का साराश निकाला। उस समय, माता ही माता थी, लडकी 
ही लड़की, और महाश्रेष्ठी तो में ही था । 


४६. आरामदूसक जातक 


“न वे श्रनत्थकुसलेन  ..” यह गाथा शास्ता ने कोसल (देश) के एक 
गामड़े के बाग-बिगाड़ने वाले के बारे में कही । 


क वर्तमान कथा 


शास्ता कोसल में विचरते हुए एक गाँव में पहुँचे । वहाँ एक गृहस्थ ने 
भगवान्‌ को निमन्त्रित कर, अपने उद्यान में बिठा, बुद्ध-सहित भिक्षू-सघ को 
(भोजन-) दान देकर कहा-- भन्‍्ते ! इस उद्यान मे यथारचि विहार करे |” 

भिक्षुओ ने उठ कर, माली को (साथ ) ले, उद्यान में घूमते हुए एक श्रॉगन 
जेसी जगह को देख कर माली से पूछा--- उपासक | इस उद्यान मे और (सब) 
जगह घनी छाया हैँ । लेकिन इस जगह कोई व॒क्ष वा गाछ नही है । इसका 
क्या कारण है ?” 

“भन्‍्ते ! इस बाग के लगाने के समय, एक गेंवार लडका पानी सीचते 
हुए, इस जगह के पौदो को उखाड़ उखाड कर उनकी जडो की गहराई के 
अनुसार पानी सीचता था। सो वह पौदे कुम्हला कर मर गये । इसी कारण 
से यह स्थान श्रॉगन (सा) हो गया ।* 

भिक्षुओ ने शास्ता से जाकर, यह बात कही । शास्ता ने, >भ्िक्षओं ! 
न केवल श्रभी वह गँवार लडका बाग-बिगाडने वाला है, पहले भी वह बाग- 
बिगाडने वाला था” कह पूर्व-जन्म की कथा कही-- 


ख, अतीत कथा 


पूर्व समय मे बाराणसी में (राजा) ब्रह्मदत्त के राज्य करते समय, बाराणसी 
में उत्सव (जनक्षत्र) की घोषणा की गई। उत्सव-भेरी के शब्द सुनने 
के बाद से, सभी नगर निवासी उत्सव की मस्ती में घ्मने लगे। उस समय 
राजा के उद्यान मे बहुत से बन्दर रहते थे। माली ने सोचा--नगर मे उत्सव 
की घोषणा हुई है। इन बानरो को पानी सीचो' कह कर, में उत्सव में खेलने 
जाऊंगा।” उसने ज्येष्ठ बानरो के सर्दार के पास जाकर पृ छा--- सौम्य बानर- 
राज | इस उद्यान से तुम्हे भी बहुत फायदा है । तुम इसके फल-फूल-पत्ते खाते 
हो। नगर मे उत्सव उद्घोषित हुआ है। में उत्सव मे खेलने जाना चाहता हूँ । 
जब तक मे लौट कर आऊं, क्या तुम तब तक इस उद्यान के पौदो मे पानी सीच 
सकते हो ? ” 

अच्छा ! सीचेगे ।” 

तो आलस्य-रहित रहना,” (कह) वह (उन्हे) पानी सीचने के लिए 
चरसा और लकडी के बरतन देकर चला गया । चरसा और लकड़ी के बरतन 
लेकर, बानर पौदो मे पानी सीचने लगे । तब उन्हे बानरो के सर्दार ने कहा-- 
_बानरो ! जल रक्षणीय है। तुम पौदो मे पानी सीचते समय (उन्हे) उखाड़ 
उखाड कर, (उनकी ) जडे देख कर, गहरी जड वाले पौदो में बहुत पानी सीचो, 
जिनकी जडे गहरी नही है, उनमे थोडा । पीछे हमे पानी मिलना दुलंभ हो 
जायगा । 

उन्होने श्रच्छा' कह स्वीकार कर, वैसा ही किया। उस समय एक बुद्धि- 
सान्‌ श्रादमी ने उन बानरो को राजोद्यान मे वैसा करते देख, पूछा--“बानरो ! 

तुम किस लिए पौदो को उखाड उखाड, उनकी जड (की गहराई) के अनुसार 
पानी सीच रहे हो ' 
उन्होने जवाब दिया-- हमारे सर्दार ने हमे, ऐसा ही करने को कहा है।” 
उसने उन (बानरो) की बात सुन, अहो ! मू्खे (लोग) उपकार करने का 
मन करके, अभ्रपकार ही करते हे! (सोच) यह गाथा कही--- 
न वे अ्रनत्थकुसलेन अ्रत्थचरिया सुखावहा, 
हापेति श्रत्यं दुस्मेधो कपि आरामिको यथा ॥ 
[ उपकार ( >>अनर्थ )>-करने में अ्रचतुर आदमी का उपकार ( 5-अर्थ) 
करना भी सुखदायक नही होता । माली-बन्दर की तरह, मूर्ख श्रादमी, काम 
की हानि ही करता है । ] 





वे, निपात मात्र है। अ्ननन्त्थकुसलेन, अ्नर्थ >--अनायतन में दक्ष, अथवा 
झायतन --कारण ( >--मतलब की बात) मे अ्रदक्ष । श्रत्थवरिया ( --उन्नति) 
वृद्धि-क्रिया । सुखावहा, इस प्रकार के अन्थ करने में दक्ष (आदमी) 
से शारीरिक-मानसिक सुख नामक अथे की चरिया सुख-कारक नही होती, 
मतलब है कि प्राप्त नही की जा सकती । किस वजह से ? सर्वे प्रकार से ही 
हापेति श्रत्थं दुम्मेधो, मूर्ख आदमी, उपकार करूँगा (करके) उपकार का 
नाश कर, अपकार ही करता हूँ । कपि श्रारामिको यथा, आराम (बाग ) 
में नियक्त, बाग का रक्षक बन्दर, उपकार करूँगा (करके) अपकार ही करता 
है । इस प्रकार जो अर्थ-कुशल नही है, वह भलाई का काम ( >अत्थचरिया ) 
नही कर सकता, वह निरचय से अपकार ही करता है। 





इस प्रकार, उस बुद्धिमान्‌ आदमी ने, इस गाथा से, ज्येष्ठ बानरो के 
सर्दार की निन्‍्दा की (और) अपनी परिषद्‌ को लेकर उद्यान से निकल आया। 
शास्ता ने, भिक्षुओं ! न केवल अभी यह गँवार लड़का बाग-बिगाड़ने वाला 
हुआ है, पहले भी बाग-बिगाडने वाला ही हुआ है” (कह) इस धर्म-देशना को 
लाकर, मेल मिला, जातक का साराश निकाल दिखाया । उस समय का 
बानरो का सर्दार (अब का) बाग-बिगाडने वाला लड़का था; और बुद्धिमान्‌ 
ग्रादमी तो में ही था । 

४७, वारुणी जातक 


न बे श्रनत्थकुसलेन . . . .” यह गाथा शास्ता ने जेतवन मे विहार करते 
समय, एक शराब बिगाड़ देने वाले के बारे मे कही । 


क, वतमान कथा 


एक शराब का व्यापारी श्रनाथपिण्डिक का मित्र तेज शराब बनाकर, 
हिरण्य, सोना आदि लेकर बेचता था । (एक दिन) वह बेचते बेचते, बहुत 
ग्राहको के इकटूठे हुए रहने के समय, अपने शिष्य को, 'तात ! तू (इनसे) 
मूल्य ले ले कर शराब दे” कह, (अपने) नहाने चला गया । श्ागिद ने लोगो 
को शराब देते हुए देखा कि (लोग) बीच बीच मे नमक की डली मेँगवा कर, 
खाते है। यह देख, उसने शराब अलूनी होगी' ( सोच) इसमें निमक डालूँगा' 
(करके ) शराब की चाटी मे नालिका' भर कर निमक डाल, लोगो को शराब 
दी। उन्होने मुंह भर कर थूक, (कर) पूछा--यह तूने क्या किया २” 

तुम्हे शराब पीते पीते निमक मँगवाते देखकर, (इसमे) निमक मिला 
दिया ।” 

ऐसी अच्छी शराब को खराब कर दिया। मू्ख कही का” कह, उसकी 
निन्‍दा करते, उठ कर चले गये । 

शराब के व्यापारी ने आकर, एक को भी न देख, पूछा---- शराब के 
पीने वाले कहाँ चले गये ? ” 

शागिद ने सब हाल कहा । उसके मालिक ने, 'मू्ख ' तूने इतनी अच्छी 
शराब बिगाड़ दी' कह, उसकी निन्‍्दा कर, यह वृत्तान्त श्रनाथपिण्डिक से कहा । 


* श्रनाज का एक नाप । 

झ्रनाथपिण्डिक ने कहने के लिए बात है' सोच, जेतवन जा, शास्ता को प्रणाम 
कर, यह बात कही । शास्ता ने, गृहपति ! न केवल अभी यह शराब बिगाडने 
वाला हुआ है, पहले भी यह शराब बिगाडने वाला था” (कह) उसके प्रार्थना 
करने पर पूर्व-जन्म की कथा कही-- 


ख, अतीत कथा 


पूर्वे समय में बाराणसी मे (राजा) ब्रह्मदत्त के राज्य करने के समय, 
बोधिसत्त्व, बाराणसी के सेठ थे। उनके आश्रित एक शराब का व्यापारी जीविका 
करता था। वह तेज शराब बनाकर शागिदे को इसे बेच” कह कर, (अपने ) 
नहाने चला गया | उसके जाते ही शागिद ने शराब मे निमक डाल कर, इसी 
प्रकार शराब ख़राब कर डाली । सो उसके गुरु ने आकर, वह हाल मालूम कर 
श्रेष्ठी को कहा। श्रेष्ठी ने उपकार करने में अदक्ष मू्ले (लोग) उपकार करेगे 
(करके) अ्रपकार ही करते हे, (कह) यह गाथा कही--- 

न वे अनत्थकुसलेन श्रत्थवरिया सुखावहा, 
५६”. हपेति श्रत्य॑ दुम्मेधो कोण्डड्जो वार्राण यथा ॥ 

[ उपकार ( >सअनर्थ) करने में श्रदक्ष आदमी का उपकार (नच्ञ्र्थ) 
करना भी सुखदायक नही होता । कोण्डज्ज (नामक) अन्तेवासिक के शराब 
बिगाड़ देने की तरह, मूर्ख श्रादमी अर्थ (+-काम) की हानि कर डालता हैं । ] 





कोण्डड्ओ वारुणिं यथा, जेसे इस कोण्डज्ञ नामक श्रन्तेवासिक ने अच्छा 
करता हैँ (करके) निमक डाल कर, शराब बिगाड़ दी, खराब कर दी, विनाश 
कर दी । इस प्रकार सभी श्रनर्थ-कुशल अर्थ ("काम ) को बिगाड़ डालते 
है। बोधिसत्त्व ने इस गाथा से धर्मोपदेश दिया । 

शास्ता ने भी, गृहपति ! न केवल अभी यह शराब बिगाडने वाला हुआा 
है, पहले भी यह शराब बिगाडने वाला ही था” कह, मेल मिला, जातक का 
साराश निकाल दिया । उस समय का शराब-बिगाडने वाला, अब का भी 
दराब-बिगाडने वाला हुआ । लेकिन बाराणसी का श्रेष्ठी तो मे ही था। 

४८० वेदब्भ जातक 


“अनुपायेन यो अ्रत्थं.. . यह गाथा, शास्ता ने जेतवन में विहार करते 
समय (एक) बात न मानने वाले भिक्षु के बारे मे कही । 


क. वतमान कथा 


उस भिक्षु को, शास्ता ने, भिक्षु | न केवल अभी तू बात न मानने वाला 
है, पहले भी तू बात न मानने वाला ही था। उसी कारण से, बुद्धिमानो की 
बात न मान, तेज तलवार से दो टूक हो रस्ते पर गिरा। और तेरे एक के कारण 
एक हजार आदमियो के प्राण की हानि हुईं।” कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, एक 
गाँव मे, एक ब्राह्मण बेदर्भ नामक मन्त्र जानता था। वह मन्त्र बेश-कीमत 
था, महामूल्यवान्‌ था। नक्षत्रों का योग होने पर, उस मन्त्र का जप कर, आकाश 
की ओर देखने से सात रत्नो की वर्षा होती थी। उस समय बोधिसत्त्व उस 
ब्राह्मण के पास विद्या सीखते थे । सो एक दिन वह ब्राह्मण किसी भी काम 
से, बोधिसत्त्व को (साथ) लेकर, अपने ग्राम से निकल चेतिय राष्ट्र! (की 
ओर ) ग्र्मा । रास्ते मे, एक जंगल की जगह मे, पॉच सौ पेसनक चोर' मुसाफिरों 
पर डाका डालते थे। उन्होने बोधिसत्त्व और वैद्रभ ब्राह्मण को पकड लिया । 
यह चोर, पेसनक चोर' क्यो कहलाते थे ? वह दो जनो को पकड़ कर, उनमें 


: बतंमान पूर्वी बुन्देलखण्ड । 

से एक को धन लाने के लिए भेजते थे, इसलिए पेसनक ( +>प्रेषनक --भेजने 
वाले) चोर कहलाते थे । वे, पिता-पुत्र को पकड कर, पिता को कहते, तू 
हमारे लिए धन लाकर, पुत्र को ले जाना, इसी प्रकार मॉ-बेटी को पकड कर, 
माँ को भेजते, ज्येष्ठ-कनिष्ठ भाइयो को पकड कर ज्येष्ठ भाई को भेजते, (और ) 
गुरु-शिष्य को पकड़ कर शिष्य को भेजते । सो, उस समय भी, उन्होने वैदभे- 
ब्राह्मण को पकड़े रख कर, बोधिसत्त्व को भेजा । 

बोधिसत्त्व ने आचाय्य को प्रणाम कर, कहा--में एक दो दिन में आ 
जाऊंगा । आप डरियेगा नही । और मेरा कहना करना । आज धन वर्षाते 
का नक्षत्रयोग होगा । आप दुख को न सह सकने के कारण, मन्त्र का 
जाप कर, धन मत बरसाना । यदि बरसाओगे, तो तुम और यह पॉच सौ 
चोर--सभी--नताश को प्राप्त होगे।” इस प्रकार आचाय्य॑ को उपदेश 
(“सलाह ) देकर, वे धन लाने के लिए चले गये। चोरो ने सूर्यास्त होने पर 
ब्राह्मण को बॉँध कर डाल दिया । उसी समय पूर्व दिशा की ओर से परिपूर्ण 
चन्द्रमण्डल उगा। ब्राह्मण ने तारो की ओर देखते हुए धन बरसाने के नक्षत्र- 
योग को देख, सोचा--- मे किस लिए दु ख अनुभव करूँ ? क्यो न मन्त्र का जाप 
करूँ और रत्नो की वर्षा वर्षाकर चोरों को धन देकर, सुख पूर्वक चला 
जाऊं।” उसने चोरो को सम्बोधित किया--चोरो ! तुमने मुभे किस लिए 
पकड रक्‍्खा है ? 

“आये ! धन के लिए । 

“यदि, धन की आवश्यकता है, तो शीघ्र ही मुझे बन्धन से खोल, सिर से 
नहला, नवीन वस्त्र पहना, सुगन्धियो का लेप कर, फूल-मालाये पहिना कर, 
बिठाओ ।” चोरों ने उसकी बात सुन, वैसा ही किया । 

ब्राह्मण ने नक्षत्र-्योग जान, मन्त्र जाप कर झाकाश की श्रोर देखा । 
उसी समय आकाश से रत्न गिरे। चोर उस धन को इकट्ठा कर, (अपने अपने ) 
उत्तरीय में गठरी बॉध, भागे। ब्राह्मण भी उनके पीछे ही पीछे गया । तब उन 
चोरो को दूसरे पॉच सौ चोरो ने पकड लिया। 

“हमे किस लिए पकडा हैं ?” पूछने पर, उत्तर मिला, 'धन के लिए 
पकडा है।” “यदि धन की आवश्यकता है, तो इस ब्राह्मण को पकड़ो। यह, 
झ्ाकाश की ओर देख कर धन वर्षावेगा। हमे भी यह धन इसी ने दिया है ।” 


7 

चोरो ने उन चोरों को छोड़ कर ब्राह्मण को पकड़ा, और कहा---”हमे 
भी धन दो ।” ब्राह्मण ने कहा--में तुम्हे धन दूं, लेकिन धन बरसाने का 
नक्षत्रयोग (भ्रव) एक वर्ष बाद होगा। यदि धन से मतलब है, तो सबर करो, 
में तब धन की वर्षा बरसाऊँगा ।” चोरो ने क्रुद्ध होकर, भरे। दुष्ट ब्राह्मण | 
श्रौरो के लिए भ्रभी धन वर्षा कर, हमे अगले वर्ष तक प्रतीक्षा कराता है' कह, 
(वही) तेज्ञ तलवार से ब्राह्मण के दो टुकड़े कर, (उसे) रास्ते पर डाल दिया। 
(फिर) जल्दी से उन चोरो का पीछा कर, उनक्रे साथ युद्ध किया; और उन 
सब को मार कर, धन ले फिर (आपस मे) दो हिस्से हो, एक दूसरे से युद्ध किया, 
और ढाई सौ जनो को मारा । इस प्रकार जब तक (केवल) दो जने बाकी रह 
गये, तब तक एक दूसरे को मारते रहे । 

इस प्रकार उन (एक) सहस््र आ्रादमियों के विनष्ट होने पर, उन दोनो 
जनो ने उपाय से धन को लाकर, एक ग्राम के समीप, जगल में छिपाया। 
(उन दोनो में से) एक खड्ग लेकर धन की हिफाजत करने लगा। दूसरा, 
चावल लेकर, भात पकवाने के लिए गॉव से गया । लोभ विनाश का मूल 
ही है । धन के पास बेठे हुए ने सोचा--“उसके आने पर धन के दो हिस्से 
करते होगे। क्यो न मे, उसे भ्राते ही खड़ग के प्रहार से मार दँ।” सो वह खड़ग 
को तैयार कर, बैठा, और उसके आने की प्रतीक्षा करने'लगा । दूसरे ने भी 
सोचा--उस धन के दो हिस्से (करने) होगे । सो, मे, भात मे विष मिला 
कर, उस आदमी को खिलाऊँ, इस प्रकार उसका प्राण नाश कर, सारे धन को 
श्रकेला ही ले लूं।” उसने भात के तैयार हो जाने पर, अपने खा, शेष भात मे 
विष मिला, (उसे) लेकर वहाँ गया। उसके भात उतार कर रखते ही, दूसरे 
ने खड़्ग से दो टुकड़े करके, उसे छिपी जगह में छोड, श्रपनें भी उस भात को 
खा, वही प्राण गँवाये । 

इस प्रकार, उस धन के कारण सभी विनाश को प्राप्त हुए। बोधिसत्त्व भी 
एक दो दिन में धत लेकर आ गये । (उन्होने) वहाँ आ्राचार्य्य को न पा, और 
बिखरे धन को देख (सोचा)--आचाय्य ने मैरी बात न मान धन बरसाया 
होगा । और सब विनाश को प्राप्त हुए होगे (यह सोच ) महा-मार्गे से 
चले। चलते चलते आचार्य को, सडक पर दो टुकड़े हुए पडा देख, मेरा कहना 
न मान कर मरा (सोच) लकडियाँ चुन, चिता बना, आचार्य का दाह-कर्म 

किया और उसे वन-पुष्पो से पूजा । आगे चलकर, पाँच सौ मरे हुए, उससे आगे 
ढाई सौ, इसी प्रकार क्रम से झराखीर मे दो जनो को मरा देख कर, सोचा--- 
“यह दो कम एक हजार (जने) विनाश को प्राप्त हुए। दूसरे दो जने (भी) 
चोर होगे और वे भी संभल न सके होगे । वे कहाँ गये ? ” सोचते हुए उनके 
धन लेकर जगल में घुसने के मार्ग को देख, जाकर, गठरी बँधी धन की 
राशि को देखा । वहाँ एक को भात की थाली को परोस कर, मरा पाया । 
तब इन्होने यह यह किया होगा--यह सब जान, वह (दूसरा) आदमी कहाँ 
है ?” सोचते हुए उसे भी जंगल में फेका पडा देख, सोचा--हमारे आचार्य 
ने मेरी बात न मान, अपने बात न मानने के स्वभाव के कारण, अपने भी प्राण 
गवाये, और दूसरे हजार जनो का भी नाश किया ! अनुचित मार्ग से अपनी 
उन्नति चाहने वाला, हमारे आचाय्यें की तरह महाविनाश को ही प्राप्त होता 
है। यह सोच, यह गाथा कही--- 

अनुपायेन यो अत्थं इच्छति सो विहज्ञति, 

चेता हनिसु वेदब्भं सब्बे ते व्यसनसज्भगु ॥ 

[ जो अनुचित मार्ग से अर्थ (+-धन ) चाहता है, वह विनाश को प्राप्त 

होता है। चेतिय-देश के चोरो ने वेद ब्राह्मण को मार डाला । (और) वे 
सब भी मरण को प्राप्त हुए । | 





सो विहज्ञति, अनुचित रीति से, अपना अर्थ, वृद्धि, सुख चाहता हूँ 
(करके ) अनुचित समय पर प्रयत्न करने वाला आदमी मरता है, दु ख पाता 
है, महाविनाश को प्राप्त होता है। चेता, चेतिय-राष्ट्र वासी चोर । हनिसु 
बेदब्भं, वेदर्भ मन्त्र वाला होने के कारण, वेदर्भ नाम' पड जाने वाले ब्राह्मण 
को मार दिया । सब्बे तेब्यसनमज्भगु वे भी सारे के सारे, एक दूसरे को 
मार कर दुख ( >-व्यसन ) को प्राप्त हुए । 





इस प्रकार बोधिसत्त्व ने जैसे हमारे आचार्य्य अनुचित स्थान में प्रयत्न 
करके, धन वर्षा कर अपने प्राण नाश को प्राप्त हुए, और दूसरो के भी विनाश 
के कारण हुए; इसी प्रकार और भी जो कोई अनुचित रीति से अ्रपनी उन्नति 

की इच्छा करके, प्रयत्न करेगे, वे सब के सब अपने विनाश को प्राप्त होगे, 
तथा औरो के विनाश के कारण बनेगे' (कह )बन को उन्नादित कर देवताओं के 
“साधु-साधु” कहते समय, इस गाथा से धर्मोपदेश कर, उस धन को उपाय से 
श्रपनें घर मँंगवा लिया । (फिर) वे दानादि पुण्य करते हुए, जितनी आयु 
थी, उतने समय तक जीवित रह कर, जीवन के अन्त में, स्वर्ग-मार्ग को पूर्ण 
करते (परलोक ) गये । 

शास्ता ने भी, भिक्ष्‌ ! न केवल अभी तू बात न मानने वाला हैं, पहले भी 
तू बात न मानने वाला ही रहा है, और (अपने) बात न मानने के स्वभाव के 
कारण महाविनाश को प्राप्त हुआ है! (कह) यह धर्म-देशना ला, जातक का 
साराश निकाला। उस समय का वैद्भ ब्राह्मण (अब का) बात न मानने वाला 
भिक्षथा। शिष्य तो में ही था ।” 


8९, नवकखत्त जातक 


“नक्खत्तं पतिमानेन्तं . ..” यह गाथा, शास्ता ने जेतवन मे विहार करते 
समय, एक आझाजीवक' के बारे में कही । 


क. वतंमान कथा 


शआवस्ती की एक लडकी, दीहात (--जनपद) के एक कुल-पुन्र ने 
अपने पूत्र के लिए पक्की की । अमुक-दिवस (आकर) ले जाऊँगा'--इस 
प्रकार दिन का निश्चय कर, उस दिन के आने पर, उसने अपने कुल-विश्वासी 
आजीवक से पूछा--- भन्‍्ते ! आज हम एक मजड्भल करेगे। क्या नक्षत्र अच्छा 
है ! ५ 


' उस समय के नंगे साधुओं का एक सम्प्रदाय । 

उसने यह मुझे बिना पूछे, पहले दिन निश्चय करके, अब मुझे पूछता है' 
(सोच) क्रुद्ध हो, अच्छा, इसे सबक सिखाऊंगा” (करके) कहा--आज 
नक्षत्र अच्छा नही । आज मज्भल-कर्म मत करना । यदि आज मड्भल-कर्म 
करोगे, तो महाविनाद् होगा ।* 

उस कुल के आदमी, उस (झ्ाजीवक) की बात पर विश्वास कर, उस 
दिन न गये । नगर-वासियों ने सब मद्भुल-क्रिया (समाप्त) कर, उनको न 
आते देख, उन्होने आज का दिन निश्चय किया, और वे नहीं आये । हमारा 
बहुत खर्चा हुआ । हमे उनसे क्‍या ? हम अपनी लडकी (किसी) दूसरे को 
दे देगे' (सोच) उस किए कराये मद्भल-कर्म से लडकी दूसरे को दे दी । 

जब पहले के लोगो ने अगले दिन आकर कहा--हमे लडकी दे। उन 
श्रावस्तीवासियो ने, तुम दीहाती गृहस्थी पापी-मनुष्य हो । दिन का निदचय 
कर (हमारा) अनादर कर नही आये । जिस रास्ते से आये हो, उसी रास्ते 
से चले जाओ । हमने, लड़की, दूसरो को दे दी है| (कह ) उनका मखौल उडाया । 
वे, उनके साथ भंगडा करके, जिस रास्ते आये थे, उसी रास्ते लौट गये। 

उस आजीवक द्वारा, उन मनुष्यों के मद्भुल-कर्म मे बाधा डाल दी जाने 
की बात भिक्षुओ को मालूम हुई। वे भिक्षु धर्मं-सभा में बेठे बात-चीत कर रहे 
थे-- आवुसो | (उस) आजीवक ने (अ्रमुक) कुल के मद्भल-कर्म में बाधा 
डाल दी ।” शास्ता ने आकर पूछा--- भिक्षुओ ! बेठे क्या बात-चीत कर रहे 
थे?” 

उन्होने कहा--यह (बातचीत) ।” 

(शास्ता ने) 'भिक्षुओ ! न केवल अभी वह आजीवक उस कुल के मज्भल- 
कर्म में विष्न डालने वाला है, पूर्व समय में भी इसने उन पर कऋद्ध होकर, 
उनके मद्भूल-कर्म मे बाधा डाली थी --कह पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, 
दीहातियो (>-जनपदवासियों) ने नगरवासियो की लडकी पक्‍की करके, 
दिन का निश्चय कर, अपने कुल के विध्वासी आजीवक से पूछा--“भन्‍्ते ! 
आज हमारी एक मज्जुल-क्रिया है। क्या नक्षत्र अ्रच्छा है ? ” उसने, यह अपनी 

रुचि अनुसार दिन निश्चित करके, अ्रब मुभे पूछते हे” (सोच) ऋुद्ध हो आज 
इनके मज़जुल-कर्म मे बाधा डालूँगा' (निश्चय कर) कहा--“आज नक्षत्र 
अच्छा नही । यदि (मद्भल-कर्म) करोगे, तो महाविनाश को प्राप्त होगे ।” 

वे उसकी बात पर विश्वास कर, न गये । जनपदवासियो ने उनको न 
आता देख, वे आज दिन निश्चित करके नही भ्राये । हमे उनसे क्‍या ?! (सोच) 
औरो को लडकी दे दी । नगरवासियो ने अगले दिन आकर लडकी माँगी । 
जनपदवासियों ने (उत्तर दिया)-- तुम नगरनिवासी निलज्ज गृहस्थ हो । 
दिन निश्चित करके (भी) लडकी को नही लेते । तुम्हे न श्राता देख, हमने 
(लड़की ) दूसरो को दे दी ।” 

हम आजीवक को पूछ कर, उसके नक्षत्र अच्छा नही है, कहने के 
कारण नही आये । (अ्रब) हमे लडकी दो ।” 

* हमने तुम्हारे नश्नाने के कारण, लडकी दूसरो को दे दी। हम दी हुई लडकी 
को वापिस कैसे ले ।” इस प्रकार उनके आपस में एक दूसरे के साथ कलह करते 
समय, एक नगरनिवासी बुद्धिमान्‌ आदमी किसी काम से दीहात ( --जन-पद) 
में आया । उन तगरनिवासियों को हम आाजीवक को पूछ कर, (उसके ) 
नक्षत्र भ्रच्छा नही है' कहने के कारण, नही आये” कहते सुन नक्षत्र से क्या 
प्रयोजन ? क्या लड़की का मिलना ही नक्षत्र नही है ?” कह, यह गाथा कही--- 

नक्खत्त पतिमानेन्तं श्रत्थो बाल उपच्चगा, 
श्रत्थो श्रत्थस्स नक्खत्तं कि करिस्सन्ति तारका ॥ 


[ नक्षत्र देखते रहने वाले मूर्ख आ्रादमी का काम नष्ट हो जाता है ( नज्जाता 


रहता है) । मतलब की सिद्धि (--अश्र्थ) ही मतलब का नक्षत्र है। तारे 
क्या करेगे ?” | 





पतिमानेन्तं, देखते हुए के, श्रब नक्षत्र होगा, अब नक्षत्र होगा, इस प्रकार 
प्रतीक्षा करते हुए के । श्रत्थो बाल उपच्चगा, इस नगरनिवासी मूर्ख ने लडकी 
की प्राप्ति नामक मतलब की बात (--अर्थ) गँवा दी। श्रत्थों श्रत्थस्स नक्खत्तं, 
जिस मतलब को खोजता है, उसकी प्राप्ति ही, उस मतलब का नक्षत्र हे । 
किकरिस्सन्ति तारका--दूसरे आकाश के तारे क्‍या करेगे ? मतलब, 

किस अर्थ को साधेगे ? नगरवासी भगडा करके लडकी को बिना पाये ही चले 
गये । 





दशास्ता ने भी, भिक्षुओ ! न केवल अभी, यह आजीवक इस कुल के मज्भल- 
काय्यें में बाधा डालता है, (इसने) पहले भी बाधा की थी--यह धर्म-देशना 
लाकर मेल मिला जातक का साराश निकाला । उस समय का आजीवक 
ग्रब का आजीवक ही था। उस समय के कुल भी, यह अब के कुल ही थे । 
उस समय गाथा कह कर खडे होने वाला बुद्धिमान्‌ आदमी तो में ही था। 


५०. दुम्मेघ जातक 


“दुम्मेधानं ” यह गाथा, बुद्ध ने जेतवन मे विहार करते समय, 
लोकोपकार के बारे में कही । 


क. वर्तमान कथा 


वह (कथा) बारहवे परिच्छेद की महाकण्ह जातक में आयेगी । 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधिसत्त्व 
ने उस राजा की पटरानी की कोख में जन्म ग्रहण किया । माता की कोख से 
निकलने पर, नाम ग्रहण के दिन (उसका) नाम ब्रह्मदत्त कुमार रक्खा गया। 
जब वह (कुमार) सोलह वर्ष का हो गया, तो तक्षिला जा विद्या 


* जातक (४६६) 
श्र 

सीख कर, तीनो वेदो' तथा अद्वारह विद्याश्रो' मे पूर्णता प्राप्त की। तब 
उसके पिता ने उसे उप-राज (युवराज) बना दिया। 


उस समय बाराणसी-निवासी देवताओ के भक्त थे। (वे) देवताओं को 
नमस्कार करते थे और बहुत सी भेड, बकरी, मुर्गे, सअर आदि को मार, नाना 
प्रकार के पुृष्प-गन्धो तथा रक्‍्त-मास के साथ बलिकम करते थे। 


बोधिसत्त्व ने सोचा--- इस समय लोग देवताझों की भक्ति में बहुत 
प्राण-बध करते है । साधारण लोग अधिकाश तौर पर, अधर्म में ही नियुक्त 
है। में पिता के मरने पर, राज्य प्राप्त कर किसी को भी बिना कष्ट दिये, 
ढंग ( >-+उपाय) से ही किसी को प्राण-बध न करने दूँगा।” उसने एक दिन 
रथ पर चढ नगर से निकल कर देखा कि एक बडे भारी बरगद के वृक्ष के 
नीचे बहुत से लोग एकत्रित हुए है, और उस वृक्ष मे रहने वाले देवता से, पृत्र, 
पुत्री, यश, धन आदि जो जो चाहते हे, सो सो मॉगते हैं । वह रथ से उतर 
कर उस वृक्ष के पास गया। गन्धपुष्प से उसकी पूजा की। जल से उसका 
अभिषेक किया। और उसकी प्रदक्षिणा की । इस प्रकार उस देवता का भक्त 
बन, उसे नमस्कार किया । (फिर) रथ पर चढ नगर मे प्रविष्ट हुआ । 


उस समय से, इसी प्रकार, बीच बीच में वहॉ जाकर देवता के भक्त की 
तरह पूजा करता । कुछ समय के बाद पिता की मृत्यु होने पर, उसने राज्य- 
पद पर प्रतिष्ठित हो, चार अ्रगतियों से बच, दस राज-धर्मों के विरुद्ध न जा, 
धर्मपूर्वक राज्य करते हुए सोचा--'मेरी इच्छा पूरी हुई । में राज्य पर 
प्रतिष्ठित हुआ । अब मेने, जो पहले एक बात सोची थी, उसे पूरा करूँगा ।” 
(यह सोच ) अमात्यो, तथा ब्राह्मण गृहपति आदि को एकत्रित करवा, (उन्हे) 
सम्बोधित किया --- भो ! क्‍या आप जानते हैं कि मुझे राज्य क्यो मिला ? ” 


(१ ऋकवेद, यजुर्वेद, सामवेद,) २ स्मृति, ३ व्याकरण, ४ छन्दो- 
विचिति, ५ निरुक्‍त, ६ ज्योतिष, ७ शिक्षा, ८ मोक्ष-ज्ञान, € क्रियाविधि, 
१० धनुवेद, ११ हस्तिशिक्षा, १२ कामतन्‍्त्र, १३ लक्षण, १४ पुराण, 
१५ इतिहास, १६ नीति, १७ तर्क तथा १८ वैद्यक--यह श्रद्ठारह 
विद्यायें हे । 

“देव ! नही जानते है ।” 

“क्या मुझे, (कभी ) अ्रमुक बड वृक्ष को, गन्ध आदि से पूजते तथा हाथ 
जोड़ कर नमस्कार करते हुए देखा है ? ” 

“देव ! हाँ (देखा)हें ।” “उस समय मंने मिन्नत मानी थी कि यदि मुझे 
राज्य मिलेगा, तो मे तुम्हारे (निमित्त) बलि-कर्म करूँगा। मुझे यह राज्य, 
इन्ही देवता के प्रताप से मिला है। सो में अब इनका बलि-कर्म करूँगा । तुम 
देर न करो, शीघ्र ही देवता के बलि-कर्म की तैयारी करो |” 

“देव ! क्‍या कया (चीजे) ले।” 

मेने देवता की प्रार्थना करते हुए, यह मिन्नत मानी थी कि जो मेरे राज्य 
में हिसा (>-प्राण-घात) आदि पाँच दु शीलकर्म तथा दस अकुशल कर्म 
करने में लगे रहते हे, उन्हे मार कर, उनकी ग्रॉत की बत्ति, रक्‍्त-मास आदि से 
बलि-कर्म करूँगा । सो तुम यह मुनादी करवा दो--- हम।रे राजा ने उप-राज 
रहते समय ही यह मिन्नत मानी थी, कि यदि मुझे राज्य मिलेगा, तो जो मेरे 
राज्य में दु शील होगे, उन सब को मार बलि-कर्म करूँगा । सो, नगरवासी 
जान ले कि अरब वह पाँच प्रकार, तथा दस प्रकार के दु शील कर्म करने वाले 
एक हज़ार जनो को मरवा कर, उनके हृदय मास आदि लिवा कर, उससे देवता 
का बलि-कर्म करने का इच्छुक है । (यह कह कर) जो भ्रब से लगा कर 
दु शील कर्मों मे अनुरक्‍्त रहेगे, उनके एक सहस्र जने मार कर, यज्ञ करके 
मिन्नत से मुक्त होऊंगा ।” इस अर्थ का प्रकाश करते हुए यह गाथा कही--- 

दुम्मेधानं सहस्सेन यञ्ञों मे उपयाचितो, 
इदानि खो हूं यजिस्सामि बहू श्रधम्सिको जनो ॥ 

| मेने एक सहस्र दुर्बद्धि (मनुष्यों) की (बलि देकर), यज्ञ करने की 
मिन्नत मानी थी । सो में अ्रब यज्ञ करूँगा, (क्योकि) अधाभिक जन (तो) 
बहुत हे।] 





“दुम्मेधानं सहस्सेन_ यह काम करना चाहिए, यह नहीं करना 
चाहिए, (यह) न जानने से, अथवा दस प्रकार के श्रकुशल कर्मो मे लगे रहने 
से, दृष्ट-मेधा वाले --दुर्मंधा, उन दुर्बुद्धि --प्रज्ञा-रहित --मूर्ख मनुष्यो को 

गिन कर, एक हजार । यड्ञो से उपयाचितो, मेने देवता के पास जाकर 
मिन्नत मानी कि इस प्रकार यज्ञ करूँगा । इदानि खो हूं यजिस्सामि, सो में 
मिन्नत (के प्रताप) से राज्य प्राप्त कर लेने के कारण अब यज्ञ करूँगा। क्यों ? 
क्योकि अभी बहुत अधारमिक जन हे। इसलिए अभी उनका बलि-कर्म 
करूँगा ।” 





श्रमात्यों ने बोधिसत्त्व का बचन सुन, देव ! अच्छा कह, बारह योजन 
के बाराणसी नगर में मुतादी फिरवा दी। मुनादी की आज्ञा सुनकर, एक भी 
दु शील-कर्म ( --कुकर्म ) करने वाला आदमी न रहा । सो जब तक बोधिसत्त्व 
राज्य करते रहे, तब तक एक आदमी भी पॉँच वा दस प्रकार के कुकर्मो मे से 
किसी एक कम को भी करता न दिखाई दिया । इस प्रकार बोधिसत्त्व किसी 
एक भी आदमी को कष्ट न दे, सकल राष्ट्रवासियों से सदाचार की रक्षा करवाते 
हुए, अपने आप भी दान आदि पृण्य करते हुए, जीवन के अन्त में अपनी परिषद 
को ले देव-नगर की पूर्ति करते हुए (परलोक को) गये। 

शास्ता ने भी, भिक्षुओं | न केवल अ्रभी तथागत लोक का उपकार करते 
हे, पहले भी किया ही है” (कह) इस धर्म-देशना को ला, मेल मिला जातक का 
साराश निकाल दिया । उस समय की परिषद्‌ (अब की) बुद्धपरिषद्‌ थी । 
बाराणसी-राजा तो में ही था । 


पहला परिच्छेद 
६. आसिंस वर्ग 


५१, महासीलव जातक 


“आसिसेथेव पुरिसो . . . . यह गाथा, बुद्ध ने जेतवन मे विहार करते 
समय, (एक) हिम्मत-हार भिक्षु के बारे मे कही । 


क. वतेमान कथा 


बुद्ध ने उसे पूछा--भिक्ष्‌ ! क्‍या तूने सचमुच हिम्मत हार दी ? 

“भन्ते ! हॉ” कहने पर “हे भिक्षु ! तूने इस प्रकार के कल्याणकारी 
शासन मे प्रब्नजित होकर, किस लिए हिम्मत हार दी ? पूर्व समय में बुद्धिमानों 
ने राज्य गँवा कर भी, अपने वीर्य (>-प्रयत्न) मे स्थित रह, (अपने ) नष्ट 
हुए यश को भी फिर पैदा कर लिया” (कह) पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (उस ) राजा की पटरानी की कोख से उत्पन्न हुए । उसके नाम- 
करण के दिन, (उसका) नाम सीलव कुमार रक्‍्खा गया । सोलह वर्ष की 
आयु होने पर (वह) सब शिल्पो में पारज्जत हो गया । पिता के मरने के 
बाद राज्य पर प्रतिष्ठित हो, महासीलव नामक राजा हुआ । वह अत्यन्त 
धामिक राजा था। नगर के चार द्वारो पर चार (दानशालाये ), बीच में एक, 
प्रवेश-द्वार पर एक, इस प्रकार छ दान-शालाये बनवाकर वह दरिद्व यात्रियों 
को दान देता हुआ सदाचार की रक्षा करता था। उपोसथ (->ब्रत) रखता । 
शान्ति, मेत्री और दया से युक्त, (वह) गोद मे बेठे पुत्र को सन्तुष्ट करने की 

तरह सभी प्राणियों को सन्तुष्ट करता हुआ, धर्म-पू्वंक राज्य करता । 
उसके एक अमात्य ने अन्त पुर में दूषित कर्म किया । आगे चलकर, उसका पता 
लग गया। श्रमात्यो ने राजा से कहा। राजा ने झ्याल रखते हुए, अपने आप 
प्रत्यक्ष रूप से मालूम करके, उस अमात्य को बुलाकर कहा--- हे अन्ध मूर्ख ! 
तूने अनुचित किया है। अरब तू मेरे राज्य मे रहने के योग्य नही है। अपने 
धन और स्त्री-पुत्र को लेकर दूसरी जगह चला जा ।” यह कह, उसे देद्य से 
निकाल दिया । 

वह काशी राज्य ( --राष्ट्र) को पार कर, कोशल नरेश की सेवा मे रहता 
हुआ, क्रम से राजा का झतरिक विश्वासपात्र हो गया। उसने एक दिन कोशल- 

नरेश को कहा-- देव ! बाराणसी का राज्य मक्खी-रहित दहद के छत्ते जैसा 

है। राजा, अत्यन्त कोमल स्वभाव है। थोड़ी सी ही सेना से बाराणसी राज्य 
जीता जा सकता है ।” 

राजा ने उसकी बात सुन सोचा--“बाराणसी राज्य महान्‌ है। यह 
कहता है कि थोड़ी ही सेना से जीता जा सकता है । कही यह चर-पुरुष' तो 
नही ?” यह सोच कर उसे कहा--मालूम होता है, तू चर-पुरुष हैं ?” 

देव ! में चर-पुरुष नही हूँ । यदि मेरा विश्वास न हो, तो मनुष्यों को 
भेज कर (काशी-नरेश के) प्रत्यन्त-ग्रामो को नाश करवाओ । (गाँव वालो ) 


के उन आदमियो को पकड कर, अपने पास लाने पर, (वह राजा ) उन आद- 
मियो को धन देकर छोड़ देगा ।” 


राजा ने, “यह बडी निर्भीकता के साथ बोल रहा है, अच्छा, परीक्षा करूँगा” 
सोच, अपने आदमियो को भेज कर प्रत्यन्त के ग्रामो को नाश करवाया । लोगो 
ने चोरो को पकड कर बाराणसी-नरेश को दिखाया। राजा ने उन्हे देख पूछा-- 
'तात ! किस लिए गाँव का नाश करते हो ? ” 

देव ! जीविका का कोई उपाय न होने से ।” 

'तो तुम मेरे पास क्यो नही आये ? अरब आगे से ऐसा मत करना” कह, 
उन्हें धन देकर विदा किया । उन्होंने जाकर कोशल-नरेश को वह समाचार 

कहा । इतने से भी आक्रमण करने की हिम्मत न होते के कारण, उसने फिर 
मध्य-जनपद का नाश करवाया । उन चोरो को भी राजा ने वेसे ही धन देकर 
छोड़ दिया । इतने पर भी उसने न जाकर, फिर (आदमियो को) भेज कर 
अन्दर-शहर लुटवाया । राजा ने उन चोरो को भी धन देकर ही लौटा दिया। 
तब कोशल-न रेश यह जान, कि बाराणसी का राजा अत्यन्त धामिक है, बाराणसी 
बे लेने के लिए सेना लेकर निकला । 
समय बाराणसी-नरेश सीलव महाराज के पास एक हज़ार अभेद्य-- 

शुरतर--महायोधा ऐसे थे, जो सामने से मस्त हाथी के श्राने पर भी (पीछे) न 
लौटने वाले थे, सिर पर बिजली के गिरने पर भी न डरने वाले थे, सीलव 
महाराज की मरजी होने पर सारे जम्बूद्वीप का राज्य जीत सकते थे। उन्होने 
'कोशल-नरेश आता है, सुन कर, राजा के पास आकर कहा-- देव ! कोशल- 
नरेश बाराणसी लेने के इरादे से आ रहा हैं। हम जाये, और अपने राज्य की 
सीमा लॉघते ही, उसे पीट कर पकड़ लाये ।” 

तात |! मेरे कारण दूसरो को कष्ट न होना चाहिए। जिन्हें राज्य लेना हो, 
वह राज्य ले ले। मत जाओ । (कह) उन्हें रोक दिया । 

कोशल-राजा ने सीमा लाँघ, जनपद के बीच में प्रवेश किया । श्रमात्यों 
ने फिर भी जा कर राजा को वेसे ही कहा। राजा ने पहले ही की तरह मना 
किया । कोशल-राजा ने नगर के बाहर खडे होकर सीलव महाराज के 
पास सन्देश भेजा कि या तो राज्य दे, अथवा युद्ध करे ।' 

राजा ने उसे सुन प्रत्युत्तर भेजा---मेरे साथ युद्ध (करने की आ्रवश्यकता ) 
नही । राज्य ले ले ।' 

फिर भी अमात्यो ने राजा के पास आकर कहा-- दिव ! हम कोशल- 
नरेश को नगर मे प्रविष्ट न होने दे ” उसे नगर के बाहर ही पीट कर पकड ले ? ” 

राजा ने पहले ही की तरह उन्हे मना किया । (फिर) नगरूद्वारो को 
खुलवा कर, हज़ार अमात्यो सहित (अपने) महातल पर सिहासन के बीच 
में बैठा । 

कोशल-नरेश बडी सेना-सवारी के साथ बाराणसी मे प्रविष्ट हुआ । 
उसने एक भी विरोधी-शत्र्‌ को न देख, राजा के निवास (-स्थान ) के द्वार पर 
जा, अमात्यो से घिरे हुए, खुले द्वार वाले राज-महल में अलंकृत-सर्ज महातल पर 

चढ कर बेठे निरपराध सीलव महाराजा को उसके सहस्र मन्त्रियो सहित 
पकडवा कर (अपने आदमियो को) कहा---जाओो, भ्रमात्यो सहित इस राजा 
को, (इनके) हाथ पीछे कस करके बॉध कर, कच्चे श्मशान में ले जाओ | 
(वहाँ ले जा कर) गले तक गहरे गढे खोद कर, जिसमे एक भी हाथ न हिलाया 
जा सके, वैसे रेत भर कर गाडो। रात को श्वुगाल आकर, जो इनके साथ करना 
योग्य है, सो करेगे ।” 

मनुष्य चोर-राजा की श्राज्ञा सुन, अ्रमात्यो सहित राजा को, पीछे बाहे 
कडी करके बाँध कैद कर ले गये । उस समय भी सीलव महाराज ने चोर- 
राजा के प्रति हेष-भाव तक नही किया। उन बॉध कर लिए जाते श्रमात्यो 
में से, राजा की बात के विरुद्ध जाने वाला, एक भी (अमात्य) न था। इतनी 
सुविनीत थी वह राजा की परिषद | सो वह राजपुरुप अ्रमात्यो सहित सीलव 
राजा को कच्चे इमशान में ले गये। (वहाँ) ले जा, गले तक गढे खोद, सीलव 
महाराज को बीच मे (और उसके) दोनो ओर शेष अमात्यो को, इस प्रकार 
सब को गढो में उतार, रेत से भर, ऊपर से घन से कूट कर चले गये । सीलव 
महाराज ने अ्रमात्यो को सम्बोधित करके उपदेश दिया--तात ! चोर-राजा 
के प्रति क्रोध न कर मैत्री-भावना ही करो ।” 

सो आधी रात के समय, मनुष्य मास खाने के लिए श्यूगाल आ गये । 
उन्हें देख, राजा और अमात्यो ने, सब ने एक साथ ही शोर मचाया । श्वगाल 
डर के मारे भाग गये । (लेकिन) ठहर कर, उन्होने पीछे किसी को न आते 
देखा। सो वह फिर लौट आये । इन्होने भी वैसे ही शोर मचाया । इस प्रकार 
तीन बार भाग कर, फिर देखते हुए, उनमें से किसी एक को भी पीछे न आते 
देख, यह दण्डित होगे” (सोच), वीर बन कर लौटे । फिर उनके शोर मचाते 
रहने पर भी नही भागे ।' स्यारो का सर्दार ( ः“ज्येष्ठ श्वुगाल) राजा के 
पास पहुँचा, और बाकी दूसरो के पास । होशियार राजा ने उसे भ्रपने समीप 
आने दिया, और (गीदड को) काटने का मौका देते हुए की तरह, गरदन को 
उठाया। जब स्थार गरदन काटने आया, तो उसको ठोड़ी की हड्डी से खीच 
कर यन्त्र मे फँसाये की तरह, जोर से पकड लिया। हाथी के बल समान बल- 
शाली राजा की ठोडी की हड्डी द्वारा खीच कर गरदन से पकडे जाने पर, स्यार 
(जब ) श्रपने को छुडा न सका, तो वह मरने से भयभीत होकर, जोर से चिल्ला 

उठा । बाकी स्थार उसकी उस चिल्लाहट को सुन कर उसे किसी आदमी ने 
पकड लिया होगा” समझ अमात्यो के पास न फटक सकने के कारण 
सब के सब भाग गये । राजा की ठोडी से अच्छी तरह करके पकडे स्थार 
के इधर उधर भटके मारने से, रेत ढीली हो गई। उस शगाल ने भी मरने 
से भयभीत हो, चारो पॉव से राजा के ऊपर रेत उछाली | राजा ने रेत ढीला 
हुआ जान, श्गाल को छोड दिया । (फिर वह) हाथी के समान शक्तिशाली 
(राजा) के इधर उधर हिलते डोलते, दोनो हाथो को निकाल, गढे के मुँह की 
मुंडेर पर लटक, वायु से छिन्न हुए बादल की तरह (बाहर) निकल आया । 
निकल कर, (उसने ) अमात्यो को आइवासन दे, रेत हटा, सब को निकाला । 
(अरब) अमात्यो सहित वह, कच्चे इमशान में खडा हुआ । 
उस समय मनुष्य एक मृत-मनुष्य को कच्चे इमशान में छोडने आकर, 
उसे दो यक्षो की सीमा के बीच मे छोड गये। उन यक्षो ने उस मृत-मनुष्य को 
(आपस मे) बॉट न सकने पर सोचा-- इसे हम नहीं बॉट सकते । यह 
सीलव राजा धारमिक है । यह इसे हमे बॉट कर देगा । इसके पास चले ।” 
(सो उन्होने ) उस मृत-मनुष्य को पाँव से पकड घसीठते घसीटते राजा के पास 
ले जा कर कहा--देव ! इसे हमे बॉट कर दे । 
“यक्षो |! में इसे तुम्हे बॉँट कर तो दे दूँ, लेकिन में अपरिशुद्ध हूँ । पहले, 
नहाऊंगा ।” 
यक्षों ने अपने बल से चोर-राजा के लिए रक्‍खा हुआ, सुगन्धित जल, 
लाकर, राजा को नहाने के लिए दिया । नहा कर खडे हुए को, समाल कर 
रक्‍्खे हुए चोर-राजा के वस्त्र लाकर दिये । उन वस्त्रो को पहने खडे हुए को, 
चार प्रकार की सुगन्धि की पेटिका लाकर दी । सुगन्धि का लेप करके खडे 
हुए को , सोने की पेटिका में, मणि-निर्मित पखी में रक्ख हुए नाना 
प्रकार के फूल लाकर दिये । फूलों को पहन कर खडे होने पर पूछा--- और 
क्या करे ?” राजा ने कहा कि भूख लगी है। उहोने जाकर चोर-राजा के 
लिए सम्पादित नाना प्रकार के अग्नरस भोजन लाकर दिये । नहाकर, 
(सुगन्धि से) अनुलिप्त, अलक्ृत, प्रसन्न चित्त, राजा ने नाना प्रकार के भोजन 
खाये । यक्ष, चोर-राजा के लिए रक्‍्खा हुआ सुगन्धित जल, सोने की सुराही 
झौर सोने के कसोरे सहित ले आये । फिर इस के पानी पी, कुल्ला कर, हाथ 

धोने पर, उन्होने चोर-राजा के लिए तैयार किया, पाँच प्रकार की सुगन्धियो 
से सुगन्धित पान लाकर दिया । उसको खा चुकने पर पूछा--- अब क्या करे २” 
“जाकर चोर-राजा के सिरहाने रकखी माज्भलिक-खड्ग लाओ ।” वह भी 
जाकर ले आये । राजा ने तलवार ले, उस मृत-मनुष्य को सीधा खड़ा रखवा, 
माथे के बीच में तलवार से प्रह्यर कर, दो टुकड़े कर, दोनो यक्षो को बराबर 
बराबर बॉट दिया। (उन्हें) दे, तलवार धो, तैयार हो खडा हुआ। उन यक्षो 
ने मनुष्य-मास खा कर, प्रसन्न हो, सतुष्ट-चित्त हो, राजा से पूछा--.“महाराज ! 

तेरे लिए और क्या करे ? ” 

“तुम अपने प्रताप से मुझे तो चोर-राजा के शयनागार मे उतार दो, और 
इन अ्रमात्यो को इनके अपने अपने घर पहुँचा दो ।” उन्होने देव ! अच्छा' 
(कह ) स्वीकार कर, वैसा ही किया । 

उस समय चोर-राजा (अपने) शयनागार मे शय्या पर पड़ा सो रहा था। 
राजा ने उस सोते हुए प्रमादी के पेट मे तलवार की नोक चुभोई। उसने डर के 
मारे उठ, दीपक के प्रकाश में सीलव महाराज को पहचान, शय्या से उठ, होश 
संभाल, खड़े हो राजा से पूछा--महाराज ! इस प्रकार की रात्रि मे, पहरे 
से युक्त, बन्द दरवाजो वाले भवन मे, पहरेदारो की आ्राज्ञा के बिना, तुम इस 
भ्रकार तलवार बाँध, अलकृत-सज कर, इस शयनागार मे कैसे आये ? राजा ने, 
जैसे आया था, सब विस्तार से कहा। चोर-राजा ने पुलकित-चित्त हो, “महा- 
राज ! में मनुष्य हो कर भी आपके गुणो को नहीं जानता, और यह दूसरो का 
रक्त-मास खाने वाले, श्रति कठोर यक्ष आपके गुण जानते हैं। हे नरेन्द्र ! में 
अब से आप ऐसे शीलवान्‌ (--सदाचारी) के प्रति द्वेष न रक्खूँगा” (कह) 
तलवार ले कर शपथ ली। (फिर) राजा से क्षमा मॉग, उसे महाशय्या पर 
सुलाया । अपने आप छोटी चारपाई पर लेटा । उसने सुबह होने पर, सूय्ये 
के उदय होने के वक्‍त, मुनादी फिरवाई और सब सैनिको तथा अमात्य-ब्राह्मण- 
गृहपतियों को एकत्रित करवा, उनके सम्मुख, आकाश मे पूर्ण चन्द्र को उठा कर 
(दिखाने की) तरह सीलव-राजा के गुणो को कहा । (फिर) सभा के बीच 
में राजा से क्षमा माँग, (उसे) राज्य सौप, अब से आपके (राज्य) में चोरों 
की गडबड़ी (की देख भाल करने) का भार मुझ पर रहा । में पहरेदारी 

करूँगा । आप राज्य करे! (कह) चुगल-खोर को दण्ड दे कर, अपनी सेना- 
सवारी ले, अपने ही देश को चला गया। 

सीलव महाराजा ने भी, अलक्ृत-सजे हुए (हो ), श्वेतछत्र के नीचे, सरभ 
मृग के पैरो सदृश पैरो वाले सोने के सिहासन पर बेठ, अपनी सम्पत्ति को 
देखते हुए सोचा-- यह इस प्रकार की सम्पत्ति, हजार अमात्यो का जीवन 
प्रतिलाभ; यदि मे प्रयत्न (वीय्यें) न करता, तो यह कुछ भी न होता । प्रयत्न 
के बल से, मेने इस नष्ट हुए यश को प्राप्त किया, सहख्र अमात्यो को जीवन-दान 
दिया । (इसलिए) बिना निराश हुए प्रयत्न ही करना चाहिए। किया गया 
प्रयत्न इसी प्रकार फलदायक होता है ।” यह सोच उदान (--"हर्ष वाक्य ) 
स्वरूप नीचे की गाथा कही-- 


ग्रासिसेथेव प्रिसो न निब्बिन्देय्य पण्डितो, 
पस्सामि वोहं श्रत्तानं यथा इच्छि तथा श्रह्‌ ॥ 


[ पुरुष आशा लगाये रक्‍्खे | बुद्धिमान्‌ आदमी निराश न हो। में अपने 
को ही देखता हँ । जेसी इच्छा की थी, वैसा ही हुआ । | 





शासिसेथेब, में इस प्रकार प्रयत्न करके इस दु ख से मुक्त हो जाऊंगा, अपने 
प्रयत्न से ऐसी श्राशा लगाये ही रक्‍्खे। न निब्बिदेय्य पण्डितो, बुद्धिमान्‌ -- 
उपाय करने में दक्ष (आदमी) उचित स्थान पर प्रयत्न करता हुआ, में इस 
प्रयत्त का फल नही पाऊंगा” इस प्रकार की उत्कण्ठा न करे, आशा-छेद-कर्म 
न करें; यही अर्थ है । पस्सामि बोहूं श्रत्तानं, इसमे वो” निपात मात्र है; में 
आज अपने को देखता हूँ। यथा इच्छ तथा श्रहू, मेने गढ़े मे गडे हुए इच्छा की 
कि में उस दुख से मुक्त होकर फिर राज्य लाभ करूँ। सो मेने यह सम्पत्ति 
प्राप्त कर ली। जैसी मेने इच्छा की थी, वैसा ही मुझे हो गया । इस प्रकार 
बोधिसत्त्व अहो ! वत | भो ! सदाचारियो का प्रयत्न फल लाता है' (कह ) 
इस गाथा से हषे-वाक्य कह, जीवन रहते पुण्य कर, यथा-कर्म (परलोक ) गये । 





बुद्ध ने भी इस धर्म-देशना को लाकर, (आर्ये-) सत्यो को प्रकाशित किया । 
सत्यो (के प्रकाशन) के अन्त मे (वह) हिम्मत-हार भिक्षु अ्रहेत्व में प्रतिष्ठित 

हुआ । शास्ता ने मेल मिला, जातक का साराश निकाल दिया। उस समय का 


दुष्ट भ्रमात्य (अब का) देवदत्त था। सहख्न अमात्य (अरब की) बुद्ध परिषद्‌ 
थी । सीलव महाराज तो में ही था । 


+*.९ पूज्त जनक जातक 


“वायमेथेव पूरिसो . “ यह गाथा (भी) शास्ता ने जेतवन मे विहार 
करते समय, हिम्मत-हार भिक्ष्‌ के ही बारे मे कही । 


क. वर्तमान कथा 


सो, उसके विषय में जो कथनीय है, वह सब महाजनक जातक' में आ्रायेगा। 


ख. अतीत कथा 


ीचे दि. 


जनक राजा ने द्वेत-छत्र के नीचे बैठे यह गाथा कही-- 
वायसेथेव पुरिसो न निब्बिन्देय्य पण्डितो, 
पस्सामि बोहं श्रत्तानं उदका थलमुब्भतं॥ 
| पुरुष प्रयत्न करे। बुद्धिमान्‌ आ्रादमी निराश न हो । में अपने को ही 
देखता हूँ कि मे जल से स्थल पर भा गया । ] 





वायमेथेव, प्रयत्न करे ही । उदका थलमुब्भतं, जल से स्थल पर उत्तीर्ण 
(हआ ), अपने को स्थल पर प्रतिष्ठित देखता हूँ । 





“ जातक (५३९) 

इस अवसर पर भी हिम्मत-हार भिक्षु ने अहेत्व प्राप्त किया । जनक 
राजा, सम्यक्‌-सम्बुद्ध ही थे । 


५२, पुणण॒ुपाति जातक 


“तथेब पृण्णापातियो.._ यह गाथा, शास्ता ने जेतवन में विहार 
करते समय जहरीली शराब के सम्बन्ध में कही । 


क. वर्तमान कथा 


एक समय श्रावस्ती में शराबियो (“-सुराधूतों ) ने इकटठे होकर आपस 
मे सलाह की-- हमारे पास शराब के लिए पैसा नही रहा । श्रब (पैसा) 
कहा से मिले ”” एक अत्यन्त धूतें ने कहा-- चिन्ता मत करो । एक उपाय 
हैं। कौन सा उपाय ? अनाथपिण्डिक अंगुली में अंगूठी पहनता हैं। बारीक 
वस्त्र धारण करता है । तब राजा की सेवा में जाता है। हम शराब की 
बाटी में बेहोशी की दवा मिला, (शराब की) दूकान लगा कर बैठ, अनाथ- 
पिण्डिक के आने के समय महाश्रेष्ठी इधर पधारे (कह ) उसे बृलावेगे, (और ) 
उसको द्वराब पिला, उसके बेहोश हो जाने पर, उसकी अँगुली की अँगूठी 
ओर वस्त्र उतार, उससे शराब पीने के लिए पैसे जुटावेगे ।” उन्होने अच्छा" 
कह स्वीकार कर, वेसा कर चुकने पर, श्रेष्ठी के आने के समय, उसके रास्ते 
पर जाकर कहा--“स्वामी ! जरा इधर आये। हमारे पास, अत्यन्त सुन्दर 
शराब हैं। (उसमे से) थोडी पी जाये ।” श्रोतापन्न आय्ये-श्रावक (अ्रनाथ- 
पिण्डिक) क्या शराब पीता ? आवश्यकता न रहने पर भी, उसने इन धूर्तों 
की परीक्षा करूँगा (सोच) उनकी दृकान पर जा, उनकी क्रिया देख, इन्होने 
यह शराब इस मतलब से बनाई है जान, अ्रब से, इन्हें यहाँ से भगाऊंगा' 
विचार कर, कहा-- अ्ररे ! दुष्ट धूर्तों! तुम शराब की बादी में दवाई 

मिला कर, आने वालो को पिला कर, बेहोश करके उन्हें लूटने के विचार 
से दूकान सजा कर बैठे हो । खाली इस शराब की प्रशसा भर करते 
हो । किसी एक की भी, उठा कर पीने की हिम्मत नहीं होती | यदि 
यह बिना-मिलाई (शराब) होती, तो (पहले) तुम ही पीते ।” धूर्तो को 
लताड, अपने घर जा, धूर्तों की करनी तथागत से कहूँँगा' (सोच )» जेतवन 
जाकर, (तथागत से) निवेदन की । बुद्ध ने हे गृहपति ! अरब तो वह धर्त 
तुझे ठगना चाहते थे; पूर्व समय में पण्डितो को भी ठगना चाहते थे” कह, उसके 
याचना करने पर, पूर्व-जन्म की कथा कही-- 


ख. अतीत कथा 


पूर्व समय में बाराणसी मे (राजा) ब्रह्मदत्त के राज्य करते समय, बोधि- 

सत्त्व बाराणसी के श्रेष्ठी हुए। उस समय भी इन धूर्तो ने, इसी प्रकार सलाह 
कर, शराब मे मिलावट मिला, बाराणसी श्रेष्ठी के श्राने के समय, रास्ते पर 
जाकर, इसी प्रकार कहा | एक ने आवश्यकता न रहने पर भी, उनकी परीक्षा 
करने की इच्छा से, जाकर उनकी करनी देख, यह ऐसा करना चाहते है” जान 
यहाँ से इन्हे भगाऊंगा” सोच, कहा---'धूर्तों | शराब पीकर राज-कुल जाना 
अनुचित है। राजा को देख कर, लौटते समय (शराब को ) जानूँगा। तुम यही 
बेठे रहना ।” राजा की सेवा मे जाकर लौट झ्राया । धूर्तों ने कहा--- स्वामी ! 
इधर झाये ।” उसने वहाँ जाकर, दवाई मिलाई हुई (शराब की) बाटियो को 
देख, कहा-- भरे ! धूर्तो ! तुम्हारी करनी मुझे अ्रच्छी नहीं लगती । तुम्हारी 
शराब की बाटियाँ जैसी की तैसी भरी ही रक्‍्खी है । तुम' केवल शराब की 
भशसा भर करते हो, लेकिन पीते नहीं । यदि यह अच्छी (शराब) होती, तो 
तुम भी पीते । लेकिन इसमें विष मिला होगा” इस प्रकार उनके मनोरथ को 
छिन्न-भिन्न करते हुए यह गाथा कही--- 

तथेब पृण्णापातियों श्रञ्ञायं बत्तते कथा, 

आ्राकारकेन जानामि न चाय॑ भहिका सुरा ॥ 


[ (शराब की) बाटियाँ, वैसी ही भरी है (जेसी पहले थी)। सो यह 

शराब की प्रशसा (>-कथा) दूसरे ही मतलब से है। में रग ढग से जानता 
हैँ कि यह शराब अच्छी नही है । ] 





तथेव, मेने इन्हे जैसा जाते समय देखा, यह शराब की बाटियाँ, भ्रब भी 
वेसी ही भरी है | अ्रज्ञजायं वत्तते कथा, यह जो तुम्हारी शराब की प्रशसा 
की बात है, वह अन्य है --असत्य है --भूठ है। यदि यह शराब अच्छी होती, 
तो तुम भी पीते, (केवल) आधी बाटिये बाकी बचती । लेकिन तुम में से किसी 
एक ने भी दराब नहीं पी । आकारकेन जानामि, सो में इस बात से जनता 
हँ। न चायंभद्विका सुरा, यह शराब अच्छी नही, इसमे विष मिला हुआ होगा। 





इस प्रकार धूर्तों को ले, जिसमे वह फिर वैसा न करे, उनको लताड, छोड 
दिया । वह जीवन रहते, दानादि पुण्य करके यथा-कर्म (परलोक) गया । 

बुद्ध ने यह धर्म-देशना कह, जातक का साराश निकाल दिया। उस समय 
के धूर्त (अ्रब के) धूत्ते थे। लेकिन उस समय बाराणसी का सेठ मे ही था । 


७5 


४8७ फीज्ञ जातक 


“तायं रुकखो दुरारूहो. . .” यह गाथा, बुद्ध ने जेतवन मे विहार करते 
समय, एक फल (पहचानने में ) हुशियार उपासक के बारे मे कही । 


क. वर्तमान कथा 


एक श्रावस्ती-वासी गृहस्थ ने, बुद्ध-प्रमुख भिक्षु-सघ को निमन्त्रित कर, 
अपने आराम में बिठा, यवागु-खाजा दे, (अपने ) माली को श्राज्ञा दी, कि वह 
भिक्षुओं के साथ बाग में घूम, उन आर्य्यो को आम आदि नाना प्रकार के फल 

दे। वह अच्छा' (कह) स्वीकार कर, भिक्षु-सघ को साथ ले, उद्यान मे फिरते 
हुए, वृक्ष को देख कर ही जान लेता कि यह कच्चा फल है, यह अच्छी तरह 
पका नही, यह अच्छी तरह पका है । जिसे वह जेसा कहता, वह वेसा ही निक- 
लता। भिक्षुओं ने जाकर तथागत से निवेदन किया-- भन्‍्ते ! यह माली फल 
(पहचानने मे) दक्ष है । पृथ्वी पर खडे ही खडे वृक्ष को देख कर ही, जान लेता 
है, यह फल कच्चा है, यह अच्छी तरह नही पका, यह अच्छी तरह पका है' 
जिसे, वह जैसा कहता है, वह वेसा ही निकलता है ।” बुद्ध ने, हे भिक्षुओं ! 

केवल यह माली ही फल (पहचानने में) दक्ष नही, पूर्व समय में पण्डित (जन) 
भी फल (पहचानने मे) दक्ष थे कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक ) श्रेष्ठी-कुल में उत्पन्न हुए । उन्होने आयु-प्राप्त होने पर, 
पाँच सौ गाडियाँ ले, वाणिज्य करते हुए, एक समय जगल मे से गूजरने वाले 
माहमागग से, जगल के मुख-द्वार पर खडे हो, सभी मनुष्यों को एकत्रित करवा 
कहा-- इस जगल में विष-वक्ष होते हे, विप-पत्र, विष-पृष्प, विष-फल, 
तथा विष-मधु होते हे । यदि कोई ऐसा पत्र, फूल या फल हो, जिसे तुमने पहले 
न खाया हो, उसे बिना मुझे पूछे मत खाना ।” वह अच्छा' (कह) स्वीकार 
कर जगल मे प्रविष्ट हुए । जगल मे प्रविष्ट होते ही, एक ग्राम-द्वार पर एक 
किम्फल नामक वृक्ष था। उस (वृक्ष) के तने, शाखा, पत्ते, फूल, फल, सब आम 
की तरह के थे। न केवल रग और आकार मे, किन्तु गन्ध और रस में भी । 
(इस वृक्ष के) कच्चे पक्के फल, आम के फल के सद्श ही थे। लेकिन खाने पर 
हलाहल विष की तरह, उसी समय प्राणो का नाश कर देते थे। आगे आगे जाने 
वाले कुछ लोभी आदमियो ने यह ग्राम के वृक्ष है' समझ , फल खाये । कुछ 
ने कारवान के सरदार को पूछ कर खायेगे' हाथ में लिये खडे रहे । उन्होने 
सात्थवाह (कारवान के सरदार) के आने पर पूछा-- कार्य | इन श्राम के 
फलो को खाये ?” बोधघिसत्त्व ने यह जान कि यह आम का वृक्ष नही है, यह 
आम्र-वृक्ष नही, यह किम्फल वृक्ष है, मत खाह्मो' (कह) मना किया। जिन्होंने 
खाये थे, उनकी भी उल्टी करा, उन्हें चतु-मधुर पिला अ्रच्छा किया । (इससे ) 

पहले, मनुष्य उस वक्ष के नीचे निवास कर, यह आम्रफल है (करके ) उन विष- 
फलो को खा, (अपने) प्राण गँवाते । अगले दिन ग्रामवासी निकल, मृत- 
मनुष्यो को देख, उन्हे पॉव से पकड, छिपे हुए स्थान पर फेक, गाड़ियो सहित, 
जो कुछ उनके पास होता, सब ले जाते । 
उस दिन भी उन्होने श्ररुणोदय के समय ही निकल बैल मेरे होगे, गाडी 
मेरी होगी, सामान मेरा होगा” (करके) जल्दी से उस वृक्ष के नीचे पहुँच, 
मनृष्यो को निरोगी देख पूछा--तुम्हे केसे मालूम हुआ कि यह वृक्ष आम्र- 
वक्ष नही है ?” उन्होंने कहा---हम नही जानते । हमारा ज्येष्ठ सात्थेवाह 
जानता है । मनुष्यों ने बोधिसत्त्व से पूछा--- हैं पण्डित ! तूने कैसे जाना कि 
यह वृक्ष आम का वक्ष नही हैं ? ” उसने दो बातो से जाना कह, यह गाथा कही-- 
नाय॑ं रुक्‍तो दुरारूहो न पि गामतो आरका, 
ग्राकारकेन जानामि नायं सादुफलो दुमो ॥ 
[न तो यह वृक्ष चढने में दुष्कर है, न ही गाव से दूर हैं। इन दो बातो 
से में जानता हूँ कि यह स्वादु फलो का वक्ष नही । ] 





नायं रुक्‍्खो दुरारूहो, यह विष-वृक्ष चढने में दुष्कर नही है, उछल कर, 
जैसे सीढी रक्‍्खी हो, वैसे चढा जा सकता है। न पि गासतो आारका, ग्राम से 
दूर भी नही है, अर्थात्‌ ग्राम के समीप ही है। श्राकारकेन जानासि, इस दो 
प्रकार की बात से में इस वृक्ष को पहचानता हूँ कि नाय॑ सादुफलो दुमो, यदि 
यह मधुरफल आम्न-व॒क्ष हो, तो इस प्रकार आसानी से चढ सकने योग्य (तथा) 
ग्राम के पास ही लगे इस (व॒क्ष) पर एक भी फल न रहे । फल खाने वाले 
मनुष्य, इसे नित्य ही घेरे रहे । इस प्रकार मेने अपने ज्ञान से परीक्षा करके 
जाना कि यह विष-व॒क्ष है। इस प्रकार जन (-समूह) को धर्मोपदेश कर, 
उसने सकुशल मार्ग ग्रहण किया । 





बुद्ध ने भी, हे भिक्षुओ ! इस प्रकार पहले भी पण्डित (-जन) फल (पह- 
चानने मे) दक्ष हुए हे” (कह) इस धर्म-देशना को कह, मेल मिला, जातक 
का साराश निकाल दिया । उस समय की परिषद्‌ (अरब की) बुद्ध परिषद्‌ 
ही थी । लेकिन सत्थवाह में ही था । 


श्र 

५५४, पंचावध जातक 


“यो श्रलीनेन चित्तेन. . . .” यह (गाथा) बुद्ध ने जेतवन में विहार 
करते समय (एक) हिम्मत-हार भिक्षु के बारे मे कही । 


के वरतमान कथा 


उस भिक्ष्‌ को बुद्ध ने बुलाकर, पूछा-- हे भिक्षु | क्‍या तू सचमुच हिम्मत- 
हार बैठा ?' उसके भगवान्‌ ! सचमुच कहने पर, हे भिक्षु | पूर्व समय में 
बुद्धिमान्‌ लोग हिम्मत करने की जगह हिम्मत करके राज-सम्पत्ति के लाभी 
हुए । कह (शास्ता ने ) पूर्व-जन्म की कथा कही--- 


ख. अतीत कथा 


पूवें समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, उसकी पटरानी की कोख से उत्पन्न हुए। उसके नामकरण के दिन, 
एक सौ आठ ब्राह्मणो की सब कामनाये पूरी कर, उनसे उसके लक्षण (--चिन्ह) 
पूछे गये । चिह्न (देखने मे) दक्ष ब्राह्मणो ने, उसकी चिह्न-सम्पत्ति को देख 
कहा-- महाराज ! कुमार पुण्यवान्‌ है। तुम्हारे बाद राज्य प्राप्त करेगा । 
पॉच शस्त्रो के चलाने में प्रसिद्ध हो, जम्बूद्वीप मे अग्न-पुरुष होगा ।” ब्राह्मणो की 
बात सुन, कुमार का नाम रखने वालो ने, उसका नाम पञ्चावुधकुमार रक्‍्खा। 
सो उसके होश सँभालने पर, सोलह वर्ष का होने पर, राजा ने बुलाकर, कुहा-- 
तात ! शिल्प सीख । 

“देव | किस के पास सीखूँ ?” 

तात! जा, गान्धार देश के तक्षशिला नगर में लोक-प्रसिद्ध आचार्य 
के पास जा कर सीख। यह उस आचार्य्य का भाग (>-फीस ) देना” (कह) 
हजार (मुद्रा) देकर भेजा । 


पंचाबुध | ३५५ 


उसने वहाँ जाकर शिल्प सीख, आचार्य्य के दिये हुए पॉच शस्त्र लें, 
आचार्य्य को प्रणाम कर, तक्षशिला नगर से निकल, पच हथियार बंद (हो) 
बाराणसी का रास्ता लिया। मार्ग में वह, हलेषलोस थक्ष से श्रधिकृत एक 
जड्भल (के द्वार) पर पहुँचा । सो उसे जगल के द्वार पर देख, मनुष्यों ने 
रोका-- भो ! माणवक ! इस जगल में मत प्रविष्ठ हो। इस जगल में 
इलेषलोम (नामक) यक्ष हैं। वह जिस किसी मनुष्य को देखता है, उसे मार 
डालता है ।” 

बोधिसत्त्व अपने को जाँचते हुए, निर्भीत केशरसिह की तरह, जगल में 
घुस ही गया । उसके जगल मे प्रवेश करने पर, उस यक्षने (अपने) ताड 
जितना (ऊंचा) हो, घर जितना (बडा) सिर, बरतनो जितनी (बडी बडी) 
आँखे, और कन्दल की कली जितने बडे दाँत बना, इ्वेतमुख, चितकबरे पेट 
झऔर नीले हाथ पॉव वाला हो, अपने आपको बोधिसत्त्व को दिखाकर कहा-- 
“कहाँ जाता है ? ठहर, तू मेरा आहार है ।” बोधिसत्त्व ने, “यक्ष'! 
मेने (अपने सामथ्यं का) अन्दाजा लगा कर यहाँ प्रवेश किया है। तू सभल 
कर मेरे समीप आना, में तुभे विप में बुझे हुए तीर से बीध कर यही गिरा दूँगा 
(कह) धमका, हलाहल विष से बुझा हुआ तीर चढा कर छोडा । वह (जाकर ) 
यक्ष के रोमो में ही चिपक गया । उसके बाद दूसरा, . इस प्रकार पचास 
तीर छोड़े । सब, उसके रोमो में ही चिपक रहे । यक्ष, उन सभी तीरो को 
तोड- मरोड, अपने पैरो के नीचे गिरा, बोधिसत्त्व के समीप आया । 

बोधिसत्त्व ने फिर भी, उसे डरा कर खड़ग निकाल कर प्रह्मार किया । 
तेतिस अ्रगुल लम्बी तलवार रोमो में ही चिपक रही। तब उस पर बरछी से 
प्रहार किया । वह भी रोमो में ही चिपक रही । उसका भी चिपक-रहना' 
जान मुदगर से प्रहार किया। वह भी रोमो मे चिपक रहा । उसका भी चिपक 
रहना जान, हे यक्ष ! क्‍या तूवे मुझ पञ्चावुध-कुमार का नाम पहले नहीं 
सुना ? मेने तेरे अधिकृत जगल मे प्रवेश करते हुए धनुष आदि का भरोसा कर 
प्रवेश नहीं किया, मेने अपना ही भरोसा कर प्रवेश किया है । सो आज में 


* बर्तमान शाहजी की ढेरी, जिला रावलपिडी । 

तुझे मार कर चूर्ण-विचूर्ण करूँगा ।” यह निहचय प्रगट कर, ऊँचा शब्द करते 
हुए, दाहिने हाथ से यक्ष पर प्रहार किया । हाथ (भी) रोमो मे चिपक गया । 
बाये हाथ से प्रहार किया । वह भी चिपक गया । दाये पैर से प्रहार किया । 
वह भी चिपक गया। बाये पैर से प्रहार किया, वह भी चिपक गया “सिर से 
टक्कर मार कर, उसे चूर्ण-विचूर्ण करूँगा (सोच) सिर से ब्रहांर किया । 
वह सिर भी रोमो मे चिपक गया । 

वह पॉच जगह चिपका हुआ, पॉच जगह बँधः हुआ, लटकता हुआ भी, 
निर्भय ही रहा | यक्ष ने सोचा--यह एक पुरुष-सिंह है, पुरुष-आजानीय है, 
साधारण आदमी नही। मेरे सदृश नाम वाले यक्ष के पकडने पर भी डरता तक 
नही। मेने इस मार्ग पर हत्या करते हुए, इससे पहले, एक भी ऐसा आदमी 
नही देखा। यह क्यो नही डरता ?” सो उसने, उसे खाने की रुचि न होने के 
कारण, उससे पूछा---माणवक ' तू मरने से किस लिए नहीं डरता ?” 
“यक्ष ! में क्यो डरूँगा ? एक जन्म में एक बार मरना तो निश्चित ही है। 
और मेरी कोख मे (एक) वज्न-आ्रयुध हैं। यदि मुझे खायेगा , तो तू उस आयुध 
को न पचा सकेगा । वह आयुध, तेरी आँतो के टुकड़े टुकडे कर, तुझे मार 
डालेगा । इस प्रकार (यदि मरेगे) तो दोनो मरेगे । इस कारण से (भी) 
में नही डरता हूँ ।” यह बोधिसत्त्व ने अपने अन्तर के ज्ञान-आयुध के बारे में 
कहा । 

यह सुन यक्ष ने सोचा--“यह माणवक सत्य कहता है । मेरी कुक्षि 
इसके शरीर का मूँगे के बीज जितना मास का ट्कडा भी हज़्म न कर सकेगी । 
में इसे छोड़ दूँ ।” (यह सोच ) मरने के भय से भयभीत उसने बोधिसत्त्व को 
छोडते हुए कहा--- माणवक ! तू पुरुष-सह है। में तेरा मास नही खाऊँगा। 
आज तू राहु-मुख से मुक्त चन्द्रमा की तरह मेरे हाथ से छूट कर, जाति- 
सुहृद-मण्डल को प्रसन्न करता हुआ जा ।” 

बोधिसत्त्व ने कहा--यक्ष ! में तो जाऊंगा ही, लेकिन तू पूर्व जन्म मे भी 
कुकर्म करके, क्रूर, रक्त-पाणी, दूसरो का रक्‍त-मास खाने वाला होकर 
उत्पन्न हुआ, यदि इस जन्म में भी कुकर्म ही करेगा, तो अन्धकार से अन्धकार 
में जायेगा। भ्रब मुभसे भेट होने के बाद से, तू कुकर्म नही कर सकता । प्राण- 
घात-कम नरक मे, पशुयोनि मे, प्रेत योनि मे, असुर योनि में उत्पत्ति का कारण 

होता हैँ । मनुष्य योनि में उत्पन्न होने पर आयु कम करने वाला होता है । 
इस प्रकार पाँचो प्रकार के कुकर्मो के दुष्परिणाम और पॉँचो प्रकार के सुकर्मों 
के शुभ-परिणाम कह, बहुत सी बातो से यक्ष को डरा, धर्मोपदेश कर, दमन 
कर, विषयो से पृथक्‌ कर, पॉँचों ज्ञीलों में प्रतिष्ठित कर, उसीको उस जगल 
का बलि-प्रतिग्राहक देवता बना, प्रमाद रहित रहने का उपदेश कर, जंगल से 
निकलते हुए, जंगल के द्वार पर रहने वाले मनुष्यों को यह (वृत्तान्त) कह, 
पॉचो हथियार बॉध बाराणसी गया । वहाँ माता पिता को देख, आगे चल कर 
राज्य पर प्रतिष्ठित हो, धर्मानुसार राज्य करते हुए, दानादि पुण्य करते हुए, 
यथा-कर्म (परलोक ) गया । 

शास्ता ने भी इस धर्म-देशना को ला अ्भिसम्बुद्ध हीने की अवस्था में 
यह गाथा कही-- 

यो अलीनेन चित्तेन श्रलीनमनसो नरो, 
भावेति कुसलं धम्म॑ योगक्खेसस्स पत्तिया; 
पापुर्ण अ्रनुपुब्बेन सब्बसंयोजनक्खयं ॥ 

[ जो कोई उत्साही पुरुष योगक्षेम (""अ्रहेत्व, निर्वाण) की प्राप्ति के 
लिए उत्साह-युक्त चित्त से, शुभ कर्म करता है; वह क्रमानुसार सर्व संयोजनों 
के क्षय को प्राप्त होता है। ] 

सो इसका संक्षेपार्थ यह हैं जो कोई आदमी श्रलीनेन, उत्साह-युक्त 
चित्तेन स्वभाव से ही उत्साही होकर, (और भी ) उत्साही हो, दोष-रहित होने 
से कुशल (>>शुभ )--सेतिस बोधिपाक्षिक--धर्मो की भावना करता है, 


* चार स्मृति-उपस्थान (१कायानपस्सना, रवेदनानुपस्सना३चित्तानु 
पस्सना, ४धम्मानुपस्सना) २.चार' सम्यक्‌ प्रयत्न (१संवरप्पधान, २पहानप्प- 
धान, रेभावनप्पधान, उअ्ननुरक्खणप्पधान), ३-चार ऋद्धिपाद (१छन्द 
श्वीय्यं, ३चित्त, ४वीमंसा), ४.पॉच बल तथा पॉच इन्द्रियों ( १श्रद्धा, २वीय्यें, 
इस्मृति, उसमाघथि, भप्रज्ञा), ५सात बोधि-अद्भः (१स्मृति,२ धर्मे-विचय, 
इवीय्यं, ४प्रीति, ५प्रश्रव्धि, ६.समाधि, ७उपेक्षा ), ६-आर्ये श्रष्टांगिक साें 

चारो योगो से क्षेमकर निर्वाण की प्राप्ति के लिए, विशाल चित्त से विदर्शना में 
अनुयुक्त होता है, वह इस प्रकार सब सस्कारो में अनित्यता, अनात्मता, तथा 
दु.खपन की मान, नई विदर्शना से आरम्भ करके, उत्पन्न बोधिपाक्षिक धर्मों 
की भावना (अभ्यास) करते हुए, क्रमानुसार एक भी सयोजन बाकी न 
छोड, सब सयोजनो का क्षय करने वाले, चतुर्थ मार्ग के अन्त मे उत्पन्न होने 
के कारण, सब सयोजनो के क्षय' कहे जाने वाले, अहेत्व को प्राप्त होते हे। 





इस प्रकार बुद्ध ने श्रहेत्व को धर्म-देशना मे प्रधान स्थान दे, आगे चार 
आये-सत्यो को प्रकाशित किया। सत्यो (के प्रकाशन) के अन्त मे, वह भिक्षु 
अहेत्व को प्राप्त हुआ। शास्ता ने भी मेल मिला, जातक का साराश निकाल 
दिया । उस समय का यक्ष (भ्रब का) अगुलिमाल था । पञ्चावुधकुसमार 
नाम वाला (तो) में ही था । 


५६, कंचनक्खन्ध जातक 


“यो पहट्ठेन चित्तेन. . . . यह गाथा, शास्ता ने श्आवस्ती मे विचरते 
हुए, एक भिक्ष्‌ के बारे में कही । 


के, वतेमान कथा 


एक श्रावस्तीवासी कुल-पुत्र ज्ञास्ता की धर्म-देशना सुन (त्रि-)रत्न 
शासन मे अत्यन्त श्रद्धा से प्रत्रजित हुआ । उसके आचाय्यें उपाध्यायों ने 





( १सम्यक्‌ दृष्टि, रसम्यक्‌ संकल्प, ३सम्यक्‌ वाचा, ४सम्यक्‌ कर्मान्त, ५सम्यक्‌ 
व्यायाम, ६सम्यक्‌ श्राजीविका, ७सम्यक्‌ स्मृति, ८सम्यक्‌ समाधि ) 
न संयोजन दस हें 

कहा--- है आयुष्मान्‌ ! शील (>-सदाचार) एक प्रकार का होता है, दो 
प्रकार का, तीन प्रकार का, चार प्रकार का, पाँच प्रकार का, छ प्रकार का, 
सात प्रकार का, आठ प्रकार का, नो प्रकार का, दस प्रकार का, इस तरह कई 
प्रकार का होता है। यह गौण-शील है, यह मध्यम-शील है, यह महा-शील हैं, 
यह प्रातिमोक्ष-सवर-शील है, यह इन्द्रिय-सवर-शील है, यह आजीविका- 
परिशुद्ध-शील है, यह प्रत्यय-प्रतिसिवन-शील है, इसे शील कहते है ।” उसने 
सोचा--यह बहुत से शील है । में इतने शीलो को अपने ऊपर लें, उनके 
अनुसार आचारण न कर सकूगा। यदि शीलो के अनुसार आचरण न' करूँ, 
तो प्रत्रजित होने का ही क्या फल ? में गृहस्थ होकर दानादि पुण्य कर्म करूँगा, 
सत्री-बच्चो का पालन करूँगा ।” यह सोच उसने कहा--- भन्‍्ते ! में शील न 
रख सकेगा । शील न रख सकते वाले के लिए प्रब्रज्या का क्‍या अर्थ ? में गृहस्थ 
होऊंगा । अपना पात्र चीवर ले ले ।” 

उन्होने कहा-- आयुष्मान्‌ ! यदि ऐसा है, तो बुद्ध को प्रणाम करके 
जाओ ।” (यह कह ) वे, उसे धर्म-सभा मे बुद्ध के पास ले गये । बुद्ध ने देखते 
ही पूछा-- भिक्षुओ ! क्यो इस अनिच्छुक भिक्षु को लेकर आये हो ? ” 

“भन्ते | यह भिक्षु, मे शील नही रख सकूगा' (कह ) पात्र-चीवर लौटाता 
हैं। सो हम इसे लेकर आये है ।” 

'भिक्षुओ | तुम किस लिए इस भिक्षु को बहुत से शील कहते हो ?” यह 
जितने रख सकेगा, उतने रखेगा । अब से तुम इसको कुछ न कहो । इसमें 
जो करना उचित है, उसे मे देखूँगा ।” (यह कह) हे भिक्षु! आरा, तुझे बहुत 
से शीलो से क्या ? तू केवल तीन शील रख सकेगा ? ” “भन्‍्ते ! रख सकूगा।” 
“तो तू, अब से काय-द्वार (--शारीरिक ), वची-द्वार ( --बाणी के ), मनो- 
द्वार (>-चित्त के )--इन तीन द्वारो की रक्षा कर | शरीर से, वाणी से, 
मन से पाप-कर्मे मत कर। जा, गृहस्थ मत बन। इन तीन ही शीलो को रख।” 
इतने से वह भिक्षु सन्तुष्ट-चित्त हो, भन्‍्ते ! अच्छा, में तीनों शीलो की रक्षा 
करूँगा” (कह) शास्ता को प्रणाम कर, आचाय्ये उपाध्याय के साथ ही चला 
गया । 

उसे उन तीन शीलो की पूर्ति करते ही मालूम हो गया कि आचाय्ये, 
उपाध्यायो का बताया हुआ भी शील इतना ही था, लेकिन वह अपने बुद्ध न 


३६० [ १.६.५६ 


होने के कारण मुझे समझा न सके । सम्यक्‌-सम्बुद्ध ने भ्रपने सुबुद्ध होने के 
कारण, धर्म-राजा होने के कारण, उतना ही शील, तीन ही ह्वारो में डाल कर, 
मुझे स्वीकार करा दिया | शास्ता ने मेरी बॉह पकड ली । (इस प्रकार) 
विदर्शना (भावना) की वृद्धि कर, कुछ ही दिनो मे अहँत्व को प्राप्त हुआ । 


थक] 


उस समाचार को सुन धर्म-सभा में बैठे भिक्ष (आपस में) बातचीत 
करने लगे--- आयुष्मानो | शील न रख सकेगा करके गृहस्थ होने के लिए 
तैयार भिक्ष को, शास्ता ने सब शीलो को तीन ही हिस्सो में बॉट, वे शील उससे 
स्वीकार करा, उसे अहेत्व-यद लाभ करा दिया ।” (यह कह) श्रहो ! बुद्ध 
आइचय्यें-कारक-मनुष्य होते हे' कहते हुए बुद्ध-गुणो की प्रशसा करने लगे । 
शास्ता ने आकर पूछा---भिक्षुओ ! यहाँ बैठे क्या बात-चीत कर रहे थे ? ” 
“यह बात-चीत” कहने पर, 'भिक्षुओ ! बहुत भारी वजन भी हिस्से करके 
देने पर, हलका प्रतीत होता हैं; पूर्व समय में भी बुद्धिमान्‌ बडा सा सोने का 
ढेर पाकर, उठाने में असमर्थ हो, बॉँठ कर उठा कर ले गये” कह, पूर्व-जन्म की 
कथा कही-- 


ख. अतीत कथा 


पूर्वे समय में (राजा) ब्रह्मदत्त के राज्य करने के समय, बोधिसत्त्व एक 
गाँव में कृषक हुए। वह एक दिन एक ऐसे खेत मे, जहाँ पहले ग्राम बसा हुआ 
था, खेती करते थे। पूर्व समय मे, उस गाँव मे एक धनी श्रेष्ठी, जाँघ तक गहरे, 
चार हाथ चौड़े (गढे) मे सोने का ढेर गाड कर मर गया था। उससे बोधिसत्त्व 
का हल टकरा कर रुक गया । उसने जड़े होगी समझ, रेत को हटा कर उसे 
देखा । उसे फिर भी रेत से ढक, दिन भर हल चलाता रहा । सूर्यास्त होने 
पर, हल, जोत आदि को एक ओर रख, सोने के ढेर को ले जाऊँगा' सोच, 
उसे उठा कर न ले जा सका। तब, उसने एक ओर बैठ इतना पेट भरने के 
लिए होगा', इतना गाड कर रक्खूँगा' इतना कर्मान्त (>>व्यापारादि) मे 
लगाऊगा ।' इतना दानादि पुण्य कर्मो के लिए होगा---इस प्रकार चार हिस्से 
किये । उसके इस प्रकार बॉटने पर, वह सोने का ढेर हलका सा हो गया । 
वह उसे उठा कर, घर ले जा कर, चार हिस्सो मे बाँट कर, दान आदि पुण्य- 


बानरिन्द ] ३६१ 


कर्म करके यथा-कर्म (परलोक) गया । भगवान्‌ ने इस धर्म-देशना को कह, 
अभिसम्बुद्ध हुए रहने के समय, यह गाथा कही--- 

यो पहटठेन चित्तेन पहद्ठमनसो नरो 

भावेति कुसलं धम्म॑ योगक्खेसस्स पत्तिया, 

पापुर्ण अनुपुब्बेन सब्ब संयोजनक्खयं॥। 

[ जो प्रसन्न-चित्त नर, सन्तुष्ट चित्त से योग-क्षेम ( >-निर्वाण) की प्राप्ति 

के लिए शुभ-धर्म की भावना करता है, वह क्रम से सब सयोजनो के क्षय' को 
प्राप्त होता है । 





पहदठेन, नीवरण (--चित्तमल) रहित होने से, पहटुठमनसो, उसी 
नीवरण-रहित होने से, प्रसन्न-चित्त "सोने की तरह से चमक कर समुज्ज्व- 
लित --प्रभा-युक्त चित्त होकर--यही अर्थ है । 





इस प्रकार बुद्ध ने अहेत्व को सिरे पर रख, देशना को समाप्त कर, मेल 
मिला, जातक का सारांश निकाल दिया। उस समय सोने का ढेर प्राप्त करने 
वाला मनुष्य में ही था । 


५७. वानरिन्द जातक 


“यस्सेते चतुरो धम्मा. .. _ यह गाथा, बुद्ध ने बेह्॒वन में विहार करते 
समय, देवदत्त द्वारा किये गये बध करने के प्रयत्न के बारे में कही । 


क. वतमान कथा 


उसी समय बुद्ध ने देवदत्त बध करने का प्रयत्न करता है सुन हे भिक्षुओ ! 

न केवल अभी देवदत्त मेरे बध करने का प्रयत्न करता है, (उसने) पहले भी 
किया था, लेकिन त्रास मात्र भी उत्पन्न नही कर सका” कह पूर्व-जन्म की कथा 
कही-- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय 
बोधिसत्त्व बानर योनि मे उत्पन्न हो, बडा हो, घोडे के बच्चे जितना (बडा) 
हुआ। वह शक्ति-सम्पन्न हो, अकेला घूमता हुआ, नदी के किनारे रहने लगा। 
उस नदी के बीच में एक द्वीप था, जिसमे आम, पनस आदि नाना प्रकार के 
फलो के व॒क्ष लगे हुए थे। बोधिसत्त्व हाथी की तरह शक्तिशाली होने से, 
नदी के इस किनारे से उछल कर, द्वीप के इस ओर नदी के बीच में पड़े एक पत्थर 
पर जाकर, गिरता, वहाँ से उछल कर, उस द्वीप में जाकर गिरता। वहाँ, 
नाना प्रकार के फल खा कर, शाम को उसी ढंग से वापिस लौट कर, अपने 
निवास-स्थान पर रह कर, अगले दिन फिर वैसा ही करता । इसी प्रकार वहाँ 
रहता था। 

उस समय स्त्री सहित एक मगरमच्छ, उसी नदी में रहता था । उसकी 
स्त्री ने, बोधिसत्त्व को आरपार जाते देख, बोधिसत्त्व के हृदय-मास मे दोहद 
उत्पन्न कर, मगरमच्छ से कहा-- आये ! इस वानरेन्द्र के हृदय-मास में दोहद 
( खाने की बलवती इच्छा) उत्पन्न हुआ है ।” 

मगरमच्छ अरी! अच्छा, मिलेगा! कह आज शाम को उसे द्वीप से लौटते 
ही पकर्डंगा/ (सोच) पाषाण के ऊपर जाकर पड रहा । 

बोधिसत्त्व ने दिन भर चर कर शाम को द्वीप में खडे ही खडे, पत्थर को 
देख सोचा--- क्या कारण है ? आज पत्थर कुछ ऊँचा दिखाई दे रहा है ?” 
उसने पहले ही पानी और पत्थर का अन्दाज़ अच्छी तरह लगा लिया था। 
सो उसके मन मे यह विचार उत्पन्न हुआ---आज इस नदी का पानी न घट रहा 
है, न बढ रहा है; लेकिन यह पत्थर बढा हुआ दिखाई दे रहा है। कही (आज) 
यहाँ मेरे पकड़ने के लिए मगरमच्छ तो नही पडा है ?” 'अच्छा ! उसकी 
परीक्षा करूँगा सोच, उस ने, वही खडे ही खडे, पत्थर के साथ बात-चीत करने 
की भाँति, अरे | पाषाण | पुकार कर, उत्तर न मिलने पर तीन बार श्ररे! 

पाषाण | पुकारा। पाषाण क्‍या उत्तर देता * लेकिन फिर भी उस बानर ने 
पूछा-- अरे ! पाषाण ! क्‍या आज मु उत्तर न देगा ?” 

मगरमच्छ ने सोचा--और दिनो यह पत्थर निश्चय से इस वानरेन्द्र 
को प्रत्युत्तर देता रहा है। आज मे इसे उत्तर दूँगा” सोच, पूछा अरे वानर ! 
क्‍या हे?” 

“तू कौन है ?” 

“में मगरमच्छ है ।* 

“यहाँ तू किस लिए लेटा है ?” 

“तेरे हृदय-मास की इच्छा से ।” 

बोधिसत्त्व ने, और मेरे लिए जाने का रास्ता नही है, आज मुझे इस 
मगरमच्छ को धोखा देना चाहिए सोच उसे कहा-- सौभ्य ! मगरमच्छ ! 
में अपने को तुझे समपित करूँगा। तू मुख खोल कर, अपने समीप आने के 
समय मुझे ग्रहण करना ।” मगरमच्छ के मुँह खोलने के समय, उसकी आँखे 
बन्द हो जाती हे। उसने उस बात का ख्याल न कर, मुँह खोला। उसकी अ्राँखे 
मुँद गईं। वह मुँह खोल कर, आँखे मीच कर पड रहा । बोधिसत्त्व वैसा जान, 
द्वीप से उछल, जाकर मगरमच्छ के मस्तक पर गिर, वहाँ से उछल, बिजली की 
तरह चमकता हुआ, दूसरे किनारे जा खड़ा हुआ । मगरमच्छ ने वह आइचयये 
देख, इस वानरेन्द्र ने अतीव आइचये किया' सोच, कहा-- अरे |! वानरेन्द्र ! 
इस लोक में जिस आदमी में चार बाते होती है, वह अपने शत्रु को जीत लेता 
है, वह चारो बाते तेरे अन्दर है ।” यह कह गाथा कही--- 

यस्सेते चतुरों धम्मा वानरिन्द ! यथा तब, 
सच्चे धम्मो धिती चागो दिद॒ठे सो श्रतिवत्तति ॥ 


[ वानरेदवर ! जेसे यह तुभ में है, वैसे जिस आदमी में यह चार बाते 
होती हे--सत्य, धर्म, धृति और त्याग--बह शत्रु को जीत लेता है। ] 





यस्स, जिस किसी आदमी को, एते, अ्रब कहे जाने वाले, प्रत्यक्ष ही निर्देश 


किये गये । चतुरो धम्मा, चार गुण, सच्च, सत्य-वाणी, तेरे पास आऊँगा' कह 
कर, उसे असत्य (>-मृषा) न कर, जो तू आया, वह तेरी सत्य-वाणी हैँ । 


३ ४ [ २ + ६ + 4 (० 


धम्मो, विचार-बुद्धि, ऐसा करने पर, ऐसा होगा, यह तेरी विचार-बुद्धि । धृति, 
कहते हे भ्रखण्ड प्रयत्न को, सो वह भी तुझ में है । चागो, आत्म-परित्याग, 
तू तो अपना आत्मसमर्पण कर, मेरे पास आया, यदि मे तुझे ग्रहण न कर सका, 
तो उसमे मेरा ही दोष है दिट्‌ठं, शत्रु । सो श्रतिवत्तति, जिस आदमी मे, जैसे 
यह तुम में है, उसी प्रकार चारो धर्म (+-गुण) विद्यमान होते है, वह आदमी 
जैसे तू आज मुझे लॉघ कर चला गया, उसी प्रकार, अपने शत्रु को लॉघ जाता है, 
जीत लेता है। 





इस प्रकार मगरमच्छ बोधिसत्त्व की प्रशकँकर, अपने निवास-स्थान को- 
गया। शास्ता ने, हे भिक्षुओ ! न केवल अ्रभी देवदत्त मेरे बध के लिए प्रयत्न 
शील हुआ, पहले भी हुआ्ना, कह, यह धर्म-देशना ला, मेल मिला, जातक का 
साराश निकाल दिया । उस समय का मगरमच्छ (श्रब का) देवदत्त था। 
उसकी भार्य्या (अ्रब की) चिञ्चा माणविका; और वानरेन्‍्द्र तो में ही था । 


५८, तयोधम्म जातक 


“ग्रस्सेते .” यह गाथा भी, बुद्ध ने बेलुबन मे विहार करते समय, 
बध करने का प्रयत्न करने वाले के ही बारे मे कही । 


ख. अतीत कथा 


पूर्व समय मे बाराणसी में (राजा) ब्रह्मदत्त के राज्य करते समय, देवदत्त 
बानर योनि में उत्पन्न होकर, हिमवन्त प्रदेश में बानरो के समूह का नायक 
होने की अवस्था मे, अपने (वीय्ये) से उत्पन्न बानर-पोतको को, दाँत से काट 
कर खस्सी कर डालता, ताकि कही वह समूह का नायकत्व न करे। उस समय 


तयोधम्म ] रे६५ 


बोधिसत्त्व ने, उसी (के वीय्ये) से एक बन्दरी की कोख में गर्भ धारण किया । 
वह बन्दरी गर्भ हुआ' जान, गर्भ की रक्षा के लिए एक दूसरे पर्वेत पर चली गई । 
गर्भ परिपक्व होने पर, उसने बोधिसत्त्व को जन्म दिया । वह बड़ा होने पर, 
होश आने पर शक्तिधारी हुआ । 

उसने एक दिन माँ से पूछा-- माँ ! मेरा पिता कहाँ है ? ” 

“तात ! अमुक पर्वत पर बानरो के समूह का नेतृत्व करता हुआ रहता है।” 

“माँ! मुझे उसके पास ले चल 

“तात ! तू पिता के पास नही जा सकता; क्योकि तेरा पिता इस डर से 
कि कही यह समूह का नेतृत्व न करे, अपने (वीय्ये) से उत्पन्न हुए बानर-पोतको 
को, दाँत से काट कर, खस्सी कर डालता है ।” 

“माँ ! मुझे, उसके पास ले चल, मे देखूँगा। 

वह प्‌त्र को लेकर, उसके पास गई । उस बानर ने अपने पुत्र को देख, 
सोचा--बड़ा होकर यह मुझे नेतृत्व न करने देगा, श्रभी इसे नष्ट करना 
योग्य हैं। सो गले मिलने के बहाने से, इसे जोर से भीच कर मार डालूँगा। 
यह सोच तात  श्रा, इतने समय तक कहाँ रहा ?” कह, बोधिसत्त्व को गले 
लगाते हुए की तरह दबाया । बोधिसत्त्व, हाथी के सदुश बल वाला था। उसने भी 
उसे दबाया । सो उसकी हड्डियाँ टूटने वाली सी हो गई । तब उसने सोचा-- 
यह बड़ा हो, मुझे मार डालेगा, किस उपाय से इसे, उससे पहले ही मार डालू ? 
तब उसे ख्याल आया--“यह पास ही राक्षस-गृहीत तालाब है । वहाँ इसे 
राक्षस को खिलवा दूँ ।” सो उसने उसे कहा-- तात में बूढा हो गया । 
यह बानर-समूह तुझे सौपूँगा । आज ही तुझे राजा बनाऊंगा । अमुक स्थान 
पर एक तालाब है, उसमे दो कुमुदिनियाँ हे, तीस उत्पल हे, पॉच पद्म हे। जा, 
वहाँ से फूल ले झा ।” उसने तात अच्छा लाऊंगा' कह, जाकर, सहसा 
(तालाब मे ) उतरे बिना चारो ओर पैरो के चिन्हो को देखते हुए, केवल उतरते 
पैरो के चिन्हों को देखा, चढते पैरो के चिन्हों को नही । 

यह तालाब राक्षस-गृहीत तालाब होगा, मेरा पिता अपने भ्रसमर्थ होने के 
कारण, राक्षस से मुझे मरवा देना चाहता होगा , में इस तालाब में बिना उतरे 
ही फूल ले जाऊंगा ।' वह सूखी जगह पर जा, वहाँ से दौड़ कर आ, छलाँग मार 
कर दूसरी ओर जाते हुए, पानी के ऊपर ही ऊपर से दो फूलो को तोड कर ले, 


३६९६९ [ १.६-५८ 


दूसरी ओर जा गिरा । दूसरी ओर से इस ओर आते हुए, उसी उपाय से 
दो (और) फूल ले लिये। इस प्रकार दोनो श्र ढेर लगाते हुए, फूल तो 
लें लिये, लेकिन (वह) राक्षस की सीमा के भीतर नहीं उतरा | तब 
अब इससे अधिक न उछल सकूँगा' सोच, उसने उन फूलो को लेकर एक स्थान 
पर एकत्रित करना आरम्भ किया। उसे देख, उस राक्षस ने सोचा मैने इतने 
समय तक इससे पूर्व ऐसा बुद्धिमानू, आइचय्येकर मनुष्य नही देखा । (इसने) 
जितनी आवश्यकता थी, उतने फूल भी ले लिये, और मेरी सीमा के भीतर भी 
नही आया। उसने पानी को दो ओर फाड कर, पानी मे से ऊपर निकल, बोधि- 
सत्त्व के पास आ, हे वानरेन्द्र ' इस लोक मे जिस आदमी में यह तीन गुण होते 
है, वह अपने शत्रु को जीत लेता है, वह तीनो गुण तु में है! (कह) बोघिसत्त्व 
की प्रशसा करते हुए यह गाथा कही--- 

यस्स एते तयो धम्मा वानरिन्द ! यथा तब, 

दक्खियं सूरियं पञ्मा दिट्ठं सो अ्रतिवत्तति ॥ 

[ वानरेश्वर ! जैसे यह तुम मे है, वैसे जिस आदमी मे यह तीन बाते होती 

हे--दक्षता, शौर्य, और प्रज्ञा--वह शत्रु को जीत लेता है । ] 





दक्खियं दक्षता --भय आने पर उसके नाश करने के उपाय के ज्ञान से 
युक्त पराक्रम | सूरियं, शौय्यं, निर्भयता का पर्य्यायवाची | प्रज्ञा, प्रज्ञापन- 
प्रस्थापन --उपाय---प्रज्ञा का पर्य्यायवाची । 





इस अरकार उस उदक-राक्षस ने, इस गाथा से बोधिसत्त्व की स्तुति कर, 
(उसे) पूछा--- यह फूल किस लिए ले जा रहा है?” 

"मेरे पिता मुझे राजा बनाना चाहते है, सो उसके लिए ले जा रहा हैँ ।” 
'तैरे जैसे उत्तम आदमी को (अपने से) फूल उठा कर ले जाना शोभा नही 
देता। में ले चलूँगा” कह, उछल कर, (वह) उसके पीछे पीछे हो लिया। 

उसके पिता ने दूर से ही उसे देख सोचा--“मैने इसे भेजा था कि यह 
राक्षस का भोजन बनेगा, लेकिन यह राक्षस से फूल उठवा कर ला रहा है। 
श्रब में नष्ट हुआ ।” यह सोच, हृदय के सात टुकडे हो वह वही मर गया। 
शेष बानरो ने एकत्र हो बोधिसत्त्व को राजा चुन लिया । 


भेरिवाद ] ३६७ 


दास्ता ने इस धर्मं-देशना को ला, मेल मिला जातक का साराश निकाल 
दिया । उस समय का यूथ ( >>बानर-समूह ) पति (अब का) देवदत्त था। 
युथपति का पुत्र तो में ही था। 


५६, भेरिवाद जातक 


“धमे धमे .. “ यह गाथा, शास्ता ने जेतवत मे विहार करते समय 
(एक ) बात न मानने वाले भिक्षु के बारे मे कही । 


क. वर्तमान कथा 


शास्ता ने उस भिक्षु को पूछ कि हे भिक्षु ! क्या तू सचमृच (किसी का) 
कहना नही मानता है, उसके भगवान्‌ ! सचमुच कहने पर, उसे है भिक्षु ! 
न केवल अ्रब ही तू बात नही मानता है, (किन्तु) पहले भी तू बात न मानने वाला 
ही था, कह पूर्व-जन्म की कथा कही-- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व (एक ) भेरी बजाने वाले के कुल मे उत्पन्न हो, एक गाव में रहते 
थे। उसने बाराणसी मे नक्षत्र (--उत्सव) की घोषणा हुई है' सुन, समज्ज- 
मण्डल ( -जनृत्य-मण्डली ) में भेरी बजा कर धन (कमा कर) लाऊंगा” (सोच) 
पूत्र के साथ, वहाँ गया, और भेरी बजा कर, बहुत धन प्राप्त किया | उसे ले, 
अपने ग्राम को (वापिस) लौटते समय, चोर-जगल में पहुँच, (उसने) पृत्र 
को निरन्तर भेरी बजाने से मना किया--तात ! निरन्तर न बजा कर, 
ऐड्वर्य्य-शालियो के रास्ता चलने के समय, बीच बीच में भेरी बजाने की तरह 


श्द्द [ १६-५६ 


भेरी बजा। वह पिता के मना करने पर भी, भेरी शब्द से ही चोरो को भगा- 
ऊँगा' (कह) निरन्तर ही बजाता रहा। चोरो ने पहले तो भेरी का शब्द सुन 
ऐद्वर््यें-गालियो की भेरी होगी समझ, भाग गये । लेकिन लगातार भेरी का 
दब्द सुन यह ऐश्वय्यें-शालियो की भेरी नहीं हो सकती” (सोच) आकर, 
उन दो ही जनो को देख लूट लिया। बोधिसत्त्व ने कठिनाई से मिला हुआ धन, 
लगातार (भेरी) बजाने वाले ने नष्ट कर दिया' कह, यह गाथा कही--- 

धमे धमें नातिधमे श्रति धन्तं ही पापकं, 

धन्तेन सत॑ लद्ं अतिधन्तेन नासितं ॥ 

[ (भेरी) बजाये, लेकिन बहुत न बजाये। लगातार (भेरी) बजाना 

बुरा है। (भेरी) बजाने से सौ (मुद्राये) मिली, बहुत बजाने से वह नष्ठ हो 
गई । ] 





धमे धमे, ध्वनि करे, न ध्वनि न करे, भेरी बजाये, न बजाना न करे। 
नाति धमे, सीमा का उललघन कर, निरन्तर ही न बजाये, किस लिए ? अ्रति 
धन्तं ही पापक निरन्तर भेरी बजाना अरब हमारे लिए बुरा सिद्ध हुआ । 
धन्तेन सतं लद्धं, नगर में भेरी बजाने से सौ कार्षाषण मिला । श्रतिधन्तेन 
नासितं, लेकिन अब मेरे पृत्र ने मेरी बात न मान, जो जगल में लगातार बजाया, 
उससे सब नष्ट हो गया । 





शास्ता ने यह धर्मदेशना कह, मेल मिला, जातक का साराश निकाल 
दिया । उस समय का पूत्र (अब का) बात न मानने वाला भिक्षु था, लेकिन 
पिता में ही था। 


संखधसन | ३६६ 


६०, संखधमन जातक 


“धर्म धमे . .” यह गाथा, शास्ता ने जेतवन में विहार करते समय, 
(एक ) बात न मानने वाले के ही बारे में कही । 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय 
बोधिसत्त्व ने (एक) शद्डू बजाने वाले कुल मे उत्पन्न हो, बाराणसी मे नक्षत्र 
की घोषणा होने पर, पिता को (साथ) ले, शद्भू बजा कर, धन कमा, 
(वापिस) आने के समय, चोर-जगल में पिता को निरन्तर शज्ज बजाने से 
मना किया। वह शद्भू-शब्द से चोरों को भगाऊंगा' सोच, निरन्तर ही उसे' 
फूंकता रहा । चोरो ने पहली तरह ही, आकर (उन्हे) लूट लिया। बोधिसत्त्व 
ने भी पहली ही तरह गाथा कही-- 
धसे धमे नातिधमे श्रति धन्तं हि. पापकं, 
धन्तेनाधिगता भोगा ते तातो विधमी धरम ॥ 
[ (शद्भ) बजाये, लेकिन बहुत न बजाये । लगातार (शद्भ) बजाना 
बुरा हैं। (शद्ध) बजाने से जो भोग प्राप्त किये, उन्हे तात ने ग्रधिक बजा बजा 
कर विध्वंस कर दिया । ] 





ते तातो विधमी धरम, वे शद्ध बजाने से जो भोग मिले थे, उन्हे मेरे पिता 
ने फिर फिर (शद्भू) फूँकने से विधमि, विध्वस कर दिया, नष्ट कर दिया। 





शास्ता ने इस धर्म-देशना को कह, मेल मिला, जातक का साराश निकाल 
दिया। उस समय का पिता (अब का) बात न मानने वाला भिक्षु था (और) 
पुत्र तो में ही था । 
र्‌४ड 


पहला परिच्छेद 
७. इुत्थि वर्ग 


६९१. असातसन्त जातक 


“असा लोकित्थियो नाम” यह गाथा शास्ता ने जेतवन में विहार 
करते समय (एक) आसकत चित्त भिक्ष्‌ के बारे मे कही । 


क. वतमान कथा 


उस (भिक्षु) की कथा उम्मदन्ति जातक में आयेगी । बुद्ध ने उस भिक्ष 
को हे भिक्षु! स्त्रियां, असाध्वी, असती, पापी, निक्ृष्ट होती है, तू इस प्रकार 
की पापी स्त्री (-जाति) के प्रति क्यो आसक्त हुआ है ?” कह, पूर्व-जन्म की 
कथा कही--- 


ख. अतीत कथा 


पूर्वे समय में बाराणसी में (राजा) ब्रह्मदत्त के राज्य करने के समय, 
बोधिसत्त्व गान्धार देश (--राष्ट्र) मे, तक्षशिला मे ब्राह्मणकुल मे जन्म ग्रहण 
कर, बालिग होने पर तीनो वेदो तथा सब शिल्पो मे सम्पूर्णता प्राप्त कर, लोक- 
प्रसिद्ध आचार्य्य हुआ । उस समय बाराणसी में एक ब्राह्मण कुल में , पुत्र की 
उत्पत्ति के दिन, निरन्तर प्रज्वलित आग रक्‍्खी गई । जब वह ब्राह्मण- 
कुमार १६ वर्ष का हुआ, तब उसके माता-पिता ने कहा--पुत्र ! हमने तेरी 
उत्पत्ति के दिन, आग जलाकर रख दी थी। यदि ब्रह्म-लोक जाने की इच्छा है, 
तो उस आग को लेकर, जगल मे जा, अग्नि-देवता को नमस्कार करता हुआ 


* उम्सदन्ति जातक (५२७) 

ब्रह्म-लोक-परायण हो । यदि गृहस्थ होना चाहता है, तो तक्षशिला जाकर 
वहाँ लोक-प्रसिद्ध आचाय्यं से शिल्प सीख (घर आ) कुटुम्ब का पालन-पोषण 
कर ।” माणवक (>>"बह्यचारी) ने मे जगल मे प्रविष्ट हो, अ्रग्नि की 
परिचर्य्या न कर सकूँगा, में कुटुम्ब ही पालूगा' विचारा। माता-पिता को 
नमस्कार कर, आचार्य्य की एक हजार की फीस'* के साथ वह तक्षशिला, गया, 
ओर शिल्प सीख कर वापिस लौट आया । उसके माता-पिता को उसके गृहस्थ 
होने की इच्छा नही थी। वह चाहते थे कि वह बत मे (जाकर) अग्नि (-देवता ) 
की परिचर्य्या करे । सो, उसकी माता ने उसे स्त्रियों के दोष दिखा कर, जगल 
को भेजने की इच्छा से सोचा-- वह आचार्य पण्डित है, व्यक्त है। वह मेरे 
पुत्र को स्त्रियों के दोष बता सकेगा ।” (यह सोच) पूछा-- तात ! तू ने 
शिल्प सीखा ? 

“अ्रम्मा ! हॉ।” 

'असात-मन्त्र भी तूने सीखे ?” 

अम्मा ! नही सीखे ।” 

'तात यदि तूने असात-मन्त्र” नही सीखे, तो तूने क्या सीखा ? जा, 
सीख कर आ ।” 

वह अच्छा कह, फिर तक्षशिला की ओर चल दिया। 

उस आचार्य्य की भी, एक सौ बीस वर्ष की बृढी माता थी । वह, उसे 
अपने हाथ से नहला, खिला, पिला, उसकी सेवा करता था। भ्रन्य मनुष्य उसे 
वैसा करते देख, घृणा करते । उसने सोचा---में जगल मे प्रवेश कर, वहाँ 
माता की सेवा करता रहूँ।” सो, उसने, एक एकान्त जगल मे, पानी मिलने की 
जगह पर, पर्णशाला बनवाई। वहाँ घी चावल आदि मँगवा कर अपनी माता 
को ले आया, और उसकी सेवा करता हुआ रहने लगा । 


वह माणवक भी तक्षशिला में पहुँच, वहाँ आ्राचार्य्य को न देख आचार्य्य ! 
कहाँ है ?' पूछा। उस समाचार को सुन कर वहाँ गया, और (आचाय्यें)को 
प्रणाम कर खड़ा हुआ । उस आचाय्यें ने (पूछा)--तात ! किस लिए 


'फीस (श्राचार्य्य-भाग ) । 

बहुत जल्दी (लौट) आया ?” 

“आपने मुझे असात-मन्त्र' नही सिखाया न ?” 

“तुके किस ने कहा कि असात-मन्त्र' सीखना चाहिए ?” 

“झ्राचाय्यं ! मेरी माता ने ।” 

बोधिसत्त्व ने सोचा-- असात-मन्त्र तो कोई मन्त्र नही हे । इसकी माता, 
इसे स्त्रियों के दोषो को विदित करा देना चाहती होगी ।” 

“सो, अच्छा तात | तुमे असात-मन्त्र दूँगा” (कह) उसने कहा--- आज 
से आरम्भ करके, तू मेरे स्थान पर, मेरी माता को नहलाते, खिलाते, पिलाते, 
उसकी सेवा करना । हाथ, पैर, सिर और पीठ दबाते ( >>मलते ) हुए, शआ्रार्ये | 
बूढी होने पर भी तेरा शरीर ऐसा है, तो जवानी मे (यह शरीर) कसा रहा 
होगा ?' (कह) शरीर दबाने के समय, हाथ पैर आदि के वर्ण की प्रशसा 
करना। और, जो कुछ तुझे मेरी माता कहे, वह बिना लज्जा के, बिना छिपाये, 
मुझे कहना । ऐसा करने से अ्सात-मन्त्रो की प्राप्ति होगी, न करने से नही होगी।” 
उसने आचार्य्य ! अच्छा' कह, उसकी बात मान, उस समय से आरम्भ 
करके, जैसा जैसा कहा था, वैसा वैसा किया । 

उस माणवक के बार बार प्रशसा करने पर, उस अन्धी, जराजीणं के मन 
में काम उत्पन्न हो गया--यह माणवक मेरे साथ रमण करना चाहता होगा ।” 
उसने एक दिन अपने शरीर-वर्ण की प्रशसा करने वाले माणवक से पूछा-- 
“मेरे साथ रमण करना चाहता है ?” 

“आय | में रमण करने की इच्छा तो करूँ, लेकिन आचार्य का भय है। 

“यदि, मुभे चाहता है, तो मेरे पत्र को मार डाल ।” 

“मेने आचार्य के पास इतना शिल्प सीखा, कैसे, में केवल कामासक्ति 
के कारण उनको मारूँगा ? 

अच्छा, तो यदि तू मेरा परित्याग न करें, तो में ही उसे मार दूँगी।” 

सो स्त्रियाँ, ऐसी असाध्वी, पापी, निकृष्ट होती हे । वैसी उमर मे भी 
चित्त में रागोत्पत्ति के कारण, काम का अनुकरण करती हुईं, ऐसे उपकारी पृत्र 
को मारने को तैयार हो गई। माणवक ने बोधिसत्त्व को वह सब बात कह दी । 

माणवकर!] तूने अच्छा किया, जो मुझे बता दिया' (कह) माता का आयु- 
सस्कार देख, वह आज ही मर जायगी' जान, (माणव को ) कहा-- माण- 


अ्रसातमन्त | रे७रे 


वक |! आ, उसकी परीक्षा करे ।” (यह कह ) उसने एक गूलर का वृक्ष छील 
कर, अपने जितना (बडा ) काठ का पुतला बनाया। उसे सिर सहित ढक कर, 
अपने सोने की जगह पर लम्बा लिटा दिया, और रस्सी बाँध कर, अपने शिष्य 
को कहा--तात ! कुल्हाडा ले जा कर, मेरी माता को इशारा कर ।' 

माणवक ने जाकर कहा-- आये | आचाय्यें, पर्णशाला में अपनी शब्या 
पर सोये है, मेने रस्सी की निशानी बॉध दी है। यदि सामथ्ये हो, तो इस कुल्हाड़े 
को ले जाकर मार ।” 

“तू मुझे छोडेगा नही न ? 

“किस लिए छोडगा ? 

उसने कुल्हाडे को ले, कॉपती हुई उठ कर, रस्सी के साथ साथ जा, हाथ 
से छ कर, यह मेरा पत्र है! करके, काठ के पुतले के मुँह पर से कपडे हटा, 
कुल्हाडे को ले, एक ही प्रहार से मारूँगी' सोच, गरदन पर ही मारा। टन' 
करके शब्द हुआ । उसे पता लग गया कि लकडी है । 

बोधिसत्त्व के, माँ | क्या करती है ? पूछने पर, में ठगी गई जान वह 
वही गिर कर मर गई । अपनी पर्ण-शाला में पड़ी रहने पर भी, उस क्षण, 
उसको मरना ही था। बोधिसत्त्व ने उसका मृत होना जात, शरीर-कत्य कर, 
आदाहन (>नआग) बुझा, वन-पुष्पो से पूजा कर, माणवक सहित पर्णशाला 
के द्वार पर बैठ, (माणवक ) को कहा-- तात | असात-मन्त्र कोई पृथक मन्त्र 
नही है। स्त्रियाँ श्रसाध्वी (>असाता) होती हे । तेरी माता ने तुके भ्रसात- 
मन्त्र सीख कर आ, (करके ) जो मेरे पास भेजा है, वह स्त्रियो के दोष जानने 
के ही लिए भेजा है। सो तूने अरब प्रत्यक्ष ही, मेरी माता के दोष देख लिए हे । 
इसलिए तू जान ले कि स्त्रियाँ असाध्वी, पापिनी होती हें ।” इस प्रकार उपदेश 
कर, उसे बिदा किया। वह माणवक भी आचार्य को प्रणाम कर, माता-पिता 
के पास गया । उसकी माता ने पूछा--- असात-मन्त्र सीखे ? ” 

“अ्रम्म ! हॉ।” 

“तो अब क्या करेगा ? प्रब्नजित हो, अग्नि-परिचर्य्या करेगा, वा गृहस्थ 
में रहेगा ?” 

“माता |! मैने प्रत्यक्षत स्त्रियों के दोष देख लिए, मुझे अब गृहस्थी बनने 

से काम नही, में प्रत्नजित होऊंगा” (कह) माणवक ने अपने अभिप्राय को 
प्रकाशित करते हुए, यह गाथा कही--- 


श्रसा लोकित्थियो नाम वेला तासं न विज्जति, 
सारत्ता च पगब्भा च सिखी सब्बधसो यथा, 
ता हित्वा पब्बजिस्सामि विवेकमनुब्रहयं ॥॥ 

[ लोक में स्त्रियाँ अ्साध्वी होती हैं । उनका कोई समय नहीं होता । 
जैसे दीपक की शिखा सब को जला देने (खा लेने) वाली होती है; वैसी 
ही वह रागानुरक्‍्त तथा प्रगल्भ होती हे। में उन्हे छोड, अ्रपनी शान्ति ( -- 
विवेक) की वृद्धि करता हुआ प्रत्नजित होऊंगा । ] 





श्रसा, असतिया >पापिनियाँ, अथवा सात” कहते हे सुख को, सो वह 
उनमे नही। जो उनमे अनुरक्‍्त हो, उसे वह सुख नही देती, इसलिए भी असाता, 
दु खदायिनी, यह अर्थ हैं। इस अर्थ की प्रमाणिकता के लिए यह सूक्‍त उद्घुत 
करना चाहिए-- 


“माया चेंसा मरीची च सोको रोगो चुपद्ववो, 
खरा च बन्धना चेता मच्चुपासों गृहासयों 
तासु यो विस्ससे पोसो सो नरेसु नराधमो ॥ 

[ वे माया है, मरीचि है, शोक है, रोग है, उपद्रव है, कठोर हे, बन्धन हैं, 
मृत्यु-पाश हे, गुृह्य-आशय हे । जो मनुष्य उनका विश्वास करे, वह नरो में 
झधम नर हैं । ] 

लोकित्थियो, लोक (->ससार) मे स्त्रियाँ। वेला तासं न विज्जति, 
अम्मा उन स्त्रियों को कामासक्ति होने पर, वेला ( >-समय ), सवर (+-+ 
सयम ) , मर्य्यादा, सन्तुष्टि नही | सारत्ता च पगब्भा च, पञ्चकामो में अ्रनुरक्त 
होने पर, एक तो इनकी कोई वेला नहीं होती, वैसे ही काय-प्रगल्भता, वाक्‌- 
प्रगल्भता, और मन की प्रगल्भता--इन तीन से युक्त होने के कारण प्रगल्भ । 
इनमें काय-सयम, वाक्‌ू-सयम अथवा मन का सयम नहीं। लोभी, (तो यह) 
कोझो के समान होती हे । सिखी सब्बधसों यथा, अ्रम्म ! जैसे ज्वाला-शिखा 
वा शिखी' कहलाने वाली अग्नि, गुँह (गूथ) झादि गन्दगी भी, घी, शहद, 


असातसमनन्‍्त | रे७५ 


शक्कर आदि शुद्ध चीज़ भी, इष्ट भी तथा अनिष्ट भी, जो जो पाती है, सभी 
खा लेती है; और इस लिए सब्बधसो (--सब को खाने वाली) कहलाती है, 
उसी प्रकार यह स्त्रियाँ भी, चाहे हथवान्‌, ग्वाले आदि हीन जाति, हीन पेशे 
के लोग हो, चाहे क्षत्रिय आदि उत्तम-पेशे वाले लोग हो, ऊँच-नीच का 
विचार किये बिना, जिसे दुनिया मे मज़ा कहते हे, उस कामाचार की इच्छा 
होने पर, जिस किसी को पाती हे, उसी का सेवन करती है । इसलिए वह 
सर्वेभक्षक अ्रग्नि-शिखा के समान होती हे । इसलिए जैसे सर्व-भक्षक अग्नि- 
शिखा है वैसा ही इन्हे जानना चाहिए। ता हित्वा पब्बजिस्सामि, में उत पापिनी, 
दुख की कारण स्त्रियो को छोड, अरण्य मे प्रविष्ट हो, ऋषियो की रीति से 
प्रत्रज्या लगा । विवेकमनुब॒हयं, शारीरिक-शान्ति (55एकान्त), मानसिक 
शान्ति (--एकान्त) और चित्त के मैल (->उपधियो) से मुक्ति---यह तीन 
प्रकार का एकान्त कहा गया है । सो यहाँ शारीरिक-एकान्त और मानसिक 
एकान्त से अभिप्राय है । 

माँ ! में प्रत्नजित होकर कसिण-कर्म ( >-योगाभ्यास ) करके, आठ समा- 
पत्तियाँ और पॉच अभिन्ञाये प्राप्त कर, (जन-) समूह से शरीर को पृथक्‌ कर, 
झौर चित्त के मैलो (नच्क्‍्लेशो) से चित्त को पृथक्‌ कर, इस एकान्तता' 
(>-विवेक) को बढाते हुए ब्रह्म-लोक-परायण होऊँगा । बस, मुझे गृहस्थी 
नही चाहिए । 

इस प्रकार स्त्रियो की निन्‍दा कर, माता-पिता को प्रणाम कर, प्रब्नजित हो, 
उक्त प्रकार से एकान्त (--विवेक ) की वृद्धि करते हुए ब्रह्म-लोक-गामी हुआ । 

बुद्ध ने भी भिक्षुओं | इस प्रकार स्त्रियाँ, असाध्वी, पापिनी, दु खदायिनी 
होती है, (कह) स्त्रियों के दोषो (>न"अ्रगुण) का वर्णन कर, (आये-) सत्यो 
को प्रकाशित किया। (आर्ये-) सत्यो के प्रकाशन के अन्त में वह भिक्षु श्रोता- 
पत्ति-फल मे प्रतिष्ठित हआ | शास्ता ने मेल मिला, जातक का साराश दिखाया। 
उस समय की माता (अब की) कापिलानी, पिता (अब के) महाकाइयप थे, 
शिष्य (अरब के) श्रानन्‍्द; (और) आचार्य तो में ही था। 

६२. अंडभूत जातक 


य॑ ब्राह्मणोति. . यह गाथा (भी) जेतवन मे विहर करते समय (एक) 
श्रासक्त चित्त भिक्षु के ही बारे मे कही । 


क. वर्तमान कथा 


शास्ता ने उसे भिक्ष्‌ | क्‍या तू सचमुच आसकत है पूछा । सचमुच' 
कहने पर भिक्षु ! स्त्रियाँ (संभाल कर) रक्‍्खी नही जा सकती। पूर्व समय मे 
पण्डित लोग (>-बुद्धिमान्‌ ) स्त्रियो को (उनके ) गर्भ से ही सँमाल कर रखने 
की कोशिश करते हुए भी, न रख सके” कह, पूर्व -जन्म की कथा कही-- 


ख. अतीत कथा 


पूवें समय में बाराणसी में (राजा) ब्रह्मदत्त के राज्य करने के समय, 
बोधिसत्त्व, उसकी भ्रय पटरानी की कोख से जन्म ग्रहण कर, वयस्क होने 
पर, सभी शिल्पो मे सम्पूर्णता प्राप्त कर, पिता के मरने पर, राज्य पर प्रतिष्ठित 
हो, धर्म पूर्वक राज्य करने लगा। वह पुरोहित के साथ जुआ खेला करता था, 
और खेलते समय इस द्यूत-गीत (जुये के गीत) को कह कर चाँदी के तख़ते 
पर सोने के पासे फेकता था-- 


सब्बा नदी वद्भूगता, सब्बे कट्टमया वना , 
सब्बित्यियो करे पापं, लभमाना निवातके 
[ सभी नदियाँ ठेढी हे, सभी बनो में लकड़ी है। मौका मिलने पर सभी 
स्त्रियाँ पाप-कर्म करती है। ] 
इस प्रकार खेलते हुए राजा सदैव जीतता, पुरोहित की हार होती । क्रम 
से घर की सम्पत्ति नाश होती देख, पुरोहित सोचनें लगा--इस प्रकार तो इस 

घर का सब धन नष्ट हो जायगा, में एक ऐसी स्त्री को दूँढ कर घर में रक्खू, 
जो दूसरे पुरुष के पास न जाये ।” फिर उसे यह ख्याल आया--'में किसी 
ऐसी स्त्री को, जिसने पहले किसी दूसरे पुरुष को देखा हो, (सँभाल कर) न रख 
सकूंगा। इस लिए में एक स्त्री को उसके गर्भ से आरम्भ करके, रख कर, 
उसकी आय होने पर, उसे अपने वश मे कर, (और ) उसे एक ही पुरुष वाली 
रख, उसके गिर कडा पहरा लगा, राजा के कुल से धन ले आऊंगा ।” वह अड्ू- 
विद्या मे हुशियार था । सो, उसने एक दरिद्र गर्भिणी स्त्री को देख, लड़की 
उत्पन्न करेंगी जान, उसे बुला, खर्चा दे, घर मे रक्खा । फिर उसके प्रसूत होने 
पर, उसे धन दे, प्रेरित कर, वह लडकी किन्‍्ही दूसरे आदमियो को न देखने देकर, 
स्त्रियों के ही हाथ में दे, उसका पालन-पोषण करा, बडी होने पर, उसे अपने 
वश मे कर लिया। जब तक वह (लडकी ) बढती रही, तब तक वह राजा के 
साथ जूआ नही खेला, लेकिन लडकी को अपने वश में कर लेने पर, पुरोहित 
ने राजा से कहा--महाराज ! जुआ खेले। राजा ने अच्छा' कह, पूवे प्रकार 
से ही खेला । पुरोहित ने राजा के गा कर पासा फेकने के समय कहा-- मेरी 
माणविका के अतिरिक्त।” उस समय से पुरोहित जीतता, राजा की हार 
होती। 
बोधिसत्त्व ने सोचा इसके घर में एक पुरुष-वाली एक स्त्री होनी चाहिए।' 
पता लगाने पर ऐसी स्त्री हैं जान, इसके सदाचार को तुडवाऊँगा, (सोच ) 
एक धूते को बुलाकर पूछा--- पुरोहित की स्त्री का शील तोड सकता है ?॥ 
“देव ! तोड सकता हूँ ।” सो राजा ने उसे धन दे “जल्दी कर कह, भेजा । 
उसने राजा से धन ले, गन्ध, धूप, चूर्ण, कपूर आदि |ख़रीद, उस (पुरोहित) 
के घर के समीप सब सुगन्धियो की दृकान लगाई। पुरोहित का घर सात 
तलो का तथा सात ड्च्योढियो वाला था। सभी ड््योढियो पर स्त्रियों का ही 
पहरा था। ब्राह्मण को छोड कर और कोई आदमी घर में नही घुस सकता 
था। कूडा फेकने की टोकरी भी, देख कर ही अन्दर आने जाने दी जाती । 
उस माणविका को, केवल वह पुरोहित ही देख सकता था । (हाँ), उसकी 
एक स्त्री परिचारिका थी । वह परिचारिका गन्ध, पृष्प, खरीद कर ले जाती हुई, 
उस धूत॑ की दृूकान के समीप से ही जाती । उस (धूते) ने यह उसकी परिचा- 
रिका है' अच्छी तरह जान, एक दिन उसे आती देख, दूकान से उठ, जा कर, 

उसके पैरो में गिर, दोनो हाथो से पैरो को जोर से पकड़, माँ ! इतने समय तक 
तू कहाँ रही' कह, रोना (आरम्भ) किया । 

शेष लगे हुए धूर्तों ने भी एक ओर खडे हो कहा-- हाथ, पैर, मुँह की 
बनावट और रग-ढग (>-आराकल्प) से माता-पुत्र एक ही जेसे हैं ।” उनको 
कहते सुन, उस स्त्री ने अपने में श्रविश्वास कर, यह मेरा पुत्र (ही) होगा' 
(सोच ) स्वय भी रोना शुरू कर दिया। वे दोनो कॉद कर, रो कर एक दूसरे 
को गले लगा कर खड़े हुए। तब उस धूते ने पूछा--माँ ! तू कहाँ रहती है ?” 

'तात में किन्नर-लीला से रहने वाली, श्रेष्ठ-सुन्दरी, पुरोहित की तरुण- 
स्‍त्री की सेवा-सुश्रूषा करती हुईं रहती हूँ ।” 

“मॉ! अब कहाँ जा रही है ?” 

“उसके लिए फूल-माला आदि लेने ।” 

“माँ, तुझे और जगह जाने की कया ज़रूरत है ? अ्रब से तू मेरे ही पास से 
ले जाया कर” (कह) बिना मूल्य लिये ही, बहुत से पान-पत्र आदि तथा नाना 
प्रकार के फूल दिये। 

माणविका ने उसे बहुत से गन्ध-पुष्प आदि लाते देख, पूछा--“अम्म ! 
क्या आज हमारा ब्राह्मण प्रसन्न है ? ” 

“ऐसा क्यो कहती हैं ?” 

“इनकी अधिकता देख कर ।” 

“ब्राह्मण ने अधिक मूल्य नही दिया, में इन्हें अपने पुत्र के पास से लाई हूँ ।” 

उस समय से, ब्राह्मण का दिया हुआ मूल्य अपने पास रख कर, उसी (पुत्र) 
के पास से गन्ध फूल आदि ले जाती थी। कुछ दिन व्यतीत होने पर, धूते बीमारी 
का बहाना बना पड रहा। उसने उसकी दूकान के दरवाज़े पर जा, उसे न देख, 
पूछा-- मेरा पुत्र कहा है ?” 

“तेरे पुत्र को बीमारी हो गई है ।” 

उसने, जहाँ वह लेटा हुआ था, वहाँ जाकर, उसकी पीठ मलते हुए पूछा-- 

'“तात| तुभे क्‍या बीमारी है ?” वह चुप रहा। “बेटा ! कहता क्यो नही ? ” 
माँ! प्राण निकलने को आये, तो भी तुझे नही कह सकता।” 

“तात। यदि मुभसे नही कहेगा, तो किसे कहेगा ? ” 

माँ! मुझे और कोई रोग नही है। तुझसे उस माणविका (के सौन्‍्दये) 

की प्रशसा सुन, मे आसकत हो गया हूँ । वह मिलेगी, तो जीता रहूँगा, नहीं 
मिलेगी, तो यही मर जाऊंगा ।” 

“तात ! यह भार मुझ पर रहा। तू, इसके लिए चिन्ता मत कर” (कह ) 
उसे आश्वासन दे, बहुत से गन्ध फूल झादि ले, माणविका के पास जाकर, 
उसे कहा-- भअम्म |! मुभसे तेरी प्रशसा सुन, मेरा पृथ+ (तु पर) आसक्त 
हो गया है । इस विषय में क्या करूँ ? ” 

“यदि (उसे) ला सके, तो मेरी ओर से छूट्टी ही है ।” 

उसकी बात सुन, वह उस दिन से, उस घर के कोने कोने से बहुत सा कूड़ा 
इकट्ठा करके, फूल लाने की टोकरी मे डाल कर ले जाती, और पहरेदार स्त्री 
के उस टोकरी को देखने लगने पर, (वह कूडा) उसके ऊपर फेक देती । वह 
घबरा कर दूर हट जाती । (यदि कोई) दूसरी पहरेदार स्त्री कुछ कहती 
तो उसके ऊपर भी, वह उसी प्रकार कूडा उलट देती। तब से (चाहें) वह 
कुछ लाती, वा ले जाती, कोई उसकी तलाशी (-"“परीक्षा) करने की हिम्मत 
न करती | सो उस समय, वह उस धूतें को फूलो की टोकरी में लिटा, माणविका 
के पास लिवा ले गईं। धृतं माणविका के सतीत्व का नाश कर, एक दो दिन 
प्रासाद मे ही रहा । प्रोहित के बाहर जाने पर, दोनो रमण' करते, उसके 
आने पर धूत छिप रहता। एक दो दिन के बीतने पर उसने कहा--- स्वामी ! 
भ्रब तुझे जाना चाहिए।* 

“मे ब्राह्मण को, एक थप्पड मार कर जाना चाहता हूँ ।” 

अच्छा ! ऐसा हो; कह, उसने धू्त को छिपा कर, ब्राह्मण के आने पर 
कहा--“आर्य | में चाहती हूँ कि तुम बीणा बजाओ, और में नाचूँ ।” 

“भद्रे ! अच्छा, नाचो” (कह) वह बीणा बजाने लगा । 

“तुम्हारे देखते, नाचते लज्जा आती है, तुम्हारा मुँह वस्त्र से बाँध (ढक ) 
कर नाचूँगी ।” 

“यदि लज्जा लगती है, तो वैसा कर ले ।” 

माणविका ने घना वस्त्र ले, उसकी आँखे ढँकते हुए, मुँह पर (कपड़ा) 

बाँध दिया। ब्राह्मण मुँह बँधवा कर, वीणा बजानें लगा। उसने थोडी देर 
ब्रांच कर कहा-- आये ! जी चाहता है कि तुम्हारे सिर पर एक थप्पड़ मारूँ।”? 

स्‍त्री के लोभ मे फँसे हुए ब्राह्मण ने, किसी (भीतरी) बात को न जान कहा-- 
“मार”। माणविका ने धूर्ते को इशारा किया । 


उसने हलके से आ, ब्राह्मण की पीठ के पीछे खडे हो (उसके) सिर 
पर, कोहनी से प्रहार दिया। ब्राह्मण की आँखे गिरने वाली सी हो गईं। सिर 
में फोडा पड गया। उसने दर्द से पीडित होकर कहा--“अपना हाथ ला।” 
ब्राह्मण तरुणी ने अपना हाथ उठा कर, उसके हाथ मे रख दिया। ब्राह्मण बोला--- 
हाथ तो कोमल है; लेकिन प्रहार कडा है।' ब्राह्मण को मार कर, धूर्त छिप 
रहा। धूतें के छिप रहने पर, ब्राह्मण तरुणी ने ब्राह्मण के मुँह पर से कपडा खोल, 
तेल लेकर, सिर मे चोट की जगह पर मला। ब्राह्मण के बाहर जाने पर, 
उस स्त्री ने, फिर, उस धू्ते को टोकरी में लिटाया, और बाहर ले गई। 
उसने राजा के पास जा, सब हाल कह सुनाया । 

राजा ने अपनी सेवा में आये ब्राह्मण को कहा-* (झ्ाश्रो ) ब्राह्मण ' 
जुआ खेले 

“महाराज ! अच्छा।” राजा ने यूत-मण्डल तैयार करवा, पहली ही तरह 
से जुए का गीत गा कर पॉसा फेका । ब्राह्मण ने माणविका के तप के खण्डन 
हुए रहने की बात न जानते हुए कहा--मिरी माणविका के अतिरिक्त ।” 
ऐसा कहने पर भी, वह हार ही गया । राजा ने जान कर कहा--“ब्राह्मण ! 
“अतिरिक्त” क्या कह रहे हो ? तुम्हारी माणविका का सतीत्व भ्रष्ट हो गया । 
तुम समभते थे, कि शुरू गर्भ से (संभाल) कर, रखने से, सात जगहो पर 
पहरा लगा कर रखने से, तुम स्त्री को संभाल कर रख सकोगे ? स्त्री को गोद 
में लेकर, (साथ) लिए फिरने से भी, उसे (संभाल) कर रक्खा नही जा सकता। 
ऐसी कोई स्त्री नही है, जो एक ही पुरुष वाली हो । तेरी माणविका ने में 
नाचना चाहती हूँ (कह) वीणा बजाते रहने पर तेरा मुँह कपड़े से बाँध, अपने 
जार को तेरे सिर में कोहनी से प्रहार देने के लिए प्रेरित किया | अब क्‍या 
अतिरिक्त” कहते हो ? यह कह, यह गाथा कही--- 

यं ब्राह्मणों श्रवादेसी वीणं सम्मुखबेठितो, 
अण्डभूता भता भरिया, तासु को जातु विस्ससे ॥ 


[ जिसके कारण ब्राह्मण ने मुँह पर पट्टी बॉँध कर, वीणा बजाई, वह गर्भ 

से आरम्भ करके पाली गई, भार्य्या थी। ऐसी स्त्रियो का कौन विश्वास करे। ] 





य॑ं ब्राह्मणो श्रवादेसि वीणं सम्मुखबेठितो, जिस कारण से ब्राह्मण घने 
कपडे से मुँह बँधवा कर वीणा बजाता था, वह उस कारण को न जानता था। 
उसे भी ठगने की इच्छा से, उसने ऐसा किया। ब्राह्मण ने उस स्त्री का अत्यन्त- 
मायावी होना न जान, स्त्री का विश्वास कर समभा कि यह मुभसे लजाती है। 
सो, उस (ब्राह्मण) के अज्ञान को प्रगट करने के लिए राजा ने ऐसा 
कहा । यही, यहाँ अ्रभिप्राय हें। श्रण्डभूता भता भरिया, अण्ड कहते हे 
बीज को । बीजभूता श्रर्थात्‌ माता की कोख से निकलते ही लाई गईं। भता 
ग्रथवा पाली गई। वह कौन ? भार्य्या, प्रजापती, पाद परिचारिका । भोजन, 
वस्त्रादि भरना पडने से, दूठे सयम वाली होने से, अभ्रथवा लोक-धर्मों से 
भरी होने से भार्य्या । तासु को जातु विस्ससे, जातु >-सम्पूर्णत , कोख से 
आरम्भ करके भी पाली गई भार्य्याओ के इस प्रकार विक्ृत आचरण करने 
पर, कौन बुद्धिमान्‌ आदमी, उनका सम्पूर्णत विश्वास करे ? अर्थात्‌, यह 
मेरे प्रति निविकार हे! ऐसा कौन विश्वास करे ? पाप कर्म का आमन्‍्त्रण- 
निमन्त्रण करने वालो के रहने पर, स्त्री की रक्षा नही की जा सकती । 





इस प्रकार बोधिसत्त्व ने ब्राह्मण को धर्मोपदेश किया । ब्राह्मण ने बोधि- 
सत्त्व का धर्मोपदेश सुन, घर जाकर, माणविका से पूछा-- तूने इस प्रकार का 
पाप-कर्म किया ? 

“श्राय | ऐसा किसने कहा ? नही किया, प्रहार मेने ही दिया, किसी और 
ने नही। यदि विश्वास न हो, तो मे तुम्हे छोड, किसी दूसरे पुरुष के हस्त-स्परश 
को नहीं जानती--ऐसी सत्य-क्रिया कर अग्नि में प्रविष्ट हो, तुम्हे विश्वास 
कराऊंगी। ब्राह्मण ने ऐसा हो' (कह) लकडी का बडा ढेर लगवा, उसमें आग 
दे, उसे बुलवा कर कहा-- यदि अपने पर विश्वास है, तो अग्नि मे प्रविष्ठ हो।” 

माणविका ने अपनी परिचारिका को पहले से ही सिखा-पढा रक्खा था-- 
अ्रम्म | तू अपने पृत्र से कह, कि वह मेरे झग्नि प्रवेश करने के समय, वहाँ जाकर 
मेरा हाथ पकड़ ले। उसने जाकर वैसा कहा | धते आकर परिषद्‌ के बीच में 
खड़ा हो गया। ब्राह्मण को ठगने की इच्छा से माणविका ने जन (-समूह ) 

के बीच में खडे होकर कहा-- ब्राह्मण ! में तुझे छोड किसी अन्य पुरुष के 
हस्त-स्पर्श को नही जानती हूँ । मेरे इस सत्य (के बल) से, यह श्रग्नि मुझे 
न जलाये ।” यह कह, वह आग मे घुसने को तैयार हुईं । 
उसी क्षण उस धूते ने, देखो ! इस पुरोहित-ब्राह्मण के काम को; इस 
प्रकार की माणविका को आग में जलाना (प्रवेश कराना) चाहता है” 
कहते हुए, उस माणविका को हाथ से पकड लिया। उसने हाथ छुडा पुरोहित 
से कहा-- आये ! मेरी सत्य-क्रिया टूट गई | भ्रब में आग में प्रवेश नही कर 
सकती। कैसे ? आज मेने यह सत्य-क्रिया की कि अपने स्वामी को छोड कर, 
में किसी के हस्त-स्पर्श को नही जानती । और, श्रब मुझे इस आदमी ने हाथ 
से पकड लिया ।” 
ब्राह्मण जान गया कि इसने मुझे धोका दिया हैं। सो, उसने उसे पीट कर, 
निकलवा दिया । 
यह स्त्रियाँ ऐसी असद्धमिणी होती हे। कितना बडा भी पाप-कर्म हो, उसे 
करके, अपने स्वामी को ठगने के लिए, नही, मे ऐसा नही करती हूँ करके प्रति 
दिन शपथ खाती हे। (इस प्रकार) यह अनेक चित्तों वाली होती हैं। इसी- 
लिए कहा गया है--- 
चोरीनं बहुबुद्धीन॑ यासु सच्च सुदुल्लभं, 
थीन॑ भावों दुराजानों मच्छस्सेवोदके गतं॥॥ 
मुसा तास॑ं यथा सच्चे सच्च तासं यथा मुसा, 
गावो बहुतिणस्सेव श्रोमसन्ति वरं बरं॥ 
चोरियो कठिना हेता वाढा चपलसक्खरा , 
न ता किडिच्च न जानन्ति य॑ं मनुस्सेसु वछ्न्चनं ॥ 


[ ऐसी स्त्रियाँ--जो चोर हैं, अति-बुद्धि हैं, जिनमें सत्य का मिलना दुर्लभ 
है,---उनका भाव, जल में गई मछली (के पद-चिन्ह) की तरह दुर्ञेय है । 
उनको भूठ वैसा ही है, जैसा सत्य (और) उनको सत्य वैसा ही है, जैसा भूठ । 
वह बहुत तृण के होने पर, गौवो के अच्छा ही अ्रच्छा (खाने की तरह), नये 
नये (आ्रादमी ) के साथ रमती हे। यह चोर, कठोर, हिंसू-प्राणी सदृश, चपलता मे 
कद्धूर सदृशा (स्त्रियाँ) मनृष्यो के ठगने (की सब विधियों) को जानती है। ] 


तक्क ] शेदरे 


दशास्ता न इस प्रकार स्त्रियाँ संभाल कर नहीं रकखी जा सकती--यह 
धर्मदेशना ला, (आर्य-)सत्यों का प्रकाश किया । सत्यों (के प्रकाशन) के 
अन्त मे आसकत-चित्त (->उत्कण्ठित) भिन्षु खोतापत्ति फल में प्रतिष्ठित 
हुआ। शास्ता ते भी मेल मिला, जातक का साराश निकाल दिया। उस समय 
बाराणसी-नरेदश में ही था । 


६३२. तक जातक 


“कोधना श्रकतञ्जू च_..” यह गाथा (भी) शास्ता ने जेतवन मे 
विहार करते समय, (एक) आसक्त-चित्त भिक्षु के ही सम्बन्ध में कही । 


क. वर्तमान कथा 


शास्ता ने उसे, 'भिक्षु ! क्या तू सचमुच उत्कण्ठित हैं पूछा। उसके 
हाँ ! सचमच” कहने पर स्त्रियाँ अक्ृतज्ञ होती हे, मित्रो मे फूट डालने वाली 
होती है, तू किस लिए उनके प्रति चञ्चल हुआ है ?” कह पूर्वे-जन्म की 
कथा कही-- 


ख. अतीत कथा 


पूवे समय में बाराणसी मे (राज) ब्रह्मदत्त के राज्य करने के समय, बोधि- 
सत्त्व ऋषि-प्रब्रज्या के अनुसार प्रब्रजित हो, गद्भा के किनारे आश्रम बनता, 
समापत्तियाँ और अभिज्जा की प्राप्ति कर, ध्यान मे रत हो, सुख पूर्वक रहते 
थे । उस समय बाराणसी के श्रेष्ठी की (एक) दुष्ट-कुमारी नामक चण्ड 
(-स्वभाव) की, कठोर (-स्वभाव) की लडकी थी। वह दासों को, नौकरो को 
गाली देती थी, मारती थी । एक दिन, उसे लेकर, (वे) गद्भा पर खेलने के 

लिए गये । उनके खेलते ही खेलते सूर्य्यास्त का समय हो गया। बादल आा 
गये । आदमी, बादलो को देखकर, इधर उधर भाग गये । श्रेष्ठी की लडकी 
के दासो, नौकरो ने सोचा--“आज हमें इससे छुट्टी पानी चाहिए ( --इसकी 
पीठ देखनी चाहिए) । / (यह सोच ) वह, उसे जल के भीतर ही छोड, स्थल 
पर चले आये । वर्षा (>-देव) बरसी | सूर्य भी अस्त हो गया। अँधेरा 
छा गया। उन्होने उस (लडकी) के बिना ही घर लौट कर, वह कहाँ है ”?” 
पूछने पर कहा-- गद्भा से तो पार हो गई थी, फिर हम नही जानते कि 
कहाँ चली गई ।” रिहतेदारो को ढूँढने पर भी पता नही लगा। 

वह चीख़ती-चिल्लाती, पानी में बहती बोधिसत्त्व की पर्ण-शाला के 
समीप पहुँची । उसने उसका शब्द सुन सोचा--यह स्त्री का दब्द है, में इसे 
बचाऊंगा ।” (और) उसने तिनको की मशाल ले, नदी के किनारे जा, उसे 
देख, डर मत, डर मत' (कहा) । तब आश्वासन दे, (अपने) हाथी सदश 
बल से, नदी को तैरते हुए, जाकर, उसे उठा लाया, और आग बना कर दी । 
शीत दूर हो जाने पर मधुर फल-फूल लाकर दिये। उनके खा चुकने पर पूछा--- 
“कहाँ की रहने वाली है ? कैसे गड्भा मे गिर्‌ पडी ?” उसने वह हाल कह दिया। 
उसे तू यही रह' (कह) दो तीन दिन पर्णशाला मे रखा, और स्वय खुले में 
रहे। दो तीन दिन के बाद कहा--- अ्रव जा ।” वह इस तपस्वी का ब्रह्मचर्य्य 
तोड, इसे साथ लेकर जाऊँगी' (सोच) न गई । समय बीतते बीतते स्त्री- 
माया और स्त्री-लीला दिखा, उसने, उस पतस्वी का ब्रह्मचर्य्य नष्ट कर, उसके 
ध्यान! का लोप कर दिया । वह उसे लेकर जगल में ही रहने लगा । तब 
उसने उसे कहा---आ्राय॑ ! हमे जगल में रहने से कया (लाभ) ? आबादी 
की जगह पर चले ।” वह उसे लेकर एक सीमान्त के ग्राम में गया | और वहाँ 
सट्टा बेच कर जीविका कमा, उसे पालने लगा। तक्र बेच कर जीविका करने से, 
उसका नाम तक्र-पण्डित पड़ गया। ग्राम-वासियो ने उसे खर्चा दे, हमे उचित 
अनुचित बताते हुए यहाँ रहे! (कह) ग्राम-द्वार पर एक कुटिया बनवा, उसमें 
बसाया । 

उस समय चोर पर्वत से उतर कर, आस-पास लूट-मार किया करते थे । 
एक दिन उन्होने उस गाँव को लूटा, और ग्राम-वासियों से ही उनका सामान 
उठवा कर, जाते समय, उस श्रेष्ठी की लड़की को भी अपने निवास-स्थान को 


तक्क |] रेदश 


ले गये ।! (वहाँ जा) बाकी सब जनो को तो छोड़ दिया, लेकिन चोरो के 
सरदार ने उसके रूप पर मुग्ध हो, उसे अपनी भार्य्या बना लिया। बोधिसत्त्व 
ने पूछा--- अमुक नामक कहाँ रही ? ” 

“चोरो के सरदार ने पकड कर, अपनी भार्य्या बना ली । यह सुन कर 
भी बोधिसत्त्व वह मेरे बिना वहाँ नही रहेगी, भाग कर भ्रा' जायगी' (सोच ) 
उसकी प्रतीक्षा करता रहा । श्रेष्ठी की लडकी ने भी सोचा-- भें यहाँ सुख 
से रह रही हँ। कही वह तक-पण्डित किसी काम से यहाँ झ्राकर, मुझे यहाँ से 
लेन जाये, और में इस सुख से वड्न्चित हो जाऊँ। सो मे उसे चाहती हूँ 
(करके ) उसे बुलवा कर, मरवा दूँ ।” (यह सोच) उसने एक आदमी 
को बुला कर सदेशा भेजा--में यहाँ दुखी हूँ । तक्र-पण्डित' झाकर मुभे 
ले जाये ।” 

उसने उस सदेश को सुन, उस पर विश्वास कर लिया, और जाकर ग्राम 
के द्वार पर पहुँच ख़बर भेजी । उसने बाहर आ, उसे देख, कहा--- आर्य ! 
यदि हम इस समय भागेगे, तो चोरो का सरदार हमारा पीछा कर, हम दोनो को 
मार देगा । इस लिए रात को भागेगे ।” (यह कह) उसे लिवा, खिला कर 
कमरे में बिठाया। शाम को चोरो'ै सरदार के आकर, शराब पी कर, मस्त 
होने पर पूछा--- स्वामी ! यदि इस समय अपने प्रतिद्वन्दी को देख पाओ, तो 
क्या करो ?” 

“यह करूगा--यह करूँगा । 

“तो क्‍या वह दूर है ? क्या वह कमरे में नही बेठा है ”?” चोरों के सरदार 
ने मशाल ले, वहाँ जा कर, उसे देख, पकड, घर के बीच मे गिरा कर, कुहनी 
आदि से यथेच्छ पीटा । वह पिटते समय, और कुछ न कह कर, केवल इतना 
ही कहता---कोधना, श्रकतञ्ञू च पिसुणा मित्तद्भिका (<रक्रोधी, अक्ृतज्ञ, 
चुगलखोर, मित्रो में फूट डालने वाली) । चोर ने उसे पीटा, बॉध कर डाल 
दिया, भर अपने खा कर सो रहा | उठने पर, दराब का नशा उतरने पर, 
फिर उसे पीटना शुरू कर दिया । 

वह भी केवल वह चार शब्द ही कहता रहा । चोर ने सोचा-- यह इस 
प्रकार पीटे जाने पर भी, और कुछ न कह कर, केवल वह चार शब्द ही कहता 
हैं। मे इसे पूछ ?” उसने उस (लड़की) को सोया जान, उससे पूछा-- 

२०५ 

"मो ! तू इस प्रकार पीटे जाने पर भी किस लिए केवल यह चार दब्द ही 
कहता है ?” 

तक्र-पण्डित ने तो सुन (कह) वह सब बात शुरू से कही। में पहले बन 
में रहने वाला एक ध्यानी, तपस्वी था। सो मैने इसे गद्भा में बही जाती हुई 
को निकाल कर, पाला । इसने मुझे प्रलोभन दे, ध्यान से च्यूत किया। में 
जगल छोड़, इसका पालन-पोषण करता हुआ सीमान्त के ग्राम में रहने लगा। 
सो इसने चोरो द्वारा यहाँ लाने पर 'मे दुख से रह रही हूँ, मुझे आकर ले जाओो' 
मेरे पास सदेश भेज, (मुझे यहाँ बुला) अ्रब तुम्हारे हाथ में फैसा दिया । इस 
वजह (--कारण ) से, में ऐसा कहता हूँ ।” 

चोर सोचने लगा--- जिसने इस प्रकार के गुणवान्‌, उपकारी (श्रादमी ) 
के साथ इस प्रकार का बर्ताव किया, वह मेरे साथ क्या उपद्रव न करेगी ? इसे 
हटाना चाहिए ।” उसने तक्र-पण्डित को आश्वासन दे, उसे जगा, तलवार 
ले चल, इस पुरुष को ग्राम-द्वार पर मारूँगा' कह, उसके साथ ग्राम से बाहर 
जा, इसे हाथ से पकड' (कह) उस (पुरुष) को, उसके हाथ में पकडाते हुए, 
तलवार लेकर तक्र-पण्डित को मारते हुए की तरह, उसी के दो टुकड़े कर 
दिये । (फिर) सिर से नहा कर, कुछ दिन तक तक्र-पण्डित को प्रणीत भोजन 
से सतर्पित कर पूछा-- अब कहाँ जायेगा ? ” 

तक्र-पण्डित ने कहा-- मुझे गृहस्थ से मतलब नहीं । ऋषि-प्रब्रज्या 
के अनुसार प्रत्नजित हो, उसी जगल में रहँगा ।” 

“तो मे भी प्रत्रजित होऊंगा ।” दोनो जने प्रत्नजित हो, उस अरण्यप में जा 
कर, पाँच अभिज्ञा और झाठ समापत्तियाँ प्राप्त कर, जीवन के श्रन्त मे ब्रह्म- 
लोकगामी हुए। शास्ता ने यह दो कथाये कह, मेल मिला, अभिसम्बुद्ध होने 
की अवस्था में यह गाथा कही-- 

कोधना अ्रकतञ्जू च पिसुणा च विभेदिका, 
ब्रह्मचरियं चर भिक्‍तख्‌ ! सो सुख न विहाहिसि 

[ भिक्षु| (जिस पर तू आसकत है) वह क्रोधी है, अकृतज्ञ है, चुगलखोर 
है, (मित्रों में) फूट डालनेवाली हैं। भिक्षु ! तू ब्रह्मचय्य पालन कर। 
इससे तेरे (ध्यान-)सुख का नाश न होगा ।” ] 

भिक्षु! यह स्त्रियाँ कोधना, आये क्रोध को रोक नही सकती | श्रकतअ्ञ्‌ 
सच, बडे से बडे उपकार को भी भूल जाती हे ( >>तही जानती ) । पिसुणा च, 
प्रेम को शून्य करने वाली ही बात-बीत करती हे । विभेदिका, मित्रो में फूट 
डालती हे, भेद उत्पन्न करने वाली बात-चीत ही करना इनका स्वभाव है। 
यह ऐसे दुर्गुणो ( >>पापकर्मो) से युक्त है। तुझे इनसे क्या ? ब्रह्मचरियं चर 
भिक्‍खु ! यह जो मेथुन-रहित परिशुद्ध ब्रह्मचय है, उसे चर ( +-पालन कर ) । 
सो सुख न विहाहिसि, सो तू इस ब्रह्मचर्य वास करते हुए, अपने ध्यान-सुख, 
मार्ग -सुख, फल-सुख से च्यूत न होगा । इस सुख को नहीं छोडेगा । इस सुख 
से हीन न होगा (>चपरिहायिस्ससि ) न परिहाहिसि, यह भी पाठ है, अर्थ 
वही हें । 





शास्ता ने इस धर्मदेशना को ला, (श्रार्य-) सत्यो का प्रकाशन किया । 
सत्यो के (प्रकाशन के) अन्त में आसक्त (-उत्कण्ठित) भिक्षु श्रोतापत्ति 
फल में प्रतिष्ठित हुआ । शास्ता ने जातक का साराश निकाल दिया। उस' समय 
का चोरों का सरदार (अरब का) आनन्द (स्थविर) था । तक्र-पण्डित तो 
में ही था। 


६४. दुराजान जातक 


“मासु नन्दि इच्छति मं... यह (गाथा) शास्ता ने जेतवन में विहार 
करते समय, एक उपासक के सम्बन्ध में कही । 


के वतंमान कथा 


एक श्रावस्ती-वासी उपासक त्रिशरण तथा पाँच-शील मे प्रतिष्ठित था । 
उसकी बुद्ध मे, धर्म में, तथा सच में श्रद्धा थी। लेक्रिन उसकी भार्य्या दृश्शीला 

पापिन थी । जिस दिन' मिथ्या-श्राचार (पर पुरुष का सेवन) करती, 
उस दिन सौ (मुद्रा) से खरीदी हुई दासी की तरह रहती,जिस दिन मिथ्या- 
चार न करती, उस दिन स्वामिनी की तरह चण्ड, कठोर (स्वभाव की) 
होती । वह (पुरुष) उसका कारण न समभ सकता था। उससे अत्यन्त तग 
आकर, वह (कभी कभी) बुद्ध की सेवा मे न जाता। सो एक दिन, वह 
गन्धपुष्प आदि ले, आकर, वन्दना करके बेठा। शास्ता ने पूछा--“उपासक ! 
तू सात आठ दिन से बुद्ध की सेवा में क्यो नहीं आता ?” 

“भन्ते | मेरी घर वाली एक दिन सौ (मुद्रा) से खरीदी दासी की 
तरह रहती है, एक दिन स्वामिनी की तरह चण्ड, कठोर (स्वभाव वाली) । 
में उसके मन की बात (>-भाव) नहीं जान सकता । सो में उससे तग आा 
कर बुद्ध की सेवा मे नही आता ।” 

उसकी बात सुन, शास्ता ने उपासक ! स्त्रियों के मन की बात दुर्जञेय 
होती है। पूर्व-जन्म में भी पण्डितो ने तुझे यह बात कही है, लेकिन वह 
जन्मान्तर की बात होने से, तू उसे नही जान सकता” (कह) उसके प्रार्थना 
करने पर पूर्व-जन्म की कथा कही--- 


ख, अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व लोक-प्रसिद्ध आचार्य्य होकर पाँच सौ ब्रह्मचारियो (>-माणवको) 
को विद्या पढाते थे। सो एक दूर देश का ब्राह्मण तरुण उसके पास विद्या सीखने 
के लिए आया। वह एक स्त्री पर आसकत हो, उसे भार्य्या बना, वही बाराणसी 
में रहते समय ही, दो तीन दिन आचार्य की सेवा में नही गया। उसकी वह 
भार्य्या दु शीला पापित थी। मिथ्याचार करने के दिन दासी की तरह रहती 
श्र न करने के दिन स्वामिनी की तरह चण्ड, कठोर (स्वभाव) की | वह 
उसके मन की बात न जानने के कारण, उससे परेशान हो, व्याकुल-चित्त हो 
आचाय्यें की सेवा मे न गया । सात श्राठ दिन के बाद उसके आने पर आचार्य 
ने पूछा--माणवक | क्यो, दिखाई नही देते ?” उसने उत्तर दिया-- 
“आचार्य | मेरी भार्य्या एक दिन (तो मुझे) चाहती है, दासी की तरह नम्न 
होती है, लेकिन दूसरे दिन स्वामिनी की तरह चण्ड, कठोर (स्वभाव की) 

होती है। में उसके मन की बात नहीं जान सकता | उससे तग परेशान हो, 
व्याकुल-चित्त (हो) में आपकी सेवा में नही आया । 

आचार्य्य ने--- माणवक ! यह ऐसा ही है। स्त्रियाँ श्रनाचार करने के 
दिन तो स्वामी का अनुकरण करती है, दासी की तरह नम्र होती हैं; न करने 
के दिन अ्रभिमान के मारे, स्वामी की कद्र (>“गिनती) नहीं करती । इस 
प्रकार, यह स्त्रियों अ्रनाचारिणी, दु शीला होती हे । उनके मन की बात जाननी 
दृष्कर है । उनके चाहने वाली होने पर भी, और न चाहने वाली होने पर भी, 
आदमी को उनके साथ उपेक्षा का ही व्यवहार करना चाहिए (कह) उसे 
उपदेश स्वरूप यह गाथा कही--- 


मा सु नन्दि इच्छति मं सा सु सोचि न इच्छति, 
थीन॑ भावों दुराजानों मच्छस्सेवोदके गतं ॥ 
[ मुझे चाहती है (सोच) प्रसन्न न हो, मुझे नही चाहती है (सोच) 
शोक न करे। पानी में मछलियो की चाल की भाँति, स्त्रियों के मन की बात 
जाननी दुष्कर है । ] 





“मासु नन्दि इच्छति सं सु' निपात-मात्र हैं। यह स्त्री मुझे चाहती है, 
मेरी कामना करती है, मुभसे स्नेह करती है' सोच सन्तुष्ट न हो | भा सु 
सोचि न इच्छति, यह मेरी चाह नही करती' सोच कर, शोक न करे, उसके 
इच्छा करने पर प्रसन्नता, न इच्छा करने पर शोक--दोनों में न पड कर, बीच 
का ही बर्ताव रक्‍्खे | यही स्पष्ट किया गया है। थीन॑ भावो दुराजानो, स्त्रियों 
का भाव ( --मन की बात ) स्त्री-माया से छिपा रहने के कारण दु्ज्ञेय होता है। 
जैसे क्या ? मच्छस्सेवोदके गतं, जिस प्रकार पानी से ढँका रहने के कारण 
मछली का गमन दुज्ञेय होत। है, जिससे वह मछश्नो के श्राने पर, पानी से अपने 
गमन को छिपा कर भाग जाती है, अपने को पकड़ने नही देती; इसी प्रकार 
स्त्रियाँ बडे बडे दु शील-कर्म करके भी हम ऐसा नहीं करती ' (कह) अपने 
किये कर्मों को स्त्री-माया से ढक स्वामियों को ठगती है । इस प्रकार यह स्त्रियाँ 
पापित, दुराचारिणी होती हें । उनके प्रति बीच का भाव ( >मध्यस्थ भाव ) 
रखने वाला ही सुखी रहता है। 

इस प्रकार बोधिसत्त्व ने शिष्य को उपदेश दिया। उस समय से वह उसके 
प्रति मध्यस्थ-भाव रखने लगा । उसकी भार्य्या भी, यह जान कि आचाय्ये ने 
मेरे दु शील भाव को जान लिया, उस समय से भ्रनाचार-विरत हो गई । उस 
उपासक की उस स्त्री ने भी यह समझ, कि सम्यक सम्बुद्ध ने मेरा दुराचार- 
भाव जान लिया, उस समय से पाप-कर्म नही किया । 


शास्ता ने भी इस धर्म-देशना को ला (आर्ये-) सत्यो को प्रकाशित किया । 
सत्यो (के प्रकाशन) के अन्त मे, (वह) उपासक स्रोतापत्ति-फल में प्रतिष्ठित 
हुआ। शास्ता ने मेल मिला, जातक का साराश निकाल दिया । उस समय 
के स्त्री-पुरुष (--पत्नी-पति) ही अब के स्त्री-पुरुष हुए। आचार्य तो, में 
हीथा। 


६५. श्रनभिरत जातक 


यथा नदी च पन्‍्थो च_” यह गाथा, शास्ता ने जेतवन में विहार 
करते समय, उसी तरह के उपासक के सम्बन्ध में कही । 


के, वतमान कथा 


वह खोज करके, उसकी दु शीलता की बात मालूम कर, भगड़ कर, चित्त- 
व्याकुलता के कारण सात आठ दिन तक सेवा मे नही गया। एक दिन विहार 
जाकर तथागत को प्रणाम कर बेठते (तथागत के) “किस लिए सात-आठ 
दिन तक नही आया” पूछने पर, उसने कहा--भन्‍्ते ! मेरी भार्य्या दुशीला 
हैं । उसीसे व्याकुल-चित्त होने के कारण नहीं आया ।” 

शास्ता ने उपासक ! यह स्त्रियाँ अनाचारिणी हे” (करके) उन पर 
क्रोध न कर, उनके प्रति मध्यस्थ-भाव ही रखना चाहिए', यह बात, तुझे पहले 

भी पण्डितो ने कही । लेकिन तू जन्मान्तर से छिपे रहने के कारण उस बात को 
नही देखता' (कह) उसके प्रार्थेना करने पर पूर्व-जन्म की कथा कद्दी-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व पूर्व प्रकार से ही, लोक-प्रसिद्ध आचार्य हुए । सो उसके शिष्य ने 
भार्य्या का दोष देख, व्याकुल चित्त रहने के कारण, कई दिन न जा कर, एक 
दिन आचार्य के पूछने पर, वह बात निवेदन की। आचाय्ये ने, /तात ! 
स्त्रियाँ सब के लिए हे। यह दु शीला हें! (करके ) पण्डित लोग उनपर क्रोध 
नही करते” कह, उपदेश-स्वरूप यह गाथा कही--- 
थथा नदी च पन्‍थों व्‌ पाणागारं सभा पपा, 
एवं लोकित्थियो नाम नासं कुज्कभन्ति पण्डिता ॥ 


[ जेसे नदी, महामार्ग, शराबखाने, धर्मशालाये तथा प्याऊ, सब के 
लिए आम होते हे, वेसे ही लोक मे स्त्रियाँ सब के लिए साधारण होती हे। 
पण्डित (बुद्धिमान) लोग, उनके विषय में क्रोध नहीं करते। | 





यथा नदी--जैसे अनेक तीथों वाली नदी, नहाने के लिए शआाने वाले 
चाण्डाल आदि तथा क्षत्रिय आदि--सभी के लिए श्राम होती है, उसपर 
सभी को नहाना मिलता है। पन्‍्थो, आ्रादि में भी, जैसे महामार्ग सब के लिए 
श्राम हैं। उसपर सभी चल सकते है। पाणागार --शराब खाना भी सबके 
लिए आम होता है, जो जो पीना चाहते है, वह सब उसमें प्रवेश कर सकते 
है। पुण्येच्छुओ द्वारा जहाँ तहाँ बनाई गई धर्म-शालाएँ (>|सभा) भी 
सबके लिए आम होती हे, उसमें सभी प्रवेश कर सकते है। महामार्ग पर पानी 
की चाटियाँ रख कर बनाये प्याऊ भी सबके लिए श्राम होते है, वहाँ सभी 
पानी पी सकते है। एवं लोकित्यियो नाम, इसी प्रकार हे तात ! लोक में 
स्त्रियाँ भी सब के लिए श्राम हें। इसी प्रकार आम (सार्वजनिक) होने 
से वह नदी, महामार्ग, पाणागार (>जशराबधर) सभा ( धर्मशाला) 
(तथा) प्याऊ के सदृश हे। इसलिए नास कुज्भन्ति पण्डिता, सो इन स्त्रियों 

के प्रति, यह पापिन हे, अनाचारिणी हे, दुश्शीलिनी है, सबके लिए आम है, 
सोचकर, पण्डित लोग, दक्ष लोग, बुद्धिमान्‌ लोग क्रोध नहीं करते। 





इस प्रकार बोधिसत्त्व ने (अपने) शिष्य को उपदेश दिया। वह उस 
उपदेश को सुन मध्यस्थ (-भाव का) हो गया। उस की भार्य्या ने भी 
यह जान कि आचार्य्य ने मुभे जान लिया, उस समय से फिर पापकर्म नहीं 
किया। उस उपासक की भार्य्या ने भी, शास्ता ने मुझे जान लिया सोच उस 
समय से फिर पाप-कर्म नहीं किया। 

शास्ता ने इस धर्म-देशना को ला (आायें-) सत्यो को प्रकाशित किया। 
सत्यो (के प्रकाशन) के अन्त मे (वह) उपासक ख्रोतापत्ति-फल में प्रतिष्ठित 
हुआ। शास्ता ने भी मेल मिला, जातक का साराश निकाल दिया। उस समय 
के स्त्री-पुरुष ही अ्रब के स्त्री-पुरुष (>-पति-पत्नी) है, लेकिन आचाय्ये- 
ब्राह्मण तो में ही था। 


६६. मुदुलक्खण जातक 


“एका इच्छा पुरे श्रासि. ... यह (गाथा) शास्ता ने जेतवन में 
विहार करते समय चित्त के विकार के बारे में कही। 


के. वतेमान कथा 


श्रावस्ती निवासी एक कुल-पुत्र शास्ता की धर्म-देशना सुन, (त्रि) 
रत्न शासन मे श्रद्धापू्वक प्रश्नजित हुआ। वह शिक्षाओं को ग्राचरण मे 
ला, योगाभ्यास करता, कर्मस्थानों में लगा रहता था। एक दिन श्रावस्ती 
में भिक्षा के लिए घूमते हुए एक अ्रलक्ृषत-सजी स्त्री को देख, (उसे) सुन्दर' 

मान, उसकी इन्द्रियाँ चव्न्चल हो गईं। उसके दिल में विकार पेंदा हो गया, 
मानो दूध वाले वृक्ष को बसूले से छील दिया गया हो। उस समय से, 
विकार के वशीभूत हुए उसको न शारीरिक आनन्द था, न मानसिक। 
उसकी दा वैसी ही हो गई, जैसे भआरान्त मुंग की । उसका आझाचरण 
(बुद्ध) शासन के अनुकूल न रहा। केश, नाखून, लोम (रोम) लम्बे हो 
गये, तथा चीवर मैले-कुचैले रहने लगे। उसकी इन्द्रियों (+-आकृति) में 
विक्षति देख कर उसके मित्रो ने पूछा-- आ्रायुष्मान ! तुभे क्‍या हे ? तेरी 
आकृति पू्वेवत्‌ नही है ? 

“आ्रायुष्मानो | (शासन में) मेरी रुचि नहीं।” 

तब, वे उसे शास्ता के पास ले गये। 

शास्ता ने पूछा---“भिक्षुओ ! इस अनिच्छुक भिक्षु को लेकर क्‍यों 
आये ? 

“भन्ते। इस भिक्षु की (शासन मे) रुचि नहीं रही।' 

अभिक्षु। क्‍या सचमुच 7” 

“भगवान्‌ ! सचम्‌ृच ।” 

“तुमे किसने उत्कण्ठित कर दिया ? ” 

“भन्ते ! में ने भिक्षा के लिए घूमते हुए एक स्त्री को (श्रपनी) इन्द्रियो 
को चञ्चल करके देखा। उस से मेरे मन में विकार पैदा हो गया। उसीसे 
में उत्कण्ठित हूँ।” 

शास्ता ने, “भिक्षु! इसमें कुछ आइचर्य नही, यदि तू इन्द्रियों को 
चञठ्चल' कर विपक्षी-प्रालम्बन,' को सुन्दर मानकर देखने से चित्त के विकार 
द्वारा चलायमान हो गया । पूर्व समय में पाँच श्रभिज्ञा तथा आठ समापत्ति 
लाभी, ध्यानवल से चित्त के मेल का नाश कर, विशुद्ध-चित्त, गगन तल 
चारी बोधिसत्त्व भी, इन्द्रियों को चड्चल कर, अपने से विपक्षी आलम्बन 
(<“स्त्री) को जब देखते थे, ध्यान से गिर, विकार से विक्ृत होने पर, बड़े 


स्‍त्री के लिए पुरुष, तथा पुरुष के लिए स्त्री विपक्षी-श्रालम्बन 
(0]20209770 8८%) है । 

दुख के भागी होते। क्या सुमेरुपवंत को उखाड डालने वाली हवा, हाथी 
जितने छोटे-प्वेत को, महाजम्बू वृक्ष को उखाड देने वाली हवा, टूटे तट 
के किनारे उगी भाडी को, महासमुद्र को सुखा देने वाली हवा, छोटे से 
तालाब को कुछ समभती है ” इसी प्रकार उत्तम बुद्धि विशुद्ध-चित्त बोधि- 
सत्वों की भी श्रज्ञानी बना देने वाले चित्त के विकार क्‍या तुभसे लज्जा 
करेगे ? विशुद्ध-सत्व भी विक्ृत हो जाते हे। उत्तम यशस्वी लोग भी श्रयश 
को प्राप्त होते है! (कह) पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, 
बोधिसत्त्व, काशी राष्ट्र के एक महाधनी ब्राह्मण के कुल में उत्पन्न हुए 
थे। विज्ञता प्राप्त कर सब शिल्पो में पारद्भत हो, काम-सुख को छोड, ऋषि 
प्रश्नज्या के अनुसार प्रब्रजित हो, योगाभ्यास करने लगा । अभिज्जञा तथा 
समापत्तियाँ उत्पन्न कर ध्यान-सुख से सुखी (हो) हिमवन्त प्रदेश मे रहने 
लगा। वह एक समय निमक-खटाई खाने के लिए, हिमवन्त से उतर बारा- 
णसी में पहुँच, राज-उद्यान में ठहरा। अगले दिन शारीरिक कृत्य समाप्त 
कर, लालरंग के वल्कल के वस्त्र पहन, एक कन्धे पर अजिन-चर्म रख, जटा- 
मण्डल बॉध, फोली-बेहगी ले, बाराणसी में भिक्षा माँगते हुए राजा के गृह- 
द्वार पर पहुँचा। राजा ने उस की चरिया-विहरण से ही प्रसन्न हो, उसे बुलवा 
महामूल्यवान्‌ आसन पर बिठा, प्रणीत खाद्य-भोज्य से सन्तुष्ठ किया; उसके 
अनुमोदन कर चुकने पर, उस से उद्यान में ही रहने की प्रार्थना की । 
उसने स्वीकार कर, राजा के घर से भोजन खा, राज-कुल को उपदेश 
देते हुए, उस उद्यान में सोलह वर्ष बिताये। एक दिन राजा, उपद्रवी सीमान्त 
देश को शान्‍्त करने के लिए जाते समय, (अपनी) मुद्गुलक्षणा नामक अग्न- 
महिषी को आय्यें की सेवा प्रमाद-रहित होकर करना' कह, चला गया । राजा 
के जाने के बाद से, बोघिसत्त्व श्रपनी मरजी के समय, घर जाते । सो एक दिन 


* पृण्यानुमोदन । 

मृदुलक्षणा, बोधिसत्त्व के लिए भोजन तैयार कर आज भ्रार्य्य देर कर रहे 
है' (सोच ) सुगन्धित जल से नहा, सब अलकारो से श्रलकृृत हो, महातल पर 
छोटी सी शब्या बिछवा, बोधिसत्त्व के आगमन की प्रतीक्षा करती हुईं लेट 
रही । 

बोधिसत्त्व भी अपना समय हुआ देख, ध्यान से उठ, आकाश-मार्ग से ही 
राजा के घर पहुँचे। मुदुलक्षणा वल्कल-चीर का शब्द सुन आये आ गये 
समभा, जल्‍दी से उठी। शीघ्रता से उठने के कारण उस का बारीक वस्त्र 
खसक गया। तपस्वी ने छज्जें पर से आते हुए, देवी का विपक्षी आ- 
लम्बन इन्द्रियों को चचल करके सुन्दर (>-शुभ) मानकर देखा । उसके 
दिल में विकार पैदा हो गया, जैसे दूध-वाले वृक्ष को बसूले से छील दिया 
गया हो। उसी समय उसके ध्यान का लोप हो गया। उसकी दशा ऐसी 
हो गई, जैसी बिना पर के कौवे की। उसने खड़े ही खडे ग्राहार ग्रहण किया 
और बिना खाये चित्त के विकार से कम्पित हो, प्रासाद से उतरा, और 
उद्यान में जा, पर्णशाला में प्रवेश कर, तखते के शयनासन के नीचे आहार 
को रख, (अपने) असद्श-आलम्बण से बँघ कर, राग-अ्रग्नि से जलते हुए, 
निराहार रहने के कारण सूखते हुए, सात दिन तखते के बिछौने पर पड़े ही 
पड़े (बिता दिये) । 

सातवें दिन, राजा सीमान्त को शान्तकर, लौट आया । नगर की 
प्रदक्षिणा कर, बिना घर गये ही (पहले) आये को देखूँगा' (सोच) उद्यान 
में जा, पर्णशाला मे प्रवेश कर, उसे लेटे देखा । राजा ने सोचा---कोई रोग 
हो गया होगा।” सो उसने पर्णशाला की सफाई करा, (उसके ) पैर दबाते 
हुए पूछा-- भआ्राये / क्‍या तकलीफ है ?” 

“महाराज ! मुझे और कोई रोग नही है, लेकिन चित्त के विकार के 
कारण में आसक्त हो गया हूँ।” 

“आ्रायं! चित्त किस पर आसकत हो गया हैं।" 

“महाराज | मृदुलक्षणा पर।” 


* विपक्षो-आलम्बन (0[220900 8८५) । 


चेक 

“आये! अच्छा, मे आपको मृदुलक्षणा देता हूँ कह, तपस्वी को ले 
जा, घर मे प्रवेश कर, देवी को सब अलकारो से अलकृृत कर तपस्वी को 
दिया। (लेकिन) देते हुए मुद्ुलक्ष्णा को इशारा किया, कि तुभे अपने बल 
से आर्य (के सदाचार) की रक्षा करनी चाहिए। अच्छा ! देव रक्षा 
करूँगी । देवी को लेकर तपस्वी राज-भवन से उतरा । 

उसने महाद्वार से निकलने के समय (ही) कहा--आर्य ! हमें एक 
घर लेना चाहिए। जाये राजा से घर मॉग ले।' तपस्वी ने जाकर (एक) 
घर माँगा । राजा ने एक ऐसा खाली पडा घर--जिससे लोग आकर 
पाखाना कर जाते थे--दिलवाया। वह देवी को ले कर, वहाँ चला गया। 
देवी ने उसमे प्रविष्ट होने की अ्निच्छा प्रगट की। 

यो नही प्रवेश करती ? 

(स्थान) गनन्‍्दा होने से, 

अब क्या करूँ ?' 

इसे साफ कर (कह) राजा के पास जा कुदाली ला, टोकरी 
ला (कह) भेजा । अशुति और कूडा फेकवा, फिर गोबर मँगवा कर 
लिपवाया। तदनन्तर जा चारपाई ला, दीपक ला, बिछौना ला, चाटी ला, 
घड़ाँ ला--इस प्रकार एक एक मँंगवा कर, फिर पानी आ्रादि लाने के लिए 
कहा। उसने घडा ले, पानी ला, चाटी को भर, स्नान करने के लिए पानी 
रख, बिछोवा बिछाया। 

बिछीना पर इकटठे बैठते समय उसने, उसे दाढी से पकड़, घसीट, 
नीचा दिखा, अपने सामने किया--तुभे अपने श्रमण होने का, ब्राह्मण 
होने का ख्याल नही ? ” तब उसे भ्क्ल आईं। इतनी देर तक वह अज्ञानी ही 
रहा। चित्त के विकार ऐसा भज्ञान फैलाने वाले हैं। 'भिक्षुओ ! कामच्छन्द 
नीवरण अन्धा बना देनेवाला है, अज्ञानी बना देनेवाला हैं।” आदि (सूक्‍त 
पाठ) यहाँ कहना चाहिए। उसने अक्ल' (>स्मृति) आने पर सोचा-- यह 
तृष्णा अधिक होने पर, मुझे चारो नरको में से सिर न उठाने देगी। आज 
ही इसे राजा को सौपकर' मुझे हिमवन्त में प्रवेश करना चाहिए।” (यह 
सोच ) उसने, उसे ले, राजा के पास जा, “महाराज ! मुभे तेरी देवी से मत- 
लब नही । केवल इसी के कारण मेरी तृष्णा बढी” (कह) यह गाथा कही-- 

एका इच्छा पुरे श्रासि श्रलद्धा मुदुलक्खण्ं, 
यतो लड़ा श्रव्धारक्खी इच्छा इच्छ॑ विजायथ ॥। 
[ मृदुलक्षणा मिलने से पहले, केवल एक ही इच्छा थी, लेकिन जबसे यह 
विशालाक्षी मिली है, तब से (एक) इच्छा से (दूसरी) इच्छा पैदा हो 
रही है। ] 





महाराज ! इस तेरी मुदुलक्षणा देवी के मिलने से पुरे (>-पहले) 
अहो ! मुझे यह मिल जाये---ऐसी एक ही इच्छा थी, एक ही तृष्णा उत्पन्न 
हुईं। यतो, लेकिन जब से मुझे यह अ्रद्वारक्खी --विशालनेत्रा >>शोभन- 
लोचना लद्स्‍धा (>-मिली); तब से उस मेरी एक इच्छा ने घर की तृष्णा, 
सामान की तृष्णा, उपभोग-सामग्री की तृष्णा (करके) और और नाना 
प्रकार की इच्छाये पैदा कर दी, उत्पन्न कर दी। इस प्रकार मेरी यह 
बढती हुईं इच्छा, मुझे अपाय (ज्च्नरक) से सिर उठाने न देगी। यह 
मुझे बस है, तुम ही भ्रपनी देवी को ग्रहण करो, में तो हिमवन्‍्त को जाऊँगा। 





उसी समय उसका खोया ध्यान उत्पन्न हो गया, और वह आकाश में 
बैठकर, राजा को उपदेश दे, आकाश मार्ग से ही हिमवन्‍त को चला गया। 
फिर आबादी की ओर नहीं आया। (वहाँ) ब्रह्म-विहारों की भावना कर, 
ध्यान प्राप्त (हो) ब्रह्म-लोक में उत्पन्न हुआ। 

शास्ता ने इस धर्म देशना को ला, (आये) सत्यों को प्रकाशित किया । 
सत्यो (के प्रकाशन) के अ्रन्त में, वह भिक्षू अह्त्वे में प्रतिष्ठित हुआ । 
शास्ता ने भी मेल मिला, जातक का साराश निकाल दिया। उस समय का 
राजा (अभ्रव का) आनन्द, मृदुलक्षणा (श्रव की) उत्पलवर्णा और ऋषी 
तो में ही था। 

६७. उच्छग जातक 


“उच्छड् देव ! मे पुतों..” यह (गाथा) शास्ता ने जेतवन मे विहार 
करते समय एक दीहाती (--जानपदिक) स्त्री के सम्बन्ध मे कही। 


क. वरततमान कथा 


एक समय, कोसल' देश (राष्ट्र) मे तीन जने एक जगल के पास, 
खेती करते थे। उस समय जगल के अन्दर (कुछ) चोर, लोगों को लूट कर 
भाग गये। (चोर पकड़ने वालो ने) चोरो को ढूँढते हुए उन्हें व पाया। 
वहाँ श्राकर, तुम जगल में डाका डालकर, अब यहाँ किसान बने हो' (कह) 
यह चोर हैं! (समझ), उन्हें बाँध कर, कोसल-नरेश को दे दिया। उस 
समय एक स्त्री, मुझे वस्त्र (--आच्छादन) दो, मुझे वस्त्र दो' कहती 
आकर, रोती, पीटती बार बार राज-भवन के पास से गुजरती । राजा ने 
उसका शब्द सुनकर कहा--दो, इसे कपड़ा। (लोग) वस्त्र लेकर गये। 
वह उसे देख बोली--मुझे यह चादर (वस्त्र) नहीं चाहिए। मुझे 
स्वामी रूपी चादर चाहिए। लोगो ने जाकर राजा से निवेदन किया--- 
“यह ऐसी चादर नहीं चाहती, यह स्वामी रूपी चादर चाहती है ।” राजा 
ने उसे बुलवा कर पूछा--- तू स्वामी रूपी चादर माँगती है ?” 

“देव ! स्त्री की चादर (उसका) स्वामी ही है। बिना स्वामी के, 
(हजार मुद्रा) के मूल्य की चादर पहनने पर भी स्त्री नंगी ही है।” इस अर्थ 
के समर्थन के लिए यह, सूक्‍त कहना चाहिए-- 

नग्गा नदों श्रनोदिका नग्गं रटठं श्रराजिकं, 
इत्थीपि विधवा नग्गा यस्सापि दस भातरों ॥ 


[ बिना पानी के नदी नग्न होती है, बिना राजा के राष्ट्र नग्न होता 

है। विधवा स्त्री नग्न होती है, चाहे उसके दस भाई क्यो न हो । | 

राजा ने उसपर प्रसन्न हो पूछा--- यह तीनो जने तेरे क्या लगते हैं ?” 

“देव | एक मेरा स्वामी है, एक भाई है, एक पृत्र है।” 

राजा ने पूछा-- में तुभ पर सन्तुष्ट हैँ । इन तीनों मे से एक को देता 
हैँ, किसे चाहती है ?” वह बोली--देव ! में जीती रही, तो मुझे एक 
स्वामी भी मिल सकेगा, पृत्र भी मिल सकेगा; लेकिन माता-पिता के मर 
गये होने से भाई का मिलना दुलंभ है। मुझे भाई (ही) दे।” राजा 
ने सन्तुष्ट हो, तीनो को छोड दिया। उस एक के कारण, तीनो जने 
दुख से मुक्त हो गये--यह बात, भिक्षु-सघ में प्रगठ हो गई। सो एक 
दिन धर्म-सभा में एकत्रित हुए भिक्षु, उसकी प्रशसा कर रहे थे-- आवुसो ! 
इस एक स्त्री के कारण तीन जने दुख से मुक्त हो गये ।” शास्ता ने 
आ्राकर पूछा--- भिक्षुओ ! इस समय बैठे क्‍या बातचीत कर रहे थे ?” 
(भिक्षुओं के) यह बात' कहने पर, शास्ता ने भिक्षुओ ! न केवल अभी 
इस स्त्री ने उन तीन जनो को दु ख से छुडाया पहले भी छुडाया था” कह, 
पूर्व-जन्म की कथा कही-- 


ख. अतीत कथा 


पूर्व समय में (राजा) ब्रह्मदत्त के राज्य करने के समय तीन जने जगल 
के किनारे पर खेती करते थे. .. . . पूर्वोक्त प्रकार ही । तब राजा के यह पूछने 
पर कि तीनो जनो में से किसे (छुडाना) चाहती है, वह बोली, देव क्‍या 
तीनो को नहीं (दे) सकते हे ?” 
“हाँ! नही (दे) सकता।” 
“यदि तीनो को नही दे सकते, तो मुझे (मेरे) भाई को दे ।” 
“पत्र या स्वामी को ले, तुझे भाई से क्या ?” कहने पर 'देव ! यह 
(दोनो ) सुलभ हे, लेकिन भाई दुलंभ है” कह, यह गाथा कही-- 
उच्छड़े देव ! मे पुत्तो प्थे धावन्तिया पति, 
तञ्च देसं न पस्सामि यतो सोदरियमानयें ॥ 


[ देव | पृत्र तो गोद में है, और पति रास्ते चलती को मिल सकता है; 

लेकिन वह देश नही दिखाई देता, जहाँ से भाई ( >>सहोदर) लाया जा सके। | 





उच्छड्ठे देव ! मे पुत्तो, देव | मेरा पृत्र तो मेरे पल्‍ले में है, जैसे जंगल 
में जाकर, पल्‍ला करके, साग चुन चुन कर, उसमे डालने से पल्लें में साग 
सुलभ होता है, इसी प्रकार स्त्री के लिए पूत्र भी, पल्‍ले में साग की तरह 
सुलभ ही होता है। इसी से कहा, उच्छुड्रो देव ! में पुत्तो, प्थे धावन्तिया 
पति, रास्ता पकड कर, अकेली जाती हुई स्त्री को भी पति सुलभ है, जो जो 
देखता है, वही बन जाता है। इसी लिए कहा है, प्थे धावन्तिया पति। 
तज्च देसं न पस्सामसि यतो सोदरियमानयें--क्योकि (अब) मेरे माता 
पिता नहीं है, इसलिए में माता की कोख नामक वह दूसरा देश नहीं 
देखती, जहाँ से समान-उदर मे पैदा होने के कारण, सहोदर कहलाने वाला 
भाई ले आऊ। इसलिए मुझे भाई ही टो। 





राजा ने यह सत्य कहती हैं सन्तुष्ट चित्त हो, तीनो जनों को बधनागार 
से मेंगवाकर, दे दिया। वह तीनो जनो को ले कर चली गई। 

शास्ता ने भी भिक्षुओं ! न केवल अभी, पूर्व जन्म में भी इसने इन 
तीनो जनो को दुख से मुक्त किया था। (कह) यह धर्म-देशना ला, मेल 
मिला, जातक का साराश निकाल दिया। पूर्व-जन्म में चारों जने, अबके 
चारो जने ही (थे) लेकिन राजा, उस समय में था। 


६८, साकेत जातक 


“यस्मि सनो निविसति. . .” यह (गाथा) शास्ता ने साकेत के समीप 
अजन बन में विहार करते समय, एक ब्राह्मण के सम्बन्ध में कही । 

क. वर्तमान कथा 


भिक्षुसप सहित भगवान्‌ साकेत (समीपवर्त्ती अजन बन) में प्रवेश 
करते थे। उस समय, एक साकेत नगरवासी बुद्ध ब्राह्मण ने नगर से बाहर 
जाते समय, (नगर-) द्वार के बाहर बुद्ध को देखा, और (उनके ) पाँव 
में गिर, पैरो को जोर से पकड कर बोला--तात '! क्या माता-पिता 
के बूढे होने पर, पुत्र को उनकी सेवा नही करनी चाहिए ” तो फिर किस 
लिए इतनी देर तक तूनें अपने को हम से छिपाये रक्खा ? खेर, मेने तो 
देख लिया, आ अब अपनी ) माता को देखने के लिए चल ।” यह कह, वह 
शास्ता को अपने घर ले गया। भिक्षुसघ सहित शास्ता वहाँ जाकर बिले 
आसन पर बेठे। ब्राह्मणी भी आकर शास्ता के पैरो में गिर कर रोनें लगी-- 
“तात ! इतने समय तक कहाँ रहे ? क्या माता-पिता के बुद्ध होने पर, उनकी 
सेवा नहीं करनी चाहिए ?” (यह कहकर) उसने (अपने) लडके लडकियों 
से भी आओो ! भाई को प्रणाम करो” (कहके) प्रणाम करवाया। दोनो ने 
सन्तुष्ट चित्त हो बड़ा दान दिया। शास्ता ने भोजन के बाद, उन दोनो जनो 
को जरा-सुत्त' का उपदेश दिया। सूत्र (के उपदेश) के अन्त मे, दोनो जने 
प्रनागामि-फल मे प्रतिष्ठित हुए। शास्ता, आसन से उठ अज्जन वन को ही 
लौट गये। घर्म-सभा में बैठे हुए भिक्षुओ ने बात चलाई-- आवुसो ! 
तथागत के पिता शुद्धोदन (हें), माता महामाया (हें) यह जानकर भी, 
ब्राह्मण और ब्राह्मणी ने तथागत हमारे पृत्र हे” कहा । शास्ता ने भी इसे 
सहन कर लिया; क्या कारण है ?” शास्ता ने उनकी बात सुन, भिक्षुओं ! 
वें दोनों जनें अपने पृत्र को ही पृत्र कहते थे (कह) पूर्व-जन्म की 
कथा कही--- 


ख. अतीत कथा 


“भिक्षुओं ! पूर्व समय में, यह ब्राह्मण लगातार पांच सौ जन्मों तक 
मेरा पिता हुआ, पाँच सौ जन्मों तक चाचा ( >-चुल्ल पिता), पाँच सौ जन्मों 


* जरासुत्त (सुत्त निपात ४.६) । 

तक ताया (>>महापिता), यह ब्राह्मणी भी लगातार पाँच सो जन्मो तक 
माता, पॉच सौ जन्मो तक चाची (चुल्ल माता), पाँच सौ जन्मो तक 
ताई (--महामाता) हुई। इस प्रकार में डेढ हज़ार जन्म तो ब्राह्मण के हाथ 
में पला, और डेढ हजार जन्म ब्राह्मणी के हाथ मे। इस प्रकार तीन हज़ार 
जन्मो को कह, बुद्ध होने की अवस्था में, यह गाथा कही--- 

यस्सि सनो निविसति चित्त वापि पसीदति, 

अविट्ठपब्बके पोसे कासं तस्मिस्पि विस्ससे॥। 


[ जिस (आदमी) पर मन ठहर जाता है, अथवा चित्त प्रसन्न होता है, 
पहले न देखा रहने पर भी, उसमें विश्वास कर लिया जाता हें।” ] 





यस्मि सनो निवसति, जिस आदमी को देखते ही, उसपर मन ठहर जाता 
है, चित्त वापि पसीदति, जिसको देखते ही चित्त प्रसन्न हो जाता है, मृद हो 
जाता है । श्रदिद॒ठपुब्बके पोसे, साधारणत जिसे इस जन्म में नही देखा है, 
ऐसे आदमी में काम तस्सिस्पि विस्ससे, अनुभूत-पूर्व स्नेह के कारण, वेसे 
आदमी में भी सम्पूर्ण विश्वास हो जाता है। 





इस प्रकार शास्ता ने इस धर्मदेशना को ला, मेल' मिला, जातक का 
साराश निकाल दिया। उस समय ब्राह्मण और ब्राह्मणी, यह दोनो ही थे, 
और पृत्र भी में ही था। 


६६९, विसवन्त जातक 


“धिरत्थु तं विस बन्तं . . . . यह (गाथा) शास्ता ने जेतवन में विहार 
करते समय, धर्मेसेनापति सारिपुत्र के सम्बन्ध मे कही। 


विसवन्त ] ४०३ 


क. वर्तमान कथा 


स्थविर के खाजा खाने के दिनो मे, मनुष्य, सघ के लिए बहुत सा खाजा 
लेकर, विहार आ्राये । भिक्षुसघ के ले लेने पर, बहुत सा (ख़ाजा) बाकी 
बच गया। लोग कहने लगे, “भन्‍्ते ! जो (भिक्षु) गाँव मे गये हुए है, उनका 
(हिस्सा) भी ले ले।” उस समय स्थविर का (एक) बालक-शिष्य गाँव में 
गया था? (लोगों ने) उसका हिस्सा ले, उसके न आने पर, बहुत देर 
होती है (सोच) वह हिस्सा स्थविर को दे दिया। स्थविर ने जब उसे खा 
लिया, तो वह लडका आया। सो स्थविर ने उससे कहा--आयुष्मान्‌ ! 
मेने तेरे लिए रक्खा हुआ खाद्य खा लिया।” 

वह बोला-- भन्‍्ते ! मधुर (चीज) किसे अ्प्रिय लगती है?” 

महास्थविर को खेद हुआ। उन्होंने निश्चय किया कि “अब इस के 
बाद (कभी ) खाजा न खायेगे ।” उसके बाद से सारिपुत्र स्थविर ने कभी खाजा 
नही खाया उनके खाजा न खाने की बात भिक्षु-सघ में प्रगट हो गई। 
धर्म-सभा मे बैठे भिक्षु उसकी चर्चा कर रहे थे। शास्ता ने पूछा-- सिक्षुञ्रो ! 
इस समय बेठे क्‍या बात कर रहे हो ? ” 

यह (कथा)” कहने पर, (शास्ता ने) “भिक्षुओ ! एक बार छोड़ी 
हुई चीज को सारिपुत्र, प्राण छोडने पर भी (फिर) ग्रहण नही करता” (कह) 
पूवे-जन्म की कथा कही--- 


ख. अतीत कथा 


पूर्व समय में वाराणसी में (राजा) ब्रह्मदत्त के राज्य करने के समय, 
बोधिसत्तव एक विष-वैद्य के कुल में उत्पन्न हो, वैद्यक से जीविका चलाते थे। 
(एक बार) एक दीहाती को साँप ने डेस लिया। उसके रिब्तेदार देर न कर, 
जल्दी से वेच्य को बुला लाये। वेद्य ने पूछा--दवा के जोर से विप को दूर 
करूँ? अ्रथवा जिस साँप ने डेसा है, उसे बुलाकर, उसी से डँसे हुए स्थान 
से विष निकलवाऊं ? 

(लोगो ने कहा)--'सर्प को बुलाकर, विष निकलवाओ ।” 

उसने साँप को बुलाकर पूछा--इसे तू ने डँसा है ?” 

“हाँ। मेने।” 
“अपने डेसे हुए स्थान से तू ही विष को निकाल | 
“मैने एक बार छोडें हुए विष को फिर कभी ग्रहण नही किया, सो में 
अपने छोडे विष को नहीं निकालूंगा।” 
उसने लकडियाँ मंगवा कर, आग बनाकर कहा-- यदि ! अपने विष 
को नहीं निकालता, तो इस आग मे प्रवेश कर।* 
सर्प बोला-- आग में प्रविष्ट हो जाऊँगा, लेकिन एक बार छोडे अपने 
विष को फिर नही चार्ट्गा ।” यह कह, उसने यह गाथा कही--- 
पघिरत्थु त॑ विसं वन्त॑ यमहँ जीवितकारणा, 
वन्‍्त पच्चावमिस्सामि सतम्मभे जीविता वरं ॥ 


[ धिक्‍कार है, उस विष को, जिसे जीवन की रक्षा के लिए, एक बार 
उगल कर में फिर निगलूँ। ऐसे जीवन से मरना श्रच्छा है। ] 





धिरत्थु, निन्‍दार्थक निपात है। तं बिसं, उस विष को। यमह जीवित 
कारणा (+>-जिसे में (अपने) जीवन की रक्षा के लिए) बन्‍्तं विस 
( >|उगले हुए विष को) पच्चावमिस्सासि ( >-निगलूँगा), उस उगले हुए 
विष को धिक्‍्कार है। मतसम्मे जीविता वरं, उस विष को फिर न निगलने 
के कारण, जो आग मे प्रविष्ट होकर मरना है, वह मेरे जीवित रहने की 
अपेक्षा श्रच्छा है। 





यह कह, वह अग्नि में प्रविष्ट होने के लिए तैयार हुआ। वैद्य ने उसे 
रोक, रोगी को औषध तथा दवाई से निरोग कर दिया। फिर सर्प को 
सदाचारी बना, श्रव से किसी को दुःख न देना' (कह) छोड दिया। 

शास्ता ने भी 'भिक्षुओ ! एक बार छोडी हुईं (चीज) को सारिपुत्र, 
प्राण छोडने पर भी फिर ग्रहण नही करता”---यह धर्मदेशना ला, मेल मिला, 
जातक का साराश तिकाल दिया। उस समय का सपपे (अब का) सारिपृन्र 
था, वेद्य तो मे ही था। 


ऊुद्दाल ] ड४ड०प 


७9०, कुद्दत्न जातक 


“न तं जितं साधु जितं, . .” यह (गाथा) शास्ता ने जेतवन में विहार 
करते समय, चित्तहत्थ सारिपुन्न स्थविर के बारे में कही । 


क. वर्तमान कथा 


वह श्रावस्ती का एक कुल-पृत्र था। उसने एक दिन हल चला कर, लौटते 
हुए, विहार में एक स्थविर के पात्र में से उत्तम स्निग्ध, मधुर भोजन पाकर 
सोचा-- हम अपने हाथ से, रात दित, नाना प्रकार के काम करते हुए भी, 
इस प्रकार का' भोजन नहीं पाते। हमे भी प्रत्नजित होना चाहिए । (सोच) 
वह प्रत्रजित हुआ । महीने झ्ाध महीने में ही, अनुचित ढेंग से विचार करने 
के कारण, वलेश (>-चित्त विकार) के वज्ञीमूत हो, वह भिक्षु-आश्रम 
छोड गया। पीछे भोजन के अ्रभाव से कष्ट पा फिर आकर, प्रब्नजित 
हुआ और अ्भिधर्म सीखा | इसी प्रकार, ६ बार भिक्षु-आ्राश्नम छोड प्रन्नजित 
हुआ; भर सातवी बार प्रब्रजित होने पर (अ्रभिधर्म के) सातो प्रकरणों का 
ज्ञाता हो, बहुत से भिक्षुओं को धर्म बँचवाते, (उसने) अहुत पद को प्राप्त 
किया। तब उसके मित्रों ने उसकी हँसी की--“आरयुष्मान्‌ ! चित्त ! पूवें 
की भाँति, अब तेरे चित्त मे विकार वृद्धि नहीं पाता ?” 

“आवुसो ! श्रव इसके बाद मेरे गृहस्थ होने की सम्भावना नही रही।” 
सो, उसके अहँत होने की बात धर्म-सभा मे चली--आवुसो ! इस प्रकार 
अहँत्‌ पद की योग्यता रख कर भी, आयुप्मान्‌ चित्तहत्थ सारिपुत्र छः बार 
गृहस्थ हुए। अहो। पृथक्‌-जन' होने में कितना बडा दोप है ' शास्ता ने 


'जो न मुक्त है, न मुक्ति के मार्ग पर स्थिरता के साथ शआ्रारूढ़ हैं। 

आकर भिक्षुओ ! इस समय बैठे क्या बातचीत कर रहे थे! पूछ 'यह बात- 
चीत” कहने पर, कहा--भिक्षुओ ! पृथकूजन का चित्त हलका (>-लघुक ) 
होता है, उसका निग्रह करना दुष्कर होता है, किसी झालम्बन (5"-विषय ) 
में जाकर आसकत हो जाता है, एक बार आसकत होने पर, (उसे) जल्दी 
छुडाया नहीं जा सकता। इस प्रकार के चित्त का सयम ("दमन करके ) 
रखना अच्छा है; सयत रहने पर ही वह सुख का कारण होता है। 

दुश्चिग्गहस्स लहुनो यत्थकामनिपातिनो, 

चित्तस्स दमथो साधु चित्त दनन्‍्तं॑ सुखावहं ॥' 

[ निग्रह करने में दुष्कर, लघुक, जहाँ चाहे वही गिर पडने वाले 
चित्त को सयम में रखना अच्छा है। चित्त का सयम सुख का कारण होता 
है। | 

उसका निग्रह दुष्कर होने के कारण ही, पूर्व समय मे एक पण्डित, एक 
कुदाली के लोभ के मारे उसे न छोड सकने के कारण छ बार गृहस्थ हुए 
और सातवी बार प्रब्रजित हो, ध्यान उत्पन्न कर, उस लोभ का निग्नरह कर 
सके। यह कह, पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत््व (एक) कुंजड़े (तरकारी बेचने वाले) के कुल में उत्पन्न हो, 
बालिग हुए। उनका नाम हुझ्ना कुदाल-पण्डित। वह कुदाल से ज़मीन खोद 
कर, उसमें साग, लौकी, कहू (तथा अन्य) सब्जी-तरकारी बोकर, और 
उन्हें बेच कर भी, दरिद्र जीवन व्यतीत करता था | उसके पास एक कुदाली 
को छोड़ कर, धन नाम की, और कोई चीज़ नहीं थी। उसने एक दिन 
सोचा--- मुभे गृहस्थ में रहने से क्या लाभ ? (घर से) निकल कर प्रत्नजित 
हो जाना चाहिए।” तब एक दिन उस कुदाली को एक जगह छिपा कर, 
वह ऋषि प्रब्रज्या के अ्रनुसार प्रत्रजित हुआ, (पीछे) उस कुदाल की याद 


' धम्मपद, (चित्तवग्ग ) । 


कुहाल ] ४०७ 


आने पर, लोभ को शान्त न कर सकने के कारण, उस खुण्डी कुदली के लिए 
(वह फिर) गृहस्थ बन गया। इसी प्रकार दूसरी, तीसरी (बार करके) छ 
बार उस कुदाली को छिपा, निकल कर प्रब्रजित हो फिर गृहस्थ हुआ । लेकिन 
सातवी बार उसने सोचा--- में इस खुण्डी कुदाली के लिए बार बार गृहस्थ 
बना, अब इस बार उसे महानदी मे फेक कर प्रब्नजित होऊँगा ।” तब उसने नदी 
के किनारे जा यदि इस के गिरने की जगह देखूँगा, तो शायद फिर आकर 
निकालने का मन हो' (सोच) कुदाल को बेट से पकड, हाथी समान बल से, 
सिर के ऊपर तीन बार घुमा, भ्राँखे मीच, नदी के बीच मे फेक दिया; और 
तीन बार सिह नाद किया--में ने जीत लिया। मैं ने जीत लिया।” 

उस समय बाराणसी नरेश सीमान्त देश (के उपद्रव) को शान्त कर, 
लोट रहे थे। उन्होने नदी पर सिर से नहा, सब अलझड्डारो से अलकृत हो, 
हाथी के कन्धे पर बैठ कर जाते समय, बोधिसत्त्व के उस शब्द को सुनकर 
(सोचा )- यह पुरुष कहता है, मे ने जीत लिया, ' इसने किसे जीत लिया ? ” 
'उसे बुलाओ' (कह) बुलवा कर पूछा--“भो ! पुरुष | में तो संग्रामविजेता 
हूँ। श्रभी विजय करके आ रहा हूँ। तू ने किसे जीता है ? ” 

बोधिसत्त्व ने, महाराज ! तुम्हारा हजार-सग्राम, लाख-सग्राम जीतना भी 
वास्तविक जीतना नही, क्योकि तुमने चित्त के विकारो को नही जीता। 
में ने अपने अन्दर के लोभ का दमन करते हुए चित्त-विकारो को जीता है 
कहते हुए महानदी की ओर देखा। उसी समय जल (-कसिण) के ध्यान 
से उत्पन्न होनेवाला ध्यान उत्पन्न हो गया। योगबल सम्पन्न हो, उन्होने 
आकाश में बंठ, राजा को धर्मोपदेश देते हुए यह गाथा कही--- 

नत॑ जितं साधु जितं य॑ जितं श्रवजीयति, 
ते खो जित॑ साधु जित॑ य॑ जित॑ नावजोयति ॥॥ 


[ वह जीत अच्छी जीत नही, जिस जीत की फिर हार हो। वही जीत 
प्रच्छी जीत है, जिस जीत की फिर हार न हो। ] 





न ते जितं साधुजितं य॑ जितं श्रवजीयति, शत्रुओ से जिस देश को जीत 
लिया हो, यदि शत्रु फिर उस देश को जीत ले, तो वह जीत श्रच्छी जीत नही । 

क्योकि उसे फिर (दूसरा) जीत ले जा सकता है। दूसरा अर्थ जित' कहते हे 
'जय' को | शन्ञुओ के साथ युद्ध करके जो जय प्राप्त की गईं हैँ, यदि वह फिर 
उनके जीतने से पराजय हो जाय, वह (जय ) अच्छी नहीं, शोभा का कारण 
नहीं। किस लिए ? क्योकि (वह) फिर पराजय (के रूप मे बदली जा सकती ) 
है। तं खो जितं साधु जितं यं जितं नावजीयति, लेकिन जो शत्रुओ को जीत- 
कर, उनसे फिर नही हारता है, अ्रथवा एक बार प्राप्त की गई जो जय फिर 
पराजय (के रूप में बदल) नहीं सकती वही जय अच्छी जय है, शोभा का 
कारण है। क्योकि (वह) फिर हार मे नही बदली जा सकती। इसलिए 
महाराज ! हजार बार भी, लाख बार भी संग्राम में विजयी होने पर, तुम 
सग्राम-योद्धा नही हो । क्योकि तुमने अपने चित्त के विकारो को नहीं जीत 
पाया। जो एक बार भी अपने अन्दर के चित्त-विकारो को जीत लेता है, 
वही उत्तम समग्राम-विजयी है। (इस प्रकार) आकाश मे बैठे ही बैठे, 
इस बुद्ध-लीला से राजा को धर्मोपदेश दिया। श्रेष्ठ सम्राम-विजेता का भाव 
यहाँ दिखाया गया है-- 

यो सहस्सं सहस्सेन सद्भामें मानुसे जिने, 

एक च्‌ जेय्यमत्तानं स वे सद्भामजुत्तमों ॥ 

[ जो एक (आदमी) सहख्न जनो वेश लेकर, सग्राम मे सहस्न जनो को 
जीत लेता है, और एक सिर्फ अपने को जीतता है। तो अपने आप को जीतने 
वाला ही, उत्तम समग्राम-विजेता है। | 

यह सूत्र (उक्त विचार का) समर्थक है। यह धर्म सुनते ही, राजा के 
चित्त का क्रियात्मक विकार नष्ठ हो गया; और उसका चित्त प्रन्नज्या की शोर 
भुका। राजा की सेना के चित्त का विकार भी, उसी तरह नष्ट हो गया । 

राजा ने बोधिसत््व से पूछा--अ्रब आप कहाँ जायेगे ?! 

“महाराज ! हिमवन्त मे जा, ऋषि प्रब्नज्या के अनुसार प्रत्नजित 
होऊंगा ।” 

तो में भी प्रत्नजित होऊगा' (कह) वह बोधिसत्त्व के साथ ही निकल पडा । 





* धस्मपद (सहस्य वर्ग ८.३) 

सेना, ब्राह्मण गृहपति, सब श्रेणियाँ, (तथा) उस स्थान पर एकत्र हुआ सभी 
जन-समूह, राजा के साथ ही निकल पडा। बाराणसी-वासियों ने सोचा--- 

_कुट्दाल पण्डित की धर्मे-देशना सुन, हमारा राजा, प्रब्रज्या का इच्छुक 
हो, सेना सहित ही चला गया है, हम यहाँ (रहकर ) कया करेगे ?” (यह सोच ) 
बारह योजन की बाराणसी के सभी निवासी निकल पडे। (उसकी) बारह योजन 
की परिषद्‌ (>>मडली) हुई। उसे ले, बोधिसत्त्व हिमवन्त में प्रविष्ट हुए । 

देवेद्र शक्त का (सिह-) आसन गम हो गया। उसने ध्यान लगाकर 
देखा कि कुदाल-पडित ने महा अभिनिष्क्मण (गुहत्याग) किया है, और 
(उसके साथ) बहुत जन-समूह है” फिर (सोचा) कि उन्हें निवास स्थान 
मिलना चाहिए। उसने विश्वकर्मा को बुला कर कहा--तात  कुदाल- 
पण्डित ने महाभिनिष्क्रमण किया है। (उन्हें) निवास स्थान मिलना चाहिए। 
तू हिमवन्त प्रदेश में जाकर समतल भूमि पर तीस योजन लम्बा और पन्द्रह 
योजन चौडा आश्रम बना।* उसने देव ! अश्रच्छा' कह, जाकर, वेसा 
(आ्राश्नम) बना दिया। यहाँ यह सक्षिप्त वृत्तान्त हैं। विस्तार, हत्थिपाल 
जातक ' में आयेगा। यहाँ और वहाँ एक ही वर्णन है। 

विश्वकर्मा ने ग्राश्रम मे पर्णशालाये बनाई, फिर कुशब्द वाले मृगो, पक्षियों 
तथा अमनुष्यो ( >"भूत प्रेत, आदि) को दूर कर, उस उस तरफ एक एक 
पगडण्डी बना, अपने निवास स्थान को चला गया। कुदाल पण्डित भी, 
उस परिषद्‌ को साथ लें, हिमवन्त में प्रविष्ट हुए, और उन्होने (वहाँ) 
शक्त के दिये हुए आश्रम पर जा, विद्ववकर्मा के बनाये हुए प्रब्नजित परिष्कारों 
को ग्रहण किया। फिर पहले अपने आपको प्रत्रजित कर, अपने अनु- 
यायियो (>>परिषद्‌ ) को प्रब्रजित करा, आश्रम (को) उनमें बाँट दिया। 
(उस समय ) सातराज्य खाली हो गये । तीस योजन (की दूरी का) शभ्राश्रम 
भर गया। कुदाल पण्डित ने शेप कसिण (योगाभ्यासों) का भी अभ्यास 
किया, ब्रह्मबिहारों' की भावना की और परिपद्‌ को भी कसिण ( - योगा- 


' भिन्न भिन्न शिल्पियों के समुदाय । जातक (५०६) 
* मेत्री, करुणा, मुदिता तथा उपेक्षा-भावना ) 

भ्यास के साधन) बतलायें। सभी (लोग) समापत्ति (समाधि) प्राप्त कर, 
ब्रह्मबिहरों की भावना करते, ब्रह्मतोक परायण हुए। लेकिन जिन्होंने 
उनकी सेवा सुश्रुषा की थी, वे देवलोकगामी हुए। 

शास्ता ने, भिक्षुओ ! इस प्रकार इस चित्त के विकृत हो जाने पर-- 
विकार मे आसकत हो जाने पर, उसका मुक्त करना भ्रासान नही होता । लोभ 
का त्याग दुष्कर होता है, इस प्रकार के पण्डितों को भी (लोभ) अज्ञानी 
बना देता है! (कह) यह धर्मदेशना ला, (आाये-) सत्यो को प्रकाशित किया। 
सत्यो (के प्रकाशन) के श्रन्त में, कोई स्नोतापन्न हुए, कोई सकृदागामी हुए, 
कोई श्रनागामी हुए, किन्‍्ही ने श्रहुँत्‌ पद को प्राप्त किया। 

शास्ता ने भी मेल मिला, जातक का साराश निकाल दिया। उस समय 
का राजा (अब का) श्रानन्द था। परिषद्‌ (अ्रब की) बुद्ध परिषद्‌। कुदाल 
पण्डित तो में ही था। 


पहला परिच्छेद 
८. वरण वग 


७9९, वरणु जातक 


“यो पुब्बे करणीयानि. ..” यह (गाथा) शास्ता ने जेतवन में बिहार 
करते समय, क्रुटुम्बियपुत्र तिस्स स्थविर के सम्बन्ध मे कही। 


क. वतंमान कथा 


एक दिन परस्पर मित्र तीस कुलपुत्र गन्ध-पृष्प-वस्त्र आदि ले, शास्ता 
की धर्मंदेशन। सुनेगे” (करके) बहुत से लोगो सहित, जेतवन में गये। (वहाँ) 
नागमालक तथा शालमालक आदि (शालाओ ) में कुछ देर बैठे । जब शाम 
के समय शास्ता सुरभि-गन्ध से सुवासित-गन्धकुटी से निकल कर, धर्मे- 
सभा में जा, अ्रलक्षत बुद्धासन पर बैठे, तब अनुयायियो सहित धर्मे-सभा में 
जा शास्ता की सुगन्धित पुष्पो से पूजा की, तथा चक्र से अंकित तले और 
पुष्पित पद्म से सुशोभित तलवाले चरणो में प्रणाम कर, एक ओर बेठ, धर्मो- 
पदेश सुना। उनको ऐसा विचार हुआ--जैसे जैसे हम भगवान्‌ द्वारा 
उपदिष्ट धर्म को जानते है, उससे तो हमे प्रत्नजित होना चाहिए ।' फिर उन्होने 
तथागत के धर्म-सभा से निकलने के समय, पास जाकर, प्रणाम कर प्रन्नज्या 
की याचना की। शास्ता ने उनको प्रब्नज्या दी । 


उन्होने आचार्य उपाध्यायो को सन्तुष्ट कर, (उनसे ) उपसम्पदा प्राप्त 
की, और पाँच वर्ष तक (उनके) पास रह, दोनो मातुका' (“शीर्षक ) 


' भिक्षुप्रातिमोक्ष तथा भिक्षुणी-प्रातिमोक्ष । 

कण्ठस्थ की, हलाल-हराम (कप्पिय-अ्रकप्पिय) को जाना, तीनो प्रकार की 
अनुमोदनाओ को सीखा। फिर चीवरो को सी, रग कर, योगाभ्यास 
(--श्रमणधर्म ) करने की इच्छा से आचार्य उपाध्यायों से आज्ञा ले, शास्ता 
के पास जा, प्रणाम कर, एक ओर बेठ यह याचना की-- भन्‍्ते। हम 
ससार (>"भव) के प्रति विरक्‍्त है, जाति-जरा-व्याधि तथा मरण से' 
भयभीत हे, हमे ससार से मुक्त होने के लिए कर्मंस्थान (न्च्योग के 
साधन) का उपदेश करे ।” शास्ता ने उन्हे अडतीस कर्मस्थानो' में से, उनके 
अनुकूल कर्मस्थान चुन कर बतला दिये। 

उन्होंने शास्ता के पास से कर्मस्थान ले, उनकी बन्दना तथा प्रदक्षिणा 
कर, परिवेण में जा, आचाय्ये उपाध्याय से भेंट की, फिर पात्र चीवर ले, योगा- 
भ्यास करने निकल पडे। 


उनके बीच में कुटुम्बियपुत्त तिस्स स्थविर नाम का एक भिक्षु झालसी, 
निरुद्योगी तथा जिह्लालोलुप था। वह सोचने लगा-न तो में जगल 
में रह सकता हूँ, न में योगाभ्यास कर सकता हूँ, न भिक्षा माँग कर निर्वाह 
कर सकता हूँ, सो में जाकर क्‍या करूँगा ? में यही रुक जाऊँ।” तब वह भिक्षु 
हिम्मत-हार, (कुछ दूर तक) अन्य भिक्षुओ के साथ जाकर, रुक रहा। 
अन्य भिक्षु, कोसल जनपद में विचरते हुए, एक सीमान्‍्त ग्राम में पहुँचे, 
भ्ौर उसके समीप के एक जंगल में वर्षा-वास करने लगे। तीन महीने के 
भीतर प्रयत्न करके उन्होने विदर्शता ज्ञान तथा पृथ्वी को उन्नादित करते हुए 
श्रहत्‌ पद को प्राप्त किया । वर्षावास के बाद, पवारणा कर, (अपने) प्राप्त 
गुण को शास्ता से कहने की इच्छा से वह वहाँ से' निकल, क्रमश" जेतवन 
पहुँचे; और पात्र-चीवर रख, आचार्य्य उपाध्यायो से भेट की; फिर तथा- 
गत के दर्ांन के लिए, शास्ता के पास जा, प्रणाम कर एक श्रोर बैठे । शास्ता 
ने उनके झ्ाथ मधुर बातचीत की। बातचीत के अनन्तर, उन्होने अपने प्राप्त- 
गुण को तथागत से निवेदत किया। शास्ता ने उन भिक्षुओं की प्रशंसा की । 


“कल 


भाड़ लिक, श्रमाड्रलिक तथा भिक्षा ग्रहण करने के श्रनन्तर उपदेदा । 
* सब कर्मस्थान चालीस हे। अ्रंतिम दो छोटे होने से गिनती नहीं की । 

शास्ता को उन भिक्षुझ्रो की प्रशसा करते देख, कुटुम्बियपृत्त तिस्स 
स्थविर की भी योगाभ्यास करने की इच्छा हुई | उन भिक्षुओ ने शास्ता 
से श्राज्ञा मॉगी-- भन्‍ते | हम उसी जंगल में जाकर रहेगे।” शास्ता 
ने अच्छा' कह, आज्ञा दी। वे प्रणाम करके परिवेण' को चले गये। उस 
कुटुम्बियपुत्त तिस्स स्थविर ने, रात होने पर, अत्यन्त उत्साहित हो, बडी 
तेज़ी से योगाभ्यास करना शुरू किया । आधी रात बीतने पर, तख्ते 
के सहारे खडे ही खडे, ऊंधघते उलट कर, गिर पडा; और उसने (अपने ) 
जाँच की हड्डी तुडा ली। बडी पीडा होने लगी। उसकी सेवा-सुश्नषा 
में लग जाने से उन भिक्षुओ का जाना न हो सका। 

उनके सेवा में आने के समय श्ास्ता ने पूछा--भिक्षुओ ! क्‍या 
तुमने कल जाने की आज्ञा नही ली थी ?” 

“भन्ते ! हाँ! लेकिन हमारे साथी कुटुम्बियपुत्त तिस्स स्थविर नें, 
असमय पर, बड़ी तेजी के साथ योगाभ्यास करना शुरू किया, और ऊंघते हुए 
उलट कर गिर पडा, जिससे उसने जाँघ की हड्डी तृडा ली, उसके कारण 
हमारा जाना न हो सका । 

शास्ता ने भिक्षुओ ! न केवल अभी इसने अपनी उत्साह-हीनता के 
कारण, अ्रसमय पर बडी तेजी के साथ योगाभ्यास (-वीय्यें) करते हुए, 
तुम्हारे जाने में बाधा डाली है, पहले भी इसने तुम्हारे जाने में बाधा 
डाली थी” कह, उनके प्रार्थना करने पर पूर्व जन्म की कथा कही-- 


ख. अतीत कथा 


पूर्वे समय में गान्धार देशस्थ तक्षशिला में, बोधिसत्त्व लोकप्रसिद्ध 
थ्राचार्य हो कर, पाँच सौ माणवकों (->शिष्यों) को विद्या (>-शिल्प) 
सिखाते थे । एक दिन वे माणवक लकडी लाने के लिए जगल में जाकर, 
लकडिया चुगने लगें। उनके बीच में एक आलसी माणवक था। उसने एक 
बडे भारी वरुण-वृक्ष को देख, सोचा--“यह सूखा वक्ष है, अभी थोडा सोकर, 
पीछे वृक्ष पर चढ, लकडियाँ तोडकर चलूँगा। वह अपनी चादर बिछा, लेट- 
कर गाढी निद्रा म॑ सो गया। बाकी माणवक लकडियो का बोभा बाँध, 
लेकर जाते समय, उसकी पीठ मे पैर से ठोकर लगा, उसे जगा कर चले गये । 

आलसी माणवक आँखे मलते मलते उठा; और बिना नींद उतरे ही, 
वृक्ष पर चढ, शाखा को अपनी ओर खीच कर तोडने लगा। उस समय 
टटी शाखा के भटके से नोक उछल कर उसकी आँख मे लगी। उसने एक 
हाथ से आँख को दबाया; और दूसरे हाथ से गीली लकडियाँ तोडी। वृक्ष 
से उतर, लकडियों की गाँठ बॉध, जल्दी से जाकर (उसने उन्हे) औरो की 
गिराई लकडियो के ऊपर डाल दिया। उस दिन दीहात के एक आम के 
किसी कुल से आचाय्यं को अझ्गले दिन पाठ ( >>ब्राह्मण वाचनक ) करने का 
निमन्त्रण आया था। आचाय्यें ने विद्याथियो को कहा--तात ! कल एक 
गाँव मे जाना है। तुम खाली पेट न जा सकोगे। (इस लिए) प्रात काल 
ही यवागु पकवा कर वहाँ जाना, तथा अपना और हमारा हिस्सा, सब 
लेकर चले आना। 

उन्होने प्रात काल ही यवागू पकाने के लिए, दासी को उठा कर कहा--- 
हमारे लिए जल्दी से यवाग बना । उसने लकडी लेते समय, ऊपर रक्‍्खी 
हुई वरुण की गीली लकडी ले ली। बार बार फूँंक मार कर भी आग न जल 
सकी। जिस के कारण, दिन चढ आया। विद्यार्थी, बहुत दिन चढ़ आया, 
भ्रब जाना नहीं हो सकेगा' (सोच) आचार्य के पास गये। आचास्ये ने 
पछा--“तात | क्‍या नहीं गये ?” 

“हाँ आचार्य । नही गये।” 

“क्या कारण ? 

“भ्रमुक नाम का आलसी विद्यार्थी हमारे साथ लकड़ी लेने के लिए 
जंगल गया था। वह वरुण-व॒क्ष के नीचे सो गया। पीछे जल्दी से वृक्ष पर चढ़, 
श्रॉख फुड़वा ली, और वरुण की गीली लकड़ियाँ लाकर, हमारी लाई हुई 

“'लकड़ियों के ऊपर डाल दी। यवागु पकाने वाली, उन्हें सूखी लकड़ियाँ 
समझ, (जलाने लगी, किन्तु) सूर्योदय तक झाग न जला सकी । इस कारण 
से हमारे गमन में बाधा हुई ।” 

आचार्य्य ने, माणवक की करतूत सुन, अन्धे-मूर्लों के काम से इसी 
प्रकार हानि होती है' (कह) यह गाथा कही-- 

यो पुब्बे करणीयानि पच्छा सो कातुमिच्छति, 
वरणकटठभजजोब स पच्छा मनुतप्पति ॥ 

[ जो पहले करने योग्य है, उसे जो पीछे करना चाहता है; वह वरुण 
की लकडी तोडने वाले की तरह, पीछे पश्चात्ताप को प्राप्त होता है। ] 





स पच्छा मनृतप्पति, जो कोई आदमी यह पहले करना चाहिए, यह 
पीछे, इसका बिना विचार किये पुब्बे करणीयानि, पहले करने योग्य कार्यों 
को पच्छा (>नपीछे) करता हे, वह वरणकट्ठभञ्जो, हमारे माणवक की 
तरह, मूर्ख आदमी, पीछे पर्चात्ताप करता है, शोक करता है, रोता है। 





इस प्रकार बोधिसत्त्व अपने शिष्य को यह बात कह, दान आदि पुण्य- 
कम कर, जीवन की समाप्ति पर, (अपने ) कर्मानुसार परलोक गया। 

शास्ता ने भिक्षुओं ! न केवल अभी यह तुम्हारा बाधक हुआ है, 
पहले भी हुआ था' (कह) यह धर्मदेशना ला, मेल मिला, जातक का साराश 
निकाल दिया। (उस समय का) श्रॉख खुभा लेने वाला विद्यार्थी, (अब का) 
जॉघ तोड लेने वाला भिक्षु था, शेष माणवक (अरब की ) बुद्ध परिषद्‌, और 
श्राचाय्य ब्राह्मण तो में ही था। 


७२, सीलवनागराज जातक 


“गअकतअज्जुस्स पोसस्स. . .” यह (गाथा) शास्ता ने वेलछुवन मे विहार 
करते समय देवदत्त के सम्बन्ध में कही। 


क. बृतमान कथा 


धर्म सभा में बेठे भिक्षु कह रहें थे--- आवुसो ! देवदत्त श्रकृंतज्ञ हैं, 
तथागत के गूणो को नही जानता ।” शास्ता ने झाकर, भिक्षुओ ! अब 


४१६ [ १.८.७२ 


बेठे क्या बातचीत कर रहे हो | पूछ, यह बात थी' कहने पर, भिक्षुओं ' 
न केवल अभी देवदत्त अकृतज्ञ है, पहले भी अ्रक्ृृतज्ञ ही रहा है। उसने कभी 
मेरे गुणो को नही जाना' कह उनके प्रार्थना करने पर पूर्व-जन्म की कथा 
कही--- 


ख. अतीत कथा 


पूर्व समय में बाराणसी में (राजा) ब्ह्मदत्त के राज्य करते समय 
बोधिसत्त्व हिमालय प्रदेश में, हाथी की योनि में पैदा हुआ था। वह माता 
की कोख से निकलते समय चॉदी की राशि सा सर्वश्वेत था, आँखे, मणि 
की गोलियो के सदृश प्रकाश फैलाने वाली तथा पाँच प्रसन्नता से युक्त , मुख, 
रक्त-वर्ण कम्बल के समान, सूंड, लाल सोने की बूँदो जडी चाँदी की माला 
के सदृश, चारो पैर लाख से रगे हुए जैसे थे, इस प्रकार उसका दरीर 
दस पारमिताश्रों से श्र॒लंकृत तथा भ्रति सुन्दर था। सो, उसके सयाने होने 
पर, सारे हिमालय के हाथी, इकट्ठे होकर, उसकी सेवा में रहने लगे। 
इस प्रकार हिमालय प्रदेश में अस्सी-हजार हाथियों के साथ रहते हुए, 
पीछे, जमात के साथ रहने में दोष देख, और जमात से पृथक, अकेले 
रहने में शारीरिक-शान्ति (5-विवेक) का लाभ देख, जगल में श्रकेल ही 
रहना शुरू किया। शीलवानू, सदाचारी होने के कारण, उसका नाम 
सीलव नागराज पड गया। (उस समय ) बाराणसी-वासी एक बनचर, 
हिमालय प्रदेश मे प्रवेश कर, अपनी श्राजीविका के लिए चीजे (--भाण्ड) 
खोज रहा था। दिशा भूम हो जाने से वह रास्ता भूल कर, मरने के भय से 
भयभीत हो बॉहों मे सिर दे रोता-काँदता फिरता था। 

बोधिसत्त्व उसका रोना पीटना सुन, इस आदमी को दुख से छुड़ाना 
चाहिए---इस करुणा के भाव से प्रेरित हो, उसके पास गया। वह उसे 
देखते ही, डर के मारे भाग चला | बोधिसत्त्व उसे भागते देख, वही ठहर गया । 
वह आदमी बोधिसत्त्व को रुका देख, खडा हो गया। बोधिसत्त्व फिर 
(आगे) गया। वह (आदमी) फिर भागा। उसके ठहरने पर, खडा होकर 
सोचने लगा-- यह हाथी, मेरे भागने पर खड़ा हो जाता है, खड़े होने पर 
श्राता है, यह मुझे हानि नही पहुँचाना चाहता। यह मुझे, इस दुख से ही 

छडाना चाहता होगा।” (यह सोच ) वह हिम्मत करके, खडा हो गया। बोधिसत्त्व 
ने उसके पास जाकर पूछा-- भो | पुरुष | तू किस लिए रोता फिर रहा है ? ” 

“स्वामी ! विद्या-श्रम हो जाने से, मार्ग भूल, मरने के भय से ।” 

बोधिसत्त्व उसे अपने निवास-स्थान पर ले जा, कुछ दिन तक फल-मूल 
से सेवा कर भो पुरुष ! डर मत। में तुझे बस्ती (--मनुष्य-पथ ) में ले जाऊँगा' 
(कह) उसे झ्पनी पीठ पर बिठा, बस्ती की ओर ले चला। वह मित्र-द्रोही 
आ्रादमी यदि कोई पूछने वाला होगा तो बताना होगा' (सोच) बोधिसत्त्व 
की पीठ पर बैठा ही बैठा, वृक्षों की, पर्वेतो की निशानी करता जाता था। 
बोधिसत्त्व ने उसे जगल से निकाल, बाराणसी को जाने वाले महामार्ग पर 
छोड़ कर कहा 'भो ! पुरुष इस रास्ते से चला जा। लेकिन मेरा निवास- 
स्थान, चाहें कोई पूछे, चाहें न पूछे, किसी को न कहना”। (यह कह ) उसे 
बिदा कर, वह अपने निवासस्थान पर चला आया। 

वह आदमी बाराणसी पहुँचा । घूमते हुए, हाथी-दाँत-बाजार में शिल्पियों 
को हाथी-दाँत की चीज़े बनाते देख कर उसने पूछा--भो ! यदि जीवित हाथी 
का दॉत मिले, तो क्‍या उसे भी खरीदोगे ? ” 

“भो! क्‍या कहते हो? जीवित हाथी का दाँत, मृत हाथी के दॉत 
से अधिक मूल्यवान्‌ होता है।” 

“तो में जीवित हाथी का दाँत लाऊंगा” (कह) रास्ते के लिए आव- 
इयक (खाने का) सामान तथा तेज़ आरी लेकर, बोधिसत्त्व के निवास 
स्थान को गया। बोधिसत्त्व ने उसे देखकर पूछा-- किस लिएश्ाया है ?” 

“स्वामी ! में निर्धन हूँ, दरिद्र हूँ। जीने का उपाय नही। आप के पास 
इसलिए आया हूँ, कि यदि आप दे, तो आप से दन्त- खण्ड माँग कर ले जाऊ, 
ओर, उन्हे बेचकर, उस धन से निर्वाह करूँ। 

“अच्छा | भो! में तुझे दन्त-खण्ड दूँगा, यदि (तेरे पास) दाँत काटने 
के लिए आरी हो ।” 

“स्वामी ! में आरी लेकर आया हूँ 

“तो दाँतो को आरी से काट कर ले जा। बोधिसत्त्व पाँव को सुकेड 
कर, गौ की तरह बैठ गये। उसने, उस के दोनो अश्रगले दाँत काट लिए। 
बोधिसत्त्व ने उन दाँतो को सोण्ड में लें, भो | पृरुष ' में यह दाँत इसलिए नही 

२७ 


डश्द [ १.८.७२ 


दे रहा हूँ कि यह दाँत मुझे अ्प्रिय है, अच्छे नही लगते; बल्कि, मुझे इनसे 
हजार दर्जे, लाख दर्जे प्रिय-तर है, सब धर्मों का बोध कराने वाले बुद्धत्व 
ज्ञान रूपी दाँत। सो मेरा यह दातो का दान, बुद्धज्ञान के बोध का कारण 
हो ।” इस प्रकार (उसने ) बुद्ध-ज्ञान का ध्यान धर, वह दाँतो की जोडी दे दी । 

वह उन्हें ले गया। उन्हें बेचकर, उस धन के खतम होने पर, फिर बोधि- 
सत््व के पास आकर बोला---स्वामी ! तुम्हारे उन दाँतो को बेच कर में 
केवल अपना कर्ज़ा उतार सका। शेष दॉत भी दे दे ।' बोधिसत्तव ने अच्छा" 
कह स्वीकार कर, पहली ही तरह से कटवा कर, शेष दाँत भी दे दिये । उसने 
उन्हें भी बेच कर फिर आकर कहा--स्वामी  गुजारा नही चलता। मुझे 
मूल दाढे दे दे।” बोधिसत्तव अच्छा कह, पूर्व प्रकार से ही बेठ गये। वह 
पापी पुरुष, महासत्त्व की चॉँदी की माला सदुश सूण्ड को मरदन करते हुए, 
कैलाश कूट सदृश सिर ( >-कुम्भ) पर चढ कर, दोनो दाँतो की पक्तियो को 
एडी से प्रह्मर देते हुए, मॉस को हटा कर, सिर पर चढ, तेज आारी से मूल 
दाढे काट कर ले गया। 

उस पापी पृरुष के, बोधिसत्त्व की दृष्टि से श्रोभल होते ही होते, दो लाख 
चालीस हजार योजन घतनी पृथ्वी जो सुमेरु, युगन्धर सदृश (पर्वतो) 
का महाभार, तथा मल-मृत्र आदि घृणित दुर्गन्धियाँ उठा सकती है उसने भी, 
उस (की) दुर्गुणराशि को उठाने में असमर्थता प्रकट की, और फटकर (उसे) 
विवर दे दिया। उसी समय अवीची महानरक से ज्वाला ने निकलकर, उस 
आदमी को, घर के कम्बल' में लपेटने की तरह, घेर कर (अपने मे) ले लिया। 
इस प्रकार उस पापी पुरुष के पृथ्वी में प्रविष्ट होने के समय, उस जगल के अधि- 
कारी वृक्ष देवता ने, उस बन को उच्नादित करते हुए श्रक्ृतज्ञ, मित्र द्रोही 
ग्रादमी को चक्रवर्त्ती राज्य देकर भी सन्तुष्ट नहीं किया जा सकता--इस 
धर्म का उपदेश करके, यह गाथा कही-- 


श्रकतञ्ञुस्स पोसस्स निच्च विवरदस्सिनो, 
सब्बं चे पर्ठाव दज्जा नेव न॑ झ्भिराधये ॥ 


' 'कुलसन्तकेन' तथा “कुसलन्तकेन' दोनों पाठ सनन्‍्तोषजनक नहीं । 

[ अ्क्ृृतज्ञ, सदा दोष ढूँढने वाले आदमी को सारी पृथ्वी देकर भी सनन्‍्तुष्ट 
नही किया जा सकता। | 





अ्रकतञ्जुस्स, जो अपने पर किये उपकार को न जाने, पोसस्स, मनुष्य 
को, विवर दस्सिनो, जो छिद्व --खाली जगह ही देखता रहें, छिद्रान्वेषी को | 
सब्बं॑ थे परठावि दज्जा, वेसे झ्रादमी को यदि सारा चत्रवर्त्ती राज्य श्रथवा 
महापृथ्वी को पलट कर, इस पृथ्वी का सार भी दे दिया जाये, नेव न॑ श्रभि- 
राधये, ऐसा करने पर भी, इस प्रकार के अक्वृतज्ञ मनुष्य को कोई सन्तुष्ट वा 
प्रसन्न नही कर सकता। 





इस प्रकार उस देवता ने उस वन को उन्नादित करते हुए धर्मोपदेश 
दिया। बोधिसत्त्व, जितनी आयु थी, उतने काल तक जीवित रह कर, 
कर्मानूसार परलोक गया। 

शास्ता ने भिक्षुओ ! न केवल अभी देवदत्त अक्ृतज्ञ है, पहले भी अ्रक्ृतज्ञ 
रहा हैं! कह, इस धर्मदेशना को ला, जातक का साराश निकाल दिया। उस 
समय का मित्रद्रोही श्रादमी (श्रब का) देवदत्त हुआ। वृक्ष देवता (अ्रब के ) 
सारिपृत्र | सीलवनागराजा तो में ही था। 


७२. सच्चंकिर जातक 


जग कद 


“सच्च किरेवमाहंसु ... यह (गाथा) शास्ता ने वेल्व॒ुवन म॑ विहार 
करने के समय, बध करने के प्रयत्न के बारे मे कही | 


क. वतमान कथा 


धर्म-सभा मे बैठे भिक्ष (-सघ) आवबुसों  देवदत्त, शास्ता के गुणों को 
नही जानता, (श्र उनके ) बध करने का ही प्रयत्त करता है! (कह) देवदत्त 

के अ्रवगुण कह रहे थे। शास्ता ने आकर, भिक्षुओं | इस समय बैठे क्‍या 
बात-चीत कर रहे थे' पूछ, यह बातचीत' कहने पर, भिक्षुत्रों ! न केवल 
अ्रभी देवदत्त, मेरे बध का प्रयत्न करता है, (उसने) पहले भी किया था कह 
पूवे-जन्म की कथा कही--- 


ख. अतीत कथा 


पूर्वे समय में बाराणसी मे, (राजा) ब्रह्मदत्त के राज्य करने के समय, 
उसका दुष्टकुमार नाम का (एक) पृत्र था--परुष, कठोर, तथा ताडित- 
विषले सप॑ सदुश। वह बिना गाली दिये, बिना मारे किसी से बात ही न करता 
था। वह डरका कारण था और अन्दर बाहर के आदभियो को वैसे ही 
अच्छा न लगता था, जेसे आँख में पड़ा हुआ रज-कण, अथवा खाने के लिए 
आया पिशाच। एक दिन जल-क्रीड़ा करने की इच्छा से, वह अनेक अनु- 
यायियो के साथ नदी के तठ पर गया। उस समय ज़ोर के बादल श्ाये। 
चारो ओर अन्धकार छा गया। उसने नौकरो-चाकरो को कहा--भणे ! 
आओ मुभे नदी के बीच मे ले जाकर नहला लाओ ।' वे उसे वहाँ ले जाकर, 
“राजा हमारा क्‍या कर लेगा ? हम इसे यही मार डाले सलाह कर, चल रे 
मनहूस कही के' (करके ) उसे पानी में डुबो, (अपने) ऊपर किनारे पर भरा 
खडे हुए। (लोगो के) कुमार कहाँ है?” पूछने पर, उत्तर दिया--- हम 
कुमार को नही देखते; बादल आया देख, पानी मे डुबकी लगा (निकल कर) 
झागे चला आया होगा।* 

श्रमात्य-जन राजा के पास गये। राजा ने पूछा--“मेरा पुत्र कहाँ 
है?” 

दिव! हमें मालूम नही, बादल आया देख, आगे शआ्आागें चला झाया 
होगा' (सोच) हम चले आये ।” राजा ने द्वार खुलवा, नदी के किनारे जा, 
खोज करो” कह, जहाँ तहाँ खोज करवाई। किसी ने कुमार को न देख 
पाया। उस काली बदली और वर्षा मे, नदी मे बहता एक लक्कड़ देख, वह 
उसपर बेठ, मरने से भयभीत हो रोता जा रहा था। 

उस समय एक बाराणसी-निवासी सेठ, नदी के किनारे चालीस करोड 
धन गाड कर उस धन के लोभ से, (वही) उस धन के ऊपर, सर्प होकर 

उत्पन्न हुआ था। एक और (सेठ) उसी प्रदेश में तीस करोड धन गाड कर, 
धन-तृष्णा के कारण, वही चूहा होकर उत्पन्न हुआ था। उनके निवास- 
स्थान मे भी पानी आ घुसा था; और बे, जिस रस्ते से पानी आया था, उसी 
रस्ते से निकल, (पाती की) धार को काट कर जिस लक्कड पर वह राज- 
कुमार बेठा था, उसी लक्कड पर पहुँच गये, और उस लक्कड़ के एक सिरे 
पर एक, दूसरे सिरे पर दूसरा बैठ रहा। उसी नदी के किनारे एक सेमल 
वृक्ष था, जिसपर एक तोते का बच्चा रहता था। वह वक्ष भी, पानी द्वारा 
जड उखड जाने से उसी नदी मे गिर पडा। पानी के बरसते रहने के कारण, 
वह तोते का बच्चा भी न उड सकने से, उस लक्कड के ही एक ओर जाकर 
लग रहा। इस प्रकार, वह चारो जने इकट्ठे बहते जा रहे थे। 

बोधिसत्त्व भी उस समय काशी राष्ट्र के (एक), उदीच्च' ब्राह्मण- 
कुल में पैदा हो, बडे होने पर ऋषि प्रत्नज्या के अनुसार प्रन्नजित हुए 
थे, और नदी के मोड पर पर्णशाला बनाकर रहते थे। उसने आधी रात 
को टहलते समय, उस राजकुमार का जोर का रोने का शब्द सुना और 
सोचा--मेरे सदृद मेत्री और दया से युक्त तपरवी के देखते देखते इस 
पुरुष का मरना उचित नहीं। में पानी में कूद कर, इसे जीवन-दान दूँगा।' 
उसने डर मत। डर मत ।' का आदवासन दिया, और पानी के स्रोत को 
काटठते हुए जा कर, उस लक्कड को एक सिरे से पकड, खेचते हुए, हाथी 
सद॒ुश बल से, एक ही भटके में किनारे पर पहुँचा दिया। फिर कुमार को 
उठाकर, किनारे पर बिठाया। पीछे सर्पादि को भी देख, उठाकर श्राश्रम में ले 
जा, उनके लिए श्राग जला दी। उसने यह सर्पश्रादि दुर्बेल हे! (करके) पहले 
उनके शरीर को सुखाया, पीछे राजकुमार के शरीर को सुखा, उसे भी 
आरोग्य प्रदान किया । (फिर) आहार देते समय भी, पहले सर्प आदि को ही 
देकर, पीछे उसके लिए फल-मूल लाकर दिये। 


'यहु कूट तपस्वी, मेरे राजकुमार होने का ख्याल न कर, इन पशुओं का 
सम्मान करता है! (सोच) राजकुमार, बोधिसत्त्व का बैरी बन गया। उसके 


* उदिच्च ःछत्तर के 

कुछ दिन बाद, जब उन सब के शरीर मे ताकत आ गई, और नदी की 
बाढ उतर गईं, तो सपे ने तपस्वी को प्रणाम करके कहा--“भन्ते ! आपने 
मुझ पर बडा उपकार किया है। में दरिद्र नही हँ। अमुक स्थान पर मेरा 
चालीस करोड (का) सोना गडा हुआ है। यदि आपको धन की आवश्यकता 
हो तो, में वह सब धन आपको दे सकता हँ। उस स्थान पर आ्राकर दीघे' कह 
कर पुकारना।” (कह) चला गया। चूहा भी, उसी प्रकार तपस्वी को 
निमन्त्रित कर अमुक स्थान पर खडे हो कर उन्दुर' कह कर पुकारना' 
कह चला गया.। लेकिन तोते ने तपस्वी को प्रणाम कर कहा-- भत्ते ! 
मेरे पास धन नही है। लेकिन यदि आप को रक्‍त वर्ण शाली (>-धान) 
की आावदयकता हो, तो में श्रमुक जगह रहता हूँ, वहाँ श्राकर 'सुवा' कहकर 
पृकारना। में अपने रिश्तेदारों को कह कर, अ्रनेक गाड़ी रक्‍त-वर्ण शाली 
मेगा कर दे सकता हूँ ।” यह कह कर, वह भी चला गया । लेकिन वह जो मित्र 
द्रोही बाकी रहा, उसने यथोचित कुछ भी न कह कर इसे अपने पास आने 
पर मरवाऊंगा' (सोच) कहा--- भन्‍्ते | मेरे राजा होने पर, आप आना, में 
आप का चारो प्रत्ययों से सत्कार करूँगा ।” यह कह, (वह भी) चला गया । 

वह जाकर, कुछ ही समय बाद, राजा हुआ। अच्छा ! परीक्षा करूँ 
(सोच) बोधिसत्त्व ने, पहले, सॉप के पास जाकर, नज़दीक खड़े हो पुकारा-- 
दीर्ष |” उसने एक आवाज़ पर ही निकल, बोधिसत्त्व को प्रणाम कर कहा--- 
“भन्ते ! इस जगह पर चालीस करोड (का) सोना है, वह सारा का सारा, 
निकाल कर ले ले।” 

अच्छा | ऐसे ही रहे। श्रावश्यकता पडने पर देखूँगा” (कह) उसे रोक, 
चूहें के पास जाकर आवाज़ दी। चूहे ने भी वैसे ही किया। बोधिसत्त्व ने, 
उसे भी रोक, तोते के पास जाकर सुवा ! ” करके आवाज़ दी। उसने एक ही 
श्रावाज़ में वृक्ष पर से उतर बोधिसत्त्व को प्रणाम करके पूछा-- भन्‍्ते ! 
क्या में अपने रिहतेदारों को कह कर, हिमवन्त प्रदेश से आपके लिए, स्वयं 
उत्पन्न हुई शाली मेँगवाऊँ ? ” 

बोषिसत्त्व ने आवश्यकता होने पर देखूँगा' (कह) उसे भी रोका । फिर 
अब राजा की परीक्षा करूँगा' (सोच) जाकर, राजोद्यान मे रह अगले दिन 
वस्त्र आदि ठीक-ठाक करके, भिक्षा मॉगते हुए, नगर में प्रवेश किया । 

उस समय, वह मित्र-द्रोही राजा, अलंकृत हाथी के कन्धे पर बैठ, अनेक 
श्रनुयायियो के साथ नगर की सेर कर रहा था। उसने दूर से ही बोधिसत्त्व 
को आते देख, यह कूट (>-बनावटी ) तपस्वी, मेरे पास, (मुफ़्त में) खाते 
हुए, रहने के लिए आ रहा है। इससे पहले कि यह परिषद्‌ मे, मुझ पर 
किये अपने उपकार को प्रगट करे, मुभे इसका सिर कटवा देना चाहिए' 
(सोच) अपने आदमियों की ओर देखा । 'दिव ! क्‍या करे ?” 

वह बोला--मालूम होता है, यह कूट तपस्वी मुझ से कुछ मॉगने के 
लिए आ' रहा है। इस कूट तपस्वी को मेरे सामने मत आने दो, और पकड 
कर, पीछे से बॉहे बाँध कर, चौरस्तो चौरस्तो पर प्रहार देते हुए, नगर से 
निकालो, तथा मारने के स्थान पर ले जा, इसका सिर काट, शरीर को शूल 
पर चढ्ा दो ।” उन्होने अच्छा कह स्वीकार किया, और जाकर, निरपराध 
महात्मा को बाँध, चौरस्ते चौरस्ते पर मारते हुए, बध-स्थान की शोर ले 
जाना शुरू किया। बोधिसत्तव, जब जब मार पड़ती माँ, बाप' कुछ न चिल्ला 
कर, निविकार रह यह गाथा कहते--- 


सच्च किरेंबसाहुंसु नरा एकच्चिया इध, 
कट्ठ विप्लावितं सेय्यो नत्वेबेकच्चियो नरो॥। 


[ कुछ (बुद्धिमान्‌) आदमियो ने सत्य ही कहा कि किन्‍्ही किन्‍्ही आदमियों 
को पानी से निकालने की श्रपेक्षा, लकडी का निकालना अच्छा है। ] 





सच्च किरेवमाहंसु, यथार्थ ही ऐसा कहते है । नरा एकच्चिया इध, कुछ 
बुद्धिमान आदमी । कट्ठं विप्लाबितं सेय्यो, नदी में बहती जाती सूखी लकड़ी, 
उबारती “निकाल कर स्थल पर ला रखनी, श्रेय है, सुन्दर तर है, ऐसे कहने 
वाले वह आदमी सत्य ही कहते हे । किस कारण से ? वह यवागू भात 
ग्रादि पकाने के लिए, शीत से पीडित आदमियों के तापने के लिए तथा औरो 
की भी आवश्यकताओं की पूरि के लिए होती है। 

नत्वेब एकच्चियो नरो, लेकिन किसी किसी मित्र-द्रोही, श्रकृतज्ञ, पापी 
भ्रादमी को, बाढ मे बहे जाते हुए, हाथ से पकड़ कर उबारना अच्छा नहीं; 
जैसे मेने इस पापी आ्रादमी को उवार कर, अपने ऊपर यह दुख ले लिया। 

इस प्रकार जब जब मार पडती तब तब यह गाथा कहता। 

यह सुन उनमे जो पण्डित आदमी थे, उन्होने पूछा-- भो ! प्रन्नजित | 
क्या तूने हमारे राजा का कोई उपकार किया है ?” 

बोधिसत्तव ने वह हाल सुना कर कहा--सो ! इसे बाढ़ से निकाल कर, 
मेने स्वय ही अपने लिए दुख लिया। मेने पुराने बुद्धिमान्‌ श्रादमियों के 
कथनानुकूल अ्नचरण नहीं किया याद कर यह (गाथा) कहता हूँ। उसे 
सुन क्षत्रिय ब्राह्मण आदि नगर निवासियों ने सोचा-- यह मित्र-द्रोही राजा, 
इस प्रकार के गुणवान्‌, श्रपने को प्राणदान देने वाले व्यक्ति का, उपकार मात्र 
भी नही जानता; इसके कारण हमारी क्‍या उन्नति होगी ?” (यह सोच) “उसे 
धरो' कह, कोध में चारो ओर से उठ खडे हुए और उन्होने तीर, शक्ति, 
पत्थर, मुद्गर भ्रादि के प्रहार से, हाथी के कन्धे पर बैठे उसे, मार पकड़, पैरो से 
घसीट, खाई के ऊपर डाल दिया। (फिर) बोधिसत्त्व का अभिषेक कर, उसे 
राजा बना लिया । 

उसने धर्मानुसार राज्य करते हुए, फिर एक दिन सर्प आदि की परीक्षा 
करते के विचार से, बहुत से श्रनुयायियो के साथ, सपे के निवास स्थान 
पर जा कर आवाज दी-- दीघे ! ” सपे ने झ्राकर, प्रणाम कर कहा---- स्वामी 
यह तुम्हारा धन है, लो।” राजा ने चालीस करोड (का) सोना श्रमात्यों को 
सॉप कर, चूहें के पास जा उन्दुर | कह आवाज़ दी। उसने भी आ्राकर, 
प्रणाम कर, तीस करोड धन लाकर दिया। राजा ने वह भी श्रमात्यों को 
सौप, तोते के निवास स्थान पर जा, सुवा” कह झावाज दी। उसने भी 
आकर, चरणो मे प्रणाम कर पूछा--स्वामी ! क्‍या शाली मँगवाऊँ ?” 
राजा शाली की आवश्यकता होने पर, मंगवाना, आओ चले” कह, सत्तर 
करोड़ (के) सोने के साथ, उन तीनों जनो को लिवा कर, नगर मे पहुँचा; और 
श्रेष्ठ प्रासाद के महातल पर चढ, धन को सुरक्षित रखवा, सर्प के रहने के 
लिए एक सोने की नाली, चूहे के लिए स्फटिक की गुफा और तोते के लिए 
सोने का पिजरा बनवाया । वह सप॑ और तोते के भोजन के लिए प्रतिदिन, सोने 
की थाली में, मीठे खील, और चूहे के लिए सुगन्धित धान्य के तण्डुल' दिल- 
वाता तथा दान शआरादि पुण्य करता था। इस प्रकार वह चारो जने, आयु रहते, 
मिल जुलकर प्रसन्नता पूर्वक रहे; आयु के ग्रन्त मे यथा कर्म (परलोक) गये । 

शास्ता ने भिक्षुओं! न केवल अभी देवदत्त मेरे बध करने के लिए 
प्रयत्न करता है, (उसने ) पहले भी किया है' कह, यह धर्मदेशना ला, मेल मिला, 
जातक का साराश निकाला। उस समय का दुष्ट राजा (श्रब का) देवदत्त 
था। सर्प (अब का) सारिपृत्न था। चूहा (अब का) मौद्गल्यायन था। 
तोता (भश्रब का) आनन्द था। राज्य-प्राप्त धर्म-राजा तो में ही था। 


७8४. रुक्खधम्स जातक 


“साधु सम्बहुला आति. . -” शास्ता जेतवन मे विहार करते थे; उस 
समय बाति वालो (शाक्य और कोलियो) का पानी के लिए भगडा हो गया । 
भगवान्‌ उनका महाविताश समीप आया जान, आकाश-मसार्ग से जाकर, 
रोहिणी नदी के ऊपर पालथी मार कर बैठे और (शरीर से) नीली रश्मियाँ 
फंलाते आति वालों को चकित कर, आकाश से उतर आये। फिर नदी के 
किनारे बैठ कर उन्होने उस भगडे के बारे मे उक्त गाथा कही । यह, यहाँ पर 
सक्षेप हैं, विस्तार कुणाल जातक में आयेगा। 


क. वर्तमान कथा 


उस समय शास्ता ने (अपने) जातियो को सम्बोधित कर, “महाराजाओं ! 
तुम परस्पर नातेदार हो। नातेंदारों को आपस मे मिल कर, प्रसन्नता-पूर्वक 
रहना चाहिए। बातियों की परस्पर एकता रहने से, शत्रुओं को मौका नहीं 
मिलता | मनुष्यों की बात रहने दो, अचेतन वृक्षों को भी परस्पर एकता से 
रहने की ज़रूरत हैं। पूर्व समय में हिमवन्त प्रदेश में शालवन पर महा-वायु 

(>त्ञॉघधी) ने आक्रमण किया। लेकिन उस शालवन के वृक्ष-गाछ-गुम्फ 
लता आदि के एक दूसरे से सम्बद्ध रहने के कारण, वह एक वक्ष को भी न 
गिरा सका और, ऊपर ही ऊपर चला गया। लेकिन उसने मंदान में खडे 
(एक) शाखा-टहनी आदि से युक्त महा-वृक्ष को, दूसरे वृक्षों से असम्बद्ध 
होने के कारण, समूल उखाड कर जमीन पर गिरा दिया। इस वजह से तुम्हे 
भी मिल जुल कर, प्रसन्नता पूर्वक रहना चाहिए” कह, उनके याचना करने 
पर पूर्व-जन्म की कथा कट्दी-- 


ख. अतीत कथा 


पूर्वे समय में बाराणसी में (राजा) ब्ह्मदत्त के राज्य करने के समय, 
पहले का कुबेर-राजा मर गया। शक्तर (> इन्द्र) ने दूसरा कुबेर स्थापित 
कर दिया। इस (पहले के) कुबेर के स्थानापन्न होने पर, पीछे के कुबेर ने 
सब दक्ष-गाछ-गुम्फ लता आदि को सदेश भेजा कि वह जहाँ जहाँ भ्रच्छा लगे, 
वहाँ वहाँ अ्रपता अपना निवासस्थान ग्रहण कर ले। 

उस समय बोधिसत्त्व, हिमवन्त प्रदेश के एक शालवन में वृक्ष-देवता होकर, 
उत्पन्न हुए थे। उन्होने अपने आतियो को कहा--- तुम' विमान ( ज्|वास- 
स्थान) ग्रहण करते हुए, मंदान में (भ्रकेले) खड़े वृक्षो पर, विमान न ग्रहण 
करो। इस शालवन मे, जहाँ में विमान ग्रहण करूँ, उसके इरदें-गिर्दे ही (तुम) 
विमान ग्रहण करो ।” सो, बोधिसस्व की बात मानने वाले पण्डित 
( “ुद्धिमान्‌) देवताओं ने, बोधिसत्त्व के विमान को घेर कर ही, विमान 
ग्रहण किये। लेकिन मूर्खो ने सोचा--- हमे जंगल में विमान ग्रहण करने से 
क्या लाभ ” हम आबादी में, आ्राम-निगम-राजधानियों के द्वारों पर विमानों 
को ग्रहण करेंगे। ग्राम आदि के पास रहने वाले देवताभ्ों को लाभ तथा यश 
की प्राप्ति होती है ।” (यह सोच) उन्होने श्राबादी में खुले स्थानों में उगे 
महावृक्षों पर विमान ग्रहण किये । 

एक दिन बडा आँघी-पानी झ्राया। हवा के बड़ी तेज़ होने से, जमी हुई 
जड वाले, जंगल के पुराने वृक्ष भी टहनी टूट, समूल गिर पडे। लेकिन, एक 
दूसरे के आश्चित खड़े शालवन को इधर उधर से प्रहार देकर भी (अभ्राँधी) 
एक भी वृक्ष न गिरा सकी। जिनके विमान टूट गये, उन देवताओ ने, झ्राश्रय- 

रहित हो, बच्चो को हाथ में ले, हिमवनन्‍्त जा कर, शालवन के देवताझ्रों को 
झग्रपना हाल कहा। उन्होने उनका आना, बोधिसत्त्व से कहा । बोधिसत्त्व 
ने पण्डितो की बात न मान, अ्रविद्वस्त स्थान पर जाने वालो का यही हाल 
होता है' कह, धर्मोपदेश करते हुए, यह गाथा कही--- 
साधु सम्बहुला आती श्रपि रुका श्रर|ज्ञजा, 
बातो वहति एकदठं ब्रहन्तम्पि वनर्स्पाति ॥ 
[ बातियो का सम्मिलित रहना श्रेयस्कर है, श्ररण्य में उत्पन्न होने वाले 


वृक्षों तक का भी। क्योकि महा-व॒ुक्ष तक को अकेले खडे होने पर, हवा 
उडा ले जाती है। ] 





सम्बहुला जाती, चार से ऊपर . . . एक लाख तक भी बाती (नाते 
दार) सम्बहुला ही (कहलाते हें)। इस प्रकार सम्बहुला का अर्थ है, एक 
दूसरे के आश्रित बसे हुए बातिगण। साधु "ञ्शोभायमान >-प्रशसित ; 
मतलब, दूसरो से अनिन्दित । श्रपि रुकखा श्ररञ्ञजजा, मनुष्यों की बात रहे, 
जगल में उत्पन्न हुए वृक्ष भी, एक दूसरे के आश्रय से ही अ्रच्छी तरह खड़े 
रहते हँ। वक्षों के लिए भी विश्वस्तता श्रावश्यक है। वातो वह॒ति एकठठं, 
पुर्वा श्रादि हवा चलने पर, मैदान में स्थित एकटठं, ( >-अकेले खड़े) ब्रहन्तम्पि 
वनर्स्पात, शाखा-टहनी से युक्त महावृक्ष को भी, उडा ले जाती है; उखाड़ 
कर गिरा देती है। 





बोधिसत्व यह बात कह, आयु क्षय होने पर, कर्मानुसार, परलोक गये । 

शास्ता ने भी, 'महाराजाओ ! इस प्रकार बातियो को मिलकर ही 
रहना चाहिए | सो, आप, मेल से, प्रसन्नचित्त, खुशी से रहे |--यह घम्मे- 
देशना ला, जातक का साराश निकाल दिया। 

उस समय के देवता (भ्रव की) बुद्ध परिषद्‌ हुई। लेकिन पण्डित-देवता 
में ही था। 

७५ भच्छ जातक 


_अभित्थनय पज्जुन्च, . .” यह (गाथा) शास्ता ने जेतबन मे विहार 
करते समय, अपनी बरसाई हुई वर्षा के बारे में कही । 


क. वतेमान कथा 


एक समय कोसल देश से वर्षा न बरसी। खेतियाँ कुम्हला गईं। जहाँ 
तहाँ स्थित तालाब, पुष्करणियाँ सूख गईं। जेतवन के फाटक ( द्वार-कोट्ठ 
के पास की जेतवन पृष्करिणी का पानी भी छीज गया । कौए चील झादि (पक्षी ) 
गहरे कीचड मे जाकर पडे हुए मछली, कछुप्रो को तीर की नोक जैसी अपनी 
तीखी चोंच से मार मार कर, ले जाकर, चिल्लाते हुए खाने लगे। मछली 
कछुओ के उस ढु ख॒ को देख, महाकरुणा से बुद्ध का हृदय द्रवीभूत हो गया, 
ओर वह सोचने लगे--भ्राज मुझे वर्षा बरसानी चाहिए।” (यह सोच ) 
रात्रि के प्रभात होने पर, उन्होने शारीरिक कृत्य समाप्त किया। भिक्षा-चार 
के समय का झुयाल कर, महान्‌ भिक्षु-सघ को साथ ले, बुद्ध-लीला से उन्होने 
भावस्ती में भिक्षाटतके लिए प्रवेश किया। भिक्षाटन कर भोजन से निवृत्त 
हो लोट, आवस्ती से बिहार को जाते हुए जेतवन-पुष्करिणी की सीढ़ी पर खडे 
हो कर श्रानन्द स्थविर को आमन्त्रित किया-- आनन्द ! नहाने का वस्त्र 
ले आ। जेतवन पृष्करिणी मे नहाऊँगा।” 

_भन्‍्ते ! क्‍या जेतवन-पृष्करिणी में पानी खतम नहीं हो गया? क्‍या 
केवल कीचड बाकी नहीं रह गया ?” 

आनन्द ! बुद्ध-बल महान्‌ बल है। जा, तू नहाने का वस्त्र ले आ।” 

स्थविर ने (कपडा) लाकर दिया। शास्ता (वस्त्र के) एक सिरे 
को (कधे पर) रख, दूसरे सिरे को बदन पर पहन जेतवन-पुष्करिणी में 
नहाने की इच्छा से सीढी पर खड़े हुए। 

उसी समय दाक्त का पाण्डु कम्बल शिलासन गर्म हुआ । उसने 'क्या कारण 
है ?' सोचते हुए उस कारण को जान प्रजुण्ह' (>-वर्षा के बादलों के देवता) 
देवपुत्र को बुलवा कर कहा--तात ! ज्ञास्ता जेतवन-पुप्करिणी में सलान 
की इच्छा से सबसे ऊपर की सीढी पर खड़े हें। तू, जल्दी से वर्षा बरसा कर, 
सारे कोसल देश को जलमय कर दे।” वह भ्रच्छा” कह स्वीकार कर, एक 
बादल को (कंधे पर) रख, एक बादल को पहन, मेघ-गीत गाते हुए, पूर्व दिशा 
में जा कूदा। पूर्व दिशा में उसने खलियान जितना (वंडा) एक बादल का 
टूकड़ा उठाया; फिर उसे सैकडो गुणा, सहस्न गुणा कर, फैल[,बिजली चम- 
काते हुए, नीचे मुँह करके रक्खे घडे की तरह, बरसते हुए, सारे कोसल राष्ट्र 
को, समुद्र की तरह पानी से सराबोर कर दिया। देव ने मूसलाधार बरसते 
हुए, ज़रा ही देर में जेतवन की पृष्करिणी को भर दिया। पानी, ऊपर की 
सीढी तक चला आया। 

शास्ता पुष्करिणी मे स्नान कर, रकत-वर्ण वस्त्र धारण कर, कमर-पद्टी 
(सत्काय-बन्धन,) बाँध, सुगत का महाचीवर एक कधे पर रख, प्िक्षुसघ सहित 
गन्धकुटी परिवेण में गये, और श्रेष्ठ, बिछे, बुद्धासत पर बैठ, भिक्षुसघ के 
अपना अपना सम्मान प्रदर्शित करने पर, उठ, मणिमय सीढी के फट्े पर 
खडे हो, भिक्षुसंघ को उपदेश दिया, उत्साहित किया; फिर सुगन्धित गन्ध- 
कुटी में चले गये। वहाँ, दक्षिण पासे पर, सिंह-शय्या से शयन करके, शाम को 
धर्म सभा में एकत्रित हुए भिक्षुओ के, आवुसो ! दश-बल की क्षान्ति, मैत्री 
तथा दया (रूपी) सम्पत्ति को देखो। अनेक खेतों के कुम्हलाने पर, नाना 
जलाशयों के सूख जाने पर, मछलियो-कछुओो के अत्यन्त दुख पाने पर, 
वह करुणा से प्रेरित हो जन(-समूह) को दुख से मुक्त करने की इच्छा 
से स्नान-वस्त्र ले, जेतवन की पुष्करिणी की सब से ऊपर की सीढी पर 
खडे हुए और जरा सी देर मे, सारे कोसल देश को महा समुद्र में डबोते हुए 
की तरह वर्षा बरसा कर, जन(-समूह) को शारीरिक तथा मानसिक 
दुख से मुक्त कर, बिहार में प्रवेश किया---यह कथा, कहते समय, (भगवान 


* पर्जन्य देवता 

ने) गन्धकुटी से निकल, धर्म सभा मे आकर पूछा---भिक्षुओ ! इस समय, 
बेठे क्या बातचीत कर रहे थे?” 

“यह कथा,” कहने पर (शास्ता ने) 'भिक्षुओ ! न केवल अ्रभी तथागत 
ने जन-(समूह ) को दुख पाते देख वर्षा बरसाई। पहले पशु योनि में उत्पन्न 
हो, मत्स्य-राजा' रहने के समय भी वर्षा बरसाई थी” कह, पूर्व-जन्म की कथा 


कही-- 
खे, अतीत कथा 


पूर्व समय में इसी कोसल देश मे, इसी श्रावस्ती मे, इसी जेतवन पुष्करिणी 
की जगह, घनी लताओो से घिरी हुई एक कन्दरा थी। उस समय बोधिसत्व 
मछली की योनि में उत्पन्न हो, मछली गण से घिरे हुए वही रहते थे। जैसे अब, 
इसी प्रकार उस समय भी, देश में वर्षा नही हुई। मनुष्यों के खेत कुम्हला गये । 
वापी आदि में पानी सूख गया। मछली-कछुवे गाढे कीचड में घुस गये। 
इस कन्दरा की मछलियाँ भी, गहरे कीचड में घुस जहाँ तहाँ छिप गईं। कौवे 
ग्रादि, चोच से उन्हें मार मार कर, ले जा कर खाने लगे। 

बोधिसत्व ते आाति-संघ ( >-भाई बिरादर) का दुख देख, सोचा---- मुझे 
छोड, और कोई इन्हे दु ख से मुक्त नही कर सकता । सो, में सच्च-किरिया' 
कर, देव (वर्षा) को बरसा, बातियो को मृत्य-दुःख से मुक्त करूँगा।” 
(यह सोच ) काले काले कीचड को बीच मे से फाड, (बाहर) निकल, (उस) 
सुरमे के रंग के महामत्स्य ने स्वच्छ रक्तवर्ण मणि जैसी श्ाँखों को खोल, 
आकाश की ओर देख, प्जन्य देवपृत्र देवेन्द्र को आवाज़ दी, 'भो। पर्जन्य ' 
में (अपने) भाई-बिरादरो के कारण दुखी हूँ। तू मेरे (सदुश) सदाचारी 
के दुख पाते हुए भी, किस लिए वर्षा नही बरसाता हैं। में ने आपस में एक 
दूसरे को खानेवाली योनि में उत्पन्न होकर भी, चावल भर माँस तक नही 
खाया, और भी में ने किसी प्राणी की हिंसा नहीं की। (मेरे इस) सत्य 
(-बल ) से, वर्षा बरसा कर, मेरे भाई-बिरादरी को दुख से मुक्त कर” 


' झपने सचाई की शपथ खाकर किसी की हितकाभना करना। 

कह, (अ्रपने) सेवक को आज्ञा देने की तरह आज्ञा देते हुए पर्जन्य देवपुत्र 
को' सम्बोधित कर यह गाथा कही-- 
श्रभित्थनय पज्जुन्न ! निधि काकस्स नासय , 
काक॑ सोकाय रन्धेहि मझच सोका पमोचय ॥। 
[ पर्जन्य ! गज, कौओ की निधि का नाश कर, कौओ्ो को शोक में लपेट 
और मुझे शोक से मुक्त कर। ] 





अ्रभित्थनय पच्जुन्च, पज्जुन्न कहते हैं मेष को। मेघ होने से, बरसने 
वाले बादलों के देवता को इस नाम से सम्बोधित किया गया है। यही इसका 
ग्रभिप्राय है। बिना गरजे, बिना बिजली चमकाये, केवल बरसने से देव 
नाम शोभा नही देता, इस लिए तू गरजते हुए, बिजली चमकाते हुए बरस । 
निधि काकस्स नासय, कौऐ, कीचड मे पडी हुई मछलियो को मार मार ले जाकर 
खाते हे, इस लिए कीचड में पडी मछलियों को उन (कौओ्रों) की निधि 
( “खजाना ) कहा गया है । उस कौओो की निधि को वर्षा बरसा कर, पानी 
से ढक कर, नाश कर । काक॑ सोकाय रन्धेहि, काक-समूह, इस कन्दरा के पानी 
से भर जाने पर, मछलियो के न मिलने से शोक को प्राप्त होगा। सो, तू 
इस कन्दरा को पानी से भर कर, काक-सघ को शोक में लपेट, शोक-प्राप्त 
कर। श्रर्थात्‌ जैसे (वें) भीतर जला देने वाले शोक को प्राप्त हो, वैसा कर । 
मज्च सोका पमोचय, यहाँ च' जोड़ने के लिए है, सो मुझे और मेरे भाई- 
बिरादरी को इस मृत्यु-भय से मुक्त कर। इस प्रकार बोधिसत्व ने (अपने) 
सेवक को आज्ञा देने की भाँति, प्जन्य को कह, सारे कोसल देश में भारी वर्षा 
बरसवा, जन (-समूह ) को मृत्यु-भय से मुक्त किया, और आयु ( >>जीवन ) 
की समाप्ति पर वह यथा-कर्म (परलोक को ) गये । 





शास्ता ने, भिक्षुओं ! न केवल अभी तथागत ने वर्षा बरसाई है, पूर्व 
समय में मत्स्य योनि में उत्पन्न होकर भी बरसाई थी” कह, इस घर्मदेशना 
को ला कर, मेल मिला, जातक का साराश निकाल दिया। 

उस समय की मत्स्य-मण्डली (अब की) बुद्ध-यरिपद्‌ थी। पजन्य देवता 
(अब के) श्रानन्द स्थविर थे। मत्स्य-राज तो में ही था। 

७६, असंकिय जातक 


झरसंकियोम्हि गामम्हि” यह (गाथा) शास्ता ने जेतवन में विहार करते 
समय, एक श्रावस्ती वासी उपासक के बारे में कही । 


क. वर्तमान कथा 


वह (उपासक) ख्रोतापन्न, आर्यश्रावक था। (एक बार) बैल 
गाड़ियो के बजारो (शकट्-सात्थंवाह) के साथ वह यात्रा कर रहा था। 
उस समय, जगल में बेलो को खोल, तम्बू लगाने पर, वह, कारवाँ से कुछ 
दूर, एक वृक्ष के नीचे टहलने लगा। अपना मौका देख, पाँच सौ चोरो ने 
पडाव को लूटने की इच्छा से, धनुष, मुद्गर आदि (शस्त्र) हाथ में ले, उस 
स्थान को घेर लिया । उपासक भी टहल रहा था। चोरों ने उसे देख, सोचा--- 
“यह, अवश्य पडाव का पहरेदार होगा। इस के सोने पर लूटेगे।” (यह 
सोच) वह लूटने का मौका न पाते हुए जहाँ तहाँ खड़े रहे। वह उपासक, 
प्रथम याम (5"पहर) मे, मध्यम याम' मे, तथा आखिरी याम में भी ठटहलता 
ही रहा। प्रात: हो जाने से, चोर मौक़ा न पा, हाथ में के पत्थर, मुद्गर श्रादि 
को छोड भाग गये। उपासक ने अपना काम समाप्त कर, फिर श्रावस्ती 
लौठकर, शास्ता को प्रणाम कर पूछा-- भन्‍्ते ! क्‍या श्रपती रक्षा करने 
वाले दूसरो के (भी) रक्षक होते हें ? ” 

“उपासक | हाँ! अपनी रक्षा करने वाला, दूसरो की रक्षा करता हैं, 
दूसरो की रक्षा करने वाला, अपनी रक्षा करता है।' 

उसने कहा-- भन्‍्ते ! आप का कथन ठीक है। में ने एक काफले के 
साथ रास्ता अ्लते, वृक्ष के नीचे टहलते हुए, अपनी रक्षा करने के विचार 
से सारे कारवाँ की रक्षा की ।” 

शास्ता ने, 'उपासक ! पूर्व समय में भी, अपनी रक्षा करते हुए पण्डितो 
ने, दूसरो की रक्षा की है” कह, उसके प्रार्थना करने पर, पूर्वे-जन्म की कथा 


कही--- 
ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्व ब्राह्मण-कुल मे उत्पन्न हुए। जवान होने पर, काम-भोग (के जीवन ) 
में दोष देख ऋषी-प्रन्नज्या के अनुसार प्रत्रजित हो वह हिमालय चले गये। 
वहाँ से खट्टानमकीन सेवन करने के लिए बस्ती मे आये, और बस्ती में 
विचरते, एक कारवाँ के साथ साथ मार्ग चलने लगे। कारवाँ के, एक 
जगल में पडाव डालने पर, वह, कारवॉ के प्तमीप, एक वक्ष के नीचे 
ध्यान-सुख में समय बिताते हुए टहलने लगे। सो शाम का भोजन खा चुकने 
के समय, पाँच सौ चोरो ने उस कारवाँ को लूटने की इच्छा से आकर घेर 
लिया । उस तपस्वी को टहलते देख कर, उन्होने सोचा---यदि यह हमे देख 
लेगा, तो कारवाँ को कह देगा। सो इसके सोने के समय लूटेगे।” (यह 
सोच) वह वही खड़े रहे। तपस्वी सारी रात टहलता ही रहा। चोर मौका 
न मिलने पर, हाथ मे के मुद्गर, पाषाण आदि को छोड, चले गये; और 
जाते जाते कह गये---भो ! काफले वालो ! यदि आज यह वृक्ष के नीचे 
टहलने वाला तपस्वी न रहता, तो (तुम) सब लूट लिये जाते। कल, तपस्वी 
का महान्‌ सत्कार करना ।” उन्होंने रात के बाद प्रभात होने पर, चोरो के 
छोड़े हुए मुदूगर, पाषाण झादि देख, भयभीत हो, बोधिसत्व के पास जा, 
प्रणाम कर, पूछा-- भन्‍्ते ! आपने चोरो को देखा ? ” 

“हाँ। आवुसो ! देखा।” 

“भन्‍्ते ! इतने चोरो को देख कर, भय या डर नही लगा ?” 

बोघिसत्व ने कहा--- आवुसो | धनी (आदमी ) को चोरों से भय 
होता है। में निर्धन हूँ। सो, मे किस लिए डरूँगा ? मुझे, गाँव में रहते हुए, 
वा जगल में रहते हुए न कोई भय है, न डर है ।” यह कह, उन्हें धर्मोपदेश 
करते हुए, यह गाथा कही--- 

सर्द 

प्रसड्धियोम्हि गामम्हि भ्ररण्ञे नत्थि से भर्य , 
उजुमर्गं समारूछहो मेंत्ताय करुणाय च ॥ 


[में ग्राम में भय रहित हूँ, जगल में मुझे भय नहीं हैं। में मैत्री और 
करुणा से युक्त, सीधे मार्ग का पथिक हूँ ।] 





अ्रसड्धियोम्हि गामस्हि, शंका में नियुक्त, प्रतिष्ठित, >"शका-युक्त 
(>च्सड्ियो); न सद्धियो>-आशड्ूा-रहित (>“अ्रसद्धियो)'; में ग्राम 
में रहता हुआ भी श्ठ्मा में अप्रतिष्ठित होने से, आशद्धा-रहित (असड्ियो) 
निर्भय, नि'शद्धा हूँ। श्ररझ्जे ग्रामोपचार से रहित स्थान में (--जगल में )। 
उजुमरगं समारूछहो मेत्ताय करुणाय च; में तृतीय, चतुर्थ ध्यान सम्बन्धी 
मंत्री, करुणा से युक्त, तथा शारीरिक कुकर्म से विरहित, ऋजु, सीधे, ब्रह्मलोक 
के मार्ग पर आरूढ हूँ। अथवा शील शुद्ध होने से, शारिरीक, वाचिक तथा 
मानसिक टेडढेपन से रहित, ऋजु, देवलोक-गामी मार्ग पर आरूढ हँ। और 
भी, मेत्री तथा करुणा में प्रतिष्ठित होने से ऋजु, ब्रह्मतोक गामी मार्ग 
पर आरूढ़ हूँ। ध्यान-प्राप्त (मनुष्य) के निरचय-पूर्वक ब्रह्मतोक गामी 
होने के कारण, मेतन्नी करुणा आदि को ऋजु-मार्ग कहा गया है। 





इस प्रकार बोधिसत्व ने इस गाथा से धर्मोपदेश कर, उन संतुष्ट-चित्त 
मनुष्यों से सत्कृत हो, पूजित हो, आयू रहते चारो ब्रह्म-बिहारों की भावना 
कर, ब्रह्मलोक में जन्म लिया। 

शास्ता ने इस धर्मंदेशना को ला, मेल मिला, जातक का साराश निकाल 


दिया। उस समय के कारवाँ-वाले अब की बुद्ध-परिषद्‌ थे। लेकिन तपस्वी 
में ही था। 

७७, महासपिन जातक 


लापूनि सीदन्ति . ..” यह (गाथा) श्ास्ता ने जेतवन मे विहार करते 
समय, सोलह महास्वप्नो के बारे में कही। 


क. वर्तमान कथा 


एक दिल कोसल महाराजा ने सोते समय, (रात्रि के) आखिरी पहर 
में सोलह महास्वप्न देखे, जिनसे भय-भीत, चकित, हो जागकर, इन स्वप्नो 
को देखने के कारण मुझे क्‍या (भुगतना) होगा ?” (सोच), मृत्यु-भय से 
डर कर दय्या पर बैठे ही बैठे (रात्रि) बिताई। रात्रि का प्रभात होने पर, 
ब्राह्मण पुरोहितो ने उन के पास आकर पूछा---' महाराज | सुख से तो सोये ? ” 

'आचार्य्यो ! मुझे, सुख कहाँ। आज प्रात काल, में ने सोलह महा- 
स्वप्त देखे । उनके देखने के समय से, में भय-भीत हूँ। आचार्य्यो ! (कुछ) 
कहो ।” उनके (स्वप्नो को) सुनकर, बतलायेगे” कहने पर, राजा ने उन 
देखे स्वप्तो को कह, पूछा--इन स्वप्नो को देखने के कारण मुझे क्‍या 
(भुगतना) होगा ?' 

ब्राह्मणों ने हाथ मले । 

“आप किसलिए हाथ मल रहे है ? ” 

“महाराज ! स्वप्न अच्छे नहीं।” 

“तो इनका क्‍या फल होगा ?” 

“राज्य को खतरा, जीवन का खतरा तथा भोग-सम्पत्ति का खतरा--- 
इन तीन खतरो में से कोई एक होगा।* 

“यह स्वप्न स-उपाय (-“सपटिकम्म) है, अथवा निरुपाय ? ” 

“यद्यपि अपनी कठोरता के कारण, यह (स्वप्न) निरुपाय हैं, तो भी हम 

इनका उपाय करेगे, यदि हम इनका कुछ उपाय न कर सके, तो हमारी 
विद्या किस काम आयेगी ?” 

“इन्तका उपाय कैसे करोगे ?” 

“महाराज ! चारो (चीजो) से यज्ञ करेगे। 

राजा बोला-- अच्छा ! तो आचार्य्यो, मेरा जीवन तुम्हारे हाथ में है, 
शीघ्र ही मुझे निरुपद्रव (स्वस्थ) करो।* 

“बहुत धन मिलेगा, बहुत खाद्य-भोज्य ले जायेगे” सोच प्रसन्न चित्त हो 
ब्राह्मण, महाराज ! चिन्ता न करे कह, राजा को आइवासन' दे, राज-भवन 
से निकले। उन्होंने नगर के बाहर यज्ञ-क्रुण्ड बनवा, बहुत से पशुओ को यज्ञ- 
यूप से बंधवाया; (तथा) पक्षी-गणो को मंगवा, यह चाहिए, यह चाहिए, 
करके बार बार, आवा जाही करने लगे | मल्लिका देवी ने उस बात को जान, 
राजा के पास जाकर पूछा--- महाराज ! ब्राह्मण किस लिए आवा जाही कर 
रहे हे ?” 

“तू (अपने) सुख से है। हमारे कान के पास विषैला सर्प घूम रहा है, 
सो भी नही जानती ।” 

“महाराज! यह क्‍या ?” 

“मेने ऐसा दुस्स्वप्न देखा है, ब्राह्मणो का कहना है कि तीन ख़तरो में 
से एक खतरा दिखाई देता है, सो उसे रोकने के लिए यज्ञ करेगे! (करके) 
वह बारबार आवा जाही कर रहे है ।” 

“महाराज ! क्या आपने देवताओं सहित सारे लोक मे श्रग्न-आरह्मण से 
स्वप्त का प्रतिकार पूछा ?” 

“भरद्रे। देवताञ्रों सहित सारे लोक में यह अग्र-ब्राह्मण कौन है? ” 

“देवता सहित सारे लोक मे, पुरुषोत्तम, सर्वज्ञ, विशुद्ध, क्लेश (क- 
(>-विकार )-रहित महा-ब्राह्मण को तुम नही जानते ”? महाराज ! जाओ, 
वह भगवान्‌ स्वप्नों के भेद को जानते हे, उन्हें पूछो |” 

“दिवी ! श्रच्छा” कह, राजा, बिहार जा, शास्ता को प्रणाम करके 
बैठा । 

दास्ता ने मधुरवाणी से पूछा---्यो महाराज ! आज कंसे सवेरे 
ही आये ? ” 

“भनन्‍्ते ! मेने आज ही तडके ही, सोलह महास्वप्त देखकर, भय-भीत 
हो ब्राह्मणो से पूछा।” महाराजा ! स्वप्न, अशुभ (--ककक्‍्खल) है, इनके 
प्रतिघात के लिए, चारो (चीजो) से यज्ञ करेगे! (करके) वह यज्ञ की 
तैयारी कर रहे है, बहुत से प्राणी मरने के भय से भयभीत है। आप 
देवताओं सहित सारे लोक मे सर्वश्रेष्ठ पुरुष हे। अतीत-भविष्य-वत्तंमान, 
कोई ऐसी बात नही है, जो आपके ज्ञान से अगोचर हो। भगवान्‌ मुझे 
इन स्वप्नो का फल कहे।” 

“महाराज ! ऐसा ही है, मुभे छोड, देवताश्रो सहित सारे लोक में कोई 
भी, इन स्वप्नो का भेद या फल नही जान सकता। में तुझे बताऊंगा, लेकिन, 
(पहले) तू जैसे देखा है, वेसा ही, उन स्वप्तो को बयान कर।” भन्‍्ते। 
अ्रच्छा' कह, राजा ने जैसे जैसे देखा था, वैसे ही कहते हुए, इस प्रकार कहा-- 

उसभा रुक्‍खा गावियो गवा च 
प्रस्सो कंसो सिगाली च कुम्भो 
पोक्खरणी च अ्रपाकचन्दनं 
लापूनि सीदन्ति सिला प्लवन्ति 
मण्डूकियों कण्हसप्पे गिलन्ति; 
कारक॑ सुवण्णा परिवारयन्ति 
तसावका एव्ठकानं भया हि॥ 

[ साँड, वृक्ष, गौवे, बेल, घोडा, काँसा, स्थारी, घडा, पुष्करिणी, अपक्व 
चन्दन, तूँबे डूबते हे, शिलाये तैरती हे, मेडकियाँ काले सर्पों को निगलती हैं, 
राज-हस कौ के पीछे चलते हे, मेडिए बकरियो से डरते हें। | 

“कैसे ? भन्‍्ते। एक स्वप्न तो ऐसे देखा--सुरमे जेसे काले चार साँड 
(>-लडने की इच्छा से चारों दिशाओ से राजाड्भरण में आये। बेलो की 
लडाई देखने की इच्छा से, जन-समूह) के एकत्रित होने पर, लड़ने का ढंग 
दिखा, नादकर, गर्जना कर, बिना लडे ही वह वापिस लौट गये। यह स्वप्न 
देखा । इसका क्‍या फल है ? ” 

“महाराज ! इस स्वप्न का फल न तेरे समय में होगा, न मेरे समय मे, 
किन्तु भविष्य में श्रधामिक, कजूस राजाओं तथा अधाभिक मनुष्यों के समय में 

(होगा) । लोक के बदलने पर, धर्म के घटने पर, अधर्म के बढने पर, लोक 
की अवनति होने के समय, अ्रच्छी तरह वर्षा नही बरसेगी, बादल फट जायेंगे, 
खेत कुम्हला जायेगे, श्रकाल पडेगा। बादल, जैसे बरसने वाले हो, वैसे चारो 
दिशाओ्रो से उठेगे। स्त्रियाँ धूप मे फैलाये हुए धान्य आदि भीगने के डर से 
अन्दर ले जाने लगेगी। आदमी टोकरी-कुदाली हाथ में लेकर मेड बाँधने के 
लिए निकलेगे। (फिर वह बादल) बरसने का ढग दिखा गरज कर, बिजली 
चमका कर, उन,लों की तरह बिना लडे (अर्थात्‌) बिना बरसे ही भाग 
जायेगे। यह इसका फल होगा। लेकिन इसके कारण, तुभे किसी प्रकार का 
खतरा नही हैं। यह जो स्वप्न देखा है, सो यह भविष्य-सम्बन्धी है। ब्राह्मणों 
ने जो कहा है, सो अपनी जीविका-वृत्ति के लिए कहा है।” 

इस प्रकार शास्ता ने स्वप्न का फल बतला कर कहा-- महाराज ' 
दूसरा स्वप्न कहे ।” 

“भन्‍्ते | दूसरा (स्वप्त) इस प्रकार देखा--पृथ्वी से निकलते ही गाछ 
वृक्ष, एक या दो बालिश्त के होने से भी पहले ही फलने फूलने लगे। 
यह दूसरा स्वप्न देखा, इसका क्‍या फल हैं ? ” 

“महाराज | इसका भी फल, लोक की अवनति होने तथा मनुष्यों की आयु 
कम (--परिमित ) होने पर होगा। भविष्य के प्राणी बडे रागी होगे। 
कुमारियाँ आयु-प्राप्त होने से पहले ही, आ्रादमियों से ससरग कर, ऋतुमती तथा 
गर्भिणी हो, बेटा-बेटी की बृद्धि करेगी। क्षुद्र वृक्षों के पुष्पित होने की तरह 
ही, उनका ऋतुमती होना है, और फलित होने की तरह बेटा-बेटी वाली 
होना है। इसके कारण भी, महाराज! तुम्हें ख़ततरा नहीं। तीसरा स्वप्न 
कहें ।” 

“भन्‍्ते | उसी दित उत्पन्न (अपनी) बछडियो का दूध गौवे पी रही 
थी। यह मेरा तीसरा स्वप्त हैं। इसका क्या फल हैं?” 

इसका भी फल भविष्य में जब मनुष्य बडो का आदर-सत्कार करना 
छोड देगे, तभी होगा। भविष्य मे लोग, मातापिता तथा सास ससुर के 
प्रति निर्लज्ज हो, अपने श्राप ही कुटुम्ब का पालन करेगे। बडे बूढो को खाना 
कपड़ा देने की इच्छा रहेगी देगे, न देने की इच्छा रहेगी नही देगे। वृद्ध 
जन अनाथ हो, पराधीन हो, बच्चो को सतुष्ट करके जीवित रह सकेगे, जैसे उसी 

दिन उत्पन्न हुई बछडियो का दूध पीती गौवे । इसके कारण भी, तुम्हे खतरा- 
नहीं है, चौथा (स्वप्न) कहे।” 

“भन्‍्ते ! उठाने ढोने की सामर्थ्य रखने वाले, महाबेलो को युग-परम्परा 
मे न जोत कर, तरुण बच्चडो के धुरि में जोते जाते देखा; वे धुर को न खीच 
सकने के कारण छोड कर खडे हो गये, गाडियाँ न चली । यह मेने चौथा 
स्वप्न देखा। इसका क्या अर्थ है ?” 

“इसका भी फल, भविष्य में अधामिक राजाझो के ही समय में होगा। 
भविष्य में, श्रधामिक कृपण राजा, पडितो को, परम्परागत दक्षो को, कार्य्य 
सम्पादन करने की सामर्थ्य रखने वालो को, महाबुद्धिमानो को यश न देगे 
और धर्मंसभा तथा न्यायालयो मे भी पडित, व्यवहार कुशल, वृद्ध अमात्य को 
नही रखेंगे, किन्तु इसके विरुद्ध तरुण तरुणो को यश देगे, और वैसो को ही 
न्‍्यायालयो में रक्खेगे। वे राज कार्य तथा योग्य अयोग्य के न जानने के कारण, 
न तो उस यश को रख सकेगे, न ही राज-कार्य का बेडा पार लगा सकेगे। 
न कर सकने पर वह कार्य्य (-धुर) को छोड देगे। वृद्ध-पडित अ्रमात्य यश के 
न मिलने पर, कार्य्य सम्पादन कर सकने की साम्थ्ये रखने पर भी, सोचेगे--- 
“हमे इससे क्या ? हम बाहर के हो गये, अन्दर वाले तरुण लडके जाने।* 
(यह सोच) वह, जो जो काम पडेंगे, उन्हें नही करेगे। इस प्रकार सर्वत्र 
उन राजाओ की हानि ही होगी। सो यह धुरि खीचने में असमर्थ बछडो को 
धुरे मे जोतनें, और धुरा खीचने में समर्थ महाबेलो को युग परम्परा से न 
जोतने के जैसा होगा। इसके कारण भी, तुझे कोई खतरा नही। पॉचवॉँ 
(स्वप्न) कह ।” 

“भन्ते | एक दोनो ओर मुँह वाले घोडे को देखा। उसे दोनो ओर से 
चारा दिया जाता था, और वह दोनो मुखो से खाता था। यह मेरा पॉचवॉ 
स्वप्न हैं। इसका क्‍या फल हैं ?” 

“इसका भी फल, भविष्य में अधामिक राजाशो के ही समय में होगा। 
भविष्य में अधार्मिक मूर्ख राजा, अधामिक लोभी मनुष्यों को न्यायाधीश 
बनायेगे। वे मूर्ख पाप-पुण्य का भेंद न कर, सभा में बैठ न्याय करते हुए, 
दोनो प्ररत्यथियों से रिश्वत लेकर खायेगे, जैसे कि उस घोडे का दोनो मुँह से 
चारा खाना। इससे भी, तु्े खतरा नही है, छठा (स्वप्न) कह ।” 

“भन्ते ! बहुत से भ्रादमी, लाख (मुद्रा) के मूल्य की एक सोने की थाली 
को माज कर लाये, और उसमे पेशाब करने के लिए एक बूढ़े गीदड के सामने 
रक्‍्खा। (मैने) उसे उसमें पेशाब करते देखा। यह मेरा छठा स्वप्न है। 
इसका क्‍या फल है?” 

“इसका भी फल, भविष्य मे ही होगा। भविष्य में अ्रधामिक, विजातीय 
राजा, जाति-सम्पन्न कुलपुत्रो पर शका करके, उन्हे यश (दर्जा) न देंगे; 
अकुलीनो की ही उन्नति करेगे। इस प्रकार ऊँचे ऊँचे कुल दुर्गति को प्राप्त 
होगे और नीच-कुल' ऐश्वय्यं को। वे कुलीन पुरुष उपाय न देख जीविका 
प्राप्त करने की इच्छा से इन पर निर्भर होकर जीये, (सोव), अरकुलीनों को 
(भ्रपनी ) लडकियाँ देगे। सो यह उन कुलीन लडकियों का श्रकुलीनो के 
साथ सहवास, वृद्ध श्शगाल के सोने की थाली मे पेशाब करने के सदृश होगा । 
इसके कारण भी, तुझे खतरा नहीं। सातवाँ (स्वप्न) कह ।” 

“भन्‍्ते ! एक आदमी रस्सी बॉट बाँट कर पैरो में डालता था। वह, 
जिस पीढे पर बेठा था, उसके नीचे बेठी एक भूखी गीदडी, उस (आ्रादमी) 
को बिना ही पता लगे, उस (रस्सी को) खा रही थी। मेने ऐसा देखा । 
यह मेरा सातँँवाँ स्वप्न था। इसका क्‍या फल होगा ?” 

“इसका भी फल, भविष्य में ही होगा। भविष्य मे स्त्रियाँ, पुरुष-लोभी, 
शराब (सुरा) लोभी, आभरण-लोभी, (रात को) बाज़ारों में घूमने 
की लोभी, लौकिक-चीज़ो की लोभी तथा दुश्शील दुराचारिणी होंगी। वे 
स्वामी के खेती गोरक्षा श्रादि कर्म से, बड़ी कठिनाई से कमाये धन को जारो 
के साथ दराब पीकर, माला-गन्ध-विलेपन लगाकर (नाश कर देगी) | वे 
घर के श्रन्दर के शत्यन्त आवश्यक काय्ये का भी ध्यान न रक्खेंगी, और 
घर की चहर दीवारी के ऊपर से, छिद्रो तक में से (भश्रपने) जार को 
देखेगी । (वे) कल बोने के लिए रक्‍्खे हुए बीज को भी कूट कर, उसका 
यवागु-भत्त-खाजा आदि बना, खाकर उडा देगी, जैसे कि वह पीढ़े के नीचे 
पड़ी भूखी गीदडी, बाँट बाँट कर पैरो में रक्खी जाती रस्सी को। इससे भी 
तुझे खतरा नहीं। आठवें (स्वप्न) को कह |” 

“भन्‍्ते ! राज द्वार पर, बहुत से खाली घडो के बीच मे रकक्‍्खे हुए, 
एक बडे से भरे हुए घडे को देखा। चारो वर्णों के लोग चारो दिश्याश्रो 

से तथा चारो अनुदिशाओं से, घडो में जल ला ला कर, उस भरे हुए, घडे को ही 
भरते थे । लबालब भरा पानी, किनारो पर से' होकर गिरता जाता था, लेकिन 
फिर भी बार बार उसीमे पानी डाल रहे थे। खाली घड़ों की श्रोर, कोई 
देखता तक न था। यह मेरा श्राठवाँ स्वप्त हैं। इसका क्या फल होगा ? ” 

“इसका फल भी, भविष्य मे ही होगा। भविष्य में लोक की अवनति 
होगी। राष्ट्र सार-रहित हो जायेगा। राजा, दुर्गत, कृपण हो जायेगे। जो 
ऐश्वर्यं शाली होगा, उसके खज़ाने में केवल एक लाख कार्षापण रहेगे। इस 
प्रकार दुर्गंति' को प्राप्त हो, वह, सब जनपद-वासियों से श्रपना ही काम कर- 
वायेगे। पीडित मनुष्य अपने काम-काज छोड कर राजाशो के ही लिए 
पूर्व-प्रन्न, अ्पर-अ्रन्न (आपाढ़ी-श्रावणी ) बोते, राखी करते, काटते, दलाई 
करते, ढुवाते, ऊख की खेती करते, यन्त्र बनाते, यन्त्र चलाते, गुड आदि पकाते 
पुप्पोद्यान तथा फलोदान लगाते, वहाँ वहाँ उत्पन्न पूर्व-अ्न्न आदि को लाकर, 
राजा के कोठों को ही भरेगे। अपने घरो के खाली कोठो की ओर देखेगे तक 
नहीं । यह ऐसा ही होगा, जैसे खाली घडो की शोर न देख कर, भरे घडो 
को ही भरता। इस कारण से भी, तुझे ख़तरा नहीं। नवाँ (स्वप्न) कह।” 

“भन्‍्ते | पाँचों पद्मों से आच्छन्न, गम्भीर सब ओर तीर्थ (पत्तन) वाली, 
एक पुृष्करिणी देखी। चारों ओर से द्विपद-चतुष्पद उतर कर, उसमे पानी 
पीते थे। उसके बीच में गहराई मे (तो) पानी गदला था, (लेकिन ) किनारे 
पर, द्विपद-चतुष्पदों के श्राने-जाने की जगह मेने उसे शुद्ध, स्वच्छ तथा साफ 
ही देखा । यह मेरा' नौवाँ स्वप्न है। इसका क्‍या फल है ?” 

“इसका भी फल, भविष्य में ही होगा। भविष्य में राजा भ्रधामिक होगे। 
पक्षपात पूर्वक राज्य करेगे। धर्मानुकूल न्याय न करेगे। रिश्वत लेने वाले 
होगे। (उन्हें) घन का लोभ (होगा) । प्रजा (“राष्ट्र वासियो) के 
प्रति, उनकी क्षान्ति, मेत्री, करुणा, कुछ न होगी। निर्देयी तथा कठोर होगे; 
ऊख के यन्त्र में ऊब्न की गाँठ को पेलने की तरह, मनुष्यो को पेल पेल कर, 
नाना प्रकार के टैक्स (>|बलि) लगा कर, धन ग्रहण करेगें। मनुष्य टेक्सो 
से पीडित हो कर, कुछ भी दे सकने में असमर्थ होने पर, ग्राम निगम झादियों 
को छोड, सीमान्त (देश) में जाकर रहने लगेगे। मध्यम-देश (युक्त प्रान्त 
बिहार) सूना हो जायगा, प्रत्यन्त घना-बसा; जैसे पुष्करिणी के बीच में पानी 

गेंदला है, किनारो पर साफ। इस कारण से भी, तुभें ख़तरा नही है। दसवाँ 
(स्वप्न) कह। 

“भन्ते ! एक ही देगची में पके हुए, भात को कच्चा देखा, मानो फाड 
कर, बॉट कर, तीन तरह पकाया गया हो, एक ओर बहुत कच्चा, एक ओर 
अध-कच्चा, एक ओर खूब पका हुआ । यह मेरा दसवाँ स्वप्न है। इसका 
क्या फल है? 

“इसका भी फल भविष्य में ही होगा । भविष्य में राजा अ्रधामिक होगे । 
उनके अ्धाभिक होने से राजकर्मंचारियों, ब्राह्मण-गृहपतियो, निगम तथा 
जनपद (>-दीहात) के रहने वालो से लेकर, श्रमण ब्राह्मणो तक सब मनुष्य 
अ्रधामिक हो जायेगे। उससे उनके आरक्षक-देवता, बलि ग्रहण करने वाले 
देवता, वृक्षों के देवता, (तथा) झाकाश स्थित देवता, इस प्रकार देवता 
भी अधाभिक हो जायेगे। अ्रधामिक राजाओं के राज्य में विषम, कठोर 
हवाये चलेगी । उनसे आकाश स्थित विमान कम्पित होगे। उनके कम्पित 
होने से, देवता क्रोधित हो, वर्षा न बरसने देगे। बरसने पर भी वह 
सब जगह हल चलाई (“-कृषिकर्म) या बुवाई के लिए उपकारी 
होकर न बरसेगा, जैसे राष्ट्र मे, वैसे ही जनपद में भी, ग्राम में भी, तालाब 
तथा सरोवर में भी--हर जगह एक जोर से नही बरसेंगा। तालाब के ऊपर 
के हिस्से मे बरसने पर, निचले हिस्से में न बरसेगा, निचले हिस्से में बरसने 
पर, ऊपरले हस्से में न बरसेगा। एक हिस्से में खेती अधिक वर्षा से नष्ट 
हो जायगी, एक हिस्से में वर्षा के अभाव से कुम्हला जायगी, एक हिस्से में 
खूब वर्षा होकर ग्रच्छी खेती होगी। इस प्रकार एक ही राजा के राज्य में 
बोई खेती तीन प्रकार की होगी जैसे एक देगची का चावल; इस कारण से 
भी, तुके खतरा नही। ग्यारह॒वाँ (स्वप्न) कह। 

“भन्ते | लाख (मुद्रा) की क़ौमत का चन्दन-सार, सडे हुए मटके के 
बदले मे बिकता देखा । यह मेरा ग्यारह॒वाँ स्वप्न हैं। इसका क्या फल होगा ? ” 

“इसका फल भी, भविष्य मे, मेरे शासन (--धर्म )की भ्रवनति होने के 
समय ही होगा ? भविष्य में वस्तु ( >>प्रत्यय) लोभी, बे-शर्म भिक्षु बहुत 
होगे, वे उस धर्म का जिसे मेने प्रत्यक्ष लोभ के नाश करने के लिए उपदेश 
किया है, चीवर आदि प्रत्ययो की श्राशा से, औरो को उपदेश करेगे । (वे) 

प्रत्यय (की आशा) से मुक्त हो, (ससार-सागर से ) निस्तार के पक्ष में स्थित 
हो, निर्वाणाभिमुख धर्म का उपदेश न कर सकेगे। हमारे शब्दों तथा मधुर 
स्वर को सुत कर (लोग) चीवर आदि देगे या देने की इच्छा करेगे! (सोच) 
(वह) उपदेश करेगे। अन्य (भिक्ष)बाजार, चौरस्तो (तथा) राजद्वार आदि 
में बेठ, कार्षापण', श्रर्ध-पाद', माषक' तथा रूपी आदि तक के लिए उपदेश 
करेंगे। सो यह धर्म, जिसे मेने निर्वाण की कीमत करके उपदेश किया है, जब 
वे चार प्रत्ययो तथा कार्षापण, श्रर्धकार्षापण, के लिए उपदेश देगे, तब यह ऐसा 
ही होगा, जेसे लाख के मूल्य के चन्दन-सार को सडे, मट्ठे के बदले में 
बेचना । इस कारण से भी तुझे खतरा नही है। बारहवॉ (स्वप्न) कह।” 

“भन्‍्ते | खाली तुम्बो को पानी में डबते देखा। इसका क्‍या फल है?” 

“इसका फल भी भविष्य में, अधारमिक राजाझ्रों के समय, लोक में 
तब्दीली आने पर होगा। तब राजा कुलीन कुलपुत्रों को दर्जा (नन्यश) न 
दे, श्रकुलीनो को ही देगे। वे ( >-अकुलीन) ऐश्वयंशाली होगे तथा दूसरे 
दरिद्र । राजा के सन्मुख, राजद्वार मे, अमात्यो के सन्‍्मुख तथा न्यायालय में 
(उन ) ख़ाली तुम्बो के समान अकुलीनो का ही कथन, स्थल पर बैठ जाने 
की तरह, स्थिर, निर्चल तथा सुप्रतिष्ठित होगा। सघ सम्मेलनों मे, साधिक 
कर्म वा गणकर्म करने की जगहों में तथा पात्र, चीवर, परिवेण आदि के सम्बन्ध 
में (तथा) न्याय करने के स्थान पर भी, दुश्शील, पापी लोगो का ही कथन 
कल्याणकारी माना जायेगा, लज्जा-वान्‌ भिक्षुओं का कथन नहीं । इस प्रकार 
सब जगह खाली तुम्बे के डूबने के समान होगा। इस कारण से भी, तुझे 
खतरा नहीं। तेरहवाँ (स्वप्न) कह ।” 

“भन्‍्ते ! बडी बडी, कूठागार (कोठे) सदृश, मोटी शिलाओो को, 
नौका की तरह पानी पर तैरते देखा। इसका क्‍या फल है?” 

“इसका भी फल, वैसे ही समय में होगा । उस समय अ्रधा्िक राजा 
अ्रकुलीनों को यश देगे, (जिस से) वह ऐश्वर्यं शाली होगे तथा कुलीन (लोग ) 
दरिद्र । उन (कुलीनो) के प्रति कोई गौरव प्रदर्शित न करेगा, दूसरों 


* यह चारो उस समय के सिक्‍के थे । 

का ही गौरव होगा। राजा के सामने, अ्रमात्यो के सामने तथा न्यायालय 
मे, न्याय करने में समर्थ, घनी शिला सदुश कुलपुत्रों का कथन प्रमाण न माना 
जायेगा। उनके कुछ कहने पर यह क्या बोलते हे” करके, दूसरे लोग मखोौल 
ही उडायेगे। भिक्षुओं के सम्मेलन में भी उक्त स्थानों पर, सदाचारी भिक्षुश्रों 
का सम्मान न होगा और उनका कथन भी प्रमाण न माना जायेगा। सो, वह 
शिलाझो के तैरते सदश होगा । उससे भी, तुझे खतरा नहीं। चौदहवाँ 
(स्वप्न) कह।” 

“भन्‍्ते ! छोटे मधुक पृष्प जितनी बडी मेडकियो को तेज़ी से बडे बड़े 
काले साँपो का पीछा कर, उन्हें कवल की नाल की भाँति तोड तोड़ कर, 
उनका मास निगलते देखा। इसका क्या फल है ? 

“इसका फल भी, लोक की अ्रवनति होने जाने के समय, भविष्य मे ही 
होगा ! उस समय लोग तीब्र-रागी हो, विकारों का अनुकरण कर, अपनी 
तरुण तरुण भार्य्याश्रों के वशीभूत होकर रहेगे। घर के नौकर-चाकर, गौ- 
भेस, तथा हिरण्य-सोना आदि सब उन्ही के भ्रधीन रहेगा। भअमुक हिरण्य- 
सोना भ्रथवा मोती श्रादि कहाँ हे ?” पूछने पर “कही भी हो। तुम्हे इससे 
क्या मतलब ? मेरे घर में क्या है, और क्या नही है, यह तुम जानना चाहते 
हो ?” कह, नाना प्रकार से गाली दे, मुख रूपी शक्ती (>-आ्रायुध) चुभा 
चुभा कर, (उन्हें) नौकर-चाकरो की तरह श्रपने वश मे कर, अपना ऐहवर्य 
चलायेगी। सो यह मधुक पृष्प जितनी बडी मेंडक की बच्चियों का, जहरीले, 
काले सर्पों को निगलने जैसा होगा। इससे भी तुझे खतरा नहीं। पन्द्रहवाँ 
(स्वप्न) कह । 

“भन्ते । दस श्रसद्धमों (>>अ्रवगुणो) से युक्त ग्रामचारी कौए को, 
कञ्चन-वर्ण होने से सुवर्ण' कहलाने वाले, सुवर्ण राज-हसो से घिरा देखा । 
इसका क्‍या फल है ?” 

. “इसका भी फल, भविष्य मे दुबंल राजाओ के समय में होगा। भविष्य में 
राजा लोग हस्ती शिल्प श्रादि मे भ्रकुशल (तथा) युद्ध मे अविशारद होगे। वे 
अपने राज्य पर आ्रापत्ति आने की आशका से, (अपने) समान जातिक कुलपुत्रों 
को ऐदवर्य न देकर, भ्रपने चरणो में रहने वाले नाई, दरज़ी भ्रादि को देगे। 
जाति गोत्र सम्पन्न कुल-पुत्र, राज-कुल मे प्रतिष्ठा न पाकर, जीविका चलाने में 

श्रसमर्थ हो, ऐश्वय्यें शाली (किन्तु) जाति-गोत्र हीन, श्रकुलीनो की सेवा में 
रहेगे। सो यह, सुवर्ण-राजहसो के, कौओ के अनुयायी बनने के सद॒श होगा । 
इस कारण से भी, तुझे ख़तरा नहीं है। सोलहवे (स्वप्न) को कह।” 

“भन्‍्ते! पहले (तो) शेर बकरियो को खाते थे, लेकिन मेने बकरियों 
को शेर का पीछा कर, उसे मुरमुरे (करके) खाते देखा। भर अन्य भेडिये 
बकरियो को दूर से देख कर, त्रसित तथा भयभीत हो, बकरियो के 
भय से भागकर, गहन जगलो में घुस कर छिप रहे। (हि यहाँ निपात मात्र 
है)। सो मेने ऐसा देखा इसका क्‍या फल है ?” 

“इसका फल भी, भविष्य में अधामिक राजाञो के ही समय में होगा। 
उस समय अ्रकुलीन (मनुष्य) राज्य के स्वामी तथा ऐद्वर्य-शाली होगे 
और कुलीन (मनुष्य) अप्रसिद्ध तथा दरिद्र होगे। वे राज-स्वामी (लोग) 
राजाओं को अ्रपना विश्वासी बना, न्यायालय आदि स्थानों में शक्ति-शाली 
हो, कुलीनो के परम्परागत खेत वस्तु आदि हमारी सम्पत्ति हे' ऐसा अभि- 
योग लगाकर, उन (कुलीनो ) के यह तुम्हारे नही, हमारे है' करके, न्यायालयों 
मे श्राकर विवाद करने पर, (उन्हें) बेतो से पिटवा, गरदन से पकड कर, 
धक्के दिलवा कर, “तुम अपनी हैसियत नही जानते ? हमारे साथ विवाद 
करते हो ? झश्रभी, राजा से कह कर, हाथ पैर कटवा देगे” कह, डरायेगे। 
वह, उनसे डर कर, अपनी चीजो को लो, यह तुम्हारी ही है” करके (उन्हे) 
सोप, अपने अपने घर पर डर के मारे पड़ रहेगे। पापी भिक्ष्‌ भी शीलवान्‌ 
भिक्षुओ को जेसा चाहेंगे, वेसा तग करेगे। वे सदाचारी भिक्षु, कोई आश्रय' 
न मिलने से, जगल मे जाकर घनी जगहो पर छिप रहेगे। इस प्रकार हीन- 
जाति के (लोगो) का पीडित, (ऊंची) जाति-वाले कुलपुत्रों को और पापी 
भिक्षुओं का सदाचारी भिक्षुओ को भगा देता, बकरियो के शेर भगा देने के 
समान होगा। इस कारण से भी तुझे खतरा नही है। यह स्वप्न भी, तूने 
भविष्य के ही सम्बन्ध मे देखा हैं। हाँ, ब्राह्मणों ने जो कहा, सो तेरे प्रति 
स्नेह से, धर्मानुकूल नही कहा। उन्होनें बहुत धन मिलेगा' सोच, लौकिक 
वस्तुओं पर नज़र रख, जीविका के ही ख्याल से कहा ।* 

इस प्रकार बुद्ध ने सोलह महास्वप्तों का फल कह कर महाराज ! 
न केवल तूने ही, श्रभी इन स्वप्नो को देखा हैँ। पुराने राजाओं ने भी देखा है 

(उस समय भी) ब्राह्मणो ने, इन स्वप्नो को इसी प्रकार लेकर यज्ञ के सिर 
मढ दिया था। तब पण्डितो की सलाह के अनुसार, बोधिसत्व से जाकर 
पूछा। पुराने (राजाओं) ने भी (उनको) यह स्वप्न कहते समय, इसी प्रकार 
कहा--यह कह, उनके याचना करने पर पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, 
बोधिसत्व उदीच्य ब्राह्मण कुल मे उत्पन्न हुआ । उमर होने पर, वह ऋषि प्रब्नज्या 
के अनुसार प्रत्रजित हो गया; अ्रभिज्ञा तथा समापत्तियो को प्राप्त कर, हिमवन्त 
प्रदेश मे ध्यान-क्रीडा में रत रह कर विचरता था। उस समय बाराणसी में 
(राजा) ब्रह्मदत्त ने इसी प्रकार इन स्वप्नों को देख, ब्राह्मणों को पूछा। 
ब्राह्मणों ने भी इसी प्रकार यज्ञ करना आरभ किया। उनमे जो पुरोहित था, 
उसके बुद्धिमान्‌ स्पप्ट-वक्ता, माणव-शिप्य ने आचार्य्य से निवेदन किया--- 
“आपने मुझे तीनों बेद सिखाये। उनमे कही भी एक (जने) को मार कर, 
दूसरे को सुखी करने का उल्लेख नही है न ?” 

“तात ! इस ढंग से हमे बहुत धन मिलेगा। मालूम होता है, तू राजा 
के धन की रक्षा करना चाहता है ।” 

“आचार्य्य/! तो आप अपना काम करे; में आपके पास रह कर 
क्या करूँगा,” कह, माणवक, घूमता घामता राजा के उद्यान में ्रा पहुँचा। 

उसी दिन बोधिसत्व भी उस वृत्तान्त को जान, आज मेरे आबादी की 
ओर जाने से, जन (-समूह) की बच्चन से मृक्ति होगी” (सोच) आकाश 
से जाकर, उद्यान मे उतर, मंगल-शिलातल पर स्वर्ण-प्रतिमा की भाँति बैठे । 
माणवक ने बोधिसत्व के पास पहुँच प्रणाम कर, एक ओर बैठ, कुशल- 
क्षेम पूछा । 

बोधिसत्व ने भी, उसके साथ मधुर बात-चीत करके पूछा--माणवक ! 
यह राजा धर्म से राज्य करता है?” 

“भन्‍्ते ! राजा तो धामिक है, लेकिन ब्राह्मण उसे डुबो रहे हें। राजा 
ने सोलह स्वप्न देख, ब्राह्मणों से निवेदन किया। ब्राह्मणो ने यज्ञ करेगे” कह, 

यज्ञ करना आरम्भ किया। सो भन्‍्ते ! क्‍या आपका कत्तंव्य नही कि आप राजा 
को इन स्वप्नो का फल बताकर जनसमूह को भय से मुक्त करे ? ” 
“माणवक हम राजा को नहीं जानते, और राजा हमे नहीं जानता। 
हाँ, यदि वह यहाँ आकर पूछे तो हम उसे कहेंगे ।” 
माणवक ने भन्‍्ते ! में लाऊँगा आप मेरे आने की प्रतीक्षा करते हुए, थोडी 
देर बेठे' (कह) बोधिसत्व को जतला, राजा के पास जाकर कहा---“महाराज 
एक आकाश-चारी तपस्वी आपके उद्यान में उतरे है, और आपको बुलाते 
हैँ कि आपके देखे हुए स्वप्नो का फल बतलायेगे।” 
राजा उसकी बात सुन, उसी समय बहुत से अनुयाइयो को साथ ले 
उद्यान मे झ्ाया और तपस्वी को प्रणाम कर, एक ओर बैठ पछा-- 
“भन्‍्ते ! क्‍या आप मेरे देखे स्वप्नो का फल जानते है ?” 
“महाराजा हॉ।” 
“तो कहे। 
“महाराज | में कहूँगा। (पहले) मुभे स्वप्नो को जैसे जैसे देखा है, 
वैसे सुनाओं । 
'भन्‍्ते | अ्रच्छा” कह, राजा ने, राजा प्रसेनजित के द्वारा कहे गये स्वप्नो 
की ही तरह स्वप्न कहे-- 
उसभा रुक्‍कखा गावियों गवा च 
अस्सो कंसो सिगाली च कुम्भों 
पोक्खरणी चु श्रपाकचन्दनं । 
लापूनि सीदन्ति सिला प्लवन्ति 
सण्ड्कियो कण्हसप्पे गिलन्ति 
काक सुवण्णा परिवारयन्ति 
तसावका एव्ठकानं भया हि 0 
[ अ्र्थ पहले कहा ही गया है। | 
जैसे शास्ता ने इस समय, उन स्वप्तों का फल कहा, वैसे ही उस समय 
बोधिसत्व ने भी उन स्वप्नो का फल कह, अन्त में यह कहा--- 
विपरियासो वत्तति न इधमत्थि (+>*उलटा पड़ेगा, श्रव नही है) 

महाराज ! यह, इन स्वप्नो की उत्पत्ति है। यह जो, उनके प्रतिघात के 
लिए यज्ञ-कर्म हैं, सो वह (विपरियासो वत्तति) विपरीत पड़ेगा, उल्टा पड़ेगा । 
किस लिए ? उन (स्वप्नो) का फल लोक में तब्दीली होने के समय, श्रकारण 
(बात) को कारण मानने के समय, कारण को अभ्रकारण (समककर) छोडने के 
समय, अ्भूत (>"-असत्य) को सत्य मानने के समय, सत्य को असत्य (समझ- 
कर) छोड़ने के समय, भ्रलज्जी (--बेश्षर्मो) के उन्नति पर होने के समय, तथा 
लज्जियो (>-शरम वालो) की अवनति होने के समय ही होगा। नयिष- 
मत्यि, इस समय, मेरे वा तेरे समय मे, इस पुरुष-युग में, यह फलीभूत 
न होगे। इसलिए, इनके प्रतिघात (>>रोकने) के लिए किया' जाने वाला 
यज्ञ-कर्म उलटा होगा। उसकी आवश्यकता नहीं। इन (स्वप्नो) के फल 
स्वरूप, तुझे कोई खतरा वा डर नही। 





इस प्रकार महापुरुष, राजा को आश्वासन दे, जन-समूह, को बधन 
से मुक्त कर (अपने) फिर श्राकाश में ठहर, राजा को उपदेश दे, (उसे) 
पाँच शीलो मे प्रतिष्ठित कर, महाराज ! श्रव से ब्राह्मणो के साथ मिलकर 
पशु-घात (वाले) यज्ञ-कर्मों को न करें--ऐसा धर्मोपदेश कर, श्राकाश मार्ग 
सेही अपने निवास स्थान को चले गये। 

राजाभी उनके उपदेश के अ्रनुकूुल चल कर, दान आदि पुण्य-कर्म करके, 
(अपने ) कर्मानुसार (परलोक) गया। शास्ता ने यह देशना ला, यज्ञ के 
कारण से तृभे खतरा नही, इस यज्ञ को हटा कह, उस यज्ञ को हटवा, जन 
(-समूह ) को जीवन दान दे, मेल मिला, जातक का साराह निकाल दिया। 
उस समय के राजा (श्रब के) श्रानन्द थे। माणवक (श्रब के) सारिपुत्र थे 
लेकिन तपस्वी में ही था। 

भगवान्‌ के परिनिर्वाण प्राप्त होने पर, सड़्ीति-कारकों ने उसभा, रुक- 
खादि. . . .ग्यारह शब्दों की अ्रट्ठकथा (>>टीका) कर, लापूनी” श्रादि 
पाँच पदो की गाथा' बना 'एकक निपात' में संगृहीत की । 

“उभो खज्जा ” यह (गाथा) बुद्ध ने जेतवन मे विहार करते समय, 


हि किक 


(एक ) भच्छरिय कोसिय श्रेष्ठी के बारे में कही। 


क. वतमान कथा 


राजगृह नगर के समीप सकखर नामक (एक) निगम था; उसमे 
मच्छुरिय कोसिय नाम का एक अस्सी करोड की सम्पत्ति वाला सेठ रहता 
था। वह दूसरो को तिनके की नोक पर तेल की बूँद तक नही देता (और) न 
अपने ही खाता था। सो उसका वह धन न तो उसके स्त्री-बच्चो के काम 
ग्राता था, न श्रमण-ब्राह्मणो के। राक्षस अधिकृत पृष्करिणी की तरह व्यर्थ 
पडा था। 

एक दिन प्रात काल ही बुद्ध ने महा करुणा समापत्ति से उठ, सकल 
लोक-धातु में, उस दिन, अवबोध प्राप्त कर सकने वाले बंधुओ को देखते 
हुए, पन्तालीस योजन की दूरी पर रहने वाले सेठ और उसकी भार्य्या के 
श्रोतापत्ति फल प्राप्त कर सकने की सम्भावना को देखा। उससे एक दिन 
पहले वह (श्रेष्ठी) राजा के उपस्थान के लिए राज-भवन को गया। 
राजा की सेवा में जा, वापिस लौटते हुए, भूख से पीडित एक नागरिक को, 
कलमास (कुलथी) भरे पूडे खाते देखा और उनमे तृष्णा उत्पन्न कर घर 
जाकर सोचने लगा--- यदि में कहूँगा कि में पूडे खाना चाहता हूँ, तो बहुत से 
(लोग ) मेरे साथ खाने वाले हो जायेगे। इस प्रकार मेरा बहुत सा चावल, 
घी, तथा गुड आदि खर्च हो जायगा। सो, में किसी को नहीं कहूँगा। 

वह तृष्णा को (मन ही मन) सहते हुए, रहने लगा, (जिससे) समय 
गुज़रने पर (वह) पाण्ड-वर्ण हो गया, गात घधमनियों को लग गया। तब 

तृष्णा को (अधिक) न सह सकने के कारण, वह घर में घुस कर, चारपाई 
पर मुंह लपेट कर पड रहा। इतना होने पर भी धन हानि होने के डर से 
उसने, किसी को कुछ न कहा। 

उसकी भार्य्या ने उसके पास जा पीठ मलते हुए पूछा--- स्वामी ! 
क्या रोग है?” 

“मुझे, कोई रोग नहीं।” 

“क्या राजा कुद्ध हो गया है ? ” 

“राजा, मुझ से क्द्ध नहीं हुआ है।” 

“तो क्या तेरे बेटी बेटा से अथवा नौकर चाकरो से कुछ अपराध हो गया 
हे!” 

“ऐसा भी (कुछ) नहीं।” 

“किसी (चीज़) में, तेरी तृष्ण (5"इच्छा) है ? ऐसा पूछने पर, धन 
हानि के भय से निशब्द हो, पडा रहा। तब उसे भार्य्या ने पुछा--- स्वामी ! 
तेरी तृष्णा किस चीज मे हे। 

उसने गब्दों को निगलते हुए की तरह कहा--- मेरी एक तृष्णा हैं” 

“स्वामी क्‍या तृष्णा है?” 

“पूडे (पूण) खाने की इच्छा है।” 

“तो कहते क्यो नही ? क्‍या तुम दरिद्र हो ? श्रब इतने पूडे पका दूँगी कि 
सारे सक्खर निगम-वासियों के लिए पर्य्याप्त हो।” 

“तुझे उनसे क्‍या ” वह अपने कमा कर खायेगे।” 

“अगच्छा तो उतने ही पकाऊंगी, जो एक गली के लोगो के लिए 
पर्याप्त हो । 

“जानता हूँ, कि तू बडी धनवान्‌ है।” 

“अच्छा, तो उतने ही पकाऊंगी, जो इस घरवाले सब के लिए पर्य्याप्त 
हो।' 

“जानता हूँ, कि तू बड़ी उदार है ! 

“ग्रच्छा, तो उतने ही पकाऊंगी, जो तैरे स्त्री-बच्चो भर के लिए पर्य्याप्त 
हो ।” 


“तुमे, इन से क्‍या?” 

“अच्छा, तो उतने ही बनाऊंगी, जो तेरे लिए और मेरे लिए पर्य्याप्त हो ।” 

“त्‌ क्‍या करेगी ?” 

“अच्छा, तो उतने ही बनाऊंगी, जो अकेले तेरे लिए पर्याप्त हो।” 

“यहाँ पकाने से बहुत लोग आशा लगायेगे । सो, तू और सब चावलो 
को छोड केवल कनियाँ (>-टूटे चावल), चूल्हा, कडाही आदि और थोडा 
दूध, घी, मधु तथा गुड ले, सात-तल प्रासाद के ऊपर महातल्ले पर 
चढ कर पका। वहाँ में अकेला बैठ कर खाऊँगा।” 

उसने अच्छा” कह, स्वीकार कर, जो लेना था, वह लिवा कर, प्रासाद 
के ऊपर चढ, दासियो को हटा सेठ को बुलवाया। पहले (दरवाजे) से लेकर 
सब दरवाज़ो को बन्द करते हुए सब द्वारो में ताले-कुण्डे लगा, सातवे तले पर 
चढ, वहाँ भी वह दरवाजा बन्द करके बेठा। उसकी भार्य्या ने भी, चूल्हे मे 
आग जला, उसपर कडाही रख, पूडे पकाने शुरू किये। 

बुद्ध ने प्रात काल ही महामोग्गल्लान स्थविर को आमन्त्रित किया-- 
“मोग्गल्लान | राजगृह के समीप के सकखर निगम का मच्छरिय कोसिय नामक 
यह सेठ कडाही के पूए खाऊँगा' (करके) औरो के देख लेने के भय से, सात 
तलो वाले प्रासाद के ऊपर पूए पकवाता है। तू वहाँ जाकर, उस सेठ का दमन 
कर, उसे निरविषकर, पति-पत्नी दोनो जनो से पूए और दूध-घी-मधु-गुड आदि 
लिवा कर, अपने बल से, उन्हें जेतवल ले आ। आज में पॉच सौ भिक्षुञ्रो 
सहित विहार में ही रहँगा, और पूझो का ही भोजन करूँगा।* 

स्थविर भन्‍्ते ! अच्छा” कह, शास्ता का कथन स्वीकार कर, उसी समय 
ऋद्धिबल से, उस निगम में पहुँच, उस प्रासाद के छज्जे पर, (अपने ठीक) से 
पहने, ठीक से ढके हुए आकाश में स्थिर होकर, मणि की मूर्ति की भाँति ठहरें। 

स्थविर को देख, सेठ का हृदय कॉपा। उसने मे ऐसो के ही डर से, 
इस जगह आया, सो यह आकर खिडकी पर खडा हो गया है (सोच ) हाथ में 
लेने योग्य कुछ न ले सकने पर, आग में डाली निमक की डली की तरह, गुस्से 
से चिट चिट करते हुए कहा-- श्रमण, आकाश में खडे रहने से तुझे क्‍या 
मिलेगा ? आकाश में जहाँ पैरों का चिन्ह नहीं है, वहाँ पैरो को दिखाते 
हुए चड्क्रमण करने से भी कुछ न मिलेगा।” स्थविर उसी जगह इधर- 
उधर चड़क्रमण करने लगे। 

सेठ ने कहा--- चड्क्रमण करने पर तो क्या मिलेगा ? आकाश में पालथी 
मार कर बैठने पर भी न मिलेगा।” स्थविर पालथी मारकर बैठ गये। 

तब उसने (कहा )--- बैठने पर तो क्या मिलेगा ? आकर देहली पर 
खड़े होने से भी न मिलेगा ।” स्थविर (झ्राकर) देहली पर खड़े हो गये। 

तब उसने (कहा )-- खडे होने से तो क्‍या मिलेगा। धुआ निकालने 
से भी न मिलेंगा।” 

स्थविर ने धुआँ ज्ञिकाला। सारा प्रासाद एक-धूम्र हो गया । सेठ की 
आँख मे जैसे सूइयाँ चुभने लगी, लेकिन घर के जलने के डर से उसने जलने 
पर भी न मिलेगा न कह, सोचा--यह श्रमण, अ्रच्छा पीछे पडा है, बिना लिए 
नही जायेगा। सो, इसे एक पूझ्ा दिलववाऊ।” (यह सोच ) उसने भार्य्या को 
कहा--- भद्दे | एक छोटा सा पूश्रा पका, श्रमण को दे, इसे बिदा कर।” 

उसने कडाही में ज़रा सी पिट्ठी डाली। उसका एक बडा सारा, फूला 
हुआ पूआ बन कर, सारी कडाही मे फैल गया। सेठ ने उसे देख, तू ने बहुत 
पिट॒ठी ले ली होगी (कह) श्रपनें ही कडछी के कोने पर जरा सी पिट्ठी 
लेकर, डाली। (यह) पुझा पहले पूछ से भी बडा हो गया। इस प्रकार जैसे 
जैसे वह पकाता, वैसे वैसे वह पहले से भी बडा हो जाता। 

उसने दु खी होकर कहा-- भद्दे ! दे इसे एक पूश्ना ।/” उसके टोकरी 
से एक पूआ्रा निकालने के समय, सारे पृ" एक साथ लग गये। उसने सेठ को 
कहा--- स्वामी | सब पूए एक साथ जुड गये। उन्हें पृषक्‌ नहीं कर सक 
रही हूँ।” “में करूँगा” (करके) वह भी न कर सका, दोनो जने, दोनो सिरे 
पकड कर खेचने पर भी पृथक न कर सके। इस प्रकार व्यायाम करते हुए 
उसके शरीर से पसीना बहने लगा, और उसकी प्यास (>तृष्णा) बुर गई । 

तब उससे भार्य्या को कहा-- भद्दे | मुभे पूए नहीं चाहिए। उन्हें, 
टोकरी सहित, इस भिक्ष्‌ को दे दो ।” वह टोकरी लेकर स्थविर के पास गई। 
स्थविर ने दोनों को धर्मोपदेश किया; तरिरत्न के गुण कहें। दिये हुए का, 
यज्ञ का, दान आदि का फल आकाश में (प्रकाशित ) चन्द्रमा की भाँति दिखाया। 
उसे सुन प्रसन्न-चित्त सेठ ने कहा--भन्‍्ते ! आकर, इस पलग पर बैठ 
कर, पूए खाये।” 

स्थविर ने कहा--सेठ जी ! 'पूए खायेगे” (करके) पाँच सौ भिक्षु्रो 

नि धे 


सहित सम्यक्‌ सम्बुद्ध बिहार में बैठे हे। यदि तेरी इच्छा हो तो अपनी 
भार्य्या सहित पूए और दूध झादि को लिवा चल। हम बुद्ध के पास 
जायेगे ।” 

“भन्‍्ते ! इस समय शास्ता कहाँ हे ?” 

“सेठ ! यहाँ से पनन्‍्तालीस योजन की दूरी पर, जेंतवन विहार में।” 

“भन्ते | बिना, (भोजन के) समय * का उल्लघन किये, हम इतनी 
दूर कैसे जायेगे ? ” 

“सेठ ! तुम्हारी इच्छा रहने पर, मे अपने ऋद्धि-बल से ले जाऊंगा। 
तुम्हारे प्रासाद (+-महल) की सीढी का आरम्भ तो (उसके) अपने स्थान 
पर ही होगा, (लेकिन) अ्रन्त जेतवन द्वार के कोठे पर जा कर होगा। 
ऊपर के महल से, नीचे के महल पर उतरने भर की देरी में जेतवन ले 
जाऊँगा।” 

उन्होने 'भन्‍्ते ! अच्छा” कह, स्वीकार किया। स्थविर ने अ्रधिष्ठान 
(>>दृढ़ निदपचय) किया--? “सीढी का ऊपर का सिरा, वैसे ही होकर, नीचे 
का सिरा, जेतवन द्वार के कोठे मे जा लगे।” वेसे ही हो गया। 

इस प्रकार स्थविर ने सेठ और उसकी भार्य्या को प्रासाद के ऊपर से नीचे 
उतरने के समय से भी कम समय में जेतवन पहुँचा दिया । उन दोनो 
ने बुद्ध के पास जा, (भोजन का) समय निवेदन किया। भिक्षु-संघसहित 
बुद्ध, दान-शाला मे प्रविष्ट हो, बिछे श्रेष्ठ बुद्धासन पर बैठे। सेठ ने बुद्ध 
प्रमुख भिक्षुसघ को दक्षिणा का जल दिया। भार्य्या ने तथागत के पात्र में 
पूए रक्खे। बुद्ध ने उतने ही लिये, जितने (अपने लिए) काफी हो। पाँच 
सौ भिक्षुओ ने भी वैसे ही लिए। सेठ दूध, घृत, मधु तथा शक्कर देता गया। 

पाँच सौ भिक्षुओ सहित बुद्ध ने भोजन समाप्त किया। सेठ ने भी 
भार्य्या सहित, श्रावश्यकता-भर खाये; लेकिन पूए० खतम होते न दिखाई देते 
थे। सारे बिहार के भिक्षुओं तथा भिखमगो आ्रादि को देने पर भी खतम होते 
न दिखाई देते थे। (उन्होने) भगवान्‌ से कहा-- भन्‍्ते | पूए खतम नहीं 


क 


' बौद्ध भिक्षुओं के लिये सध्यान्हान्तर भोजन करना निषिद्ध है। 

होते |” “तो, उन्हें जेतवन द्वार के कोठे मे फंक दो।” सो, उहोने द्वार- 
कोछे के समीप एक गढे में डाल दिये। श्राज भी वह स्थान कपलल्‍्लपूव- 
पब्भार ही कहलाता है। भार्य्या सहित महासेट्ठि, भगवान्‌ के पास जा, एक 

श्रोर खडा हुआ। भगवान्‌ ने (दान) अनुमोदन किया। अनुमोदन की 
समाप्ति पर, दोनो जे श्रोतापत्ति फल में प्रतिष्ठित हो, बुद्ध को प्रणाम कर, 
द्वार कोटूठे से सीढी पर चढकर, अपने प्रासाद में जा पहुँचे (>-प्रतिष्ठित 
हुए) । 

उस समय से वह अस्सी करोड धन, बुद्धशासन के ही लिए खर्चे करने 
लगा । एक दिन, सम्यक सम्बद्ध श्रावस्ती में भिक्षा माँग, जेतवन 
आा, भिक्षुओं को सुगतोपदेश दे, गन्धकूटी में प्रवेश कर, ध्यानावस्थित रह, 
शाम को धर्म-सभा में आये। उस समय धर्म-सभा में इकट्ठे बैठे हुए भिक्षु 
(मोग्गल्लान ) स्थविर की प्रशसा कर रहे थे--- अ्रावुसो | महामोर्गल्लान 
स्थविर का प्रताप देखो। वह, मच्छरिय (>>कंजूस) सेठ को ज़रा सी 
देर में दमन कर निविषकर, पूए लिवा कर, जेतवन ले भ्राया, श्र बुद्ध के 
सम्मुख (उपस्थित) कर, श्रोतापत्ति फल में प्रतिष्ठित कर दिया। शअ्रहो ! 
स्थविर महा प्रतापवान्‌ हैं।” बुद्ध ने आकर पूछा--- भिक्षुओ ! इस समय बैठे 
क्या बात-चीत कर रहें हो ? ” “यह (बातचीत ) ” कहने पर, बुद्ध ने, भिक्षुओ ! 
जिस भिक्षु को किसी कुल का दमन करना हो, वह बिना कुल को पीडा' दिये, 
बिना तग किये, जैसे अमर फूल से रेण ग्रहण करता है उसी तरह (कुल के) 
पास जा, बुद्ध-गुणो का परिचय दे” कह स्थविर की प्रशसा करते हुए, (यह 
गाथा कही )-- 

यथापि भमरो पृप्फ॑ वण्णगन्ध श्रहेंठय॑, 
पलेति रसमादाय एवं गामे मुत्री चरे।' 

[ जिस प्रकार फूल के वर्ण या गन्ध को बिना हानि पहुँचाये भश्रमर रस को 

लेकर चल देता है, उसी प्रकार मुनि गाँव मे विचरण करे।] 


* भोजनान्तर गृहस्थो को दिया जाने वाला उपदेश। 
 धम्मपद (पुण्फ वर्ग ) । 

इस धर्मपद मे आई हुई गाथा को कह, स्थविर की और भी प्रशंसा करने 
के लिए 'भिक्षुओं | न केवल अ्रभी मोग्गल्लान ने मच्छरिय सेठ का 
दमन किया, पहले भी उसका दमन कर, उसे कर्म-फल सम्बन्ध का ज्ञान 
( >तपरिचय ) कराया है” कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बाराणसी में इल्लीस नाम का एक सेठ था। उसके पास अस्सी करोड धन 
था; (लेकिन) वह पुरुष के दुर्गणो से युक्त लेगडा, लूला तथा बेहगा; अश्रद्धा 
वान्‌, अप्रसन्न-चित्त तथा कजूस; न किसी को देता, न भ्रपनें खाता था। उस 
का घर ऐसा ही था, जैसे राक्षस-गृहीत पुष्करिणी ! हाँ, उसके माता-पिता 
सात पीढी तक, दान-शील (--दाता) तथा दान-पति रहे थे। उसने कुल- 
मर्यादा का नाश कर, दान-शाला को जला, याचको को पीट कर (बाहर) 
निकाल, केवल धन ही सग्रह किया । 


एक दिन, राजा की सेवा मे जाकर, अपने घर लौटते समय उसने रास्ते 
में एक थके हुए नागरिक को एक दाराब की सुराही ले, पीढे पर बेठ, उस 
खट्टी शराब से कसोरे भर सडी हुई मछली खा खा कर, पीते देखा । यह देख, 
उसके मन में शराब (>न्सुरा) पीने की इच्छा हुई, और वह सोचने लगा--- 
“यदि, में सुरा पीऊँगा, तो मेरे पीने पर (और) बहुत (लोग) पीने की 
इच्छा करेगे। इस प्रकार मेरा धन ख्े होगा ।” तृष्णा को मन मे रखकर 
घूमने से, कुछ समय बीतने पर, (उसे) न सह सकने के कारण, उसका शरीर 
धुनी हुई रूई की तरह सफेद हो गया, और उसका गात धमनी को जा लगा। 
सो, एक दिन, वह घर मे घुस कर, चारपाई पर सिमट कर पड रहा ” 
उसकी भार्य्या ने आकर पीठ मलते हुए पूछा-- स्वामी क्या रोग 
(>-कष्ट) है?” (इसके आगे) सब उक्त प्रकार से जानना चाहिए। 
अच्छा | तो उतनी शराब बनाऊँगी, जितनी तेरे अकेले के लिए काफी 
हो' कहने पर, घर में शराव बनवाने पर, बहुत लोग आशा लगायेगे; दूकान से 
मेंगवा कर भी यहाँ बेठ कर नहीं पी सकता (सोच), उसने, केवल एक 

मासक' दे, दूकान से शराब की सुराही मँगवाई, फिर नौकर से उठवा, नगर 
से निकल नदी के किनारे गया और महामाग॑ के पास एक गुल्म ( >-घनी जगह ) 
में घुस, सुराही को रखवाया, फिर तू जा' कह कर, नौकर को दूर बिठा, कसोरे 
भर भर कर, दराब पीनी शुरू की। 

दानादि करने के कारण, इसका पिता देव-लोक में शक्त (--इन्द्र) 
होकर उत्पन्न हुआ था। उसने उस समय ध्यान लगा कर देखा, कि मेरा 
(चलाया हुआ) दान अ्रभी भी दिया जा रहा है वा नहीं? उसका चालू 
न रहना, पुत्र का कुल-मर्यादा को नष्ठ कर, दान-शाला को जला देना, 
याचको को पीट कर निकाल देना तथा कजूस बन, औरो को देनी पड जायगी 
के भय से घने स्थान में घुस, श्रकेले बैठ कर शराब पीना, जान उसने सोचा--.- 
में जाकर, उसे क्षुब्ध कर, (उसका) दमन कर, (उसे ) कर्म-फल-सम्बन्ध का 
ज्ञान करा, (उसके हाथ से) दान दिलवा, (उसे) देव-लोक में उत्पन्न होने 
योग्य बनाऊँ। यह सोच, वह, (मनुष्यों की ) भ्राबादी में उतर, ठीक इल्लीस 
सेटूठी जैसा, लंगडा-लूला-बैहगा रूप बना राजगृह नगर मे श्रविष्ट हो, राजा 
के निवासस्थान पर खड़ा हो, अपने श्राने' की सूचना भिजवा, प्रवेश करो' 
कहने पर भीतर गया और राजा को प्रणाम कर, (एक ओर) खड़ा हुआ। 

राजा ने पूछा--सेठ जी! कहो भश्र-समय पर कैसे श्राये ?” 

देव ! मेरे घर में भ्रस्सी करोड़ धन है, (में चाहता हैँ) कि आप उसे 
मेंगवा कर, अपने खज़ाने भर ले।” 

“रहने दो सेठ जी हमारे घर मे तुम्हारे धन से कही श्रघिक घन है।” 

देव ! यदि आ्राप को श्रावश्यकता नही है, तो में उसे लेकर यथेच्छ दान 
देता हूँ ?” 

“सेठ जी दें।” 

देव ! भ्रच्छा” कह राजा को प्रणाम कर, निकल आया गौर इल्लीस 
सेटूठी के घर गया। सब नौकर-चाकर घेर कर खड़े हो गये। कोई एक भी 
यह न जान सका कि यह इल्लीस नही है। उसने घर मे प्रवेश कर, देहली के 





कार्षाषण का बीसवाँ हिस्सा। 

भीतर खडे हो, द्वार-पाल को बुलवा आज्ञा दी---“यदि कोई ठीक मेरे जैसी 
शकल' वाला आकर, यह मेरा घर है करके प्रवेश करना चाहे, तो उसकी 
पीठ पर प्रह्मार दे, उसे निकाल देना ।” यह कह, प्रासाद के ऊपर चढ, अत्यन्त 
मूल्यवान्‌ श्रासन पर बेठ, श्रेष्ठि भार््या को बुलवा, मुस्करा कर, कहा--- 
“भद्दे ! दान दे ।” यह सुन सेठानी, लडके-लडकियाँ तथा नौकर चाकर 
कहने लगे। “इतने समय तक कभी दान देने का विचार तक नही आया। 
आज शराब पीने के कारण मुदु-चित्त हो, दान देने की इच्छा उत्पन्न हो गई 
होगी ।” 

सो, सेठानी ने कहा-- स्वामी ! यथारुचि दे ।” “तो मुनादी करने वाले 
को बुलवा कर, सारे नगर में मुनादी करवा दो कि जिस को चॉदी, सोना, 
मणि-मोती की आवश्यकता हो, वह इल्लीस सेठ के घर जावे।” उसने वेसा 
करवा दिया। लोग भोली, थैली लेकर द्वार पर आ इकटूठे हुए। शक्र 
ने' सात रत्नो से भरे हुए कमरो को खोल कर कहा-- यह सब तुम्हें देता 
हैँ। जितनी जितनी ज़रूरत हो, ले जाओ।” लोग धन को निकाल, महातल 
पर ढेर लगा, लाये हुए वरतनों को भर भर कर ले जाने लगे। 

एक जनपदवासी, इललीस सेठ के बैल, इल्लीस सेठ के ही रथ में जोतकर, 

उसे सात रत्नो से भर, नगर से निकल, महा-मार्ग पर जाता हुआ, उस घने 
स्थान से कुछ ही दूर पर रथ को हॉकते हुआ सेट्ठी को प्रशसा करता जाता था--- 
“स्वामी | इल्लीस सेठ ! तेरी सौ वर्ष की आयू हो। तेरे कारण, अब में 
जन्म भर, बिना काम किये भी जी सकता हूँ। तेरा ही रथ, तेरे ही बेल, तेरे 
ही घर के सात (प्रकार के) रत्न। न मा ने दिये न बाप ने दिये, स्वामी; 
तेरे ही कारण मिले।” इल्लीस ने वह शब्द सुन, भयभीत हो सोचा-- यह 
मेरा नाम लेकर, यह यह कहता है, क्या राजा ने मेरा धन लोगो में बाँठ दिया 
है?” (यह सोच) घने-स्थान से निकल, बैलो तथा रथ को पहचान, अरे ' 
स्लेटक | यह मेरे ही बैल और मेरा ही रथ” कह, जा कर बेलो की नकेल 
पकड ली। गृहपति रथ से उतर, भरे | दुष्ट चेटक ! इल्लीस महासेठ 
सारे नगर को दान देता है, तू क्‍या लगता (होता) हैं! ” कह, भटक कर, 
बिजली गिराते हुए की तरह, कधे पर प्रहार दे, रथ लेकर चल दिया । 

उसने कॉपते हुए उठ कर, धूलि (रेत) को भाड, तेजी से जाकर, 

(फिर) रथ को पकडा। गृहपति (रथ से) उतर, बालो से पकड, भुका, 
बॉस की चपटी की मार से मार, गले से पकड़, जिधर से आया था, उधर मुंह 
कर धकक्‍का दे, (अपने) चल' दिया। 

इतने में उसका शराब का नशा उतर गया। 

उसने काँपते कॉपते जल्दी से घर जा, धन लेकर जाते हुए मनुष्यों को 
देख, भो ! यह क्या ? राजा मेरा धन लुटवा रहा है?” कह, जिस किसी 
को पकड़ना शुरू किया। जिस किसी को पकडता, वही उसे पीट कर, पैरो 
में गिरा देता। बेदना से पीडित हो, उसने घर में घुसना चाहा। द्वारपालों 
ने--अश्ररे | दुष्ट गृहपति ! कहाँ घुसता है ?” (कह) बाँस की चपटियों 
से पीट, ग्देत से पकड निकाल दिया। 

अब राजा को छोड कर, और मुझे, किसी की शरण नही सोच, उसने 
राजा के पास जा कर पूछा--दिव | आप मेरा घर लुटवा रहे है ?” 

"सेठ जी ! में नही लुटवा रहा हूँ। क्या तुमने ही भ्रभी आकर नहीं कहा 
था कि यदि आप नहीं लेते तो में अपने धन को दान दूँगा, और नगर मे 
मुनादी करा कर दान दिया?” 

“देव! में आपके पास नहीं श्राया। क्‍या आप मेरे कजूस होने की 
बात नहीं जानते ? मे किसी को तिनके के कोने से (एक) तेल की बूँद तक 
नही देता। देव | जो यह दान दे रहा है, उसे बुला कर परीक्षा करे।” 

राजा ने शक्त को बुलवा भेजा। न तो राजा को ही, न मन्त्रियों को ही, 
दोनो जनो में कुछ भेद दिखाई दिया। मच्छरिय सेठ ने पूछा-- देव ! यह 
सेठ हैँ, कि में सेठ हूँ?” 

“हम नहीं पहचानते, तुझे, कोई पहचानने वाला है ? 

“देव | मेरी भार्य्या। 

भार्य्या को बुलाकर पूछा गया कि तेरा स्वामी कौन है? 

वह यह कह कर, शक्र के ही पास जा खड़ी हुईं। लड़के लड़कियों 
नौकर-चाकरों को बुला कर पूछा गया। सब शक्त के ही पास जाकर 
खडे हुए। 

तब सेठ ने सोचा-- मेरे सिर मे बालों से छिपी एक फुंसी है, उसे केवल 
नाई ही जानता है, सो उसे बुलवाऊं।” (यह सोच) उसने कहा---दिव ! 

मुझे नाई पहचानता है, उसे बुलवावे।” उस समय बोधिसत्त्व (ही) उसके 
नाई (होकर उत्पन्न हुए) थे। राजा ने उसे बुलवा कर पूछा--इल्लीस 
सेठ को पहचानते हो ? ” 

“देव ! सिर को देख कर पहचान सकूगा।” 

“अच्छा ! तो दोनो के सिर को देख ।” शक्र ने उसी क्षण सिर में फूसी 
पैदा कर ली। बोधिसत्त्व ने दोनो के सिर मे फूसी देख, “महाराज ! दोनो 
के सिर मे फुसी है। इस लिए में इन दोनो में से किसी को नहीं कह सकता 
कि यह इल्लीस है” कह, यह गाथा कही-- 

उभो खज्जा उभो कुणी उभो विसमच्रक्खुला , 


उभिन्नं पिलका जाता, नाहूं पस्सामि इल्लिसं॥ 
[ दोनो लगडे (हैं), दोनो बूले (हे), दोनों बैहगे (हे), और दोनो के 
(सिर मे) फुँसियाँ हे। में इल्लीस को नही पहचानता (>>देखता) । ] 





उभो, दोनो जने | खज्जा, लगड़े (--कुण्ठकपाद ) , कुणी, लूले ( >-कुण्ठ- 
ह॒त्था) विसम चक्‍खुला, जिनकी आँख की पुतलियाँ विषम हे । पिलका, दोनो के 
सिर में एक ही जगह, एक ही जैसी फुन्सियाँ हो गईं । नाहूं पस्सामि, में इनमे यह 
इल्लीस है (करके ) नही पहचानता, भ्रर्थात्‌ एक को भी 'इल्लीस' नही मानता । 





बोधिसत्त्व की बात सुन, सेठ काँपने लगा, और धन-शोक के करण, भ्रपने 
को न सँमाल सकते से वही गिर पडा। उस समय शक्र, महाराज |! में 
इल्लीस नही हूँ, में दक्त हूँ” कह, शक्र-लीला से आकाश में जा खड़ा हुआ। 
उतलीस का मुँह पोंछ कर, उस पर पानी छिडका गया। वह उठकर, देवेन्द्र शक्त 
को प्रणाम कर, खडा हुआ। तब शक्त ने कहा--इल्लीस |! यह धन मेरा 
है, न कि तेरा। में तेरा पिता हूँ, तू मेरा पुत्र । में ने दानादि पुण्य कर्म करके 
शक्र की पदवी प्राप्त की, लेकिन तूने मेरे वश (की मर्थ्यादा) को तोड, 
अभ्रदान-शीली हो, कजूस बन, दानशाला को जला, याचको को निकाल, (खाली ) 
धन संग्रह किया। उसे, न तू आप खाता है, न दूसरे। वह ऐसे पडा है, जैसे 
राक्षस के श्रधिकार में हो। यदि, जैसे पहले थी, वैसे ही मेरी दानशाला 

बनवा कर दान देगा, तो तेरा कुशल है, यदि नही देगा, तो तेरे सब धन को 
अन्तर्ध्यान कर, इस इन्द्र-वज्र से तेरा सिर फोड, तेरी जान निकाल दूंगा ? ” 


इल्लीस सेठ ने मरने के भय से सत्रसित हो, प्रतिज्ञा की कि अब से दान 
दूँगा। शक्र उसकी प्रतिज्ञा ग्रहण कर, आकाश मे बेठे ही बैठे धर्मोपदेश दे, 
उसे (पञ्च) शीलो मे प्रतिष्ठित कर, अपने स्थान को चला गया। इल्लीस 
भी दान आ्रादि पुण्य-कर्म कर स्वर्ग-गामी हुआ। 

बुद्ध ने 'भिक्षुओ | न केवल अ्रभी मोग्गल्लान ने मच्छरिय सेठ का दमन 
किया है, पहले भी इसने इसे दमन किया है' कह, इस घर्मदेशना को ला, 
मेल मिला, जातक का सारांश निकाल दिया। 


उस समय इल्लीस, मच्छरिय सेठ हुआ। देवेन्द्र शक्त, मोग्गल्लान। 
राजा, श्रानन्द। लेकिन नाई में ही था। 


७९. खरस्सर जातक 


“यतो बिलुत्ता च हता च गावो. .” यह (गाथा) बुद्ध ने जेतवन में 
विहरते समय एक अ्रमात्य के सम्बन्ध में कही। 


क. वर्तमान कथा 


कोशल-नरेश के एक श्रमात्य ने राजा को प्रसन्न कर प्रत्यन्त-प्रामों की 
राज-बलि' ले, चोरो के साथ मिलकर 'में मनुष्यों को ले कर जगल में चला 
जाऊँगा, तुम गाँव को लूठ कर, आधी (लूट) मुझे देना' (कह), मनुष्यों 
को इकट्ठा किया। फिर जगल ले जा, चोरो के श्रा, गौवों को मार, 


* राजा को प्राप्य राज-कर। 

मास खा, गाँव लूट कर चले जाने पर, श्ञाम को मनुष्यो को साथ लिये हुए 
श्राया। उसके कुछ ही देर बाद, उसका यह भेद खुल गया। मनुष्यों ने राजा 
से कहा। राजा ने उसे बुलवा अपराध का निश्चय कर, उसका अच्छी प्रकार 
निग्रह कर, (उसकी जगह) एक दूसरे ग्राम-भोजक (>--मुखिया) को भेज, 
(अपने) जेतवन जाकर, भगवान्‌ को वह समाचार कहा। भगवान्‌ ने 
महाराज ! न केवल अभी यह ऐसा करने वाला है, पहले भी यह ऐसा ही 
करने वाला रहा है” कह, उसके याचना करने पर पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा ) ब्रह्मदत्त के राज्य करते समय, राजा 
ने एक अमात्य को एक प्रत्यन्त गॉव दिया। .. सब उक्त प्रकार से। उस 
समय बोधिसत्व, वाणिज्य के लिए घूमते हुए, उस गाँव में ठहरे हुए थे। 
उन्होने, शाम के समय, बहुत से लोगो के साथ भेरी बजते बजते, ग्राम-भोजक 
को आते देख यह दुष्ट ग्राम-भोजक चोरो के साथ मिल, गाँव लुटवा कर, चोरो 
के भाग कर जगल में घुस जाने पर, अब श्ान्त-स्वभाव की तरह, भेरी के 
बाजे के साथ आ रहा है' सोच यह गाथा कही-- 


यतो बिलुत्ता च हता च गावों 
दड़ढानि गेहानि जनो च नीतो, 
श्रथागमा पुत्तहताय पृत्तो 
खरस्सरं देण्डिमं वादयन्तो ॥ 
[ जब (चोर) गौवो को लूट तथा गौवो को मार कर, घरो को जलाकर, 


(और) भादमियो को बाँध कर ले गये, उस समय यह मृतपृत्र का पूत, इस 
कर्ण कठोर ढोल को बजवाते झ्राया है । ] 





यतो जब | बिलुत्ता च हता च, लूट कर ले गये तथा मास खाने के लिए 
मार डाली। गावो >नगौवे। दड़्ढहानि, आग लगाकर जला दिये। जनो च 
नीतो, कसकर, बाँघ कर ले गये । पुत्तहताय पत्तो, अपुत्ती ( >-मृतपुत्र का पुत्र) 
अर्थात निर्लेज्ज। जिसको लज्जा-भय नहीं, उसकी माता नहीं, सो वह उस 

(पुत्र) के जीवित रहते भी, अपृत्ती (>न्मृत-पुत्र) ही समझी जाती है। 
खरस्सरं, कठोर दशब्द। देण्डिमं, ढोल (>-पटह भेरि)। 





इस प्रकार बोधिसत्व ने इस गाथा से, उसका परिहास किया। शीक्र 
ही, उसका भेद खुल गया। राजा ने उसके अपराध के अनुसार उसे 
दण्ड दिया । 

शास्ता ने, महाराज ! न केवल अभी यह ऐसा करने वाला है, पहले भी 
यह ऐसा ही करने वाला रहा है' (कह), यह धर्म देशना ला मेल मिला, 
जातक का साराश निकाल दिया। 

उस समय का अ्रमात्य ही, अब का श्रमात्य हैं। गाथा से उदाहरण 
देने वाला पण्डित मनुष्य, तो में ही था। 


८०, भीमसेन जातक 


“यं ते पविकत्यितं पुरे” यह (गाथा) शास्ता ने जेतवन में विहार करते 
समय, एक आत्म-प्रशसक भिक्षु के बारे में कही। 


क. वर्तमान कथा 


एक भिक्षु, आावुसो ! हमारी जाति सदुश जाति, हमारे गोत्र सदश 
गोत्र, (कोई) नहीं। हम ऐसे. महाक्षत्रिय कुल में पैदा हुए। गोत्र की 
या कुल-प्रदेश की दृष्टि से, हमारे सदुश कोई नहीं। हमारे यैंहाँ सोने चाँदी 
का कोई हिसाब (“अन्त) नहीं। हमारे नौकर-चाकर (तक) शाली- 
मासोदन खाते हैं, काशी का (बना) वस्त्र पहनते हैं; (और) काशी के 
चन्दन से विलेपन करते हे। इस समय प्रग्नजित हो जाने से हम इस प्रकार 
के रूखे सूखे भोजन खाते हैं; रूखे सूखे चीवर पहनते हैं” कह वृद्ध-मध्यम- 

तरुण (>>नवीन ) भिक्षुओं के बीच, अपनी बडाई करते, जाति आदि का 
अभिमान दिखाते, (औरो को) ठगतें हुए घूमता था। 

एक भिक्षु ने उसके कुल-प्रदेश की परीक्षा कर, उसके गप मारने की 
बात भिक्षुओ से कही । धर्म सभा मे इकट्ठे हुए भिक्षु, उसकी निन्‍दा करने लगे--- 
“आयुष्मानों | अ्मुक भिक्षु, इस प्रकार के कल्याणकारी शासन मे प्रब्रजित होकर 
भी, गप्प मारता, आत्म-प्रशसा करता, (और) ठगता फिरता है।” 

बुद्ध ते आकर पूछा---भिक्षुओं ! इस समय बेठे क्या बातचीत कर 
रह हो ?” “यह! बातचीत” कहने पर, भिक्षुओ | न केवल अभी वह 
भिक्षु, (इस प्रकार) गप्प मारता, आत्म-प्रशसा करता, ठगता फिरता है, पहले 
भी वह (इसी प्रकार) गप मारता, आत्म-प्रशसा करता, ठगता फिरता रहा है” 
कह पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करते समय, बोधि- 
सत्त्व एक निगम ग्राम मे, (एक) प्रसिद्ध ब्राह्मण कुल में उत्पन्न हो, आयु होने 
पर, तक्षशिला में जा, लोक प्रसिद्ध आचाये के पास तीनो वेद तथा अठारह 
विद्याये सीख, सब शास्त्रों (>-शिल्पो) मे सम्पूर्णता प्राप्त कर, चुल्लधघनुग्गह 
पण्डित नाम से (प्रसिद्ध) हुआ। तक्षशिला से निकल, वह सब (दूसरे) 
समयो ( >"आगम, शास्त्र ) तथा शिल्पो की परीक्षा करता हुआ महिसक राष्ट्र" 
( >नदेश) को गया। इस जन्म में बोधिसत्त्व थोड़े छोटे (--हृस्व) कद 
के, तथा भुके हुए थे। उन्होने सोचा-- यदि मे किसी राजा के पास जाऊंगा, 
तो वह कहेंगा तू ऐसे छोटे कद वाला हमारा क्‍या (काम) कर सकेगा ” 
इसलिए मे किसी डील-डौल वाले सुन्दर मनुष्य को आगे करके, (अपने ) 
उसकी ओट में होकर जीविका कमाऊँ।” 

सो, उसने, वैसे आदमी की खोज करते हुए, भीमसेन नामक एक जुलाहे 
के कपड़ा बुनने के स्थान पर जा उसके साथ कुशल-क्षेम की बातचीत कर 


* नर्मदा के दक्षिण तट पर, इन्दोर से क़रीब चालीस मील महिष्मती। 


डं द्ड [ १ ++«5 0 


पूछा-- सौम्य ! तेरा क्‍या नाम है?” 

“मेरा नाम भीससेन है।” 

“तू इस प्रकार के सौन्दर्य से युक्त हो, यह तुच्छ काम करता है ?” 

“जीविका (का और उपाय) न होने से।” 

उसने 'सौम्य ! इस काम को मत कर। मेरे समान धनुपधारी, सारे 
जम्बूद्वीप मे नही है, (लेकिन) यदि में किसी राजा के पास जाऊं, तो शायद वह 
क्रोधित हो जाये कि यह इतने छोटे कद वाला हमारा क्‍या (काम) कर 
सकेगा। तू राजा के पास जाकर कह कि में धनुषधारी हूँ। राजा, तुझे 
खर्चा दे, तेरी बँधी-वृत्ति लगा देगा। जो जो वह तुझे करने को कहेगा में 
उसे करता हुश्ना, तेरी ओट में रहँगा। इस प्रकार (हम) दोनो जने सुख्री 
रहेंगे” (कह) पूछा-- मानता है मेरी बात ? ” जुलाहे ने श्रच्छा' कह स्वीकार 
किया । 

उसने उसे बाराणसी ले जा, अपने आप चुत्ल-पनु-उपस्थायक (-« 
सेवक) बन, उसे श्रागे कर, राज-द्वार पर जा, राजा को कहलवाया। 
“आजाये” कहने पर, दोनो जने जा, राजा को प्रणाम कर, खडे हुए। 
“किस लिए आये ? ” पूछने पर, भीमसेन बोला---में धनुप-धारी हूँ। सारे 
जम्बूद्वीप मे, मेरे सदृश धनुप-धारी नहीं।” 

“क्या मिलने पर हमारी सेवा में रहोगे ? ” 

“देव ! श्रध-मास में हज़ार (मुद्रा) मिलने पर रह सकेंगे।” 

“यह पृरुष, तेरा कौन होता है ?” ह 

देव! चुल्ल उपट्ठाक (|छोटा सेवक) |“ 

“अ्रच्छा ! तो सेवा में रहो।” 

उस समय से भीमसेन, राजा की सेवा में रहने लगा; जो जो काम 
पड़ता, उसे बोधिसत्त्व ही करता। 

उस समय काझ्ी राष्ट्र के एक जगल में बहुत से मनुष्यों के आने जाने 
का मार्ग (एक) व्याप्र ने छुडा दिया था। वह मनुष्यो को पकड पकड़ कर खा 
जाता था। (लोगो ने) वह समाचार राजा को कहा। राजा ने भीमसेन 
को बुलाकर पूछा--तात ! उस व्यात्र को पकड सकेगा ? ” 

देव तो मेरा नाम धनुषधारी ही क्‍या, यदि में उस व्याप्र न को 

पकड सक।” 

“राजा ने उसे खर्चा दे कर भेजा । उसने घर जा कर बोधिसत्त्व को कहा। 
बोधिसत्त्व ने कहा-- अच्छा | सौम्य | जा।” 

“लेकिन तू नही जायेगा ?” 

“हाँ में नही जाऊँगा, लेकिन तुझे उपाय बताऊंगा।” 

“सौम्य ! (उपाय) बता।” 

“तू सहसा व्यात्र के निवास स्थान पर अकेला न जाना। जनपद के 
मनुष्यों को इकट्ठा करवा, एक दो सहस्न धनुष (साथ) लिवा, वहाँ जाकर, 
व्यात्र उठा है, मालूम होते ही भाग कर किसी घने-काड़ (“गुम्ब) मे 
घुस कर, पेट के बल लेट रहना। जन-पद के लोग ही व्यात्र को मार कर, 
पकड लेगे। उनके व्याप्न को मार चुकने पर, तू दाँतो से एक बेल (जलता) 
काट, (उसके) एक सिरे को (हाथ मे) ले, मृत व्यात्र के पास जा, कहना, 
“भो! इस व्याध्र को किसने मार डाला ? में इसे लता से बाँध कर, बैल 
की तरह राजा के पास ले जाने के लिए, लता लाने को घने-माड़ मे गया था। 
मेरे लता लाने से पहले किसने इसे मार डाला ?” तब डर के मारे, जनपद 
के लोग' स्वामी ! राजा से मत कहना” (करके) बहुत धन देगे। व्यात्र 
को तू ही ले जायेगा, सो राजा से भी तुझे बहुत घन मिलेगा।” 

उसने अच्छा कह, जाकर, बोधिसत्त्व के बताये उपाय से ही व्यात्र को 
पकड, जगल को भय-रहित कर, बहुत से जनो के साथ बाराणसी' को 
लोट, राजा को देख कर कहा---दिव ! मेने व्याज्र पकड लिया। जंगल 
निर्भय कर दिया।” राजा ने प्रसन्न हो, बहुत धन दिया। 

फिर एक दिन एक भेसे ने एक मार्ग छुडा दिया। (लोगो ने) राजा को 
कहा। राजा ने वेसे ही, भीमसेन को भेजा | वह, बोधिसत्त्व के बताये उपाय से, 
उसे भी व्याप्र की तरह ले आया । राजा ने फिर बहुत सा धन दिया। (इससे ) 
बहुत सम्पत्ति हो गई। ऐश्वर्य के मद से मत्त ( >>मस्त) हो, वह बोधिसत्त्व 
की अ्रवज्ञा करने लगा। उसके कहने को न मानता । में कोई इस पर, निर्भर 
होकर जीता हूँ सोच क्या तू ही श्रादमी हैं ”' आदि कठोर वाक्य कहता । 

कुछ ही दिनो के बाद, एक शत्रु-राजा ने आकर बाराणसी को घेर, राजा 
के पास संदेश भेजा। “था तो राज्य दे, या युद्ध करें।” 


३० 

राजा ने “जा, लड” (करके), भीमसेन को भेजा। वह सब शस्त्र बाँध 

योधा का भेष धारण कर अच्छी प्रकार कसे हुए हाथी की पीठ पर बैठा। 
बोधिसत्त्व भी, उसके मरने के भय से, सब शास्त्र बाँध, भीमसेन के पीछे 
आसन पर बैठा। जन (-समूह) से घिरा हुआ हाथी, नगर-द्वार से निकल 
सग्राम-भूमि मे आया । भीमसेत ने युद्ध-भे री का शब्द सुनते ही कॉपना आरम्भ 
किया । बोधिसत्त्व ने अब यह हाथी की पीठ से गिर कर मरेगा' सोच, भीमसेन 
को रस्सी से घेर कर बाँध रक्खा। भीमसेन ने लड़ाई की जगह देख, मरने 
से भयभीत हो, हाथी की पीठ को मल-मूत्र से खराब कर दिया। बोधिसत्त्व 
ने भीमसेन ! तेरा पहला (भाचरण) और वर्तेमान (आचरण) मेल नही 
खाता। तू पहले सग्राम-योधा की भाँति था, (लेकिन) श्रव हाथी की पीठ 
को ख़राब करता है! कह, यह गाथा कही-- 

य॑ ते पविकत्थितं पुरे 

श्रथ ते पूतिसरा सजन्ति पच्छा, 

उभयं न ससेति भीससेन ! 

युद्धकथा च्‌ इृदठ्न्च ते विहुआजं ॥ 


[ भीमसेन ! वह जो तेरी पहली बड़ाई थी, और यह जो अब पीछे मल- 
मृत्र बहा रहा है, वह युद्धकथा और यह कष्ट पाना, दोनो मेल नही खाते । ] 





य॑ं ते पव्ििकत्थितं पुरे, जो तू ने पहले अ्रभिमान पूर्वक कहा था कि कया 
तू ही आदमी है, में भी सग्राम-योधा नही हूँ, यह तेरा कथन । श्रथ ते पूति 
सरा सजन्ति पच्छा, सो यह गन्दी (>-पूति) होने से तथा बहने वाली 
( >सरति) होने से पूति-सरा”' कही जाने वाली मल-मूत्र घाराये, बहती हे, 
ढलकती हें, चूती हें। पच्छा, पहले कथन के बाद, श्रब इस सग्राम-भमि में । 
उभ्यं न समेति भीससेन ! हे भीमसेन यह दोनो मेल नही खाते। 
कोन ? युद्ध कथा चर इदंच ते विहआमं वह जो पहले कही थी, सो युद्ध- 
कथा; और यह जो अब तेरी पीड़ा +-कष्ट पाना, हाथी की पीठ खराब करने 
जैसा विघात। 

इस प्रकार बोधिसत्त्व ने उसकी भर्त्सता कर, सौम्य ! डर मत। मेरे 
रहते तृभे डर किस बात का ”?” कह भीमसेन को हाथी की पीठ से उतार, 
नहाकर, घर जा' कह, भेजा। फिर आज मुभे प्रगट होना चाहिए! (सोच) 
सग्राम में प्रवेश करके, उन्नाद किया, सेना का व्यूह तोड कर, शत्रु-राजाओ को 
जीवित ही पकड ले जाकर, बाराणसी-नरेश के पास गया। राजा ने सन्‍्तुष्ट 
हो, बोधिसत्त्व को बहुत ऐद्वर्य दिया। उस समय से चुल्लधनुग्गह पण्डित, 
सारे जम्बद्वीप मे प्रसिद्ध हो गया। वह, भीससेन को खर्चा दे, उसे (उसके ) 
निवास स्थान पर भेज, दान आदि पृण्य कर्म करके, यथा-कर्म (परलोक ) 
गया । 

बुद्ध ने भिक्षुओं ! न केवल अभी यह भिक्षु अपनी बडाई करता है, (इसने) 
पहले भी की है' कह इस धर्म-देशना को ला, मेल मिला, जातक का सारांश 
निकाल दिया । उस समय का भीमसेन (अब का) गप्पी (आत्म प्रश- 
सक ) भिक्षु था। लेकिन चुल्लधनुग्गह पण्डित में ही था। 


। पहला परिच्छेद 
&, अपायिम्ह वर्ग 


८१, सुरापान जातक 


“अपायिम्ह श्रनच्चिम्ह . ” यह गाथा बुद्ध ने कोशाम्बी के पास घोसि- 
ताराम में विहरते समय, सागत स्थविर के सम्बन्ध में कही । 


के. वर्तमान कथा 


भगवान्‌ के श्रावस्ती में वर्षावास समाप्त कर, चारिका करते हुए भद्रवत्ती 

नाम के निगम पर पहुँचने पर, ग्वालों, पशुपाली, कृपकों तथा राहियो ने 
शास्ता को देख, प्रणाम कर कहा--? “भन्‍्ते | भगवान्‌ श्रम्बतीर्थ को मत जायें । 
अम्बतीर्थ मे, जटिल के आश्रम में श्रम्बतीर्थक नामक (एक) नाग, विपैला 
सर्प, घोर विषला सप॑ (हे)। वह कही भगवान्‌ को कष्ट (न) पहुँचाये। 

भगवान्‌, जैसे उनकी बात सुनी ही न हो, वैसे, उनके तीन बार मना करने 
पर भी चले ही गये। 

उस समय, भगवान्‌ के भद्गवती से कुछ ही दूर एक बन-खड में विहार 
करते समय, उस समय के बुद्ध उपस्थायक सागत नामक स्थविर, जो लौकिक 
ऋद्धि से युक्त थे, उस भ्राश्रम में जा, उस नाग राज के निवास स्थान पर तिनकों 
का आसन बिछा, पालथी मार कर बैठे । नाग ने हसद के मारे धुझँ निकालना 
आरम्भ किया। स्थविर ने भी धुआँ निकाला। नाग प्रज्वलित हुआ। स्थविर 
भी प्रज्वलित हुए। नाग के तेज से स्थविर को कष्ट नही होता था, लेकिन 
स्थविर का तेज नाग को कष्ट देता था। इस प्रकार वे (एक) क्षण में ही 
नाग-राजा का दमन कर, उसे न्रि-शरण तथा पञूचशील में प्रतिष्ठित कर, 
शास्ता के पास चले आये। 

बुद्ध भी भव्रवतिका मे यथा रुचि विहार कर कोश्ाम्बी चले गये। सागत 
स्थविर द्वारा नाग के दमन किये जाने की बात सारे जनपद में फैल गई। 
कोशास्बीवासी (लोग) बुद्ध की अगवानी कर, बुद्ध को प्रणाम कर, 
सागत स्थविर के पास जा, प्रणाम कर, एक ओर खडे हो कहने लगे--जो 
आपको दु्लभ हो, वह कहे। हम वही तैयार कर देगे ।” स्थविर चुप रहे। 
लेकिन छः वर्गीय (भिक्षुओ) ने कहा--“आवुसो ! प्रत्नजितो को कबूतरी 
शराब दुर्लभ होती है, और अ्रच्छी लगती है। यदि तुम स्थविर पर प्रसन्न 
हो तो कबूतरी शराब तैयार करो।” उन्होने श्रच्छा' कह स्वीकार कर बुद्ध 
को अगले दिन के लिए निमन्त्रण दे, नगर मे प्रवेश कर अपना अपना घर 
स्थविर को दिखायेगे! (सोच) कबूतरी शराब तैयार कर, स्थविर को 
निमत्रित कर, घर मे शराब दी। स्थविर पीकर, शराब के नशे मे मस्त हो, 
नगर से निकलते हुए, द्वार के बीच में ही गिर कर, (वहाँ) बकवास करते 
हुए पड़े रहे। 

बुद्ध भोजन समाप्त कर, नगर से निकलते समय, स्थविर को उस प्रकार 
पडे देख, भिक्षुओ !' सागत को उठा लो, कह, उसे लिया कर, आराम 
( >ननिवास स्थान) पर आये। भिक्षुओं न स्थविर का सिर तथागत के 
चरणो में करके, उसे लिटा दिया। वह पलट कर, तथागत की ओर पैर करके, 
लेट रहा। बुद्ध ने भिक्षुओ से पूछा--भिक्षुओं ! सागत का जो पहले 
मेरे प्रति गौरव था, सो अब है ?” 

“भनन्‍्ते |! नही।” 

“भिक्षुओ। श्रम्बतीर्थ के नाग-राज का किसने दमन किया ?” 

“भन्‍्ते । सागत ने।” 

“भिक्षुओ ! क्‍या सागत अब पानी के साँप का भी दमन कर सकता है ?” 

“भन्‍्ते ! नहीं।” 

“तो क्‍या भिक्षुओ | ऐसी चीज का पीना उचित है, जिसे पीकर बेहोश 
हो जाय ? 

“भन्ते। अनुचित!” 

सो भगवान्‌, स्थविर की निन्‍दा कर, भिक्षुओ को आमन्त्रित कर 'सुरा- 

मेरय पान मे पाचित्ति (>-दोष) है” (करके) शिक्षापद (--नियम) बना, शासन 
से उठ कर, गन्धकुटी में चले गये। धर्मसभा में एकत्र हुए भिक्षु शराब के दोष 
कहने लगे---आवुसो ! शराब कितनी खराब है , जिसने प्रज्ञावान्‌ ऋद्धिवान्‌ 
सागत स्थविर को ऐसा कर दिया कि उसे तथागत के गुण तक की होश न रहे । 

शास्ता ने आकर पूछा--भिक्षुओं ! इस समय बेंठे क्‍या बात-चीत 
कर रहें हो ?” उनके यह बातचीत" कहने पर, (शास्ता ने) भिक्षुओं 
दराब पीकर न केवल अभी प्रब्नजित बेहोश होते है, पहले भी हुए हैं कह, पूर्व 
जन्म की कथा कही--- 


ख. अतीत कथा 


पूर्वे समय में बाराणसी में (राजा) ब्रह्मदत्त के राज्य करते समय, बोधि- 
सत्व, काशी राष्ट्र के एक उदीच्य ब्राह्मण कुल में उत्पन्न हो, बडे होने पर, ऋषि 
प्रत्रज्या के अनुसार प्रत्रजित हो, भ्रभिज्जा और समापत्तियो का लाभ कर, 
ध्यान क्रीडा मे रत रहते, हिसवन्त में निवास करते थे। उनके साथ पाँच सौ 
शिष्य थे। सो, वर्षा का समय शभ्राने पर शिष्यों ने पूछा--आ्राचार्य्य ! श्राबादी 
मे जा कर निमक-खटाई का सेवन करके आवे। 

“आवुसो ! में तो यही रहँगा। तुम जाकर शरीर को सतुष्ट करो। 
वर्षा (ऋतु) के बीतने पर चले झ्ाश्नो ।” 

वे अ्रच्छा” कह, आचार्य को प्रणाम कर बाराणसी जा, (वहाँ) राजा के 
उद्यान में ठहरे। 

श्रगलेदिन, नगर के बाहर ही बाहूर भिक्षा माँग, संतुष्ट हो, (उससे ) 
अगले दिन नगर में प्रवेश किया। मनुष्यों ने प्रसन्नता-पूर्वक भिक्षा दी। 
कुछ दिन बीतने पर (लोगो ने) राजा को कहा-- दिव | हिमवन्त से पाँच सौ 
ऋषि आकर उद्यान मे ठहरे हुए हैं। वे घोर तपस्वी हैं, संयतेंद्रिय हैं, तथा 
शीलवान्‌ है।” राजा उनकी प्रशंसा सुन, उद्यान में गया। उन्हें प्रणाम कर, 
कुशल क्षेम पूछ वर्षा ऋतु के चारो महीने वही रहने का वचन लें, निमन्त्रण 


* प्रायश्चित्त करने योग्य दोष हे (भिक्षु प्रातिसोक्ष ) 


सुरापान ] ४७१ 


दिया। उस दिन से वह राज-भवन में भोजन करते (और ) उद्यान में रहते थे । 
एक दिन नगर में शराब पीने का उत्सव था। प्रब्रजितो को शराब 
दुलेंभ होती है! सोच राजा ने उन्हे अत्यृत्तम शराब दिलवाई। तपस्वी शराब 
पी, उद्यान मे जाकर, शराब से बदमस्त हो, कोई कोई उठ कर नाचने लगे, 
कोई कोई गाने लगे। नाच कर, गाकर, खारी आदि फैला कर सो रहे। शराब 
के नशे के उतरने पर उठकर अपने उस विकार को देख, हम ने प्रब्रजित जीवन 
के अनुकूल नहीं किया” (सोच) रोने पीठने लगे। फिर “हमने आचास्ये- 
रहित होने के कारण ही, ऐसा पाप किया” (सोच), उसी क्षण उद्यान को 
छोड हिमवन्त को जा, परिष्कारो (+-चीवर आदि) को ठीक से कर, 
आचाय्यें को प्रणाम कर, उनके तात! आबादी में बिना भिक्षा के कष्ट के 
सूख से तो रहे ? आपस में मेल से तो रहे पूछने पर आचार्य्य सुख से तो 
रहे। लेकिन हमने न पीने योग्य चीज़ पीकर, बेहोश हो स्मृति को न संभाल 
सकने के कारण नाचा और गाया ।” यह हाल कहते हुए इस गाथा को कहा-- 
श्रपायिम्ह श्रनच्चिम्ह श्रगायिम्ह रुदिम्ह च , 
विसञ्ञकर्राण पीत्वा दिदठा ना हुम्ह वानरा॥ 
[ शराब पी, नाचे, गाये और रोये। खुशी इतनी है कि इस बेहोश बना 
देनेवाली को पीकर हम बानर नही बन गये । ] 





श्रपायिम्ह, सुरा पी। अ्रनच्चिम्ह, उसे पी, हाथ पैरो को मटका मठका 
कर नाचे। श्रगायिम्ह, मुँह को खोल कर लम्बे स्वर से गाया । रुदिम्ह, फिर 
पश्चात्ताप से, हमने ऐसा किया (सोच) रोये। दिद्ठा ना हुम्ह बानरा, 
इस प्रकार बेहोश होने पर विसञ्जकर्राण (>>बेहोश करने वाली सुरा) को 
पीकर, यही अच्छा हुआ कि हम बानर नहीं बन गये। 





इस प्रकार उन्होने अपने दुर्गुण कहे । बोधिसत्व आचाय्यें से पृथक्‌ होन 
पर ऐसा होता ही है! कह, उन तपस्वियो की निन्‍दा कर अब फिर ऐसा न करना! 
कह, उनको उपदेश दे, ध्यान-युक्त रह, ब्रह्मलोकगामी हुए । 

बुद्ध ने इस धर्मदेशना को कह जातक का साराश निकाल दिया। इससे 
झ्रागे मेल मिलाकर--यह भी नहीं कहेंगे। 

उस समय के ऋषि गण (अब की) बुद्ध-परिषद्‌ थी। गण का गुरु तो 
में ही था। 


८२ मित्तविन्द जातक 


“ग्रतिक्कस्म रसमणक॑ ” यह (गाथा) बुद्ध ने जेतवन में विहार करते 
समय एक बात न मानने वाले भिक्षु के सम्बन्ध में कही। 


क. वर्तमान कथा 


इस जातक की काश्यप सम्यक्‌ सम्बुद्धकालीन कथा दसवें निपात 
(>न्परिच्छेद) में महामित्तविन्दक जातक में आयेगी। 


ख. अतीत कथा 


उस समय बोधिसत्व ने यह गाथा कही-- 
ग्रतिक्कम्म रमणक सदामत्तं नञ्र दूभक , 
स्वासि पासाणमासीनो यस्सा जीव न मोक्‍्खसि॥ 
[रमणक”, सदामत्तं” और 'दृभक”'---हन तीनों प्रासादों को छोड़ कर, 
तू एक ऐसे पत्थर से चिमट गया, जिससे श्रपने को जीते जी न छुड़ा सकेगा ।] 





रसणक॑ उस समय स्फटिक को कहते थे, मतलब तू स्फटिक के प्रासाद 
को छोड़ आया। सदामत्तंच, “रजत” का नाम है, मतलब तू रजत के प्रासाद 


* जातक (४३६) 

को छोड आया। दूभकं, मणि का नाम है, मतलब तू मणिमय प्रासाद को 
छोड आया। स्वासि, वह (च्सो) है तू। पासाणमासीनो, उरचक्र पत्थर 
का होता है, चाँदी का होता है अथवा मणि का होता है, लेकिन वह 
पत्थर का था, सो वह उस पत्थर के उरचक्र से धर लिया गया (--श्रासीनो, 
श्रभिनिविष्टो --अज्जोत्थटो ) । पाषाण से धर लिये जाने (>-श्रासीनता ) 
के कारण पासाणासीनो। व्यजन सन्धि के कारण म' का आगम कर, पासाण- 
मासीनो' कहा। अथवा पासाण को आसीन हो, श्रर्थात्‌ उस उरचक्र को 
पहुँच--प्राप्त हो, खडा हुआ। यस्मा जीव॑ न मोक्वसि--जिस उरचक्र' से 
जब तक तेरे पाप का नाश न होगा, तब तक जीते जी मुक्त न होगा, सो वैसे 
पत्थर से चिमटा है। 





यह (गाथा) कह, बोधिसत्व, अपने देवस्थान को चले गये। 

मित्रविन्दक भी उरचक्र को धारण कर, महादु ख सहता हुआ्ना, पापकर्म 
के क्षीण होने पर, कर्मानुसार गया। 

बुद्ध ने यह धर्म-देशना कह, जातक का साराश निकाल दिया। उस समय 
का मित्रविन्दक (भ्रब का) बात न मानने वाला भिक्ष था। लेकिन 
देव-सजा में ही था। 


८२, कालकणिण जातक 


“भित्तो हवे सत्तपदेन होति . .” यह (गाथा) बुद्ध ने जेतवन में विहार 
करते समय, श्रनाथपिण्डिक के एक मित्र के बारे में कही। 


* देखो मित्रविच्दतक जातक (१०४)॥ 

क. वर्तमान कथा 


वह अनाथपिण्डिक का लगोटिया यार था। दोनों ने एक ही आचा- 
य्यें के पास (इकट्ठे) शिल्प सीखा था। उसका नाम था कालकण्णी 
(>+मनहूस) । समय बीतते बीतते वह दुर्गंति को प्राप्त हो, (आसानी से) 
न जी सकने के कारण सेठ के पास चला श्राया। सेठ ने उसे आश्वासित कर, 
खर्चा दे, उसके परिवार का पालन किया। वह सेठ का उपकारी हो, उसके 
सब काम करने लगा। जब वह सेठ के पास झाता, तो उसे कहा जाता+- 
“कालकण्णी ! खडा हो, कालकण्णी ! बैठ, कालकण्णी ! खा।” सो एक 
दिन सेठ के दोस्तो ने सेठ के पास आकर कहा--सेठ ! इसे अपने पास 
मत रखे। कालकण्णी | खडा हो, कालकण्णी ' बेठ; कालकण्णी ! खा।' 
इस शब्द (को सुनने) से यक्ष भी भाग जाये। यह तेरे योग्य नही। यह दरिद्र 
है, कुरूप हें--तुम्हें इस से क्‍या ? ” 

अनाथपिण्डिक ( ने उत्तर दिया)-- नाम व्यवहार-मात्र हे। पण्डित-जन 
उसका खझु्याल नही करते । श्रुत-माड्भलिक' नही होना चाहिए। केवल नाम 
के कारण, में अ्रपने लगोटिया-यार को नहीं छोड़ सकता।” 

उनकी बात न मान, एक दिन वह अपने भोग-ग्राम' में जाते समय, उसे 
अपने घर का राखा बना कर गया । 

“सेठ गाँव गया है। इसका घर लूटे” (सोच) चोरों ने, हाथ में नाना 
प्रकार के आयुध ले, रात को श्राकर, घर घेर लिया। वह (>|राखा) भी, 
चोरो के आने की आशका से, जागता बैठा था। उसने, चोरो को आया जान, 
मनुष्य को जगा, तू शंख बजा, तू ढोल (>जश्रालिज्ध) बजा' कह महासमज्ज 
(>-मेला) करवाते हुए की तरह, सारे घर को एक शब्द कर दिया। घर 
खाली है, यह हमारी ख़बर गलत है। सेठ यही है” (सोच) चोर पाषाण, 
मुद्गर आदि वही छोड़; भाग गये। 


'साड्रलिक शब्दों का श्रवणमात्र श्रेयस्कर मानने वाले को श्रुत-माज़- 
लिक कहते हे। 

अगले दिन लोगो ने जहाँ तहाँ पडे, पाषाण मुद्गर आदि को देख, 
सविग्न-चित्त हो, यदि आराज इस प्रकार का बुद्धिमान गृह-रक्षक न होता तो 
चोर घर में घुस, इसे यथारुचि लूट कर ले जाते। इस दृढ-मित्र के कारण 
सेठ की हानि नही हुई उन्नति हुई” उसकी प्रशसा कर, सेठ के गाँव से लौटने 
पर, उसे सब हाल कहा। 

सठ ने उन्हें उत्तर दिया--- तुम मेरे ऐसे गृह-रक्षक मित्र को निकलवाते 
थे। यदि, तुम्हारी बात मान, मेने इसे निकाल दिया होता, तो श्राज मेरा कुछ 
भी (बाकी) न रहता। नाम नही चाहिए, हितैषी-चित्त ही चाहिए।” यह 
कह, उसे और भी खर्चा दे अब मेरे पास यह कहने-योग्य बात है' सोच बुद्ध 
के पास जा कर आरम्भ से लेकर सब हाल कह सुनाया। 

बुद्ध ने हे गृहपति ! न केवल अभी कालकण्णी-मित्र ने अपने मित्र के 
घर के माल-असबाब की रक्षा की, पहले भी रक्षा की है' कह, उसके याचना 
करने पर पूर्व-जन्म की कथा कही-- 


ख. अतीत कथा 


पूर्व समय मे बाराणसी में (राजा) ब्रह्मदत्त के राज्य करने के समय, 
बोधिसत्व महान्‌ ऐश्वयवान्‌ सेठ था। उसका कालकण्णी नाम का मित्र था।. 
शष सब (कथा) प्त्युत्पन्न ( >न्वत्तेमान )--कथा सदृश ही। बोधिसत्व ने 
भोग-ग्राम से लौट, वह समाचार सुन, यदि मेने तुम्हारी बात मान, ऐसे 
मित्र को निकाल दिया होता, तो आज मेरा कुछ भी न रहता” कह, यह 
गाथा कही-- 
मित्तोी हुवे सत्तपदेन होति 
सहायो पन द्वादसकेन होति, 
मासद्धभासेन च ज्याति होति 
तत्तुत्तरि श्रत्तसमोषि होति ॥ 
सोहं कर्थ श्रत्तसुखस्स हेतु 
चिरसन्थुतं कालकण्णिं जहेंय्यं ॥ 
[ सात कदम साथ चलने से (झ्रादमी) मित्र हो जाता है, बारह (दिन) 

साथ रहने से सहायक' हो जाता है, महीना आ्राधा महीना (साथ रहने) 
से, आति' (+-रिव्तेदार) हो जाता है, और उस से अधिक (साथ) रहने 
से अपने जैसा (>-ञआत्म-समान) भी हो जाता है। सो में श्रपने श्रात्म- 
सुख के लिए, चिर काल तक साथ रहे, इस कालकण्णि (मित्र) को कैसे 
छोड दूं ? | 





हुवे, निपात-मात्र है। मैत्री करने वाला मित्र हँ--अ्र्थात्‌ (मित्र) 
मैत्री करता है, स्नेह करता है। सो यह (मित्र) सत्तपदेन होति, सात कदम 
इकट्ठे चलने से (भी) होता है, सहायो पन द्वादसकेन होति, सब कृत्यों को 
इकट्ठा करने से, सभी अवस्थाश्रो में साथ (>सह) जाने वाला, 'सहायक' 
सो यह, बारह दिन इकट्ठे रहने से होता हैं। मासद्धमासेन व महीना या' 
आधा महीना (साथ रहने) से । आति होति, बाति ( -“रिश्तेदार)--सदुश 
होता है। तत्तुर्तारे, उस से अधिक साथ रहने से श्रत्तसमोषि होति (+< 
श्रपने जेसा भी होता है) । जहेय्यं, इस प्रकार के मित्र को कैसे छोड़” ? 
मित्रता के रस की प्रदयसा करता है । 





उसके बाद से फिर कोई भी, उनके बीच में कुछ बोलने वाला नही हुझ्ना । 

शास्ता ने यह धर्म-देशना कह जातक का साराश निकाल दिया। 

उस समय का कालकण्णी, (झ्रव का) आ्रानन्द था। बाराणसी सेट्ठी 
तो में ही था। 


८४, अत्यथस्सह्ार जातक 


आरोग्यमिच्छे परसं च लाभ॑ . .” यह (गाथा) बुद्ध ने जेतवन में विहार 
करते समय, एक तभअर्थ-कुशल' पृत्र के बारे में कही । 


अत्थस्सद्वार | ४७७ 


क. वतंमान कथा 


भ्रावस्ती के एक अत्यन्त वैभवशाली श्रेष्ठी का एक पृत्र था, जिसकी 
आयु सात वर्ष की थी (और )जो अत्यन्त प्रज्ञावान्‌ और अर्थ-कुशल' था । 
उसने एक दिन पिता के पास जाकर अ्रथ का द्वार--प्रइन पूछा । वह उस 
प्रशत (के उत्तर) को नहीं जानता था। उसने सोचा--“यह प्रश्न अत्यन्त 
सूक्ष्म है। सम्यक्‌ सम्बुद्ध को छोड कर और कोई भी, ऊपर भवाग्र से लेकर, 
नीचे भ्रवीची (नरक) तक के लोक मे, इस प्रइन का उत्तर नही दे सकता ।” 
वह पुत्र को ले, बहुत सा माला-गन्ध-विलेपन साथ लिवा, जेतबन जाकर बुद्ध 
की पूजा-प्रणाम कर, एक ओर बैठ, भगवान्‌ से कहने लगा---“भन्ते ! यह 
बालक बुद्धिमान्‌ है। श्रथ-कुशल है। इस ने मुझे अर्थ के द्वार के विषय मे 
प्रश्न पूछा हैँ । में इस प्रइत को न जानने के कारण, आपके पास आया हे। 
अच्छा हो, यदि भगवान्‌, मुझे इसका उत्तर दे ।” बुद्ध ने उपासक ! इस 
कुमार ने पहले भी मुझ से यह प्रइन पूछा था, और मैने इसे कह दिया था। 
उस समय यह इस प्रश्त का उत्तर जानता था, लेकिन जन्मान्तर की बात 
होने से अब इसे वह याद नही” कह, उसके याचना करने पर, पूवे-जन्म की कथा 
कही--- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्व महावैभवशाली श्रेप्ठी हुए। उन्तका एक पूत्र था, जिसकी आयु 
सात वर्ष की थी, और जो प्रज्ञावान्‌ तथा अ्र्थ-कुशल' था। उसने एक दिन 
पिता के पास जाकर तात ! श्रर्थ का द्वार कौन सा है ?” करके, अर्थ- 
द्वार-अ्श्न पूछा। उसके पिता ने उस प्रइन (के उत्तर) को कहते हुए, यह्‌ 
गाथा कही--- 
श्रारोग्यसिच्छझे परम च लाभ 
सील॑ च वुद्धानुमतं सुतं च, 
धम्मानुवत्ती च अलीनता च॑ 
श्रत्थस्स द्वारा पमुखा छ्हेंते ॥॥ 

[ आ्रारोग्यता, जो कि परम लाभ है, (सर्वे प्रथम) उसकी इच्छा करे; 
शील (>>सदाचार), ज्ञान-वुद्धों का उपदेश; (बहु) श्रुतता, धर्मानुकुल 
प्राचरण, भ्रनासक्ति--यह छ' अ्र्थ (5-उन्नति ) के प्रमुख द्वार हैं। ] 





श्रारोग्यमिच्छे परम चर लाभं, च' निपातमात्र है। तात ! सर्व प्रथम 
आरोग्य नामक परम लाभ की इच्छा करे! इस श्रर्थ को इस प्रकार स्पष्ट 
किया गया है---आरोग्य कहते हैं, शरीर तथा मन दोनो का आरोग्य होना, 
अनातुरता। शरीर के रोग से पीड़ित होने पर, न तो भ्रप्नाप्त लाभ प्राप्त 
किया जा सकता हूँ, न प्राप्त (भोग) का उपभोग किया जा सकता है। 
लेकिन अनातुर (“नस्वस्थ) होने पर यह दोनों कर सकता है। चित्त के 
क्लेश (ज्नविकार) से पीड़ित होने पर, न तो श्रप्राप्त ध्यान झ्ादि लाभ 
प्राप्त किया जा सकता हैं, न प्राप्त ध्यान फिर समापत्ति-रूप से भोग किया 
जा सकता है। इसके अस्वस्थ रहने पर, श्रप्राप्त लाभ प्राप्त नहीं होता, 
जो मिला है सो भी निष्प्रयोजन होता हूँ । लेकिन इसके (भ्रातुर) न होने पर, 
भ्रप्राप्त लाभ होता है, प्राप्त लाभ सार्थक होता है। सो, आरोग्य परम 
लाभ है, सर्व प्रथम उसकी इच्छा करनी चाहिए। उन्नति का यह एक (मुख्य) 
द्वार है। सील च, श्राचारशील इससे मतलब है लौकिक बरताव। बुद्धानुमतं, 
गुणवुद्धो की, पण्डितों की भमति, मतलब है गुणियों का, गुझुओों का 
उपदेश । सुतं तु, उपयोगी श्रुत, इससे स्पष्ट किया है कि इस लोक में 
अर्थ-निश्चित (-+-उपयोगी) बहुसकछ्ल॑ ( - बहुश्र॒ुतता, शेय) है। घम्मानु 
बत्ती च, त्रिविध, सुचरित्र धर्म के अनुसार चलना, अ्लीनता नर, चित्त 
की अलीनता, श्रनीचता, इससे चित्त का असकुचित होना, श्रेष्ठ होना, उत्तम 
होना स्पष्ट किया है। श्रत्यस्स द्वारा पमुखा छल्ठेते श्रथें >>उनच्नति, इस प्रर्थ' 
कहलाने वाली लौकिक, लोकोत्तर उन्नति के यह छ मुख्य द्वार हैं, उपाय हैं, 
प्रवेश-मार्ग हैं। 





इस प्रकार बोधिसत्व ने पृत्र के भ्रर्थ-द्वार प्रबन का उत्तर दिया। उस समय 
से वह, उन छः धर्मों के अनुसार आचरण करने लगा। 

_ बोधिसत्त्व भी दान आदि पुण्य-कर्म करके (अपने ) कर्मानुसार (परलोक) 
गये। 
बुद्ध ने यह धर्म-देशना कह जातक का साराश निकाल दिया । उस समय 
का पृत्र ही यह (अ्रब का) पुत्र था। महासेठ तो में ही था। 


८५. किम्पक जातक 


“भ्रायतिदोसं नाउञआय . .” यह (गाथा) बुद्ध ने जेतवन में विहरते 
हुए एक आसक्त-चित्त भिक्षु के बारे में कही। 


क. वर्तमान कथा 


एक कुल पूत्र बुद्ध शासन में अत्यन्त श्रद्धा से प्रत्नजित हो, एक दिन 
श्रावस्ती मे भिक्षा मॉगते हुए, एक अलक्त स्त्री को देखकर आसकत हो गया। 
उसके आचार्य्य उपाध्याय उसे बुद्ध के पास लाये। 

बुद्ध ने पूछा--- भिक्षु ! क्या तू सचमुच उत्कण्ठित हैं ?” उसके “सचमुच” 
कहने पर बुद्ध ने कहा हे भिक्ष्‌! यह पाँच काम-गुण ( >>भोग ) भोगने के 
समय सुन्दर लगते हे। लेकिन, उनका भोगना निरय आदि मे उत्पत्ति का 
कारण होने से, वह किम्पक्कफल सदृश हे। किम्पक्कफल, वर्णे-गन्ध तथा 
रस से युक्त होता है, लेकिन खाने पर आऑतो को टुकडे टुकडे कर, प्राणो का नाश 
कर देता है। पहले बहुत से आदमी उसके दोष को न जान (>“देख), 
उसके वर्ण-गन्ध तथा रस में आसक्त हो उस फल को खाकर, प्राण गंवा 
बेठे । यह कह, पूर्व-जन्म की कथा कही--- 


ख. अतीत कथा 
पूर्व समय में बाराणसी में (राजा) ब्रह्मदत्त के राज्य करने के समय, 

बोधिसत्त्व ने सात्थवाह हो, पाँच सो गाड़ियों के साथ पूर्व से पश्चिस को 
जाते हुए, एक जगल के द्वार पर पहुँच, मनुष्यो को एकत्र कर, उपदेश दिया--- 
“इस जगल में विष-व॒क्ष हैँ। मेरे बिना पूछे, कोई किसी ऐसे फल को न खाये, 
जिसे उसने पहले न खाया हो ।” 
मनुष्यों ने जगल को पार कर, उसके द्वार पर फलों से लदा हुआ एक 

किम्पक्क व॒क्ष देखा । उसके टहने, शाखाएँ, पत्ते तथा फल, श्राकार, वर्ण, रस 
और गन्ध की दृष्टि से आम के सदृश ही थे। उनमे से कुछ (आश्रादमियो) ने 
वर्ण, गन्ध तथा रस की ओर खिच, उन्हें श्राम के फल समझ कर खाया । कुछ 
जने सात्थ॑वाह को पूछ कर खायेगे,' (करके) लिये खड़े रहे। बोधिसत्त्व ने 
वहाँ पहुँच, जो फल लिये खडे थे, उन से वहू फल फेकवा, जिन्होने खरा लिये 
थे, उन्हे वमन करा दवाई दी। उन में से कुछ तो निरोग हो गये, लेकिन जो 
बहुत पहले खा चुके थे, वे मर गये । वोधिसत्त्व सकुदल इच्छित स्थान पर 
पहुँच, (वहाँ) मुनाफा कमा, फिर अ्रपने स्थान पर श्राकर, दान आदि पृण्य 
करके, कर्मानुसार (परलोक) गया। शास्ता ने वह कथा कह, श्रभिसम्बुद्ध 
हो, यह गाथा कही-- 

भ्रायतिदोस नाउञ्जाय यो कामें पतिसेवर्ति, 

विपाकन्ते हनन्ति ने किम्पक्कसिव भक्तखितं ॥। 


[जो (आदमी) काम-भोगों के भविष्य के दृपरिणाम को बिना ख्याल 
किये काम-भोगो का सेवन करता है, उस श्रादमी को, उसके काम-भोग, फल 
देने के समय वैसे ही मार डालते हे, जैसे खाये हुए किम्पका-फल ने (मार 
डाला) । |] 





झ्रायतिदोसं नाउञआाय, अ्नागत (>>भविष्य) के दुृष्परिणाम को न 
जान कर। यो कामे पतिसेवति, जो (श्रादमी) वस्तुकामों तथा क्लेश- 
कामों का सेवन करता है। विपाकन्ते हनन्ति नं, वे काम-भोग उस आदमी 
को अपने विपाक (+>फल ) देने के समय भअर्थात्‌ श्रन्त में, निरय श्रादि में 
उत्पत्ति (तथा) नाना प्रकार के दुखों से युक्त कर मारते हैं। कैसे ? किम्प- 
क्कसिव भक्खितं जैसे खाने के समय वर्ण-रस-गन्ध सम्पत्ति के कारण 

रुचिकर किम्पक्कफलं, यदि भविष्य का दुष्परिणाम न देख कर खा लिया 
जाये, तो शअ्रन्त में मार डालता है, प्राणो का नाश कर देता है, इसी प्रकार 
परिभोग के समय यद्यपि काम-भोग रुचिकर लगते हे, तो भी विपाक देने के 
समय मार डालते हे। 

इस उपदेश को मेल मिलने तक पहुँचा, (आये) सत्यो को प्रकाशित 
किया। (पआर्ये-) सत्यो (के प्रकाशन ) के अन्त में उत्कण्ठित भिक्षु श्रोतापत्ति 
फल का लाभी हुआ। शेष परिषद्‌ में से भी कुछ श्रोतापन्न हुए, कुछ सकृृदागामी, 
कुछ अनागामी, कुछ अहँत्‌ हुए । बुद्ध ने भी यह धर्मं-देशना कह, जातक का 
साराश निकाल दिया। उस समय की परिषद्‌ (अब की) बुद्ध-परिषद्‌ थी। 
सात्थंवाह (>>कारवाँ का सरदार) तो में ही था। 


८६५, सीलवीमंस जातक 


“सील किरेव कल्याणं ” यह (गाथा) शास्ता ने जेतवन में विहरते 
समय, एक शील (>>सदाचार) विचारक ब्राह्मण के सम्बन्ध में कही। 


क« वतंमान कथा 


उसकी जीविका कोद्ल राजा पर निर्भर थी। वह त्रिशरण-गत, अखड 
पचशीली तथा तीनो वेदों में पारगत था। यह शीलवान्‌ (>“सदाचारी ) 
हैं, (करके ) राजा उसका विशेष सम्मान करता था। वह सोचने लगा--- 
“यह राजा, अन्य ब्राह्मणों की श्रपेक्षा, मेरा विशेष सम्मान करता है, विशेष 
रूप से गौरव प्रदर्शित करता है। क्‍या यह मेरा सम्मान मेरी जाति, गोत्र, 
कुल, प्रदेश, तथा शिल्प सम्पत्ति (-ज"ज्ञान) के कारण करता है, श्रथवा 
शील-सम्पत्ति (>-सदाचार) के कारण ” अच्छा, इस की परीक्षा करूँगा । 

३१ 

एक दिन उसने, राजा की सेवा में जा, वापिस घर लौटते समय, एक 
सराफ (की दुकान) के फट्ठे पर से, बिना उसे पूछे, एक कार्पापण उठा लाया । 
सराफ, ब्राह्मण के प्रति गौरव का भाव होने से, बिना कुछ बोले (चुप) बैठा 
रहा। श्रगले दिन, दो कार्षाषण उठा लाया। सराफ ने वेसे ही सहन कर 
लिया। तीसरे दिन कार्षापणों की मुट्ठी उठा ली। आज तुमे राजकीय- 
माल लूटते तीसरा दिन हो गया है! (करके) सराफ ने, में ने राजकीय-माल 
लूटने वाला चोर पकडा है--तीन बार शोर मचाया। मनुष्य, इधर उधर 
से आकर बहुत देर से तू सदाचारी बना फिरता था (करके) दो तीन 
प्रहार दे, राजा के पास ले गये। 

राजा ने अफसोस करते हुए, ब्राह्मण ! किस लिए ऐसा पाप-कर्म करता 
हैं" कह, आज्ञा दी, जाग्रो ! इसको राज-दण्ड दो ।' 

ब्राह्मण बोला-- महाराज ! में चोर नहीं हूँ।” 

“तो फिर किस लिए राजकीय सामान के अ्रधिकारी के फट्टे पर से 
कार्षापण उठाये ? 

“तुम्हारे, मेरा अत्यन्त सम्मान करने पर, मेरे मन में सन्देह था कि 
यह जो राजा मेरा सम्मान करता है, वह मेरी जाति आ्रादि के कारण, अ्रथवा 
शील (>>सदाचार) के कारण ? सो, इसकी परीक्षा करने के लिए, मेने 
ऐसा किया। अरब मुझे सम्पूर्णत. विश्वास हो गया, कि तू ने जो मेरा सम्मान 
किया, वह (मेरे) शील के ही कारण किया, न कि जाति आदि के कारण । 
सो, इस कारण (चचबात) से, में इस निश्चय पर पहुँचा कि लोक में 
शील (>नसदाचार) ही उत्तम हैं, शील ही प्रमुख है। घर में रह कर 
काम-भोगों का उपभोग करते हुए में इस शील के (नियमों के) अनुसार 
नहीं रह सकता। इस लिए, में आ्राज ही जेतबन जा कर बुद्ध के पास 
प्रत्रजित होऊँगा। देव ! मुझे प्रग्नज्या (की श्राज्ञा) दें।” यह कह, राजा 
की स्वीकृति ले, जेतवत की ओर चला गया। 

उसके जाति-सुहृद-बन्धुओं ने उसे रोकने का प्रयत्न किया; लेकिन जब 
वह न रोक सके, तो लौट गये। 

उसने बुद्ध के पास जा, प्रब्नज्या की याचना कर, प्रब्रज्या तथा उपसम्पदा 
पा, कर्मस्थान ( >>योगाभ्यास ) में लगे रह, विदर्शना (>>ज्ञान) की वृद्धि से, 

अहँत्व प्राप्त किया । तब बुद्ध के पास जा अच्जा (-अहेत्व ) का व्याकरण 
( >5प्रकाशन ) किया--भन्‍्ते | मेरी प्रब्नज्या का उद्देश पूरा हो गया। 

उसका वह अहंत्व-प्रकाशन' भिक्षुसघ मे प्रगट हो गया। सो एक दिन 
धर्म-सभा में बेठे भिक्षु उसकी प्रशसा कर रहे थे--आवुसो ! राजा 
का अ्रमुक उपस्थायक ब्राह्मण, अपने शील का विचार कर, राजा से पूछ, प्रत्नजित 
हो, भ्रहत्व में प्रतिष्ठित हुआ ।” 

शास्ता ने आकर पूछा-- भिक्षुओ ! इस समय बैठे कया बातचीत कर 
रहे हो ?” “यह (बातचीत) कहने पर, (शास्ता ने) कहा-- भिक्षुओं ' 
न केवल अभी इस ब्राह्मण ने अपने शील का विचार कर, प्रब्रजित हो, अपनी 
प्रतिष्ठा ( >अहेत्व लाभ) की, पहले भी पण्डितो ने अपने शील का विचार 
कर, प्रत्नजित हो, अ्रपनी प्रतिष्ठा की है ।” यह कह, पूर्व-जन्म की कथा कही-- 


ख. अतीत कथा 


पूर्व समय में बाराणसी में (राजा) ब्रह्मदत्त के राज्य करने के समय, 
बोधिसत्त्व उसके पुरोहित थे। वे दानी थे, सदाचारी थे; तथा अखड-पड्न्च- 
शीली थे। राजा, अन्य ब्राह्मणों की अपेक्षा, उनका विशेष सम्मान करता 
था। ... .सब पूर्व सदृश ही । लेकिन बोधिसत्त्व को बॉध कर, राजा 
के पास ले जाने के समय, रास्ते में सँपेरे सॉप का खेल करते हुए, उसे पूँछ 
से पकडते, गरदन पर डालते तथा गले मे लपेटते थे। उन्हें देख, बोधिसत्त्व 
ने कहा--तात ! इसे पूछ से मत पकडो, इसे गले में गरदन में मत 
लपेटो। अरे, यह डस कर, प्राणो का नाश कर देगा ।” सँपरे बोले-- ब्राह्मण 
यह सप॑, शीलवान्‌ है, सदाचारी है, वेसा दुशील नही हैं। तू भ्रपनी दुशीलता 
अनाचार के कारण राजकीय माल लूटने वाला चोर (कहकर ), बाँध कर 
ले जाया जा रहा है।” वह सोचने लगा--- डसना छोडने पर, कष्ट देना 
छोडने पर, जब साँप भी 'शीलवान्‌” कहलाते हे, तो फिर आदमी का तो 
क्या कहना ? लोक में शील ही उत्तम हे। उससे बढ कर और कुछ नही । 

(लोग ) उसे राजा के पास ले गये। 

राजा ने पूछा-- तात ! यह क्या ? ” 

“देव राजकीय धन लूटने वाला चोर।” 

“तो इसे राज-दण्ड दो।* 

ब्राह्मण बोला-- महाराज ! में चोर नहीं हूँ ।” 

“तो फिर किस लिए कार्षापण उठाये ?” पूछने पर, उक्त प्रकार से ही 
सब कहते हुए, कहा सो, में इस कारण से इस निश्चय पर पहुँचा, कि इस 
लोक मे शील ही उत्तम है, शील ही प्रमुख है। और तो रहने दो, यह विषैला 
सर्प भी, न डसने पर, न कष्ट देने पर शीलवान्‌' कहलाता हैं। इस कारण 
से भी शील ही उत्तम है, शील ही श्रेष्ठ है।” इस प्रकार शील की प्रशसा 
करते हुए, यह गाथा कही--- 

सील किरेव कल्याणं सील॑ लोक श्रनुत्तरं, 
पसस घोरविसो नागो सीलवाति न हुज्ञति॥ 

[ शील ही कल्याण-कर है; लोक मे शील से बढकर कुछ नही । देखो | 
यह घोर विषैला सर्प (भी) शीलवान्‌ (हैं) करके, मारा नही जाता । ] 





“सील॑ किरेव .” शरीर-वाणी तथा मत से सदाचार (के नियमों) 
का उललघन न करना, आचार-शील | किर, परम्परा से कहा जाता है। 
कल्याणं, सुन्दरतर। श्रनृत्तर, ज्येप्ठ, सब गुणों का दाता। पस्स, श्रपनी 
देखी बात को सामने करके कहता है। सीलवा'ति न हज्ञ्मति, घोर विपेला 
सपे भी, केवल न डसने, न कष्ट देने भर से, 'शीलवान” करके प्रशंसित होता 
है। न हज्ञति, मारा नही जाता। इस कारण से भी, शील ही उत्तम है। 





इस प्रकार बोधिसत्त्व, इस गाथा से, राजा को धर्मोपदेश कर, काम- 
भोगो को छोड, ऋषि प्रब्रज्या के अनुसार प्रत्नजित हो, हिमवन्त में प्रवेश कर, 
पाँच अभिज्ञा, तथा श्राठ समापत्तियाँ प्राप्त कर, ब्रह्मतोकगामी हुए। 

बुद्ध ने यह धर्म-देशना कह जातक का' साराश निकाल दिया । उस समय 
की राज परिषद्‌ (श्रव की) बुद्ध परिषद्‌ थी। पुरोहित तो में ही था। 

८७, मंगल जातक 


“यस्स मद्भला समूहता” यह (गाथा) बुद्ध ने बेछुबन में विहार करते 
समय, एक ऐसे ब्राह्मण के बारे में कही, जो वस्त्र मे (अच्छे-बुरे) लक्षण 
देखता था। 


क, वर्तमान कथा 


राजगृह-वासी एक ब्राह्मण शगुनों मे विश्वास करता था। वह त्रिरत्न 
( नचुद्ध-धर्म-सघ) से अप्रसन्न तथा मिथ्या-विचार वाला था, (लेकिन) 
था धनी, अत्यन्त धनी, बहुत भोग-सम्पत्ति वाला। उसके सन्‍्दृक मे रक्‍्खे 
हुए वस्त्रों के जोड़े को चूहें काट गये। (जब) नहाकर, वस्त्र ले आओ' 
कहा, तो बताया कि उन्हें चूहे काट गये। 

उसने सोचा-- यदि यह चूहों का खाया कपडो का जोड़ा, इस घर मे 
रहेगा, तो महाविवाश होगा। यह श्रमाद्गलिक है, मनहसीयत है, इसे 
लडके-लडकी, नौकर चाकरो को भी नही दिया जा सकता, क्योकि जो कोई 
इसे लेगा, उसका सब कुछ विनाश हो जायगा। इसे कच्चे इमशान में 
फिकवाऊंगा। लेकिन इसे नौकर चाकरो के हाथ में नहीं दे सकता, कही 
वे लोभ के मारे इसे रख ले, और इस प्रकार विनाश को प्राप्त हो। इसे अपने 
पुत्र के हाथ भेजूँगा ।” उसने अपने पुत्र को बुल॒वा, वह बात समझा कर भेजा- 
लेकिन तात ! तू भी इसे बिना हाथ से छुए, डण्डे पर डाल कर ले जा, और 
कच्चे इमशान में फेक, सिर से नहा कर, लौट आ।” 

बुद्ध भी उस दिन प्रात काल ही ऐसे बन्धुओ को देखते हुए, जिनके 
(श्रार्यें) मार्ग पर आने की सम्भावना हो, पिता-पुत्र के श्रोतापत्ति फल प्राप्त 
करने की सम्भावना देख, मृगो के शिकारी के मृगों की जगह जाने की तरह, 

कच्चे श्मशान के द्वार पर जाकर छ वर्ग की रश्मियो को विसर्जित करते हुए 

बैठे । माणवक (अपने) पिता की बात मान, उस जोडे-वस्त को, घर मे आ 

घुसे साँप की तरह लकडी पर डालकर कच्चे इमशान के द्वार पर लाया। 
बुद्ध ने पूछा--माणवक | क्‍या करता है ?” 

“भो गौतम यह चूहो का खाया हुआझा जोडा-वस्त्र (हे), (यह) 
मनहसीयत है, (यह) हलाहल-विष के समान हैँ। मेरे पिता ने इस डर 
से कि कही दूसरा (कोई) फेकने जाकर लोभ के मारे ले न लें, मुझे (इसे 
फेकने) भेजा है। में इसे फेक कर, सिर से नहाने के लिए श्राया हूँ ।! ” 

“अच्छा | तो फेक दे।” 

माणवक ने फेक दिया। शास्ता अ्रव यह हमारे योग्य है” (कह) उसके 
सामने ही, उसके भो गौतम! यह श्रमाजुलिक हैँ, यह मनहसीयत हैं; 
इसे मत ले, इसे मत ले' मना करते रहने पर भी, उठा कर वेंकछुवन की शोर 
चले गये। माणवक ने जल्दी से जाकर पिता को कहा--तात ! मेने जिस 
जोडे-वस्त्र को कच्चे इमशान में फेका, उसे मेरे मना करने पर भी श्रमण 
गौतम हमारे योग्य है! (कह) ले वेल्॒बन चला गया। 

ब्राह्मण ने सोचा-- वह जोडा वस्त्र भ्रमाडुलिक है, मनहसियत है। 
उसे पहनने से श्रमण गौतम भी नष्ट होगा, विहार भी नष्ठ होगा। उस से 
हमारी निन्दा होगी। सो में श्रमण गौतम को और दूसरे बहुत से वस्त्र दे 
कर, वह वस्त्र फिकवाऊँ।” 

वह बहुत से वस्त्र लिवा, पुत्र सहित वेल्ुवन जा, शास्ता को देख एक शोर 
खडे होकर बोला--भो गौतम | क्या तू ने सचमुच, कच्चे इमशान में से 
जोडा-वस्त्र लिया है ?” 

“हाँ, ब्राह्मण सचमुच” 

'भो गौतम ! वह वस्त्र जोडा अमाजड्जलिक है। उसे पहनने से तुम 
नष्ट होगे, सारा विहार नप्ट होगा । यदि ओढ़ना, बिछौना पर्य्याप्त न हो, तो 
इन वस्त्रो को लेकर, उसे फेंकवा दो ।” 

बुद्ध ने ब्राह्मण ! हम प्रब्नजित हैं। कच्चे इमशान में, गली मे, कड़े में, 
नहाने के घाट (>तीर्थ) पर तथा महामाग्गं मे--ऐसी ही जगहों पर फेंके 
हुए या गिरे हुए चीथडे हमारे योग्य हें। और तू तो, न केवल अश्रभी, किन्तु 

पहले भी इसी विचार का था कह, उसके प्रार्थना करने पर पर्व-जन्म की 
कथा कही--- 


ख. अतीत कथा 


पूर्व समय में सगध देश (>-राष्ट्र ) के राजगृह नगर में धामिक मगध- 
नरेश राज्य करते थे। उस समय बोधिसत्त्व एक उदीच्य ब्राह्मण कुल में उत्पन्न 
हुए थे। ज्ञान प्राप्त करने के बाद ऋषि प्रब्नज्या के अनुसार प्रत्नजित हो गये । 
अभिज्ञा तथा समापत्तियोाँ लाभ कर, हिमवन्त में रहते समय, एक बार 
हिमवन्त से निकल, राजगृह नगर मे राजोद्यान मे पहुँचे । वहाँ रह, दूसरे दिन 
भिक्षा माँगने के लिए नगर मे प्रवेश किया। राजा ने उसे देख कर बुलवाया 
और प्रासाद में बिठा, भोजन खिला, (उससे ) राजोद्यान मे ही रहने का वचन 
लिया। बोधिसत्त्व राज-भवन् में भोजन करते हुए उद्यान मे रहने लगे। 

उस समय राजगृह नगर में एक ऐसा ब्राह्मण था, जो बस्त्रों मे (अ्रच्छे- 
बरे) लक्षण देखता था। उसके बक्से में रक्खा हुआ जोडा वस्त्र. . .सब 
पूर्वोक्त सदृश ही | हाँ, माणवक के इमशान को जाने के समय, बोधिसत्त्व पहले 
से ही जा कर, श्मशान द्वार पर बैठे रह, उसका फेका हुआ जोडा-वस्त्र लेकर 
उद्यान चले गये। माणवक ने जाकर पिता को कहा। पिता ने राजा का 
विश्वस्त तपस्वी नष्ट न हो जाये! सोच बोधिसत्त्व के पास जाकर कहा--- 
तपस्वी ! जिन बस्त्रो को तू ने लिया हे, (उन्हें) छोड नष्ट न हो । 

तपस्वी ने उत्तर दिया--श्मशान में छोडे हुए चिथडे, हमारे अनुकूल 
(योग्य) हैे। हम शक्‌न मानने वाले ( >कोतूहल मद्भलिका ) नहीं। फिर 
बुद्ध, प्रत्येक-बुद्ध, बोधिसत्त्व, किसी ने शकुन मानने की प्रससा नहीं की। इस 
लिए बुद्धिमान्‌ को शकुन मानने वाला नहीं होना चाहिए। (यह) कह, 
ब्राह्मण को धर्मोपदेश दिया । 

ब्राह्मण ने धर्म सुन, पूर्व -विचार ( --दृष्टि) त्याग बोधिसत्त्व की शरण 

ग्रहण की । बोधिसत्त्व भी अविनष्ट-ध्यान रह, ब्रह्मलोकगामी हुआ । बुद्ध ने 
भी पू्वे-जन्स की इस कथा को ला, अभिसम्बुद्ध हुए रहने की अवस्था मे, 
ब्राह्मण को धर्मोपदेश देते हुए, यह गाथा कही--- 

यस्स मसड़ला समहता 
उप्पाता सुपिना च लक्खणा च, 
स मद्भुलदोसवीतिवत्तो 
युगयोगाधिगतो न' जातुसेति ॥ 

[ जिस (आदमी ) के मगल (माज़लिक, श्रमाज्लिक सम्बन्धी विद्वास ) 
उत्पात ( सूय्यंग्रहण, चन्द्रग्रहण आदि उत्पात), स्वप्न (शुभ स्वप्ल, श्रशुभ 
स्वप्न आदि); तथा लक्षण (चिन्ह, शुभ-अ्रशुभ )--यह सब समूल नष्ट हो 
गये है, वह, इन मज्जुल-दोषो को लॉघ जाने वाले, इन द्वल्द धर्मों को जीत 
लेने वाला-5, निरचय प्‌वंक (फिर)इस ससार मे जन्म ग्रहण नही करता। ] 





जिस भ्रहत्‌--क्षीणाश्रव के दृष्ट-मज्जल, श्रुत-मद्भल, मत-मज्नल--यह 
तीनो प्रकार के मज्भूल समूल उच्छिन्न हो गये है । उप्पाता सुपिना च लक्खणा च, 
“इस प्रकार का चन्द्रग्रहण होगा, इस प्रकार का सूर्य्य-ग्रहण होगा, इस प्रकार 
का नक्षत्र-प्रहण होगा, इस प्रकार का तारा (<>उल्का) गिरेगा, तथा इस प्रकार 
का दिशा-दाह (दिशा में आग लगना) होगा” यह पॉच महा-उत्पात हैं, 
नाता प्रकार के स्वप्न, शुभ-लक्षण, अ्रगुभ-लक्षण, स्त्री-लक्षण, पुरुप-लक्षण, 
दास-लक्षण, दासी-लक्षण, अ्सि-लक्षण, वृषभ-लक्षण, झ्रायव-लक्षण, वस्त्र- 
लक्षण, इस प्रकार के लक्षण जिसके यह मिथ्या विश्वास ( दृष्टि-स्थान ) 
समूल नष्ट हो गये हे, वह (आदमी) इन उत्पात श्रादि से भ्रपना मदज्भल 
( कल्याण ) होना वा अ्रमद्भल होना नहीं विश्वास करता। स मड़ूल 
दोस-बीतिवत्तो, वह क्षीणाश्रव, सब मजूलों के दोपो का झतिक्रमण कर 
गया, लाँव गया । युगयोगाधिगतो न जातुमेति इति, क्रोध तथा उपनाह 
( न्‍्-बद्ध-वेर), म्रक्ष, पलास' आदि करके दो-दो एक साथ' आये हुए क्लेश 
( न्‍नचित्त विकार) युग” कहलाते हैं। काम-योग, भव-योग, दृष्टियोग 
भ्रविद्या-योग, यह चारों, संसार में जोतने वाले ( नन्योजन भावतों) होने से 


 'म्रक्ष--दूसरे के गुणों को नष्ट करना । 
 प्लास--अ्रपनी दूसरे गुणी के साथ तुलना करना । 

योग” कहलाते है। वे युग तथा योग, युगयोग, उन्हें अधिगत करने वाला, 
जीतने वाला, लॉघ जाने वाला, सम्यक्‌ अतिक्रान्त कर जाने वाला, क्षीणाश्रव 
भिक्षु, न जातुमेति फिर जन्म-ग्रहण करके, निश्चय से इस लोक में नही झ्ाता । 





इस प्रकार बुद्ध ने इस गाथा से ब्राह्मण को धर्मोपदेश कर फिर, (आर्य) 
सत्यों को प्रकाशित किया। (प्रार्य-) संत्यो (के प्रकाशन) के अन्त में, वह 
सपृत्र ब्राह्मण श्रोतापत्ति-फल में प्रतिष्ठित हुआ । 

बुद्ध ने जातक का साराश निकाला। उस समय (भी) यही (दोनो 
जने) पिता पृत्र थे। तपस्वी तो में ही था। 


८८, साॉरस्भम जातक 


“कल्याणिसेव मुज्चेय्य..” यह (गाथा) बुद्ध ने श्रावस्ती में विहार 
करते समय गाली सम्बन्धी शिक्षा-पद (5-नियम ) के बारे में कही । 


क. वर्तमान कथा 


दोनो कथाये, पूर्वोक्त नन्दि विज्ञाल' जातक के समान ही हे। लेकिन 
इस जातक में बोधिसत्त्व, गन्धार देश (--राष्ट्र) के तक्षशिला (नगर) मे 
एक ब्राह्मण का सारम्भ नामक बेल हुआ। 


ख.- अतीत कथा 


बुद्ध ने पूर्व-जन्म की यह कथा कह, अभिसम्बुद्ध हुए रहने की अवस्था में 


* नन्दिविद्ञाल जातक (२८) 

यह गाथा कही--- 
कल्याणिमेव मुझ्चेय्य नहि मुड्चेय्य पापिकं, 
मोकक्‍्खो कल्याणिया साथु मुत्वा तपति पापिक ॥ 
[ कल्याणकर वाणी को (मुंह से) छोडे। पापी वाणी को (मुँह से) न 
छोड़े। कल्याण कर वाणी का छोडना श्रेयस्कर (साधु) है, पापी वाणी 
को (मुंह से) छोडने वाला (पीछे) तपता है। ] 





कल्याणिमेंव मुझ्चेयय्य..” असत्य, कठोर, व्यर्थ, चुगली (की बात ) 
-+इन चार दोषो से मुक्त, कल्याणकर, सुन्दर, दोष रहित वाणी ही (मुँह से) 
निकाले, छोडे, बोले। नहि मुड्चेय्य पापिकं, पापी, बुरी, दूसरो को अश्रप्रिय, 
अरुचिकर, (वाणी) न निकाले, न बोले। मोक्‍्खो कल्याणिया साधु, कल्याण- 
कांरी वाणी का बोलना ही, इस लोक में अच्छा है, सुन्दर है, भद्र है। मुत्व। 
तपति पापिकं, पापी, कठोर वाणी को छोडकर, निकाल कर, कह कर, 
वह आदमी अ्ञताप को प्राप्त होता है, सोचता है, दु ख पाता है। 





इस प्रकार बुद्ध ने यह धर्मे-देशना ला, जातक का साराश निकाला। उस 
समय का ब्राह्मण (श्रव का) आनन्द था, ब्राह्मणी (श्रब की) उत्पलवर्णा 
(भिक्षुणी) थी, (लेकिन) सारम्भ तो में ही था। 


८&, कुहक जातक 


“बाचाव किर ते श्रासि”, यह (गाथा) बुद्ध ने जेतवन में विहरते समय, 
एक ढोगी --पाखण्डी के बारे में कही। 


कुहक | ४६९१ 
क. वतमान कथा 


कुहक-कथा उद्दाल जातक में आयेगी। 


ख. अतीत कथा 


पूर्वे समय मे बाराणसी में (राजा) ब्रह्मदत्त के राज्य करते समय, एक 
ग्राम के आश्रय में एक कुटिल-हृदय, ढोगी जटिल तपस्वी रहता था। एक 
गृहस्थ (कुटुम्बी) उसके लिए, जगल में एक पर्णशाला बनवा उसे वहाँ बसा, 
अपने घर मे, उसकी प्रणीत-भोजन से सेवा करता था। उस (गृहस्थ) ने, 
उस कुटिल जटिल (>>तपस्वी ) को, यह सदाचारी है” विश्वास कर, चोरो 
के डर से, सोने के सौ सिक्के उसका पर्णशाला मे ले जाकर, वहाँ ज़मीन मे 
गाड कर, कहा--भन्‍्ते ! इसे देखते हें?” तपस्वी बोला--आवुस ' 
प्रत्रजितो को इस प्रकार कहना अनुचित है । हमे पराई चीज में लोभ का नाम 
नहीं।” 'भन्‍्ते! अच्छा” कह उसकी बात पर विश्वास कर वह चला गया। 

दुष्ट तपस्वी ने इतने से गुजारा' चल सकता है (सोच ), कुछ दिन बिता 
कर, उस सोने को ले, रास्ते के बीच में एक जगह रख, आकर पर्णशाला 
ही में रह, फिर एक दिन उस (गृहस्थ) के घर मे भोजन कर चुकने पर कहा-- 
ग्रावुसो | हमने चिर-काल तक तुम्हारा झ्राश्रय ग्रहण किया । चिरकाल तक 
एक ही स्थान पर रहने से मनुष्यो से ससग ( --लगाव ) हो जाता हैं। प्रब्नजितो 
के लिए ससर्ग (>>मोह ) चित्त का मेल है। इस लिए, (अ्रब) हम जाते हे। 

बार बार आग्रह करने पर भी, उसने (अधिक ) ठहरना स्वीकार न किया । 
ऐसा है, तो पधारे भन्‍्ते | ' कह, वह उसे ग्राम के द्वार तक छोड कर लौठ झाया । 

तपस्वी थोड़ी दूर जाकर इस गृहस्थ को, मुझे धोखा देना चाहिए 
(सोच ) अपनी जटाओो के अन्दर एक तिनका रख कर लौट आया। 

गृहस्थ ने पूछा-- भन्‍्ते ! क्यों लौठ आये ? ” 

“झावुसो | तुम्हारे घर की छत में से मेरी जटाओ्रो में एक तिनका 


* उद्दाल जातक (४८७) 

गिर पडा। बिना दी हुई चीज़ लेना, प्रत्नजित के लिए मुनासिब नहीं। 
उस (तिनके) को लेकर आया हूँ ।” 

गृहस्थ ने भन्‍्ते | छोड कर जाये कह श्रहो | आर्य्य कितने सन्देहशील हें; 
पराया तिनका तक नही लेते (सोच ) प्रसन्न हो, प्रणाम कर विदा किया। 

उस समय बोधिसत्त्व ने, सामान के लिए प्रत्यन्त (5-देश ) को जाते 
हुए, उसी गृहस्थ के घर में निवास किया था। तपस्वी की बात सुन इस 
दुष्ट तपस्वी ने, अवदय इस गृहस्थ का कुछ न कुछ उडाया होगा सोच, पूछा--- 
सौम्य ! क्‍या तू ने इस तपस्वी के पास कुछ रक्‍्खा है ? 

“सौम्य ! है, सोने के सौ सिक्‍के 

“तो जा, उस की ख़बर ले।” 

उसने पर्णशाला जाकर, उसे वहाँ न देख, जल्दी से श्राकर कहा--- 
“सौम्य| नहीं है।” 

“तेरे सोने को और किसी ने नही लिया, उस कूट-तपस्ती ने ही लिया है, 
ग्रा उसका पीछा करें, उसे पकड़ें।” 

(दोनो ने) वेग से जाकर, कुटिल' तपस्वी को पकड, हाथो और पैरो से 
पीट कर, उससे सोना मँगवा कर, लिया। 

बोधिसत्त्व ने सोने को देख सौ सिक्‍के ले जाते लज्जा नहीं आई, तिनके 
में शक हुआ' कह, उसकी निन्‍दा कर, यह गाथा कही-- 


वाचाव फिर ते भ्रासि सण्हा सखिलभाणिनो, 
तिणमत्ते श्रसज्जित्थो नो चर निक्‍्खसतं हरं॥ 
[ प्रियभाषी ! तेरी वाणी भर ही मधुर थी । तृण-भर ले जाते तो 
तुझे शक हुआ, लेकिन सौ सिक्‍के (सोना) ले जाते नहीं। ] 





वाचाव किर ते श्रासि सण्हा सखिलभाणिनो, प्रत्रजितों को बिना दिया 
तिनका भी लेना नामुनासिब है” इस प्रकार मुदु वचन बोलते हुए की, तेरी 
केवल बात चिकनी थी। तिणमत्ते श्रसज्जित्थो, कुटिल तपस्वी ! एक तिनके 
में सन्देह (--कौकृत्य) करता हुआ, तू उसमे झ्रासक्त ( >लग्न) हुआ जाता 

था, नो च निक्खसतं हर, लेकिन इन सो सिक्‍को को ले जाते हुए तू, अनासक्त 
निर्लेंग्न ही रहा | 





इस प्रकार बोधिसत्त्व उसकी निन्‍दा कर, हे कुटिल जटिल ( >चतपस्वी ) 
झग्रब ऐसा मत करना” कह, उपदेश दे, स्वकर्मानुसार (परलोक ) गया । 

ब॒द्ध ने यह धर्म देशना ला भिक्षुओ ! न केवल अभी यह भिक्षु पाखडी 
है, पहले भी पाखडी ही रहा हैं, कह, जातक का साराश निकाला। उस 
समय का कुटिल तपस्वी (अब का) पाखण्डी-भिक्षु था। पण्डित पुरुष तो में 
ही था। 


४०, अकतज्ञु जातक 


“यो पुब्बे कतकल्याणो / यह (गाथा) बुद्ध ने जेतवन में विहार 
करते समय, श्रवाथपिण्डिक के सम्बन्ध में कही। 


क. वतंमान कथा 


प्रत्यन्त (-देश) वासी एक सेठ उसका अदृष्ट मित्र था। उसने प्रयन्त देश 
की पैदावार से पाँच सौ गाडियाँ भरकर, अपने प्रादमियो को कहा-- 'भो ' 
जाओो ! इस सामान को श्रावस्ती ले जाकर, हमारे मित्र बडे सेठ अ्नाथ- 
पिण्डिक की उपस्थिति में बेच कर, इसके बदले में सामान ले आओ |” 

उन्होंने अभ्रच्छा! कह, उसकी बात स्वीकार कर, श्रावस्ती जा, बड़े सेठ 
से मिल, उसे भेट दे, वह बात कही । 

बडे सेठ ने स्वागत है! कह, उनको निवास स्थान और खर्चा ( >च्सीधा) 
दिलवा, मित्र का कुशल समाचार पूछ (उस) सामान को बेच उसके बदले में 

सामान दिलवाया। उन्होने प्रत्यन्त देश वापिस लौट, वह हाल अपने सेठ को 
कहा । 

झागे चलकर, अ्रनाथपिण्डिक ने भी, उसी तरह पाँच सौ गाड़ियाँ वहाँ 
भेजी। मनुष्य वहाँ जाकर, भेट दे प्रत्यन्त (-देश) के सेठ से मिले। उसने 
कहाँ से आये ” पूछा। 

“शआवस्ती से, तुम्हारे मित्र श्रनाथपिण्डिक के पास से” । 

होगा किसी आदमी का नाम श्रनाथपिण्डिक--कहू, उनकी हँसी 
की। फिर भेंट लेकर, तुम जाओ्रो' कहा भ्ौर चलता किया । न निवास-स्थान 
ही दिया, त खर्चा । उन्होंने अपने आप सामान बेच उसके बदले में सामान 
ले, श्रावस्ती आकर, सेठ को सब हाल कह सुनाया। 

उस प्रत्यन्त-वासी (सेठ) ने फिर एक बार उसी तरह पाँच सौ गाड़ियाँ 
श्रावस्ती भेजी। मनुष्यों ने भेट लेकर बडे सेठ से भेट की । उन्हें देख, 
ग्रनाथपिण्डिक के घर के ग्रादमी स्वामी ! इनके निवास, भोजन तथा खर्चे 
का हम ख्याल रखेंगे! कह, उनकी गाडियो को नगर के बाहर, ऐसे वैसे 
ही स्थान पर खुलवा कर तुम यही रहो। तुम्हारा यागु-भात और खर्चा 
यही होगा' कह, जाकर नौकर चाकरो को इकट्ठा कर, आधीरात के समय, 
पाँच सौ की पाँच सौ गाडियाँ लुटवा, उनके शोढ़ने बिछावने भी फाड, बैलो 
को भगा, गाड़ियों को बिना पहिये की कर, ज़मीन पर डाल, पह्टियों तक को 
लेकर चले गये। प्रत्यन्तवासी, अ्रपने वस्त्रों तक से हाथ धो, डर के मारे 
जल्दी से भाग कर प्रत्यन्त-देश पहुँचे । सेठ के झादमियो ने, बड़े सेठ को वह 
हाल कहा। उसने यह कहने योग्य बात है' सोच, बुद्ध के पास जाकर, वह 
सब हाल, आरम्भ से सुनाया । 

बुद्ध ने हे गृहपति | न केवल श्रभी वह प्रत्यन्त-वासी ऐसा है, वह पहले 
भी ऐसा ही था कह पूर्व-जन्म की कथा कही--- 


ख. अतीत कथा 


पूर्व समय में बाराणसी में (राजा) ब्रह्मवत्त के राज्य करने के समय, 
बोधिसत्त्व बाराणसी में महावैभवशाली सेठ हुआ । एक प्रत्यन्त-वासी सेठ 

उसका अदृष्ट मित्र था। . सारी अतीत-कथा, वर्तमान कथा के सदृश 
ही। अपने आदमियो द्वारा आज हमने ऐसा किया” कहने पर बोधिसत्त्व ने 
जो अपने पर पहले किये उपकार को नही याद रखते, उनको पीछे ऐसा ही 
(फल) मिलता है कह, सम्प्राप्त मनुष्यों को धर्मोपदेश देते हुए, यह गाथा 
कही-- 

यो पुब्बे कतकल्याणो कतत्थो नावब॒ुज्भृति, 

पच्छा किच्चे समुपन्ने कत्तारं नाधिगच्छति ॥ 


[ जो कोई उपकृृत, पहले किये उपकार को याद नही रखता, उसको 
(फिर) पीछे काम पडने पर, (कोई) उपकार करने वाला नही मिलता । ] 





क्षत्रियादि (वर्णों) मे यो (>-जो) कोई आदमी पृुब्बे (-पहले) 
प्रथमतर दूसरे से कतकल्याणों किये उपकार वाला (->उपकृत) कतत्थो, 
काम समाप्त होने पर, दूसरे का अपने पर किया उपकार और भर्थ न जानता 
है, वह पच्छा अपने किच्चे समुपन्ने (+-काम पड़ने पर) उस काम का कत्तारं 
( >"करनेवाला ) नाधिगच्छति नही पाता है। 





इस प्रकार बोधिसत्त्व, इस गाथा से धर्मोपदेश दे, दानादि पुण्यकर्म करके, 
कर्मानुसार (परलोक) गये। बुद्ध ने यह धर्म-देशना ला, जातक का साराह 
निकाला । उस समय के प्रत्यन्त वासी ही अब के भी प्रत्यन्त-वासी हे । लेकिन 
बाराणसी सेठ में ही था। 


पहला परिच्छेद 
१०, लित्त वर्ग 


8१, लित्त जातक 


“लित्तं परमेन तेजसा” यह (गाथा) बुद्ध ने जेतवन में विहार करते समय 
बिना सोचे विचारे उपयोग करने के सम्बन्ध में कह्ी। 


क. वर्तमान कथा 


उस समय भिक्षुओं को, जो चीवर श्रादि मिलते थे, वे उन्हे प्रायः बिना 

सोचे विचारे ही उपयोग में लाते थे। (चीवर श्रादि) चारो प्रत्ययो' को 
बिना सोचे समभे उपयोग में लाने के कारण, वें निरय ( #वनरक ) तिरिद्चीन 
योनियो से मुक्त न होते थे। बुद्ध ने इस बात को जान, भिक्षुओ्रो को भ्रनेक 
प्रकार से धर्म-कथा कह, बिना सोचे विचारे (किसी चीज़) के उपयोग मे लाने 
के दुष्परिणाम दिखा कर कहा-- भिक्षुत्रों! एक भिक्षु के लिए, चारो 
प्रत्ययों के मिलने पर, उन्हें बिना सोचे समझे उपयोग में लाना अनुचित है । 
इस लिए अब से, सोच विचार कर, उपयोग में लाया करो ।” (ग्रह कह ) 
प्रत्येक्षणा ( तसोच विचार) की विधि (क्रम) स्पष्ट करते हुए--- 
“भिक्षुओ यहाँ भिक्षु सोच विचार कर चीवर का सेवन ( -*उपयोग ) 
करता है, शीत के प्रतिधात के लिए. . “को पाँति (तति) करके 'भिक्षुओ्रो ! 
चारो प्रत्ययों का सोच विचार कर सेवन करना उचित है। बिना सोचे 


* चीवर (+-वस्त्र,) २ पिण्डपात (भोजन), हे शयनासन (झोढ़न- 
विछावन ), ४ गिलान प्रत्यय (--मेषज्य श्रादि) । 
“इध भिक्‍खये भिक्‍खु पटिसंखा योनिसो .. . (खुहुक पाठ) । 

विचारे उपयोग मे लाना हलाहल-विष को उपयोग में लाने के सदृश है । पुराने 
(समय में) आदमियो ने बिना सोचे विचारे उपयोग (>>परिभोग ) करने 
के दृष्परिणाम को न जान कर विष खा लिया, भश्रौर उस से विपाक ( >*फल ) 
मिलने के समय, महान्‌ दु ख भोगा” कह, पूर्व जन्म की कथा कही--- 


ख. अतीत कथा 


पूर्व समय में बाराणसी, में (राजा) ब्रह्मदत्त के राज्य करने के समय, 
बोधिसत्त्व, एक महान्‌ धनवान्‌ कुल में उत्पन्न होकर, आयु बडी होने पर 
जुआरी हो गये। एक दूसरा कुटिल जुआरी बोधिसत्त्व के साथ खेलते समय, 
जब उसकी अपनी जीत होने लगती, तब तो धाँधघली न करता लेकिन जब हार 
होती दीखती, तो गोटी को मुँह में डाल कर, गोटी खो गई (करके) खेल में 
धाँधली मचा' चल देता। 
बोधिसत्त्व ने उसका कारण जान श्रच्छा | इसका उपाय करूँगा” सोच, 
गोटियाँ ले, उन्हें श्रपने घर ले जाकर हलाहल विप से रग, बार बार सुखा 
कर, उन्हें ले, उसके पास जाकर कहा--सौम्य ! झा जुआ खेले ।” 
उसन सौम्य ! अ्रच्छा' कह, क्रीहा-मण्दल तैयार कर, उसके साथ खेलते 
हुए, श्रपती हार होती देख एक गोटी मुँह में डाल ली। बोधिरात्त्व ने उसे 
ऐसा करते देख “निगल, पीछे पता लगेगा कि यह क्या हैं ?” कह, उसे दोप' 
देने के लिए यह गाथा कही-- 
लित्ं परमेन तेजसा 
गिलसक्ख पुरिसो न बुज्कति, 
गिल रे ! गिल पापधृत्तक ! 
पच्छा ते कटुक भविस्सति ॥ 
[बडे तेज (विप ) से लिपटी हुई गोटी को निगराने बाला, उसे उसे समय नहीं 
जानता। अरे ! पापी धूर्त | निगल, निगल | पीछे ते 2 सका ॥ वा फल सोगेगा।] 





लित्तं, माली हुई, रगी हुए । परमेन तेजसा, उत्तम वेज हलाह़ल विध से । 
गिल, निगलते हुए। भ्रक्‍्खं, गोली ( गाटी) । न बुज्भति, नहीं जानता कि 
३२ 

यह निगलतने से, मेरा क्या करेगी। गिल रे, अरे निगल । गिल, फिर कहता हे, 
ज़ोर डालने के लिए। पच्छा ते कटुकं भविस्सति, तेरे इस गोटी को निगलने 
के बाद, यह विष तीक्षण होगा | 





बोधिसत्त्व के कहते ही कहते, वह विप के जोर से मच्छित हो, श्राँले बदल, 
दरीर को भुका गिर पडा। 

बोधिसत््व अब इसे जीवनदान देना चाहिए (सोच) दवाई मिलाकर, 
उल्टी की औषधि दे, वमन करा, घी, गुड़, मधु, शक्कर भ्रादि खिला, अरोगी 
कर, फिर ऐसा न करना---यह उपदेश दे, दान आदि पुण्य कर्म कर, अपने 
(कर्मानुसार) परलोक गये। 

बुद्ध ने इस धर्म-देशना को ला भिक्षओ ! बिना सोचे समझे, (प्रत्ययों 
का) परिभोग, वैसा ही होता है, जैसे बिना सोचे समझे हलाहल (विप) का 
परिभोग” कह जातक का साराश निकाला। 

उस समय पण्डित धूत में ही था। कुठिल धूतें यहाँ नहीं कहा गया। 
जैसे यहाँ, वैसे ही हर जगह । जो इस समय (“बुद्ध के समय) नहीं है, वह 
नही कहा गया हैं। 


९8९२, महासार जातक 


“उक्कट्ठे स्रमिच्छन्ति, .” यह (गाथा) बुद्ध ने जेतवन, में विहार 
करते समय, श्रायुष्मान्‌ श्रानन्द के बारे में कही। 
क. वतमान कथा 


एक समय कोशल-नरेश की स्त्रियो ने सोचा-- (लोक में) बुद्ध का उत्पन्न 
होना दुर्लभ है। वैसे ही मनुष्य-जन्म का लाभ दुलंभ है, और फिर सम्पूर्णे- 

न्द्रियो वाला होता और भी दुर्लभ है। हम ऐसा दुर्लभ भ्वसर पाकर भी, 
अपनी रुचि के अ्रनुसार न विहार जाने पाती हैं न धर्म सुनने, न पूजा करने और 
न दान देने । ऐसे रहती हें, जैसे सन्दृक़ में बन्द करके रखी गई हो। मा, 
हम राजा को कहकर, एक ऐसे भिक्षु को बुलबाकर जो हम घमाषदेश देते 
के योग्य हो, उस से धर्म सुने। उस से जो (ग्रहण) कर सकेगी, करंगी, दान 
आदि पृण्य-कर्म करेगी। इस प्रकार हमारा यह सुश्रवसर सफल होगा ।'' 

उन सब ने राजा के पास जा, अपना विचार कहा। राजा ने 'भप्रच्छा' 
कह स्वीकार किया। 

एक दिन राजा ने उद्यान क्रीडा खेलने की इच्छा से माली को बुलाकर 
कहा-- उद्यान साफ करो ।” माली ने उद्यान साफ करते हुए एक यक्ष के 
नीचे बुद्ध को बेठे देख, राजा के पास जाकर कहा--देव ! उद्यान साफ़ 
है। और एक वक्ष के नीचे भगवान्‌ बैठे हे!” 

राजा, सौम्य ! श्रच्छा, बुद्ध के पास धर्म भी सुनेगे' (कह) सजे रथ 
पर चढ, उद्यान पहुँच बुद्ध के पास गया। 

उस समय छन्रपाणी नामक एक श्रनागामी उपासक बुद्ध के पास बैठा 
धर्म सुन रहा था। राजा, उसे देख, कुछ देर संदिग्ध खड़े रह, फिर यह बरा 
श्रादमी न होगा, यदि बुरा होता, तो बुद्ध के पास बैठ कर धर्म ने सुनना । सो 
यह अच्छा ही झादमी होगा सोच, बुद्ध के पास जा, प्रभाम कर, एक झोर 
बेठ गया। उपासक ने, बुद्ध का भ्रगौरव होने के इर से, राजा के झाने पर लड़ा 
होना, वा प्रणाम करता, आदि कुछ नहीं किया। इससे राजा उसके प्रति 
भ्रसन्तुप्ट हुआ । 

बुद्ध ने राजा असन्तुप्ट हुआ जान, उपासक की प्रशसा की--मट़ा: 
राज यह उपासक बहुश्रुत है, झागम ( धर्म) का जाता है, और काम- 
भोगों में बीतरागी है।” 

राजा ने यह कोर्ट ऐसा ही नहीं होगा, जिस ही ब.८ प्रशसा २ २, 2' 
सोच कर कहा--उपासक ! जिसे किसी चीज़ की जरूरत हा, वहना | 
उपासक ने अच्छा कह, स्वीकार किया । राजा, बे के वास धर्मापदेश मुन, 
बुद्ध की प्रदक्षिणा कर चला गया। 

एक दिन प्रासाद के क्रपश खिडका सा (०, खड़े उसने देखा 

कि प्रात:काल का भोजन करके, छतरी हाथ में लिये वह उपासक, जेतवन 
जा रहा है। उसने उसे बुलवा कर कहा--उपासक ! तू बहु-श्रुत है। 
हमारी स्त्रियाँ धर्मं सुनना और सीखना चाहती हैं । भ्रच्छा हो, यदि तू उन 
को धर्म सुनावे ।” 

“देव! राजा के श्रन्त पुर में, गृहस्थी का धर्मोपदेश देना या बाँचना, 
मुनासिब नहीं; श्रार्यों (<-भिक्षुओ) का ही मुनासिब है। 

राजा ने यह सत्य ही कहता है' (सोच ), उसे भेज, स्त्रियों को बुलवाकर 
पुछा--'भद्दे ! में तुम्हें धर्मोपदेश करने के लिए तथा बाँचने के लिए, बुद्ध 
के पास जा कर, एक भिक्षु माँगता हूँ। भ्रस्सी मह्मास्थविरों में से किस भिक्षु 
को माँग ?” उन सब ने सलाह करके धर्म भाण्णगारिक श्रानन्द स्थविर को 
ही पसन्द किया । 

राजा ने बुद्ध के पास जा, प्रणाम कर, एक ओर बैठ कर, कहा--- भस्ते ! 
हमारे घर की स्त्रियाँ झ्रानन्द स्थविर से धर्मं सुनना श्रौर सीखना चाहती हैं। 
अ्रच्छा हो, यदि स्थविर हमारे घर में उपदेश दे शौर बचे |” 

बुद्ध ने भ्रच्छा' कह, स्वीकार कर स्थविर को झ्राज्ञा दी । 

उस समय से लेकर राजा की स्त्रियाँ, स्थविर के पास धर्म सुनती श्रौर 
सीखती । एक दिन राजा की चूड़ामणि खो गई। राजा ने उसको खोया 
जान सुन, भ्रमात्यों को बुला कर श्राज्ञा दी कि भ्रन्त'पुर के सब ग्रादमियों की 
पकड कर, उनसे चूडामणि निकलवाड। श्रमात्य स्त्रियों से श्रारम्भ करके, 
चूड़ामणि खोजते हुए, उसके न मिलने पर, लोगो को तंग करने लगे। उस 
दिन झ्रानन्व स्थविर राजभवन में गये। जैसे पहले स्व्रियाँ स्‍्थविर को देखते 
ही हृष्ट-तुष्ट हो धर्म सुनती और सीखती थी, उस दिन वैसा न कर वे सब 
दु खित-चित्त ही रही। 

स्थविर के आज तुम, ऐसी कंसे हो गईं ? ' पूछने पर, वे बोलीं--- भन्‍्ते ! 
राजा की चूड़ामणि खो गई (करके) श्रमात्य स्त्रियों से लेकर राज-भवन के 
अन्दर के सभी आदमियों को तंग करते हैं। नहीं जानती कि उसका क्या 
होगा ” सो उसी से हम दु खी हैं।” 

स्थविर ने चिन्ता न करो' कह, उन्हें श्राइवासन दे, राजा के पास जा, 
बिछे आसन पर बेठ कर पूछा-- महाराज ! क्या तुम्हारी मणि खो गई ? ” 


महासार ] ५.० ९ 


“भन्‍्ते | हाँ। 

“भ्हाराज | क्‍या उसे खोजवा सके ?” 

“भत्ते | अ्रन्दर के सभी लोगों को पकड़, कष्ट देकर भी, नहीं खोजवा 
सका । 

“महाराज बिना लोगों को कष्ट दिये ही, ढूँढ निकालने का एक उपाय 
है।” 

“भन्ते | कौन सा उपाय ? ” 

“महाराज! पिण्ड-दान 

“भन्ते | कैसा पिण्ड-दान ? 

“महाराज | जिन जिन पर सन्देह हो, उन सब को गिन कर, एक एक 
के हाथ में एक एक पराल (>#फूस) का गोला वा मिट्टी का गोला देकर, 
उन्हें कहा जाना चाहिए कि प्रात काल ही उन (गोलों ) की लाकर भ्रमुक स्थान 
पर डाले । जिसने (चूडामणि) लिया होगा, वह उस में डाल कर ले 
ग्रायेगा। यदि पहले ही दिन लाकर डाल दे, तो श्रच्छा और यदि न डालें 
तो दूसरे दिन, तीसरे दिन भी वैसा ही किया जाना' चाहिए। एस प्रकार 
लोगो को कप्ट भी न होगा, और मणि भी मिल जायगी । ऐसा कह कर स्थविर 
चले गये । 

राजा ने (स्थविर के) कथनानुसार तीन दिन डलबायें। (लोग) मणि 
नही लाये। स्थविर ने तीसरे दिन श्राकर पूछा-- महाराज! क्‍या मणि 
डाल दी ?” 

“भन्ते ! नही डालते ।” 

“तो महाराज ! (प्रासाद के) महान तहले पर ही, किसी छिपे हार स्थान 
में पानी की भरी हुई मटकी रखता कर, उसके गिर्दे कनात तनसवरा कर, 
राजभवन के रत्री-पुस्यो को कहे कि, वढ़ सब चादर आाद सो कर एक शक 
करके, कनात के श्रन्दर घस, हाथ घोकर आये । बह >पावज।। कर, स्थविर 
चले गये। राजा ने वैसा ही करवाया । 

मणि चुराने वाले ने सोचा-- बट असम्भव है कि चर्म भाग्रधारिए 
इस मुकदमे को अपने हाथ में ले कर, बिना मंधि लि। व वाव झेक रहों। प्रव 
मणि डाल देनी चाहि!।” (यह सोच) बह मणि को छिपा कर से जा 

कनात के अन्दर घुस, चाटी में डाल कर निकल झाया। सब के (बाहर ) 
निकल आने पर, पानी फेकने पर, मणि मिल गई। 

राजा सन्तुष्ट हुआ कि स्थविर के कारण, बिना लोगो को कष्ट दिये ही 
मणि मिल गईं। (महल) के अन्दर के आदमी भी प्रसन्न हुए कि स्थविर 
के कारण हम महादु ख से मुक्त हो गये। 'स्थबिर के प्रताप से राजा की 
मणि मिल गई (करके) स्थविर का प्रताप सारे नगर और भिक्षु-सघ 
में प्रसिद्ध हो गया। धर्म-सभा में बैठे भिक्षु (आनन्द) स्थविर की. प्रशसा 
करने लगे-- आ्रावुसो | श्रानन्द स्थविर ने अपने बहु-श्रुतपन से, पाण्डित्य से, 
उपाय-कुशलता से, बिना लोगों को कष्ट होने दिये, ढग से ही राजा की 
मणि खोजवा दी |” 

बुद्ध ने आकर पूछा---भिक्षुओं ! इस समय बैठे क्‍या बातचीत कर रहे 
हो ” ” “यह बात-चीत” कहने पर, (बुद्ध ने) “भिक्षुओ ! न केवल अरब भ्रानन्द 
ही ने दूसरो के हाथ पडी हुई चीज़, निकलवाई, पूर्व समय में भी पण्डितों ने 
बिना लोगो को कष्ट दिये, ढंग (<“उपाय) से ही तिरण्चीनों के हाथ मे पड़ी 
हुई चीज़ निकलवाई थी” कह, पूर्व-जन्म की कथा कही--- 


ख. अतोत कथा 


पूर्व समय में बाराणसी में (रजा) ब्रह्मदत्त के राज्य करने के समय, 
बोधिसत्तव सब शिल्पो ( --शास्त्रो) में सम्पूर्णता प्राप्त कर, उसी (राजा) के 
अमात्य हुए। एक दिन राजा ने, श्रनेक भ्रनुयाइयों के साथ, उद्यान में जा 
(वहाँ) जगल में घूम, जलक्रीडा करने की इच्छा से, मद्ल-पुफाणणी में 
उतर, भ्रन्त:पुर की स्त्रियों को भी पुकारा । स्त्रियाँ, श्रपनें भ्रपने सिर के, 
तथा गले के गहनो को उतार (अपने अपने) श्रोढ़नों में डाल, (उन्हें) पेंटियों 
पर रख, दासियो को सौंप, पुष्करिणी में उतरीं। 

उस बाग्न में रहने वाली, शाखा पर बैठी हुईं एक बन्दरी देवी को, ज़ेवरों 
को उतार, चादर में डाल पेटी पर रखते देख, उसके मुक्ताहार को पहनने 
की इच्छा से बैठकर देखने लगी कि दासी कब गहनो की ओर से लापरवाह 
होती है। उनकी रखवाली करती हुईं दासी इधर उधर देखती हुई, बंठी 
ही बेठी ऊंघनें लगी। बन्दरी उसे लापरवाह देख हवा के वेग से उतर, महा 

मुक्ताहार को (अ्रपनी) गरदन में डाल, हवा की तेजी से उछल, एक शाखा 
पर जा, दूसरी बन्दरियो के देख लेने के डर से, उस (हार) को एक वृक्ष की 
खोल मे छिपा, खुशी खुशी बैठ कर, उसकी रखवाली करने लगी। 

उस दासी ने भी जाग कर, मुक्ताहार को न देख, काँपते हुए श्रौर कोई 
उपाय न देख ज़ोर से चिल्लाना शुरू किया-- अभादमी, देवी का मुक्ताहार ले 
कर भाग गया।” 

पहरेदारो ने जहाँ तहाँ से इकट्ठ हो, उसकी बात सुन, राजा से निवेदन 
किया। राजा ने कहा--“चोर को पकड़ो। आ्रादमी बाग से निकल चोर 
को पकडो', चोर को पकडो” करके, इधर उधर देखने लगे। 

एक उगाही करने वाले दिहाती आदमी ने, उस शब्द को सुना, तो वह 
कॉपता हुआ भागा। उसे देख, राजकीय आदमियो ने यही चोर होगा 
सोच, उसका पीछा कर, पकड़, (उसे) पीठा-- अरे ! दुष्ट चोर! इस 
प्रकार का महा-मूल्यवान्‌ गहना ("“कण्ठा) लिये जाता है।" 

उसने सोचा--- यदि मेने कहा कि मेरे पास नही है, तो आज मेरी जान 
नबचेंगी। (यह लोग) मुझे पीट पीट कर ही मार देगे। उसे स्वीकार कर लूँ ।” 
उसने कहा---- स्वामी ! हाँ, मेने लिया है।” उसे बाँध कर राजा के पास 
ले गये। राजा ने भी पूछा-- लिया है तू ने महा-मृल्यवान्‌ कण्ठा ? ” 

“देव! हॉँ। 

“ग्रब, वह कहाँ है ? 

“देव! मेने कभी पहले, कोई कीमती मिजा ( >पलग) भी नहीं देखा। 
सेठ ने मुझे (कह कर) मुझ से, महामल्यवान्‌ कण्ठे की चोरी कराई हैं। 
सो, मेने वह लेकर, उसे दे दिया। (अब) वह जानता है ।” 

राजा ने सेठ को बुलवा कर पूछा-- तूने ढसके हाथ से सटास वलान्‌ 
कण्ठा लिया है ?” 

“देव! हाँ। 

“बह कहाँ है ? 

“में ने परोह्तित को दे दिया। 

पुरोहित को भी बलवा कर, वैसे ही पछ्छा । उसने भी रवीयार कर कहा--- 
“मेने गन्धर्व को दिया।” उसे भी बुलबा कर पूछा--- तू ने पुरोहित के हाथ 

से महा-मूल्यवान्‌ कण्ठा लिया ? 

“देव! हाँ।” 

“बह कहाँ है ? ” 

“मैने चित्त-विक्रति के कारण वर्ण-दासी (वेश्या) को दे दिया।” 
उसे भी बुलवा कर पूछा--उसने कहा--“ नहीं लिया।” उन पाँच जनो को 
पूछते ही पूछते सूर्य्यास्त हो गया। 

अझ्रब विकाल हो गया, कल देखेगे! (सोच) उन पाँचों जनो को अमात्यो 
को दे, राजा नगर को चला गया। बोधिसत्व ने सोचा--- यह कण्ठा भ्रन्दर 
के आदमियो मे खोया गया है, और यह गृहपति बाहुर का आदमी है । द्वार 
पर कडा पहरा है, इस लिए श्रन्दर का आदमी भी उसे लेकर भाग नही सकता । 
इस लिए न तो बाहर के आदमी ने लिया है, न अन्दर (घर) के। मालूम 
होता है उद्यान में ही घूमने वाले किसी ने उड़ाया है। इस दरिद्र आदमी ने 
मैने सेठ को दिया” झ्पने को बचाने के लिए कह दिया होगा, और सेठ ने भी 
'मेंने पुरोहित को दिया, इकट्ठे होकर मुक्त होगे सोच, कह दिया होगा, भ्रौर 
पुरोहित ने भी मेंने गवैय्ये (>>गन्धर्व) को दिया कारागार में गवैश्ये के 
कारण सुख से रहेंगे, सोच, कह दिया होगा, शौर गवेय्ये ने भी मेंने वेश्या को 
दिया” (कारागार में) अनुत्कण्ठित रहेंगे, सोच, कह दिया होगा। यह 
पाँचो के पाँचों चोर नही होगे। उद्यान में बन्दर बहुत हैं। कण्ठा, एक न एक 
बन्दरी के हाथ लगा होगा।” 

उसने राजा के पास जा कर कहा-- महाराज ! चोरों को मेरे जिम्मे 
करें। मे चोरी का पता लगाऊँगा” राजा ने अच्छा ! पण्डित ! पता लगा 
(कह) उसको चोर सौंपे । 

बोधिसत्त्व ने अपने नौकरों ( >>दासों) को बुलवा कर श्राज्ञा दी कि 
उन पाँचों झ्रादमियों को एक जगह रख, उनके खारो शोर पहरा लगा, जो 
वह एक दूसरे को कहें, (उसे ) कान देकर, (सुन) मेरे पास आकर कहें। यह कह 
बोधिसत्त्व चले गये। उन श्रादमियों ने वैसा ही किया । 

तब, उन मनुष्यों के इकट्ठे होकर बैठने के समय, सेठ ने उस गृहपति से 
पूछा-- भरे दुष्ट गृहपति ! तू ने मुझे, या मेने तुझे इस से पहले कहाँ देखा ? 
तू ने मुझे कण्ठा कब दिया २” स्वामी ! में महा-मूल्यवान्‌ वृक्ष के पाँवों के 

मिजे (>-पलंग) तक को नहीं जानता। श्राप के कारण में छूट जाऊँगा। 
(सोच) मेने ऐसा कहा। स्वामी ! क्रोध न करें।” पुरोहित ने भी सेठ से 
पूछा--सेठ जो तुझे इसने नही दिया, वह तूने मुझे कैसे दिया ? 

“४ हम दोनो बडे भादमी हैं, हम दोनो के इकट्ठे होने से काम जल्दी 
होगा, सोच कहा ।” गवय्ये ने भी पुरोहित से पूछा--ब्राद्मण ! सूने मु 
कण्ठा कब दिया ? 

“में, तेरे कारण, रहने की जगह सुख से रहेंगी, सोच, कह दिया।' 

वर्ण-दासी ( >>वेद्या) ने भी गन्धर्व ( >गवेय्ये) से पूछा-- भरे ! दुष्ट 
गन्धर्वे ! में कब तेरे पास गई, या कब तू मेरे पास झाया ? तूने मुझे कण्ठा 
कब दिया ?” “भगिनि ! क्रुद्ध क्यो होती है ? हमारे पाँचो के इकट्ठे रहने 
से गृहस्थी हो जायगी, अनुत्कण्ठित हो, सुख से रहेंगे! सोच, कह दिया । 

बोधिसत्त्व ने भ्रपने नियोजित आदमियों से यह बात चीत सुन, वह आदमी 
चोर नही है, यह निरचय पूर्वक जान बन्दरी का लिया हुआ कण्ठा उस से 
ढग से गिरवाऊंगा' सोच, लाल रग की ऊन की बहुत सी कण्ठियाँ बनवा, 
उद्यान की बन्दरियों को पकडवा, वे कण्ठियाँ, उनके हाथ, पैर गरदन ग्रादि 
में पहनवा, उन्हें छोड दिया। बह बन्दरी कण्ठे की रखबाली करती हुई, 
उद्यान में ही बैठी रही। 

बोधिसत्व ने आादमियों को श्राज्ञा दी--- तुम बाग में जाकर, सब्र 
बन्दरियों की परीक्षा करो । जिस के पास बह कण्ठा देखों, उसे त्रास दिखा कर, 
उस से वह कण्ठा ले लो।” उत बन्दर्यों ने भी, हमें कठियाँ मिली' सोच 
प्रसन्न हो, उद्यान में घूमते घूमते उस बन्दरी के पास जाकर कहा---दियों ! 
हमारे जेवर ।” वह ईर्पो को सहन न कर सकते के कारण हस लाल रगे के 
धागे के जेवरों से क्या ?' कह, (अपना) मकक्‍ताह्वार पहन कर लिकली । 

उन आदमियों ने उसे देख, उस से कण्ठा दटवा, वधिसलय हो लाकर 
दिया। उसने राजा के पास से जाकर, दिया कर कटा- "दवा! गह् हे 
तुम्हारा कण्ठा। बट पाँयों आउसी लिदधि ढै। इसे, उद्यान की बन्चरी ने लिया 
था। 

लेकिन, हे पण्डित | तूने कैस जाता कि यह बन्दरी के हाथ लग गया, 
(आर फिर) कंसे ते ने लिया £ 

उसने सब कह सुनाया। 
राजा ने सन्तुष्ट चित्त हो, सग्राम-भूमि आदि में शूर वीरों श्रादि की 
आवश्यकता पडती है! कहते हुए, बोधिसत्त्व की प्रशसा स्वरूप यह गाथा 
कही--- 
उक्‍कठठे सूरमिच्छन्ति मन्‍्तीसु श्रकुतहुलं, 
पियज्च भ्रम्नपानम्हि श्रत्ये जाते च पड़ित॑ं ॥ 


[ संग्राम में शूर (आदमी) मिले, ऐसी इच्छा होती है, सलाह करने में 
श्रकुतूहूल ( >-जो बात प्रगट न करे, ऐसा) श्रादमी मिले, ऐसी इच्छा होती 
है, खाने पीने की सामग्री रहने पर, प्रिय ( -सम्बन्धी ) भादमी मिले, ऐसी 
इच्छा होती है, और कोई समस्या आ पड़ने पर, पण्डित( बुद्धिमान) ग्रादमी 
मिले, ऐसी इच्छा होती है। ] 





उक्कट्ठे, काम आ पड़ने पर ( .-5उपकद्ठे ) दोनो श्रोर से कट्ठ होने पर, 
सग्राम मे, सम्प्रहार होते रहने पर। सूरमिच्छन्ति, माथे पर विजली गिर पडने 
पर भी न भागने वाले शूर की इच्छा करते हैं, उस समय इस प्रकार के सग्राम 
योधा की आवश्यकता पड़ती है। मन्‍्तीसु अ्रकुतहलं, कर्तव्याकर्तव्य के श्रा 
पडने पर, मन्त्रियो में जो अकुतृहल मँह न खोलने वाला -रबात न प्रगट 
कर देने वाला हो, उसकी इच्छा करते है, वैसे की उस समय पर आवश्यकता 
पडती हैँं। पियछ्च श्रश्नपानम्हि, मधुर खाने पीने की चीज़ पास होने पर, 
साथ खाने के लिए प्रिय श्रादमी की इच्छा करते हैं, वैसे की उस समय आ्राव- 
श्यकता पड़ती है। श्रत्थे जाते च पण्डितं, गम्भीर अर्थ गम्भीर धर्म ( समस्या) 
किसी भी बात वा प्रश्न के उत्पन्न होने पर पण्डित, विचक्षण ( --बुद्धिमान) 
आदमी की इचक्ष्छा करते हैं, वैसे समय पर उसी की भश्रावश्यकता पड़ती है। 





इस प्रकार राजा, बोधिसत्त्व की प्रशसा कर, स्तुति कर, जोर की वर्षा 
बरसाने वाले बादल की तरह, सात' (प्रकार के) रत्नों से पूजा कर, उसके 
उपदेशानुसार आचरण कर, दान आदि पृण्य कमे करके, कर्मानुसार 
(परलोक ) गया। 

बोधिसत्त्व भी कर्मानुसार गये। शास्ता ने इस धर्म-देशना को ला, रथविर 
की प्रशसा कर, जातक का साराश निकाला। उस समय, राजा (प्रब का) 
आ्रानन्द था। बुद्धिमान्‌ श्रमात्य तो में ही था। 


६३. विस्सासभोजन जातक 


“न विस्ससे अ्रविस्सत्थें” यह (गाथा) बुद्ध ने जेलबन में विहार करत 
समय, विश्वस्त-भोजन के वारे मे कही । 


क. वर्तमान कथा 


उस समय भिक्षु प्राय' यह हमें माता ने दिया है, यह पिला ने दिया हैं, 
यह भाई ने दिया हैँ, यह बहन ने, चाची ने, लाचा से, मामा ने (तथा) मामी 
ने दिया हैं! (करके) रिश्तेदारों के दिये द्वार चारो प्रत्ययों म विध्वरत दान 
के कारण, उन्हें बिना सोचे विचारे ही उपयोग में लाते थे। शास्ता ने, मुभे 
भिक्षुओं को उपदेश करना उचित है सोच, भिक्षओं की एकत्र करवा कक्ो-+- 
“भिक्षुओ | भिक्षु को चाहिए कि वह चारो प्रत्यथों | -- ना/ बह रिकदार 
के दिये हो, चाहे बे-रिलेदार के--मोच विचार कर | उपयोग भे लाच । 
बिता सोचे विचारे उपयोग करने वाला भिक्षु सरन पर यक्षयांति वा प्रन॑ 
योनि से नहीं छूटता । बिना सोचे विचारे करना, वैसा ही &, जैसा विष 
परिभोग करना। विध; चाट बढ़े लिश्वासी ( रसिलंदार) से दिया हो, 
चाहे अविश्वासी ने, वह मार 2ी दालता टै। प्र समव में नी, विश्क्स्स का 
दिया विप सा कर प्राण गँबाया ।' यह नह, उनके गाचला करने पर पु्ब-जम्म 
की कथा कटी--- 

ख. अतीत कथा 


पूर्वें समय में आराणसी, में (राजा) ब्रह्मदत्त के राज्य करने के समय, 
बोधिसत्व (एक) महाधनवान्‌ सेठ हुए। उनका एक ग्वाला (>|गोपालक) 
घनी खेती के दिनो में गौश्नो को ले, आरण्य में जा, वहाँ मचान 
( >|गोपल्लिक) बनाकर, ग्ौग्नों की रखवाली करता हुआ रहने लगा। 
समय समय पर, वह सेठ के लिए गोरस ( <>दूध-घी ) लाया करता धा। उसके 
मचान से थोडी ही दूर पर एक सिंह श्राकर रहा करता था। सिंह के त्रास से 
कुम्हलाने ( > डरने) के कारण, गौ्ों का दूध कम हो गया। उसके एक 
दिन घी लेकर आने पर, सेठ ने पूछा--- क्यों सौम्य | गोपालक ! थी कम 
(क्यों) है? उसने कारण कहा। 'सौम्य ! क्‍या कोई ऐसा है, जिसपर 
वह सिंह आसकत हो ?” 

“स्वामी ! हाँ! उसका एक हरिणी ( >मुगमाता) के साथ संसर्ग है ।” 

“क्या उसे पकड़ा जा सकता है ? 

“हाँ ! स्वामी ! (पकड़ा) जा सकता है।” “तो उसे पकछ कर उसके 
सिर से पैरों तक के बालो को जहूर से माख ( ““रंग) कर, उन्हें सुखा कर, 
दो तीन दिन गुजार कर, उस हरिणी को छोड देना । वह (सिंह ) स्नेह के मारे 
उसके शरीर को चाटने से मर जायगा। तब उसका चमड़ा नाखून, दाढ़ें 
झौर चर्बी, यहाँ लेकर श्राना ।” यह कह, उसे हलाहल विष देकर भेजा । उस 
ग्वाले ने जाल फेक कर, ढंग से उस हरिणी को पकड़ कर, वैसा ही किया। 
सिंह, उसे देखते ही भ्रत्यन्त स्नेह से उसके शरीर को चाट कर मर गया। 
ग्वाला भी चमं श्रादि ले कर, बोधिसत्व के पास पहुँचा। बोधिसर्व ने 
उस वृत्तान्त को जान (कहा) दूसरों से स्नेह नही करना चाहिए। इस प्रकार 
का बलवान्‌ सिंह मुगराज भी विकार-्युक्त लित्त से सस्ग करने के लिए 
मृगमाता का शरीर चाटते हुए विष चाट कर मर गया। यहू कह, उपस्थित 
परिषद को धर्मोपदेद देते हुए यहु गाथा कही--- 


न बिस्ससे अ्रविस्सत्ये बिस्सत्थेपि से विस्ससे, 
विस्सासा भयमन्वेति सीहंव मिगमातुका 


[ अविश्वास करने योग्य में विश्वास न करें। विद्वास करने योग्य में 

भी विद्वास न करें। विश्वास करने से भय उत्पन्न होता हैं जैसे मृगमाता 
से सिंह को हुआ। | 





जो पहले मित्र रहा हो लेकिन श्रब अविश्वसनीय हो उस अ्रविस्सत्थे 
(>न्ग्रविश्वसनीय मे), और जिस से पहले भी भय नही रहा तथा जो श्रब 
भी विश्वसनीन है उसका भी विश्वास न करें। किस कारण से! 
विस्सासा भयमन्वेति; मित्र तथा अमित्र किसी में भी विश्वास किया जाए, 
उस से भय ही पैदा होता है। कैसे ” सीहूंव मिगमातुका जैसे मित्रता के 
कारण मृग-माता का विश्वास करने से सिह को भय ही उत्पन्न हुआ; अथवा 
विश्वास के कारण मृग-माता सिंह के पास गई। 





इस प्रकार बोधिसत्त्व उपस्थित परिषद को धर्मोपिदेश दे दानादि पुण्य कर 


कर्मानुसार परलोक सिधारे। 
शास्ता ने यह धर्मदेशना सुना जातक का साराश निकाल दिया । उस समय 
महासेठ में ही था। 


४४. लोमहंस जातक 
सो तत्तो सो सीना. “ यह (गाथा) जारता ने बेशाली के समीप परादि- 


काराम में विहार करते हुए सुनक्षत्र के बारे में कही । 


' मूल में सीतो है, जो कि सिहल झ्रक्षरों में “त' और “माँ की समानता 
के कारण प्रमाव वह श्राया प्रतीत होता है । देखें मज्किस तिकाय, १२ सूत्र । 

क. वतेमान कथा 


एक समय सुनक्षत्र (नामक ) भिक्षु शास्ता का उपस्थायक बन पात्र चीवर 
ले (शास्ता के साथ साथ) घूमता हुआ कोर क्षत्रिय के धर्म को पसन्द कर बुद्ध 
का पात्र चीवर (उन्हें) सौप कोर क्षत्रिय के पास रहने लगा। फ़िर उसके 
कालकड्जक श्रसुर-योनि में पैदा होने के समय सुनक्षत्र गृहस्थ होकर 
वैशाली की तीनों प्राकारो के भ्रन्दर घूमता हुआ शास्ता की यह कह कर निन्‍्दा 
करता था कि श्रमण गौतम के पास मनुष्योत्तर कोई बात नहीं, विशेष प्रार्य- 
ज्ञान नही, श्रमण गौतम तक सिद्ध धर्मोपदेश करता है, विचार-सिद्ध तथा 
आत्मानुभव के आ्राधार पर किन्तु जिन दुकक्‍खों के क्षय करने के उद्देश्य से 
धर्मपदेश दिया जाता है, धर्मातुसार चलने वाले को वह उन दुक्‍्खों के एकान्त 
क्षय के उद्देश्य तक ले जाता हूँ । 

श्रायुष्मान्‌ सारिपृत्र ने भिक्षा के लिए घूमते समय उसे उस प्रकार निन्‍्दा 
करते हुए सुन भिक्षाटव से लौट कर भगवान्‌ से निवेदन किया। भगवान्‌ ने 
कहा--“सारिपत्र ! क्रोधी मूर्ख सुनक्षत्र ने क्रोध के मारे ऐसा कटा है। क्रो के 
वशीभूत हो कर वह धर्मानुसार चलने वाले को दुक्व क्षय तक ले जाता हैं 
कहते हुए भी वह श्रनजाने में मेरी प्रशसा ही करता है। वह मूर्ख मेरे गुणी को 
नही जानता। सारिपुत्र | मुझे छ अभिज्ञा प्राप्त हें। यह भी मनप्योत्तर 
धर्म है+-दस बल हैं। चार वैदार्द्य-जान हैं। चार प्रकार का योनि-परिच्छेदक 
ज्ञान हैं। पाँच प्रकार का गति-परिच्छेदक ज्ञान है। यह भी मेरा मनुष्योत्तर 
धर्म है। इस प्रकार मनुप्योत्तर-वर्मों से युक्त मुझे यदि कोई यू कहे कि 
श्रमण गौतम मनुष्योत्तर-बर्म प्राप्त नही हैं, तो वहु यदि उस कथन को ने 
छोड दे, उस विचार को न छोड दे, उस मत को न छोड दे, तो वह ऐसा ही 
होगा जैसे नरक में उठा लाकर डाल दिया हो। इस प्रकार श्रपने में विद्यमान 
मनुष्योत्तर-धर्म की प्रशसा करते हुए कहा--सारिपुत्र ! सुनक्षत्र कोर 
क्षत्रिय की दुष्कर क्रिया तथा मिथ्या-तप से प्रसन्न हो उसकी श्रोर आक्षृप्ट 
हुआ है। मिथ्या-तप से प्रसन्न होने वाले को, मिथ्या तप से श्राकृष्ट होने 
वाले को भी मेरी ही ओर श्राकृष्ट होना चाहिए। क्योंकि शभ्रव से इकानवे 
कल्प पहले इसमे कुछ सार है वा नहीं ?” देखने की इच्छा से मेने बाहरी 

मिथ्यातपो की परीक्षा करते हुए चारो श्रद्धो से युक्त ब्रद्मचस्यें-बास' किया । 
उस समय में तपस्वियों में परम तपस्वी, रुक्ष जीवन व्यतीत करने वालो में 
परम्‌ रूखा जीवन व्यतीत करने वाला, जिगुप्सा करने वालो में परम्‌ घृणावान्‌ 
तथा एकान्त-वासियों मे परम्‌ एकान्त-सेवी था।' सारिपुत्र स्थविर के प्रार्थना 
करने पर बुद्ध ने पूर्व-जन्म की कथा कही--- 


ख. अतीत कथा 


“इकानवे कल्प पूर्व बोधिसत्त्व बाहरी तप की परीक्षा करूँगा' सोच 
श्राजीबिकों की प्रत्रज्या के ग्रनुसार प्रत्रजित होकर निर्वस्त्र रहा, धूल लपेटे 
रहा। एकान्त प्रिय रहा, एकान्त-वासी---आदमियों को देख कर मृग की तरह 
भाग जाता। महाविकट भोजन खाने वाला हुआ । बछडे का गोबर आदि 
खाया। अप्रमाद-युक्त विहार करने के लिए जगल' में, एक भयानक बन-खड़ 
में रहा। वहाँ रहते हुए, हिम गिरते के समय बीच के आठ दिनो में रात को 
बन-खड से निकल खुले श्राकाश के नीचे विचर सर्य्य के उदय होने पर बन- 
खड मे प्रवेश करता था। जिस प्रकार रात को खले आकाश के नीचे झ्ोस 
से भीगता था, उसी प्रकार दिन में बन-खड से पिघल कर गिरती हुई बून्दों 
से भीगता था। इस प्रकार रात दिन सर्दी का दु व सहता। लेकिन गर्मी के 
श्रन्तिम महीने में दिन में खुले में घूमकर रात को वन-खड़ में दाखिल होता। 
जिस प्रकार दिन मे खुले में धूप में जलता, उसी तरह रात्र को वायु रहित बन- 
खड में जलता। शरीर से पसीने की धार बहती । तब यह अश्वुत-पूर्व गाथा 
सूकी-- 

सोतत्तो सोसीनो एको भिसनके बने । 
नग्गो न चग्गीमासीनों एसनापसुतो मुनि ॥ 

[ बह तप्ता था। वह भझत्यन्त भीगा था। बह भयानक बन मे रफता 
था। वह नग्न रहता था (और) बह झाग के पास नहीं बैठता था। दस 
प्रकार म॒नि (सत्य की) खोज में लगा हम्ना था | 

सोतत्तो, सूय्यं ताप से सुतप्त। सोसीनो, ओस के पानी से भीगा, अच्छी 
प्रकार भीगा' हुआ । एको भिसनके बने, जहाँ प्रवेश करने पर प्रायः लोगो 
के रोम खडे हो जाते हैं, इस प्रकार के भयावक बन मे श्रकेला श्रद्वितीय ही 
प्रविष्ट हुआ । नग्गो नचस्गिमासीनो, उस प्रकार शीत से पीडित होते हुए भी न 
ओढने बिछाने का वस्त्र लिया और न श्राग के ही पास बैठा । एसनापसुतो, उस 
अब्रह्मचर्य्य को भी ब्रह्मचय्यं मान यही श्रेप्ठ-जीवन है, यही खोज है, यही गवेषणा 
है, यही ब्रह्मलोक का मार्ग है--इस प्रकार ब्रह्मचर्य्य की खोज में लगा था। 
मुनि, यह मुनि मौन का प्रयत्न कर रहा है, इस लिए लोगों द्वारा आदत हुआ । 





इस प्रकार चार प्ंगो से युक्त ब्रह्मच्य का श्राचरण करके बोधिसत्त्व 
मरने के समय नरक का दृश्य दिखाई देने पर यह ब्रत धारण निरथ्थंक है' 
जान उसी क्षण उस मत को छोड सम्यक दृष्टि ग्रहण कर देव-लोक में उत्पन्न 
हुआ। 

शास्ता ने यह धर्म-देशना ला जातक का सारांश निकाल दिया। में ही 
उस समय में वह श्राजीवक था | 


९४, महासुदस्सन जातक 


'अनिच्चा वत सद्भारा. , .” यह (गाथा) शास्ता ने परिनिर्वाण शब्या 
पर लेटे समय झानन्द स्थविर के “भन्ते ! भगवान्‌ इस छोटे से गगर में परि- 
निर्वाण को प्राप्त न हो” इत्यादि वबचनों के सम्बन्ध में कही | 


क. वर्तमान कथा 


तथागत के जेतवन में विहार करने के समय सारिपृत्र स्थविर कार्तिक 
मास की पूर्णिसा के दिन नालक प्राम में उत्पन्न होने के कोछे में ही परिनिर्वाण 

को प्राप्त हुए। महामौद्गल्यायन भी कार्तिक महीने में ढ़ी कृष्ण पक्ष की 
अ्रसावस्या को। इस प्रकार दोनो प्रधान शिष्यो के परिनिर्बाण प्राप्त होने 
पर में भी कुसीनगर में परिनिर्वाण प्राप्त होऊँगा” (सोच) भगवान्‌ क्रम से 
चारिका करते हुए वहाँ (कुसीनगर ) पहुँच जोडे शाल वक्षो के बीच उत्तर दिया 
की शोर बिछी शबय्या पर फिर न उठने का सकल्‍प करके लेटे । 

आयुष्मान झानन्द स्थविर ने कहा--- भच्ते भगवान्‌ इस क्षुद्र नगर में, 
इस विसम नगर मे, इस जगली नगर में, इस शाखा नगर मे निर्वाण को प्राप्त 
न होवे। भगवान्‌ दूसरे चम्पा राजगृह'' श्रादि बडे नगरो में से किसी एक नगर 
में परिनिर्वाण प्राप्त करे।” 

भगवान्‌ बोले---“भ्रानन्द ! इसे क्षुद्र नगर, जगली नगर, शाखा नगर मत 
कहो । में पहले सुदर्शन चक्रवर्त्ती राजा होने के समय इसी नगर में रहा हूँ। 
उस समय यह बारह योजन की रत्नो से सुसज्जित चार दीवारी से घिरा हुश्रा 
महानगर था ।” यह कह स्थविर के याचना करने पर पूर्व-जन्म की कथा कटने 
हुए महासुद्शन' सूक्‍त कहा । 


ख. अतीत कथा 


उस समय महासुदस्सन नाम का राजा सुधर्म प्रासाद से उतर कर नजदीक 
ही सात रत्नों से युक्त ताडवन में बिछी योग्य शय्या पर दाहिनी करवट से 
लेटा था। उसे फिर न उठने के सकत्प से लेटा देख सुभद्रा देवी ने कहा--- 
“देव ! थह तेरे चौरासी हजार नगर हैं, जिन में कुशावती राजधाती प्रमुख 
है। इन को प्रेम करो ।” महासुदर्शन ने उत्तर दिया-- दिवि ! यह मत कहां 
मुझे ऐसा उपदेश दो कि इन में प्रेम मत करो, इनकी श्रपेक्षा मत करो । 
देवी ने पूछा क्यों ?” “श्राज मेरा मृन्य-दिवस हैं।" 
वह देवी रोती हुई, श्रॉँले पोछती हुई बड़ी कठिनाई में बैगे कट कर 


' श्रम्पा, राजगुहू, भरावसती, साकेत, कौशाम्यी, बाराणसी। (महा परि- 
निर्वाण सुत्त, दीघंनिकाय ) । 
* महासुदस्सन सुत्त (दीर्घ निकाय १७) 


55: 
ही 

रोने पीटने लगी। बाकी चौरासी हजार स्त्रियाँ भी रोटने पीटने लगी। 
श्रमात्य श्रादि मे कोई एक भी न सहत कर सका। सभी रोनें लगे। 
बोधिसत्त्व ने रोका-- भणे ! शब्द मत करो । फिर देवी को सम्बोधन 

कर कहा--- देवी ! तू मत रो। देवी ! तू मत पीट। तिल के फल जितना 
भी सस्कार नित्य नहीं है। सभी सस्कार अनित्य है । सभी सस्कार नाश होने 
वाले हैं।” इस प्रकार देवी को उपदेश देते हुए यह गाथा कद्दी--- 

झ्रनिच्चा वत सडद्भूयरा उप्पादवयधस्मिनों , 

उप्पज्जित्वा निरुज्कन्ति तेसं बपसमों सुखों ॥ 


[सस्कार भ्रनित्य हैँ। उत्पन्न होना, निरोध होना उनका धर्म है। वे 
उत्पन्न हो कर निरोध को प्राप्त होते हें। उनका उपशमन सूख है।] 





प्रनिच्चा वत सद्भूगरा, भंद्रे ! सुभद्रा देवी ! शितने भी किन्‍्ही भी 
प्रत्ययों से बने हुए स्कन्ध भ्रायतन श्रादि सस्कार है, वें सब अनित्य ही 7॥ 
इन में रूप अनित्य है, (चक्षु-) विज्ञान भ्नित्य है, चक्ष अ्रनित्य है, सब (धर्म 
न्भ्रस्तित्व) अ्रनित्य हैं। जितने भी स्विज्ञाण, ग्रविज्ञाण रत्व है, वह सब 
प्रनित्य हे। इस लिए 'सभी सस्कार भअनित्य हैं', यही ग्रहण कर । क्यों उप्पाद 
वय धसम्मिनो, सभी उत्पन्न होने वाले हूं, सभी दय (खर्च) होने वाले हैं, सभी 
बनने वाले हैं, सभी बिगडने वाले है, इस लिए (वे) भनित्य हैं, यही जानना 
चाहिए। क्योंकि भ्रनित्य हे इसलिए 'उप्पण्जित्वा निरज्भन्ति' उत्पन्न होकर, 
स्थिति को प्राप्त होकर भी निरोघ को प्राप्त टोते 2 । यह सभी बनने पर उत्पन्त 
हुए कहलाते है, दूटने पर निरुद्ध हुए कटलावने हैं। उनके उत्पन्न टोने पर शिवा 
होती है, स्थिति' होने पर भज्छ होता है; जो उत्पन्न न हो उसकी स्थिति 
नहीं, जिसकी स्थिति” हैं उसका भंग ने हो ऐसा नहीं। इस प्रकार गभी 
सस्कार तीन लक्षणों वाले (उत्पत्ति, स्थिति, मद्) होकर निरोध को प्राप्त 
होते हैं। इसलिए यह सभी भश्ननित्य हैं, क्षणिक हैं, परिवर्तनभील हैं, प्र ध्रव 
हैं, भड्ज होने वाले हैं, अ्स्थिर है, कंपनशील है. . , , कुछ देर के लिए 2, निरमार 
हैं, कुछ ही देर के लिए' इस श्रथे में माया के समान हैं, मरीचि के समान है, 
फेण के समान हैं। भद्दे ! सुभद्रा देवी। इनको तू क्यों सुख' समभती है। इस 

प्रकार सीख कि तेसं बृुपसमों सुखो, सब संसार चक्र का उपणमन होने से सत्र के 
उपशमन का अर्थ है निर्वाण। वही असल में केवल एक सुख है। और सूख नहीं । 


सो महासुदर्शन अ्रमृत-महा-निर्वाण सम्बन्धी उत्कृष्ट देशना कर बाकी 
जन-समूह को भी दान दो सदाचारी बनो, उपोसथ( ->श्रत) करों 
उपदेश दे देवलोक को गया। 

शास्ता ने यह धर्म-देशना ला जातक का साराश निकाल दिया। 

उस समय की सुभद्रादेवी श्रब राहुलमाता हुई। प्रधान श्रसात्य राहुल 
था। शेप परिषद बुद्ध-परिषद । लेकिन महासुदस्सन में ही था । 


8४६. तेलपत्त जातक 


“समतित्तिकं अनवसेसक , ” यह (गाथा) शारता ते सुम्भ राष्ठु में 
सेतक नामक निगम के पास एक बन-खण्ड में बिचरतसे हुए ज़नपदकट्याणी 
सूत्र के बारे में कही। 


क. वतेमान कथा 


| 


उस सूत्र में भगवान्‌ ने “भिक्षुझ्रों! जैसे आनप ॥ वाधि, जनपद- 
कल्याणि नाम सुनकर जन-समूह दकदठा हो। बह जन ।04 ॥आणि नाचने 
गाने में बहुत दक्ष हों। 'जन-गद कल्याणि सानती ), ॥॥।, /॥॥ था। 
है सुतकर श्लौर भी प्रसन्न होफर जन-समद उम आब। लेब एक पु 
आ्राएं, जो जीना चाहता हो, मरना ने बादता हो, सर बाटता हो, दुख 
ने चाहता हा। उस आदमी को एस $/-«४है पम्प | सह तल का लबवासलब 
भरा हुआ पात्र है। दस जनसमद्र श्ौर ।।-+ ४ + बीच से होकर ने 
चलो। तुम्हारे पीछे पीछे एक आदमी तलवार उड़ाश चलेगा। जहाँ जरा 

सा भी तेल गिरेगा, वही तेरा सिर काट डालेगे। वो भिक्षुओं ! क्‍या समभते 
हो, वह आदमी उस तेल के पात्र को, लापरवाही से, प्रमाद-पूर्वक ले चलेगा ?' 
नही भन्‍्ते | ” 

'भिक्षुओं ! यह मेने अर्थ समझाने के लिए उपमा दी है। भावार्थ 
यह है। तेल से लबालब भरा हुआ पात्र, भिक्षुओ, कायानुस्मृति का दूसरा 
नाम है। इस लिए भिक्षुओं | यही सीखना चाहिए कि हमारी कायानुस्मृति 
की भावना भ्रच्छी प्रकार बढ़ेगी । इस प्रकार शास्त्रा ने जनपदकल्याणि 
सूत्र" की उसके शब्दों तथा भ्रथों के साथ व्याख्या की | 


जनपदकल्याणि का मतलब है जनपद भर में कल्याणि ->उत्तम---छ: 
शरीर-दोपो से मुक्त और पाँच उत्तम-बातों से युक्त । वह न अधिक लम्बी, 
न अधिक छोटी, न अधिक पतली ने अधिक मोदी, ने अधिक काली, ने प्रत्य- 
धिक सफेद--मानृपी वर्णो से बढ़ कर लेकिन दैवी वर्ण तक नहीं पहुँची हुई। 
इस लिए छ' शरीर दोपो से मुक्त । उत्तम-चमड़ी, उततम-मास, उत्तम नसें, 
उत्तम हड्डियाँ तथा उत्तम-ग्रायु (तरुण ) इन पाँच उत्तम बातों से युक्त होने के 
कारण पाँच उत्तम बातो से युक्त कही गई। उसे बाहुरी चमक की ज़रूरत 
ने थी। अपने शरीर की चमक से ही बारह हाथ की जगह को प्रकाशित 
करती थी। वह पियंगु-रंग की वा सोने के रंग की थी। यहू उसकी चमड़ी 
की उत्तमता रही। उसके हाथ-पैर तथा मुँह लाख से चित्रित की तरह 
वा लाल मूंगे या लाल कम्बल की तरह थे। यह उसके मांस की उत्तमता 
रही। बीसो नाखूनों तक पहुँची हुई, मास के साथ जहाँ जहाँ लगी हुई वहाँ वहाँ 
लाख के रस से भरी हुई सी, जहाँ जहाँ मास से मुक्त वहाँ वहाँ दूध की धार 
के समान उसकी नसे थी : यह उस की नसों की उत्तमता रही । बीस दान 
चिकनी सफेद वज्म पंक्ति की तरह चमकते थे। यह उसकी हुडड़ियों की 
उत्तमता रही। बीस वर्ष की होने पर भी सोलह वर्ष की सी ही प्रतीत होती 
थी। यह उसकी श्रायु की उत्तमता रही। परमपासाविनि--पगबन >« 
पसव+->ढग । जिसका परम (>उत्तम) ढंग है सो परमपासाविनि। नृत्य, 


* सतिपट्ठान संयुक्त (संयुक्त निकाय) 

गीत में उत्तम ढंग श्रर्थात्‌ उसका नाच, उसका गाना श्रेष्ठ ही था। शब्रथ 
पुरिसो श्रागच्छेग्य--अपनी मरजी से नही भ्राएं। इस का मतलब है कि जनता 
के बीच मे जनपदकल्याणि के नाचते हुए लोगो के साधु, साधु. कह कर 
चिल्लाने, अश्रगुलियाँ चटखाने, चोलियाँ उछालने का समाचार सुनकर राजा 
ने जेलखाने से एक आदमी को मेँगवाया। उसकी बेडियाँ कटवा, तेल से 
लबालब भरा पात्र उसके हाथ में दे, एक आदमी को जिसके हाथ में तलवार 
थी आज्ञा दी इसे जहाँ जनपदकल्याणि का नाच हो रहा है वहाँ ले जाओ | 
यदि ला परवाही के कारण यह एक बूँद तेल भी गिरा दे, तो वही इसका सिर 
काट दो ।' वह आदमी तलवार उठाकर उसको धमकाता हुआ वहाँ ले गया । 
उसने मरने के भय से भयभीत हो जीवित रहने की इच्छा के कारण, प्रसाव- 
धानी से उसे भूल, एक बार भी श्ाॉँख खोल कर जनपदकल्याणि को नहीं देखा । 
इस प्रकार यह भूतपूर्व कथा है। सूत्र में तो यह संक्षेप में श्राई है। उपसा स्लो 
स्‍्यायं, यहाँ तेलपात्र की कायानुस्मृति से उपमा दी ही गई है। इसमे राजा को 
कर्म की तरह समभता चाहिए। तलवार की तरह चित्त की कलुपता। तल- 
वार उठाए श्रादमी की तरह मार। तेल पात्र हाथ मे लिए हुए श्रादमी की 
तरह कायानुस्मुति की भावना करने वाला विदर्शना-भावना में रत 
योगाभ्यासी । 





सो इस प्रकार यह सूत्र लाकर भगवान्‌ ने कायानुस्मृति, की भावना करने 
वाले मनुष्य के लिए हाथ में तेलपात्र लिए रहने वाले आदमी की तरह सावधान 
रह कर कायानुस्मति, की भावना करने की आवश्यकता बताई। भिक्षुत्रो 
ने इस सूत्र और उसके श्रर्थ को सुनकर यू कहा---“भन्ते ! उस आभ्रादमी ने 
बहुत बडी बात की जो बिना उस तरह की जनपरदकल्याणि, को देखे तेलपात्र 
को लेकर चला गया ।” 

“भिक्षुओ, उस झादमी ने बहुत कठिन काम नहीं किया, यह तो आसान 
ही था। क्‍यों ? क्योंकि उसे तलवार उठाए एक आदमी धमकाता हुआा ले 





' वाह, वाह या हुर्रा हुर्रा की तरह प्रसन्नता सूचक घोष । 

जा रहा था। लेकिन पूर्व समय में पण्डित लोगो ने अ्रप्रमाद से स्मृति को न भूल 
कर, बनाए हुए दिव्यकूप को भी इन्द्रियों को चचल करके बिना देखे जाकर 
राज्य प्राप्त किए। यह कठिन कार्य्य था” कह पूर्व समय की बात कही--- 


ख. अतीत कथा 


पूर्व समय में बाराणसी में राजा ब्रह्मरस के राज्य करते समय 
बोधिसत््व उस राजा के सौ पुत्रों में सब से छोटे होकर पैदा हुए। क्रम 
से बढते बढते बालिंग हो गए। उस रमय राजा के घर मे प्रत्येक-बुद्ध भोजन 
किया करते थे। बोधिसत्व उनकी सेवा' में रहते। एक दिन बोधिसत्त्व ने 
सोचा-- मिरे भाई बहुत हैं। मुझे इस नगर में अपने कुल का राज्य मिलेगा 
वा नहीं ?” फिर उसे विचार हुआ्नमा कि यह बात प्रत्येक बुद्धों से पूछ कर 
जानूँगा। 
दूसरे दिन प्रत्येक बुद्धों के श्राने पर उसने धर्म्मे एर 7 ले, पानी छान, पाँव 
धो, तेल लगा, उनके भोजन कर चुकने पर, प्रणाम कर एक ओर बैठ बह बात 
पूछी। उन्होंने कहा-- कुमार ! तुझे इस नगर में राज्य नहीं मिलेगा। 
लेकिन यहाँ से एक सौ वीस योजन की दूरी पर गन्धार, राष्टू में तत॥सिला 
सअतक्षशिला ) नाम का नगर हैं। वहाँ जा सकने पर आज से सातने दिन 
राज्य प्राप्त करेगा। लेकिन रास्ते में वड़े भारी जंगल में से जाने मे खतरा हैं । 
उस जगल को छोड कर जाने से सो योजन चलना होगा, सीधे (जंगल मे से) 
जाने से पचास योजन। वहू जंगल अमनष्य-कास्तार है। उसमे रास्ते में 
यक्षिणियाँ ग्राम भ्ौर शालाये बनाकर, ऊपर सुनहरे तारों से सजे हुए मेंडवे, 
उनके तीचे कीमती पलंग बिछवा, नाता प्रकार की रेशमी कनाते लगवा, भ्रगने 
झ्राप को दिव्य भ्रलकारो से सजाकर रहती हैँं। जाते हुए आदमी को देखकर 
वह उसे मघुर वाणी से आमन्तित करती है “आप थके हुए मालूम देते हैं । यहाँ 
आकर, थोड़ा विश्राम करके, पानी पीकर जाएँ।” आदमी के आने पर, उसे 
आसन दे, अपने हास-विलास से मुग्धकर, भ्रपने साथ रमण करने पर 


* पानी छानने का बर्तन । 

वही उसे खून निचुडते हुए खाकर मार डालती हैं। जिसका रूप के प्रति 
आ्राकर्षण होता है, उसे रूप के द्वारा ग्रहण करती हें। जिसका शब्द के प्रति 
श्राकर्षण. होता है, उसे मधुर गाने बजाने के दाब्द से, जिसका गन्ध के प्रति 
उसे दिव्य गन्धो से, जिसका रस के प्रति उसे नाना प्रकार के स्वादिष्ट भोजनो 
द्वारा और जिसका स्पर्श के प्रति आराकरपंण होता है उसे दोनों ओर लाल रंग 
के तकियों वाले दिव्य-शयनासनों से ग्रहण करती हें। यदि इन्द्रियों की बिना 
चचल किए, उनकी श्रोर बिना ध्यात दिए, स्मृति को सावधान रख जाएगा, 
तो सातवें दिन राज्य लाभ करेगा।” 

बोधिसत्त्व ने कहा--भन्‍्ते ! वे रहे! अ्रब में श्रापका उपदेश ग्रहण 
करके क्या उनकी ओर देखूँगा ? / फिर प्रत्येक-बुद्धों से परित्राण-धर्मदेशना', 
कहलवा परित्त की बालू, परित्त का पानी, तथा परित्त-सूत्र लेकर प्रत्येक-बुद्धों, 
तथा माता पिता को प्रणाम कर घर में जाकर अपने आदमियो को कहा--- 
"में तक्षशिला में राज्य पाने जा रहा हूँ। तुम यही रहो।” 

उसके आदमियो में से पाँच ने कहा-- हम भी जाएंगे ।” 

तुम नहीं चल सकोगे। रास्ते में यक्षिणियाँ रूप भ्रादि से आका्पित होने 
वाले आदमियों को इस इस प्रकार रूपादि का लोभ दिखा फँसा लेती है। 
बडा खतरा है। में तो अपने बल को देख कर जा रहा हूँ ।” 

देव ! क्या तुम्हारे साथ जाते हुए हमे जो रूप श्रच्छे लगेंगे हम उधर 
देखेगे। हम भी आप की तरह ही चलेंगे।” 

तो श्रप्रमादी होकर रहना” कह बोधिसक्ब उन पाँच झ्रादमियों को 
ले रास्ते पर चल पड़े। 

यक्षिणियाँ ग्राम आदि बनाकर बैठी थी। उनमे जा रूग के प्रति आक- 
पित होने वाला आदमी था, वह उन यक्षिणियों को देख उसके #थ पर मग्भ 
ही थोड़ा रुका। 

बोधिसत्व ने पूछा--भो ! क्यों ? थोडा रुका क्यों गए हो ? ” 

देवा मेरे पांब दरद करते है । थोडी दर शाला मे बैठ कर पश्ाता हूँ ।/ 





अधकाध्कय 96079 ंस, 


' कुछ विद्योष सूत्रों का पाठ, जो प्रार्पत्त में रक्षक होता हैँ । 

“भो! यह यक्षिणियाँ हे। इनकी इच्छा मत करो। 

“जो होना है सो हो, देव ! में तो भ्रब चल नही सकता हूँ ।” 

“अच्छा तो पता लगेगा” कह बोधिसत्व बाकी चारो को लेकर चल 
दिए। 

रूप पर आ्राकषित' हुआ वह झादमी उनके पास गया। यक्षिणियों ने 
उसे अपने साथ रमण करते पर उसी तरह मार कर आगे जाकर दूसरी शाला 
बनाई । 

उस शाला में वह नाना प्रकार के बाजों को लेकर गाती हुईं बैठी। 
वहाँ शब्द के प्रति श्राकषित होने वाला रुका। उसे भी खाकर श्रागे जाकर 
ताना प्रकार के सुगन्धि से पूर्ण भाजनों की दूकान लगा कर बेठीं। वहाँ सुगन्धि 
के प्रति श्राकषित होने वाला रुका। उसे मी खाकर झागे जा नाता प्रकार 
के स्वादिष्ट भोजनों से बत्तेनो को भर भोजन की दुकान लगाकर बैठी। वहाँ 
रस के प्रति ग्राकषित होने वाला रुका। उसे भी खाकर श्रागे जा दिव्य 
पलंग बिछा कर बेठी। वहाँ स्पर्श के प्रति भ्राकषित होने वाला रुका । 
उसे भी स्वा गईं। बोधिसत्त्व भकेले रह गये। 

तब एक यक्षिणी ने सोचा---यह बड़ा करारा आदमी है। में इसे खाकर 
ही लौटगी । वह बोधिसर्व के पीछे पीछे चली । 

जंगल के ग्रगले हिस्से में, जंगल में काम करने वाले आदमियों ने यक्षिणी 
को देख कर पूछा “यह तेरे भागे आगे जाने वाला तेरा क्‍या लगता है?” 

“श्रार्य ! यह मेरे प्रिय हें।” 

लोगों ने बोषिसत््व से कहा--भो ! यह सुकुमार, फूलों की माला 
सद॒द्दा, सुन्दर बालिका अपने घर को छोड़कर तुम्हारा ही आश्रय देख निकली । 
इसे बिना थकाये साथ साथ लेकर क्यों नहीं जाते ? ” 

“झार्य्यो ! यहू मेरी भार्य्या नहीं है। यह यक्षिणी है। यह मेरे पाँच 
भ्रादमियों को खा गई ।” 

“आार्य्यों ! जब पुरुष क्रुद्ध होते हैं, तो भ्रपनी भार्य्या को यक्षिणी भी 
बनाते हें, प्रेतिनी भी बनाते हेँ।” 

उसने चलते चलते गर्भिणी की शकल बना और फिर पुत्र की माँ होने 
का सा र॑ंग-ढंग कर गोद में पुत्र को लिए लिए बोघिसत्व का अनुगमन किया । 

जो देखता वही पहले की तरह से पूछता। बोधिसत्व भी उसी तरह उत्तर 
देते हुए तक्षशिला पहुँचे। 

वह यक्षिणी पुत्र को अ्रन्तर्ध्यान कर अ्रकेली ही पीछे पीछे चली । 

बोधिसत्व नगर-द्वार में प्रवेश कर एक शाला में बैठे। वह बोधिसत्त्व 
के तेज के कारण प्रविष्ट न हो सकी श्र दिव्य रूप बना थाला के द्वार पर 
ठहरी । 

उस समय तक्षशिला से निकलकर उद्यान जाते हुए राजा ने उसे देख, उस 
पर श्रनुरक्त हो एक श्रादमी को भेजा कि देखे कि उसका कोई स्वामी है 
वा नही ? उसने पास जाकर पूछा--- तेरा कोई स्वामी है ? ” 

“हाँ, श्रा्य ! यह शाला में बैठे हुए मेरे स्वामी हैं ।” 

बोधिसत्त्व ने कहा, “यह मेरी भार्य्या नहीं है। यह यक्षिणी है। यह मेरे 
पाँच आदमियो को खा गई ।” उसने कहा--- पुरुष जब करुद्ध हो जाते हैं, तब 
जो चाहते हैं बोलते हैं।” 

राज-पुरुष ने दोनो की बात राजा से निवेदन की। राजा ने जिसका 
कोई स्वामी नहीं, वह वस्तु राजा की होती है! कह यक्षिणी को बुलवा उसे 
एक हाथी की पीठ पर चढ़वा, नगर की प्रदक्षिणा कर, महल में जा पट- 
रानी बनाया । 

शाम को सस्‍्तान झौर सुगन्धित लेपों के अनन्तर भोजन कर राजा सुन्दर 
पलंग पर लेटा। वह यक्षिणी भी श्रपने श्रनुकुल श्राहार खा, सज कर राजा 
के साथ पलंग पर लेटी। लेकिन जब राजा रति-सुल भ्नुभव करने लगा, तो 
वह एक तरफ पलट कर, रोने लगी। 

राजा ने पूछा--- भद्दे रोती क्‍यों है ? ” 

“देव! तुम मे रास्ते में देखकर ले आए। तुम्हारे घर में बहुत स्त्रियाँ 
है । वे सपत्नीक स्त्रियाँ जब बात चलने पर' मझके कहेगी 'तेरे माला, तरे विता, 
तेरे गोत्र, वा तेरी जाति को कौन जानता है ? त्‌ रास्ते मे देखकर ले भाई 
गई है तो मे सीस पकड़ कर दबा दी गई की तरह शमिंदा हो जाऊंगी। बदि 
तुम मुभे सारे राष्ट्र का ऐदवर्य और हुकूमत दे दो, तो कोई भर खिल को दुखी 
करके ऐसी बात न कह सकेगा। 

“भद्रें। सारे राप्ट्र के निवासियों पर मेरा कुछ प्रधिकार नहीं। में 

उनका स्वामी नहीं। हाँ, जो राजाज्ञा के विरुद्ध नही करना चाहिए ऐसा कोई 
काम करते हैं, उन्ही का में स्वामी हूं । इसलिए में तुझे सारे राष्ट्र का ऐश्वर्य 
श्रौर हुकूमत नहीं दे सकता ।” 

“ग्रच्छा देव | यदि राष्ट्र वा नगर का शासन मुझे नहीं सौप सकते, तो 
जो घर के अन्दर के लोग हे, घर के प्रन्दर रहने वाले है वे लोग मेरी हुकू- 
मत में रहें, ऐसी आज्ञा दे ।” 

उसके दिव्य स्पर्श-सुख्र॒ में बेंधे हुए राजा की सामर्थ्य नही हुई कि अस्वी- 
कार कर सके। उसने कहा-- भद्दे ! श्रच्छा ! में घर के अन्दर रहने वालो 
को तेरे भ्रधीन करता हँ। तू उनपर हकूमत कर ।” 

वह भअ्रच्छा” कह राजा के सो जाने पर यक्ष-नगर गई। वहाँ से यक्षों 
को बुला लाई। अपने राजा को मार कर हड्डी मात्र बाकी छोड़ सब नसें, 
चमडा, मास तथा रबत खा गई। बाकी यक्षों ने प्रधान द्वार के अन्दर जितने 
भी थे--मुर्ग भौर कुत्ते तक--सब को सा ? हट डियाँ ही हड्डियां बाकी छोडी । 

अगले दिन लोगो ने दरवाजों को बन्द दस हुटताटियों से दर बाजी का तोड, 
अन्दर घुस कर सारे घर को हट्टियों से भरा हुप्रा पाकर कहा-- बहू आ्रादमी 
ठीक ही कहता था कि यह मेरी भार््या नहीं हैं। बह यक्षिणी है। राजा ने 
बिना कुछ जाने ही उसे घर में रख अपनी भार््या बना लिया। वह यक्षों को 
बुलाकर सबको खाकर चली गई होगी । 

बोधिसत्त्व ने उस दिन उस शाला में परित्त-बालुका सिर पर रख परित्त- 
सूत्र से भ्रपने श्रापको घेर खब्जु लिए खड़े ही खड़े सूर्य उगा दिया। 

आादमियों ने सारे राज-महल को शुद्ध कर, गोबर से लीग भौर उसके 
ऊपर सुगन्धित लेप कर फूल बिखेर, पृष्पमानाएँ टॉस, धूप दें, नई मालाएँ 
बाँध सलाह की--भो ! जिस आदमी ने दिव्य रूप सारण #२+ पीछे पीछे 
आती हुई यक्षिणी को इन्द्रियों को चचल कर देखा तक नहीं, बढ़ बहुत ही 
महान्‌ धृतिमान तथा ज्ञानवान्‌ प्राणी है। उस तरह के श्रादमी के राजा 
बनने पर सारा राष्ट्र सुखी होगा। उसे राजा बनाएँ ।” 

तब सब श्रमात्यों तथा नगर-निवासियों ने एक राय हो बोधिसत्व के 
पास जा कहा--- देव | झ्राप इस राज्य को सँभालें।” फिर उन्हें नगर में 
ले जा रत्नों के ढेर में विठा, भ्रभिषेक कर तक्षशिला का राजा बनाया। बहु 

चार अ्गति-गामी कर्मों को छोड, दस राज-धर्मों के विरुद्ध आचरण ने कर 
धर्मानुसार राज्य करता हुआथ्ना दानादि पृण्य-कर्म कर कर्मानुसार परलोक 
सिधारा। 
शास्ता ने यह पूर्व-जन्म की कथा कह बुद्ध होने पर यहू गाथा कही--- 
समतित्तिक॑ श्रनवसेसक॑ 
तेलपत्तं यथा परिहरेय्य , 
एयं. सचित्तमनुरक्खे 
पत्थयानोी दिस॑ अ्रगतपुष्बं ॥ 
[ जिस प्रकार किनारे तक लवालब भरे हुए तेल के पात्र को ले चले, उसी 
प्रकार निर्वाण की इच्छा करने वाले को चाहिए कि अपने चित्त की रप्ता 
करे। | 





समतित्तिकं---किनारे तक भरा हुआ। अ्रनवसेसक, लबालब भरा 
हुआ। छानने के लिए कुछ बाकी न रख। तेलपत्तं--तिल का तेल डाला 
हुआ पात्र परिहरेय्य, हरण करे, लेकर जाए। एवं सचित्तमनुरकवे, उस तेल 
भरे पात्र की तरह अपने चित्त को कायानस्मृति तथा सम्प्रयक्‍्तानस्मति के 
बीच में रख मुहूर्त भर के लिए भी बाहर (किसी दूसरे विपय की झोर) ने 
जाने दे। उस तरह योगाभ्यासी पण्डित को चाहिए कि बह (अपने चित्त 
की) रक्षा करे, सैभाल कर रकखे। क्यों ? इसीलिए कि--- 

दुश्चिग्गहस्स लहुनों यत्यकासमनिपातिनों , 
चित्तस्स दमथो साधु चित्त दन्तं सुखावहूं ॥ 

[ कठिनाई से निग्रह किये जा सकते बालें, ती.गागी, जहाँ चाट सं 
चले जाने वाले चित्त का दमन मारना अच्छा टै। दंगल किया गया चिले 
सुख देने वाला होता हैं। ] 

इसलिए--- 

सुदृहूेस॑ सुनिपुण. यत्यफामसिपालिन , 
चित्त रक्लेथ मेधावी, चित्त गुर्स सुखावहुं ॥ 
| वृद्धिमान्‌ मनाय दृष्कारता से दिया देने वाले, प्रत्यन्त खालाक, जहाँ 

चाहे वहाँ जाने वाले चित्त की रक्षा करे । सेमाल कर रक्‍्खा गया चित्त 
सुख देने वाला होता है।] 
यही--- 
वूरड्॒म॑ एकचर असरीर गुहासय॑ , 
ये चित्त सञअमेस्सन्ति मोक्‍्खन्ति मारबन्धना ॥। 
[ जो दूरगामी, भकेले विचरने वाले, निराकार, गुह्मयाशय चित्त का संयम 
करेंगे, वे ही मार के बन्धन से मुक्त होंगे। ] 
लेकिन दूसरे--- 
अ्नवट्ठितचित्तस्स सद्धस्म॑ अविजानतो , 
परिप्लवपसादस्स पडञ्मा ले परिप्रति ॥ 


[ जिसका चित्त स्थिर नहीं, जो संद्धम को जानता नहीं, जिसका चित्त 
प्रसन्न नही वह कभी प्रश्ञावान्‌ नहीं हो सकता । ] 
लेकिन जिसका कर्मस्थान स्थिर है--- 


अझनवस्सुतच्चिसस्स प्रनन्बाहतचेतसो , 
पुञ्अपापपहीनस्स सत्यि जागरतों भय॑ |! 


[ जिसका चित्त प्रासक्ति-रहित है, जिसका चित्त स्थिर है, जो पाप-पृष्य 
से परे है, उस जागरूक पुरुष के लिए भय नहीं। ] 
इसलिए--- 


फरदर्न चपल खिल बुरक्फ दुत्चिबारपं है 
उजं करोति मेधावी उसुकारो व तेजन | 
[ चित्त चंचल है, चपल है, दुर-रक्ष्म है, दुर-निवाये हैं। मेघावी-पुरुष 
इसे उसी प्रकार सीधा करता है, जैसे बाण बनानेवाला बाण को। ] 
इस प्रकार सीधा करते हुए अपने चित्त की रक्षा करे । पत्थयानों दिस 
भ्रगतपुब्बं, इस कायानुस्मृति कर्मस्थान को आरम्म करके बिना सिरे के 
ससार में भ्रगतपूर्व दिशा की प्रार्थना करते हुए, उसे चाहते हुए अपने चित्त 
की रक्षा करे। लेकिन यह भ्रगतपूर्वे (“जहाँ पहले नहीं गये) दिशा कौन 
सी दिशा है--- 


तेलपत्त ] ५२४ 


मातापिता दिसापुब्बा आचरिया दक्खिणा दिसा 
पुत्तारा दिसा पच्छा मित्ता मच्चा त्व॒ उत्तरा 
दासकम्मकरा हेंदठा उद्धं समणब्राह्मणा, 

एता दिसा नमस्सेय्य श्लमत्यो कुले गिही ॥। 


[ माता' पिता पूव्वे-दिशा हैं, आचाये दक्षिण विशा। पुत्र-स्त्री परिचिम 
दिशा है, मित्र-अमात्य उत्तर दिशा । दास-कर्मकर नीचे की दिशा हैं, श्रमण- 
ब्राह्मण ऊपर की दिद्या । हैसियत वाला गृहस्थ अपने कुल में इन दिशाझो को 
नमस्कार करे। ] 

यहाँ तो पृत्र स्त्री आदि दिशाएँ कही गईं। 

दिसा चतस्सो विदिसा चतस्सो, 
उद्धं श्रधो दसदिसा इसमायो ॥। 
कतमं दिस तिदठति नागराजा, 
यमदसा सुपिते छब्बिसाणं ॥ 


[ चार दिशाएँ, चार अनु-दिशाएँ, ऊपर और नीचे इस प्रकार यह दस 
दिद्याएँ है। वह छ दाँतो वाला नागराजा किस दिशा मे रहता है ? ] 
यहाँ पूर्व श्रादि दिशाझ्ओो को दिशा कहा गया है। 


अ्रगारिनो अ्रम्नदपाणवत्थदा 

प्रव्हाधिका नम्पि विसं बदन्ति, 
एसा दिसा परमा सेतकेतु ! 
य॑ पत्वा दुकक्‍्वी सुखिनों भवन्ति ॥ 

[भोजन और वस्त्र देने वाले निमन्त्रण देने वाले गृहस्थों को भी 'दिला' 
कहते हैं। लेकिन हे सेतकेतु | वही दिशा परम दिशा है जिस प्राप्त कर 
दुखी सुखी हो जाते हैं। ] 

यहाँ निर्वाण' को दिश्या कहा गया है। यहाँ भी निर्वाण से ही मतलब 
हैँ। वह क्षय तथा विराग में दिखाई देती है (दिस्सति) इसीलिए दिक्षा 
कहा है। इस बिना सिरे के ससार में कोई मूर्ख पृथक-जन स्वप्त में भी कभी 
उधर नहीं गया, इसलिए अगत-पूर्व दिशा कहा। उसकी इच्छा करने वाले 
को कायानस्मृति का अभ्यास करना चाहिए। 

इस प्रकार शास्ता ने अपने उपदेश को निर्वाण पर समाप्त कर जातक 
का साराश निकाला। 

उस समय की राज परिषद भ्रव की बुद्ध परिषद थी। राज्य-प्राप्त कुमार 
तो में ही था। 


8७, नामसिडि जातक 


जीवकड्न्च मतं दिस्वा, यह (गाथा) शास्ता ने जेतवन में धिहार करते 
हुए एक नाम-सिद्धि भिक्षु के बारे में कही। 


क. वतमान कथा 


एक तरुण का ताम ही था पापक। बढ़ श्रद्धा से व“-दासन में प्रश्ननित 
हो गया। भिक्षु उसे बुलाते-- प्रायुप्मान्‌ पापक श्राओं, आखुष्मान पापक 
ठहरो।” वह सोचने लगा---दुनिय्रा में पापक' नाम बहुत खराब है, मनहस 
है। में दूसरा ग्रच्छा रखवाऊँगा।' 

उसने आचासय्ये उपाध्यायों के पास जाकर कहा--“भन्‍्ते ! मेरा नाम 
भ्रमाज़ुलिक हैं। मुझे दूसरा नाग दे।! 

उन्होंने कहा--आयुप्मान्‌ ! नाम प्रर्ा'+्मात है। बलाते भर को 
हैं। नाम से कोई श्रर्थ-सिद्धि नही होती । जो नाम है उसी से संतुष्ट रह। 

उसने बार बार भझाग्रह किया। भिक्षू सघ में सभी जान गा कि इसे 
श्रच्छे नाम का भ्राग्रह है। 

तव एक दिन धर्मसभा में बैठे भिक्षुओं ने बात-चीत चलाई 'आप्सानों ! 
श्रमुक भिक्षु नाम में सिद्धि समभता है और भ्रच्छा नाम ढूँढता है ।' 


तब शास्ता ने धर्म-सभा में श्राकर पूछा--भिक्षुओ, बैठे कया बातचीत 
कर रहे थे ? ” 

“बह बातचीत ।" 
'प्लिक्षुओ, वहू केवल अभी नाम सिद्विक नदी है, बह पहले भी नाम 


में ही सिद्धि समझता रहा है।--यह कह पूर्व-जस्म की कथा कही । 


ख. अतीत कथा 


पूर्व समय मे तक्षशिला में बोबिसत्व श्रयन्‍्त विख्यात झ्ाचाय हुए । ये 
पाँच सौ शिष्यो को मन्त्र ( >>वेद) पढाते थे | उनके एक शिष्य का नाम था 
वधापक' । उसे लोग बुलाते, “पापक ! प्रा। पापक | जा। 

उसने सोचा--मेरा नाम अमाज़ूलिक है। में दूसरा नाम रववाऊंगा । 

वह आचार्य्य के पारा जाकर बोला, “प्राचास्पे ! मेरा नाम प्रमाज़लिक 
है। मु दूसरा नाम दे । 

श्राचार्य ने कहा, तान | जा, देश में धरम कर जा तुम प्रल्छा लगे, 
ऐसा एक माज़ूलिक नाम दँढ कर ला। पाते पर सेरा वास बदल दूँगा । 

वह अ्रच्छा' कह, रास्ते के लिए लराकी ले. चिकेल, एक गाँव मे दूसरे 
गाँव घूमता हुआ, एक संगर मे पहुँना। 

वहाँ, जीवका नाम का 7क प्राइमी मर गधा था। उसे उसके सिशते- 
दार जलाने के लिए ले जा रहे थे। उसने देह कर पा 'हिसाव चया सलाम 
रहा ? 

“इसका नाम जीवक था।' 

“क्या जीवक भी गरता है ? 

“जीवक' भी मरता है, और अजीवक भो। नाम ॥ पकारत भर का 
होता है। मालूम होता है कि ने मा ह।' 

यह बात सून, बट वास के कि 4 दलाल हा नंबर में मंधा। व 
एक दासी का उसके मालिक वास ३ हक ले की /4क कारण दस्वा व 
पर ब्रिठा कार रमगा से पा २० 44 «से शाखा का ताम था धनपाली'। 


अल्‍यलकनससदनकी'जकपपकमकनकके,. '"ष्कक, 


' पूर्व ससयथ मे वासियों का राजकर उसी “मजबूरी” करणाते थे । 
भूति शब्द का यहां यहीं धझ्रथ है । 

उसने गली मे से गुजरते हुए उसे पिटते देख कर पूछा । इसे क्यों पीट रहे हैं ? '' 

“यह मजदूरी नहीं ला कर दे सक रही है।” 

“इसका नाम क्‍या हैं ? 

“इसका नाम हैं धनपाली ? ” 

“नाम से धनपाली है, तो भी मज़दूरी मात्र भी (कमाकर) नहीं (ला) 
दे सकती है?” 

“धनपाली भी दरिद्र होती है अधनपाली भी। नाम बुलाने भर को 
होता है। मालूम होता है तू मूर्ख है ।” 

वह नाम के प्रति कूछ और उदासीन हो नगर से निकला । रास्ते में 
उसने एक आदमी को देखा जो रास्ता भटक गया था । उसने पूछा तुम क्या 
करते घूम रहे हो ? ” 
“स्वामी | में रास्ता भूल गया हूँ। 
“तुम्हारा नाम क्‍या है ?” 
'पन्थक' । 
“पन्यक भी रास्ता भूलते है ? ” 
“पन्थक भी भूलते हूँ, भ्रपन्थक भी भूलते हैं। नाम पुकारने मर के लिए 
है । मालूम होता है तू मूल है।” 

बहु नाम के प्रति बिलकुल उदासीन हो बॉधिसत्व के पास गया । बोधि- 
सत्त्व ने पूछा-- क्यों तात ! श्रपनी रुचि का नाम हूँढ़ लाये ? 

“आचाय ! जीवक भी मरते ह अ्जीवक भी । धनपाली भी दरिद्र 
होती है श्रधनपाली भी । पन्‍्थक भी रास्ता भूलते हैँ, भ्रपन्थक भी । नाम 
बुलाने भर को होता है। नाम से सिद्धि नही है। कर्म से ही सिद्धि होती है, 
मुभे दूसरे ताम की ज़रूरत नही है। मेरा जो नाम हैँ, वही रहे ।' 

बोधिसत्त्व ने उसके देखे भ्ौर किए को मिलाकर यह गाथा कही-- 

जीवकड्च मर्त विस्वा धनपालिझड्च दुग्गतं, 
पन्यकशथ्ण यने मूलहूँ पापको पुनरागतों॥ 

| जीवक को मरा देख, धनपाली को दरिद्र देख, पन्‍्थक को जगल में 

भटकता देख, 'पापक' फिर लौट आया। ] 

पुनरागतो--इन तीन बातों को देख कर पुनः लौट आया । “र' सन्धि 
के कारण हैं । 


शास्ता ने यह पूर्व जन्म की कथा सुना भिक्षुओ, यह केवल इसी जन्म 
में नामसिद्धिक नहीं है, पहले भी नामगिद्धिक ही रहा है| कह जातक को 
मिलाया । 

उस समय का नामसिद्धिक अब का नामसिद्धिक ही है। आचार की 
परिषद शझ्रब की बुद्ध-परिपद | श्ाचार्य तो में ही था। 


8८, केटवाणिज जातक 


.... साधु खो पण्डितों नाम, यह (गाथा) शास्ता ने जेतवन में बिहार करते 
. समय एक ठग बनिये के बारे में कही । 


क. वर्तमान कथा 


 श्रावस्ती में दो जने सामभे में व्यापार करते थे। वे गाड़ियों में सामान 
लेकर दीहात गए और वहाँ से नफा कमाकर लीटे। उनमें से ठग बनिए 
ने सोचा-- यह (बलिया) बहुत दिन तक भोजन और शब्या के ठीक ठोक 
ने मिलने से कप्ट पाता रहा है। अब घर में नाना प्रकार के स्वादिप्ट भोजन 
पेट भर खा श्रजीर्ण से मरेगा । इसलिए में सब सामान के तीन टिस्‍्से कर 
एक उसके बच्चों को देँगा। दो हिस्से स्वर्य लगा ! द 
बह राज बाँटता हूँ, कल बॉटता हूँ करता हुआ सामान का बटवारा नहीं 
करना चाहता था। पंडित बनिये ने उस अनिच्छुक बनिए पर जोर डाल 
उससे बटवारा' कराया । तब वह बिहार गया। वहाँ शास्ता को प्रणाम कर 
३४ 

कुणल क्षेम गछे जाने पर शास्ता ने कहा--- तूसे देर की । चिरकाल से आकर 
भी बुद्ध की सेवा में इतनी देर से उपस्थित हुमा ।” 

उसने वह सब बात बुद्ध से निवेदन की। 

जार । योगो-- उपाशक | यह बनिया केवल अभी ठग बनिया नहीं है 
यह पहले भी ठग बनिया ही था। प्रव इसने तुझे ठंगने की इच्छा की । 
पूर्व समय में भी पंडितों को ठगने का प्रयत्त किया। सटे कह पूर्व जन्म की कथा 
कही--- 


ख. अतीत कथा 


पूर्व समय में बाराणसी में राजा बरह्मदतत के राज्य करते समय बोधिसस्व 
बाराणसी में बचिए के कुल में पैदा छाए । साग रखते के दिन उसका नाम 
पण्डित'ं रकवा गया। श्राय बढ़से पर बह एक हुसरे बनिए के साथ साझे में 
व्यापार बारने लगा। उस (दुसरे बलि?) का नाम श्रतिपण्ड्ित था। वे 
बाराणसी से पाल यो गाठियों पर साभान लाद दीठात में जा, ब्यापार कर 
नफा कमा ॥* बाराणसी लौटे । 

उनके सामाल' का बठबारा फरोी समय अतनिर्मोठण से कह्रा-« मे; 
दो हिस्से मिलने चाहिए। क्यों ” ते पंडित है। में कतितणिल । सदित 
को एक हिस्सा मिलना चाहिए। अतिमडिल को दो । 

“क्या हम दोनो की पूंजी (भण्ड-मुल) और बैल श्रादि बराबर बराबर 
नही रहे है, फिर तुझे दो हिरसे क्या मिलने चाहिए ? 

“ग्रतिपंडित होने के कारण । एस प्रकार उन दोनों ने बाल बताकर 
भगडा (शुरू) किया। तब झ्तिपण्डिल, ने एक उपाय है सोच कर अपने 
पिता को एक सोराले वृक्ष में रख कर कहा-- हमारे दोनों के श्राने पर, हू 
कहना कि अतिपडित को दो हिस्से मिलने चाहिए । 

यह कह बोधिसत्व के पास जा कर कहा--सौम्य ! मुझे दो हिस्सा 
मिलना उचित है, वा भ्रनुचित, इस बात को यह बक्ष-देवता जानता है । 
आ, उससे पूछे ।” (फिर) उसे वहाँ ले जाकर कहा-- आर्य ! वृक्ष-देवता ! 
हमारे झगड़े का निर्णय श्राप करे।!' 

उसके पिता ने स्वर बदल कर कहा--“तो (भगड़ा) कहो ।” 


कूटबाणिज ] ४२१ 


“राय यह पंडित है, में अतिपडित' हैँ । हमने साभा व्यापार किया 
है। सो किसे क्‍या मिलना चाहिए ?” 

“पंडित को एक हिस्सा, श्रतिपंडित को दो हिस्से ।” 

बोधिसत्तव ने भगडे का यह फैसला सुन कर, यहाँ देवता है कि श्रदेवता, 
जानना चाहिए” (सोच) पुम्राल (घारा) ला, वृक्ष के खोखले में' भर भाग 
लगा दी । अति-पडित के पिता ने श्राग लगनी शुरू होने पर श्रध-जले शरीर 
से (वृक्ष) के ऊपर चढ़ शाखा पकड, लटकते हुए, पृथ्वी पर गिर कर यह 
गाथा कही-- 


साथु खो पण्डितो नाम नत्वेब अतिपण्डितो, 
अतिपण्डिलेनव पुस्तेन सनम्हि उपकलितों 
[ पंडित' अ्रच्छा है, अति-पडित' भ्रच्छा नहीं। (इस) अति-पंडित' 
पूत्र ने मुझे, क्षण भर में जला ही दिया था। | 





साधु खो पण्डितो नाम, इस लोक में पाण्डित्य से मुक्त, कारण अभ्रकारण 
का ज्ञाता श्रादमी प्रच्छा है, शोभा देता है। भ्रतिपण्डितो, नाम मात्र से अलि- 
पड़ित, कुटिल आदमी श्रच्छा नहीं। सनरम्ह उपकलितो, (मतलब) थोड़े 
में श्रौर जल गया होता, अधजला ही छूटा हूँ । 





उन दोनो ने बीच में से बाँट कर, बराबर बराबर का हिस्सा लिया । 
(फिर) यथा-कर्म (परलोक) गये। 

शास्ता ने पहले भी यह कुटिल-ब्यापारी ही था' कह इस पूर्वजन्म की 
कथा को ला, जातक का साराश निकाल दिया । 

उस समय का कुटिल-व्यापारी, अ्बका कुटिल-ब्यापारी था। बुद्धिमान 
व्यापारी तो में ही था। 


५३२ [ १.१०.६६ 


8४९, परोसउस्स जातक 


_परोसहस्सस्पि सखागतान” यह गाथा जास्ता ने जेतबन से विहार 
करते समय, एक शअज्ञ (पृथक्‌ू-गन) द्वारा पूछें गये प्रन्‍न के उत्तर में कही । 


क. वतमान कथा 


(इसकी) कथा ( वस्तु) सरभऊः जातक' में आ्रायेगी । 

एक बार धर्मसभा में एकत्र बैठे हुए भिक्षु प्रावुसों ! बुद्ध के यशक्षिप्त 
उपदेश को धर्म सेनापति सारिपुत्र ने विस्तार से कहा' करके (सार ५॥) 
स्थविर की प्रशसा कर रहे थे। शास्ता ने श्राकर पूछा--/भिक्षुत्रो ! इस 
वक्‍त बंठे क्या बात कर रहे थे 7” उनके “यह (बाल) कटने पर, शाग्ता 
ने, भिक्षुओ ! न केवल प्रभी सारिपुत्र, मेरे सक्षिप्त कथन की विस्तार गे 
व्याख्या करता है, उसने पहले भी की थी', कह पूर्व-जन्म की कथा कटी--- 


ख. अतीत कथा 


पूर्व समय में बाराणसी में (राजा ) अह्यवत्त के राज्य करने के समय, 
बोधिसत्त्व (एक) उदीच्य ब्राद्मण-उुल में उत्पन्न हुआ था। उसने तक्षशिला 
में सभी शिल्पों (विद्याओ) को सीखा, फिर सिप। ॥गों को छोड़, ऋषि 
प्रग्ज्या के अ्रनुसार प्रत्रणित हो, पाँच प्रभिज्ञा और प्राठ रुताईा, न्‍ का 
भाप्त कर, हिमालय में रहने लगा। पाँच सौ तपस्वी, इसके प्रनुगागी भे; 
उसका प्रधान-शिष्य, वर्षाकाल में, आधे (ढाई सौ ) ऋषि-गण को लेकर, 
लोणस्बिल (निमक-खटाई) खाने के लिए बस्ती ( मनुष्य पथ) में चला भाया । 





अशोक भापरलाकााथ दा नननापकार वजन ००१७०१क 


' सरभड्भः जातक (५२२) 


परोसहस्स | ५३३ 


उस समय बोधिसत्व का अच्तिम-स पथ समीप झा गया था। उसके 
(बाकी) शिष्यो ने अ्रधिग्' पूछा--- आपने कौनसा गुण प्राप्त किया ? 
कुछ नहीं कह आआरभास्वर ब्रह्मलोक में उत्पन्न हुआ। (अ्रस्म-) ध्यान लाभी 
होगे पर भी, बोधिसत्व, (अरूप-लोक) उनके श्रनुकूल ने होने से भ्ररूण- 
लोक में उत्पन्न नहीं होंते। 

शिप्यों ने आचाये को अधिगम' नहीं है, सोच दाह करने के समय' (वि- 
शेप ) सत्कार नही किया। प्रधान शिप्य ने लौटकर पूछा-- आचार्य कहाँ हैं ? ” 

“काल कर गये।” 

यह सुन उसने कहा-- क्या आचार्य से अधिगम' पूछा ? ” 

हाँ! पूछा । 

४ (झ्राचार्य ने) क्‍या कहा ? 

“उन्होंने कहा कुछ नहीं, सो हमने उनका (विशेष) सत्कार नही किया । 
प्रधान शिष्य ने कहा--- तुमने श्राचार्य के अ्र्थ को नहीं समझा, आ्ाचाये आरा- 
किज्चस्वायतन ध्यान के लाभी थे |” उन्होंने उसके बार बार कहने पर भी 
विश्वास न किया । बोधिसत्त्व ने, यह बात मालूम होने पर यह अन्धे-मूर्ख, 
मेरे प्रधान शिष्य के कहने का विश्वास नहीं करते, इन्हे यह बात प्रगठ करूँगा' 
(सोच) ब्रह्मतीक से आकर, आश्रम के ऊपर बड़ी शान से, झाकाश में खड़े 
हो, (अपने) शिष्य की बुद्धि की प्रशसा करते हुए यह गाथा कही--- 

परोसहस्सस्पि. समागतानं 
कन्देय्यूं ते वस्ससतं अ्रपझुणा, 
एकोब सेय्यो पुरिसों सपसञ्मओ, 
यो भसासितस्स विजानाति शब्रत्य ॥ 

[ स, खावि। भी अप्रशाबान (आदमी) आकर सैवडों बर्ष विल्‍्लाने 
सटे, उन सबसे (बढ़) एक ही प्रज़ाधान्‌ श्रच्धा 2, जो भापषित ( कहें) के 
श्र्थ को समझता है । ] 





अारततार् औक 


 ध्यान-विशेषर की पाप्ति-अप्राप्ति विष्यक प्रहन | 


४ ३ है. [ 4 क २ ५, ५ 90 


परोसहस्सम्पि, सहर्नाधिक, समागताजं, दकट् हुए हुओ का, कही बात 
के अर्थ को न समझ सकने वाले मूर्खों का | कन्वेय्य ते वस्ससते श्रपण्ञा, 
वे, इस प्रकार आये हुए, इन मूर्ख तपस्वियों की तरह, सी वर्ष तक भी, हजार 
वर्ष तक भी चिल्लाते रहे, पीटते रहे, वे पित्याने 20 भी इस अर्थ ( मगलब) 
को नही जान सऊंगे । एकोब सेय्यो पुरिसो सपझ्मों, उस प्रदार के सहक्ाधिक 
मूर्खों की श्रपेक्षा पडित श्रादमी अ्रकेला ही श्रेष्ठ है, श्रेष्ठ-तर है। कसा 
प्रशावान्‌ ? यो भासितस्स विजानाति गझ्त्यं, जो भाषित का अर्थ जानता हैं, 
जैसे यह प्रधान शिष्य । 


'सलण्मतयमाजा०सवातग कक रन. पर सनक पनधपवाननरेपदप पक: 


इस प्रकार महासत््व ( बोभिसत्व ), भ्राकाद से खड़े ही खडे, धर्मोपदेश 
दे, तपस्वी के गुण का बोध ( जानयारी) करवा, ब्रह्मलोक को चले गये । 
वे तपस्त्री भी जीवन के प्रन्त में ब्रह्मालोकगामी ही हुए । 

शास्ता ने यह बर्म-इशना ला, जातक का साराश निकाला । उस समय 
का प्रधान शिष्य (भ्रव का) सारिपुत्र ही था। लेकिन महानद्मा में ही था । 


९ ००» असातरूप जातक 


“झसात॑ सातरुपेन यह (गाथा) शास्ता ने (शाक्य देश के) कुण्डिय 
नगर के पास, कुण्डधान वन में विहार करते समय, कोलिय राज--ुमारी 
उपासिका सुप्पवासा के बारे में कही। 


के. वर्तमान कथा 


उस समय वह सात-वर्ष तक झपनी कोख में गर्भ-भारण कर, एक सप्ताह 
से गर्भ बिगड़ जाने के कारण (दुखी थी) । उसको गअत्यल वेदना हो रही थी । 


झ्सातरूप | फ्श्श 


लेकिन वैसी पीड़ा होने पर भी बह भगवान्‌ सम्यक्‌ सम्बुद्ध हैं, वे इस प्रकार 
के दुःख के नाशार्थ धर्मोपदेश देते हैं, उन भगवान्‌ का श्रावक संघ सुप्रतिपन्न 
है, जो इस प्रकार के दु'ख के नाश के लिए प्रयत्नशील हूँ, निर्वाण (ही) सुख 
है जहाँ इस प्रकार का दुःख नही है---इन तीन विचारों पर विचार कर, दु.ख 
को सहती रही । फिर उसने अपने स्वामी को बुला, शास्ता के पास भेजा 
ताकि वह (शास्ता से) उसका प्रणाम और हाल कहे । 

दास्ता ने उसका प्रणाम करना सुनते ही कहा--- कोलिय-कुमा री सुप्प- 
वासा, सुखी हो । (स्वयं) सुखी हो, वह अरोगी पुत्र को जन्म दे ।” 

भगवान्‌ के (मुंह से) बचन (निकलने) के साथ ही, कोलिय-कुमारी 
सुप्पवासा सुखी हो गई और उसने स्वस्थ पुत्र को जन्म दिया । उसके स्वामी 
ने घर जाकर उसे प्रसूता देख, कहा भो ! भ्ादरचर्य है ! श्रत्यन्त श्राइचये 
है। तथागत के प्रताप से श्रत्यन्त आइचर्य कर, भश्रद्धात तथा विचित्र बात 
हुई ।' | 

सुप्पवासा ने पुत्र को जन्म दे (अपने स्वामी को) फिर शास्ता के पास 
भेजा ताकि वह बुद्ध-प्रमुख भिक्षुसघ को एक सप्ताह के दान का निमन्त्रण 
दे आये । 

उस समय महामौद्गल्यायन के उपस्थायक (--सेवक) ने बुद्ध-प्रमुख 
सब्र को निमत्रित किया हुआ था। शास्ता ने सुप्पवासा के लिए दान देने की जगह 
निकालने को, स्थविर को उस (उपस्थायक ) के पास भेज, उसे सूचना दिलवा, 
सुप्पवासा का दान अपने और सघ के लिए स्वीकार किया। सुप्पवासा ने 
सातवे दिन सीवली-कुमार पृत्र को सजाकर उससे शास्ता झौर भिक्षु-सघ को 
प्रणाम कराया। उसे क्रम से सारिपुत्र स्थबिर के पास ले जानें पर सारिपुत्र 
स्थविर ने उससे कुशग-समाचार पूछा--- क्यों सीबली | श्रच्छी तरह से तो 
हो ?” उसने भन्‍्ते | मुझे सुख कहाँ ? में सात वर्ष तक लोह-कुम्मि 
(नरक ) में रहा” कह स्थबिर के साथ इस प्रकार बातचीत की । 

उसकी बानचील सुन मेरा सात दिन का जाया (पुत्र) अनुबुद्ध, धर्मे- 
सेनापति के साथ मच्त्रणा ( बातवी।) करता है! सोच (सुप्पवासा) श्रत्यंत 
प्रसन्न हुई । जास्ता ने पूछा--- सुप्पवासे और भी इस प्रकार के पुत्रों की 


स्का पल है १8५ 
उसी हे 

“अन्ते | यदि इस अकार के और सात पत्र मिले, तो सातों को 
चाहेंगी ।” शास्ता उदान कह, (दान का) श्रनुमोदन कर चले गये । सीवली- 
कुमार सात ही वर्ष की आयु में शासन में अत्यत क्रद्ागवक प्रत्नजित हुआ, 
(बीस) वर्ष पूरे होने पर, उपसम्पदा प्राप्तकर, पुण्यवान्‌ (चीवर आदि) 
पाने वालो में अ्रग्न हुआ भर पृथ्वी को उन्नादित कर, श्रह्नतूपद प्राप्त कर, 
पुण्यवानों में प्रथम स्थान प्राप्त किया । 

एक दिन धर्म-सभा में बैठे हुए भिक्षुओऑ्रो ने बातचीत ललाई-- अआवसों ! 
सीवली स्थविर इस प्रकार के महापृष्थवान्‌ हैं। उनकी इच्छा सम्पूर्ण हुई है । 
वह अन्तिम देह-धारी हैं! (लेकिन फिर भी) बह सात वर्ष तक लोह- 
कुम्भि नरक में रहे, सप्ताह तक गर्म के बिगाड़ में रहे, जिसने, श्रहों ! 
माता-पुत्र ने अत्यंत दुःख पाया। ऐसा उन्होंने क्या (याप-) कर्म 
किया था ?” 

दास्ता ने वहाँ जाकर पूछा-- भिक्षओ | इस समय बैठे गया बातचीत 
कर रहे थे ?” 

“यह (बात) कहने पर शास्ता ने  भिक्षत्रो ' सीबली, का महाएंण्य- 
वान्‌ होना, सात वर्ष तक लोह-कुस्मि नरया में रफमा, राप्ताट भर तक गर्भ 
का बिगाड़ रहता, यह उसके श्रपने किये कर्म का ही फल है; और सुप्यवापा, 
का भी सात वर्ष तक गर्भ ढोये फिरने का दु ख, लथा साल दिन सके गर्भ के 
बिगड़े रहने का दु.वब, उसके अपने किये कर्म का ही फेल है कह, उसके 
प्रार्थना करने पर पूर्व-जन्म की कथा कही-- 


ख. अतोत कथा 


पूर्व समय में बाराणसी, में (राजा) ब्रह्मदस, के राज्य करने के समय 
बोधिसत्व ने उसकी पटरानी की कोल में जन्म ग्रहण किया। सभाने हो 
तक्षशिला, में सब शिल्पों को सीखा, और पिता के मरने पर राज्य प्राप्त 
कर वह धर्मानुकूल राज्य करते लगा। उस समय कोराल-सरं- ने बड़ी 
भारी सेता के साथ श्रा, बाराणसी को जीत, राजा को भार डाला प्रौर 
उसकी ही पटरानी को अपनी पट-राती बनाया । आराणसी राजा के पत्र 
ने, पिता के मरने के समय, चीर-ररताजे से भाग, सेना गफ॒न कर, शाराणसी, 

पहुंच, (उससे) थोडी दूर पर बैठ, राजा के पास सन्देश भेजा कि चाहे युद्ध 
दो अ्रथवा' राज्य ? उसने प्रत्युत्तर भेजा--युद्र दँगा। राजा की माता ने 
उस खबर को सुन सन्देश भेजा--सुद्ध करने की आवश्यकता नहीं । सत्र 
रास्तो को रोक कर, चारो श्रोर से बाराणसी नगर को घेर लो। उससे 
लकडी, पानी, अ्रनाज (- -भात) की कमी होते से मनुष्य तंग झा जायेंगे । 
(फिर) तू बिना युद्ध के भी नगर को ले सकेगा । 

उसने माता का सन्देश पा, रास्तों को रोक कर, सात दिन तक नगर को 
घेरे रकखा । तगर-तनिवासियों ने रास्ता न पाने पर, सातवे दिन, उस राजा का 
सिर ले जाकर कुमार को दिया। कुमार ने नगर में प्रवेश कर, राज्य ग्रहण 
किया । झायु समाप्ति होने पर बह कमनिसार (परलोक) सिधारा | उस 
समय के सात दिन तक (लोगों का) रास्ता बंद कर, नगर को घेर कर 
जीतने के कर्म-फल स्वरूप, वह इस' समय, सात वर्षों तक लोह-कुम्मि नरक 
में रह कर, सात दिन तक गर्भ के विगाड में रहा । लेकिन जो पदुमुसर (पप्मों- 
त्तर बुद्ध) के समय, महादान देकर में (प्रत्यय) लाभियों में भ्रव्यल' नम्बर 
होऊ करके, उतके चरणों में प्रार्थवा(_ बलकती उच्छा ) की, और जो, विपस्सी, 
बुद्ध के समथ, नगर निवासियों सहित सहस्र के मूल्य का गढ-दहि दे कर, प्रार्थना 
की, उसके प्रताप से, बह (वस्तु) लाभियों में प्रथम हुआ । शास्ता ने यह 
पूर्व-जन्म की कथा ला, बुद्ध हुए रहने पर यह गाथा कही--- 

श्रसात सातरूपेन पियरूपेन श्रप्पियं, 
बुक्स सुखस्स रूपेन प्तत्तमतिवत्तति ॥ 

[असानत ( अमबथुर) मधुर स्वरूप; अ्रप्रिय प्रिय स्वरूप, दुख सुख स्व- 

रूप होकर (, प्रभादी आदमी को जीत लेता है। ] 





प्रसात॑ सातरुपेन, श्रमधुर ही, मधुर से जो कि उल्टा है। पमत्तमतिबसति, 
भ्रमधुर, अझप्रिय, दूृ ख--इन तीनों को इस मसुररयरपण श्रादि आकार से, 
स्मृति की अ्स्थिरता के कारण, प्रमादी ( श्रालसी) आदमी' को लाँध जाते 
हैं, जीत लेते हैं, नीचा दिखा देने है । 

यह जो भगवान्‌ ने कहा, सो यह, माता-पुत्र के इस गर्भ-बारण या गर्भ- 
निवास नामक प्रतिकूल बेदना से पहले नगर को रोकने आदि की अनुकूल 
(वेदना) के दब जाने के सम्बन्ध में, और यह जो उपासिका ने उस शअ्रसात 
(->प्रतिकूल), श्रप्रिय, दुख, (स्वरूप) प्रेग-उग्तु-्भूत पुत्र (के पाले की 
बेदना) के, अनुकल-बेंदना से दब जाने पर कहा, सो उसके सम्बन्ध मे---इस 
प्रकार--इन सब के सम्बन्ध में कहा; ऐसा जानना चाहिए । 

शास्ता ने इस धर्म देशना को ला, जातेक का साराश निकाल दिया । 

उस समय नगर को रोक कर राज्य प्राप्त करने वाला कुमार (प्रव का) 
सीबली था । माता, सुप्पवासा थी। लेकिन पिता बाराणसी-शणा तो मैं 


ही था। 

सहायक ग्रन्थों की सूची 


« जातक पालि (सिहल लिपि)--सात खड़; प्रकाशक, तिपिटक 


्क 


पत्निकेशन प्रेस, कोलम्बु । 
जातक (रोमन लिपि) वी० फोसबोल हारा सम्पादित--सात खड़, 
प्रकाशक, टूबनेर एण्ड कम्पनी, लन्दन । 


- जातक (बड़ाला)--छः खंड, प्रनुवादक श्री ईशान चन्द्र धोष । 


जातक (पअंग्रेज़ी )--छ. खड, सम्पादक ई० बी० कौबेल । 


« जातक (स्थामी लिपि)--दो खड । 
«» पन्‌ सिय पणस जातक पोत ( सिहल )--पाँच सौ पचास जातक ग्रन्थ । 
- जातक गाथा सन्नय (सिहल)--जातक गाथाओ्रों पर टीका । 


आचार्य बदेंगमः धर्मरत्न कृत । 


« सहादंस (हिन्दी ) ग्रमुद्रित--अनुवादक, आनन्द कौसल्यायन । 
६. दीघनिकाय (हिन्दी)--अनुवादक, रा० सांकृत्यायन तथा ज० 


ओ 


११. 
१२. 


१३ 


तक 


१४. 


१४५ 


कं 


काश्पय । 
सज्किस निकाय (हिन्दी )--अनुवादक, राहुल साकृत्यायन । 
विनय पिठक (हिन्दी )--अ्रनुवादक, राहुल साक्ृत्यायन । 
विसुद्धिमग्गो--सम्पादक, धर्मानन्द कोसम्बी; प्रकाशक, भारतीय 
विद्या भवन, बम्बई । 

अभिधमंकोश (वसुयन्धु प्रणीत. )--राहुल साकृत्यायन विरचितया 
टीकया सहित ; प्रकाशक, काशी विद्यापीठ, बनारस । 
मिलिन्द-प्रहन (हिन्दी )--प्रगयादक, जगदीश काद्यप; प्रकाशक 
भिक्षु ऊ० कित्तिम रथविर, सारनाथ। 

भगवान्‌ बुद्ध (मराठी) लेखक, धर्मानन्‍नद कोसम्बी; सुविचार 
प्रकाशन मडल, पूर्ण । 

जातक साला (पंग्रेजी)--रंगएत से जे० एस० स्पग्मनर द्वारा 
अनूदित । 

भरहुत शिलालेख (प्ंग्रेश्ञी)--ब' श्र एण्ड सिह, कलकता 
यूनिव्धिटी प्रेस । 

ए गाइड दु साँची (झअंग्रेजी)--जान मार्मल, गवर्नमंट प्रिंटिंग 


इण्डिया । 
ए गाइड दू टेश्सिला (हंग्रेंज़ी)--जान मार्शल, गवर्नमंट प्रिटिंग 
एण्डिया । 
बुद्धिस्ट अर्थ स्टोरीज़ (अंग्रेजी )--रीज़ ढेमिड्स, श्राडबे उप्म शान 
सीरीज़ । 


प्रिन्युद्धिस्ट इण्डिया (अंग्रेली)--र लत लाल मेहता, थ्राम्बे एकजा- 
मिनर प्रेस । 

भारतीय इतिहास की रूपरेखा (२ खण्ड )--जवन हट विषाव दर, 
हिन्दुस्तानी एकेडमी, प्रयाग । 


भारतभूसि और उसके निवासी--तथनन्द्र तय ।4॥', रत्नाश्रम, 
आगरा । 
जातक टेलूज (प्ंग्रेज़ी )--एच० टी० फ्रसिस, £० जे० थामस, 


कैम्ब्रेज यूनिवर्सिटी प्रेस । 

साडसे रिव्यू (अंप्रेशी)--भालावर, नवम्बर (१६१०) । 
भारतीय सूतिकला--रायकृण्ण द्वास, तागरी प्रचारिणी सभा, 
काशी । 

भारतीय चित्रकला--रायकृष्ण दास, नागरी प्रचारिणी सभा, 
काणी । 

इण्डियाज पास्ट (अंग्रेज़ी )-ही० मेकडानल । 

डिक्शनरी श्रॉफ पालि प्रोपर नेम्ज (अग्रेजी )->-मलल सेकर । 
ब॒द्धिस्ट आर्ट--ए० फुशेर, लंदन १६१७. 

प्रन्य कई प्रन्थ जिनका ययास्थान उत्लेय हो गया है। 


